
1. אין כאַאָס פון קריג 


זומער 1914 איז אוױיסגעבראָכן די וועלט-מלחמה, װאָס האָט געבראַכט אומ- 
געהויערע ענדערונגען אין לעבן פון דער רוסישער אימפּעריע. דאָס האָט 
דעם בונד אַװעקגעשטעלט פאַר אַ נייער לאַגע און נייע פּראָבלעמען 

די מלחמה האָט אַלץ איבערגעקערט מיטן קאָפּ אַראָפּ, דער צאַרישער 
רעזשים איז צעטרייסלט געװאָרן גלייך ביים אָנהייב. אויף די פראָנטן זיינען 
געקומען איין מפּלה נאָך דער צווייטער. די װירטשאַפט פון לאַנד איז געװאָרן 
צעשטערט. דער קאַמף פון דער רעגירונג מיט דער מלוכהשער דומע פּאַר- 
לאַמענט), די סקאַנדאַלן אין צאַרישן הויף און רעגירונג-קרייזן, די חשדים 
פון פאַראַט, די אומפעאיקייט פון דער ביוראַקראַטיע --- דאָס אַלץ האָט אָנגע- 
זאָגט די פאַטאַלע דערנענטערונג פון אַ מלוכה-קאַטאַסטראָפע. דאָס שענדלעכע 
קאַפּיטל ראַספּוטין האָט זיך פאַרענדיקט ערשט אין דעצעמבער 1916 מיטן 
דערשיסן דעם דאָזיקן פאַרדאָרבענעם בעל-יועץ און פאַרפירער פון צאַרישן 
הויף. אין שטאַב פון דער העכסטער קריגס-קאָמאַנדע זיינען געזעסן פוליאַ- 
קעס און טויגעניכטסן, חונפים און פּחדנים. שוחד און קאָרופּציע, געפעלשטע 
פינאַנץ-קאָמבינאַציעס האָבן געהערשט פון אויבן ביז אַראָם, 

לגבי דער יידישער באַפעלקערונג האָט זיך איינגעשטעלט אַן אומפאַראַנט- 
װאָרטלעכע און אומברחמנותדיקע פּאָליטיק. מ'האָט די יידן פאַרװאַנדלט 
אינעם שעיר-לעזאזל פאַר אַלע דורכפאַלן אויף די פראָנטן. די העכסטע 
מאַכט האָט באַשולדיקט יידן אין אַלדאָס בייז: זי האָט זיי פאָרגעװאָרפן, אַז 
זי זיינען שפּיאָנען און דעזערטירן, פאַרעטער פון אייגענעם פאָטערלאַנד און 
פּאַרקויפטע צום דייטשן שונא. מ'האָט גענומען פון די יידן ערבניקעס. תליות 
און דערשיסונגען זיינען געווען טאָגיטעגלעכע דערשיינונגען. מהאָט אָנ- 
געהויבן אַרױסטרײבן די יידישע באַפעלקערונג פון די גרענעץ-טעריטאָריעס 
בגװאַלט און במשך פון 24 שעה. 2 חדשים נאָכן אָנהײיב פון דער מלחמה 
איז בלויז אין װאַרשע געווען איבער 80 טויזנט יידן ,, ביעזשענצעס" (פּליטים), 
-- אַליין אַנטלאָפענע פון פייער און געצוואונגענע צו פאַרלאָזן זייערע היימען. 
הונדערטער טויזנטער יידן זיינען געװאָרן היימלאָז און געבליבן אָן חיונה, 
דער יידישער הילפס:קאָמיטעט האָט אױסגעהאַלטן 211,691 היימלאָזע 
יידן, וויפל אומגליק, בלוט און טרערן דאָס האָט געבראַכט די געליטענע 
היימלאָזע --- איז זיך לייכט פאָרצושטעלן. אויך יענע יידן, װאָס האָבן ניט 
געליטן דירעקט פון די גירושים, האָבן זיך געפילט דערנידעריקט און באַ- 
דראָט צוליב דער חיהשער אַנטיסעמיטישער העצע און פאַרשידענע בילבולים 
אוֹיף יידן, 

מיט אַ גאָר באַזונדערער רציחה האָט די רוסישע אַרמײ, װאָס האָט פאַר- 
נומען גאַליציע און בוקאָװווינע, זיך געװאָרפן אויף דער דאָרטיקער יידישער 

באַפעלקערונג. יידיש האָב און גוטס האָט מען געראַבעװעט און פאַרניכ- 
טעט, יידישע פרויען --- פאַראומרייניקט און פאַרפּײיניקט, פיל יידן האָבן זיך 
געראַטעװעט דורך אַנטלפן פון די סכנותדיקע געביטן, אין ווין האָבן זיך 
געפונען ביז 175 טויזנט גאַליציאַנער יידן פּליטים, דאָס זעלבע אין בודאַ- 
פּעשט און אין בעהמען (70 טויזנט), 

דער היסטאָריקער שמעון דובנאָוו שרייבט : ;דער הױפּט-קאָמאַנדיר פון 
דער רוסישער אַרמײ, גרויספירשט ניקאָלאַי ניקאָלאַיעװויטש און זיין שטאַב- 
שעף, דער באַקאַנטער יידנפיינטלעכער גענעראַל יאַנושקעװיטש זיינען געווען 
איבערצייגט, אַז די יידישע באַפעלקערונג אין די געגנטן פון די קריגס-אָפּע- 
ראַציעס שטעלט פאָר אַ גרויסע סכנה פאַר דער אַרמײ".. עדאָס יאָר פון 
שרעקלעכסטע מפּלות פון דער רוסישער אַרמײ (1915) איז געווען אַ יאָר פון 
'נצחונות! װאָס אירע פירער האָבן אָפּגעהאַלטן איבער דער יידישער באַ- 
פעלקערונג. פרילינג פון דעם זעלביקן יאָר האָט די אויפפירונג פון דער 
מיליטערישער הוױפּט-קאָמאַנדע געהאַט אַלע סימנים פון ווילדער משוגעת".. 
,זינט אױיגוסט 1915 האָבן די צעקלאַפּטע רוסישע חיילות צוזאַמען מיטן גע- 
נעראַל-שטאַב גענומען מאַכן שנעלע פּליטה פון גאַליציע, פּוילן און ליטע. 
אויפן וועג פון זייער צוריקטרעטן האָבן די דעמאָראַליזירטע סאָלדאַטן ווייטער 
געראַבעװעט יידן. פּאָגראָמען מיט פאַרגװאַלטיקונג פון פרויען זיינען אין 
דעם האַרבסט אָנגעגאַנגען אין די שטעטלעך פון ווילנער און מינסקער גו- 
בערניעס? 6), 

אין דעצעמבער 1914 האָט דער איסלענדישער קאָמיטעט פון בתד 
פאַרעפנטלעכט אַן אויפרוף אונטערן נאָמען: צו דער גאַנצער צװוױיליזירטער 
וועלט. ער כאַראַקטעריזירט די שענדלעכע ראָל פון צאַריזם אין דער מלחמה 
און ער קריטיקירט יענע פּאַטריאָטיש-געשטימטע מענטשן װאָס לייגן האָמע- 
נונגען, אַז דער רעזשים װעט ליבעראַליזירט ווערן און זיך דורכדרינגען מיט 
פרייהייטלעכע שטרעבונגען. דער אויפרוף פאַרנעמט זיך באריכות מיט די 
אכזריותן לגבי דער יידישער באַפעלקערונג. ער דערציילט ועגן די יידן- 
גירושים פון די פּוילישע שטעט און שטעטלעך, וועגן די אומאויפהערלעכע 
פּאָגראָמען מיטן אָנטײל פון די זעלנער און פון דעם אָפּפאַל פון פּױילישן שטאָ- 
טישן המון, זיי אַלעמען האָט דעמאָראַליזירט די אַנטיסעמיטישע פּראָפּאַגאַנדע 
פון דער רעגירונג. דער אויפרוף זאָגט: ;אונטער די נישטיקסטע אויסריידן, 
שטעלט מען יידן צום קריגספעלד-געריכט, און לויט זיינע אורטיילן הענגט מען 
יידן, מען פאַרשיקט זיי אין ווייטע מקומות און אויף קאַטאָרגע; אין יענע 
פאַלן ווידער ווען אפילו די קריגס-פעלד-ייוסטיץ' קען ניט אויסגעפינען אפיל 
קיין שאָטן פון 'באַווייזן', פירט מען איבער די יידן אויס שענדלעכע לייב- 
שטראָפן און מען שיקט זיי אַרױס פון שטאָט אויף דער גאַנצער צייט פון 
מלחמה. וועגן די צעיושעטע אכזריות פון די קאָזאַקן איז שוין אַװדאי ניטאָ 
װאָס צו רעדן. דערהרגענען אַ ייד, אָדער לפּחות אים באַרױבן פון אַלץ -- 
דאָס רעכנט זיך פאַר אַ מין ספּאָרט, מיט וועלכן די קאָזאַקן פאַרנעמען זיך 
אָן שום אָפּהאַלט און שטראָף"... ,דער צוועק פון דער רעגירונג איז קלאָר ; 

די לעגענדע וועגן יידישן 'פאַראַט!, װאָס מען האָט אַרײנגעװאָרפן אין די מאַסן 
אין מאָמענט פון העכסטער אויפרעגונג פון די לײידנשאַפטן, װאָס איז אַרויס- 
גערופן געװאָרן צוליבן קאַמף מיטן אויסערלעכן שונא, דאַרף מיט מער דער- 
פאָלג איידער דער ריטועלער בלוט-בילבול פאַרשפּרײטן שנאה צו יידן און 
נקמה"דורשט אין די ברייטסטע קרייזן פון דער רוסישער באַפעלקערונג". 
זי דאַרף דינען װוי אַ מיטל אָפּצואװענדן דעם פאָלקס-צאָרן פונם צאַריזם און 
אים ווענדן אויף די יידן, 

דער אויפרוף פאַרענדיקט זיך מיט אַ הייסן רוף צו ,די בירגער פון אַלע 
ציוויליזירטע לענדער? -- זי זאָלן אַרױסברענגען זייער ,אויסגעשריי פון 
פּראָטעסט? קעגן צאַריזט און זיינע ווילדע רציחות =), 

דער אויסלענדישער קאָמיטעט פון בונד האָט אויך פאַרעפנטלעכט (יולי 
5) אַ בראָשור פון װול. קאָסאָווסקי אונטערן נאָמען ,ראַזגראָם יעוורעיעוו 
וו ראָסיאי" (רוסיש); די זעלבע בראָשור איז אַרױס אויך אין דייטש און 
פראַנצויזיש. אַ יידישע איבערזעצונג פון דער בראָשור האָט אָפּגעדרוקט 
אונטערן נאָמען דער אידישער חורבן אין רוסלאַנד -- דער צענטראַל פאַר- 
באַנד פון אבונד? אין אַמעריקא (נ. י. 1915, 63 זייטן), קאָסאָווסקי האָט אין 
דער בראָשור געגעבן אַן אויפטרייסלענדיקע באַשרײבונג פון אַלע גירושים 
און ליידן פון דער יידישער באַפעלקערונג. ער האָט צונויפגענומען פיל ידיעות 
פון דער יידישער און רוסישער פּרעסע, און אויפגעדעקט פאַר דער װועלט די 
אַכזריותדיקײטן פון צאַרישן רעזשים לגבי יידן. ער האָט אויפגעדעקט די 
העצערישע שרייבעכצן פון דער דוסישער שװאַרץ-מאהדיקער פּרעסע, וי 
אויך די געהיימע פעדעם פון דער לעגענדע וועגן עיידישן פאַראַט", װאָס האָבן 
זיך געשפּינט אין מיליטערישן הױיפּט-שטאַב. ;עס איז כדאַי צו באַמערקי, 
שרייבט קאָסאָװוסקי, אַז דער רעגירונג, וועלכע האָט ביז גאָר פּראָסטיטואירט 
די געריכטן, האָט זיך ניט איינגעגעבן צו מאַכן קיין איין פּראָצעס, וועלכער 
זאָל באַשטעטיקן די לעגענדע וועגן יידישן פאַראַט. אפילו די מיליטערישע 
יוסטיץ"... ;האָט ניט געקענט צושטעלן אַפילו קיין איין באַװײיז, אַז די יידן 
זיינען פאַרמישט אין מיליטער-שפּיאָנאַזש. די אַלע מיני פּראָבעס האָבן 
געהאַט אַ פיאַסקאָ? 

די בראָשור ענדיקט זיך מיט אַ הייסן רוף צו דער רוסלענדער סאָ- 
ציאַל:דעמאָקראַטיע, זי זאָל מאָביליזירן אַלע אירע כוחות צום קאַמף קעגן 
דעם אַנטיסעמיטיזם פון דער רעגירונג. ;דער בונד, שרייבט וו. קאָסאָװסקי, 
האָט געטאָן אַלץ װאָס מעגלעך. ביי די אומװאַרשײינלעכע באַדינגונגען, אין 
וועלכע די יידן זיינען אַװעקגעשטעלט געװאָרן, האָט ער אָרגאַניזירט צווישן 
די יידישע אַרבעטער אַ פּראָטעסט-באַװעגונג. עס האָט זיך ניט איינגעגעבן 
אויסצופירן די דאָזיקע אַרבעט ביז צום סוף צוליב די 'גירושים פון ליטע און 
באַלטישער געגנט און צוליב די מאַיבאַפעלן פון דעם העכסטן אויבער. 
קאָמאַנדיר, וועלכע האָבן כמעט װי אינגאַנצן איבערגעריסן דעם פאַרקער 
צווישן די הױיפּט-פּונקטן פון תחום". די אינטערנאַציאָנאַלע סאָציאַליסטישע 
פּרעסע האָט איבערגעדרוקט טיילן פון קאָסאָווסקיס בראָשור, 

2 די סאָציאַליסטישע באַוועגונג 
און די מלחמח 


גלייך ביים אָנהייב פון קריג איז געקומען אַ בילבול-המוחות אין די רייען 
פון דער אינטערנאַציאָנאַלער סאָציאַליסטישער באַוװועגונג. פּאַטריאָטיזם און 
שאָװויניזם האָבן פאַרכאַפּט ברייטע אַרבעטער-מאַסן, װאָרט-זאָגער פון דייטשע 
סאָציאַל-דעמאָקראַטן האָבן געטענהט, אַז זיי דאַרפן און װועלן ;אין דעם גרויסן 
קאַמף קעגן דעם צאַריזם זיך שלאָגן מיט אַזאַ טאפּפערקײט, וועלכע װועט 
אַלע אונזערע קעגנער פאַרשעמען. ניט פאַר די יונקערס פון אָסט-עלבע. 
ניט פאַר דער אימפּעריאַליסטישער בורזשואַזיע, ניט פאַר דער דריי-קלאַסן- 
װאַל-סיסטעם און ניט פאַר דער צאָל-וואוכער-פּאָליטיק, נאָר פאַר דער זיכער- 
קייט פון דער הײימאַט, פאַר דער צוקונפט פונם אַרבעטער-קלאַס און פאַר 
דער פרייהייט פון אײיראָפּע?. דער צאַריזם איז דאָך געווען דער אַלטער בייזער 
פיינט פון יעדער פרייהייטלעכער אַנטװיקלונג אין אײראָפּע. נצחון פון רוס- 
לאַנד װאָלט באַטײט פאַרניכטונג פון אײיראָפּע און פון אַרבעטער-קלאַס +, 

אויך פראַנצויזישע און ענגלישע סאָציאַליסטן זיינען פאַרכאַפּט געװאָרן 
פון די זעלבע שאָװויניסטיש-פּאַטריאָטישע שטימונגען. דאָס זעלבע אין אָנ" 
דערע סאָציאַליסטישע פּאַרטײען פון אײיראָפּע, ,בורג פרידן" איז געװאָרן די 
לאָזונג פון רוב סאָציאַליסטן, נאָר מינדערהייטן זיינען געבליבן געטריי די פּריג- 
ציפּן פון אינטערנאַציאָנאַליזם און געווען אין אָפּאָזיציע צו דער מערהייט, 
אין די לענדער פונם ;דריי-בונד" האָבן די סאָציאַליסטן נאָכגעטאַנצט נאָך די 
בירגערלעכע מלוכה-פאַרטיידיקערס, האָבן גערעדט וועגן די ,באַפרײיאונגס- 
אויפגאַבן" פון דער מלחמה, ועגן דער ,פרייהייט-מיסיע? פון די דרי 
לענדער (פראַנקרייך, ענגלאַנד און רוסלאַנד), גאָר טרויעריק האָבן די דאָ- 
זיקע רייד געקלונגען אין מויל פון געוויסע רוסישע סאָציאַל-דעמאָקראַטן: 
זי האָבן דאָך גוט געוואוסט די ,/מעלות-טובות" פון צאַרישן רעזשים און 
זיינע גרויזאַמקײטן אין קריג בפרט, 

פאַרשידענע מיינונגען זיינען געווען אין דער רוסלענדער סאָציאַל- 
דעמאָקראַטישער באַװעגונג. װלאַדימיר קאָסאָווסקי האָט אַזױ כאַראַקטערי 
זירט די שטעלונג צו דער מלחמה, װאָס האָט געהערשט אין די צוויי צענטרען, 
וועלכע האָבן זיך מיט עטלעכע יאָר פריער אויסגעבילדעט אין דער רוסלענדער 
סאָציאַל-דעמאָקראַטיע -- דער אַלגעמײנער קאָרגאַניזאַציאָנס-קאָמיטעט? און 
דער לענינשער צענטראַל-קאָמיטעט: 

זיין שטאַנדפּונקט האָט דער אָרגאַניזאַציאָנס-קאָמיטעט אויסגעדריקט אין 
אַ ספּעציעלער דעקלאַראַציע, װאָס ער האָט צוגעשטעלט צו דער קאָפּענהאַ- 

גענער סאַציאַליסטישער קאָנפערענץ פון יאַנואַר 1915. ער האַלט, אַז די 
מלחמה איז אַרױסגערופן געװאָרן דורך דער קאַפּיטאַליסטישער קאָנקורענץ 
צווישן איינצלנע מלוכות, און פון דעם שטאַנדפּונקט אָנערקענט ער פאַר ניט- 
וויכטיק די פראַגע וװעגן דעם, ווער איז מער און ווער איז ויניקער פאַראַנט- 
װאָרטלעך פאַר דער קאַטאַסטראָפע. 

צי דאַרף מען פאַרבינדן דעם פאָרשריט פון דער דעמאָקראַטיע און סאָ- 
ציאַליסטישער באַוועגונג און במילא אויך די סאָציאַל-דעמאָקראַטישע טאַק- 
טיק מיט דעם יפּראָגנאָזי, מיט דעם נצחון אָדער מפּלה פון דער אָדער יענער 
קאָאַליציע װאָס פירן די מלחמה ? ניין, ענטפערט דערויף דער אָרגאַניזאַציאָנס- 
קאָמיטעט, דאָס טאָר מען ניט, דערצו איז קיין שום גרונט ניטאָ: אויב מען 
זאָגט, אַז דער זיג פון דעם דריי-בונד איבער דייטשלאַנד װעט זיין לטובת 
דעם פּראָגרעס פון דער מענטשהייט, איז אויך ניט שװער צו באַװויזן, אַז 
דער זיג פון רוסלאַנד איבער דײטשלאַנד קען ברענגען דערצו, אַז די 
רוסישע רעאַקציע זאָל פאַרשטאַרקט ווערן און זיך שטעלן אין וועג דער איי- 
ראָפּעאישער דעמאָקראַטיע. ער טרעט דעריבער אַרױס קעגן די באַפרײיער 
און זייער תורה". 

;די לענינשע פראַקציע האָט פאָרמולירט איר שטעלונג צו דער מלחמה 
אין דעם אָרגאַן 'סאָציאַל-דעמאָקראַט', װאָס די באָלשעװיקעס גיבן אַרױס אין 
אויסלאַנד. דער אינטערנאַציאָנאַל, דערקלערט די גרופּע, האָט באַנקראָטירט, 
די אַרבעטער-פּאַרטײען פון די אײיראָפּעאישע הויפּט-מלוכות 'האָבן גערופן דעם 
אַרבעטער-קלאַס צו פאַרשמעלצן זיין פּאָזיציע מיט דער פּאָזיציע פון די אימ- 
פּעריאַליסטישע רעגירונגען'. די פירער פון דעם סאָציאַליסטישן אינטערנאַ- 
ציאָנאַל 'האָבן פאַרביטן דעם סאָציאַליזם אויפן נאַציאָנאַליזם!, די איינפלוס- 
רייכע פאָרשטייער פונם פּראָלעטאַריאַט און די באַדיײיטנדסטע אָרגאַנען פון 
דער סאָציאַליסטישער פּרעסע אין דער איצטיקער אײיראָפּע שטייען איף 
/אַ שאָװיניסטיש-בורזשואַזן און ליבעראַלן, אָבער ניט אויף אַ סאָציאַליסטישן 
שטאַנדפּונקט!. די טעאָרעטיקער פונם אינטערנאַציאָנאַל, װוי קאַוטסקי, געד, 
פּלעכאַנאָװוו, װאַנדערװעלדע האָבן זיך אַרױסגעװיזן אַלס 'סאָציאַל-שאָװיניסט 
און האַלטן 'געמיינע דרשות לטובת דעם בורזשואַזן פּאַטריאָטיזם', 'די 
פאַראַנטװאַָרטלעכקײט פאַר אָט דעם באַשמוצן דעם סאָציאַליום פאַלט קודם 
כל אויף די דייטשע סאָציאַל-דעמאָקראַטן, וועלכע זיינען געווען די שטאַרקסטע 
און איינפלוסרייכסטע פּאַרטײ אינם אינטערנאַציאָנאַל',?+), 

געווען אויך צװישן די רוסישע סאָציאַל-דעמאָקראַטן אַן עקסטרעם 
רעכטער, פּאַטריאָטישער פאַרטיידיקונגס-פליגל : ג. פּלעכאַנאָו, פּ. מאַסלאָ, 
א. פּאָטרעסאָוו, אַלעקסינסקי און אַנדערע. 

דאָס זיינען געווען די דריי גרונט-ריכטונגען אין דער באַציאונג צו דער 
מלחמה. אין יעדער ריכטונג זיינען אָבער געווען פאַרשידענע ניואַנסירונגען 

33 דער בונד און די מלחמה-פּראָבלעמען 


וי אַזױ האָבן געטראַכט וועגן די מלחמה-פּראָבלעמען די בונדישע טוער 
און שרייבער ? וי אַזױ האָט זיך געהאַלטן דער צענטראַל-קאָמיטעט פון 
בונד? 

אין נאָװועמבער 1914 איז פאָרגעקומען אַ באַראַטונג ביים צענטראַל- 
קאָמיטעט פון בונד, וואו מ'האָט באַהאַנדלט דריי פּונקטן: 1) באַציאונג צום 
קריג, 2) די מיליטערישע יידן-פּאָגראָמען, 3) אָרגאַניזאַציאָנעלע פראַגן, 

די באַראַטונג האָט אױיסגעאַרבעט און פאַרעפנטלעכט אַ דעקלאַראַציע 
וועגן דער מלחמה, װאָס איז געווען אונטערגעשריבן פון צענטראַל-קאָמיטעט 
פון בונד. די דעקלאַראַציע פאַרנעמט זיך מיטן אַנאַליז פון די סיבות פון 
קריג און פון דער טראַגישער לאַגע פונם אַרבעטער-קלאַס. עס װערט אָנ- 
געוויזן, אַז ביידע קריג-פירנדיקע צדדים זיינען שולדיק אין אויסברוך 
פון דער מלחמה און אירע סיבות שטעקן אין די יסודות פון דער עקזיסטירנ- 
דיקער קאַפּיטאַליסטישער אָרדענונג, 

,די איצטיקע מלחמה, זאָגט די דעקלאַראַציע, סיגנאַליזירט דעם פול- 
שטענדיקן צוזאַמענברוך פון די הויפּט-יסודות פון דער מאָדערנער געזעל- 
שאַפטלעכער און מלוכהשער אָרדענונג"... ,דער אַרבעטער-קלאַס װעט וויסן 
וי אַזױ אויסצונוצן די דאָזיקע צעטרייסלונג פון די יסודות פון דער היינטי- 
קער אָרדענונג אין די אינטערעסן פון גיכער פאַרװוירקלעכן זיין אידעאַל. אָבער 
ראשית כל דאַרף דער אינטערנאַציאָנאַלער סאַציאַליזם זיך באַמיען מאַכן אַ 
סוף צו דער איצטיקער בלוט-פאַרגיסונג. דריקנדיק אויף אַן אָרגאַניזירטן 
אופן אויף די רעגירונגען פון אַלע לענדער, װאָס נעמען אָנטײיל אין דער 
מלחמה, װעט ער זיך באַמיען צו דערגרייכן אַזעלכע שלום-באַדינגונגען, װאָס 
זאָלן זיין אַ גאַראַנטיע, אַז מער װעלן זיך ניט איבערחזרן אַזעלכע וועלט- 
שחיטות",. די דעקלאַראַציע דעטאַליזירט ווייטער די שלום-באַדינגונגען און 
זי פאַרענדיקט זיך מיט אַן אָפּזאַץ געווידמעט דער יידישער לאַגע: ;שטרעבנ- 
דיק איינצושטעלן נאָכן סוף פון דער מלחמה פעסטע און נאָרמאַלע תנאים 
פּאַר דער אַנטװיקלונג פון די אײיראָפּעאישע פעלקער, דאַרף דער אינטער- 
נאַציאָנאַלער פּראָלעטאַריאַט שענקען זיין אויפמערקזאַמקײט גאָר באַזונדער 
אויף דער שוידערלעכער לאַגע פון די יידן אין רוסלאַנד און רומעניע און 
אַרױסשטעלן אַ זעלבשטענדיקע פאָדערונג פון פולשטענדיקער בירגער- 
לעכער און נאַציאָנאַלער גליײיכבאַרעכטיקונג פון יידן"*), 

די בונדישע באַראַטונג האָט אויך באַשלאָסן זיך צו װענדן מיט אַ מע- 
מאָראַנדום צו אַלע סאָציאַליסטישע פּאַרלאַמענט-פראַקציעס --- װועגן די יידן- 
פּאָגראָמען װאָס די מיליטערישע מאַכט אָרגאַניזירט, 

זומער 1915 איז אין ווילנע פאָרגעקומען אַ באַראַטונג פון בונדישע טוער 

פון אַ צאָל שטעט, גערופן פון צענטראַל-קאָמיטעט פון בונד. די באַראַטונג 
האָט באַהאַנדלט די פראַגע וועגן באַציאונג צו דער מלחמה און צו דער הילפס- 
אַקציע פאַר די מלחמה-געליטענע װי אויך וועגן דער פּאַרטײ-טעטיקײט 
אונטערן מלחמה-רעזשים. די באַראַטונג האָט באַשלאָסן, אַז דער בנד 
דאַרף שאַפן אויף די ערטער אייגענע װירטשאַפטלעכע הילפס-אינסטיטוציעס, 
פירן די אַקציע זעלבשטענדיק און נישט באַטײליקן זיך אין די אַלגעמײנע 
בירגערלעכע הילפס-קאָמיטעטן, 

אין אַפּריל 1915 איז אַרױס אַן אויפרוף פון צ. ק, פון בונד צום 1טן מאַי, 
דער אויפרוף גיט אַן אָפּשאַצונג פון דער מלחמה, אירע סיבות און אויסזיכטן, 
ער רעדט אויך וועגן דער לאַגע אין סאָציאַליסטישן אינטערנאַציאָנאַל: .עדי 
אַרבעטער-מאַסן און זייערע פירער האָבן זיך אין דער ערשטער מינוט פאַר- 
לוירן און זיך געלאָזט מיטרייסן צוזאַמען מיט די בורזשואַזע קלאַסן מיטן 
שטראָם פון שאָװויניזם. אָנשטאָט איין איינציקער פּאָזיציע און אַ געמין- 
זאַמען ענטפער פון אינטערנאַציאָנאַל, זיינען אַרױסגעקומען פאַרשידענע 
צוגעטראַכטע טעאָריעס וועגן די אויפגאַבן פון דער סאַציאַל-דעמאָקראַטיע, 
צעטיילט לויט די מלחמה-פירנדיקע לענדער. צום ערשטן מאָל במשך די 
0 יאָר פון זיין עקזיסטענץ האָט דער אינטערנאַציאָנאַל אָנגעװאָרן די 
געמיינזאַמע שפּראַך און האָט זיך צעשפּאָלטן אויף באַזונדערע טיילן?", 

דער אויפרוף דריקט אויס די איבערצייגונג, אַז די אַרבעטער-מאַסן װעלן 
זיך אויסניכטערן פון נאַציאָנאַליסטישן פּסיכאָז און שאָװויניזם און װועלן מאַכן 
אַ סוף צום בורג-פרידן. סימנים פון דעם מערקן זיך שוין אָן,. עס ווערט דער- 
ציילט וועגן די מעשים-תעתועים לגבי דער יידישער באַפעלקערונג הינטער 
די רוסישע קריג-פראָנטן און עס ווערט אָנגעוויזן, אַז דער קאַמף קעגן דער 
צאַרישער רעאַקציע איז פאַר די איידישע אַרבעטער אַ פראַגע פון לעבן אין 
פּשוטן זין פון װאָרט? 

ווייטער רעדט דער אויפרוף וועגן די אויפגאַבן פון רוסלענדער פּראָ- 
לעטאַריאַט און באַזונדערס פון יידישן פּראָלעטאַריאַט -- אין טאָג פון 1טן 
מאַי, װאָס קומט פאָר היינטיקס יאָר אין סאַמע ברען פון דער ברידער-מלחמה, 
דער אויפרוף שטעלט אַרױס די לאָזונגען פון מאַכן אַ סוף צו דער מלחמה, 
אָפּשטעלן די בלוט-פאַרגיסוננען און שליסן שלום. ער פאַרענדיקט 
זיך מיס די אויסרופן: ;נידער מיט דער מלחמה! זאָל לעבן די 
פאָלקס-מיליץ! נידער מיט דער נאַציאָנאַלער שנאה! זאָל לעבן די איו- 
טערנאַציאָנאַלע ברידערשאַפּט! נידער מיטן צאַריזם! זאָל לעבן די דע- 
מאָקראַטישע רעפּובליק! נידער מיטן קאַפּיטאַליזם! זאָל לעבן דער סאָ- 
ציאַליזם !7 *). 

אויך אין די אַרטיקלען פון וו. קאָסאָווסקי איז געקומען צום אויסדרוק 
די זעלבע אַנטנאַציאָנאַליסטישע, אַנטי-שאָװיניסטישע און אַנטי-מילי- 
טאַריסטישע שטעלונג. ער האָט פאַרטײידיקט דעם שטאַנדפונקט, אַן ,די 
סאַציאַל-דעמאַקראַטיע קען ניט שטעלן קיין צילן דער מלחמה, װאָס זי אַלײין 
פירט ניט"... ער דריקט אויס די האָפענונג אַז די װוילדע װאַקכאַנאַליע פון 

דער צאַריסטישער רעאַקציע, װאָס באַמיט זיך צו פאַרפעסטיקן ביז דער 
עקסטרעם-מעגלעכער שטופע דעם אַלטן באַרבאַרישן אַנטיסעמיטיש-נאַציאָנאַ 
ליסטישן קורס, װעט סוף כל סוף פאַנאַנדעריאָגן דעם פּאַטריאָטישן געפּל, 
װאָס האָט אַרומגענומען די קעפּ פון אַ טייל רוסישע סאָציאַליסטן און וועט פאַר- 
יאָגן זייערע 'באַפרייערישע! אילוזיעס". אין אַ גרעסערן אַרטיקל האָט ער גע" 
וויזן דעם אימפּעריאַליסטישן כאַראַקטער פון דער וועלט-מלחמה און דער" 
קלערט פאַרן גרעסטן שווינדל די לעגענדע וועגן אירע באַפרייערישע צילן, 
,אַ לאַנגדױערנדיקער שלום -- שרייבט קאָסאָװוסקי --- אָט אין װאָס מער פון 
אַלץ די אינטערנאַציאָנאַלע אַרבעטער-באַװעגונג נויטיקט זיך היינט. פון דעם 
שטאַנדפּונקט דאַרף די סאָציאַל-דעמאָקראַטיע אויפן אַנטשײדנסטן אופן אַרױס- 
טרעטן קעגן וועלכע ס'איז אַנעקסיעס, ווייל יעדע אַנעקסיע טראָגט אין זיך 
דעם געדאַנק פון רעװאַנש, פירט צו וייטערדיקע באַװאָפּענונגען און אַנט" 
האַלט אין זיך אַ קערנדל פון נייע צװישן-פעלקערישע קאָמפּליקאַציעס און 
נייע מלחמות"... ,אונזער אויפגאַבע איז --- שטרעבן צום װאָס שנעלערן סוף 
פון דער מלחמה און צום שליסן אַ שלום אָן אַנעקסיעס. צו דער דאָזיקער 
פאָרמול פון שלום װעלן קענען מסכים זיין אַלע סאָציאַליסטישע פּאַרטײיען"'). 

אין אַן אָפּהאַנדלונג א. נ. ,פאַרטיידיקונג פון פאָטערלאַנד װי אַ יסוד 
פון סאָציאַל-דעמאַקראַטישער טאַקטיק* קומט יאָנאוו (יונה קאָיגען) צום אויס- 
פיר, אַז פאַר דער סאָציאַל-דעמאָקראַטיע קען ניט זיין קיין אַנדער אַלטערנאַ- 
טיוו וי נאָר אַזאַ: ;אָדער דער פּרינציפּ פון פאָטערלאַנד-פאַרטײידיקונג װי אַ 
יסוד פון דער טאַקטיק, אָדער דער יסוד דאַרף בלייבן װי פריער -- דער 
קלאַסן-קאַמף און די אינטערנאַציאָנאַלע סאָלידאַריטעט. אָדער צוזאַמען מיט 
דער נאַציאָנאַלער בורזשואַזיע, אָדער צוזאַמען מיטן אינטערנאַציאָנאַלן פּראָד 
לעטאַריאַט, די אינטערעסן פון דער נאַציע אויפן ערשטן פּלאַן -- אָדער די 
אינטערעסן פון אינטערנאַציאָנאַלן פּראָלעטאַריאַט, אָבער פאַר דער סאָציאַל- 
דעמאָקראַטיע איז 'דער אַלגעמײנער גורל פון אַרבעטער-קלאַס פון אַלע פעל- 
קער וויכטיקער װוי דער אַלגעמײנער גורל פון די קלאַסן פון איין נאַציע' " 
(ווערטער פון פרידריך אַדלער) *), 

דזשאַן מילל כאַראַקטעריזירט אַזױ די שטעלונג פון צענטראַל-קאָמיטעט 
פון בונד און פון די אָנפירנדיקע בונדיסטן אין דער מלחמה-פראַגע : ?עס זיינען 
נאַטירלעך געווען אין 'בונד' פאַרשידענע עלעמענטן, אמת, נישט אין אַ גרוי- 
סער צאָל, וועלכע זיינען אין דער פראַגע פון מלחמה און פון דער טאַקטיק 
פון די סאָציאַל-דעמאָקראַטישע פּאַרטײען אין דער דאָזיקער מלחמה זיך פאַי 
נאַנדערגעגאַנגען אין אייניקע פּרטים מיט דער שטעלונג פון צענטראַלן קאָי 
מיטעט. אָפּיציעל און אין דער פּראַקטיק האָט דער צ. ק. פון 'בונד' אָפּגע- 
װאָרפן יעדן געדאַנק פון ננאַציאָנאַלער אחדות' און פון 'פאַרטײידיקן דאָס 
לאַנד!, און איז אָנגעגאַנגען מיט זיין אַרבעט אין דעם גייסט פון אינטער- 
נאַציאָנאַליזם?... ;שוין מיט פינף חדשים פאַר צימערװאַלד האָט ער אומצוויי- 
דייטיק באַשטעטיקט, אַז ער איז נישט געשטאַנען אין לאַגער פון די מלחמה- 
פּאַטריאָטן און נעאָ-נאַציאָנאַליסטן און אַז ער האָט זיך אָריענטירט, וי אַלע 

מאָל פריער, אויפןן. אינטערנאַציאָנאַליזם"... דזשאַן מילל דערמאָנט, אַז אין 
דעם אױיבנדערמאַנטן 1 מאַי-אויפרוף פון. צ. ק. פוֹן בונד, 1915, און אין די 
שפּעטערדיקע אויפרופן ווערט אָנגעוויזן, אַז ;די וװועלט-קאַטאַסטראַפע איז 
אַרױסגעװאַקסן פון דער קאַפּיטאַליסטישער אָרדענונג מיט איר אומזיניקער 
קאָנקורענץ?.. ;די לאָזונגען אין קאַמף פאַר שלום וערן פאָרמולירט אין 
טראַדיציאָנעלן גייסט פון דער סאָציאַל-דעמאָקראַטיע אין רוסלאַנדד: קעגן נאַ- 
ציאָנאַלער שנאה און פאַר אינטערנאַציאָנאַלער ברידערלעכקייט, קעגן צאַריזם 
און פאַר אַ דעמאָקראַטישער רעפּובליק, קעגן דעם קאַפּיטאַליסטישן סיסטעם 
פון עקספּלואַטאַציע און אונטערדריקונג -- און פאַר סאָציאַליזם?"'), 

דעם 14טן פעברואַר 1915 איז אין לאָנדאָן פאָרגעקומען אַ קאָנפערענץ 
פון סאָציאַליסטן פון די לענדער פון דעם ,דריי-בונד", די דאָזיקע קאָנפערענץ 
איז געווען טענדענציעז צוגעגרייט און איז געווען אַרומגעהילט מיט סודות. 
די רוסלענדער ר.ס.ד.אַ.פּ. און די סאָצ. פּאַרטײען פון די נאַצ. מינדערהייטן האָט 
מען ניט איינגעלאַדן, אָבער די פאָרשטייער פון ,אָרגאַניזאַציאָנס-קאָמיטעט? און 
פון לענינישן ,צענטראַל-קאָמיטעט? האָבן זיך דאָך געמאָלדן צו דער קאָנפע- 
רענץ. די רעזאָלוציעס, װאָס די קאָנפערענץ האָט אָנגענומען, זיינען געווען 
אונטערן לאָזונג: מלחמה ביזן סוף, ביזן פולן נצחון אאַזו.. די רוסישע 
פאָרשטייער, װאָס זיינען געווען קעגן דער שטעלונג פון דער גרויסער מערהייט, 
האָבן פאַרלאָזט די קאָנפערענץ נאָך איידער זי האָט זיך פאַרענדיקט. דער 
בונד איז לכתחילה ניט געקומען און אין אַ מעלדונג פון אויסלענדישן קאָמי- 
טעט פון בונד האָט ער זיך אָפּגעגרענעצט פון די באַשלוסן, ,דאָס װאָס די קאָנ- 
פערענץ האָט סאַנקציאָנירט די באַפרײיערישע אילוזיעס, װאָס זיינען פאַרבונדן 
מיט דער מלחמה, מוז גאָר שטאַרק צוהעלפן פאַרטונקלען דעם קלאַסנבאַוואוסט- 
זיין פון פּראָלעטאַריאַט און אפילו פאַרשטאַרקן די אימפּעריאַליסטישע טענ- 
דענצן"... ,בכלל זיינען אירע באַשלוסן נישט אין הסכם מיט די פאָדערונגען 
פון אינטערנאַציאָנאַלער פּראָלעטאַרישער סאָלידאַרישקײט?, האָט באַלד נאָך 
דער קאָנפערענץ דערקלערט דער אויסלענדישער קאָמיטעט פון בנד אין 
דער קאַנפערענץ האָבן זיך באַטײליקט די פאָרשטייער פון די סאָציאַליסטישע 
פּאַרטײען אין ענגלאַנד, פראַנקרייך, בעלגיע און רוסלאַנד), 

די מלחמה האָט געשטעלט פאַר די בונדישע פּובליציסטן און טוער 
אויך ריין-יידישע פּראָבלעמען: אין די אינטערעסן פון יידישן פאָלק. פון 
יידישן נאַציאָנאַל-קולטורעלן לעבן צי װאָלט געווען געוואונטשן דער נצחון 
פון דײיטשלאַנד איבערן רוסישן צאַריזם ? ווען די מלחמה האָט זיך אָנגע- 
הויבן האָבן יידן געבילדעט אין רוסלאַנד אַ גרויסע קאַמפּאַקטע מאַסע, װאָס 
איז געווען געזעלשאַפטלעך אָרגאַניזירט, נאַציאָנאַל-באַוואוסטזיניק און פאַר- 
פעסטיקט. צי װאָלט דער נצחון פון דייטשלאַנד נישט געווען אַ גרויסע סכנה 
אָדער אומגליק פאַרן יידישן פאָלק ? פּ. ליבמאַן (פּ. ל. הערש) האָט אויף דער 
פראַגע געענטפערט: יאָ, דאָס װאָלט געווען אַ גרויסצ סכנה. ;ווען די גרעס- 
טע צענטרען פון דער יידישער באַפעלקערונג אין דער רוסלענדער מלובה, 
װאַרשע און פּיעטריקאָװער גובערניע -- שרייבט ער -- זאָלן איבערגיין צו 

דייטשלאַנד און אַנדערע טיילן פון פּױלן זאָלן איבערגיין צו עסטרייך, דע- 
מאָלט בייט זיך די לאַגע גאָר אינגאַנצן. יענער טייל יידישע באַפעלקערונג, 
װאָס װעט אַרײנפאַלן צו פּרייסן, װעט בלי ספק גאָר אין גיכן גערמאַניזירט 
ווערן, פאַרװאַנדלט ווערן אין 'דייטשן פון מאָזאישן גלויבן'. דער גרעסטער 
צענטר פון יידישן פאָלק אין מזרח-אײיראָפּע װעט אויף אַזאַ אַרט אין נאַ- 
ציאָנאַליקולטורעלן זין אונטערגיין. די יידישע באַפעלקערונג, װאָס וועט בלייבן 
ביי רוסלאַנד, װועט פאַרקלענערט װערן אומגעפער אויף אַ דריטל און אפשר 
נאָך מער (אויב מע זאָל אָפּרײסן אויך טיילן פון קאָװונער, גראָדנער, װאָלינער 
און פּאָדאָליער גובערניעס). די װידערשטאַנד-פעאיקייט פון יידישן פאָלק אין 
דער אומגעהויערער מלוכה, מיט איר ראַש-װאַקסנדער באַפעלקערונג, װעט אָן 
אַן ערך אָפּנעשװאַכט װערן. פאַר דעם יידישן פאָלק אין מזרח-אײיראָפּע וועט 
אויף אַזאַ אַרט אױיסװאַקסן די ערנסטע געפאַר אינגאַנצן אונטערצוגיין, װאָלטן 
מיר פאַר יידן געזוכט בליז בירגערלעכע גלײכבאַרעכטיקונג, דאַן װאָלט 
דייטשלאַנדס נצחון געווען װוי געוואונטשן : פון דעם קעגנווערטיקן רוסלענ- 
דער יידנטום װועט איין טייל באַקומען גלייכבאַרעכטיקונג אין דייטשלאַנד, אַ 
צווייטער -- אין עסטרייך. און די, װאָס װועלן בלייבן אין רוסלאַנד, װעלן 
אויך גיכער באַקומען 'פּראַװועס', טאַקע דערפאַר, ווייל זיי װועלן זיין אין אַ פיל 
קלענערער צאָל װי איצט. נעמען מיר אָבער אין אַכט דאָס יידישע פאָלק, 
דאַן מוז מען זאָגן, אַז דער נצחון פון דייטשלאַנד װאָלט עס לעבעדיקערהייט 
צעשניטן אויף דרייען". 

און דעריבער קומט ליבמאַן צום אויספיר: ,פון וועלכער זייט איר 
גייט ניט צו צו דער פראַגע, דער ענטפער איז תמיד דער זעלביקער: אין די 
אינטערעסן פון אינטערנאַציאָנאַלן פרידן, פון פאַרניכטן דעם מיליטאַריזם, פון 
דער דעמאָקראַטיע, פון דער סאַציאַליסטישער באַועגונג, פון דער פרייער 
אַנטװיקלונג פון די קלענערע פעלקער בכלל און פונם יידישן פאָלק בפרט -- 
דאַרף די מלחמה זיך ענדיקן אָן זיגער און אָן באַזיגטץ? *:), 


4 
א אל 


די לעצטע פּאָר יאָר ערב דעם מלחמה-אויסברוך איז ווידער געווען אַ 
געוויסע אויפלעבונג פון דער בונדישער באַועגונג נאָך דער שווערער צייט 
פון רעאַקציע. די מלחמה האָט אָבער אויסגעאיבט אַ פאַטאַלע ווירקונג, 

אויף אױגוסט 1914 איז געווען באַשטימט דער אַכטער צוזאַמענפאָר פון 
בונד. ער האָט געזאָלט אָפּגעהאַלטן װוערן אין ווין, עסטרייך, אַלע צוגריי- 
טונגען זיינען שוין געווען דורכגעפירט און אַ טייל דעלעגאַטן זיינען שוין 
געווען אין אױיסלאַנד. דער אויסברוך פון דער מלחמה האָט צעשטערט דעם 
פּלאַן. די דעלעגאַטן האָס מיט גרויסע שװעריקייטן און דורך אומועגן 
זיך איינגעגעבן צוריקצוקומען אין רוסלאַנד. אייניקע זיינען אַ צייט געבליבן 
שטעקן אין אױיסלאַנד, 

אין רוסלאַנד האָט זיך אָנגעהױבן אַ נייע כװאַליע אַרעסטן פון בונדישע 

טוער. צווישן די אַרעסטירטע זיינען אויך געווען אייניקע מיטגלידער פון 
צענטראַל-קאָמיטעט. די מאָביליזאַציע האָט אַרױסגעריסן פון די אָרגאַני 
זאַציעס אַ גרויסן טייל פון אַקטיווע טוער און מיטגלידער, די מלחמה-פאַרוויס- 
טונגען און גירושים פון יידן האָבן געטון די רעשט, 

נאָך די קאַטאַסטראָפאַלע צעשטערונגען אין די ערשטע חדשים פון דער 
מלחמה, קומט די בונדישע באַװעגונג צו ביסלעך צו זיך. דער ערשטער מאַי 
5 טרעפט שוין אַ היפּשע אויפלעבונג. אַ סאָוועטישער היסטאָריקער ברענגט, 
אויפן גרונט פון פאַרשידענע אַרכיוו- און זשאַנדאַרמעריע-מאַטעריאַלן, אַזעלכע 
ידיעות וועגן דער אויפגעלעבטער בונדישער אַרבעט. קאין קיעוו האָט דער 
קאָמיטעט פון 'בונדי דעם פטן יאַנואַר 1915 אַרױסגעלאָזט אַ פּראָקלאַמאַציע 
אויף יידיש מיט אַ פּראָטעסט קעגן דער מלחמה און דעם אַרעסט פון דער 
סאָציאַל-דעמאָקראַטישער פראַקציע? (אין גאָסודאַרסטװענע דומע קדאָ 
האָט זיך אויך געפירט אַן אַרבעט ביי די פּראָפּעסיאָנעלע פאַראיינען, עס זיינען 
אויך געווען עטלעכע אַרבעטער-קרייזלעך. אין זשיטאָמיר און אין כעלם זיינען 
דעם ערשטן מאַי 1915 פאַרשפּרײט געװאָרן פּראָקלאַמאַציעס פונם צענטראַל- 
קאָמיטעט פון 'בונד' מיט אַ רוף אַרױסצוטרעטן קעגן דער מלחמה. אין 
דווינסק איז דעם 4טן אַפּריל 1915 אַרעסטירט געװאָרן אַ פאַרזאַמלונג. אין 
ווילנע איז געװען טעטיק אַ קאָלעקטיו. עס פלעגן פאָרקומען פּאַרטײ 
פאַרזאַמלונגען און עס איז געפירט געװאָרן אַן אַרבעט אין די קרייזלעך. אַז 
אין דער נאַכט פון 17טן אויפן 18טן פּעברואַר 1915 איז אַרעסטירט געװאָרן 
דער בונדישער קאָלעקטיוו, איז באַלד געשאַפן געװאָרן אַן אַנדערער. אין 
ריגע זיינען די בונדיסטן אויך געווען טעטיק און האָבן געהאַט אַן איינפלוס 
אויף דער יפּראָפּעסיאָנעלער געזעלשאַפט פון אַרבעטער אויף אױיסצואַרבעטן 
שיך', אין האָמעל איז דעם 18טן אַפּריל 1915 פאַרשפּרײט געװאָרן די פּראָי 
קלאַמאַציע פונם צ.ק. פון 'בונד', וועלכע איז געװוען געװוענדט קעגן דער 
מלחמה און האָט דערציילט וועגן דער שווערער לאַגע פון די יידן, װאָס ווערן 
פאַרפאָלגט אין פּױלן, בונדישע קעמערלעך זיינען געווען אין אָדעס, אין 
קרעמענטשוג, אין כאַרקאָו, אין יעקאַטערינאָסלאַוו און אין אַנדערע ערטער. 
אין פּעטערבורג איז געפירט געװאָרן אַ דערפאָלגױײיכע אַרבעט צװישן 
דער יידישער סטודענטנשאַפט; ביים פּסיכאָ-נעװראָלאָגישן אינסטיטוט און 
אין אוניווערזיטעט האָבן זיך געבילדעט בונדישע קרייזלעך (די אַקטיוע 
טוער זיינען געווען : וויינרייך, כאַריט, כאַצקעלעס און אַנדערע), וועלכע פלעגן 
איינאָרדענען לעקציעס, רעפעראַטן, פאַרזאַמלונגען און אין 1916 האָבן זי 
אַרױסגעגעבן אַ זאַמלבוך /נאַש פוט' (אונזער וועג)? ::), אין דער הױיפּט-שטאָט 
פּעטערבורג האָט די בונדישע אָרגאַניזאַציע געשאַפן אַ לעגאַלע ,געזעלשאַפט 
צו פאָרשן די פאָלקס-ליטעראַטור?, דער אָפּיציעלער פאָרזיצער איז געװוען 
א. נ. אַלײניקאָוו,. אונטער דער שילד פון דער געזעלשאַפט האָבן די בוג- 
דיסטן אָפּגעהאַלטן זייערע פּאַרטײי-פאַרזאַמלונגען. 

סוף יוני 1915 איז פאָרגעקומען אין קיעוו אַ בונדישע קאָנפערענץ פון 
דרום-מערב ראַיאָן, אין דער קאָנפערענץ האָבן גענומען אָנטײיל צוויי פאָר- 

שטייער פון קיעוו, (שלמה ליפשיץ, געווען באַקאַנט װוי מיכאַאיל טשוד- 
נאָווסקי, און טשאַפּאָווסקי, באַקאַנט װוי. מיכעל דער סטודענט), צוויי פון 
בערדיטשעוו (מאיר פּורעלקאָ און לעאָן), צוויי פון זשיטאָמיר (ש. איינזאַפט 
און ל. לעפעל), איינער פון קרעמענטשוג, איינער פון מאָזיר מיט באַראַטונג- 
רעכט (אסתר גורעצקי) און אַ פאָרשטייער פון צענטראַל-קאָמיטעט (אויף דער 
קאָנפערענץ האָט מען אים גערופן -- חבר גרשון). די קאָנפערענץ, װאָס 
האָט געדויערט 2 טעג, האָט אויסגעהערט באַריכטן פון די ערטער און פון 
צענטראַל-קאָמיטעט. די אַנדערע באַהאַנדלטע פּונקטן פון טאָג-אָרדענונג 
זיינען געווען : אונזערע פּאָליטישע אויפגאַבן, וועגן די פאַרטריבענע יידן פון 
די מלחמה-געביטן, די טעטיקייט אויף די ערטער, די אָרגאַניזירונג פון ראַיאָן 
די קאָנפערענץ האָט אָנגענומען אַ פּראָטעסט-רעזאָלוציע קעגן די גירושים, 
קעגן די ליגנערישע און שענדלעכע פאַראַט-באַשולדיקונגען, מיט וועלכע די 
צאַרישע מאַכט באַרעכטיקט די גירושים. ס'איז אויך באַשלאָסן געװאָרן צו 
פירן אַ ברייטע אַגיטאַציע, אַז די מלוכה זאָל געבן הילף די פאַרטריבענע 
נויט-ליידנדיקע יידן. ס'איז באַשטימט געװאָרן, אַז בונדיסטן דאַרפן זיך 
באַטײליקן אין דער פּראַקטישער הילף-אַרבעט לטובת די פּליטים, אָבער נישט 
באַטײליקן זיך אין דער אָנפירונג פון די אַלגעמײנע בירגערלעכע הילף- 
קאָמיטעטן, | 

מ'האָט אויסגעוויילט אַ ראַיאָן-קאָמיטעט פון 2 חברים. (גאָר אין גיכן 
האָט מען די מיטגלידער פון ראַיאָן קאָמיטעט אַרעסטירט), 

נאָך אַ לאַנגער דעבאַטע האָט די קאָנפערענץ איינשטימיק אָנגענומען אַ 
רעזאָלוציע װועגן דער מלחמה און די פּאָליטישע אויפגאַבן. די רעזאָלוציע 
ווייזט אָן אויפן אימפּעריאַליסטישן כאַראַקטער פון דער מלחמה, דער פּראָ- 
לעטאַריאַט פון אַלע לענדער דאַרף פאַרנעמען צו איר אַ קעגנערישע שטעלונג 
און זי אויסניצן אויף צו פאַרשטאַרקן זיינע קלאָסן-פּאָזיציעס. ווייטער זאָגט די 
רעזאָלוציע: ,די איצטיקע אומגינסטיקע קריגסלאַגע פון רוסלאַנד אין גאַנג 
פון דער אײראָפּעאישער מלחמה דאַרף בשום אופן נישט צווינגען די רוס- 
לענדער סאָציאַל-דעמאָקראַטיע זיך אָפּצזאָגן פון דער גרונט-אויפגאַבע פון 
אינטערנאַציאָנאַלן סאָציאַליזם -- צו מאָביליזירן די כוחות פון פּראָלעטאַריאַט 
אַרום דער פאָדערונג פון אַ שלום אָן זיגערס און אָן באַזיגטע, אַ שלום װאָס 
זאָל נישט שאַפן קיין נייע סכנה פון ווייטערדיקע באַװאָפענונגען און מלחמות, 
און װאָס זאָל דערנענטערן די פאַרניכטונג פון מיליטאַריזם?... ;די רוסלענדער 
סאָציאַל-דעמאָקראַטיע דאַרף מיט דער גאַנצער ענערגיע קעמפן קעגן די לאַ- 
זונגען פון דער רוסישער רעגירונג און פון די בורזשואַזע פּאַרטײען (ימלחמה 
ביזן סוף', ימלחמה ביזן נצחון'). מיט דער הילף פון אָט די לאָזונגען שטרעבט 
מען צו מאַכן פּאָפּולער ביי דער פאָלקסמאַסע דעם כלומרשטן פאַרטיידיקונגס- 
כאַראַקטער פון דער מלחמה, בעת אין דער אמתן פירן ביידע קאָאַליציעס די 
מלחמה מיט קלאָר-אויסגעדריקטע פאַרכאַפּערישע צילן?. 

ווייטער כאַראַקטעריזירט די רעזאָלוציע די אינערלעכע פּאָליטיק פון 
דער רעגירונג און די נויטיקייט צו קעמפן נאָך שטאַרקער פאַר באַזײיטיקן 

דעם הערשנדיקן רעזשים. לסוף זאָגט די רעזאָלוציע: ;וי אַ באַזונדערע 
אויפגאַבע שטעלט זיך פאַר דער סאָציאַל-דעמאָקראַטיע דער קאַמף קעגן דער 
אַנטיסעמיטישער העצע און דער פּאָליטיק פון די רעגירונג-אָרגאַנען, װאָס 
האָט שוין דערפירט צו אַ פולשטענדיקן חורבן דעם לעבנס-מצב פון דער 
יידישער באַפעלקערונג אין אַ ריי גובערניעס. די פאָדערונג פון פולער 
גלייכבאַרעכטיקונג פון די יידן דאַרף אַרױסגערוקט וערן אין פאָדערגרונט. 
נאָר אויף אַזאַ אופן קען זיך איינגעבן צו צעקלאַפּן די פּלענער פון דער 
רעאַקציע, װאָס שטרעבט פאָרצושטעלן די יידן וי די שולדיקע אין אַלע 
אומגליקן, װאָס איר אייגענע פּאָליטיק האָט גורם געווען פאַרן לאַנד", 

אַ פאָרשלאַג אַרײנצושטעלן אין דער רעזאָלוציע די װערטער: אאָנער- 
קענענדיק דעם חוב פונם פּראָלעטאַריאַט צו באַטײליקן זיך אין דער פאַר- 
טיידיקונג פון לאַנד? --- איז אָפּגעװאָרפן געװאָרן מיט 5 שטימען קעגן 1 +), 

(דער פאָרשלאַג-געבער איז אויך נישט געווען פאַר פאַרטײידיקן דאָס 
צאַרישע רוסלאַנד, ער האָט בלויז געװאָלט פעסטשטעלן, אַז נישט שטענדיק 
מוז דער פּראָלעטאַריאַט זיין קעגן לאַנד-פאַרטײידיקונג), 

וי אין דער רוסלענדער סאָציאַל-דעמאָקראַטישער אַרבעטר-פּאַרטיי, האָט 
מען אויך צװוישן בונדיסטן געקענט טרעפן ;אָבאָראָנצעס? -- אָנהענגער פון 
,לאַנד-פאַרטײידיקונג?. דער אױיסגעשפּראָכנסטער פון זיי איז געווען מ. ראַפעס, 
וי עס דערציילט דזשאַן מילל, איז מ. ראַפעס געווען שטאַרק פּאַטריאָטיש 
געשטימט: ,פון זיינע קאָרעספּאַנדענצן פון רוסלאַנד, וועלכע ער פלעגט 
שיקן... פאַר דעם 'אינפאָרמאַציע בלעטלי פון דעם אויסלענדישן קאָמיטעט 
פון 'בונד', פלענט מען מוזן אויסמעקן גאַנצע שטיקער, וייל ער האָט אין 
זיי געפּרעדיקט די נויטיקייט און פליכט צו פאַרטײדיקן רוסלאַנד. די קאָי 
רעספּאָנדענצן פלעגן זיין אָנגעפּיקעװעט מיט פּערלען פון רוסישן נאַציאָנאַ- 
ליזם און אימפּעריאַליזם. אין איין קאָרעספּאַנדענץ, געדענק איך, האָט ער 
זיך אַרױסגעזאָגט פאַר דעם, אַז רוסלאַנד -- צאַריסטיש רוסלאַנד! -- דאַרף 
אַיַעקסירן גאַליציע און מאַכן אַ סוף צו דער גאַליצישער אַרימקייט און קול- 
טורעלער אָפּגעשטאַנענקײט?+), 

אין אַן אַרטיקל האָט מ. ראַפעס (מ. באָריסאָװו) אַנטװיקלט דעם געדאַנק, 
אַז די סאָציאַליסטישע באַוועגונג דאַרף זיין אַקטיוו אין פאַרטײידיקן דאָס 
פאָטערלאַנד, אין דעם פאַל רוסלאַנד, דער אַרטיקל טראָגט דעם נאָמען וועגן 
דער , באַפרײיאונגס-מיסיע* און וועגן ,פּאַטריאָטיזם?. דער אַרטיקל איז באַ- 
גלייט מיט אַ באַמערקונג פון דער רעדאַקציע פונעם בונדישן אָרֹגאַן, אַז זי 
;שטימט ניט איין מיט דעם, וי אַזױ די פראַגע איז אַװעקגעשטעלט אינם גע- 
געבענעם אַרטיקל, און די אַרױסגעזאָגטע געדאַנקען לאָזט זי איבער אויף 
דער פּערזענלעכער פאַראַנטװאָרטלעכקײט פונם מחבר", 

מ. באָריסאָוו שטעלט אַזעלכע פראַגן: ;פאַרװאָס רופט אַרױס דער פּאַ- 
טריאָטיזם' אינם לאַגער פון דער רוסלענדער סאַציאַל-דעמאַקראַטיע אַזאַ 
פאַראַכטונג צווישן יענע, װאָס מאַכן אַזױ לייכט שלום מיטן פּאַטריאָטיזם פונם 
דייטשן און פראַנצויזישן פּראָלעטאַריער ? האָט דער פּראָלעטאַריער פון רוס- 

לאַנד אַ רעכט צו פאַרטײידיקן די גאַנצקײט פון רוסלאַנדס גרענעצן און זיך 
אַיַטקעגנשטעלן די געװואַגטע אַפּעטיטן פונם אויסערלעכן שונא, פון די חיילות 
פון דער בורזשואַזער רעגירונג פון פרעמדן לאַנד? צי אין דאָס, אויף דער 
געגעבענער אַנטװיקלונגס-סטאַדיע פון רוסלאַנד, אין סתירה צום פּרינציפּ 
פון דער נאַציעס רעכט אויף זעלבסטבאַשטימונג און צו די אינטערעסן פון 
פּראָלעטאַריאַט ?7.... ,צי איז דער פּראָלעטאַריער פון רוסלאַנד באַרעכטיקט 
צו קעמפן קעגן אַ מפּלה פון רוסלאַנד, ווייל דאָס קאָן פירן צו דער אַנעקסיע 
פון די ראַנד-געביטן, צו קאָנטריבוציעס און האַנדלס-אָפּמאַכן, װאָס װעלן 
לוינען פאַר די דייטשע אַגראַריער און קאַפּיטאַליסטן ? זיינען די פּראָלעטאַריער 
באַרעכטיקט זיך אַנטקעגנצושטעלן, כדי די פעלקער פון רוסלאַנד זאָלן ניט 
זיין געצוואונגען צו באַפרידיקן אַלע אַפּעטיטן פון די מלחמה-פירנדיקע און 
אַפּילו פון די נײיטראַלע לענדער, װאָס מען װועט זיי אויך וװעלן פאַרגיטיקן 
אויפן חשבון פון די באַזיגטע ? פאַרװאָס זשע שטעלט מען פאָר װוי באָדנלאָז 
און נאַציאָנאַליסטיש דעם פאַרלאַנג, װאָס איז אַזױ פאַרשפּרײט צװישן די 
ברייטע קרייזן פון רוסלאַנדס פּראָלעטאַריאַט, זיך אַנטקעגנצושטעלן די אומ- 
גליקן פון אַ מעגלעכער מפּלה פון רוסלאַנד ?7 

מ. באָריסאָוו לייקנט קאַטעגאָריש, אַז אָט די שטעלונג פון די ,רוסישע 
פּאַטריאָטן?-סאָציאַליסטן מוז אומטאַרמײדלעך ברעננען צום ואונטש מ'אָל 
שליסן שלום מיטן רוסישן צאַריזם. פאַרקערט, ;נאָר אַ פריי פאָלק קאָן זיך אַן 
עצה געבן קעגן די אַלע אומגליקן, װאָס די איצטיקע מלחמה ברענגט מיט 
זיך"... ,, און מ'קאָן שוין איצט זיך פאָרשטעלן (דערוייל ריין טעאָרעטיש) 
דעם מאָמענט, ווען די ברייטע פאָלקס-מאַסן, פּנים אל פּנים מיט דער אומ- 
פעאיקייט פונם צאַריזם צו אָרגאַניזירן אפילו די פאַרטײידיקונג פון לאַנד, װועט 
נאָך אין גאַנג פון קריג זיין געצוואונגען אַרױסרוקן די אויפגאַבע צו ליק- 
ווידירן תיכף ומיד אַלע רעשטלעך פון רוסישן אַבסאָלוטיזם *:), 

4 אויף די קאָנפערענצן פון צימערואַלךד 
און קינטא? 


דעם 5 --- 8טן סעפּטעמבער 1915 איז פאָרגעקומען די אינטערנאַציאָנאַלע 
סאָציאַליסטישע קאָנפערענץ אין צימערװאַלד (שווייץ). אין איר האָבן זיך 
באַטײליקט 27 דעלעגאַטן, װאָס האָבן רעפּרעזענטירט 18 פּאַרטײען אָדער 
טיילן פון פּאַרטײען. פון די דעלעגאַטן זיינען געווען: דייטשן -- 10, פראַנ- 
צויזן --- 2, איטאַליענער -- 4, רוסלענדער -- 9: פון לענינישן צ. קי -- 2, 
פון מענשעוויסטישן אָרגאַניזאַציאָנס-קאָמיטעט (אָ. ק.) -- 2, פון בונד -- 1 
ס. ר. -- 2, פון דער צייטונג נאַשע סלאָוואָ -- 1, פון לעטישער ס. ד. -- 1, 
באַלקאַנער פעדעראַציע -- 2, פּוילן -- 4, שוועדן -- 1, נאָרװעגיע -- 1, האָי 
לאַנד -- 1, שווייץ -- 3, 

דער אויסלענדישער קאָמיטעט פון בונד האָט געשיקט זיין דעלעגאַט 
מיט אינפאָרמאַציע-צוועקן. די איינלאַדונג האָט ער באַקומען סך-הכל עטלעכע 
טעג פאַרן טערמין פון דער קאָנפערענץ, ער האָט דעריבער ניט געהאַט קיין 
שום מעגלעכקייט זיך צו פאַרשטענדיקן וועגן דעם מיט דער העפסטער פּאַר- 
טיי-אָנפירונג אין רוסלאַנד,. מחמת דעם האָט ער אָפּגעגעבן אַזאַ מעלדונג: 
,דער דוחק אין צייט האָט אונז ניט דערלויבט איבערצוגעבן אונזער צענטראַל- 
קאָמיטעט אין רוסלאַנד די איינלאַדונג אָנטײל צו נעמען אין דער איצטיקער 
קאָנפערענץ, דעריבער האָט אונזער אָרגאַניזאַציע ניט געקענט פעסטשטעלן 
די פולמאַכט-גרענעצן װוי אויך די האַנדלונג-ליניע פון אונזער דעלעגאַט אויף 
דער קאַנפערענץ. מיר זיינען דעריבער געצוואונגען צו נעמען אָנטײל אין דער 
אַרבעט פון דער איצטיקער קאָנפערענץ אויסשליסלעך מיט אינפאָרמאַציע- 
צילן, די באַשלוסן פון דער קאָנפערענץ װעלן מיר איבערגעבן אונזער צענ- 
טראַל-קאָמיטעט אין רוסלאַנד, און פון אים וועט זיין אָפּהענגיק צוצושטיין צו 
זיי אָדער ניט? =), 

וי עס דערציילט דזשאן מילל איז דער אויסלענדישער קאָמיטעט פון 
בונד דעמאָלט באַשטאַנען פון וו. קאָסאָווסקי, פ, קורסקי, יונה קאִיגען, ליבמאַן 
הערש און דזשאן מילל. קאָסאָװסקי האָט זיך אַנטזאַגט צו פאָרן אויף דער 
צימערװאַלדער קאָנפערענץ, ווייל ער ,האָט זייער פּעסימיסטיש און מיט גרויס 
אומצוטרוי געקוקט אויף דער קאַנפערענץ און קיין גוטס פון איר ניט דער- 
װאַרט?, אויך פראַנץ קורסקי האָט נישט געװאָלט פאָרן. אפונדעסטועגן 
איז באַשלאָסן געװאָרן צו נעמען אין איר אַן אָנטײל, אָבער בלויז מיט אינ- 
פאָרמאַציע-צוועקן, און ליבמאַן הערש איז געווען דער בונדישער דעלעגאַט? *י), 

אויף דער צימערװאַלדער קאָנפערענץ האָבן זיך בולט אַנטפּלעקט צויי 
ריכטונגען אין אַנטיימלחמה-לאַגער פון דער אַרבעטער-באַװעגונג : די מער- 

הייט --- אַ מער מעסיקע, די מינדערהייט -- אַ מער שאַרפע. די לעצטע, אָנ" 
געפירט פון לענינען, האָט אַרײנגעטראָגן אַן אייגענעם פּראָיעקט פון אַ רע" 
זאָלוציע וועגן דער מלחמה און אַ פּראָיעקט פון אַ מאַניפעסט. אַ גרויסע 
מערהייט האָט ביידע פּראיעקטן אָפּגעװאָרפן 

וו, קאָסאָװוסקי האָט געהאַט אַ סך ספקות און באַװאָרענישן בנוגע די 
לאָזונגען און דער טאַקטיק פון דער צימערװאַלדער קאָנפערענץ. בפרט איז 
ער געווען קעגן די געדאַנקען פון שפּאַלטן די סאָציאַליסטישע באַװעגונג, 
װאָס לענין און זיינע אָנהענגער האָבן געפּרעדיקט. --- שרייבט ער אין זיין 
אַרטיקל ,צו דער צימערוואַלדער קאָנפערענץ": 

,דער צימערװאַלדער מאַניפעסט, שטעלט מיט זיך פאָר אַ קאָמפּראָמיס 
צווישן די פאַרשידנאַרטיקע עלעמענטן, װאָס גייען זיך פאַנאַנדער אינם באַ- 
נעמען דעם קריזיס פון אינטערנאַציאָנאַל און די מיטלען װאָס זיינען נויטיק 
אויף צו באַזײיטיקן דעם קריזיס. דער שװערפּונקט פון מאַניפעסט ליגט אין 
געביט פון אַגיטאַציע: אין רוף צו די אַרבעטער איבערצורייסן מיט דער 
פּאָליטיק, װאָס איז געבויט אויפן שטרעבן 'זיך צו האַלטן ביזן סוף', נעמען פון 
דאָס ניי אין זייערע הענט דעם אינסטרומענט פון קאָנסעקװענטן קלאַסנקאַמף 
און אָרגאַניזירן אַ מלחמה דער מלחמה. אָט די קאַמפס-לאָזונגען האָבן גע- 
שאַפן די פּלאַטפאָרם, אויף וועלכער עס האָבן געקענט געבן אַ הסכמה אַלע 
אָנטײלנעמער פון דער קאָנפערענץ, ניט געקוקט אויף די פּראָ גראַם-טאַקטישע 
חילוקי-דעות, װאָס האָבן זיי צעטיילט?... 

,מיר זעען, אַז די קאָנפערענץ האָט זיך באַמיט צו האַלטן אין די גרע- 
נעצן פון פּראַקטיש מעגלעכן. אָבער, פאַרשטײט זיך, דאָס איז נאָךְ ניט קיין 
גענוגנדיקע גאַראַנטיע, אַז דער צימערװאַלדער פּרואוו וועט באמת געקרויצט 
ווערן מיט דערפאָלג און אַז ער װעט אונז סוף-כל-סוף ניט ברענגען אויפן 
וועג פון מחלוקת און שפּאַלטונג. די באַדינגונגען, ביי וועלכע די קאָנפערענץ 
איז גערופן געװאָרן, דער אופן וי זי איז אָרגאַניזירט געװאָרן, איר צוזאַמעג- 
שטעל וכדומה, זיינען צום באַדױערן לגמרי ניט ביכולת צו פאַרהיטן אונז פון 
אַזאַ אױיסלאָז,. ס'װאָלט געווען אַ גרויסער טעות צו פאַרמאַכן די אויגן אויף 
דעם, אַז די אויפגאַבע, װאָס די קאָנפערענץ האָט זיך געשטעלט, געהערט 
צו די סאַמע שווערסטע און זי איז פאַרבונדן מיט זייער רעאַלע סכנות. וועמען 
עס איז טייער די אייניקייט פון דער אינטערנאַציאָנאַלער אַרבעטער-באַוועגונג, 
דאַרף זיך אָפּגעבן וועגן דעם אַ קלאָרן חשבון". 

ווייטער אַנאַליזירט קאָסאָווסקי דעם באַשטאַנד פון דער קאָנפערענץ, ער 
באַהאַנדלט די עקסטרעמע פאָרשלאַגן פון לענינען און אַנדערע, ער ציטירט 
די מיינונגען פון קאַוטסקין, און לסוף מאַכט ער קלאָר װאָס פאַר אַן אַחריות 
און אויפגאַבן עס האָט די אינטערנאַציאָנאַלע סאָציאַליסטישע קאָמיסיע װאָס 
די צימערװאַלדער קאָנפערענץ האָט געשאַפן,. לסוף װאָרנט ער קעגן די שפּאַל- 
טונג-טענדענצן ), 

ליבמאַן הערש האָט זיין שטעלונג אויפגעקלערט אין אַן אַרטיקל, װאָס 

טראָגט דעם נאָמען: אױפן װעג צום איפשטעלן דעם אינטערנאַציאָנאַל; 
ער קלערט אויף די שװועריקייטן, פאַר וועלכע די צימערװאַלדער קאָנפערענץ 
איז געשטאַנען און כאַראַקטעריזירט די צוויי ריכטונגען, װאָס האָבן זיך אַרױס- 
געוויזן אויף דער קאָנפערענץ. זיי האָבן זיך שטאַרק אונטערגעשיידט אין 
זייער קוק אויף די קאָמפּעטענצן און פולמאַכטן פון דער קאָנפערענץ. אונ- 
טער דער דאָזיקער פאָרמעלער פראַגע האָבן געשטעקט טיפע חלוקי-דעות 
וועגן די מעטאָדן גופא װווי אַזױ צו לייזן די פראַגן פון דער פּראָלעטאַרישער 
באַװועגונג, און װוי אַזױ זאָל מען זיך באַציען צום צווייטן אינטערנאַציאַנאַל; 
האָט ער געליטן אַ פולשטענדיקן צוזאַמענברוך אָדער ער לעבט נאָר איבער 
אַ שאַרפן אינערלעכן קריזיס? דאַרף מען שטעלן אַ מצבה איפן צוייטן 
אינטערנאַציאָנאַל און בויען אַ נייעם, אַ דריטן איַנטערנאַציאָנאַל זי" 

עדי נויטיקייט פון אַ דריטן אינטערנאַציאָנאַל, שרייבט ער, האָבן זיינע 
אָנהענגער באַגרינדעט ניט בלויז מיט די אינעוייניקסטע ואונדן פונם צו" 
זאַמענגעבראָכענעם צוייטן אינטערנאַציאָנאַל, נאָר אויך מיט דעם, אַז עס 
קומט אָן גאָר אַ נייע היסטאָרישע עפּאָכע, ווי אַ פּועל-יוצא פון דער היינטיקער 
מלחמה : אַ ווייטערדיקע פרידלעכע אַנטװיקלונג פון קאַפּיטאַליזם איז שוין 
אוממעגלעך ; אָט דאָס האָט אַרױסגערופן די איצטיקע מלחמה, אָבער דאָס 
פאַרװאַנדלט אויך דעם קאַמף פאַר שלום אין אַ קאַמף צו פאַרניכטן די קאַ- 
פּיטאַליסטישע אַרדענונג. מיר זיינען בכן אַרין אין אַ פּעריאָד פון דירעקטן 
קאַמף פאַרֹן סאָציאַליזם ; אַנדערש גערעדט, אונזער קאַמף פאַר שלום דאָס איז 
שוין די ערשטע סטאַדיע פון דער סאַציאַלער רעװאָלוציע. אין אַזעלכע רעואַָ" 
לוציאָנערע אומשטענדן, ווען עס האַנדלט זיך שוין ניט וועגן שאַפן מער נאָר- 
מאַלע באַדינגונגען פאַרן קלאַסנקאַמף אין דער קאַפּיטאַליסטישער געזעלשאַפט 
גופא, נאָר וועגן פאַרניכטן די דאָזיקע געזעלשאַפט, דאַרפן אויך די אָרגאַני 
זאַציע-פאָרמען זיין אינגאַנצן אַנדערע און די קאַמפס-:מעטאָדן דאַרפן ווערן 
מער רעװאָלוציאָנער אין בוכשטעבלעכן זינען פון װאָרט. פון דעם קומט 
דער אויספיר --- רופן צו גאַסן-דעמאַנסטראַציעס, פּאָליטישע מאַסן-שטרייקן, 
אַגיטאַציע אין די טראַנשײען א. אַז, וו.. דער לאָזונג איז בורג-קריג, אַן עטװאָס 
ווייכערע פאָרם פון דעם גוט באַקאַנטן פאַר אונז 'בירגער-קריג, 

סאָציאַלע רעװאָלוציע, דריטער אינטערנאַציאָנאַל און בירגער-קריג -- 
אָט דאָס אייגנטלעך האָט כאַראַקטעריזירט די דאָזיקע ריכטונג אין פּרט פון 
טעאָריע, אָרגאַניזאַציע און טאַקטיק. די 'טעאָרעטישע' באַגרינדונג פון דער 
דאָזיקער שטעלונג איז געקומען צום אויסדרוק אין רעזאָלוציע-פּראָיעקט: 
דער רוף צו די מאַסן אָנצוהױבן דעם בורג-קריג -- דאָס איז געװען דער 
תוך פונם באַזונדערן מאַניפעסט-פּראָיעקט? 

;די קאָנפערענץ האָט אויפן אַנטשידנסטן אופן פאַראורטיילט דעם שי" 
דעמאַניזם און דעם נייעם געדיזם מיט זייער 'בורג-פרידן און הייליקער 
אחדות מיט דער בורזשואַזיע, װאָס האָבן דעם אַרבעטער-קלאַס אָן שום װוי- 
דערשטאַנד אונטערגעװאָרפן דעם רעזשים פון מיליטערישער דיקטאַטור, פון 

דער אַנדערער זייט האָט די קאָנפערענץ אָפּגעװאָרפן דעם לעניניזם, װאָס 
שטרעבט מיט זיין פּראָקלאַמירן דעם אָנקום פון דער סאָציאַלער רעװאָלוציע, 
מיט זיין פּרעדיקן אַ דריטן אינטערנאַציאָנאַל און מיט זיין רוף צום בירגער- 
קריג אַרײנצושלעפּן די אַרבעטער-באַװעגונג אויף ניט װייניקער געפערלעכע 
אַװאַנטוריסטישע וועגן. מיט דער הילף פון אַן אינטערנאַציאָנאַל-אױסגעאַר- 
בעטער סאָציאַליסטישער אַקציע פאַר שלום, האָט די קאָנפערענץ געשטרעבט 
צו שאַפן אַ באָדן אויף צוריק אויפשטעלן דעם צעשטערטן אינטערנאַציאָנאַל, 
דאָס האָט באַשטימט דעם כאַראַקטער פון אירע אַרבעטן, און אין דעם באַשטײט 
איר באַטײט אין דער געשיכטע פון דער אינטערנאַציאָנאַלער אַרבעטער- 
באַװועגונג? *:). 

די שטעלונג פון וו. קאָסאָװסקי אין דער פּראַנע פון דער מלחמה איז 
געקומען צום אויסדרוק נאָך אין איין דאָקומענט: אין אויסלענדישן אָרגאַן 
פון בונד איז אָפּנעדרוקט געװאָרן אַן ;אָפענער בריוו צום ח' וו. קאָסאָווסקי?, 
אונטערגעשריבן מעער. ער שטעלט אים עטלעכע פּראַגן אין שייכות מיט אַ 
רעפּעראַט, װאָס קאָסאָװוסקי האָט דעם 8טן און 9טן אָקטאָבער 1914 געהאַלטן 
אין ציריך אויף דער טעמע ,די מלחמה און די סאַציאַל-דעמאָקראַטיע?. אויף 
דעם בריוו האָט קאָסאָווסקי געגעבן אַן ענטפער, פון וועלכן מיר װעלן ברעננען 
אייניקע אויסצוגן : 

;אַזױ װוי די איצטיקע מלחמה האָט אַרױסגעריסן דעם באָדן פון אונטער 
דער פאַרטיילונג פון די מלחמה-פירנדיקע מלוכות אויף פאַרטײידיקער און 
אָנכּאַלער, שליסט דעריבער אויס שוין דאָס אַליין די מעגלעכקייט, אַז ביים 
אױיסאַרבעטן די סאָצ. דעמ, טאַקטיק זאָל מען זיך קענען ריכטן לויטן קריטע- 
ריום פון פאַרטיידיקונג און אַגרעסיע?. 

;דער פּרינציפּ פון פאָטערלאַנד-פאַרטײידיקונג איז ניט בלויז ניט סותר 
די טראַדיציעס און באַשלוסן פון אינטערנאַציאָנאַל, נאָר, פאַרקערט, דרינגט 
אַרױס דירעקט פון זיי, אַרױסגײענדיק פונם זעלבסטבאַשטימונג-פּרינציפּ 
פון די פעלקער, האָט דער אינטערנאַציאָנאַל סאַנקציאָנירט דאָס רעכט און 
דעם חוב פון פּראָלעטאַריאַט צו פאַרטײידיקן די אומאָפּהענגיקײט און די פריי- 
הייט פון לאַנד קעגן יעדן מין אויסערלעכן אָנגריף".. ;דעם שטאַנדפּונקט פון 
פאַטערלאַנד-פאַרטײדיקונג האָבן אָנערקענט אַלע פירער פון אינטערנאַציאָנאַל, 
בתוכם אויך די גרינדער פונם װיסנשאַפטלעכן סאָציאַליזם?,. ,פון פּרינציפּ 
וועגן פאָטערלאַנד-פאַרטײדיקונג קען מען מאַכן פאַרשידענע און אפילן די" 
רעקט קעגנזעצלעכע טאַקטישע אויספירן. אַלץ איז אָפּהענגיק פון די באַדיג" 
גונגען פון צייט און אָרט. דער הוילער פרינציפּ פון פאָטערלאַנד-פאַרטײ 
דיקונג, פאַר זיך גענומען, דערקלערט אַבסאָלוט גאָרניט בנוגע דער האַנד- 
לונג פון די באַזונדערע סאָציאַליסטישע פּאַרטײען אין דער היינטיקער מלחמה, 
כדי צו פאַרשטיין די דאָזיקע האַנדלונג, דאַרף מען נעמען אין אַכט די קאָנ- 
קרעטע סיטואַציע, אין וועלכער די פּאַרטײען זיינען פּלוצלונג אַוועקגעשטעלט 
געװאָרן, ווען די וועלט:קאַטאַסטראָפע איז אױיסגעבראָכן"... 

;אויך יענע עלעמענטן, װאָס שטייען אין שאַרפער אָפּאָזיציע צו דער 
טאַקטיק פון די אָפיציעלע צענטרען פון די סאָציאַליסטישע פּאַרטײען -- ניט 
אויסשליסנדיק אויך אַזעלכע חברים וי קלאַרע צעטקין, לאַופענבערג, ליב- 
קנעכט װאָס זייער אינטערנאַציאָנאַליזם שטייט העכער פון יעטװעדן חשד אין 
די אויגן פון דער רוסישער עמיגראַציע, טראַכטן אפילו ניט צו פאַרלייקענען, 
אַז די אַרבעטער פאַרמאָגן אַ פאָטערלאַנד און אַז ביי געוויסע אומשטענדן מוז 
מען אים פאַרטײידיקן, זיי האַלטן נאָר --- און זי זיינען אַװודאי גערעכט -- אַז 
דאָס פאַרטײידיקן דאָס פאָטערלאַנד מיליטעריש פאַרפליכטעט ניט דעם פּראָ- 
לעטאַריאַט צו זיין פּאָליטיש משועבד צו די הערשנדיקע קלאַסן: צו 
סאָלידאַריזירן זיך מיט דער פּאַליטיק פון דער רעגירונג און אָפּזאָגן 
זיך פון קלאָסן-קאַמף", וו. קאָסאָװסקי האָט אויך פאָרגעװאָרפן דער סאָ- 
ציאַל-דעמאָקראַטישער פראַקציע אין דער רוסישער מלוכה-דומע (פּאַרלא- 
מענט) פאַרװאָס זי האָט פאַר דער אָפּשטימונג פון די מלחמה-קרעדיטן און 
פון צוטרוי-װאָטום צו דער רוסישער רעגירונג פאַרלאָזט דעם זיצונג זאַל, 
אַרױסװײזנדיק מיט דעם איר װאַקלדיקײט. ,ס'האָט זיך דעמאָלט געפאָדערט 
מאַקסימאַלע קלאָרקייט, און די פראַקציע האָט געדאַרפט בלייבן און שטימען 
אָפּן פאַרן גאַנצן לאַנד קעגן די מלחמה-קרעדיטן? ?:), 

אי 

אין סעפּטעמבער 1915 איז פאַרעפנטלעכט געװאָרן ‏ דער מאַניפעסט 
פון דער אינטערנאַציאָנאַלער סאַציאַליסטישער קאָנפערענץ אין צימערװאַלך 
(עזודיץ). דער מאַניפעסט באַטראַכט די מלחמה וי אַ פּראָדוקט פון אימפּע- 
ריאַליזם, ,די מלחמה אַנטפּלעקט דעם אמתן תוך פון נייסטן קאַפּיטאַליזם, 
וועלכער אַנטשפּרעכט ניט מער ניט בלויז די אינטערעסן פון די פאָלקס- 
מאַסן, ניט בלויז די באַדערפענישן פון דער היסטאָרישער אַנטװיקלונג, נאָר 
אויך די סאַמע עלעמענטאַרסטע באַדינגונגען פון מענטשלעכן צוזאַמענלעבן. 

נאָך דעם גייט דער מאַניפעסט אַריבער צום מצב אין דעם פּראַלעטאַ- 
רישן לאַגער און עס װערּט דערמאָנט, אַז אויף די אינטערנאַציאַנאַלע סאַציאַ- 
ליסטישע קאָנגרעסן האָט מען גערופן צום קאַמף קעגן די מלחמה-געפאַרן. 
;די סאַציאַליסטישע פּאַרטײען און אַרבעטער-אָרגאַניזאַציעס פון פאַרשידענע 
לענדער, װאָס האָבן זיך באַטײליקט אין אָננעמען די באַשלוסן, האָבן פון סאַמע 
אָנהײב פון דער מלחמה אַראָפּגעװאָרפן פון זיך דעם עול פון די פאַרפליכ- 
טונגען, װאָס זיינען געלעגן אויף זיי. זייערע פאָרשטייער האָבן גערופן די 
אַרבעטער אָפּצושטעלן דעם קלאַסן-קאַמף".. ;זיי האָבן געשטימט פאַר די 
מלחמח-קרעדיטן צום רשות פון די הערשנדיקע קלאַסן, זיי האָבן זיך גע- 
שטעלט אין רשות פון דער רעגירונג פאַר פאַרשידענע דינסטן".., ,און פּונקט 
וי די באַזונדערע פּאַרטײען, האָט זיך אויך אַרױסגעװיזן באַנקראָט די אָנער- 
קענטע רעפּרעזענטאַנץ פון די סאָציאַליסטן פון אַלע לענדער: די אינטער- 
נאַציאָנאַלע סאָציאַליסטישע ביוראָ"... , צוליב דער דאָזיקער אומדערטרעג- 

לעכער לאַגע, האָבן מיר, פאָרשטייער פון סאָציאַליסטישע פּאַרטײען, פּראָפע- 
סיאָנעלע פאַראיינען און פון זייערע מינדערהייטן; מיר דייטשן, פראַנצויזן, 
איטאַליענער, רוסן, פּאָליאַקן, לעטן, יידן, רומענער, בולגארן, שװועדן, נאָר- 
וועגער, האָלענדער און שווייצער; מיר װאָס שטייען ניט אויפן באָדן פון 
נאַציאָנאַלער אחדות מיטן קלאַס פון עקספּלואַטאַטאָרן, נאָר שטייען אויפן 
באָדן פון אינטערנאַציאָנאַלער אחדות פון פּראָלעטאַריאַט און אויפן באָדן פון 
קלאַסן-קאַמף, האָבן זיך צוזאַמענגעקליבן, כדי פונדאָסניי אויפצושטעלן זי 
צעריסענע אינטערנאַציאָנאַלע פאַרבינדונגען און רופן דעם אַרבעטער-קלאַס 
ער זאָל זיך דערמאָנען וועגן זיין חוב לגבי זיך אַלין און צוטרעטן צום קאַמף 
פֿאַר שלום". 

דער מאַניפעסט זאָגט זיך אַרױס פאַר אַ שלום, אָן אַנעקסיעס און קאָנ- 
טריבוציעס. און לסוף : 

,פּראָלעטאַריער ! פון אָנהײיב מלחמה האָט איר אייערע אַקטיוע כוחות, 
אייער מוטיקייט, אייער אויסהאַלטעװדיקײיט אָפּגעגעבן צום דינסט פון די 
הערשנדיקע קלאַסן. איצט דאַרפט איר אָנהייבן אַ קאַמף פאַר אייער אייגענער 
זאַך, פאַרן הײיליקן ציל פון סאָציאַליזם, פאַר דער באַפרייאונג פון די אונ- 
טערדריקטע פעלקער און פאַרשקלאַפטע קלאַסן, -- און דער וועג איז: אָן- 
פּשרהדיקער קלאַסן-קאַמף? ?:). 

דעם מאַניפעסט האָבן אונטערגעשריבן 9 דעלעגאַציעס, װאָס האָבן רע- 
פּרעזענטירט אַ גרעסערע צאָל פּאַרטײען 

ווען דער אויסלענדישער קאָמיטעט פון בנד האָט זיך באַקענט מיטן 
אינהאַלט פון מאַניפעסט, האָט ער צוגעשיקט אַ מעלדונג צו דער ;אינטער- 
נאַציאָנאַלער סאַציאַליסטישער קאָמיסיע", אַז זי זאָל צוגעבן אויך די אונ- 
טערשריפט פון בונד. דער אויסלענדישער קאָמיטעט האָט געהאַט איין באַ- 
װאָרעניש : דאָרט וואו דער מאַניפעסט רעכנט אוֹיס די פאָרשטייער פון 
די פעלקער, װאָס האָבן זיך צוזאַמענגענומען אין צימערװאַלד, זאָל אויך צו- 
געגעבן ווערן דער נאָמען ,יידן?. 


יי 

אין די טעג פון 24 --- 20טן אַפּריל 1916 איז פאָרגעקומען אין קינטאל 
(שווייץ) די צווייטע אינטערנאַציאָנאַלע סאָציאַליסטישע אַנטי'מלחמה-קאָנ- 
פערענץ, און זי איז אַריין אין דער געשיכטע אונטערן נאָמען קינטאלער 
קאָנפערענץ., 

צו דער קינטאלער קאָנפערענץ האָט דער אויסלענדישער קאָמיטעט פון 
בונד צוגעשיקט אַ באַגריסונג אין וועלכער ער דריקט אויס ;די פעסטע אי- 
בערצייגונג, אַז זי װעט פאָרזעצן די זאַך, װאָס איז אָנגעהױיבן געװאָרן אין 
צימערװאַלד, אויפן יסוד פון די לאָזונגען, װאָס זיינען אויסגערופן אין צי- 
מערװאַלדער מאַניפעסט און װאָס האָבן געפונען אַ לעבעדיקן אָפּקלאַנג אין 
די הערצער פון אַלע, וועלכע זיינען געבליבן געטריי די געבאָטן פונם אַלטן 

אינטערנאַציאָנאַל, ‏ דער דערפאָלג פונם צימערװאַלדער עקספּערימענט איז 
ערב, אַז די (קינטאלער) קאָנפערענץ װועט דינען וי אַ ווייטערדיקער עטאַפּ 
אויפן וועג פון צונויפנעמען די כוחות פון אינטערנאַציאָנאַלן פּראָלעטאַריאַט 
צום רעװאָלוציאָנערן קאַמף קעגן דער מלחמה, צו מאַכן אַ סוף װאָס גיכער 
צו דער צווישנפעלקערישער שחיטה און שליסן אַ שלום אויף יסודות, װאָס 
ווערן דיקטירט דורך די אינטערעסן פון אינטערנאַציאָנאַלער סאָלידאַריטעט?,, 

דער אויסלענדישער קאָמיטעט פון בונד האָט צוגעשיקט אַ באַריכט פון 
דער בונדישער טעטיקייט אין רוסלאַנד און פּוילן אין דער צייט פון דער 
מלחמה. ער האָט אויך צוגעשטעלט דער קינטאַלער קאָנפערענץ אַ פּראָ- 
יעקט פון אַ רעזאָלוציע וװעגן דער גרויזאַמער פּאָליטיק פון דער צאַרישער 
רעגירונג לגבי דער יידישער באַפעלקערונג און אַנדערע נאַציאָנאַלע מיג- 
דערהייטן, װוי אויך לגבי דער אַרבעטער-באַװעגונג. די קאָנפערענץ האָט דעם 
רעזאָלוציע-פּראָיעקט איבערגעגעבן דער אינטערנאַציאָנאַלער סאָציאַליסטישער 
קאָמיסיע, אין וועלכער ס'איז אויך אַריין אַ פאָרשטייער פון בונד. 

וי אַװי האָט דער בונד אָפּגעשאַצט די אַרבעט פון דער קינטאלער קאָנ- 
פערענץ און אירע אָנגענומענע רעזאָלוציעס ? 

אין זיין אַרטיקל צוויי עטאַפּן --- גיט וו. קאָסאָווסקי אַן אָפּשאַצונג פון די 
קאָנפערענצן אין צימערװאַלד און קינטאל און עס ווערט קלאָר אַרױיסגעבראַכט 
דער בונדישער שטאַנדפּונקט סיי בנוגע דער מלחמה, סיי בנוגע דער אינטער- 
נאַציאָנאַלער אָרגאַניזאַציע פון אַרבעטער-קלאַס, 

עשוין דער מאַניפעסט פון דער קינטאלער קאָנפערענץ, מיט זיין כאַ- 
ראַקטער, טאָן און אינהאַלט, --- שרייבט קאָסאָװוסקי --- זאָגט עדות, אַזן די 
צימערװאַלדער אַקציע הויבט אָן אַרומנעמען טיפערע שיכטן פון פּראָלע- 
טאַריאַט. אין פאַרגלייך מיטן צימערװאַלדער אויפרוף צייכנט זיך אויס דער 
קינטאלער מאַניפעסט מיט מער קלאָרקייט, באַשטימטקײט, צוגענגלעכקייט 
און ער רעכנט זיך אַ סך מער מיט די באַדערפענישן פון דער מאַסן-אַגיטאַציע, 
די גאַנצע קראַפּט פון זיין קריטיק ווענדט אָן דער מאַניפעסט אױיף יענע 
אילוזיעס, װאָס האָבן געלאָזן גאָר טיפע װאָרצלען אין די אַרבעטער-מאַסן 
פון געוויסע לענדער, און ער צעשטערט די לעגענדע, אַז די היינטיקע מלחמה 
איז בכוח צו פאַרניכטן דעם מיליטאַריזם"., 

;נאַטירלעך, דאָס װאָס מ'האָט געזאָגט אין צימערוואלד אין סעפּטעמבער 
פון פאַרגאַנגענעם יאָר, דאַרף גאָר אַנדערש פאָרמולירט װערן אין אַפּריל פון 
היינטיקן יאָר --- צוגעפּאַסט צו די אַ ביסל געענדערטע באַדינגונגען. אָט די 
נייע פאָרמולירונג איז געגעבן געװאָרן אין קינטאל", 

;איין פּונקט האָט דאָך אַריינגעברענגט א דיסאָנאַנס אין דער אַלגעץ- 
מיינער ריכטונג פון דער אַרבעט אויף דער קינטאלער קאָנפערענץ. דאָס 
איז די רעזאָלוציע וועגן דער פּאָזיציע פון פּראָלעטאַריאַט לגבי די פראַגן פון 
שלום, זי שטעלט פאָר אַ בפירושן אָפּנייג אין דער זייט פון עקסטרעמיזם, 
דער שװערפּונקט פון דער דאָזיקער רעזאָלוציע ליגט אין דער קריטיק 
פון שלום-פּראָגראַם, װאָס דער צווייטער אינטערנאַציאָנאַל האָט פאָרמולירט, 

די דאָזיקע קריטיק איז ניט קיין געלונגענע און אַן אומבאַרעכטיקטע?... /, אמת, 
די רעזאָלוציע פאַלט ניט אָן אין ערגעץ דירעקט און אָפן אויפן צווייטן איג- 
טערנאַציאָנאַל פאַר זיין שלום-פּראָגראַם. זי אַטאַקירט דעם 'סאָציאַל-פּאַצי- 
פיזם', אָבער זי אַטאַקירט אַזױ, אַז דער קלאַפּ טרעפט דעם צווייטן אינטער- 
נאַציאָנאַל. אָט אין דער צויידייטיקייט, אינם צונויפמישן די צוויי באַזוֹני 
דערע סיסטעמען פון מיינונגען --- אין דעם באַשטײט די הויפּט-זינד פון דער 
רעזאָלוציע?,.. ,די רעזאָלוציע איז אַזױ צוזאַמענגעשטעלט, אַז זי סאַנקציאָ- 
נירט, הפּנים קעגן ווילן פון אירע מחברים, די לענינישע קאָנצעפּציע וועגן 
/גלחישן פּאַציפיזם! 7,., ;אַחוץ דער אָנגעוויזענער הנחה צום עקסטרעמיזם, 
קען מען בלויז באַגריסן די אַרבעטן פון דער קינטאלער קאָנפערענץ. זי באַ- 
טייט -- אַ ווייטערדיקער שריט פאָרויס אויפן װעג צום אויפלעבן דעם אינ- 
טערנאַציאָנאַל* 31), 

דעם 1טן מאַי 1916 איז פאַרעפנטלעכט געװאָרן דער מאַניפעסט פון דער 
קינטאַלער קאָנפערענץ, געווענדט ;צו די פעלקער, װאָס װערן חרוב געמאַכט 
און אויסגעהרגעט". דער מאַניפעסט איז אָנגעשריבן מיט אַ סך פּאַטאָס. עֶר 
רופט צו די פעלקער: /;זאָלן די מיליאָנען אייערע שטימען זיך צונויפגיסן 
מיט אונזערע אין איין אַלגעמײנעם אויסגעשריי -- נידער מיט דער מלחמה! 
זאָל לעבן דער עולום!*... ,דער מיליטאַריזם פון געגעבענעם לאַנד קאָן צע- 
שמעטערט וֶוערן נאָר מיט די כוחות פתם פאָלק פון זעלבן לאַנד. און ודער 
מיליטאַריזם דאַרף פאַרניכטעט וערן אין אַלע לענדער".. ,פאַראַן נאָר איין 
מיטל ניט צו דערלאָזן קיין מלחמות אױיף להבא: דאָס איז -- די פעלקער 
אַלײן זאָלן איבערנעמען די מאַכט און חרוב מאַכן די קאַפּיטאַליסטישע אָרדע- 
נונג"... ,צום קאַמף ! צווינגט די רעגירונגען זי זאָלן תיכף שליסן שלום אָן 
אַנעקסיעס !* 

גלייכצייטיק זיינען פאַרעפנטלעכט געװאָרן די רעזאָלוציעס, װאָס זיי- 
נען אָנגענומען געװאָרן אין קינטאל: 1) ,טעזיסן וועגן דער באַציאונג פון 
פּראָלעטאַריאַט צו די פראָגן פון שלום" אָנגענומען איינשטימיק): 2) די 
;אינטערנאַציאָנאַלע סאָציאַליסטישע ביוראָ און די מלחמה". 

פאַרבונדן מיט דער קינטאלער קאָנפערענץ און אונטערגעהאַלטן אירע 
באַשלוסן האָבן בערך 20 פּאַרטײען אָדער טיילן פון פּאַרטײען און אַנדערע 
אַרבעטער-אָרגאַניזאַציעס פון 18 לענדער. אויף דער קאָנפערענץ גופא זיינען 
געווען 44 דעלעגאַטן. 


0 


5 בונדישער אָנטייל אין דער הילפס-אַרבעט 


אַ קװאַל פון איניציאַטיוו און ענערגיע האָט אויפגעשלאָגן אין דער יידי- 
שער געזעלשאַפטלעכקײט אין די יאָרן פון קריג. די אויפגאַבן, װאָס זיינען 
געשטאַנען פּאַר דער יידישער עפנטלעכקייט, זיינען געװוען אומגעהויער 
גרויס און קאָמפּליצירט: הילף פאַר די נאַקעטע און הונגערנדיקע מאַסן 
װאָס האָבן אינגאַנצן פאַרלוירן דעם באָדן אונטער זייערע פיס ; העלפן זײ 
צעשפּרײטן זיך, לויט אַ באַשטימטן פּלאַן און אָנווייז פון דער רעגירונג, 
איבער די ברייטע שטחים פון רוסלאַנד און איינגלידערן זיך אין אָרטיקן 
אַלגעמײנעם לעבן, צװישן אַ פרעמדער ניט-יידישער באַפעלקערונג; שאָפן 
שולן און היימען פאַר די קינדער בכלל און באַזונדערע זאָרג פאַר די קינדער 
יתומים אָדער אַזעלכע װאָס האָבן פאַרלוירן אין וועג זייערע עלטערן; העלפן 
געפינען אַרבעט און באַשעפטיקונג און צוגרייטן די נישט-קװאַליפיצירטע 
אַרבעטער צו נייע פאַכן און פּרנסות; שאַפן הלוואות פאַר די, װאָס האָבן 
זיך שוין איינגעאָרדנט און געװאָלט עפענען אַן אייגענעם װאַרשטאַט אָדער 
געוועלב ; אָרגאַניזירן צװישן די באַזעצטע ;,היימלאָזע? --- קהילות, פאַר- 
איינען, הילפס-אָרגאַניזאַציעס ; באַזאָרגן זיי מיט מעדיצינישער הילף, באַשיצן 
זיי פון אָנשטעקנדיקע קראַנקייטן און שאַפן פאַר זיי די מינימאַל-נױטיקע 
היגיענישע באַדינגונגען; זאָרג וועגן גײיסטיקער שפּיין פאַר די צערו- 
דערטע מאַסן, אָנהאַלטן צווישן זי דאָס געפיל פון זעלבסטווירדע, געבן זי 
די נויטיקע אינפאָרמאַציעס וועגן אַלגעמין-מלוכהשן לעבן, באַקעמפן די 
יאוש-שטימונגען צװישן זיי --- דאָס אַלץ האָט געפאָדערט גרויסע מאַטעריעלע 
מיטלען און אָרגאַניזאַציאָנעלע כוחות. מ'האָט געמוזט שאַפן ספּעציעלע 
געזעלשאַפטן פאַר באַשטימטע צוועקן, מ'האָט געדאַרפט די אַלע טעטיקייטן 
לעגאַליזירן און אויסקעמפן פאַר זיי געוויסע פרייהייט פון באַװועגונג און פאַר- 
נעם, מ'האָט געדאַרפט אױספּועלן ביי דער רעגירונג גרעסערע סובסידיעס 
פאַר די בודזשעטן פון די אַלע יידישע אָרגאַניזאַציעס. די יידישע עפנט- 
לעכקייט האָט אויפגעטאָן אין דעם פּעריאָד גרויסע זאַכן, אויף די ערטער 
זיינען געשאַפן געװאָרן צענטליקער הילפס-קאָמיטעטן פאַר די מלחמה- 
קרבנות. 

שוין אין אויגוסט 1915 איז צונויפגערופן געװאָרן אַן אַלגעמײן-ײידישער 
לאַנד-צוזאַמענפאָר פון די הילפס-קאָמיטעטן, אין אָקטאָבער פון זעלבן יאָר 
איז פאָרגעקומען אַ קאָאָפּעראַטיװוער צזאַמענפאָר פון די יידישע לי-און 
שפּאָר-קאַסעס אין דרום-ראַיאָן פון רוסלאַנד. דאָ איז געשטעלט געװאָרן די 

פראַגע װוי אַזױ יידישע בעלי-מלאכות און קליינע פאַבריקאַנטן זאָלן געניסן 
פון באַשטעלונגען פאַר דער אַרמײ. וועגן פאַרשידענע פאָרמען פון יידישער 
קאָאָפּעראַציע זיינען אין פּעטערבורג אַרױס 16 בראָשורן אין רוסיש און 
יידיש, : 


בונדיסטן יחידים זיינען געווען שטאַרק אַרײנגעטאָן אין דער הילפס- 
אַרבעט פאַר די מלחמה-געליטענע. דאָס האָט די בונדיסטן געגעבן אַ מעג- 
לעכקייט צו פאַרנעמען געוויסע געזעלשאַפטלעכע פּאָזיציעס, איינשטעלן 
נייע קאָנטאַקטן, באַקעמפן די ,צדקה-גדולה?-טראַדיציעס און איינפירן מער 
דעמאַקראַטישע אַרבעטס-מעטאָדן, דאָס אַלץ איז געווען אַ זעלבסטפאַרשטענד- 
לעכע זאַך און קיינער איז ניט געװען מחולק אין דעם. חלוקי-דעות האָט 
אַרױסגערופן נאָר די פראַגע צי דאַרפן בונדיסטן זיך באַטײליקן אין די 
כלל-ישראלדיקע קערפּערטאַפטן, אין וועלכע עס האָבן פאַקטיש געהערשט 
די פאָרשטייער פון דער יידישער אַריסטאָקראַטיע און בורזשואַזיע. אויפן 
אױיבנדערמאַנטן לאַנד-צוזאַמענפאָר פון די הילפס-קאָמיטעטן זיינען געווען 
אָנװעזנדיק 7 בונדיסטן, אָבער זיי האָבן זיך ניט אָרגאַניזירט אין אַ באַזונ" 
דערער פּראַקציע. זייערע אויפטריטן האָבן געטראָגן אַ נישט-אָפּיציעל-בוג- 
דישן כאַראַקטער,. ס'האָט זיי געפעלט די פאַרבינדונג מיט דעם בונדישן 
צענטראַלן אַפּאַראַט, אַן אָפיציעלע אָנוייזונג וי אַזױ זיך צו באַציען צום 
צוזאַמענפאָר, דער צענטראַל קאָמיטעט פון בונד האָט ניט אויסגענוצט אָט 
דעם וויכטיקן אַלגעמײן-יידישן צוזאַמענקום, כדי צו דעמאָנסטרירן עפנטלעך 
די עקזיסטענץ פון בונד און זיינע מיינונגען. דאָך איז די ראָל פון די זיבן 
בונדישע דעלעגאַטן אויפן צוזאַמענפאָר געווען אַ ניכרדיקע און אַ נוצלעכע: 
דער קאַמף פון די דעמאָקראַטישע עלעמענטן אויפן צוזאַמענפאָר קעגן די 
מעטאָדן פון פילאַנטראָפּיע האָט געזיגט. ווען אָבער די בונדיסטן האָבן אין 
דער רעזאָלוציע-קאָמיסיע געפּרואװט פאַראורטיילן די שתדלנות-פּאָליטיק פון 
די געשוואוירענע יידישע פירער, זיינען זיי געבליבן אין דער מינדערהייט. 

אויף אַ געהיימער פאַרזאַמלונג פון די פּעטערבורגער בונדיסטן אין אָק- 
טאָבער 1915 האָט אַ פאָרשטייער פון צ. ק. פון בונד אָפּגעגעבן אַן אינטע- 
רעסאַנטן באַריכט אין שייכות מיטן אויפטריט פון די בונדישע פאָרשטייער 
אויפן דערמאָנטן צזאַמענפאָר. ער האָט דערציילט, אַז אין ווילנע, האָמעל, 
קיעוו, קרעמענטשוג, בערדיטשעוו באַטײליקן זיך די חברים פון בונד אַקטיו 
אין דער הילפס-אַרבעט פאַר די פּליטים און זיי גייען אומעטום אַרין אין די 
אַלגעמײן-יידישע אָרגאַניזאַציעס,. די רעזאָלוציע, װאָס דער צ. ק. האָט אָנגע- 
נומען אין מאַי 1915 וועגן נישט-נעמען קיין אָנטײיל אין די כלליישראלדיקע 
קערפּערשאַפטן, איז פאַקטיש ניט דורכגעפירט געװאָרן אין לעבן, ווייל צוליב 
די מאַסן-גירושים האָט זיך די לאַגע ראַדיקאַל געביטן. מיט װאָס דערקלערט 
דער פאָרשטייער פון צ.ק. די שלעכטע אויסנוצונג פון דער צװאַמענפאָר- 
טריבונע ? דעם צזאַמענפאָר האָט מען צונויפגערופן טעלעגראַפיש, און אַ סך 
וויכטיקע עלעמענטן האָבן זיך ניט באַטײליקט אין די װאַלן. צוליב די 

מאַקסים שטערן בענצל צאַלעװיט 


מלחמה-באַדינגונגען איז די בונדישע ווירקונג בכלל אָפּנעשװאַכט געװאָרן 
די גרופּע בונדיסטן אויפן צוזאַמענפאָר איז באַשטאַנען פון חברים, װאָס זיינען 
שוין לאַנג אָפּגעריסן פוֹן פּאַרטײי-לעבן, ווייטער האָט דער צ. ק.-פאָרשטײיער 
אַזױ אויפגעקלערט די פּאָזיציע פון בונד אין דער פראַגע : 

,ס'איז דעמאַגאָגיש צונויפצומישן די צוויי פראַגן : הילף פאַר די פּליטים 
און אָנטײיל אין דער אַלגעמײן-ײידישער אָרגאַניזאַציע -- און האַלטן, אַז דאָס 
איז כלומרשט איינס און דאָס זעלבע. מיר דאַרפן די פראַגע אַװעקשטעלן 
פּאָליטיש. מיר האָבן פאַר זיך אַ פּראָצעס פון דער אָרגאַניזירונג פון די גע- 
זעלשאַפטלעכע כוחות אויפן באָדן פון באַפרידיקן די נױיטן, װאָס די מלחמה 
און אירע אומגליקן האָבן אַרױסגערופן. נאַאיוו זיינען געווען יענע איינצלנע 
בונדיסטן, װאָס האָבן געהאַלטן, אַז מען קען פאַרהאַלטן דעם אומפאַרמײידלעכן 
פּראָצעס קעמפנדיק מיט דער פּאָליטיק פון די יידישע קאָמיטעטן, אין קיעוו 
האָבן זיי געפאָדערט בכלל צו באַזייטיקן פּאָליטיק פון קאָמיטעטס 
טעטיקייט (אין דעם פאַל איז עס געווען אַ ציוניסטישע פּאָליטיק). דאָס װאָלט 
געווען אַ שעדלעכע זאַך, ווייל ס'איז נישט אונזער אויפגאַבע צו פאַרהאַלטן 
דעם פּראָצעס פון פּאָליטישער אױספאָרמירונג פון די דעמאַקראַטישע אָדער 
ליבעראַלע עלעמענטן, אונזער אויפגאַבע איז פּונקט פאַרקערט. דעריבער איז 
גערעכט געווען דער צ. ק,, ווען ער האָט פון אָנַהייב מלחמה פאַרשטאַנען זיין 
אויפגאַבע אַזוי ; אַנטקעגנשטעלן זיך קעגן דעם אַרינדרינג פון אַלגעמײן- 
נאַציאָנאַלער פּאַליטיק אין דער אַרבעטער-סביבה. דער אידייע פון ;כלל- 
ישראל-אָרגאַניזאַציע? האָבן מיר גלייך פון אָנהייב אַנטקעגנגעשטעלט די 
אידייע פון קלאַסן-גרופּירונג פון די אַרבעטער אָן אונטערשייד פון נאַציאָנאַ- 
ליטעט, אין אָנהייב פון קריג האָט זיך די אידייע אויסגעדריקט אין דעם 
װאָס מ'האָט געעפנט באַזונדערע אַרבעטער-קיכן אין ווילנע, װאַרשע, און אַרום 
זיי האָט זיך געפירט אַ קאַמף מיט דער שטאָט-פאַרװאַלטונג, מיטן בירגער- 
קאָמיטעט און מיט די יידישע אָרגאַניזאַציעס, דאָס אַלץ איז געגאַנגען אויף 
דער ליניע פון אונזערע אויפגאבן -=), 


דאָס איז געווען די שטעלונג פון צ. ק. אין ערשטן פּעריאָד פון קריג: 
בונדיסטן דאַרפן ניט אַרײנגײן אין די אַלגעמיין-יידישע קערפּערשאַפטן. ווען 
אָבער די גירושים האָבן זיך פאַרמערט און די הילפס-אַרבעט איז זיך צע- 
װאַקסן, האָבן פאַקטיש בונדישע טוער זיך באַטײליקט אין די געשאַפענע 
אָרגאַניזאַציעס. די רעזאָלוציע פון צ. ק. איז במילא בטל געװאָרן, און שפּע- 
טער איז זי אויך אָפיציעל אָפּנעשאַפט געװאָרן. שוין די אױבנדערמאַנטע 
דרום-מערבדיקע קאָנפערענץ (סוף יוני 1915) האָט זיך באַשעפטיקט מיט 
דעם ענין און איר רעזאָלוציע האָט זיך באַצױגן פּאַזיטיוו צום אָנטײל אין דער 
הילפס-אַרבעט פאַר די פּליטים. זי האָט אונטערגעשטראָכן די באַזונדערע אויפ- 
גאַבע פאַר די בונדיסטן -- צו צעמענטירן אָרום דעם ענין דעם אַװאַנגאַרד פון 
אַרבעטער-קלאַס. די קאָנפערענץ האָט דעריבער רעקאָמענדירט צו קאָנ- 
צענטרירן אַלע בונדישע כוחות אין יענע קאָמיסיעס און סעקציעס, װאָס זיי- 

נען צום מערסטן צוגעפּאַסט פאַרן דאָזיקן ציל (אַרבעט-ביוראָס. שול-סעק" 
ציעס), און ,אויך אַרײנגײענדיק אין דער אַלגעמײינער אָרגאַניזאַציע, פאַרבלייבן 
דאָרט אַ זעלבשטענדיקע צעמענטירטע גרופּע". דערביי אָבער האָט די רע" 
זאָלוציע אין הסכם מיט דער ליניע פון צ. ק. רעקאָמענדירט נישט נעמען 
קיין אָנטײיל אין די אָנפּירנדיקע אָרגאַנען פון דער אָרגאַניזאַציע. 


פיל בונדישע טוער אויף די ערטער האָבן ניט מסכים געווען מיט דער 
שטעלונג פון צ. ק. פון בונד וועגן נישט באַטײליקן זיך אין די אָנפיהנדיקע 
אָרגאַנען פון די הילף-קאָמיטעטן. צו דער פּלאַנירטער באַראַטונג אין אוי" 
גוסט 1915 האָט דער צ. ק. געבראַכט אַ פּראָיעקט פון אַ רעזאָלוציע, װאָס 
האָט שוין דערלאָזט דעם געדאַנק וועגן אָנטײל אין די אָנפירנדיקע קאָמיטעטן 
אויף די ערטער, אויב ס'וועט זיין נויטיק. אָבער צו יענער צייט איז פאָרגע- 
קומען אין דער גאַנצער פּליטים-לאַגע אַ וויכטיקער שינוי : דער גענעראַל- 
שטאַב האָט שוין איצט אַרױסגעשיקט פון די באַשטימטע פּונקטן ניט בלױז 
יידן, נאָר אויך פּאָליאַקן, ליטווינער און לעטן, איצט איז ניט געווען באַרעכ- 
טיקט די אָפּנעזונדערטע נאַציאָנאַלע אָרגאַניזאַציע, עס האָט זיך געשאַפן אַ 
באָדן אויפצושטעלן אַן איינהייטלעכע אָרגאַניזאַציע, װאָס זאָל באַדינען אַלע 
פּליטים פון פאַרשידענע נאַציאָנאַליטעטן. נעמענדיק אין באַטראַכט אָט די 
געענדערטע סיטואַציע, האָט דער צ. ק. גערופן אַלע בונדיסטן ;צו פירן א 
קאַמף פאַר אויסבילדן אַזאַ פאַראייניקטע אָרגאַניזאַציע, און באַזונדערס גע" 
דענקען, אַז די אָפּגעזונדערטקײט קען װערן גאָר געפערלעך ביים אָרֹגאַי 
ניזירן די אויסקונפט-ביוראָס (אַרבעטס-בירזשעס) פאַר די פּליטים-אַרבע- 
טער" *=, | 

דעם 15טן אױגוסט 1915 איז פאָרגעקומען אין קיעוו אַ געגנט-צוזאַמענפאָר 
פון די שטעט. דער דאָזיקער צוזאַמענפאָר איז דורך דער מאַכט געשלאָסן 
געװאָרן נאָך איידער ער האָט פאַרענדיקט זיין אַרבעט. מ'האָט געהאַט אויס- 
געפּועלט, אַז אין דעם צוזאַמענפאָר זאָל זיין אַ פאַרטרעטערשאַפט פון די 
אַרבעטער --- בסך-:הכל 10 דעלעגאַטן,. די מאַנדאַטן זיינען פאַרטיילט געװאָרן 
צווישן די לעגאַלע אַרבעטער-פּאַראײנען אין קיעוו. אויף אַ פאָרזיכטיקן אופן 
האָט מען דאָ באַהאַנדלט פראַגן פון אַלגעמײנער פּאָליטיק אין לאַנד, וי 
אויך די פראַגע מלחמה און שלום, אין דער אַרבעט פון דער אַרבעטער-דעלע- 
גאַציע האָט אויך גענומען אָנטײיל אַ פאָרשטייער פון בונדישן צ.ק.. אין דער 
רעזאָלוציע װאָס די אַרבעטער-דעלעגאַציע האָט געשטעלט אויפן צוזאַמענפאָר 
האָט ער אַרײינגעפירט אַזעלכע פּונקטן: ,1) די אַרבעטער דאַרפן אױספּועלן 
מען זאָל זיי צולאָזן אין אַלע קערפּערשאַפטן, װאָס ווערן געשאַפן צוליב דער 
הילפס-אַרבעט פאַר די ביעזשענצעס (פּליטים): 2) מען מוז פאַראײיניקן די 
טעטיקייט פון אַלע נאַציאָנאַלע אָרגאַניזאַציעס און דערביי פאַרזיכערן, אַז די 
נאַציאָנאַלע קולטור-באַדערפענישן פון יעדער נאַציע זאָלן באַפרידיקט ווערן : 
2) דאָס אויסזוכן אַרבעט פאַר די אַרבעטסלאָזע פּליטים דאַרף מען איבערגעבן 
די אַלגעמיין-:שטאָטישע אַרבעטס-בירזשעס, מיט אַ פאַרטרעטערשאַפט פון די 

אַרבעטער-אָרגאַניזאַציעס. די דאָזיקע בירזשעס דאַרפן זיין געמיינזאַמע פאַר 
אַלע אַרבעטער אָן אונטערשיד פון נאַציאָנאַליטעט? 

אין דער פּראַקטיק האָט זיך אַרױסגעװיזן ניט איין מאָל, אַז די אַלגעמײן- 
שטאָטישע אַרבעטס-בירזשעס זיינען ווייט ניט געווען פעאיק צו באַפרידיקן די 
נאַציאָנאַל-קולטורעלע און שפּראַכלעכע באַדערפענישן פון די יידישע פּליטים, 
דאָרט זיינען אויך געווען געוויסע סאָציאַל-דעמאַקראַטן, װאָס זיינען געווען 
באַהערשט פון דער לאָזונג ,צונויפשמעלצן די געדריקטע פעלקער", און זייער 
פאַקטישע ליניע איז געווען -- אַסימילאַציע, 

6 פאַרשטאַרקטע בונדישע טעטיקיט 


אין אַפּריל 1916 האָט דער אויסלענדישער קאָמיטעט פון /בונד" צוגע" 
שטעלט אַ שריפטלעכן שקורצן באַריכט װועגן דער טעטיקייט פון בונד? -- 
צו דער 2טער קאָנפערענץ פון דער אינטערנאַציאָנאַלער סאָציאַליסטישער 
קאָמיטסיע אין בערן (קינטאלער קאָנפערענץ). אינם דאָזיקן באַריכט לייענען 
מיר : ;אין רוסלאַנד קאָנצענטרירט זיך די אַרבעט פון אונזערע אָרגאַניזאַציעס 
בעיקר אויף הילף פאַר די היימלאָזע און אַרבעטסלאָזע -- אין אַ צאָל אַר- 
בעטס-ביוראָס אויף איינצואָרדענען די פאַרטריבענע אַרבעטער, אין דער 
קולטור-הילף (שול-וועזן וכדומה) אויף די נייע ערטער, וואו די יידן האָבן 
זיך באַזעצט. די אַרבעט פון אונזערע אָרגאַניזאַציעס אויפן פּראָפּעסיאָנעלן 
און פּאָליטישן געביט איז שטאַרק באַשװערט צוליב די כוללדיקע גירושים 
פון די יידן און דעם טרייבן זי פון אָרט צו אױט, אַ באַריכט וועגן דער טע" 
טיקייט פון אונזער פּאַרטײ אין רוסלאַנד האָבן מיר ניט געקענט באַקומען צו 
דער צייט פון דער קאָנפערענץ -- מחמת דער גאָרער צעשטערטקייט פון די 
פּאָסט-פאַרבינדונגען מיט רוסלאַנד, און מיר מוזן זיך באַגרענעצן מיט די 
דאָזיקע אַלגעמיינע באַמערקונגען. מער פּרטימדיקע ידיעות האָבן מיר וועגן 
דער אַרבעט פון בונד אין דעם אֶקופּירטן טייל פון רוסלאַנד? *=). (דריי מיט- 
גלידער פון צענטראַל-קאָמיטעט -- מאַרק ליבער, איסאַי אייזענשטאַט און 
אהרן ויינשטיין זיינען אין די מלחמה-יאָרן געווען אַרעסטירט און פאַר- 
שיקט, און במילא נישט געקענט אָנטײיל נעמען אין דער אָנפירונג פוֹן דער 
בונדישער באַװעגונג), 

ווייטער קומט אַ דעטאַלירטער באַריכט וועגן דער טעטיקייט פון בונד אין 
פּױילן אונטער דער דייטשער אָקופּאַציע. 

דער בונד אין רוסלאַנד האָט געליטן פון דוחק אין מענטשן, געלט 
און דרוק-מעגלעכקייטן, די יידישע פּרעסע איז געווען פאַרבאָטן, דער דרוק 
פון דער צענזור איז געווען זייער שטאַרק, די אַלגעמינע רוסיש-יידישע 
זשורנאַלן האָבן געגעבן זייער וייניק ידיעות וועגן דער יידישער אַרבעטער- 
באַװעגונג און וועגן ,,בונד". די בונדישע אָרגאַניזאַציעס זיינען געווען איזאָ- 
לירט איינע פון דער צווייייטער און פון צ. ק.. 

און דאָך זיינען בונדיסטן געווען אַקטיוו אין אַלע ווינקלען: לערער -- 
אין די שולן און קינדער-היימען; אַנדערע זיינען געווען טעטיק וי באַפול- 
מעכטיקטע פון די הילפס-קאָמיטעטן, פון דער חברה מפיצי-השכלה, פון אָרט, 
אָזע; זיי זיינען געווען מיטגלידער און אָנפירער פון די אַרבעטס-ביוראָען און 
כמו-פּראָפּעסיאָנעלע אָרגאַניזאַציעס; מיטגלידער און אָנטײלנעמער אין די 

ליטעראַרישע געזעלשאַפטן, אין די שול-קאָמיטעטן און שול-באַראַטונגען, א. 
אַז, זו.. ניט אַלע מאָל האָבן די בונדיסטן פיגורירט אָפיציעל וי בונדיסטן 
אָבער די בונדישע שטים האָט זיך געלאָזט הערן. ביים פאַרשפּרײטן די סאָ- 
ציאַליסטישע אידייען, אין די באַמיאונגען צו דעמאָקואַטיזירן די יידישע 
געזעלשאַפטלעכקײט, אין קאַמף פאַר דער יידישער שפּואַך און איר אָנעדקע- 
נונג אין אַלע געביטן, אין די קולטור-טעטיקייטן פון אַלע מינים -- אין דעם 
אַלעמען זיינען בונדיסטן געווען שטאַרק באַשעפטיקט און אַרײנגעטאָן 

אין די זכרונות פון גריגאָרי אַראָנסאָן געפינען מיר אַן אינטערעסאַנטע 
באַשוײבונג, װי אַזױ ס'האָט אויסגעזען די יידישע געזעלשאַפטלעכקײט 
אין די יאָרן פון ערשטן וושלט-קריג אין דער שטאָט וויטעבסק. מיר באַקומען 
דאָ אַ פאָרשטעלונג וי אַזױ די מלחמה האָט געװירקט אויף דער יידישער 
באַפעלקערונג פון דער שטאָט, וועלכע געזעלשאַפטלעכע אינטערעסן און 
פּראָבלעמען די מלחמה האָט אַרױסגערופן, װאָסערע פּאַליטישע שטימונגען 
האָבן באַהערשט די יידישע באַפעלקערונג און װאָסערע געזעלשאַפטלעכע אַק- 
טיוויטעטן האָבן דאָמינירט אין יידישן לעבן. 

די געועלשאַפט ,הילף דורך אַרבעט? האָט אין וויטעבסק זיך פֿאַר- 
װאַנדלט אין אַ צענטר פון געזעלשאַפטלעכע שטרייטן, ווען עס איז געקומען 
די מלחמח, האָט זי פאַרמאָגט אַ סך װערקשטאַטן פון פאַרשידענע פאַכן, און 
די געזעלשאַפט האָט געשלאָסן אַ צאָל קאַנטראַקטן מיט דער אינטענדאַנטור 
אויף צוצושטעלן מלבושים און שיך פאַר דער אַרמײ, די געזעלשאַפט האָט אייג- 
געשטעלט אַ קאָנטאַקט מיט דעם אָרט. אין אַ קאָנקרעטער פאָרם האָט זיך 
אויך געשטעלט די פראַגע וועגן אַקטיוון אָנטייל אין אויסבילדן אַ האַלף- 
לעגאַלע קחילה,. אויך די בונדיסטן זיינען אַרײנגעצױגן געװאָרן אין אָט די 
פאַרהאַנדלונגען, און זיי האָבן געדאַרפט פאַר זיך באַשליסן צי זיי גייען אַדין 
אין דער קהילה. פּונקט איז אין יענער צייט געקומען קיין וויטעבסק מאַרק 
ליבער, וועלכער האָט געהאַט אַ מאַנדאַט פון אַ באַפולמעכטיקטן פון דער באַ- 
וואוסטער פּעטערבורנער ,פריי-עקאָנאָמישע געזעלשאַפט?, װאָס האָט זיך פאַר- 
נומען מיט העלפן מלחמה-געליטענע. ער האָט גענומען אַן אָנטײל אין די 
בונדישע באַראַטונגען וועגן דער קהילה-פראַגע. ,מ. ליבער, דערצײלט ג, 
אַראָנסאָן, האָט וי אַ פאָרשטייער פון צענטראַל-קאָמיטעט פון בתד 'סאַנק- 
ציאָנירט! אונזער פּאַזיטיווע באַציאונג צום אָנטײיל נעמען אין דער יידישער 
אַרבעט אין יענע פאָרמען, װאָס זיי האָבן דעמאָלט אָנגענומען" 


אין די לעצטע װאָכן פון 1914 זיינען קיין וויטעבסק אָנגעקומען בריוו 
פון סליאָזבערגן מיט אַן איינלאַדונג צו שיקן דעלעגאַטן צו אַ פּראָיעקטירטן 
קיידישן צוזאַמענפאָר? וועגן קהילח-ענינים, װוי אויך פראָגן פון דער יידי- 
שער פּאָליטיק. ג. אַראָנסאָן האָט זיך געשטעלט אין פאַרבינדונג מיטן צ, ק, 
פון בונד, כדי אים צו פאַראינטערעסירן מיטן דאָזיקן ,יידישן צוזאַמענפאָר?, 
אָבער ביי די מיטגלידער פון בונדישן צ. ק., װאָס האָבן זיך דעמאָלט געפו- 
נען אין פּעטערבורג, האָט זיין איניציאַטיוו ניט געפונען קיין אָפּקלאַנג. אַראָג- 

סאָן איז געווען אַ דעלעגאַט אויפן צוזאַמענפאָר פון וויטעבסק. שפּאָליטיש, 
שרייבט ער, איז דער צוזאַמענפאָר געווען אַ נאַאיװוער און פּרימיטיווער". 

אין וויטעבסק האָבן זיך אָנגעקליבן אַרום 8 טויזנט פּליטים, פון זיי 5 
טויזנט יידישע, ס'האָט זיך געשאַפן אַ יידישער קאָמיטעט צו העלפן די 
קרבנות פון קריג. דער יידישער קאָמיטעט האָט דורכגעפירט אַ זעלבסט. 
באַשטײערונג-קאַמפּאַניע, לויטן מוסטער פון אַ סך אַנדערע יידישע קהילות. 
אָבער צוליב אידייאישע מאָטיוון זיינען די בונדיסטן און אַנדערע דעמאָקראַ- 
טישע עלעמענטן אַרױס פונם דאָזיקן קאָמיטעט, און זיי האָבן זיך קאָנצענ- 
טרירט אין דער אַרבעטס-ביוראָ, *6), 


דער ציל פון דער אַרבעטס-ביוראָ, דערציילט ג, אַראָנסאָן, ;איז געווען 
צו געפינען אַרבעט סיי פאַר די וויטעבסקער אַרבעטסלאָזע און סיי פאַר די 
פּליטים, װאָס זילנען געקומען קיין וויטעבסק",. די דאָזיקע אַרבעטס-ביוראָ ;איז 
גאָר אינגיכן געװאָרן איינער פון די זיילן פון דער אַרבעטער-באַװעגונג אין 
שטאָט?. אויך אין וויטעבסק האָט זיך געשאַפן אַ קריגס-אינדוסטריעלער 
קאָמיטעט, און אינם קאָמיטעט איז געווען אַקטיו אַן אָרגאַניזירטע אַרבעטער" 
גרופּע. ;די גרופּע האָט דורכגעפירט עטלעכע פאַרזאַמלונגען, וואו ס'זיינען 
פאָרגעקומען גאַנץ שאַרפע דעבאַטן צווישן די יאָבאָראָנצעס! און 'אינטערנאַ- 
ציאָנאַליסטן!. די ביידע גרופּעס זיינען געווען זייער שואַך און קיין גרויסע 
ווירקונג האָבן זיי אויך ניט געהאַט? 

דער דאָזיקער פּאַרטרעט פון וויטעבסק און וויטעבסקער בונדיסטן -- 
קאָן אַיגעװענדט ווערן צו א ריי שטעט פון יידישן תחום-המושב און אויך 
פון די נייע וואוין-ערטער פון יידן מחוץ דעם תחום. גאָר שטאַרק האָט זיך 
גענומען פילן די אַקטיװוקײט פון בונד און פון זיינע אָרגאַניזאַציעס און גרופּן 
אויף די ערטער אין יאָר 1916,. די פּאָליטישע פאַראינטערעסירונגען אין 
גאַנצן לאַנד האָבן זיך פאַרשטאַרקט. די לאַגע אויפן פראָנט איז געװאָרן אַלץ 
ערגער און האָפענונגסלאָזער; די אומצופרידנקייט מיט דער רעגירונג -- 
אַלץ שטאַרקער און איז געקומען אין אַלץ דרייסטערע פאָרמען צום אוױיסדרוק; 
די מלוכה-דומע מיט די אויפטריטן פון די פינצטערע רעאַקציאָנערן פון איין 
זייט, און פון דער סאַציאַל-דעמאָקראַטישער פראַקציע און פון טרודאָװיקעס 
פון דער אַנדערער זייט האָבן געהאַלטן דאָס גאַנצע לאַנד אין אָנגעשטרענגט- 
קייט; די פאָדערונגען פון מער פרייהייט און דעמאַקראַטיע, פון רעכט פאַר 
נאַציאָנאַלע מינדערהייטן בכלל און פאַר יידן בפרט האָבן זיך געלאָזט הערן 
אַלץ אָפּטער און אינטענסיווער,. בכלל איז אין דער יידישער געזעלשאַפט- 
לעכקייט פאָרגעקומען אַן אויפלעבונג, בפרט אין דער הױפּט-שטאָט פון לאַנד, 
אין פּעטערבורג. אָנהייב 1916 עפנט זיך דאָ אַ געזעלעאַפט פאַר יידיעשער 
ליטעראַטור און קונסט -- אין קאָמיטעט געפינט זיך דער באַקאַנטער בונ- 
דיסט י. נירנבערג. דעם 5טן יולי פון זעלבן יאָר האָט זיך געעפנט די יידישע 
טעאַטראַלע געזעלטזאַפט. אין נאָוועמבער קומט פאָר די גרינדונג-פאַרזאַמלונג 
פון דער מאָסקוער אָפּטײלונג פון דער יידישער קונסט-ליטעראַרישער גע- 


98 


זעלשאַפט אויפן נאָמען פון י. ל, פּרץ. סוף 1915 האָט זיך אויך געשאַפן אַ 
צענטראַלע פאַר יידישער סטאַטיסטיק. אַלץ אָפטער קומען פאָר יידישע 
קאָנצערטן און לעקציעס. ס'שאַפן זיך פּרואוון פון נייע יידישע פאַרלאַגן, 

ס'ווערט אויך געמאַכט אַ פרואוו צו באַנײען די יידישע פּרעסע. דעם 
1 18) אָקטאָבער 1915 הייבט אָן אַרױסגײן אַ טעגלעכע צייטונג אויף יידיש 
אונטערן נאָמען פּעטראָגראַדער טאַגעבלאַט. צװוישן די מיטאַרבעטער געפינען 
זיך בעל-מחשבות, דר, י. ל, קאַצענעלסאָן, י. גרינבוים, בן-חיים. פאָרשטעלנ- 
דיק זיך פאַרן יידישן לייענער האָט די רעדאַקציע געשריבן: ;וי אַן אומ- 
פּאַרטײיאישער אָרגאַן װעט דאָס פּעטראָגראַדער טאַגעבלאַט שטיין פעסט אויפן 
נאַציאָנאַל-יידישן באָדן און באַלױכטן אַלע פראָגן פון יידישן לעבן -- פון 
שטאַנדפּונקט פון יידישן רענעסאַנס". די רעדאַקציע זאָגט אויך צו ;אָפּצַו- 
געבן אַ סך פּלאַץ פאַר יידישער ליטעראַטור און קריטיק, פאַרן יידישן קינסט- 
לערישן װאָרט?, אויפן ניינטן נומער איז דאָס פּעטראָגראַדער טאַגעבלאַט 
געשלאָסן געװאָרן. מ'האָט אויך צוריקגעצויגן די דערליבענישן אױיף די 
פּראָיעקטירטע החיים (העברעאיש) און דער טאָג. 

אפילו קיין חודש-זשורנאַל אויף יידיש האָט די מאַכט ניט דערלאָזט. 
מען גיט זיך אַן עצה : חודש בחודש דערשיינען איינצלנע זאַמל-העפטן, יעדעס 
מאָל אונטער אַן אַנדערן נאָמען: דאָס יידישע וואָרט, אין אונזערע טעג, טאָג- 
פּראַגט, דער וועג, פון טאָג צו טאָג, די יידישע וועלט, דאָס לעבן, יידיעוער 
געדאַנק. אין אָקטאָבער 1916 הייבט אָן אַרױסגײן אויף רוסיש אַ בונדישע 
אויסגאַבע יעוורייסקיאַ וויעסטי -- דערשינען 16 נומערן, ביז פעברואַר 1917, 


*5 
אי אל 


פרילינג 1916 איז אין כאַרקאָוו פאָרגעקומען אַ באַראַטונג פון בונד. 
ס'האָבן אָנטײל גענומען 7 דעלעגאַטן -- פון מינסק, האָמעל, קיעוו, כאַרקאָו, 
קרעמענטשוג, יעקאַטערינאָסלאַוו און פּעטערבורג, 2 מיטגלידער פון צענטראַל- 
קאָמיטעט און איין איינגעלאַדענער מיט באַראַטונגס-רעכט,. עס האָבן געפעלט 
די דעלעגאַטן פון וויטעבסק, באָברויסק, מאָסקװע און פונם צייטװוײיליקן ביוראָ 
פון פּראָפּעסיאָנעלן פאַראיין פון בערעטער בונד, 

די שטרענג-קאָנספּיראַטיװוע באַראַטונג איז פאָרגעקומען אין א שול, 
די פאַרװאַלטערין פון דער שול איז געווען אַ שוועסטער פון ר. אַבראַמאָװויטש 
און זי האָט געשטעלט אין רשות פון די בונדישע טוער דעם לאָקאַל, צװוישן 
די דעלעגאַטן זיינען געווען ה. ערליך, משה ראַפעס (ביידע פון צ. ק.), יאַנקל 
לעווין, בערנאַרד גאָלדשטײן (ביידע אָקאָרשט אַנטלאָפענע פון טװער, ואו 
זי זיינען באַפרײט געװאָרן פון תפיסה און געווען אונטער פּאָליציי:השגחה), 
מאַקס וויינרייך און אַנדערע. 

די באַראַטונג האָט געדויערט 3 טעג און זי האָט באַהאַנדלט אַזאַ טאָג- 
אָרדענונג: 1) די באַציאונג צום קריג, 2) אונזער טאַקטיק, 3) קאַמף פאַר 
גלײיכבאַרעכטיקונג, 4) באַציאונג צו די יידיש-געזעלשאַפטלעכע הילפס-אָר- 
גאַניזאַציעס, 5) אַרבעטער-צוזאַמענפאָר, 6) אָרגאַניזאַציאָנעלע פראַגן. פאָרן 

באַהאַנדלען די דערמאָנטע פּונקטן פון דער טאָג-אָרדענונג האָבן די דעלעגאַטן 
אויסגעהערט אַ באַריכט פון צ. ק.. נאָכן באַריכט און אַן אַלגעמײנעם איבער- 
זיכט איבער דער לאַגע און ווירקונג פון די פּאַרטײ-אָרגאַניזאַציעס האָבן די 
דעלעגאַטן איינשטימיק אָנגענומען אַ דערקלערונג פון דער באַראַטונג. ?די 
נאָרמאַלע באַדינגונגען פון אונזער פּאַרטײ-לעבן, ווייזט אָן די דערקלערונג, 
זיינען פולקאָם צעשטערט מחמת דעם װאָס די טיילן פון יידישן פּראָלעטאַריאַט, 
וועלכע געפינען זיך אויף ביידע זייטן פון פראָנט, זיינען אינגאַנצן אָפּגעריסן 
איינער פון צווייטן", דעריבער ;דריקן אויס די באַשלוסן פון דער באַראַטונג 
די מיינונג נאָר פון יענעם טייל פון אונזער פּאַרטײ, וועלכער איז היינט אִר- 
גאַניזאַציאָנעל פאַרבונדן מיטן צענטראַל-קאָמיטעט? 

צו די באַהאַנדלטע פּונקטן פון טאָג-אָרדענונג האָט די באַראַטונג אָנ- 
גענומען אויספירלעכע רעזאָלוציעס. דער אויסלענדישער קאָמיטעט פון בונד 
װאָס האָט די רעזאָלוציעס פאַרעפנטלעכט, האָט באַגלײט דעם טעקסט מיט 
זיינעם אַ נאַכװאָרט, אין וועלכן ער שטרייכט אונטער מיט וועלכע געדאַנקען 
און אויספירן ער איז יאָ מסכים און מיט וועלכע ער איז אומצופרידן, 


די רעזאָלוציע וועגן דער באַציאונג צו דער מלחמה שטעלט פעסט, אַז דער 
פּראַלעטאַריאַט האָט ניט געװאָלט דעם קריג און דעריבער װאַרפט ער אַראָפ 
פון זיך יעדע פאַראַנטװאָרטלעכקײט פאַר דער מלחמה און שטעלט זיך נישט 
אין איר קיין שום פּאָזיטיווע צילן. אָבער ;ווען דער קריג איז אױיסגעבואָכן 
און ס'איז געשאַפן געװאָרן אַן אומגעהויערע סכנה פאַר אַלע לענדער, װאָס 
זיינען אַריינגעצויגן אין דעם בלוטיקן געשלעג, איז דער אַרבעטער-קלאַס, 
ניט זייענדיק בכוח אָפּצושטעלן די מלחמה ביי איר אויסברוך, געווען גע- 
צוואונגען אין אַלע לענדער אָנטײיל צו נעמען אין דער פאַרטיידיקונג פון 
לאַנד?,., ,ערשט נאָכן סוף פון דער מלחמה װעט קומען די צייט צו אַנט- 
שיידן אויף וויפל עס זיינען געווען ריכטיק די טאַקטישע טריט פון יעדער 
איינצלנער סעקציע פון אַרבעטער-אינטערנאַציאַנאַל. די דאָזיקע טאַקטיק 
דאַרף אָבער נישט זיין קיין מניעה אויפצושטעלן תיכף די באַציאונגען צווישן 
אַלע סעקציעס פון אינטערנאַציאָנאַל. ס'איז אומבאַדינגט נויטיק צו באַנייען 
דעם קלאַסן-קאַמף און װוי צום גיכסטן צוריק אויפשטעלן די באַציאונגען 
צוישן די אַרבעטער פון אַלע קריג-פירנדיקע מלוכות", ;,וייל נאָר דורכן 
געמיינזאַמען קאַמף אין אַלע לענדער קען דער פּראַלעטאַריאַט אָנװענדן זיין 
איינפלוס אויף די קריג-פירנדיקע מלוכות צו פאַרענדיקן די מלחמה 
אויף אַזעלכע שלום באַדינגונגען, װאָס זאָלן ניט ויסן פון קין 
זיגער און קיין באַזיגטע, װאָס זאָלן געבן די גרעסטע גאַראַנטיעס 
קעגן נייע מלחמות און באַװאָרענען אַלע פעלקער דאָס רעכט איף 
זעלבסטבאַשטימונג". די באַראַטונג באַגריסט די אַרבעט פון עקזעקוטיוו פון 
אינטערנאַציאָנאַלן סאָציאַליסטישן ביוראָ אין דער ריכטונג צו דערגרייכן דעם 
ציל,. דער אינטערנאַציאָנאַל דאַרף באַנײיען זיין טעטיקייט בלויז אין זיין אַלטער 
אָרגאַניזאַציאָנעלער פאָרם, װאָס פאַראײיניקט די אָרגאַניזירטע אַרבעטער- 

שאַפט פון אַלע ציוויליזירטע פעלקער. די באַואַטונג אָנערקענט, אַן די צי" 
מערװאַלדער פאַראייניקונג האָט געבראַכט און קאָן אויך וייטער ברענגען 
פיל נוצן אין דער דערגרייכונג פון די אױיבנדערמאָנטע אויפגאַבן, פאַראייניקג- 
דיק די אַלע טיילן פון אינטערנאַציאַנאַל, װאָס שטייען שוין היינט אויפן שטאַנד- 
פּונקט פון קאַמף פאַרן שלום און שטרעבן תיכף אויפצושטעלן די אינטער- 
נאַציאָנאַלע פאַרבינדונגען, די באַראַטונג װועט דעריבער אונטערהאַלטן די 
דאָזיקע באַװעגונג און פאַראייניקונג; זי געפינט אָבער פאַר נויטיק צו באַי 
טאָנען, אַז זי פּראָטעסטירט קעגן דער שטרעבונג פון געװויסע עלעמענטן 
פון דעד צימערװאַלדער פאַראייניקונג צו פאַרװאַנדלען די צייטווייליקע פאַר" 
אייניקונג אין אַ שטענדיקע איינריכטונג אָנשטאָט דעם סאָציאַליסטישן איג- 
טערנאַציאָנאַל, װאָס איז אָנערקענט דורכן גאַנצן פּראָלעטאַריאַט, מיט זיין 
עקזעקוטיוו אין האַאָג?, 

קעגן אייניקע פּונקטן פון אָט דער רעזאָלוציע האָט דער אויסלענדישער 
קאָמיטעט פון בונד אַרױסגעשטעלט אַזעלכע טענות: ער איז נישט מסכים 
מיט דער מיינונג, אַז דער פּראָלעטאַריאַט , איז ווירקלעך געווען געצוואונגען 
אומעטום אָנטײל צו נעמען אין דער פאַרטײידיקונג פון לאַנד". דאָס מיינט 
אַז דער פּראַלעטאַריאַט ,נעמט אויף זיך די פאַראַנטװאָרטלעכקײט פאַר דער 
קריגס-פּאָליטיק פון די רעגירונגען"; ,מיר מיינען, אַז די סאָציאַליסטישע 
פּאַרטײען זיינען אינגאַנצן ניט געווען דורכן גורל פאַראורטיילט אויף אַזא 
ראָל אַדאַנק די אומשטענדן". וייטער אין דער אויסלענדישער קאָמיטעט 
פון בונד נישט מסכים, ;אַז דאָס ענדגילטיקע באַהאַנדלען די טאַקטיק פון די 
סעקציעס פון אינטערנאַציאַנאַל דאַרף מען לאָזן אויף נאָכן סוף פון דער 
מלחמה; אומגעקערט, מיר האַלטן, אַז שוין איצט קאָן מען און מ'דאַרף די 
דאָזיקע טאַקטיק שטעלן אונטער אַן אַלזײיטיקער קריטיק. די דאָזיקע קריטיק 
איז איינע פון די אומבאַדינגטע תנאים אויף געזונט צו מאַכן און אויפלעבן דעם 
אינטערנאַציאָנאַל?, 


אין דער רעזאָלוציע וועגן אונזערע פּאַליטישע אױפגאַבן רופט די באַ- 
ראַטונג צו פאַרשטאַרקן דעם ווילן צו פרידן, פאַראײניקן די שלום-באַװעגונג 
אין רוסלאַנד מיט דער שלום-באַועגונג פון אַרבעטער-קלאַס אין דער גאַנצער 
וועלט. פון דער אַנדערער זייט קאָן ניט דער רוסלענדער אַרבעטער-קלאַס 
און די יידישע אַרנעטער בתוכם ;זיין גלייכגילטיק צו דעם, צי ס'וועט זיך 
איינגעבן אויסצומיידן די אַלע שרעקלעכע פאָלגן, װאָס ס'מוז ברענגען פאַרן 
לאַנד אַ מפּלה אין איצטיקן קריג".. ,דער אַרבעטער קלאַס פון רוסלאַנד 
קען אָבּער נישט ביי די איצטיקע באדינגונגען נעמען אויף זיך קיין שום 
פאַרא;:טװאַרטלעכקײט פאַר דער פאַרטיידיקונג פון לאַנד".. ,דער איינציקער 
וועג צו ראַטעװען דאָס לאַנד פון אַן אויסנװייניקסטער מפּלה, וי אויך צו 
ברעננען אים אַ דעמאַקראָטישן שלום, איז דער אַלטער אױיסגעפּרואווטער וועג 
פון זעלבשטענדיקן אָרגאַניזירן די קרעפטן פון אַרבעטער-קלאַס צום קאַמף 
פאַר דער פולער פאַרניכטונג פון איצטיקן רעזשים"... ,ס'איז נויטיק צו פאַר- 

שטאַרקן די השפּעה פונם אָרגאַניזירטן אַרבעטער-קלאַס אויפן גאַנצן געזעל- 
שאַפטלעכן און פּאָליטישן לעבן פון לאַנד, אָנטײל נעמען אין די געזעל- 
שאַפטלעכע אָרגאַניזאַציעס און אין פאַרשידענע געזעלשאַפטלעכע צװאַמע:- 
פאָרן, אָרגאַניזירנדיק דאָרט זעלבשטענדיקע אַרױסטרעטונגען און שטופּנדיק 
זיי אויפן וועג פון פּאָליטישער זעלבסטבאַשטימונג. אַרױסגײענדיק פון דעם 
שטאַנדפּונקט, האַלט די באַראַטונג פאַר דורכאויס ויכטיק דעם אָנטייל פון 
די אַרבעטער אין די קריגס-אינדוסטריעלע קאָמיטעטן. די באַראַטונג האַלט, 
אַז אַרבעטער-גרופּן דאַרפן זיין ענג צונויפגעבונדן מיט דער גאַנצער אַרבע- 
טער-מאַסע, וועלכע דאַרף אויך באַשיצן די גרופּן פונם אָנפאַל, װאָס ווערט 
אָרגאַניזירט קעגן זיי דורך דער רעגירונג און דורכן רעאַקציאָנערן טייל 
פון דער גרויס-בורזשואַזיץ?. 

די באַראַטונג האַלט אויך פאַר ;דורכאויס ויכטיק פאַרן אַרבעטער- 
קלאַס צו נעמען אַן אַקטיוון אָנטײל אין דער אַרבעט פון די געזעלשאַפטלעכע 
אָרגאַניזאַציעס צו באַקעמפן די דעזאָרגאַניזירונג פון װירטשאַפטלעכן לעבן, 
װאָס ברענגט אַזױ פיל ליידן דער אַרבעטערימאַסע און דער גאַנצער ניט- 
פאַרמעגלעכער באַפעלקערונג. בויענדיק אייגענע אַרבעטער-קאַאַפּעראַטיװן, 
דאַרפן די אָרגאַניזירטע אַרבעטער אויך זיך באַטײליקן אין די אַלגעמײנע 
ספּעציעלע שפּייזונגס-קאָמיטעטן, װאָס װאַקסן איצט אויס אין פאַרשידענע 
שטעט. קאָנסטאַטירנדיק, אַז די ברייטע שיכטן פון דער יידישער אַרבעטער-" 
מאַסע און פון דער גאַנצער יידישער באַפעלקערונג ווייזן אַרױיס אַ קנאַפּן אינ- 
טערעס צו דער דאָזיקער אויפגאַבע, געפינט די באַראַטונג, אַז אונזערע אָרגאַ- 
ניזאַציעס דאַרפן אַרײינציען די ברייטסטע יידישע אַרבעטער-קרייזן אין קאַמף 
קעגן יקרות און קעגן דער גאַנצער װירטשאַפטלעכער צערודערונג", 

ביי דער רעזאָלוציע האָט דער אויסלענדישער קאָמיטעט געברענגט צום 
אויסדרוק זיין קעגנערשאַפט בנוגע איין ויכטיקן פּונקט און דערקלערט: 
;מיר באַציען זיך נעגאַטיוו צום אָנטײל פון די אַרבעטער אין די קריגס-אינ- 
דוסטריעלע קאָמיטעטן און מיר האַלטן פאַר אילוזאָריש די ברייטע אָרגאַניזאַ- 
ציאָנעלע אויפגאַבן, װאָס מען פאַרבינדט מיט די אַרבעטער גרופן אין די 
קאָמיטעטן : בכל אופן לאָזט זיך ניט מיט קיין זאַך פאַרגיטיקן דעם אומ- 
געהויערן שאָדן װאָס מען ברענגט דעם באַוואוסטזיין פון די אַרבעטער-מאַסן 
מיטן פאַקט װאָס אַרבעטער-פאָרשטײער אַרבעטן-מיט מיט די קלאָסן-שונאים 
פון פּראָלעטאַריאַט, בתוכם מיט די גרויסע אונטערנעמער און אימפּעריאַליסטן, 
אין אָרגאַניזאַציעס װאָס אַלע וייסן, אַז זיי זיינען געשאַפן געװאָרן צוליב 
דער מלחמה און אַרבעטן פאַר דער מלחמה", 

אַ באַזונדערע רעזאָלוציע האָט די באַראַטונג אָנגענומען וועגן צוגרייטן 
און צונויפרופן אַן אַרבעטער-צוזאַמענפאָר. די רעזאָלוציע האָט זיך אַרױס- 
געזאָגט פּאָזיטיוו פאַר אַזאַ צוזאַמענפאָר און אָנגעוויזן, אַז ,, מיר דאַרפן צִו- 
ציען די אויפמערקזאַמקײט פון דער יידישער אַרבעטער-מאַסע צו דער אידייע 
פון אַרבעטער-צוזאַמענפאָר, בכדי זי זאָל אַרײנגעצױגן װערן אין דער צו" 

גרייטונגס-אַרבעט און קאָנען באַװאָרענען זיך מיט אַ געהעריקער פאַרטרעטונג 
אויפן צוזאַמענפאָר?, 


די באַראַטונג האָט אויך אָנגענומען אַ רעזאָלוציע װועגן קאַמף פאַר גלייב- 
באַרעכטיקונג. אינם ערשטן פּונקט פון דער רעזאָלוציע האָבן מיר אַן אָפּשאַצונג 
פון דער יידישער לאַגע אין לאַנד און פון דער אאָפענער אַנטיסעמיטישער 
אױיסראַטונג-פּאָליטיק פון דער רעאַקציע". ,דאָס אַלץ, זאָגט די רעזאָלוציע, 
לייגט אַרױף אויפן רוסלענדער אַרבעטער-קלאַס אַ דרינגענדיקן חוב צו 
נעמען אין זיינע הענט דעם קאַמף קעגן אַנטיסעמיטיזם אין אַלע פאָרמען און 
מיט גאָר זיין ענערגיע אזנטערצוהאַלטן די פאָדערונג פון פולער בירגערלעכער 
און נאַציאָנאַלער גלײכבאַרעכטיקונג פון יידן אין רוסלאַנד?,, 

;די באַראַטונג האַלט פאַר נויטיק צו באַטאָנען דעם אַלטן פּרינציפּ פון 
דער בונדישער טאַקטיק אין דער יידן-פראַגע, וועלכער האָט שטענדיק 
געפאָדערט, אַז אין דעם קאַמף פאַר בירגערלעכער און נאַציאַנאַלער באַפרייאונג 
זֹאָל דער יידישער אַרבעטער-קלאַס זען קודם כל זיין אויפגאַבע, װאָס פאָ- 
דערט די גרעסטע אָנשטרענגונג פון זיינע קרעפטן און די גרעסטע איניציאַטיוו 
מצד די יידישע אַרבעטער-מאַסן. קאָנסטאַטירנדיק אַז די אַכזריותדיקע פאַר- 
פאָלגונגען גראָבן אונטער די בירגער-געפילן פון דער יידישער מאַסע, װאָס 
זיינען אױיסגעװאַקסן אַ דאַנק דעם רעװאָלוציאָנערן קאַמף פון יידישן אַרבע- 
טער-קלאַס, אַז אויף דעם באָדן אַנטװיקלט זיך די פּאָליטישע פּאַסיװויטעט 
און גלייבנילטיקייט, װאָס איז אַזױ געפערלעך פאַר דער באַפרייאונגס-באַ- 
וועגונג פון אַרבעטער-קלאַס און װוערט שוין היינט אויסגענוצט דורך דער 
ציוניסטישער און נאַציאָנאַליסטישער אַגיטאַציע, געפינט די באַראַטונג, אַז 
ס'איז נויטיק מיט אַלע מיטלען צו וועקן די פּאָליטישע אַקטיװױטעט פון דער 
יידישער אַרבעטער-מאַסע, אַז די לאָזונג פון פולער יידישער גלײיכבאַרעכטיקונג 
דאַרף פאַרנעמען דעם װיכטיקסטן פּלאַץ אין אונזער פּאָליטישער אַגיטאַציע, 
אַז דער יידישער אַרבעטער-קלאַס דאַרף שטרעבן צו שטעלן זיך בראש פון 
דער ברייטער פאָלקס-באַװעגונג, װאָס מוז זיין דער ענטפער פון דער יידישער 
באַפעלקערוננ אויף די שרעקלעכע רדיפות, שטרעבנדיק דערביי צו פאַרבינדן 
די דאָזיקע באַועגונג מיטן אַלגעמינעם קאַמף פאַר פרייהייט און פאַר דער 
דעמאָקראַטיזירונג פון דער מלוכה'.. 

;בעמענדיק אין אַכט, אַז ביי די איצטיקע קריגס-באַדינגונגען באַקומט 
די יידישע פראַגע געװיסערמאַטן אַן אינטערנאַציאָנאַלע באַדײיטונג; אַז די 
שטענדיקע אונטערשטיצונג, װאָס דער יידישער אַרבעטער-קלאַס האָט געהאַט 
מצד דעם אינטערנאַציאָנאַלן אַרבעטער-קלאַס אין זיין קאַמף קעגן דעם רע- 
גירונגס-אַנטיסעמיטיזם, דאַרף נאָך שטאַרקער אַרױסגעװיזן װוערן ביי דער 
באַשטימונג פון דער גייער אינטערנאַציאָנאַלער לאַגע בעתן שלוס פון דער 
מלחמה, געפינט די באַראַטונג פאַר נויטיק צו ציען אויף דעם די אויפמערק- 
זאַמקײט פון דער אַרבעטערשאַפּט אין דער גאַנצער וועלט, בכדי די פאָדערונג 
פון בירגערלעכע, פּאָליטישע און נאַציאָנאַלע גלײיכבאַרעכטיקונג פאַר די יידי- 

שע מאַסן זאָל אַרײינגענומען ווערן אין פרידנס-פּראָגראַם פון אינטערנאַציאָנאַל, 
די באַראַטונג שיקט איבער אַ ברידערלעכן פּראָלעטאַרישן גרוס די אָרֹגאַני 
זירטע יידישע אַרבעטער פון אַמעריקע פאַר דער ענערגישער איניציאַטיו, 
װאָס זיי האָבן אַרױיסגעװיזן אין דער דאָזיקער ריכטונג?, 

די דאָזיקע רעזאָלוציע װוערט נאָך באַגלײט מיט אַ נאָכװאָרט, אין וועלכן 
עס ווערט געזאָגט: ;ביי דער באַהאַנדלונג פונם לעצטן פּונקט פון דער טאָג- 
אָרדנונג זיינען אַנטשטאַנען צוויי פראָגן : 1) אונזער באַציאונג צו דער אידייע 
פון אַן אַלװעלטלעכן יידישן קאָנגרעס, 2) די גרינדונג פון ברייטע אומפּאַר- 
טייאישע יידישע אַרבעטער-קאָמיטעטן צו קעמפן פאַר גלײיכבאַרעכטיקונג. 
ס'איז באַשלאָסן געװאָרן צו שטעלן די פראַגן צום באַטראַכטן אין די אָרטיקע 
אָרגאַניזאַציעס? 

װאָס שייך דעם אויסלענדישן קאָמיטעט, האָט ער זיינע קריטישע באַ- 
מערקונגען װועגן די באַשלוסן פון דער באַראַטונג פאַרענדיקט מיט אַזעלכע 
ווערטער: ;,ניט געקוקט אויף דעם װאָס זי האָט לויט אונזער מיינונג אייניקע 
פעלערהאַפטע איינשטעלונגען, איז די טאַקטיק פון אונזערע חברים אין רוס- 
לאַנד, װאָס איז פאָרמולירט אין די באַשלוסן פון דער באַראַטונג, בכלל גענומען 
אַ דיכטיקע און זי האַלט זיך ביי דער ליניע פון אינטערנאַציאַ;אַליזם, און 
דאָס איז דער עיקר. גענונ אָנצואװוייזן אויף דעם, אַז אונזערע חברים אין 
רוסלאַנד האַלטן, אַז דאָס אָפּזאָגן זיך פון 'בורג-פרידן', דאָס באַנײיען דעם 
קלאַסן-קאַמף און דאָס צוריק אויפשטעלן די אינטערנאַציאָנאַלע פאַרבינדונגען 
אין ברייטסטן מאַסשטאַב זיינען די נויטיקע באַדינגונגען פאַר אַ דערפאָלן- 
רייכער קאַמפּאַניע פון פּראָלעטאַריאַט קעגן דעם מלחמה. זיי רופן צו קאָמ" 
פּראָמיסלאָזן קאַמף מיטן אַלטן רעזשים און אַגיטירן קעגן דער מלחמה, פאַר 
אַ שלום אויפן יסוד פון צווישנפעלקערלעכער סאָלידאַריטעט, נישט רעכע- 
נענדיק זיך אינגאַנצן מיט דער מיליטערישער לאַגע פונם לאַיַד, וועגן דער 
פּאָליטיק פון אונזערע חברים אין דער יידישער פּראַגע איז אַװודאי ניטאָ װאָס 
צו רעדן, זי איז דורך און דורך דורכגעדרונגען מיטן גייסט פון די בעסטע 
טראַדיציעס פון דער אינטערנאַציאָנאַלער סאַציאַל-דעמאָקראַטיף"=), 

די כאַרקאָװער באַראַטונג האָט נאָך אָננענומען אַ רעזאָלוציע וועגן דער 
באַציאונג פון יידישע אַרבעטער צו דער טעטיקייט פון די יידיעשע געזעל- 
שאַפּטלעכע הילפס- אָרגאַניזאַציעס. דאָס איז איר אינהאַלט: 

;די גאַנצע אומפעאיקייט און צעפוילטקייט פונם הערשנדיקן רעזשים 
האָט זיך אַנטפּלעקט אין דעם מאָמענט, ווען די מלחמה-געשעענישן און די 
אומדערהערטע פאַראָרדענונגען פון דער מיליטערישער מאַכט האָבן אַרויס- 
געטריבן מיליאַנען מענטשן פון זייערע וואוין-ערטער, די רעגירונג, װאָס איז 
געווען מחויב צו נעמען אויף זיך די זאָרג װעגן די היימלאָזע, האָט זיך אַרױס- 
געוויזן אַבסאָלוט ניט בכוח צו דערפילן איר חוב לגבי די קרבנות פון איף 
טּאָליטיק. מחמת דעם רעאַקציאָנערן כאַראַקטער פון די עקזיסטירנדיקש 
זעלבסט-פאַרװאַלטונג-אָרגאַנען, האָבן די געזעלשאַפּטלעכע און נאַציאָנאַלע 

הילפס-אָרגאַניזאַציעס געדאַרפט נעמען אויף זיך צו באַזאָרגן די אומגעהויערע 
מאַסן היימלאָזע מיט מיטלען צום לעבן און איבערנעמען אַ צאָל מלוכה- 
שע פונקציעס. דער אינפלוס פון די דאָזיקע אָרגאַניזאַציעס איז שטאַרק 
אויסגעװאַקסן אין לעצטן יאָר, בפרט נאָך צוליב דעם װאָס זיי האָבן אָנגע- 
הויבן באַקומען אין זייער רשות מיטלען פון דער מלוכה, 

די יידישע הילפס-קאָמיטעטן, װאָס דאַרפן באַדינען די מלחמה-געלי- 
טענע יידישע פאָלקסמאַסן, האָבן באַקומען גרויס אָנזען אין יידישן לעבן. די 
יידישע אַרבעטער דאַרפן דעריבער נעמען אַן אַקטיוון אָנטײיל אין די דאָזיקע 
הילפס-אָרגאַניזאַציעס, מחמת זייער טעטיקייט רירט אָן אין אַ גרויסער מאָס 
אויך די יידישע אַרבעטער-מאַסן, 

די יידישע אַרבעטער דאַרפן דערביי שטרעבן צו דעמאַקראַטיזירן די דאָ- 
זיקע הילפס-אינסטיטוציעס, אַריינציען אין זיי װוי מעגלעך גרעסערע מאַסן, כדי 
אויף אַזאַ אופן עמאַנציפּירן די דאָזיקע אָרגאַניזאַציעס פונם איינפלוס פון די 
נישט-דעמאָקראַטישע עלעמענטן, װאָס ברענגען אַריין אין דער הילפס-אַרבעט 
פּרינציפּן פון אַלט-פרענקישע צדקה-חברות. מ'דאַרף פאַרשטאַרקן דעם 
אָנטײיל פון פאָרשטייער פון די יידישע אַרבעטער אין די אָרטיקע. אָנפירנדיקע 
אָרגאַנען און אָרגאַניזירן אַ זעלבשטענדיקע פאָרשטייערשאַפט אין די צענטראַלע 
אינסטיטוציעס פון די יידישע הילפס-אָרגאַניזאַציעס. 

אונזערע טוער אין די יידישע הילפס-אָרגאַניזאַציעס דאַרפן דאָרט אויס- 
בילדן זעלבשטענדיקע גרופּן פון די אָנהענגער פון מאַרקסיסטישער וועלט- 
אָנשויאונג, װאָס זאָלן צוזאַמען באַהאַנדלען יעדן פאַראַנטװאָרטלעכן טריט, 
ס'איז בכלל נויטיק, אַז אונזער אָנטייל אין די יידישע הילפס-קאָמיטעטן, װאָס 
האָט ביז אַהער געטראָגן אַ צופעליקן כאַראַקטער, זאָל אַװעקגעשטעלט וערן 
אונטער דער קאָנטראָל און אָנפיר פון די אַלגעמײנע קערפּערשאַפטן פון די 
אָרגאַניזירטע יידישע אַרבעטער, 

ביי אַלע אָפּמאַכן, װאָס װוערן געשלאָסן צוליב קאָנקרעטע צילן מיט 
פאַרשידענע דעמאַקראַטישע גרופּן, דאַרפן די אָרגאַניזירטע יידישע אַרבעטער 
שטעלן אַן אומבאַדינגטן תונאי, אַז ס'זאָל זיי גאַראַנטירט ווערן די רעכט אויף 
זעלבשטענדיקע אויפטריטן? *6), 

א 

די כאַרקאָװער באַראַטונג האָט געוויזן, אַז דער בונד איז אין קאַנטאַקט 
מיטן אַרומיקן לעבן און אַז בונדיסטן זיינען שטאַרק אַקטיוו אין אַלגעמײן 
געזעלשאַפּטלעכן און בפרט אין יידישן לעבן. די שווערע באַדינגונגען פון די 
ערשטע אַנדערטהאַלבן יאָר מלחמה מיט די שרעקלעכע נסיונות פון דער 
יידישער באַפעלקערונג האָבן געוועקט צו באַזונדערע אָנשטרענגונגען. סזיי- 
נען אויסגעװאַקסן יידישע געזעלשאַפּטלעכע אָרגאַניזאַציעס, די רשעותדיקע 
און אומפעאיקע צאַרישע ביוראָקראַטיע איז געווען געצוואוננען זיי צו לאָזן 
אַרבעטן. זיי זיינען שטאַרק אַריבערגעװאַקסן די קאָמפּעטענצן פון די פריער- 
דיקע יידישע חברות און אינסטיטוציעס. 

7? אויפן קולטור- און שפּראַך-פראָנט 


שוין אין די לעצטע יאָרן פאַרן אויסברוך פון קריג האָט מען געהערט 
די שטים פון בונדיסטן אויף די לאָקאַלע און צענטראַלע צוזאַמענקומען פון 
דער חברה מפיצי-השכלה (אָפּע -- די ראשי-תיבות פונם רוסישן נאָמען פון 
דער געזעלשאַפט). סיי פון לערער-פּראַקטיקער, סיי פון פּאַרטײי-טוערס זיי" 
נען געקומען אָנגריפן לטובת דער יידישער שפּראַך אַלס די לערנשפּראַך אין 
דער עלעמענטאַרער פאָלקס-שול. ס'האָבן זיך געשטאַרקט די שטימונגען 
לטובת דער פאָדערונג פון מלוכהשע רעכט און אָנערקענונג פאַר דער פאָלקס- 
שול אין דער מוטערשפּראַך פון יידישן קינד. אין דער באַרימטער ערשטער 
יידיש-וועלטלעכער לערער-קאָנפערענץ אין וילנע, פסח 1907, זיינען פון די 
7 אָנטיילנעמער 44 געווען בונדיסטן. אוֹיף די לאַנד-באַראַטונגען, װאָס 
די אָפּע האָט אָנגעהויבן רופן יעדן יאָר, באַװייזן זיך בונדישע דעלעגאַטן און 
בונדישע פראַקציעס, 

אין 1911 שיקט די ווילנער אָרגאַניזאַציע פון בונד, אין נאָמען פון דער 
פאָרגעקומענער אַלגעמײנער פאַרזאַמלונג, אַ בריוו מיט אַ באַגריסונג צו דער 
סאַציאַל-דעמאָקראַטישער פראַקציע פון דער מלוכה-דומע פאַר איר איינ" 
שטעלן זיך לטובת דער שול אין דער מוטערשפּראַך פון קינד. דער בריוו 
דערקלערט דער פראַקציע, אַז אין אירע אַרױסטרעטונגען און אויסבעסע- 
רונגען צום שול-פּראָיעקט, װאָס איז געשטאַנען אויפן סדר-היום פון דער 
דומע, װועלן די בונדישע אָרגאַניזאַציעס ;געפינען אַ שטיצפּונקט אין קאַמף 
פאַר דער נאַציאָנאַליקולטורעלער אױטאָנאָמיע, װאָס איז דער אינציקער 
קאָנסעקװענטער וועג אויף צו דערגרייכן די צילן, וועלכע איר שטעלט זיך 
מיט אייערע אויסבעסערונגען" 

אויף דער לאַנד-באַראַטונג פון אָפּע, מערץ 1910, איז מאַרק ליבער 
אַרױסגעטרעטן מיט אַ רעדע, אין וועלכער ער האָט פאַרטיידיקט דעם שטאַנדי 
פּונקט, אַז די שפּראַך פון דער יידישער שול דאַרף זיין יידיש. איף דער 
באַראַטונג פון דער זעלבער בילדונגיחברה, אַפּריל 1911, האָט מ. ראַפּעס 
געקעמפט פאַר אַ שול אין דער יידישער שפּראַך און ער האָט לסוף אַרײינגע- 
טראָגן אַן אלזייטיקע רעזאָלוציע וועגן דער פראַגע. אויף דער באַראַטונג 
פון 1911 זיינען געווען נאָך עטלעכע בונדישע דעלעגאַטן, צווישן זיי א. סלוצקי 
און י. אָקון, וועלכע האָבן אין זייערע רעדעס געשטיצט ראַפעסן. אױף אַ 
ווייטערדיקער באַראַטונג דעצעמבער 1912, האָבן געקעמפט קעגן די העברע" 
איסטן און די אָנהענגער פון חדר די בונדיסטן א. סלוצקי, י. קאַנטאָר, ג. פּלו" 
דערמאַכער, דער בונדישער אָרגאַן די צייט האָט אין עטלעכע אַרטיקלען 
שאַרף באַקעמפט די רעאַקציאָנערע טענדענצן, װאָס האָבן זיך בולט אַרױס- 

געוויזן אויף דער באַראַטונג. אויף דער יערלעכער באַראַטונג פון דער 
חברה מפיצי-השכלה אין דעצעמבער 1912 איז ווידער אַמאָל געווען אַ דעלע- 
גאַציע פון בונדישע לערער און שול-טוער. די בונדישע פראַקציע האָט 
געהאַט 8 מאַן מיט באַשטימונגס-רעכט און 4 מיט באַראַטונגס-רעכט, אויף 
דער באַראַטונג איז אויך געווען אַלס גאַסט בייניש מיכאַלעװיטש. אויך דאָס 
מאָל האָט די צייט געווידמעט עטלעכע אַרטיקלען דער באַראַטונג און אירע 
באַשלוסן, 

די מלחמה האָט געשאַפן אַ נייע סיטואַציע פאַר די יידישע שולן. די 
פאַרטריבענע און הײימלאָזע האָבן זיך באַזעצט אין פאַרשידענע שטעט פון 
רוסלאַנד, פאַר די קינדער פון די היימלאָזע האָט מען געשאַפן שולן, קינדער- 
גערטנער, קינדער-היימען,. ס'איז געווען נאַטירלעך און זעלבסטפאַרשטענד- 
לעך, אַז די אַלע קינדער-אינסטיטוציעס דאַרף מען פירן אין דער יידישער 
שפּראַך. אַגב, דער ניי-'דערשינענער געזעץ פון 1טן יולי 1914 האָט געשאַפן אַ 
לעגאַלע באַזע פאַר אָט דער שול-אַרבעט אין יידיש. צווישן די לערער און 
טוער, װאָס האָבן זיך אַרײנגעװאָרפן אין דער אַרבעט, זיינען געווען אַ סך 
בונדיסטן, און ווען די חברה מפיצי-השכלה האָט ווידער גערופן אַ יערלעכע 
לאַנד-באַראַטונג, פעברואַר 1916, איז דאָרט געווען אַ בונדישע פראַקציע 
פון זיבן דעלעגאַטן, דער קאַמף צװישן די העברעאיסטן און יידישיסטן 
איז פאַרלאָפן אין זייער שאַרפע פאָרמען. די רעזאָלוציע, װאָס איז אָנגענומען 
געװאָרן מיט 26 שטימען קעגן 21 וועגן דער ;שול פאַר היימלאָזע קינדער? 
איז געווען שטאַרק נאָכגיביק לטובת רעליגיע און העברעאיש. 

אויך אויף די אָרטיקע פאַרזאַמלונגען פון די אָפּטײלונגען פון דער 
חברה מפיצי-השכלה האָבן זיך געהערט די פאָדערונגען פון בונדיסטן פאַר 
אַ שול אין יידיש. אויף די אַלגעמײנע פאַרזאַמלונגען פון דער אָדעסער אָפּ- 
טיילונג, דעם 7טן מאַי 1916, איז אַרײנגעטראָגן געװאָרן אַ רעזאָלוציע אין 
נאָמען פון די יידישיסטן, דער באַגרינדער פון דער רעזאָלוציע איז געווען 
דער בונדיסט א. מערעזשין. דעם 26טן סעפּטעמבער 1916 איז פאָר- 
געקומען אַן אַלגעמײינע פאַרזאַמלונג פון אָפּע אין פעטערבורג. אויף דער 
פאַרזאַמלונג זיינען אַרױסגעטרעטן מיט רעדעס די בונדיסטן ה. ערליך און 
נירנבערג פאַר אַ פאָלקס-שול אין יידיש. ערליך האַלט פאַר אוממעגלעך וועלכן 
ס'איז אידעאָלאָגישן קאָמפּראָמיס-אָפּמאַך מיט די רעכטע עלעמענטן. נירנ- 
בערג טרעט אַרױס קעגן קאָמיטעט פון אָפּע, ווייל ער פירט ניט איין אין אַלע 
שולן די יידישע שפּראַך: דער רעדנער דערקלערט: עװאָס מער עס װעלן 
זיין יידישע שולן אויף יידיש, װעט זיין אַלץ מער שאַנסן זיך צו דערשלאָגן 
יידישע שולן אויך פון דער מלוכה". ענלעך איז אויך געװען אין אַנדערע 
שטעט מיט אָפּטײלונגען פון דער חברה מפיצי"השכבלה, 

אין די יאָרן 1915 און 1916 האָט זיך די טעטיקייט פון אָפַּע פאַרצווייגט און 
אױסגעשפּרײט איבער אַלץ נייע געביטן פון לאַנד, די באַפולמעכטיקטע פון 
אָפּע, צװישן וועלכע עס זיינען געװען די בונדיסטן מ. שטראַשון און י. 

קאַנטאָר, האָבן כסדר באַזוכט די פּונקטן, וואו די הײמלאָזע זיינען געווען 
קאָנצענטרירט, און זיי האָבן געשאַפן שולן און קינדער-היימען פאַר די קינדער 
פון פּליטים (אין מינסקער, מאָהילעװער, יעקאַטערינאָסלאַװער, פּאָדאָליער, 
פּאָלטאַװער גובערניעס),. ערב דער רעװאָלוציע פון 1917 האָבן אין די שולן 
אוֹן אַנדערע לערן-אַנשטאַלטן פון אָפּע זיך געלערנט ביז 25 טויזנט תלמידים, 

די לעצטע יאָרן פאַרן ערשטן וועלט-קריג זיינען שוין אין פיל שטעט און 
שטעטלעך געווען ניי-געגרינדעטע און לעגאַליזירטע קולטור-פאַראייגען, דראַ- 
מאַטישע קרייזן, אָפּטײלונגען פון דער ליטעראַרישער געזעלשאַפט, פון חברה 
מפיצי-השכלה וכדומה, בונדיסטן האָבן גענומען אַקטיון אָנטײל אין די אַלע 
לעגאַלע געזעלשאַפטן. אַרום זיי האָבן זיך קאָנצענטרירט די באַוואוסטזיניקע 
און פּאָליטיש אָריענטירטע יידישע אַרבעטער. דאָ איז אױסגעװאַקסן אַ נייער 
דור טאָלקס-אינטעליגענץ און אַרבעטער-אינטעליגענץ, װאָס האָט הויך גע- 
טראָגן די פאָן פון אַ שול אין דער מוטער-שפּראַך פון יידישן קינד, 


0 
אל 2 


דעם 9טן אָקטאָבער 1916 האָט אין פּעטערבורג (פּעטראָגראַָד) אָנגעהויבן 
דערשיינען אין דער רוסישער שפּראַך דער זשורנאַל ,יעוורייסקיאַ וויעסטי, 
די מיטאַרבעטער זיינען געווען בונדיסטן, פאָרשטעלנדיק זיך פאַר די לייע- 
נער אין ערשטן נומער, זאָגט די רעדאַקציע: ;מיר זיינען ניט קיין פּנים- 
חדשות אין דער יידישער פרעסע, און אַרײינקומענדיק איצט אין איר װעלן 
מיר פאַרנעמען אונזער אַלטן פּלאַץ, אויף דעם פּלאַץ האָבן אונז געוויינטלעך 
געזען אונזערע פילצאָליקע קעגנער און וייניקע פריינט. יעוורייסקיאַ וויעסטי 
זיינען דאָך ניט וועמענס ס'איז אָפיציאָז, זיי וועלן אויסדריקן בלויז די מיי- 
נונג פון דער רעדאַקציע און בלויז די רעדאַקציע איז פאַר דעם פאַראַנט- 
וואָרטלעך. דאָס גיט די מעגלעכקייט אויסצוברייטערן די ראַמען פון מי- 
נונגס-אויסטויש און צו שענקען מער פּלאַץ פאַר פאַרשידענע מיינונגען צווישן 
גלײכאַרטיק-דענקענדיקע. דאָ דאַרף מען אויך זוכן די דערקלערונג פאַרװאָס, 
ווען עס פעלן אָרגאַנען אין דער יידישער שפּראַך, האָט זיך געקענט באַויזן 
אונזער זשורנאַל אין דער רוסישער שפּראַך?, 

די מיטאַרבעטער פון זשורנאַל זיינען געווען: ד. זאַסלאַווסקי, וו, קאַנ- 
טאָראָװיטש, ט. הײליקמאַן, ה. ערליך, א. זאָלאָטאַריעו, ס, דובנאָוו-ערליך, 
מ. ווילנער (מ. ראַפעס), מ. וויינרייך, י. אָקון, ל. עטקין און אַנדערע. ס'זיינען 
אַרױס 16 נומערן, דער לעצטער -- דעם 16 פעברואַר 1917 ערב דעם אָנ- 
הייב פון דער רעװאָלוציע, 

אין די נומערן 21 איז אָפּנעדרוקט אַ גרויסע אַרבעט פון ט. הײליקמאַן; 
דער יידישיזם וי אַ סאַציאַלער פאַקטאָר. ער פאַרענדיקט זיין אַרטיקל מיט 
די ווערטער: דער יידישיזם ;האָט אויפגעװועקט די שעפערישע כוחות, װאָס 
האָבן געיוירט און זיך אויפבאַהאַלטן אין די טיפענישן פון פאָלק. פון אַ 

שטיק פאָרמלאָזער מאַטעריע פון אַן אָרימען בלאַסן לשון האָט ער געשאַפן 
אַ שפּראַך, װאָס איז רייך מיט ווערטער, באַגריפן און בילדער. ער האָט 
צוגעצויגן צו זיך דעם קינסטלער, װאָס האָט מיט זיין קינסטלערישן בליק 
דורמגעדרונגען די אייגנאַרטיקע פאָרמען פונם נייעם לעבנשטייגער און דעם 
זיאָמערטאָל? פאַרװאַנדלט אין מייסטער-שאַפונגען. דער יידישיזם איז געװאָרן 
דער אקומולאַטאָר פון פּאָליטישער ענערגיע, ער האָט געגעבן דאָס פּלאַס- 
טישע פאָרבילד פון די קומענדיקע סאָציאַלע און נאַציאָנאַלע דערגרייכונגען. 
פאַרװאַנדלענדיק זיך אין אַ געדיכט געפּרעסטער פּאָליטישער 'צעלאָזונג,, 
האָט ער אָנגעהויבן אויסטיילן פון זיך פילקאַנטיקע קרישטאָלן פון קולטור?. 


אין די שפּעטערדיקע נומערן 6 (15) און 7 (16), פעברואַר 1917 האָט 
ט. הײליקמאַן אָפּגעדרוקט װי אַ המשך פון דער ציטירטער אַרבעט -- 
ווייטערדיקע 2 אַרטיקלען א. נ. דער יידישיזם וי אַ נאַציאָנאַלער פאַקטאָר. 
סיי די ערשטע, סיי די צווייטע אַרטיקלען שטייען אידעאיש און ליטעראַריש 
זייער הויך. הײליקמאַן פירט אַ שאַרפע פּאָלעמיק מיט ח. נ. ביאַליקן אין 
שייכות מיט זיין רעדע אויף דער באַראַטונג פון אָפּע אין פעברואַר 1916; 
ער פּאַָלעמיזירט אויך מיט קלויזנערן. דער מחבר אַנאַליזירט די צוויי קול- 
טור-געזעלשאַפטלעכע קאַטעגאָריעס ליידישיזם" און ;יידיש", פאַראורטיילט 
די טעאָריעס פון אַסימילאַציע און שילדערט די ראָל פון יידישיזם הן סאָציאַל 
הן נאַציאָנאַל. ט. הײיליקמאַן װאַרפט אֶפּ די טענות צום יידישיזם, אַז קדי 
יידישע שפּראַך צעשטויבט כלומרשט דאָס יידנטום אין שטח און צייט, און 
דערפאַר קען ער ניט דינען װי אַ פאַקטאָר פון נאַציאָנאַלער געמיינזאַמקײט?, 
;די אַרבעטער-דעמאָקראַטיע האָט פאַרבונדן דעם יידישיזם מיט אירע פּאָ 
ליטישע אויפגאַבן, און שטיצנדיק זיך אויף דער דאָזיקער פאַרבינדונג, טרייבט 
זי אַרײין דעם ציוניזם אַלץ מער און מער אין אַ טעמפּן ווינקל פון סתירות אָן 
אַן אױסגאַנג?., ;די נאַציאָנאַליסטישע און אַסימילאַטאָרישע אידעאָלאָגיעס 
באַציען זיך ביידע גלייך פּעסימיסטיש בנוגע דער מעגלעכקייט צו אַנטװיקלען 
דאָס נאַציאָנאַלע לעבן פון דער דיאַספאָרע. מער נים, די ערשטע זוכט אַן 
אויסוועג אין קריגן אַ טעריטאָריע פאַרן פאָלק, און די צווייטע -- אין דער 
צעשטערונג און אויפלייזונג פון פאָלק, להיפּוך צו דעם עפנט דער יידישיזם 
פּערספּעקטיוון פאַר דער נאַציאָנאַליקולטורעלער אַנטװיקלונג אין דער 
דיאַספּאָרע, ער שטייט פעסט מיט ביידע פיס אױף דער טעריטאָריע פון 
לאַנד, ער באַפעסטיקט די אידייע פון בירגערשאַפטלעכקײיט. די יידישע נאַציע 
איז פאַר אים ניט קיין פדעמדע, צוגעקומענע און אין אַ צושטאַנד פון כראָני- 
שער הײמלאָזיקייט, נאָר אַן אַלט איינגעזעסענע, אַבאָריגענע, אײינגעװאָרצל- 
טע, װאָס שאַפט איר נאַציאָנאַלע קולטור און באַטײליקט זיך אַקטיו אין 
מלוכּהשן לעבן צוזאַמען מיט דער גאַנצער באַפעלקערונג, מיט וועלכער זי 
איז פאַרבונדן מיט טויזנטער שטאַרקע עקאָנאָמישע און פּאַליטישע פעדים. 
די דאָזיקע אידייע לויכט אַדורך די גאַנצע אידעאָלאָגיע פון דער אַרבעטער- 
דעמאָקראַטיע?.. ;ווי אַן אינעװוייניקסטע יידישע פּראָבלעם באַקומט פאַר אונז 

דער יידישיזם אין איצטיקן מאָמענט אַ באַזונדערע פּאָליטישע אַקטועלקײט, 
ער דאַרף געווינען זיינע פּאָזיציעס ניט בלויז אין דער שול-פּאָליטיק, וואו די 
שפּראַך-פראַגע איז גאָר שטאַרק ברענענדיק און פאַרשאַרפט, נאָר אויך אין 
אַלע יידישע געזעלשאַפטלעכע אָרגאַניזאַציעס? 


א 
א א 


די יידישע באַפעלקערונג בכלל און די באַוואוסטזיניקע אַרבעטערשאַפט 
בפרט האָבן זייער שווער איבערגעלעבט דעם גרויזאַמען פאַרבאָט אויף דער 
יידישער פּרעסע. דער פאַרבאָט איז געווען נאָך מער פּיינלעך צוליב דעם 
װאָס די יידן זיינען געווען צעשפּרײט איבער אַלע ווינקלען פון לאַנד, 

דער ענין יידישע פּרעסע בכלל און וועגן אַ יידישן אָרגאַן פון בונד 
איז באַרירט געװאָרן אויף די בלעטער פונם זשורנאַל יעוורייסקיאַ וויעסטי. 
אין נומער 2 שרייבט ועגן דעם אַן אַרטיקל שרה ברענער (מ. וױינרייך), 
ער האַלט, אַז ביי אַ גרעסערער אָנשטרענגונג און איניציאַטיוו װאָלט מען גע- 
קענט דורכברעכן דעם פאַרבאָט אויפן יידישן געדרוקטן װאָרט. עס פעלט 
אָבער דער ווילן ביי די, װאָס קענען אױספּועלן מיט זייער שתדלנות: קאָט 
האָט איינער פון די טיטולירטע יפני' זיך אַפילו דערװועגט צו באַרימען זיך 
אויף אַ פאַרזאַמלונג פון די באַפולמעכטיקטע פון יעקאַפּאָ, אַז ער איז זייער 
צופרידן פון דעם װאָס מ'האָט פאַרמאַכט די יידישע פּרעסע"... ,וועגן אַ וועל- 
כער ס'איז איניציאַטיוו פון דער מאַסע גופא לאָזט זיך אפילו ניט טראַכטן -- 
זי איז צופיל דערשיטערט פון דעם איבערגעלעבטן שטורעם".. פאַן אָפענע 
פּרעסע-טריבונע, אין אַזאַ אָדער אַנדערער פאָרם, מון געשאַפן ווערן. דאָס 
פאָדערן די וויכטיקסטע אינטערעסן פון דער יידישער דעמאָקראַטיץ? 

אין נומער 9 (22 דעצעמבער) האָט נ. לוריע זיך געװוענדט מיט אַ בריוו 
אין רעדאַקציע : ...,ס'האָט זיך געדוכט, שרייבט ער, אַז אַ פּרעסע-אָרגאַן אין 
דער יידישער שפּראַך, געווידמעט די אינטערעסן פון די אַרבעטנדיקע, אַזאַ 
װאָס רופט און הערט זיך צו צו זיי, װועט צונויפזאַמלען די צעשפּרייטע גע- 
דאַנקען און כוחות, װעט זיי דערמעגלעכן זיך צו אַנטפּלעקן, באַהעפטן און 
באַװעגן זיך אין אַ באַשטימטער ריכטונג. מיר האָבן געװאַרט אַזאַ אָרגאַן זאָל 
זיך באַװײזן. מיר האָבן געװאַרט אויף אַ רוף צו אַרבעטן פאַר דער באַשאַפונג 
פון אַזאַ אָרגאַן און אים שטיצן". נ. לוריע איז אַנטױשט אינם רוסישן אָרגאַן 
;יעוורייסקיאַ וויעסטי?, ער האַלט, אַז ,מ'דאַרף אָנהייבן פון יסוד, אָט דאָס 
איז די איינציקע אויפגאַבע פון מאָמענט. אין ליכט פון אָט דער אױיפגאַבע 
שיינט אונז, אַז די ייעוורייסקיאַ וויעסטיי איז אַ צופעליקע דערשיינונג, אַ סימפּ- 
טאָם פון אַ געוויסן קרענקלעכן צושטאַנד? 

אויף נ. לוריעס בריוו האָט געענטפערט די רעדאַקציע מיט אַ לענגערער 
נאָטיץ: ,דאָס באַשאַפן אַזאַ אָרגאַן (אויף יידיש), שרייבט זי, האַלטן אויך 
מיר פאַר אַ וויכטיקע פונדאַמענטאַלע אויפגאַבע פון מאָמענט, און מיר וועלן 

אַוודאי מיטהעלפן דערביי מיט אַלע כוחות". אָבער דאָס װאָס לוריע לייקנט 
אין גאַנצן אָפּ דעם באַטײט פון דער רוסישער אױסגאַבע און האַלט איר 
עקזיסטענץ פאַר ניט-באַרעכטיקט, דאָס האַלט די רעדאַקציע ;איז אַ זשעסט, 
װאָס פּאַסט זיך פאַרן שרייערישן יידישיזם', אָבער אַזאַ זשעסט האָט די קאָנ" 
סעקווענטע יידישע דעמאָקראַטיע (געמיינט -- דער בונד) קיינמאָל ניט גע" 
מאַכט, פאַרקערט, זי האָט שטענדיק געהאַלטן פאַר איר חוב צו קומען צו הילף 
דעם 'הערשנדיקן רוף פון לעבןי, און דערפאַר האָט זי צוגלייך מיט דער יידי" 
שער פּרעסע געשאַפן אויך אָרגאַנען אין דער רוסישער און פּױלישער שפּראַך?. 


אין דעם זעלבן נומער 9 פון יעוורייסקיא וויעסטי איז אָפּגעדרוקט אַ לענ- 
גערער אָפענער בריוו אונטערגעשריבן: קאַ גרופּע טוער פון דער יידישער 
אַרבעטער-פּרעסע?, ;די וועכנטלעכע אַרבעטער-צייטונג אתזער צײט -- 
לייענען מיר אין דעם רוף -- װאָס איז אַרױס אין 1914 אונטער דער אָנפירונג 
פון די יידישע מאַרקסיסטן, האָט איבערגעריסן איר עקזיסטענץ אין די ערשטע 
טעג פון וועלט-קריג. די אַלגעמײנע באַדינגונגען, װאָס האָבן געשטערט דער 
פרייער עקזיסטענץ פון דער אַרבעטער-פּרעסע, זיינען אָן אַ שיעור שווערער 
געװאָרן מחמת די אָביעקטיווע לעבנס-באַדינגונגען פון יידישן אַרבעטער-קלאַס 
במשך דער מלחמה"... ,ס'איז פאַרבאָטן געװאָרן יעדעס געדרוקט װאָרט אין 
דער יידישער שפּראַך, אַ גאַנץ פאָלק האָט מען איבערגעלאָזט אָן צייטוננען, 
אָן זשורנאַלן, אָן ביכער. דער דאָזיקער פאַרבאָט איז נאָך אויך היינט גילטיק 
אין פּעטראָגראַד. אָבער היינט צו טאָג האָבן שוין די אָביעקטיווע לעבנס-באַ- 
דינגונגען פונם יידישן אַרבעטער-קלאַס אויפגעהערט צו זיין אַן אומבאַזיגבאַרע 
שטערונג אויף ווידער-אויפצולעבן זיין פּרעסע. ס'זיינען אַנטשטאַנען גייע 
צענטרען, וואו יידישע אַרבעטער זיינען צונויפגעזאַמלט. פון די ערטער פון 
פריערדיקן 'תחום-המושב,, און אויך פון דרום און פון דער װאָלגאַ קומען אָן 
ידיעות ועגן נייע פאָרמען פון אַרבעטער-געזעלשאַפטלעכקײט, װאָס לאָזן 
װאָרצלען אין אָרטיקן לעבן. ס'װאַקסט דער פּראָצעס פון באַהעפטן די יידישע 
אַרבעטער-מאַסן, און צוגלייך מיט דעם פאַרשטאַרקט זיך דער יסוד אויף צו 
פאַרווירקלעכן די אָנגעמערקטע אויפגאַבע. אין דער זעלבער צייט װאַקסט די 
אַלגעמײנע אויפלעבונג אין לאַנד, און עס רוקן זיך אַױס אַלץ נייע און נייע 
אינעװייניקסטע און אינטערנאַציאָנאַלע פראַגן. ס'פאַרשטאַרקט זיך די באַ- 
דערפעניש אין אַן אייגענער טריבונע; דאָס װאָס עס פעלט דער אָרגאַן -- 
הייבט אָן האַמעװען די גאַנצע באַװעגונג. מ'דאַרף מאַכן אַ סוף צום אידע- 
אישן מישמאַש?... ,די אַרבעטער-פּרעסע קען ניט אויפלעבן און עקזיסטירן 
אַנדערש, װוי מיטן דירעקטן אָנטײל פון די אַרבעטער גופא".. ,דער ערשטער 
טריט דאַרף זיין שאַפן אַ ספּעציעלן פּרעסע-פאָנד. פון דעם וי גרויס עס װעט 
זיין דער אָפּרוף און דער אָפּקלאַנג אויף אונזער ווענדונג איז אָפּהענגיק צי די 
אויפגאַבע װעט פאַרווירקלעכט ווערן", 

אין דער שטאָט סאַמאַראַ איז אין 1916 אַרױס אַ צייטונג פון די מענשע- 
וויקעס-אינטערנאַציאָנאַליסטן (נאַש גאָלאָס, שפּעטער גאַלאָס). דאָרט איז גע- 

ווען אָפּגעדרוקט אַ בריוו פון אַ גרופּע יידישע אַרבעטער אין אירקוטסק (סיביר) 
מיט אַ ווענדונג וועגן מאַכן באַמיאונגען אַרױסצוגעבן אַ יידישע אַרבעטער- 
צייטונג, אין אייניקע סיבירער דערפער האָבן פאַרשיקטע יידישע אַרבעטער 
געזאַמלט געלט אויפן פּרעסע-פאָנד פאַר אַן אַרבעטער-צייטונג אין דער 
יידישער שפּראַך. וועגן דעם ענין איז אין גאָלאָס אויך געווען אַן אַרטיקל פון 
בן-דוד, 

דאָס שטרעבן צו אַן אַרבעטער-אָרגאַן אין דער יידישער שפּראַך האָט 
ניט אויפגעהערט, מ'האָט צו ביסלעך געזאַמלט געלט אויף דעם נויטיקן פאָנד, 
אין פּעטראָגראַד איז דורך אַ גרופּע סימפּאַטיקער געזאַמלט געװאָרן פאַר דעם 
פאָנד --- 2,411 רובל, און אין מאָסקװע --- 2,120 רובל, 

זאַמלונגען זיינען געמאַכט געװאָרן אין ניזשני-נאָװוגאָראָד, װאָלאַנדאַ, סאַ- 
ראַטאָוו, סאַמאַראַ, טאַשקענט, ווילנע, אירקוטסק, קיעוו, דווינסק, װאָראָניעזש, 
כאַרקאָוו, קרעמענטשוג, טשעליאַבינסק, לוגאַנסק און אַנדערע ערטער, די דאָ- 
זיקע רשימה ווייזט וי ווייט די יידישע אַרבעטער זיינען בעת דער מלחמח 
געווען צעשפּרײט איבערן לאַנד אויך מחוץ דעם אַלטן תחום-המושב און וי 
גרויס זייער בענקשאַפט איז געווען נאָך אַ בונדיש װאָרט. די רעדאַקציע פון 
יעוורייסקיאַ וויעסטי האָט באַקומען פון פיל גרופּן יידישע אַרבעטער אין אַלע 
עקן רוסלאַנד רירנדיקע בריוו און רעזאָלוציעס, אין וועלכע ס'איז געקומען 
צום אויסדרוק זייער הייסער פאַרלאַנג צו זען אַ יידישע אַרבעטער-צייטונג 
אָדער זשורנאַל, 

8 אוױפן וירטשאַפטלעך-געזעלשאַפטלעכן 
פראָנט 


צוביסלעך האָבן די װאָגלדיקע יידישע מאַסן געפונען אַ מקום-מיקלט. 
צוביסלעך האָט דער , ביעזשענעץ" זיך איינגעגלידערט אין אָרטיקן ווירט- 
שאַפּטלעכן לעבן. אַ גרויסע ראָל האָט דערביי געשפּילט די געזעלשאַפט אָרט, 
וועלכע האָט אויסגעטיילט פון זיך אַ באַזונדערע אָפּטײילונג פאַר הילף דורך 
אַרבעט. די אַרבעטס-ביוראָען, װאָס די אָפּטײלונג האָט אָרגאַניזירט און אָנ- 
געפירט, זיינען געשטאַנען אין פאַרבינדונג מיט די אונטערנעמער און האָבן 
געוואוסט די באַדערפענישן פון אַרבעטס-מאַרק. די אַרבעטס-ביוראָען זיי- 
נען אויך געשטאַנען אין קאָנטאַקט מיט דער מאַסע פּליטים, געוואוסט זייערע 
פאַכמענישע און װירטשאַפטלעכע קענטענישן, זייער פיזישן און מאַטעריעלן 
מצב. זיי זיינען געווען די פאַרמיטלער צווישן די אינדוסטריע-פירער און די 
אַרבעטס-זוכער. זיי האָבן אויך געזאָרגט וועגן די וואוינונג-באַדינגונגען, באַ- 
שפּײיזונג, אַרבעטס-געציזג און מאַשינען. אין געוויסע ערטער האָט מען געעפנט 
אומזיסטע קיכן פאַר די אַרבעטסלאָזע. 

כדי צו באַװאַרענען, אַז די אַרבעטס-ביוראָען זאָלן ניט אויסגענוצט װערן 
צום שאָדן פון די אַרבעטער און צום גונסטן פון די אינטערעסן פון די אינ- 
דוסטריאַליסטן, איז געווען נויטיק, אַז זיי זאָלן אָרגאַניזירט ווערן אויף פּא- 
ריטעטע יסודות, ד. ה. די אַרבעטער און די באַלעבאַטים זאָלן ביידע זיין פאַר- 
טרעטן גלייך אויף גלייך. ס'האָט זיך געפאָדערט אַ סך טאַקט מצד די געזעל- 
שאַפטלעכע טוער אין די אַרבעטס-ביוראָען, זיי זאָלן איינהאַלטן דעם צוטרױי 
פון ביידע צדדים, אַנדערש װאָלט זייער טעטיקייט קיין קיום ניט געהאַט. 
פון דער אַנדערער זייט האָט די געזעלשאַפט אָרט געדאַרפט אָנהאַלטן אין דער 
אַרבעט קאָנטאַקטן מיט די אַלגעמײנע אַרבעטס-בירזשעס פון דער שטאָטישער 
פאַרװאַלטונג, 

צום 1טן יאַנואַר 1916 האָט אָרט פאַרמאָגט 72 אַרבעטס-ביוראָען אוּן קאָ- 
רעספּאַנדענץ-פּונקטן. במשך 1915 האָבן זיך אין 21 אַרבעטס-ביוראָען פאַר- 

עניסטרירט 41,209 ארבעטסלאָזע, פון זיי האָט מען אָפּנעשיקט אויף אַרבעט 
23 6), 

אין די אַלע אַרבעטס-ביוראָען זיינען געווען טעטיק עטלעכע טויזנט מיט- 
אַרבעטער און אַרויסהעלפער, לויט געוויסע ידיעות ביז 4000 מאַן,. צװישן זי 
זיינען געווען א סך אַזעלכע, װאָס זיינען געווען פון שטענדיק פאַרבונדן מיט דער 
אַרבעטער-באַװעגונג. די צאָל בונדיסטן איז געווען אין אָט דער טעטיקייט 
זייער אָנזעעוודיק, 

די געזעלשאַפט אָרט (געזעלשאַפט צו פאַרשפּרײטן מלאכה און ערד-אַרבעט 

ביי יידן) האָט אָרגאַניזירט אַ ספּעציעלע באַראַטונג וועגן פּראָפּעסיאָנעלער 
בילדונג, אַרבעטס-ביוראָען וכדומה. זי איז פאָרגעקומען אָנהייב פעברואַר 
6 אין פּעטראָגראַד און געדויערט 2 טעג. אויף אָט דער באַראַטונג איז גע- 
ווען אַן אָרגאַניזירטע פראַקציע פון 25 דעלעגאַטן -- דער גרויסער רוב בונג- 
דיסטן (צו דער גרופּע האָבן אויך געהערט עטלעכע טוער פון דער רוסלענדער 
סאַציאַל-דעמאָקראַטישער אַרבעטער-פּאַרטײ), צוליב לעגאַליטעט-טעמים האָט 
די פראַקציע פיגורירט אונטערן נאָמען די גרופע פון 25. נאָך דער באַראַטונג 
איז אַרױס אַ געדרוקטער 16-זייטיקער באַריכט אין יידיש װועגן דער טעטיקייט 
און ראָל פון דער בונדישער פראַקציע. די בראָשור האָט געמוזט דורכגיין 
דורך דער קריגס-צענזור, די צענזור האָט אויסגעמעקט אַ רײ זאַצן און 
ווערטער. 

אינם ערשטע קאַפּיטל פון דעם באַריכט איז געגעבן אַ סך-הכל און אָפּשאַ- 
צונג פון דער באַראַטונג בכלל און פון דער בונדישער אַקטיװוקײט און איני- 
ציאַטיוו בפרט, , אויף דער באַראַטונג, לייענען מיר, האָט זיך ניט געפילט קיין 
אָטעם פון רעאַקציע, קיין אָפּהענטיקײט., דער פאָדעם פון שאַפנדער דעמאָקראַ- 
טישער אַרבעט איז ניט איבערגעריסן געװאָרן דורך די שרעקלעכע פּאַסירונ- 
גען, װאָס די מלחמה האָט געבראַכט אין יידישן לעבן, דאָס לעבן איז געװאָרן 
רייכער, קאָמפּליצירטער, דער איינפלוס פון דער דעמאָקראַטיע האָט זיך גע- 
פילט שטאַרקער"... ,דערמיט צייכנט זיך טאַקע אויס די באַראַטונג פון אַלע 
אַנדערע יידישע צוזאַמענפאָרן, װאָס אין צענטער פון איר אָרבעט זיינען גע- 
שטאַנען די שקאָנאָמישע אינטערעסן פון די יידישע אַרבעטער".. ע;און גראָד 
איצט, ווען די אַרבעטער-באַװעגונג אויף דער יידישער גאַס איז אַזױ צע- 
שטויבט, באַקומט דער יידישער אַרבעטער-קלאַס דעם ערשטן מאָל אַ געזעל- 
שאַפטלעכע אָנערקענונג. דאָס איז דער בעסטער באַווייז, װוי טיף עס איז שוין 
אַריינגעדרונגען די סאָציאַלע דיפערענצירונג אין יידישן לעב".. ,דער 
גרויסער איינפלוס, װאָס די יידישע מאַרקסיסטן האָבן געהאַט אויף דער דאָ- 
זיקער באַראַטונג --- דאָס איז נאָר איינער (און דער ערשטער) פון די רעזול- 
טאַטן, צו וועלכע עס האָט אומפאַרמײידלעך געמוזט ברענגען די אָנערקענונג 
פון דער אַרבעטער-פראַגע אין יידישן לעבן", 

די ,גרופּע פון 725 האָט װי אַן אָרגאַניזירטע פראַקציע גענומען אָנטײל 
אין איין סעקציע -- וועגן אַרבעטס-ביוראָען. אין די איבעריקע סעקציעס 
האָבן געאַרבעט יחידים מיטגלידער פון דער גרופּע איף זײיער אייגענער 
אחריות, 

ליידנשאַפטלעכע דעבאַטן האָבן זיך צעפלאַקערט אויף דער באַראַטונג אַרום 
דעם פּונקט -- יידישע אָדער אַלגעמײנע ביוראָען,. געוויסע טוער, זאָגט דער 
באַריכט, האָבן געװאָלט די צייטװייליקע אויפגאַבע פון די יידישע אַרבעטס- 
ביוראָען -- ;דערהויבן אויף דער מדרגה פון אַ נאַציאָנאַלער נויטווענדיקייט, 
אַלס שטענדיקע פּרײידיקער פון אָפּגעזונדערטקײט, האָבן זיי זיך געשטעלט 
פאַר אַ ציל איינצוהאַלטן די עקזיסטענץ פון יידישע ביוראָען אפילו אויף צו 

להכעיס די פאָדערונגען פון לעבן. עס זיינען שוין (ביי דער ריכטונג -- ח, 
ש. ק.) אַנטשטאַנען פאַר די יידישע ביוראָען ספּעציעלע יידישע אױפגאַבן: 
צונויפבינדן די יידישע אַרבעט מיטן יידישן קאַפּיטאַל, מאָנאָפּאָליזירן פאַר די 
יידישע אַרבעטער די יידישע אונטערנעמונגען. 

,צווישן אייניקע טוער פון (מאַרקסיסטישן) לאַגער האָט מען זיך שטאַרק 
גערעכנט מיט דער אָרגאַניזירנדיקער באַדייטונג פון די יידישע ביוראָען, װאָס 
קענען בעסער אַרומקלײבן אַרום זיך די ברייטע יידישע אַרבעטנדיקע מאַסן 
איידער די אַלגעמײנע ביוראָען, נאָר דערביי האָבן זי אַרױסגעלאָזן פון זינען, 
אַז די נאַציאָנאַלע אָפּגעזונדערטקײט פון די אַרבעטער אויפן עקאָנאָמישן געביט 
מוז דעמאָראַליזירן די יידישע אַרבעטער און טראָגט מיט זיך אַ געפאַר פאַר 
דער אַרבעטער-באַװעגונג בכלל. עס איז גענוג געװען נאָר צו שטעלן די 
דאָזיקע פראַגע אין איר גאַנצער ברייט, װי די דאָזיקע שטימונגען זיינען גלייך 
אָפּנעטראָטן אָן אַ זייט, און די מאַרקסיסטישע גרופּע האָט איינהייטלעך און 
געשלאָסן פאַרטיידיקט איר אַלטן שטאַנדפּונקט אין דער נאַציאָנאַלער 
פראַנט? +), 

האָט די בונדישע פראַקציע געװאָלט אין גאַנצן בטל מאַכן די יידישע אַר- 
בעטס-ביוראָען ? אויף דעם ענטפערט דער באַריכט: ;פון אָנהייב אָן האָבן 
מיר אָפן דערקלערט, אַז די פולשטענדיקע פאַראייניקונג (פון די יידישע און 
אַלגעמײנע אַרבעטס-ביוראָען -- ח, ש. ק.) איז אַ לאַנג-דױערנדער פּראָצעס, 
אַז אויך מיר וװעלן ביי אייניקע אומשטענדן שטיין פעסט דערפאַר, אַז די 
איצטיקע יידישע ביוראָען זאָלן בלייבן עקזיסטירן, דאָס קען פּאַסירן ווען, 
למשל, די אַלגעמײינע בירזשעס זאָלן וואו-ניט-איז אַרײנפאַלן אין די הענט פון 
רעאַקציאַנערן-אַנטיסעמיטן, אָדער אויב זי וועלן זיך פאַרנעמען מיט צושטעלן 
שטרייק-ברעכער פאַר די באַלעבאַטים. עס איז אויך פון אָנהייב אָן געווען 
דערקלערט, אַז מיר לייקענען ניט די נאַציאָנאַלע פראַגע אויך אין די דאָ- 
זיקע עקאָנאָמישע איינריכטונגען. אין דער רעזאָלוציע איז ספּעציעל אַרײנ- 
געשטעלט געװאָרן אַ פּונקט וועגן נאַציאָנאַלע סעקציעס און אָנגעשטעלטע 
פאַר יעדער נאַציאָנאַלער גרופע" +=, 

;אין דער רעזאָלוציע פון די 25 איז אויסדריקלעך געזאָגט, אַז דווקא די 
אַלגעמײנע בירזשעס װעלן קאָנען מיטהעלפן צו פאַרברייטערן דעם פּלאַץ פאַר 
יידישער אַרבעט". אין דער דעבאַטע איז טאַקע אָנגעוויזן געװאָרן אַז ;שוין 
היינט זיינען צענטליקער טויזנטער יידישע אַרבעטער פאַרנומען אין דער 
גרעסערער אינדוסטריע". דערפאַר האַלט די רעזאָלוציע אַז /{יעדע שטרעבונג 
אָפּצוזונדערן זיך אויפן עקאָנאָמישן געביט דאַרף (קען) אָפּהאַלטן די אַנטװיק- 
לונג פון דער יידישער אַרבעטער-מאַסע און איז דערום רעאַקציאָנער? 

אין דעם זין איז געווען די גאַנצע רעזאָלוציע פון דער בונדישער פראַק- 
ציע וועגן דער פראַגע יידישע אָדער אַלגעמיינע ביוראָען, פאַר דער רעזאָלוציע 
האָט אויף דער באַראַטונג אויך געשטימט דער פאָרזיצער, דער באַוואוסטער 
אָרט-טוערי ל. בראַמסאָן, 

| וועגן דער אינערלעכּער אָרגאַניזאַציע פון די אַרבעטס:ביוראָען איז 
אין דער בונדישער פראַקציע געווען אַ מיינונגס-פאַרשידנקייט : די מערהייט 
האָט געשטיצט דעם שטאַנדפּונקט, אַז די אַרבעטס-ביוראָען דאַרפן זיין געבויט 
אויפן פּרינציפּ פון פּאריטעט, ד, ה, אַז די אַרבעטער און די באַלעבאַטים 
דאַרפן האָבן די זעלבע פאַרטרעטונג ; געווען אָבער אַ צווייטע מיינונג, אַז די 
אַרבעטס-ביוראָען דאַרפן האָבן אַ מערהייט פון אַרבעטער-פאַרטרעטער. גע- 
ווען אפילו אַ דריטע מיינונג, װאָס האָט פאַרטײדיקט דעם געדאַנק פון אַ 
ריינער אַרבעטער-בירזשע, 
אָפּשאַצנדיק ביים שלוס פון דער באַראַטונג די ראָל און די טעטיקייט 
פון דער אָפּטײלונג פון אַרבעטס-הילף ביי דער געזעלשאַפט אָרט, האָבן די בוג- 
דישע פאָרשטייער אָנגעװויזן, אַז ניט קוקנדיק אויף אירע פעלערן, ?שעצן די 
יידישע מאַרקסיסטן די טעטיקייט פון דער אָפּטײלונג!, װאָס איז ביי היינטיקן 
טאָג אויף דער יידישער גאַס די איינציקע דעמאָקראַטישע איינריכטונג, אַרום 
וועלכער מיר קענען גרופּירן אונזערע קרעפטן? +), 


די באַראַטונג פון פעברואַר 1916 האָט אַרײנגעטראָגן אַ סך אויפלעב אין 
די רייען פון דער יידישער אַרבעטערשאַפט. די אַקטיווע ראָל פון דער ;גרופּע 
5 איז געווען אַן אויסדרוק און אַ פּועל-יוצא פון די געזעלשאַפטלעכע אַק- 
טיוויטעטן מצד די יידישע אַרבעטער במשך די אַנדערטהאַלבן יאָר מלחמה, 
די באַראַטונג האָט אויך אָנגעזאָגט פּאָזיטיווע בונדישע אַרבעט פון ברייטערן 
געזעלשאַפטלעכן פאַרנעם אויף ווייטער. קעגן די פילאַנטראָפּישע און צדקה- 
מעטאָדן פון די יידישע ,פּני* האָט די יידישע באַוואוסטזיניקע אַרבעטערשאַפט 
געשאַפן נייע מעטאָדן פון זעלבסט-הילף און זעלבסט-אָרגאַניזאַציע, פון שיצן 
די חשיבות פון יידישע אַרבעטער און יידישע פאָלקס-מענטשן, און פון אָנהאַלטן 
גלייכצייטיק לעבעדיקע קאָנטאַקטן מיט דער ניט-יידישער אָרגאַניזירטער אַר- 
בעטערשאַפט, 


אַחוץ די צוויי שוין דערמאָנטע אָרגאַניזאַציעס, אָפּע (חברה מפיצי-השכלה) 
און אָרט, זיינען אויף דער יידישער גאַס געווען טעטיק אָזע (געזעלשאַפט צו 
זאָרגן וועגן געזונט-צושטאַנד פון יידן) און יעקאָפּאָ. 


אין דער צייט פון דער מלחמה איז פאַר אָזע אומגעהויער אױיסגעװאַקסן 
די אויפגאַבע צו באַקעמפן די קראַנקייטן, װאָס זיינען באַפאַלן די אַרוסגע- 
טריבענע און עװאַקואירטע אומגליקלעכע מאַסן, בפרט קינדער און זקנים, 
אָזע האָט אויך זיך פאַרנומען מיט באַשפּייזונג און מיט היגיענישער זאָרג פאַר 
די פּליטים, האָט געשאַפן אַ גרויסע צאָל קינדער-גערטנער און קינדער-היימען, 
מילך-פּונקטן, מעדיצינישע קאָנסולטאַציע-פּונקטן, זומער-קאָלאָניעס, אַמבו- 
לאַטאָריעס. אויף אינסטרואירן און אָרגאַניזירן די אַרבעט האָט אַזע געהאַט 
אַ צאָל באַפולמעכטיקטע, צווישן זיי זיינען אויך געווען בונדיסטן. די באַ- 
וואוסטע בונדישע לאַנג-יאָריקע טוערין אַנע ראָזענטאַל האָט אין 1914:15 
זיך באַטײליקט אין גרינדן די ערשטע יידישע קינדער-היימען אין ווילנע, פאַר 

די קינדער פון די הײימלאָזע. פון 1915-17 האָט זי אין פּעטערבורג גענומען 
אָנטײל אין דער פּעדאַגאָנישער אַרבעט פון אָזע, / 

יעקאָפּאַ -- דאָס זיינען די רוסישע ראשי-תיבות פון דער געזעלשאַפט צו 
העלפן די קרבנות פון דער מלחמה. די געזעלשאַפט האָט זיך געשאַפן ערשט 
אין 1915, אָבער זי איז זיך גיך פאַנאַנדערגעװאַקסן,. זי האָט געהאַט אָפּטײ- 
לונגען איבערן לאַנד און איז געשטאַנען אין פאַרבינדונג מיט די אָרטיקע 
הילפט-אָרגאַניזאַציעס, װאָס האָבן זיך געשאַפן אין דער פּראָוינץ. אויך 
יעקאָפּאַ האָט געהאַט אַ נעץ פון באַפולמעכטיקטע. זי האָט איר טעטיקייט 
קאָאָרדינירט מיט דער אַרבעט פון אָרט און אָזע, זי האָט זיך משתדל געווען 
וועגן פינאַנץ-מיטלען --- ביי דעם טאַטיאַנע-קאָמיטעט, ביי דעם פאַרבאַנד 
פון שטעט און זעמסטוועס און אפילו דירעקט ביי דער רעגירונג. אויך יעקאָפּאָ 
האָט פון צייט צו צייט גערופן באַראַטונגען פון אירע אָפּטײלונגען און מיט- 
אַרבעטער איבערן לאַנד, זי האָט אויך אַרױסגעגעבן אַן אייגענעם זשורנאַל 
פּאַמאָשטט **), | 


די הויפּט-בעלי-דעה אין יעקאָפּאַ, סיי אין צענטר סיי אויף די ערטער, 
זיינען געווען די גבירים און פּני. אוֹן ווען עס האָבן זיך אַרײנגעגאָסן אין דער 
אַרבעט אַ היפשע צאָל דעמאַקראַטישע און סאָציאַליסטישע עלעמענטן, זיינען 
אַנטשטאַנען אינערלעכע קאַנפליקטן וועגן די מעטאָדן פון דער אַרבעט, וועגן 
דעם אופן פון די װאַלן פון קאָמיטעט א. אַ. ווא - | 


אַ גרויסע צאָל בונדיסטן זיינען געווען אַקטיוו אין יעקאָפּאָ און אין אַנ- 
דערע הילף-קאָמיטעטן פאַר פּליטים. נחמן יאָכװיד (נאַכקע) איז געװען 
שטאַרק אַקטיוו אין יעקאָפּאַ אין יאָר 1915, מאַקסים שטערן האָט געװאַט אַ 
וויכטיקע שטעלע אינם פאַרבאַנד פון שטעט. הירש לוריע (אַלבערט) איז גע- 
ווען טעטיק אינם ,דרום-פאַרבאַנד פון די יידישע קאָאָפּעראַטיוון" (צענטראַלע 
אין אָדעס) און אויך אין די הילפס-קאָמיטעטן. מאַרק ליבער איז נאָכן אויס- 
ברוך פון דער מלחמה צוריקגעקומען פון אױיסלאַנד,. ער האָט זיך באַזעצט אין 
פּעטערבורג און איזן ביז זיין אַרעסט געווען אַ באַפולמעכטיקטער פון 
דער פרייער עקאַנאַמיעער געזעלעטאַפט. אין קישיניעוו און מאריאופּאָל זיינען 
געווען טעטיק ביי דער הילפס-אַרבעט חברים בונדיסטן, אין יעקאַטערינאָטלאַװ 
האָט פאַרנומען אַ וויכטיקן פּלאַץ אינם הילפס-קאָמיטעט אַבראַם יפה (דעבאָרין), 


גאָר שטאַרקע צוזאַמנשטױסן, אין וועלכע בונדישע טוער זיינען געווען אַג- 
גאַזשירט, זיינען געווען אין די הילפס-קאָמיטעטן פון כאַרקאָוו און מאָסקװע, 
אין כאַרקאָװוו האָט זיך די װאַל-קאַמפּאַניע געצויגן 5 חדשים. דאָס איז געווען די 
צוגרייטונג צום אויסקלייבן דעם אָרטיקן יידישן קאָמיטעט. פאַר דער צייט 
האָט מען גערופן 20 װאָל-פאַרזאַמלונגען. סיי די בונדישע און ס.ס.יש-סיי- 
מיסטישע שלעמענטן, סיי די ציוניסטיש-בירגערלעכע האָבן אָפּגעשאַצט די 
וויכטיקייט פון דער פּאַזיציע אין הילפס קאָמיטעט. די אַלגעמײנע אײג- 
שטעלונג איז געווען: פון די הילפס-קאָמיטעטן װועט אויף אַ נאַטירלעכן אופן 

אַרױסװאַקסן די קומענדיקע דעמאַקראַטישע קהילה. דער סאָציאַליסטישער 
בלאָק האָט אַרױסגערוקט די לאָזונג: די אַרבעטער מוזן באַקומען אַ געהעריקע 
פאַרטרעטערשאַפט אינם קאָמיטעט, זיי האָבן געשאַפן אַ געמיינזאַמע װאַל- 
פּלאַטפאָרם, און אויך אַ געמיינזאַמע ליסטע פון קאַנדידאַטן --- 9 סאָציאַליסטן 
אויף 17 פון דער אַלגעמײנער צאָל קאָמיטעט-מיטגלידער. אויף דער אַלגע- 
מיינער װאַל-פאַרזאַמלונג איז געקומען אַן עולם פון 400 מענטשן. די ציוניסטן 
און די פּני האָבן מיט זייער גאַנצער אויפפירונג אויפגעריסן די פאַרזאַמלונג, 
אין נאָמען פון סאָציאַליסטישן בלאָק האָט מען פון דער טריבונע איבערגע- 
לייענט די ווייטערדיקע מעלדונג : ;די כאַרקאָװער יידישע אַרבעטער, פאַר- 
אײניקט אין זייער שטרעבן צו קעמפן פאַרן רעכט צו זיין פאַרטרעטן אין 
דער יידישער הילפס-אָרגאַניזאַציע, האָבן זיך אָנגעשטױסן אויף שטערונגען 
װאָס מ'האָט געקענט פאָרויסזען. די יידישע פּלוטאָקראַטיע און אירע משרתים, 
די ציוניסטן מיט זייער אומפאַרשעמטער שפּיל, האָבן מיט אַלע כוחות דער" 
פירט צו אַ סקאַנדאַל, כדי צו פאַרשטעלן דעם וועג פאַרן יידישן אַרבעטער, 
מיר מעלדן, אַז מיר װעלן זיך ניט אָפּשטעלן פאַר קיין שום שטערונגען און 
מיר װעלן זען, אַז אונזער פעסטער וילן זאָל פאַרווירקלעכט וערן". נאָך 
דער פאַרזאַמלונג האָט די מערהייט פון קאָמיטעט געזוכט אַלע תחבולות, כדי 
צו באַגרענעצן די רעכט אָנטייל צו נעמען אין דער נאָענטער װאַל-פאַרזאַמ- 
לונג,. די דעמאָקראַטישע עלעמענטן האָבן פּראָטעסטירט קעגן דעם און מאָ- 
ביליזירט די געזעלשאַפטלעכע מיינונג קעגן די באַשלוסן פון קאָמיטעט, 
ענדלעך איז גערופן געװאָרן אַ צוייטע פאַרזאַמלונג. די דעמאַקראַטישע 
עלעמענטן האָבן געהאַט 150 שטימען, חוץ דעם זיינען געקומען 60 באַרױיבטע 
פון װאַל-רעכט, צוזאַמען האָט עס אױסגעמאַכט צוויי פינפטל פון דער אַל- 
געמיינער פאַרזאַמלונג. די פּאָליצײ איז געווען אַקטיוו: זי האָט געפּסקנט, אַז 
די 60 קאָנען ניט צוגעלאָזט װערן צו דער פאַרזאַמלונג. ווידער אַמאָל האָט די 
אָפּאָזיציע פאַרלאָזט די פאַרזאַמלונג מיט אַ פּראָטעסט. דער דרוק אויף דער 
מערהייט איז געווען אַזױ גרויס, אַז זי האָט סוף-כל-סוף אָנגענומען אַ רע- 
זאָלוציע: אויף די קומענדיקע אַלגעמײײנע פאַרזאַמלונגען זאָלן צוגעלאָזט 
ווערן אַלע צאָלנדיקע מיטגלידער, אַלץ איינס פון ווען אָן זיי האָבן אָנגע- 
הויבן צאָלן +:), 

אָבער ווען סוף 1916 איז אין כאַרקאָװו אויסגעוויילט געװאָרן דער נייער 
יידישער הילפס-קאָמיטעט, האָט ער באַשלאָסן אינגאַנצן ליקווידירן די עקזיס- 
טענץ פון דער זעלבסט-פאַרװאַלטנדער אַרבעטט-ביוראָ. גראָד האָט די כאַר- 
קאָװער אַרבעטס-ביוראָ זיך קונה שם געווען מיט איר פאַרשטאַרקטער טע- 
טיקייט אין קאַמף מיט דער אַרבעטסלאָזיקײט צװוישן די יידישע אַרבעטס- 
מענטשן. אַלע האָבן די האַנדלונג פונם כאַרקאָװער הילפס-קאָמיטעט באַ- 
טראַכט וי אַן אַנטי"געזעלשאַפטלעכן אַקט אין קאַמף מיט די אָרגאַנען פון 
דעמאָקראַטישער זעלבסט-טעטיקייט, וי אַן אַטענטאַט אויף די קערפּערשאַפטן 
פון די אַרבעטנדיקע עלעמענטן, מיט דער כוונה צו צעשטיבן די דאָזיקע 

כוחות. אַ גרויסע צאָל אַרבעטס-הילף-קאָמיטעטן פון פאַרשידענע שטעט האָבן 
פּראָטעסטירט קעגן דער דאָזיקער האַנדלונג, 

זייער פאַרשאַרפט זיינען געװאָרן די באַציאונגען אינם מאָסקווער יעװאָפּאָ 
(יידישע געזעלשאַפט צו העלפן די קרבנות פון קריג, דאָס זעלבע װאָס יעקאָפּאָ). 
דער טעטיקייט-געביט האָט אַרומגענומען 10 גובערניעס. די ציוניסטן און די 
סוחרים-גרופּע זיינען געװאָרן אַלץ אָנגרײפערישער, אויף דער אַלגעמײנער 
פאַרזאַמלונג דעם 10טן דעצעמבער 1916 האָט דער בונדיסט א. זאָלאָטאַריעװו 
אין אַ שאַרפער רעדע קריטיקירט זי אַרבעט פונם ראַט פון דער געזעלשאַפט, 
,;באַדינען די נאַציאָנאַלע און פּאָליטישע אינטערעסן פונם קערן פון דער 
נאַציע, האָט ער געזאָגט, פון אירע ברייטע מאַסן, װעט זיין מעגלעך נאָר 
דעמאָלט, אויב אינם ראַט װעלן זיין פאַרטרעטן וי מעגלעך פול די מאַסן 
גופא, אונז וויל מען אָבער איינרעדן, אַז דער ראָט איז נאָר אַ פינאַנץ-אָרגאַן, און 
דערפאַר דאַרף זיין הױיפּט-טײיל באַשטײן פון די שטייער-צאָלנדיקע קרעפטן 
פון דער יידישער געזעלשאַפט,. כדי דאָס צו פאַרווירקלעכן, האָט דאָס גרויסע 
סוחרטום זיך פאַרבונדן מיט די ציוניסטן, מיינע הערן, לאָמיר רעדן אָפן און 
ערלעך, וי דאָס פאַרדינט דער באַהאַנדלטער עגין. רבותי, היט זיך פאַר דער 
ציוניסטישער פאַרגוואַלטיקונג !7, די דאָזיקע רעדע האָט אַרוסגערופן פּראָ- 
טעסטן, און זאַלאָטאַריעװו האָט גענומען אַ צווייט מאָל אַ װאָרט און גערעדט 
אין זעלבן גייסט *=) 

אויף די לאַנד-באַראַטונגען פון יעקאָפּאַ אין פּעטראָגראַד איז אויך אָנגע- 
גאַנגען אַ שאַרפע מחלוקה וועגן דעם, צי מ'זאָל צולאָזן אין באַשטאַנד פון דער 
הויפּט-פאַרװואַלטונג פאַרשטײיער פון דער יידישער דעמאַקראַטיע. ס'איוז דאַ 
אוֹיך געגאַנגען וועגן אַ צווייטן וועזנטלעכן ענין: די ;זעלבסט-באַשטײערונג", 
װאָס מ'האָט איינגעפירט אין די אַלט- אײנגעזעסענע יידישע ישובים, איז 
געווען ניט גענוגנדיק. די קקאָראָבקע* און די אַנדערע הכנסות פון די קהילות 
האָבן געגעבן זייער װײיניק, איז געקומען אַ לאָזונג: באַשטײערן די פאַרמעג- 
לעכע יידן, מצד די בירגערלעכע עלעמענטן איז אָבער געקומען אַ דערוי" 
דערונג : סטייטש, מען גייט דערמיט צעשטערן די יידישע אחדות... די פאָך- 
שטייער פון דער יידישער פּלוטאָקראַטיע און די אַלטע שתדלנים זיינען גע- 
שטאַנען אין אָפענעם קאַמף קעגן די דעמאָקראַטישע עלעמענטן און זייערע גע- 
זעלשאַפטלעכע מעטאָדן און לאָזונגען. דער ביוראַקראַטישער אַפּאַראַט פונם 
צענטראַל-קאָמיטעט פון יעקאָפּאַָ האָט זיך אַנטקעגנגעשטעלט אַלע פרואוון 
פון באַװירקן די אַרבעט מצד די פאָלקסטימלעכע קאָמיטעטן אין דער פּראָ- 
ווינץ. אויף דער באַראַטונג פון יעקאָפּאָ אין אױיגוסט 1916 זיינען די אַלטע 
שתדלנים סליאָזבערג און באַראָן גינזבורג שאַרף און ציניש אַרױסגעטרעטן 
קעגן דער פאָדערונג פון דעמאָקראַטישע װאַלן פון די קאָמיטעט-מיטגלידער, 
און די אַריסטאָקראַטישע מינדערהייט -- האָט געזיגט, װאָס מער געלט- 
שטיצע זיי האָבן אױסגעפּועלט ביי דער רעגירונג פאַר דער יידישער פאָלקס- 
אַרבעט, אַלץ זעלבשטענדיקער און אומאָפּהענגיקער האָבן זיך די פּעטראָ- 
גראַדער נאָטאַבלען געפילט לגבי די דעמאַקראַטישע כלל-טוער, 

אין אָקטאָבער 1916 איז פאָרגעקומען אַ פאַרזאַמלונג פון דער פּעטראָ- 
גראַדער אָפּטײילונג פון יעקאָפּאָ. אויך דאָ איז אָנגעגאַנגען אַ לענגערע צייט אַ 
פאָרװאַל-קאַמפּאַניע. די ציוניסטן האָבן געאַרבעט מעשים. ס'האָט אָבער ניט 
געהאָלפן,. פון די 4 אויסגעקליבענע איז איינער געווען -- דער פאָרשטייער 
פון בונד ה. ערליך, 

אַפילן אין אָרט, װאָס איז מער וי אַנדערע אַרונטערגעפאַלן אונטער די 
איינפלוסן פון די דעמאַקראַטישע עלעמענטן, האָט זיך אויך געפירט דער 
זעלבער אינעװייניקסטער קאַמף, אין זיין אַרטיקל געזעלשאַפטלעכקייט שרייבט 
ה. ערליך וװענן דעם ;אַנטי-געזעלשאַפטלעכן סקאַנדאַל", װאָס איז פאָרגע- 
קומען אויף דער אַלגעמײנער פאַרזאַמלונג פון אָרט אין פּעטראָגראַד דעם 1טן 
אָקטאָבער 1916 אין שייכות מיט די װאַלן צום קאָמיטעט. די פאַרזאַמלונג, 
דערציילט ה, ערליך, האָט געדאַרפט אויסקלייבן 4 מיטגלידער פון קאָמיטעט, 
צווישן זיי צוויי אויפן אָרט פון די, װאָס זייער טערמין האָט זיך איצט געענדיקט 
-- ל, בראַמסאָן און ג. סליאַזבערג. האָט זיך געפונען אַ גרופע מענטשן 
װאָס האָבן אויסגעקליבן לעשטשינסקין און דורכגעװאָרפן סליאָזבערגן. ;האָט 
מען געדאַרפט זען װאָס פאַר אַ שרעק און צעמישונג און שפּעטער װאָס פאַר 
אַ גרימצאָרן ס'האָט אַרומגעכאַפּט די יוואוילגעשטימטעי מיטגלידער פון דער 
פאַרזאַמלונג!?,., , זיי האָבן געשריגן ביז הייזעריקייט און געפאָדערט מיאָל 
אָנערקענען די װאַלן פאַר ניט-כשרע"... ,ס'האָט זיך באַקומען זייער ניט קיין 
אנגענעם בילד, אָבער דערפאַר אַ זייער כאַראַקטעריסטיש בילד פון אונזערע 
'געזעלשאַפטלעכע! מנהיגים"... ;די לעצטע אַלגעמיינע פאַרזאַמלונג פון אָרט 
--- דאָס איז אויך אַ נעבעכדיקע 'געזעלשאַפטלעכקייט,, אָבער ניט די געזעל- 
שאַפטלעכקײט, װאָס האָט זיך אָנגעזאַמלט במשך פון דער מלחמה אין פּראָצעס 
פון באַרירונג, הגם אומדירעקטער, מיט מער-וייניקער ברייטע קרייזן פון 
דער יידישער באַפעלקערונג; ניין, דאָס אין דאָס אילננטום פון דער אַלט- 
פרענקישער פּעטראָגראַדער געזעלשאַפטלעכקײיט?+),. (אױיף א צוייטער 
פאַרזאַמלונג פון אָרט איז ה. ערליך אויסגעקליבן געװאָרן אין דער אָפּטײלונג 
הילף דורך ארבעט. די פאַרזאַמלונג האָט געפּסלט די פריערדיקע װאַלן און 
אָנשטאָט לעשטשינסקין געװויילט דעם אַלטן שתדלן סליאָזבערג). 

אין די אַלע אינערלעכע קאַנפליקטן און הינטער-קוליסן-מאַכינאַציעס 
האָבן געהאַט אַ האַנט אויך די אָפיציעלע ציוניסטן, בכלל האָט זיך אין 1916 
פאַרשטאַרקט די אַגיטאַציע קעגן יידישיזם. מ'האָט שלום געמאַכט מיטן גע- 
דאַנק וועגן שולן אויף יידיש פאַר די קינדער פון די ביעזשסענצעס (פּליטים, 
אַנדערש אָבער דאַרף מען באַהאַנדלען די קינדער-שולן פון דער ;,נאָרמאַלער" 
אָרטיקער באַפעלקערונג. דעם אָנגריף פון די דעמאָקראַטישע עלעמענטן אויף 
די גבאישע טראַדיציעס אין די הילפס-קאָמיטעטן --- האָבן די ציוניסטן פאַר- 
שריגן װווי אַן אָנגריף פון יידישיזם, 

אין מינסק האָט מען געעפנט אַ קיך אונטער דער פירמע פון הילפס- 
קאָמיטעט,. די ציטווייליקע פאַרװאַלטונג איז באַשטאַנען פון אַרבעטער- 

עלעמענטן, לייענען מיר אין אַ קאָרעספּאַנדענץ: ;די קיך האָט ניט קין 
זעלבשטענדיקן סטאַטוט, דער אָרטיקער יידישער קאָמיטעט איזן אַנטי-דע- 
מאָקראַטיש לויט זיין באַשטאַנד און זיין טעטיקייט".. ;אַחוץ דעם פּראַק- 
טישן נוצן, װאָס די קיך ברענגט די אַרבעטער און אַרבעטסלאָזע אין דער 
שווזערער צייט פון יקרות, איז אויך אומגעהויער וויכטיק איר געזעלשאַפט- 
לעכער באַטײט: מיט דער קיך שאַפט זיך אַ נייע אַרבעטער-אינסטיטוציע. 
די מינסקער אַרבעטער-קיך האָט גענומען אָנטײל אין דער פעברואַר-באַראַטונג 
פון אָרט. זי האָט אויך געזאָלט האָבן אַן אייגענעם פאַרטרעטער אויף דער 
אַלרוסלענדער באַראַטונג וועגן די אַרבעטער-בירזשעס, װאָס איז געווען באַ- 
שטימט אויף מערץ 1916, אָבער איז נישט פאַרגעקומען צוליב אומאָפּהעג- 
גיקע באַדינגונגען"+), 

אין וויטעבסק האָבן די דעמאָקראַטישע עלעמענטן געפּרואווט מיטאַרבעטן 
אין דעם אָרטיקן הילפס:קאָמיטעט. אויך דאָ אין געקומען צו א 
שאַרפן קאָנפליקט. דאָס איז געשען אין א מאָמענט, ווען די מיליטערישע 
מאַכט האָט אָנגעהויבן כאַפּן אין די גאָסן יונגע מענטשן אויף צו גראָבן אַקאָ- 
פּעס אין ראַיאָן פון דווינסק,. דער הילפס-קאָמיטעט האָט באַשלאָסן צו אַסיג- 
נירן געלט אויף צו צאָלן די פרייוויליקע, װאָס זיינען גרייט צו גיין גראָבן 
אָקאָפּעס, אַזױ אַז די בחורים פון שנוטע משפּחות? זאָלן זיך באַפּרײען פון 
דער דאָזיקער צװאַנג-אַרבעט, ס'זיינען אױיסגעבראַכן גרויסע צוזאַמענשטױסן, 
די דעמאָקראַטישע עלעמענטן זיינען צוליב דעם אַרױסגעטרעטן פון קאָמי- 
טעט, און אַרײין אין דער טעטיקייט פון דער אַרבעטס-ביוראָ און פון אַנדערע 
קערפּערשאַפטן *+), 

אונטערן פּסעװדאָנים ,דעמאָקראַטישע עלעמענטן? א. א. אין פאַקטיש 
באַהאַלטן דער בונד וי אויך אַנדערע יידיש-סאָציאַליסטישע ריכטונגען. אין 
דער דאָזיקער געזעלשאַפטלעכער אַרבעט זיינען געווען אַנגאַזשירט פיל בוג" 
דיסטן, אין די יידישיסטישע, קולטור-ליטעראָרישע געזעלשאפטן און אַָרגאַ- 
ניזאַציעס איז דער בונדישער אָנטייל געווען שטאַרקער, וירקזאַמער, אָפַץ- 
נער, קאָנטיקער. אין דער הילפס-אַרבעט האָט זיך באַהאַלטענערהײט אָפּגע- 
שפּילט אַ פּאָליטישער און סאַציאַלער קאָמף צוישן יידישן בירגערטום און 
יידישן אַרבעטער-קלאַס. דאָ האָט זיך געזאַמלט אַ גרויסער סאַציאַל-באַ- 
וואוסטזיניקער כוח מיט רעװאָלוציאָנערע פּאָטענצן. די אַלטע יידישע רעדל- 
פירער, די יידישע בורזשואַזיע, פון וועלכער אַ טייל האָט זיך אַדאַנק דער 
מלחמה שטאַרק באַרײיכערט, די יידישע קאַדעטן און די ציוניסטן האָבן 
זיך קעגנגעשטעלט די פאָרשטײיער פון דער יידישער אַרבעטערשאַפט און פון 
ראַדיקאַל-פאָלקסטימלעכער אינטעליגענץ, זייערע פּלענער און געזעלשאַפט- 
לעכע אַרבעטס-מעטאָדן, 

9 די יידישע דעפוטאַטן אין דומע און 
די סאַציאַל-דעמאָקראַטישע פראַקציע 


די דערנידערנדיקע מפּלות פון דער רוסישער אַרמײ אויף די פראָנטן 
די אומבאַהאָלפנקײט און דעזאָרגאַניזירטקײט פון דעם רעגירונגס-אַפּאַראַט, די 
שענדלעכע פּאַסירונגען אין דעם צאַרס משפּחה און אין איר סביבה, די צע- 
רודערטקייט פון װירטשאַפטלעכן לעבן אין לאַנד, די שווערע פּאָליטישע רעאַק- 
ציע און די העצעס און רדיפות -- דאָס אַלץ האָט אויפגערודערט דאָס לאַנד, 
די בענקשאַפט נאָך פּאָליטישער פרייהייט און גערעכטיקייט האָט געזוכט אַ וועג 
צו קומען צום אויסדרוק. די ניי-געשאַפענע געזעלשאַפּטלעכע אָרגאַניזאַציעס 
אויף צו העלפן די מלחמח-געליטענע זיינען געװאָרן אַלץ דרייסטער און מ'האָט 
ביי פאַרשידענע געלעגנהייטן געהערט זייערע שטימען. אין אַ מעמאָראַנדום, 
װאָס די צענטראַלע רוסישע טעכנישע געזעלשאַפט האָט אױיסגעאַרבעט האָט זי 
אָנגעוויזן, אַז כדי צו אַנטװיקלען מיט דערפאָלג דאָס עקאָנאָמישע לעבן פון 
דער מלוכה, מוז מען שאַפן אַ גינסטיקע פּאָליטישע אַטמאָספער און פאַרזי" 
כערן אַלע בירגער אָן אונטערשיד פון רעליגיע און נאַציאָנאַליטעט די פריי- 
הייט פון אויסנוצן זייער אַרבעט און קאַפּיטאַל, דערלויבן אַ ברייטע פּער- 
זענלעכע און געזעלשאַפטלעכע זעלבסט-טעטיקייט א. אַז. וו. *+). דער לאַנד- 
צוזאַמענפאָר פון די קריגס-אינדוסטריעלע קאָמיטעטן (יולי 1915) האָט אָנ" 
גענומען אַ רעזאָלוציע וועגן אָפּשאַפן אַלע באַגרענעצונגען קעגן יידן+*). 
אויף אַ שפּעטערדיקן צוזאַמענפאָר פון די קריגס-אינדוסטריעלע קאָמיטעטן, 
אין וועלכן ס'האָבן צום ערשטן מאָל גענומען אָנטײל אַרבעטער-דעלעגאַטן 
(50-40 מאַן), איז אָנגענומען געװאָרן אַ פּראָטעסט קעגן געוויסע אַנטיסעמי- 
טישע צירקולאַרן פון דער רעגירונג און אַ. פאָדערונג אָפּצושאַפן אַלע נאַציאָ- 
נאַלע באַגרענעצונגען. אינמיטן 1915 האָט די מאָסקװער שטאָט-דומע אַרױס- 
געשטעלט די פאָדערונג פון ;אַ פאַראַנטװאָרטלעכן מיניסטעריום? און אַנדערע 
ענדערונגען; גלייך נאָך דעם האָבן צענטליקער שטאָט-פאַרװאַלטונגען, שטאָ- 
טישע און זעמסקע פאַרבאַנדן, סוחרים-אָרגאַניזאַציעס א. אַ. אָנגענומען די 
זעלבע רעזאָלוציע, 

דער אַלגעמיין-זעמסקער און דער שטאָטישער פאַרבאַנד זיינען אויס- 
געװואַקסן אין פאַרצוייגטע אָרגאַניזאַציעס,. צוזאַמען מיט די קריגס-אינדוס- 
טריעלע קאָמיטעטן האָבן זיי געטאָן אַ גרויסע אַרבעט סיי פאַר דער באַפעל- 
קערונג, סיי פאַר דער אַרמײ און פלאָט. דאָס איז פאַר די בירגער פון לאַנד 
געווען אַ שול פון געזעלשאַפטלעכער טעטיקייט און זעלבסט-טעטיקייט, די 
אַרבעטער-גרופּעס האָבן געװועקט די געזעלשאַפטלעכע עלעמענטן פון די קאָ- 
מיטעטן צו אַקטיװוע און דרייסטע האַנדלונגען אין גייסט פון די צילן, װאָס 


02 


די אַרבעטער-דעלעגאַטן האָבן געהאַלטן פאַר דרינגענדיק לטובת דעם גאַנצן 
לאַנד,. אין יאַנואַר 1917 איז די אַרבעטער-גרופּע אַרױסגעטרעטן מיט אַן 
אויפרוף צום פּעטערבורגער פּראָלעטאַריאַט. דער אויפרוף האָט פאָרמולירט 
די רעװאָלוציאָנערע פאָדערונגען פון מאָמענט. צוישן אַנדערן לייענען מיר 
אין אויפרוף : ,ס'איז אױיסגעשלאָסן פאַר דעם אַרבעטער-קלאַס און פאַר דער 
דעמאָקראַטיע ווייטער צו װאַרטן. יעדער דורכגעלאָזטער טאָג אין אַ סכנה, 
די פאַרניכטונג פון דער זעלבסטהערשונג און די פולע דעמאָקראַטיזירונג פון 
לאַנד איז די דרינגענדיקע אויפגאַבע"... ;זאָל דאָס גאַנצע אַרבעטער-פּעטער- 
בורג זיך לאָזן צום טאַװורישן פּאַלאַץ, דאָס גאַנצע לאַנד און די אַרמײ דאַרפן 
הערן די שטים פון אַרבעטער-קלאַס. נאָר די אויסבילדונג פון אַ פּראָװיזאָ- 
רישער רעגירונג, װאָס שטיצט זיך אויף דעם אָרגאַניזירטן פאָלק, איז פעאיק 
אַרויסצופירן דאָס לאַנד פון טעמפּן ווינקל און פון עקאָנאָמישן חורבן, צו פאַר- 
פעסטיקן די פּאָליטישע פרייהייט און ברענגען דעם שלום אויף די באַדינ- 
גונגען, װאָס זיינען אָננעמבאַר סיי פאַרן רוסישן פּראָלעטאַריאַט, סיי פאַרן 
פּראָלעטאַריאַט פון אַנדערע לענדער". 


אין די אַרבעטער-גרופּן ביי די קריגס-אינדוסטריעלע קאָמיטעטן אין 
פּעטראָגראַד און אין זייער צענטראַלן לאַנד-קאָמיטעט האָבן בונדיסטן גע- 
נומען אַן אַקטיוון אָנטײל,. אויפן צוזאַמענקונפט פון די אַרבעטער-גרופּן ביי 
די קריגס-אינדוסטריעלע קאָמיטעטן אין יאַנואַר 1917 איז געווען אַ פאַר- 
טרעטערשאַפט פונם אָ. ק. פון דער רוסלענדער סאָציאַל-דעמאַקראַטישער 
אַרבעטער-פּאַרטיי און אויך פון צ. ק. פון בונד. דער מחבר פון דעם אויבן- 
געבראַכטן היסטאָרישן אויפרוף צום מאַסן-קאַמף קעגן צאַריזם און מיט דער 
לאָזונג פון אַ פּראָװיזאָרישער רעװאָלוציאָנערער רעגירונג איז געווען דער 
בונדישער פאָרשטייער ה. ערליך. אין דער לעצטער זיצונג פון דער פּע- 
טראָגראַדער אַרבעטער-גרופּע ערב איר אַרֹעסט, וואו ס'איז באַשלאָסן גע- 
װאָרן צו רופן אַ מאָסן-דעמאַנסטראַציע צום קייזערלעכן פּאַלאַץ, האָבן זיך 
באַטײליקט אויך בונדיסטן, 

אין פּרט פון אויפוועקן און אַקטייויזירן דעם פּאָליטישן באַוואוסטזיין 
און די איניציאַטיוו פון די ברייטע מאַסן האָבן געשפּילט אַ גרויסע ראָל די 
אַרױסטרעטונגען אין דער מלוכה- דומע. פון איין זייט האָבן זיך דאָ געלאָזט 
הערן די רייד פון די פאַרהאַרטעװעטע רעאַקציאָנערן מיט זייערע העצעס 
קעגן יידן, פרייהייט און דעמאָקראַטיע, פון דער אַנדערער זייט האָט מען 
דאָ געהערט די מוטיקע און רעװאַלוציאָנערע שטימען פון די סאַציאַל-דעמאַ- 
קראַטן, טרודאָװוויקעס און געוויסע עלעמענטן פון ליבעראַל-בירגערלעכן לאַ- 
גער. ס'האָבן דאָ אויך געהאַט אַ מעגלעכקייט צו פּראָטעסטירן און שטעלן 
פאָדערונגען די עטלעכע יידישע דומע-דעפּטאַטן 

דער בונד איז די גאַנצע צייט געווען פאַרבונדן מיט דער סאַציאַל-דעמאַ- 
קראַטישער פראַקציע אין דער מלוכה-דומע,. די פאָרשטײיער פון צ. ק. פון 
בונד האָבן גענומען אַקטיוון אָנטײל אין דער טעטיקייט פון דער פראַקציע, 

זי האָבן איר איבערגעגעבן פאַרשידענע פּראָיעקטן און פאָרשלאַגן. ה. ערליך 
איז געווען קאָנסולטאַנט און שטענדיקער מיטאַרבעטער מיט די סאָציאַלי 
דעמאָקראַטישע דעפּוטאַטן. אין 1912 איז אין ווין אויף אַ קאָנפערענץ געשאַפן 
געװאָרן דער אַזױ-גערופענער אויגוסט-בלאָק, װאָס האָט פאַראייניקט אַלע ניט- 
באָלשעװיסטישע ריכטונגען אין דער רוסלענדער סאָציאַל-דעמאָקראַטיע, װי 
אויך די ס.ד, פּאַרטײיען פון די נאַציאָנאַלע מינדערהייטן, און ס'איז אויך אויס- 
געבילדעט געװאָרן דער אָרגאַניזאַציאָנס-קאָמיטעט (אִיק, דער בונד האָט 
דאָרט געהאַט זיינע פאַרטרעטער. ווען אין 1913 האָט די סאָציאַל-דעמאָקראַ- 
טישע פראַקציע פון דער דומע זיך געשפּאָלטן, איז דער בונד געגאַנגען מיט 
דער מענשעוויסטישער פראַקציע. 

באַלד װי די מלחמה איז אױסגעבראָכן און די סאָציאַלידעמאָקראַטישע 
פּראַקציע פון דער מלוכה-דומע האָט געדאַרפט אַרױסטרעטן מיט אַ דעקלאַ- 
ראַציע, האָט אַ גרופּע פון 4 סאָציאַל-דעמאָקראַטן אױיסגעאַרבעט דעם דאָזיקן 
היסטאָרישן דאָקומענט. צװישן די 4 איז איינער געװען -- ה. ערליך (די 
אַנדערע: פ. טשערעוואנין, פּ. גארווי, עווא ברוידאָ) :*), 

אין אױיגוסט 1915 האָט די סאָציאַל-דעמאָקראַטישע פראַקציע אַריינגע" 
טראָגן אין דער מלוכה-דומע אַ דרינגלעכע אָנפראַגע צום פאָרזיצער פון מי" 
ניסטאָרן-ראַט וועגן די אומגעזעצלעכע אַקציעס לגבי דער יידישער באַפּעל- 
קערונג פון די ראַיאָנען, װאָס זיינען נאָנט צום קריגס-פראָנט. די דרינג" 
לעכקייט האָט באַגרינדעט דער פאָרזיצער פון דער ס. ד. פראַקציע, דעפו- 
טאַט נ. טשכעאידזע; די אינטערפּעלאַציע האָבן אויך אונטערגעשריבן איי" 
גניקע טרודאָוויקעס און קאַדעטן. 

אויף דער זיצונג פון דער מלוכה-דומע, פעברואַר 1916, האָט דער 
פאָרזיצער פון דער ס. ד. פראַקציע טשכעאידזע געהאַלטן אַ רעדע, אין וועלכער 
ער האָט אויך זיך אָפּגעשטעלט אויף דער יידישער לאַגע. ער האָט געזאָגט : 
,צו די גרוילן, װאָס יידן האָכן איבערגעלעבט פאַר דער גאַנצער צייט, איז 
איצט צוגעקומען נאָך איין אופן --- דאָס זיינען די גאַסן-יאַגדן (יאָבלאַװועס 
אויף יידן. ס'איז אַן אופן, װאָס מ'קען אים מסתמא נישט געפינען אפילו צווישן 
די ווילדע". טשכעאידזע לייענט איבער דעם צירקולאַר פון אינערן-מיניסטע- 
ריום, פון פטן יאַנואַר 1916: יידן ווערן דאָרט באַשולדיקט אין רעװאָלוציאָ- 
נערער פּראָפּאַנאַנדע, אין פאַרברעכערישער אַגיטאַציע אין דער אַרמײ, אין 
העצן צו שטרייקן, אין שאַפן אַ קינסטלעכן יקרות. ;דאָס רעדן, מיינע הערן, 
זאָגט דער סאָציאַלידעמאָקראַטישער פאָרשטייער, יענע מענטשן, װאָס האָבן 
במשך פון דער מלחמה, שוין אָפּגערעדט פון דעם װאָס ס'איז געווען פריער, 
פאַרסמט די אַטמאָספער פון געזעלשאַפטלעכן לעבן מיטן סם פון אַנטיסע" 
מיטיזם און שאָװיניזם; דאָס רעדן די פּערזאָנען, װאָס פּראָװאָצירן אַלײן 
שטרייקן אויף טריט און שריט (ראָדיטשעוו פון אָרט: און פּאָגראָמען!): 
דאָס רעדן די מענטשן, װאָס האָבן געמאַכט די אייזנבאַןיװירטשאַפט פאַר אַ 
װוירטשאַפט פון גנבה און שוחד",.. ,די לאָזונג פון היינטיקן טאָג דאַרף זיין, 

פון בונד אין רוסלאַנד, 1917. פון רעכטס, פאָדערשטע ריי: איסאי איזענשטאַט, הענריק ערליך, 
אהרן וויינשטיין, מאַרק ליבער, אַלעלסאַנדער טשעמעריסקי. צוייטע ריי: הירש לוריע, אַנאַ דאָזעַנטאַל, דוד זאַסלאַו- 
סקי, אַלעקסאַנדער זאָלאָטאַריעוו, שמאי ווייסענבלום, משה ראַפעס, 

ענדיקט טשכעאידזע, די פולשטענדיקע באַפרייאונג פון פאָלק, די פולשטענ- 
דיקע דעמאָקראַטיזירונג פון לאַנד. אַחוץ דעם וועג איז קיין רעטונג נישטאָ? +), 

דעם 10טן מערץ 1916 קומט פאָר אין דער מלוכה-דומע אַ שטורמישע 
דעבאַטע איבער דער אָנפראַגע פון די יידישע דעפּוטאַטן וועגן די צירקולאַרן 
פון פּאָליצײי-דעפּאַרטמענט און פינאַנץ-מיניסטעריום, װאָס האָבן אַנטהאַלטן 
שענדלעכע בילבולים וועגן דער ידישער באַפעלקערונג. פריער װערט 
באַהאַנדלט די דרינגלעכקייט פון דער אָנפראַגע. דער ערשטער רעדט ועגן 
דעם דער סאַציאַל-דעמאַקראַטישער דעפּוטאָט טוליאקאָו: ;דאָס רוסישע 
פאָלק בכלל און דער אַרבעטער-קלאַס בפרט, זאָגט ער, קאָן ניט פאַרטראָגן 
די אַלע בילבולים און שקרים װאָס ווערן אויסגעטראכט אויף יידן". מיט אַ 
מערחייט שטימען ווערט אָנערקענט די דרינגלעכקייט פון דער אינטערפּע- 
לאַציע און מ'טרעט צו צום באַהאַנדלען דעם עצם ענין, דער רעאַקציאָנערער 
דעפּוטאַט זאַמיסלאָווטקי האַלט אַ לאַנגע שמוציקע רעדע פול מיט סם קעגן די 
יידן. ס'דערגייט צו גרויסע סקאַנדאַלן און אַלע סאַציאַל-דעמאָקראַטישע דע- 
פּוטאַטן פאַרלאָזן דעם זאַל, 

דער װיצש-דירעקטאָר פון פּאַליצײ-דעפּאַרטמענט קאפאפאָוו גיט דער" 
קלערוננען וועגן די צירקולאַרן. דער געהילף פינאַנץ-מיניסטער פון זיין זייט 
קלערט אויף, אַז דער באַהאַנדלטער צירקולאַר עקזיסטירט שוין איצט מער 
ניט, און דאָ געשעט דאָס אומגלויבלעכע. דער יידישער דעפּוטאַט דר, באָמאש 
(פון לאָדזש) מעלדעט: ;אויסהערנדיק די דערקלערונג פון דער רעגירונג, 
אַז יענע צירקולאַרן זיינען טיילווייז אָפּגעשאַפט געװאָרן אין זייער ווירקונג 
דורך אַנדערע צירקולאַרן פון אומגעקערטן כאַראַקטער, און איינזעענדיק פון 
די דאָזיקע רעגירונג-דערקלערונגען, אַז זי אָנערקענט אַז מ'קען ניט דער" 
לאָזן אַזעלכע גענג װאָס האָבן זיך ביז איצט פּראַקטיצירט בנוגע יידן און 
ס'ווערן אָנגענומען מיטלען, כדי צו פאַרמיידן עקסצעסן קעגן יידן, האַלטן מיר 
דעריבער די אָנפראַגע פאַר דערלײידיקט און נעמען זי אַראָפּ", 

דער סאָציאַל-דעמאָקראַטישער דעפּוטאַט א. טשכענקעלי באַלײגט אַ 
פּראָטעסט קעגן דעם אַראָפּנעמען די אינטערפּעלאַציע. ער האָט דערקלערט: 
;מיר זיינען ניט מסכים מיט דעם װאָס די אָנפרעגער האָבן די אָנפראַגע 
אַראָפּגענומען, ווייל די סאָציאַל-דעמאָקראַטישע פראַקציע האַלט זיך פאַרן 
פאַרטרעטער פון די אַרבעטנדיקע מאַסן פון אַלע נאַציאָנאַליטעטן אין רוס- 
לאַנד. און דאָס װאָס פאַרטרעטער -- אפשר פון דער יידישער בורזשוא- 
זיע -- רעדן אַנדערש, איז פאַר אונז קיין חוב ניט. דער אומשטאַנד גופא, 
װאָס אויף דער טריבונע איז אַרױסגעטרעטן דער מחבר פונם באַרימטן 
צירקולאַר און ער זיצט ניט אויף דער באַשולדיקונגס-באַנק, דאָס גיט אונז 
דאָס רעכט צו זאָגן: שאַנדע! שאַנדע!"*+) 

אין אױיגוסט 1915 איז אין דער מלוכה-דומע געשאַפן געװאָרן דער אַזױ- 
גערופענער פּראַגרעסיווער בלאָק. אין אים זיינען געווען פאַראײיניקט די בור- 
זשואַזע גרופּירונגען, אויך מאָנאַרכיסטן, אַחוץ די עקסטרעם רעאַקציאָנערע, 

דער בלאָק איז געווען זייער מעסיק, אָפּאָרטוניסטיש און נאָכגיביק. די מעל- 
דונג פונם יידישן דעשטאַט וועגן אַראָפּנעמען פון סדר-היום די אָנפראַגע 
איז געווען געמאַכּט אונטערן דרוק פונם בלאָק און אויך אונטערן דרוק פון 
די יידישע בירגערלעכע פּאָליטיקער מחוץ דער דומע. די יידישע דעפּוטאַטן 
זיינען געווען מיטגלידער פון דער קאַדעטישער דומע-פראַקציע און במילא 
פון פּראָגרעסיוון בלאָק. זיי זיינען געווען אין אַ ביטערער קלעם, 

ביי יידן זיינען געווען צוויי מיינונגען: בלייבן אין בלאָק אָדער אַרױס- 
טרעטן פון אים. פון די בונדיסטן האָט מ. ראַפעס פאַרטײידיקט די מיינונג, 
אַז די ;אַרבעטער-דעמאָקראַטיע?* דאַרף שטיצן יענע ריכטונג, װאָס רופט 
צו פאַרלאָזן דעם בלאָק. ער האָט עס באַגרינדעט מִיט די װערטער: ;וי אַ 
זעלנשטענדיקע גרופּע, אַן אומאָפּהענגיקע פון די קאַדעטן, װעלן זיי (די 
יידישע דעפּוטאַטן) ביי דער איצטיקער סיטואַציע גיכער קענען וערן פאַר- 
בינדעטע פון דער אַרבעטער-דעמאָקראַטיע, איידער איצט, ווען זי פּלאָנטערן 
זיך צווישן די קאַדעטן און פּראָגרעסיוון בלאָק?. די רעדאַקציע פון יעוורייס- 
קיאַ וויעסטי האָט אין אַ לענגערער דערקלערונג געמאָלדן, אַז אירע מיט.- 
גלידער חוץ איינעם (דאָס איז מסתמא טאַקע מ. ראַפעס) זיינען נישט מספים 
מיט דער אַרגומענטאַציע פון מ. ווילנערס (ראַפעסעט) אַרטיקל, וועלכער זאָגט 
פון איין זייט, אַז ער איז ;צוליב טיף פּרינציפיעלע כוונות קעגן אַן אַלגע- 
מיין-נאַציאָנאַלער פאָרשטייערשאַפט פון יידן אין דומע", אָבער פון דער אַנ- 
דערער זייט רעקאָמענדירט ער זי יאָ צו שאַפן אַ זעלבשטענדיקע יידישע 
גרופּע, און ווער וייס וואוהין דאָס קען פירן! עדי שעאַציאָנאַלע פּאָליטיקי 
קאָן דיקטיון אָט אַ לינקע, אָט אַ רעכטע טאַקטיק.. עס איז לעכערלעך 
צו טראַכטן, אַז די גרופּע יידישע דעפּוטאַטן װעט ווערן די פאַרקערפּערונג 
פון ;ריינעם", ,אמתדיקן? ליבעראַליזם, 

ה. ערליך האָט אָפּנעדרוקט אַן אַרטיקל אונטערן נאָמען דער פּראָגרעסיווער 
בלאָק און די יידישע דעפּוטאַטן. ער האָט געשריבן: ;די יידישע געזעלשאַפט 
האָט אינסטינקטיוו ‏ געפילט די פּאָליטישע וויכטיקייט פון דעם, װאָס די יידי- 
שע אָנפראַגע איז אַרײנגעטראָגן געװאָרן, זי האָט געפילט בחוש, אַן דאָ 
רעדט זיך וועגן אַן ענין, װאָס איז בעצם גענומען ניט אַן ערך גרעסער וי די 
צוויי אומגעזעצלעכע צירקולאַרן, זי האָט געװואַרט אויף אַ הייסן און מוטיקן 
צוזאַמענשטױס מיט די שװאַרצע כוחות פון דער רעאַקציע, און איבערצייגט 
אין דער גערעכטיקייט פון איר זאַך, האָט זי אַזאַ מין צוזאַמענשטױס פון גאַנצן 
האַרצן געוואונטשן, דער יידישער געזעלשאַפט איז באַשערט געווען צו האָבן 
די ביטערסטע אַנטױשונג, קיינמאָל פאַר דער גאַנצער צייט, װאָס עס עקזיס- 
טירט אין רוסלאַנד די גאָסודאַרסטװענע דומע, איז דעם יידישן פאָלק נישט 
געגעבן געװאָרן אַזאַ מאָראַלישער קלאַפּ --- אַ קלאַפּ, װאָס טוט נאָך מער וויי 
דערפאַר װאָס צוזאַמען מיט דעם שונאס האַנט האָט אין אים אַ היפּשן חלק 
געהאַט אויך די האַנט פון אונזערע 'פריינט'? 

ערליך דערציילט גענוי דעם פאַרלױף פון די געשעענישן: מ'האָט 

שון איין מאָל געהאַט אַרײנגעטראָגן די אָנפראַגע, האָט מען זי שטילינקער- 
הייט אַראָפּגענומען, ;דעם 8טן מערץ האָבן די יידישע דעפּוטאַטן ווידער אַרײג- 
געטראָגן די אָנפראַגע אין אַ נייעם נוסח, אַז מען האָט זי אָבער אַװועקגעשטעלט 
אויף דער טאָג-אָרדנונג אין דומע, האָבן די יידישע דעפּוטאַטן אָפּגעזאָגט 
זיך איינצושטעלן, אַז די אָנפראַגע זאָל באַטראַכט װוערן אַלס אַ דרינגנדיקע, 
װאָס מ'דאָרף תיכף באַטואַכטן, זיי האָבן געװאָלט נישט דורכפירן נאָר דורכ- 
שמוגלען די אָנפראַגע דורך דער גאָסודאַרסטװענע דומע, מאַכן עס עפּעס װאָס 
מער בחפּזון, און אַזױ אַז מען זאָל װאָס ווייניקער רעדן וועגן דעם"... צשרעקע- 
דיקע מענטשן האָבן אָבער קיין מוֹל ניט. דעם 9טן מערץ האָבן די רעכטע 
אַראָפּגעריסן דעם קװאָרום"... ;און דעם 10טן מערץ איז אַרױס מיט דער. 
קלערונגען קאפאפאוו אַלין,. די אָקטיאַבריסטן האָט עס שטאַרק אַ צי געטאָן 
אַרױסצואװײזן זייער 'נאַציאָנאַל פּנים! און זי האָבן באַשלאָסן אַרױסצװזאָגן זיך, 
אַז זי זיינען יוצא און צופרידן מיט קאפאפאָווס דערקלערונגען. די קאַדעטן 
האָבן 'נאָכגעגעבן!. נו, און די יידישע דעפּוטאַטן ? בכדי צו ראַטעװען דעם 
בלאָק, בכדי אַרױסצושלעפּן פון דער קלעם זייערע חברים פון דער קאַדע" 
טישער פּראַקציע און בכדי אויך צו פאַרמאַסקירן, פאַרשטעלן זייער אייגענע 
אָפּהענגיקײט און צעטומלטקייט, האָבן זיי מקריב געווען דעם כבוד און ווערדע 
פון יידישן פאָלק און צוזאַמען מיט גראַף קאַפּניסט זיך אויך צופרידנגעשטעלט 
מיט קאפאפאָווס דערקלערונגען". 


;צום גליק האָבן זיך אָבער אין גאָסודאַרסטװענע דומע געפונען מענטשן, 
ביי וועלכע די ערע פון יידישן פאָלק איז געשטאַנען פיל העכער איידער ביים 
פּראָגרעסיוון בלאָק און וועלכע האָבן געפונען ביי זיך מער מוט צום קאַמף 
פאַר יידן איידער די יידישע דעפּוטאַטן. די דאָזיקע מענטשן האָבן דערמאַנט 
דער רוסישער געזעלשאַפט, אַז זיי רעכענען זיך מיט מער רעכט פאַר די 
יידישע דעפּוטאַטן אַלס פאַרטרעטער פון די אינטערעסן פון דער אמתער 
יידישער דעמאָקראַטיע, פון די ברייטע יידישע פאָלקס-שיכטן, די גרויסע 
צאָל באַגריסונגען און דאַנקזאָגונגען, װאָס טשכענקעלי האָט באַקומען פון דער 
יידישער זייט, זיינען דער בעסטער באַווייז, אַן ער האָט געהאַט רעכט צי 
מאַכן אַזאַ דערקלערונג? ++), 

ניט געקוקט אויף דעם װאָס קיין יידישע צייטונג איז ניט געװען אין 
לאַנד, האָס אָבער די ידיעה וועגן דער צוריקגעצויגענער אָנפראַגע אוים- 
געשוידערט די יידישע באַוואוסטזיניקע אַרבעטער און אינטעליגענטן, בפרט 
די װאָס זיינען געשטאַנען נאָענט צו דער בונדישער באַװעגונג. אין מאָסקװע 
האָט ?אַ גרופּע יידישע געזעלשאַפטלעכע טוער" פאַרעפנטלעכט אַ פּראָטעסט 
קעגן דער האַנדלונג פון דער גאָסודאַרסטװענער דומע בכלל און פון די יידישע 
דעפּוטאַטן בפרט. ,מיר שיקן איבער, לייענען מיר אין פּראָטעסט, אונזער 
באַגריסונג צו די סאָציאַל-דעמאָקראַטן און טרודאָװיקעס, די דאָזיקע שטענדי- 
קע און אױיסגעהאַלטענע קעמפערס קעגן יידישער רעכטלאָזיקײט, פאַר זייערע 
מוטיקע אַרױסטרעטונגען אין דומע לטובת דער פאַרטיידיקונג פון די רעכט 

און פונם כבוד פון יידישן פאָלק",.,. ;מיר פאָדערן פון די יידישע דעפּוטאַטן, 
אַז זיי זאָלן אַרױסטרעטן פון פּראָגרעסיוון בלאָק?,. צווישן דער גרויסער צאָל 
אונטערשריפטן אונטער דעם פּראָטעסט האָבן זיך אויך געפונען נעמען פון 
אָנגעזעענע בונדיסטן --- ט. הײליקמאַן, א. זאָלאָטאַריעװו, ל. קאָראָבאָטשקין 
און אַנדערע. גרופּעס יידישע אַרבעטער האָבן אויך פּראָטעסטירט, 


אין דער סאַציאַל-דעמאָקראַטישער צייטונג נאַש גאָלאָס, װאָס איז דער- 
שינען אין סאַמאַרע (נומ. 12 און 14, 1916), איז געווען אָפּגעדרוקט אַ פּראָ- 
טעסט פון ק;אַ גרופּע יידישע אַרבעטער אין סאַמאַרע?, זיי דריקן אויס זייער 
אויפרעגונג צוליב ,דער העסלעכער אויפפירונג פונם פּראָגדעסיוון בלאָקי 
און פון די יידישע דעפּוטאַטן? ; זיי באַגריסן די סאָציאַל-דעמאָקראַטישע פראַק- 
ציע און דריקן איר אויס ,פולשטענדיקע סאָלידאַריטעט מיט דער פּאָזיציע, 
װאָס זי האָט פאַרנומען אין דער דאָזיקער פראַגע. אַרױסטרעטנדיק צו פאַר- 
טיידיקן דאָס יידישע פאָלק, האָט זי אויך דאָס מאָל די איינציקע אויפגעהויבן אַ 
פּראָטעסט-שטים קעגן די באַליידיקונגען פון דער וירדע פון דער יידישער 
נאַציע, דער דאָזיקער פאַקט װצט געבן די מעגלעכקייט די ברייטע יידישע 
מאַסן צו איבערצייגן זיך אַן איבעריקן מאָל, אַז די אויסדריקער און פאַרטי- 
דיקער פון זייערע אינטערעסן און רעכט זיינען אין דער גאָסודאַרסטװענער 
דומע ניט די פאָרשטייער פון דער בורזשואַזיע, הן די יידישע הן די רוסישע, 
נאָר בלויז די פאָרשטייער פונם אַרבעטער-קלאָס, די סאָציאַל-דעמאַקראַטישע 
פראַקציע, און אַז אין קאַמף פאַר זייערע רעכט קאָנען זיי שטענדיק שטיצן זיך 
נאָר אויפן אַריבעטער-קלאַס און אויף זיינע פאָרשטײיער, זאָל די סאָציאַל- 
דעמאָקראַטישע פראַקציע זיין זיכער, אַז אין די רייען פונם יידישן פּראָלע- 
טאַריאַט װעט זי שטענדיק געפינען אַ הייסן מיטגעפיל און שטיצע, און זאָל זי 
אין דעם שעפּן כוחות און מוט אין איר שװערן גערעכטן קאַמף? 

אַ גרופּע יידישע אַרבעטער פון יעקאַטערינאָסלאַוו האָבן אין זייער פּראָ- 
טעסט-בריוו געשריבן וועגן זייער ;/טיפער אויפרעגונג קעגן דער שענדלעכער 
אויפפירונג פון די יידישע דעפּוטאַטן, װאָס פירן וייטער, אין אַזאַ פאַר- 
אַנטװאָרטלעכן מאָמענט פאַרן יידישן פאָלק, זייער אַלטע פּחדנישע פּאָליטיק, 
נאָכשלעפּנדיק זיך נאָך די קאַדעטן, אָט די כלומרשטע פריינט פון יידישן 
פאָלק. מיר פּראָטעסטירן אַנטשײדן קעגן יענעם הייפל יידישע פּאָליטיקאַנער, 
וועלכע פירן אומפאַראַנטװאָרטלעך די יידישע ענינים, פירן אָן מיט דער טע- 
טיקייט פון די יידישע דעפּוטאַטן און זיינען די הױיפּט-שולדיקע אין די שענד- 
לעכע געשעענישן. אויסדריקנדיק אונזער צאָרן קעגן די קאַדעטן, װאָס האָבן 
מקריב געווען די יידישע אָנפּראַגע, כדי איינצוהיטן די איינהייט אין יפּראַ- 
גרעסיוון בלאָק', און האָבן אָפּגענאַרט דעם צוטרוי פון די יידישע ויילער, 
װאָס האָבן פאַר זיי געשטימט -- באַגריסן מיר הייס, אין פּערזאָן פון חבר 
טשכענקעלי, די סאַציאַל-דעמאָקראַטישע פראַקציע, וועלכע איז די איינציקע 
פאַרטײידיקערין פון די אונטערדריקטע פעלקער און די אויפריכטיקע קעמ- 
פערין פאַר די רעכט, ווירדע און כבוד פונם יידישן פאָלק? ++), 

די כאַרקאָװער באַראַטונג פון בונד, פרילינג 1916 (זע זז. 45-39) האָט אויך 
געווידמעט אַ טייל פון איר פּאָליטישער רעזאָלוציע דעם ,פּראָגרעסיוון בלאָק? 
אין דער מלוכה-דומע, ס'איז אָנגעוויזן געװאָרן, אַז דער בלאָק איז געשאַפן 
געװאָרן ?;דורך פּראָגרעסיווע און אָפן-:רעאַקציאָנערע עלעמענטן בעיקר צו" 
ליב די צוועקן פון קריג און צוליב פאַרװירקלעכן אין דער אויסערלעכער פּאָ- 
ליטיק אָפענע פאַרכאַפּונגס-פּלענער. דער פּראָגרעסיווער בלאָק האָט אַרױס- 
געוויזן זיין פולע הילפּלאָזיקייט און אומפעאיקייט צו פאַרװירקלעכן אין דער 
צייט פון דער מלחמה אפילו דאָס שמאָלע פּראָגראַם פון אינעװייניקסטע 
רעטאָרמען, אויף װאָס ס'האָבן זיך כלומרשט צונויפגערעדט די פאַרשידג- 
אַרטיקע טיילן פון בלאָק". דאָך האַלט די באַראַטונג פאַר מעגלעך ;אונטער- 
צוהאַלטן דעם בלאָק אין יענע זעלטענע פאַלן, בעת ער טרעט אָפן אַרױס קעגן 
דער רעגירונג", 

די באַראַטונג האָט אויך רעאַגירט אויף דעם ענין מיט דער יידישער 
אינטערפּעלאַציע אין דער מלוכה-דומע -- אויף דער האַלטונג פון די יידישע 
דעפּוטאַטן פון איין זייט און פון דער סאַציאַל-דעמאָקראַטישער פראַקציע פון 
דער אַנדערער זייט,. ,ס'איז נויטיק --- זאָגט זיך אין דער אָנגענומענער רע" 
זאָלוציע --- באַקאַנט צו מאַכן די יידישע אַרבעטער-מאַסן און די ברייטסטע 
קרייזן פון דער יידישער באַפעלקערונג מיט דער געשיכטע פון דער לעצטער 
יידישער אָנפּראַגע אין דער מלוכה-דומע, אַלס אַ גלענצנדן באַווייז פון דער 
גאַנצער פּאָליטישער אומבאַהאָלפנקײט פון די יידישע דעפּוטאַטן און פון די 
בורזשואַזע יידישע פּאָליטישע גרופּן, װאָס שטייען הינטער זיי, און פון דער 
אוױיסגעהאַלטענער טאַקטיק פון דער סאָציאַל-דעמאַקראַטישער פראַקציע, װאָס 
האָט זיך ענערגיש איינגעשטעלט פאַר די רעכט און כבוד פון יידישן פאָלק", 
די באַראַטונג האָט באַגריסט ,די איניציאַטיוו און ענערגיע, מיט וועלכער די 
סאָציאַל-דעמאָקראַטישע דומע-פראַקציע האָט רעאַגירט אויף די יידן-רדיפות 
במשך דער מלחמה?, ביי דער געלעגנהייט האָט די באַראַטונג אויך באַגריסט 
;ווי אַן ערנסטן טריט דעם פּראָטעסט פון דער אַרמעטער-גרופּע אין צענטראַלן 
קריגס-אינדוסטריעלן קאָמיטעט קעגן דעם אויפפירונג פון דער דומע-מער- 
הייט ביים באַטראַכטן די יידישע אָנפראַגע? +), 

די יידישע אַרבעטער-מאַסע איז אַלץ מער אַרײנגעצױגן געװאָרן אין 
אַלגעמײנעם פּאָליטישן לעבן פון לאַנד. בונדישע אָרגאַניזאַציעס האָבן זיך 
צוריק איינגעפעסטיקט אויף אַ צאָל ערטער. סווערן אויך אַקטיוער די צענ- 
טראַלע טוער פון בונד, כאָטש די אַרעסטן צווישן זיי הערן נישט אויף, 

0 ציוניזם און יידישער קאָנגרעס 


די געשעענישן און אַנטװיקלונגען פון דער מלחמה האָבן צעטײלט 
די יידן פון רוסלאַנד אויף עטלעכע באַזונדערע טיילן, אָפּגעשלאָסן דורך די 
קריג-פראָנטן, עקאָנאָמיש און פּאָליטיש האָט זיך זייער מצב שטאַרק גע" 
ביטן,. הונדערטער טויזנטער זיינען אויך געווען געצוואונגען צו בייטן זייערע 
וואוין:ערטער. די נייע לאַגע האָט באַוואויגן דעם בונד צו זיין אַקטיוו אין די 
אַלגעמײנע יידישע אָרגאַניזאַציעס, וואו זיינע טוער האָבן זיך צונויפגע- 
טראָפן פּנים אל פּנים מיט די בירגערלעכע כלל-טוער און פאַרטרעטער פון 
אַנדערע יידישע ריכטונגען און אידעאָלאָגיעס. ס'האָט געמוזט קומען צו 
אידעאישע געפעכטן און צו אַ קאָנפראַנטאַציע פון די פאַרשידענע מעטאָדן 
פון אַרבעט לטובת הכלל, 

װאָס ווייטער האָט אַלץ מער פאַרנומען אין פּאָליטישן לעבן פון רוס" 
לאַנד די פראַגע וועגן רעכט פאַר די באַזונדערע פעלקער, ובתוכם איך 
פאַרן יידישן פאָלק. מ'האָט געדאַרפט אויסקעמפן בירגערלעכע גלײכבאַ- 
רעכטיקונג און פרייהייט פון קולטור-שאַפונג אויף דער אייגענער שפּראַך. 
יעדע יידישע ערופּירונג האָט געדאַרפט פאַרנעמען צו דעם אַ שטעלונג, 
דער ציוניזם האָט זיך דאָ געפונען אין אַ פאַרלעגנהײיט,. ער האָט נישט גע- 
קענט איגנאָרירן די װאַקסנדיקע נאַציאָנאַל-קולטורעלע אַרבעט און די נויט" 
באַדערפענישן פון די יידישע מאַסן, דאָס לעבן האָט געפאָדערט זיינס: 
אַקטיווקײט אין קאַמף פאַר פולבאַרעכטיקונג פון יידישן פאָלק. מ'האָט גע" 
פילט, אַז אויפן רוסישן לאַנד רוקן זיך אָן גרויסע און רעװאָלוציאָנערע גע- 
שעענישן, אַז עס װעט קומען צום נצחון פון פרייהייט און דעמאָקראַטיע. -- 
וועלן זיך בכן עפענען אויך פאַרן יידישן פאָלק נייע פּערספּעקטיון. 

דער ציוניסטישער אידעאַל איז געווען אין אָפענער סתירה מיט די טאָג- 
טעגלעכע נויטן און פאָדערונגען פון יידישן לעבן אַ סך ציניסטן האָבן 
אָפּנעגעבן זייער ענערגיע בלויז אויף דער פּראָפּאַגאַנדע פון אַן אייגענער 
מלוכה. זיי האָבן זיך אינגאַנצן נישט גערעכנט מיט דעם מצב פון רוסישן 
יידנטום אין דער מלחמח-צייט, מיט זיין רייסן זיך צו ברייטער שול- און קול- 
טור-אַרבעט אויף יידיש, מיט זיינע האָפענונגען אויף דער אָנקומענדיקער 
רעװאָלוציע. אַפילו װעגן זייער אייגענעם ,קעגנװאַרט-פּראָגראַם? האָבן זיי 
נישט געװאָלט טראַכטן, דאָס באַקאַנטע העלסינגפאָרסער פּראָגראַם האָבן זי 
איצט באַטראַכט װי אַ מין חטאת-נעורים פון רוסישן ציוניזם, 

צום צעניאָריקן יוביליי פון העלסינגפאָרסער פּראָגראַם האָט דער ציוניס- 
טישער פירער יצחק גרינבוים געשריבן: קעגן אָט דעם פּראָגראַם האָבן זיך 
געלאָזט אין קאַמף ,סיי יענע װאָס האָבן אויף אים מסכים געווען, האָבן אים 

צוגעלאָזט אין מאָמענט פון געזעלשאַפּטלעכן אויפשטייג און איבערגעטריבענע 
האָפענונגען, סיי אויך יענע װאָס האָבן זיך שטענדיק אַנטקעגנגעשטעלט יעדן 
ציוגיסטישן פּראָגראַם אויפן געביט פון אַ היינטצייטיקער יידישער פּאָליטיק 
אין גלות. אַרום דעם העלסינגפאָרסער פּראָגראַם האָט זיך אָנגעהױבן אַ קאַמף, 
אָבער זיינע קעגנער האָט זיך קיינמאָל נישט איינגעגעבן צו דערגרייכן אַ נע- 
גאַטיוון װאָטום פון דער פּאַרטײ, ניט געקוקט אויף דעם װאָס די אַלגעמײנע 
שטימונג איז גאָרניט געווען גינסטיק לטובת דעם העלסינגפאָרסער פּראָגראַם, 
ווייל מ'האָט זי געהאַלטן פאַר שוין אָפּגעלעבט? 


צו דעם באַמערקט דאָס בונדישע װאָכנבלאַט, אַז דער דעמאָקראַטישער 
טייל פון העלסינגפאָרסער פּראָגראַם פון קעגנװאַרט-אַרבעט אין ;גלות? איז 
געווען אַ זינד-פאַל פון ציוניזם אין אַ שטורמישער עפּאָכע. און וען דער 
ענטוזיאַזם פון יענער צייט איז פאָריבער האָבן די ציוניסטן זיך אָפּנעקערט 
פון דעם פּראָגראַם און זיך באַמיט צו טאַרגעסן די דעמאָקראַטישע אידייען *), 


צווישן די ציוניסטן זיינען אַפילן געווען אַזעלכע, װאָס האָבן אינגאַנצן 
געלייקנט די נויטיקייט צו קעמפן פאַר מלוכהשע רעכט פון יידן. דר. יוסף 
קלויזנער איז דערגאַנגען צום עקסטרעם און געשריבן : ,,ציוניסטן דאַרפן ניט 
פאָדערן קיין מלוכה-רעכט פאַר זייער פאָלק אין די לענדער פון זייער צע- 
שפּרײטקײט, ווייל מיט דעם װאָס זיי װועלן אַרױסשטעלן אַזאַ פאָדערונג, פאַר" 
ניכטן זיי דעם אונטערשייד צווישן אַ טעריטאָריאַלן פאָלק און אַ פאָלק אָן אַ 
טעריטאָריע, אָבער דער דאָזיקער אונטערשייד איז דאָך דער יסוד און באַזיס, 
אויף וועלכן דער ציוניזם איז באַגרינדעט".. ;וי נאָר מיר שטעלן אַרױס 
די פאָדערונג פון מלוכה-רעכט, זיינען מיר תיכף געצוואונגען צו מאַכן זשאַרגאָן 
פאַר אונזער אָפיציעלער נאַציאָנאַלער שפּראַך".. ,ביי דעם איצטיקן מצב 
פון קענטעניש פון העברעאיש קען מען זיך אַפילון נישט פאָרשטעלן, אַז מיר 
זאָלן פאָדערן פאַר דער שפּראַך מלוכה-רעכט". 


דאָס בונדישע װאָכנבלאַט ווייזט אָן : ,ביים אויסקלייבן צווישן די רעאַ- 
לע נויטן פון די יידישע פאָלקס-מאַסן און די ציוניסטישע קאָנצעפּציעס איז 
דער ציוניזם אָן שום װאַקלונגען מקריב דאָס ערשטע. פאַר אַן אָרטאָדאָקסאַלן 
ציוניסט קען גאָר נישט זיין קיין אַנדער אויספיר?+), אַזױי וױיט זיינען 
נישט אַלע ציוניסטן אַװעק, אָבער ביי זייער פיל איז געווען אַ ויתרוצצו, זיי 
האָבן זיך געראַנגלט מיט דער סתירה צווישן דעם ווירקלעכן לעבן פון פאָלק 
און זייער פּאַרטײ-אידעאַל, 


אי 
א 56 


ווען אין די פאַראײיניקטע שטאַטן פון צפון-אַמעריקע איז געבוירן געװאָרן 
דער געדאַנק וועגן רופן אַ יידישן קאָנגרעס, װאָס זאָל אויפהויבן זיין שטים 
וועגן דער יידישער לאַגע און די יידישע פּראָבלעמען אין שייכות מיט דער 
מלחמה, האָט דער בונד אַרױסגעװיזן צו דעם זיין אינטערעס. אינם בונדישן 


21 


זשורנאַל יעוורייסקיא וויעסטי (נומערּן פון 2טן, 8טן, 13טן און 22טן דעצ. 1916) 
איז אָפּנעדרזקט אַ גרויסע אַרבעט פון אָלגינען א. נ. ,די קאָנגרעס-באַװעגונג 
צווישן די יידן אין אַמעריקע?. 


אין דער קאָנגרעס-באַװעגונג זיינען אַרײנגעצויגן געװאָרן דריי עלע- 
מענטן: דער אַמעריקאַנער יידישער קאָמיטעט, אַלע ריכטונגען פון ציוניזם 
און פּועלי ציוניזם, דער סאָציאַליסטישער און אַרבעטער-רינג-סעקטאָר וי 
אויך די יידישע יוניאָנס, אויף אַ קאָנפערענץ אַפּריל 1915 האָט דער יידישער 
סאָציאַליסטישער און אַרבעטער-סעקטאָר אױיסגעאַרבעט זיינע פּראָפּאַגאַנדע- 
פּרינציפּן אין קאָנגרעס-ענין און פעסטגעשטעלט די גרונט-פאָדערונג: ביך. 
גערלעכע, פּאָליטישע און נאַציאָנאַלע גלײיכבאַרעכטיקונג פון יידישן פאָלק 
אין אַלע לענדער, וואו יידן זיינען באַגרענעצט אין זייערע רעכט, ס'איז באַשלאָטן 
געװאָרן צו שאַפן אַן אַלגעמײנעם (נאַציאָנאַלן) אַרבעטער-קאָמיטעט, 


די ציוניסטן האָבן אָנגעהויבן פירן אַ שטאַרקע אַגיטאַציע וועגן דער 
נויטיקייט פון אַן אַמעדיקאַנער יידישן קאָנגרעס, אויף וועלכן דער ;ענין 
פּאַלעסטינע? זאָל אַװעקגעשטעלט ווערן אין דער גאַנצער שאַרפקייט. דער 
נאַציאָנאַלער אַרבעטער-קאָמיטעט האָט סיי פּרינציפּיעל, סיי טאַקטיש ניט 
מסכים געווען אַרױסצושטעלן די פּאַלעסטינע-פאָדערונג,. ער האָט געהאַלטן, 
אַז מיט דער לאָזונג רייסט מען אַוונטער די קאַמפּאַניע פאַר נאַציאָנאַלע 
און בירגער-רעכט פון יידן אומעטום. אויף דער יידישער גאָס האָבן זיך צע- 
פלאַקערט וויכוחים און קריגערייען,. דער אַריסטאָקראַטישער אַמעריקאַנער 
יידישער קאָמיטעט האָט זיך געװאַקלט, ער איז געווען קעגן דער פאָדערונג 
אַפילו פון נאַציאָנאַלע רעכט פאַר יידן 


אין סעפּטעמבער 1915 איז פאָרגעקומען אַ קאָנװענשאָן פון אַלץ יידי- 
שע אַרבעטער-אָרגאַניזאַציעס אין אַמעריקע. צװישן די 197 דעלעגאַטן איז 
געווען אַ מינדערהייט פון די פאַרשידענע ;נאַציאָנאַלע סאַציאַליסטן", וועלכע 
האָבן אַקטיוו געקעמפט פאַר זייער שטאַנדפּונקט. די קאָנװענשאָן האָט ויי- 
טער אָנגענומען אַ רעזאָלוציע, װאָס האָט פאָרמולירט די פאָדערונג: ;ביר. 
גערלעכע, פּאָליטישע און נאַציאָנאַלע גלײיכבאַרעכטיקוננ פון יידישן פאָלק 
אין אַלע לענדער, וואו יידן זיינען באַגרענעצט אין זייערע רעכט?... װאָס שייד 
דעם געפּלאַנטן יידישן קאָנגרעס, האָט די רעזאַלוציע זיך אַרױסגעזאַגט פאַר 
באַטײליקן זיך אין די צוגרייטונגען, אויב ס'וועט אויסגעאַרבעט ווערן אַ טאָנ- 
אָרדענונג אין זין פון די אָנגענומענע פּרינציפן פון נאַציאָנאַלן אַרבעטער- 
קאָמיטעט, אויב די צוגרייט-קאָנפערענץ אויף צו רופן דעם קאָנגרעס זאָל 
באַשטײן אויף אַן אַנדער פּראָגראַם, זאָגט זיך דער אַרבעטער-קאָמיטעט אָפּ צו 
נעמען אָנטײיל אין קאָנגרעס, 

איגנאָרירנדיק דעם נאַציאָנאַלן אַרבעטער-קאָמיטעט און דעם אַמעריקאַ- 
נער יידישן קאָמיטעט, האָט דער ציוניסטישער קאָנגרעס:קאָמיטעט גערופן 
אַ קאָנפערענץ אין פילאַדעלפיע. דאָ איז באַשלאָסן געװאָרן: רופן אַ קאָג- 

גרעס אין דער נאָענטער צייט און אַרױיסשטעלן אַ פּונקט וועגן ;פּאַלעסטינע 
אין אַלע אירע פאַזעס?, 

שפּעטער איז פאָרגעקומען אַ פאַרשטענדיקונג צווישן דעם אַרבעטער- 
קאָמיטעט און דעם אַמעריקאַנער יידיען קאָמיטעט. זי האָבן אָנגענומען 
אַ רעזאָלוציע, װאָס פאָרמולירט די פאָדערונג פון פולבאַרעכטיקונג פאַר יידן 
און טייטשט אויס: ,דער באַגריף פולבאַרעכטיקונג שליסט איין בירגער. 
לעכע, רעליגיעזע און פּאָליטישע רעכט, און אַחוץ דעם גרופן-רעכט דאָרט, 
וואו די אַנדערע פעלקער (װאָס זיינען אַ באַשטאַנד-טײל פון דער געגעבענער 
מלוכה) באַזיצן אַזעלכע רעכט". דאָס האָט געמיינט, אַן די פראַגע וועגן אַ 
רעכטלעך-געזיכערטער היים אין פּאַלעסטינע אָדער אַנדערע טעריטאָריאַליס- 
טישע פּלענער קען ניט שטיין אויפן קאָנגרעס. דאָס האָט אָבער אויך געמיינט 
אַ קאַפּיטולאַציע בנוגע דער פאָדערונג פון ;נאַציאָנאַלער גלײכבאַרעכטיקונג 
פון יידישן פאָלק אין אַלע לענדער ואו יידן זיינען באַגרענעצט אין זייערע 
רעכט? -- אַזױ װוי די קאָנװענשאָן פון אַרבעטער-אָרגאַניזאַציעס האָט באַ- 
שלאָסן, מיט דער אָנגענומענער קאָמפּראָמיס-רעזאָלוציע האָט דער אַרבעטעך- 
קאָמיטעט אַראָפּגענומען די פאָדערונג פון נאַציאָנאַל-קולטורעלער אױטאָנאָ- 
מיע פאַר יידן, װאָס איז געווען גאַנץ קלאָר אויסגעדריקט אין דער פּלאַט- 
פאָרם פון דער קאָנװענשאָן פון די יידישע אַרבעטער-אָרגאַניזאַציעס (סעפּ- 
טעמבער 1915). ער האָט עס געטון פאַרן פּרײיז פון דער נעפּלהאַפטער הנחה 
(גרופּן-רעכט) מצד דעם אַסימילאַטאָרישן אַמעריקאַנער יידישן קאָמיטעט, 
װאָס איז געווען קעגן אַרױסשטעלן נאַציאָנאַלע פאָדערונגען פאַר יידן 

אַ קורצע צייט נאָך דעם, אין אױיגוסט 1916, האָט מען זיך אויך פאַר- 
שטענדיקט מיט די ציוניסטן. געשען איז עס נאָך אַנדערטהאַלבן יאָר אונטער- 
האַנדלונגען און ביטערער פּאָלעמיק. ס'איז געווען אַ קאָמפּראָמיס פון אַלע 
צדדים און ס'איז געבליבן, אַז ס'זאָל גערופן ווערן אַ קאָנגרעס אָן די פאַ- 
דערונגען פון פּאַלעסטינע און נאַציאָנאַלע רעכט פאַר יידן, דאַקעגן איז גע- 
בליבן די פאָרמולירונג פון גרופּן-רעכט. דערווייל איז אױיסגעבראָכן די רע- 
װאָלוציע אין רוסלאַנד. די שטימונגען ביי די יידישע אַרבעטער האָבן זיך 
געביטן,. און דעם 27טן מאַי 1917 האָט אַ קאָנפערענץ פון די יידישע סאָציאַ- 
ליסטישע און אַרבעטער- אָרגאַניזאַציעס באַשלאָסן, אַז דער נאַציאַנאַלער 
אַרבעטער-קאָמיטעט זאָל זיך נישט באַטײליקן אין קאָנגרעס, 

אין 1918 איז דער באַשלוס ווידער געענדערט געװאָרן לטובת באַטײ- 
ליקונג. דער פּינאַל פון דער קאָנגרעס-באַװעגונג איז געקומען ערשט אין 
דעצעמבער 1918, ווען ס'איז אָפּגעהאַלטן געװאָרן דער קאָנגרעס. אָט װאָס 
עס דערציילט דער אָרגאַן פון אַרבעטער-רינג דער פריינד וװעגן פאַרלויף 
פונם דאָזיקן קאָנגרעס : ,צייטנווייז האָט זיך אויסגעדוכט, אַז דאָס איז גאָר- 
נישט קיין יידישער קאָנגרעס, וואו עס זיינען פאַרטרעטן אַלע קלאַסן און 
אידעאָלאָגיעס ביי יידן, נאָר אַ ציוניסטישער. קיין צופיל דעמאַקראַטיע האָט 
זיך דאָרט ניט געװאַלגערט. דערפאַר אָבער האָט עס געהויבט מיט דיפּלאָ- 

מאַטיע אויף טריט און שריט, אָפענע און געהיימע. אונזער קליינינקע אַרבע- 
טער-גרופּע האָט זיך ניט גאַנץ היימיש געפילט און ניט איינמאָל האָבן זיי זיך 
אַרומגעקוקט וואו זיינען זיי דאָ ערגעץ אויף דער וװעלט. דער רבנישער 
עלעמענט האָט זיך אַזױ פיל געװאָרפן אין די אויגן און אָפטמאָל זיך אַזױ 
קנאיש-אינקויזיטאָריש אַרױסגעװיזן, אַז עס האָט אויסגעזען, װי דער חרם 
און נדוי זיינען צוריק אויפגעשטאַנען פון זייערע קברים. אָבער נאָך די אַלע 
זאַכן האָט דער קאָנגרעס געהאַט זיין באַרעכטיקונג". די באַרעכטיקונג זאָל 
האָבן געווען אין דעם, װאָס ס'איז געלונגען אַרויסצוברענגען ;אַן איינהייט- 
לעכע דעקלאַראַציע וועגן די ציווילע, נאַציאָנאַלע, פּאָליטישע און רעליגיעזע 
רעכט פון די יידן אין די אײיראָפּעאישע לענדער, וי אויך אין פּאַלעסטיגע?+), 
אין מאַי 1920 איז ווידער געשטאַנען די פראַגע וועגן באַטײליקן זיך אין יידישן 
קאָנגרעס. דאָס מאָל האָט דער נאַציאָנאַלער עקזעקוטיוו פון אַרבעטער-רינג 
איינשטימיק באַשלאָסן ניט צו באַטײליקן זיך אינם קאָנגרעס, 


* 
אל אכ 


אין די בונדישע קרייזן פון רוסלאַנד האָבן זיך געפירט דיסקוסיעס אַרום 
דער פּראַגע. אין װאָכנבלאַט יעוורייסקיאַ וויעסטי? איז אין עטלעכע נומערן 
געווען געדרוקט אָלגינס לענגערע קאָרעספּאָנדענץ פון ניו-יאָרק מיט אינ- 
פאָרמאַציע וועגן דעם גאַנצן ענין. אין דער בונדישער געזעלעשאַפט צו שטד 
דירן די פּאָלקס-ליטעראַטור אין פּעטראָגראַד זיינען פאָרגעקומען עטלעכע 
פאַרזאַמלונגען געווידמעט דער פראַגע. אין אַ בריוו פון פּעטראָגראַד, גע- 
שריבן דעם 26טן פעברואַר 1916 ווערט דערצײילט: ;ס'װואָלט פון אונזער 
זייט געווען נאַאיוו ניט צו נעמען אין חשבון די מעגלעכע באַדייטונג פונם 
פּראָיעקטירטן אַלװעלטלעכן יידישן קאָנגרעס מיט די אויפגאַבן פון קאַמף 
פאַר דער גלײיכבאַרעכטיקונג פון יידן אין אַלע לענדער. זיין אַגיטאַציע-ראָל 
אונטערליגט ניט קיין שום ספק, און דערפאַר װאָלט געווען לעכערלעך צו 
פאַרלייקענען זיין פּאָליטישן באַטײט. חוץ דעם װעט ער העלפן מאָביליזירן 
די כוחות פון דער יידישער דעמאָקראַטיע אין קאַמף פאַר גלייכבאַרעכטיקונג, 
אונזערע צוגרייטונגען צום דאָזיקן קאָנגרעס דאַרפן זיך אויסדריקן אין דעם, 
אַז מיר זאָלן שטרעבן צו פאַרזיכערן אויף אים אַ װאָס גרעסערע פאַרטרע- 
טערשאַפט פון די אַרבעטער? **), 

דער גאַנצער ענין אַלװועלטלעכער יידישער קאָנגרעס איז געווען פאַר די 
ברייטערע קרייזן בונדיסטן ניי, ס'האָט נאָך געפעלט אַ קלאָר-פעסטע שטע- 
לונג. וי מיר האָבן שוין דערמאָנט, האָט די כאַרקאָװער בונדישע באַראַ- 
טונג, פרילינג 1916, באַשטימט, אַז די פראַגע וועגן דער באַציאונג פון בונד 
צו דער אידייע פון אַן אַלװועלטלעכן יידישן קאָנגרעס דאַרף געשטעלט ווערן 
צום באַטראַכטן אין די אָרטיקע אָרגאַניזאַציעס. אַ באַשלוס װעגן עצם 
ענין האָט די באַראַטונג נישט אָנגענומען. 

דער ערשטער, װאָס האָט עפנטלעך באַרירט די פראַגע, איז געווען ול 
קאָסאָווסקי,. אין אַן אַרטיקל, װאָס טראָגט דעם נאָמען דער יידיעשער ;אַקט- 
וויזם", טרעט ער אַרױס קעגן די ציוניסטישע פּלענער בכלל און בפרט קעגן 
באַמיאונגען אַרײינצוציען די יידישע אַרבעטער פון אַמעריקע אין די ציוניס- 
טישע אַקציעס אין שייכות מיטן געפּלאַנטן יידישן קאָנגרעס +*), 


דער בונדישער טוער און רעדאַקציע-מיטאַרבעטער פון יעוורייסקיאַ 
וויעסטי, וו. קאַנטאָראָװויטש וידמעט אין יאַנואַר 1917 אַן אַרטיקל דעם 
אַמעריקאַנער יידישן קאָנגרעס. ז, קאַנטאָראָוויטש פאַראורטיילט די קאָמפּראָ- 
מיס-פאָרמולע וועגן שגרופּן-רעכט", װאָס דער אַרבעטער-קאָמיטעט צזאַמען 
מיטן אַמעריקאַנער יידישן קאָמיטעט האָבן פּראָקלאַמירט, אָבער פאַר אונז דאָ 
אין רוסלאַנד, שרייבט ער, , איז די פאָדערונג פון נאַציאָנאַל-קולטורעלער אוי- 
טאָנאָמיע אַן אומבאַדינגטער פּרינציפּ; מיט איר אינהאַלט פילט זי אויס די פאָר- 
מול 'רעכט פון דער נאַציע אויף זעלבסטבאַשטימונג!, װאָס איז פון איר זייט אַן 
אומבאַדינגטער תנאי פאַר דער גאַנצער אינטערנאַציאָנאַלער דעמאָקראַטיע 
אין דעם פּױט. מיט דעם װאָס זי האָט מסכים געווען אויף דער פאָרמול 'באַ- 
פרידיקן די גרופּן-רעכט', האָט די אַמעריקאַנער יידישע דעמאָקראַטיע צע- 
שטערט איר אידייאישע און פּראָגראַמאַטישע פאַרבינדונג סיי מיט דער ערש- 
טער סיי מיט דער צוייטער. אונזערע שונאים און קעגנער -- פירט אויס 
וו קאַנטאָראָװויטש -- וועלן ניט דורכלאָזן די געלעגנהייט אויסצונוצן די נישט- 
אויסגעהאַלטנקײט פון דער אַמעריקאַנער דעמאָקראַטיע, װאָס זי האָט אַרױס- 
געוויזן אין דער פראַנע וועגן נאַציאָנאַלע רעכט, אין דער קאַמפּאַניע, װאָס 
װועט דאָ קומען וי אַן אָפּקלאַנג פון דער אַמעריקאַנער קאָנגרעס-באַװעגונג 
וועלן געוויס זיין פּרואוון אויך ביי אונז צו שאַפן עפּעס אַזױנס וי נאַציאָ- 
נאַלע כלל-אחדות"... ,מיר װעלן דאָ קעגן דער אידייע פון אויפזאַמלען די 
נאַציע אַנטקעגנשטעלן די אידייע פון אויפזאַמלען די אַרבעטער-דעמאַקראַ- 
טיע =*), 

גאָר אַן אַנדער צוגאַנג צו דער פראַגע האָט געהאַט מ. ווילנער (מ. ראַפעס), 
ער שטעלט די פראַגע אַזױ: ,האָבן די יידישע אַרבעטער פון אַמעריקע 
געדאַרפט נעמען אָנטייל אין דער דאָזיקער אַלגעמײן-נאַציאָנאַלער קאָנגרעס- 
באַװעגונג אָדער גאָר אַועקגיין אין אַ זייט ? דאָס איז די צענטראַלע פראַנע 
ביים אָפּשאַצן די אַמעריקאַנער קאָנגרעס-באַװעגונג. און מען דאַרף אויף 
איר ענטפערן אָן דריידלעך: יאָ, די אַמעריקאַנער יידישע אַרבעטער האָבן 
ריכטיק געהאַנדלט; מיט זייער אָפּזאָג פון באַטײליקן זיך װאָלטן זיי גע- 
ברענגט אומגעהויערן שאָדן דער זאַך, װאָס זיי ווילן איר דינען". מ. ווילנער 
האַלט, אַז מיטן אָנטײל אין דער קאָנגרעס-באַװעגונג האָבן די יידישע אַרבעטער 
פון אַמעריקע אָפּגעהאַלטן ,, צוויי סימפּטאָמאַטישע נצחונות : אַן אָפּזאָג פון 
ציוניזם און אָנערקענונג פון 'גרופּן-רעכט'. דער קאָמפּראָמיס איז געווען 
אומפאַרמײידלעך. מיר זיינען מסכים, אַז דאָס װאָס עס פעלט אַ קלאָרע און 
באַשטימטע פאָרמול, פאַרקלענערט דעם באַטײט פון דער קאָנגרעס-באַ- 

וועגונג, אָבער מיר קענען ניט פאַר דעם באַשולדיקן דעם נאַציאָנאַלן אַרבעטער- 
קאָמיטעט? **), 

אַ װאָרט אין דער דעבאַטע וועגן דער אַמעריקאַנער קאָנגרעס-באַװעגונג 
האָט אויך גענומען ה. ערליך. אין פּעטראָגראַד איז אין די ערשטע װאָכן פון 
7 פאָרגעקומען אַן עפנטלעכער סימפּאָזיום וועגן דער פראַגע, און ער האָט 
צוגעצויגן אַ גאָר גרויסן עולם. די הויפּט-רעדנער זיינען געווען י. יעפרויקין 
און ה. ערליך. 

צום אָנהױיב פון זיין רעדע האָט ה. ערליך אָנגעװיזן אויף דער קאָלאָסאַ- 
לער ענערגיע, װאָס די יידישע אַרבעטער אין אַמעריקע האָבן אַנטװיקלט 
אין דער באַװוענונג פאַר די רעכט פון די יידן אין רוסלאַנד. אָבער די דאָזיקע 
אָנערקענונג ;נעמט ביי אונז ניט צו נישט די רעכט און נישט די פליכט 
קריטיש צו באַציען זיך צו דעם, װאָס זיי האָבן אויפגעטאָן, נישט נאָר האָבן 
מיר די רעכט, נאָר ס'איז אונזער חוב אָנצואווייזן די פעלערן, װאָס זיי זיינען 
באַגאַנגען.. ,די אומאַנטשלאָסנקײט און נעפּלהאַפטיקײט פון דער פאָרמולי" 
רונג (אינם אָפּמאַך פון די צדדים) קאָן גאָר װײיניק העלפן צו פאַרשטאַרקן 
אונזערע נאַציאָנאַלע פאָדערונגען. פאַר אונז רוסישע יידן האָט זי אַװדאי 
קיין ווערט ניט, מחמת אין רוסלאַנד פאַרמאָגט ניט קיין שום נאַציע 'גרופּ" 
רעכט'. די קאָמפּראָמיס-פאָרמולירונג, אויף וועלכער עס זיינען איינגעגאַנגען 
די אַמעריקאַנער יידן, קאָן אונז אפילו אין אַ געוויסער מאָס ברענגען שאָדן 
האָט מען געדאַרפט גיין אויף אַזאַ קאָמפּראָמיס צוליבן דערגרייכן די 'אחדות'?* 

,מיר װאָלטן שוין גערנער געװאָלט האָבן 2, 3 קאָנגרעסן פון באַזונדע- 
רע ריכטונגען. דעמאָלט װאָלטן אונזערע קרובישע גרופּן, אין הסכם מיט 
זיך אַליין, אונטערגעשטיצט אונזערע פאָדערונגען, נישט אַרומשנײדנדיק זי 
און נישט פאַרשטאַרקנדיק אונזערע אינעװוייניקסטע שונאים ‏ דער װעג, 
מיט וועלכן ס'האָבן זיך געלאָזן די יידישע אַרבעטער פון אַמעריקע, האַמעװעט 
דעם פּאַליטישן כוח פון אונזערע פריינט און װעט זיי שטערן צו שטיצן אונ" 
ער פּלאַטפאָרם מיט דער גאַנצער ענערגיע". 

ווייטער פּאָלעמיזירט ה. ערליך מיט יעפרויקינען און מיט זיין פאָרשלאַג, 
אַז אויך דאָ דאַרף מען אויסאַרבעטן אַ כלל-ישראלדיקע פּלאַטפאָרם. ער וייזט 
אָן, אַז ;בעת יעפרויקין צייכנט אָן אונזערע נאָנטע אויפגאַבעס, האָט ער אין 
זינען נאָר די געגעבענע באַװועגונג אין אַמעריקע. צי איז דאָס די איינציקע 
געלעגנהייט אויף צו פאָרמולירן אונזערע היגע פאָדערונגען? דאָס גאַנצע 
לאַנד געפינט זיך אין אַן אָנגעשטרענגטער אַטמאָספער. ה' יעפרויקין גופא 
באַדױערט אַלמאי אין די יידישע מאַסן איז אָפּנעשװאַכט געװאָרן דאָס געפיל 
פון בירגערשאַפטלעכקײט, פונדעסטוועגן רופט ער צו פאָרמולירן אונזערע 
היגע פאָדערונגען אין הסכם מיטן קאָנגרעס. מ'דאַרף ניט לייקענען דעם 
באַטײט פונם אַמעריקאַנער קאָנגרעס, דער אָביעקט פון זיין ווירקונג איז די 
אײראָפּעאישע געזעלשאַפּטלעכע מיינונג. אָבער ניט דאָס אַלין. צו װעמען 
אַפּעלירן מיר ? זינט די מענטשהייט האָט זיך אויסגעלערנט רעדן איז 

דאָס מענטשלעכע װאָרט אַזױ ניט פּראָסטיטואירט געװאָרן, װי אין די לעצטע 
דריי יאָר,. מ'דאַרף דעריבער וויסן צו וועלכער פון די צוויי /וועלט-נאַציעס' 
איר לייגט פאָר צו אַפּעלירן: צו דער נאַציע' פון אינטערנאַציאָנאַלע אימ- 
פּעריאַליסטן אָדער צו דער דעמאָקראַטיע ? זאָל זיין, אַז די דעמאָקראַטיע איז 
נאָך צעשפּאָלטן, אָבער אירע כוחות שטאַרקן זיך און זי הויבט שוין אָן רעדן 
מיט אַ געמיינזאַמער שפּדאַך, טאַקע פון איר אַרסענאַל זיינען אױיסגעבאָרגט די 
פאָרמולירונגען פון די נאַציאָנאַלע פּראָכלעמען, װאָס מיר געפינען ביי באַלפורן 
און װילסאָנען, און דאָס זאָגט עדות װאָס פאַר אַ כוח עס פאַרמאָגט איר אידעאָ- 
לאָגיע. און טאַקע נאָר די דעמאָקראַטיע װעט מיטן פולן געוויסן פאַרטײידיקן 
די דאָזיקע נאַציאָנאַלע רעכט. ווענדן זיך צו דער דעמאָקראַטיע --- דאָס איז 
דער איינציקער אַפּעל צו פאַרטײידיקן אונזערע רעכט. די באַװועגונג פון דער 
דעמאָקראַטיע --- דאָס איז די איינציקע פאָרם פון אַרײנמישן זיך פאַר אונזער 
טובה וועגן, אָבער אונזער הויפּט-אויפגאַבע איז דאָ אויפן אָרט, שטרעבן צו 
גלײיכבאַרעכטיקונג --- בירגערלעכע, פּאָליטישע און נאַציאָנאַלע -- אין 
פאַראייניקונג מיט די דעמאָקראַטישע כוחות פון גאַנצן לאַנד* +*), (צוליב צענ- 
זור-טעמים האָט ערליך באַנוצט דעם אויסדרוק דעמאַקראַטיע אַנשטאָט אין- 
טערנאַציאָנאַלע סאַציאַליסטישע באַועגונטט). 

אינגיכן זיינען געקומען די דראַמאַטישע געשעענישן, ס'איז אױיסגעבראָכן 
די רוסלענדער רעװאָלוציע. דער צאַריזם איז געפאַלן, אַלע פּראָבלעמען 
די יידישע בתוכם, זיינען געשטעלט געװאָרן אין גאָר נייע באַדינגונגען 
און אין אַ נייעם ליכט.. 

בוענאָס:אײירעס, ניוײיאָרק 1956, 

3) פון אן ארטיקל אין די נויע ציט, װאָכנשריפט פון דער דייטשער סאַָציאַל-דעמאַ- 
קראטיע, נומ, פון 28 אויגוסט 1914, ציטירט אין דער ניװ-יאָרקער די צוקונפט, דעצעמבער 
4 פאַרטיקל פון דר. מ. נאחימסאָן). 

4 די צוקונפט, אפּריל 1915, ניויאָרק, 

6) זע 2, נומ. 8, מאי 1915, 

?) זע 2, נומ. 7, יאַנואַר 1915 ; נומ. 8, מאַי 1915, 

א. ליטװאַק גיט אזוי איבער דעם געדאנקען-גאנג פון װ. קאָסאָװסקי : , דייטשלאַנד -- 
האָט ער געזאָגט -- איז דאָס העכסטע אינדוסטריעלע לאנד, דער פּראַלעטאריאַט איז דאָרטן 
גרעסער און מער סאַציאליסטיש אָרגאַניזירט װי אנדערשוואו, די ס. ד. פּאַרטײי -- שטאַר- 
קער. א זיג פון דײיטשלאַנד הייסט א זיג פון דער מאָדערנער אינדוסטריע, פון דעם לאַנד, 
װאָס איז נענטער װי אלע אנדערע לענדער צום סאַציאליזם. און נאָך אין אַרגומענט 
זיינער : עס װאָלט געװען גוט ווען די אינדוסטריע פון אײראָפּע װאָלט זיך פאַראײיגיקט, 
דאָס װאָלט געמאַכט נענטער די קאַנצענטראציע, װועלכע איז אַזוי נויטיק פארן סאָציאַליזם, 

בעסער װאָלט געווען וען אזא קאַנצענטראַציע זאָל קומען אויפן װעג פון דעמאָקראַטיע 
דורך אַן אויסגלייך, אָבער אַזױ װי דאָס קומט ניט, מאַכט ניט אויס אז דאָס װעט קומען 
דורך א זיג פון דײיטשלאַנד". און װײטער דערציילט ליטװאַק: עביים אָנהײיב פון דער 
מלחמה האָט אויף װלאדימירן געװירקט אויך דאָס, װאָס האָט דעמאָלט געװירקט אויף 
א סך פון אונז. מען האָט געוואונטשן א זיג דײיטשלאַנד, װײיל דאָס װאָלט געווען א מפּלה 
פאַרן צאַריזם, אָבער צװישן די אָנגעזעענע טוער פון 'בונד' איז קאָסאָװסקי געװען א בך 
יחיד מיט זיין מיינונג. און דוקא דאָס װאָס ער איז געװען איינער קעגן אַלעמען, האָט 
אים צוגעגעבן א באַזונדער פאַרריסענעם אימפּעט".. ,ער איז געװען שניידנדיק שאַרף 
און האָט ארויסגערופן קעגן זיך אַן אָפּאָזיציע, װאָס פלעגט אויף זיינע רעפּעראַטן מאַכן 
סקאַנדאַלן"... 

װי אזוי האָט קאָסאָװסקי אַלין פאָרמולירט זיין שטעלונג אין דער פראַָגעץ ? 

בעת דער ערשטער װעלט-מלחמה האָט ער פאַרעפנטלעכט אַנדערטהאַלבן צענטליק 
אַרטיקלען װעגן די פאַרשידענע פּראָבלעמען אין שייכות מיט דער מלחמה און געבראַכט 
צום אויסדרוק זיין שטעלונג, 

קאָסאָװסקיס גרונט-געדאנק איז געװן, אַז דאָס אָנבינדן , באפרייערישע אויפגאַבן" 
דער מלחמה, װאָס די װאָרט:זאָגער פון ביידע קריג-פיונדיקע צדדים האָבן געפּרעדיקט, איז 
א פאַלשע און שעדלעכע אידייע. ער האָט זיך אָפּגעגרענעצט פון ,סאָציאַל-פּאַטריאָטיזם" 
פון איין זייט און פון דער לעניניסטישער שפּאַלטונ-פּאָליטיק פון דער צװײיטער זייט, 
כדי קלאָר צו מאַכן זיין שטעלונג, ברעננען מיר דאָ עטלעכע קורצע ציטאטן פון זיינע 
אַרטיקלען : 

,די איצטיקע מלתמה, װאָס האָט פאַרװאנדלט אײראָפּץ אין אַן אומגעהויער 
שלאַכטפעלד --- האָט געשריבן קאָסאָװסקי -- שטעלט מיט זיך פאָר דעם קלאַסיש: 
ריינעם אויסדרוק פון דער אימפּעריאַליסטישער אידייע"... ;אוב די מלחמה, פון 
וועלכער מיר זיינען עדות, טראָגט אַ רײןאימפּעריאַליסטישן כאַראַקטער, איו באַי 
שײמפּערלעך, אַז אַלע באַמיאונגען אָנצובינדן איר אַ באַפרײערישן ציל דאַרפן אָנער" 
קענט װערן אלס דעם גרעסטן שוינדל".. ,די באַפרייאונג פון די פעלקער פון 
דיײיטשלאַנד און רוסלאַנד איז זײיער אינערלעכע זאַך, װאָס זי װעלן דורכפירן מיט 
אייגענע כוחות, אָן דער הילף פון נישט-געבעטענע 'באפרייער' פון דרויסן" (אינפאָר" 
מאַציאָנני ליסטאָק, נומ. 7, יאַנואַר 1915). 
די איצטיקע מלחמה ;האָט פולשטענדיק פאַרניכטעט יעדן אונטערשיד צװישן 
צדדים, װאָס פאַלן אָן און פאַרטידיקן זיך. דאָס אין אַ מלחמה פון ריבער, װאָס 
קעמפן צװישן זיך אויף לעבן און טוט -- אַ מלחמה אין װעלכער יעדער פאַרטי" 
דיקט זיך און פאַלט אָן, באַשיצט די גאַנצקײט פון זיין טעריטאָריעץ און שטרעבט 
צו פאַרכאַפּן פרעמדע ערד".. ;אַזױ װי די איצטיקע מלחמה האָט אַרױסגעריסן 
דעם יסוך פון קענען טיילן די קעמפנדיקע מלוכות אויף פאַרטײידיקער און אָנפאַ: 
לער, שליסט דאָס שוין במילא אס די מעגלעכקײט צו ריכטן זיך לוט דער 
קריטעריע פון פארטיידיקונג און אָנפאַל ביים בויען די סאָציאַל-דעמאָקראַטישע טאַק" 
טיק" (אין די טעזן פון רעפעראַט, װאָס קאָסאָװסקי האָט געהאַלטן אין די ערשטע װאָכן 
פון וועלט-קריג, אָקטאָבער 1914, אָפּגעדרוקט אין אינפ. ליסטאָק, נומ. 109, דעצעמבער 1915), 

עדי סאָציאַלזדעמאַקראַטיע דאַרף אויף דעם סאַמע אנטשידענעם אופן אַרױסטרעטן 
קעגן װעלכע נישט איז אַנעקסיע, װײיל יעדע אנעקסיע אין גורם די אידייע פון רעװאַנש, 
פירט צו ווייטערדיקע באַװאָפענונגען און אַנטהאַלט אין זיך די זוימען פון נייע אינטער" 
נאַציאָנאַלע פאַרוויקלונגען און נייע מלחמות"... (אינפ. ליסטאָק, נומ. 8, מאַי 1915), 

ס'װאָלט געװען אומזיסט דאָס זוכן ,פּראָגרעס" ביי דעם אָדער יענעם צד פון די 
קריג-פירנדיקע לאַגערן, די קאָאַליציעס, װאָס שטייען אין קאַמף, זיינען ביידע גלייך 
,טרעגער פון אימפּעריאַליסטישער רעאקציע. װער פון זיי ס'זאָל נישט נעמען די אויבער" 
האנט, דער רעזולטאַט פון אַזא נצחון װעט זיין איינער און דער זעלבער : די פאַרשקלאַפונג 

פון די אייגענע און פרעמדע פעלקער" (ביולעטין פון אויסלענדישן קאָמיטעט פון בונד, 
נומ. 2, דעצעמבער 1916), 

קאָסאָװסקיס פּאַזיציע אין דער באַציאונג צו דער מלחמה איז געװען א דורכאויס איג" 
טערנאַציאַנאַליסטישע, | 

48 זע 2, נומ. 9 -- 10, דעצעמבער 1915, 

9) דושאַן מילל: פּיאָנערן און בױער, באַנד 2, ז. 269, ניײיאָרק 1949, 

0 7 4 מערץ 1915, 

1) א, בוכבינדער ; די געשיכטע פון דער יידישער אַרבעטער- באַװעגונג אין רוס'. 
לאַנד, זו. 427 -- 478, װילנע 1931. 

2 דע 2, נומ. 9 -- 10, דעצעמבער 1915 

אין 1929 איז אין מאָסקװע אַרוס דער ערשטער באַנד פון די געפּלאַנטע װיסנשאַפט: 
לעכע יאָרביכער (צענטראלער פעלקער-פארלאג פון פ. ס. ס. ר.). דאָרט זיינען אויך אָפּי 
געדרוקט 2 באַריכטאַרטיקלען װעגן דער דרום-מערבדיקער ראאיאָן קאָנפערענץ פון בונד 
(מחברים -- ש. ניעפּאָמניאַשטשי און ש, אינזאַפט -- א דעלעגאט פון דער קאַנפערענץ) 
די סיבה פון די באריכט-אַרטיקלען איז געװען, װאָס מ'האָט מיט א יאָר פריער געפונען 
אויף א בוידעם אין לענינגראַד דעם אַרכיו פון די יידישע דעפּוטאַטן פון דער פערטער 
מלוכה-דומע פּאַרלאַמענט) און אין דעם אַרכיו איזן אויך געװען א קאָפּיע פון דער 
פּאָליטישער רעזאָלוציע פון דער דערמאָנטער בונדישער קאָנפערענץ. אין די באמערקונגען 
פון ש. גיעפּאָמגיאַשטשי װערט געזאָגט : ,אויף װי װײט עס איז באקאַנט, איז די דאָזיקע 
רעזאָלוציע ביז איצט נאָך ניט געװוען פאַרעפנטלעכט. זי װערט, הײיסט דאָס, אַרױסגע: 
בראַכט אין דער עפנטלעכקייט צום ערשטן מאַלי. / 

דער פולער טעקסט פון דער רעזאָלוציע איז געוען אָפּגעדרוקט אין בונדישן זשורנאַל 
אינפאָרמאַציאָנני ליסטאָק נומ. 9--10, 1915, ס'איז נישט געװוען שוער דאָס פעסטצושטעלן, 

ש. גיעפּאָמגיאַשטשי און ש. איינזאַפט װייזן אָן, אַז מ. ראַפעס אין זיינע עטיודן 
צו דער געשיכטע פון בונד (רוסיש, מאָסקװע 1923) און אין זיינס אן אריינפיר אין דריטן 
באַנד פון א. קירזשניצעס כרעסטאָמאַטיץ דער אידישער אַרבעטער {מאָסקװע 1927) האָט 
פאַלש איבערגעגעבן װעגן דער רעזאָלוציע. ער האָט געשריבן, אַז ,אין דער רעזאָלוציע 
האָט די באַראַטונג זיך אַרױסגעזאָגט פאַר אָנטײלנעמען אין די קרי-אינדוסטריעלע קאָ- 
מיטעטן". מיט רעכט שרייבן ביידע מחברים, אַז דאָס איז נישט אמת, 

3 דע 9, ז. 270, 

4) זל 2 

5 זע 2, נוֹמ. 9 -- 10, 

6) זל 9 . 268 

7 דע 2, נומ. 9 -- 10, 

8) פּ. לעמאַנסקי (פּסעװדאָנים פון פּסח ליבמאַן הערש): זע 2, נומ. 9 -- 10, 

9) ז 2, נומ. 9 -- 10. 

0 עע 2 נומ 9 -- 10, 

1) זע 2 נומ. 11, יוני 1916, אין זעלבן נומער איז אויך אָפּגעדרוקט אן אַרטיקל 
פוֹן ל, מאַרטאָװו אונטערן נאָמען קינטאל. 

2) זע 2, נומ. 9 -- 10. 

3) זע 2, נומ. 9 -- 10, 

44) דע 2, נומ. 11, 
841 רט)עא20080 ,1)040015 011128ע101ת2680 :8ססטסק2 8עמסזעקז (25 

1 8עסצ איסצג ,1902-1917 
66 װויטעבסק אַמאָל, זז. 197, 201, ני-יאָרק 1956, 
27) אַ מודעה װעגען דער בעראַטונג ביים צענטראַלן קאָמיטעט פון ,בונד", אַרויס. 

מיטהילפס'גרופּען פונם ;בונד" אין אױסלאַנד, גענף, 16טן אָקטאָבער 1916. אויך אין 
ת 1916 מ0681860 1 9 ,גחטעם 182סזעאס0! 200וטעמגמז2כ מזוסעסהחסוטן : 
60606 


8) אין רוסישן ביולעטען (זצ 27) נומ. 2, דעצעמבער 1916. אינם זעלבן נומער 
איז אויך אָפּגעדרוקט אַן אַרטיקל פון װ. קאָסאָװסקי, װעלכער באַגרינדעט די באװאָ 
רענישן װאָס דער אויסלענדישער קאָמיטעט האָט געהאט לגבי געװיסע טיילן פון דִי 
רעזאָלוציעס, װאָס די באַראַטונג האָט אָנגענומען. 

.116:0000228 ,1916 א8460דעס 22 ,2 פא. עזסמים 2806208414 (29 

0 דער בעריכט פון דער בעראטונג װעגען הילף דורך ארבייט, פּעטראָגראַד, מערץ 
6, פערלאג צייט-פראַגען, 

1) דצ 30 

2) זע 330 


0 ג1ע163) פגנסאסתסא8ס ע 2640268168080018) :אעאאסען! חמתוץ (38 
.(1960 1008 סוזמ! ,280640186 זאסאססשץתם 


34) דע 29, נומ. 1, 1916. 

5) זע 29, נומ. 9, 1916, 

29 9 )6 

7) זצ 29 

8) וצ 25 

.1100484 ,1915 הגזן 31 ,2 פא אחמ'חס1! 8גאס2800,0 (39 

0 דל 39 נומ. 11, 2 אױגוסט 1915. 

1) גריאָרי אראָנסאָן: הענריק ערליך אין ברען פון רעװאָלוציע 1917 (רוסיש. 
יידישע אינטעליגענץ, פאַרלאג יידבוך, בוענאָס:אײירעס 1962) 

42) זאמלבוך צום מאָמענט, פעברואַר 1916, פאַרלאַג טאָג, פּעטראָגראַד, 

3 זאמלבוך דאָס לעבען, מערץ 1916, פארלאג טאָג, פּעטראָגראַד, 

4) זאמלבוך זי יזישע װעלט, מערץ 1916, פאַרלאג טאָג, פּעטראָגראַד, 

5) א. קירזשניץ: דער אידישער אַרבעטער, דריטער באנד, מאָסקװע 1927, 

48) דע 27 אין רוסישן ביולעטין נומ. 1, 

1 צ+צ 29, נומ. 7, 1916. 

8) וצ 29, גנומ. 8, 1916, 

9) י ש. הערץ: 50 יאַר אַרבעטערירינג אין יידישן לעבן {. 175, ניהיאָרק 1950. 

0) זע 27 אין רוסישן ביולעטין נוֹמ,. 1, 

1) דע 2, נומ. 9 -- 10., דעצעמבער 1915. 

2) זע 29, נומ. (10) 1, 5 אאַנואַר 1917, 

3) זע 29, נומ. (11--12) 2:2, 19 יאַנואַר 1917, 

4) זע 29, נומ. (15) 6, 9 פּעברואָר 1917, 

י ש. הערץ 


די צווייטע רוסלענדער רעװאָלוציע 
7 און ווייטערע יאָרן 

2 די 10-טע קאָנפערענץ פון בונד די דיי דיי דייה ייה יייז יי ייז = = 92 
3 אויף דער געזעלשאַפטלעכער אַרענע דח חי הי דיה הי זי יי 102 
4 אין קאַמף פאַר אַ וועלטלעך יידיש לעבן יד הי הי דיי הי ה-י == 117 
5 דער בונד און די ר.ס.דיאַ.ףּ ייא א רא א" ;תש 
6 די רעװאָלוציע און אירע גרונט-פּראָכלעמען -- -- -- -- -- -- 148 


? שטורם פון צוויי זייטן --- די באָלשעוויסטישע איבערקערעניש -- 161 


8 דער אַכטער צוזאַמענפאָר פון בונד חי דיה הי ייז ייז יי הי == 176 
9 סעפּאַראַטער שלום, צעפאַל פון רוסלאַנד, בירגער-קריג, 
פּאָגראָמען די די דיי דיה ייה היה יי יי די ייט דיי דיי = = == = 189 
0. אין די געענדערטע באַדינגונגען -ז די הש הי זי הי = == = 202 
1 די 11-טע קאָנפערענץ יי א א א אי זנק 
2 שפּאַלטונג און ליקװוידאַציץ -ח די דיי דיה ייו חי היח היי -יי === == 225 


מקורים און באַמערקונגען = =י הי יי הי =אי יי = =יי = === === = 2400 


דער אָנהייב 

די רעװאָלוציע איז געקומען. מיט איין קלאַפּ האָט זי אַװעקגעשלײדערט 
די צאַרישע זעלבסטהערשונג, װאָס האָט הונדערטער יאָרן געװועלטיקט ביד" 
חזקה, י 
זי איז געקומען אומגעריכט. געווען איז עס אין דער ערשטער העלפט פון 
חודש מערץ אין יאָר 1917*), דער וועלט-קריג, אין וועלכן רוסלאַנד איז 
געווען איינע פון די הױיפּט-באַטײליקטע, איז שוין געווען ווייט אין דריטן 
יאָר. די רוסישע אַרמײען האָבן געליטן איין מפּלה נאָך דער צווייטער. גרוי" 
סע שטחים לאַנד זיינען שוין געווען פאַרנומען דורך די פאָרויס-מאַרשירנדיקע 
אַרמײען פון די צענטראַל-מלוכות (דייטשלאַנד און עסטרייך-אונגאַרן). אין 
לאַנד גופא -- אַן עקאָנאָמישע סטאַגנאַציע און כאַאָס. דער באַן"פאַרקער 
איז געווען צערודערט. דער צופיר פון פּראָדוקטן אין די גרויסע שטעט 
באַשװערט. דאָ און דאָרט האָט זיך באַװיזן דער געשפּענסט פון הונגער, 
די נאַציאָנאַל-באַוואוסטזיניקע שיכטן האָבן זיך געפילט געקרענקט און 
באַלײדיקט. די גאַנצע אומפעאיקייט, קאָרומפּירטקײט און רשעות פון צאַ- 
:רישן רעזשים האָבן זיך אַזױ בולט און שאַרף אַנטפּעלקט, אַז יעדער האָט 
עס געקענט זען און פילן. דער ,גאָט-געזאַלבטער? צאַר ניקאָלאַי דער צוויי- 
טער און זיין הערשאַפט- און אונטערדריקונג-אַפּאַראַט זיינען געבליבן פול- 
שטענדיק איזאָלירט און נישט געהאַט מער אויף וועמען זיך צו שטיצן. 

אין דער הױיפּט-שטאָט פון לאַנד, אין פּעטערבורג (אין די מלחמה-יאָרן 
מחמת אַנטי-דייטשישקייט משנה שם געווען אויף פּעטראָגראַד), האָבן זיך 
אָנגעהױבן שטרייקן און אומרוען צוליבן דוחק פון שפּײז. די רעגירונג 
האָט געפּרואוט באַנוצן פּאָליצײ און מיליטער. אין אָנהײב זיינען טאַקע 
געווען קרבנות פון די שיסערייען. גאָר גיך האָט זיך אָבער אַרױסגעװיזן, 
אַז דער מיליטערישער גאַרניזאָן, אין וועלכן עס זיינען אויך געווען פּולקן 
מיט אַ פריערדיקן אַנטי-רעװאָלוציאָנערן רעקאָרד, האָבן זיך אָפּגעזאָגט צו 
שיסן אויף די אַרבעטער און פרויען. זיי זיינען גאָר אַליין געװען ויליק 
צושטיין צו דער מרידה. דעם 10 מערץ האָט זיך אָנגעהויבן אַן אַלגעמײנער 
שטרייק און מיט 2 טעג שפּעטער זיינען די פּולקן פון פּעטערבורגער גאַרניזאָן 
שוין געווען אויף דער זייט פון די אַרבעטער. ביי אַזאַ מצב האָבן די פּאָליצַי, 
זשאַנדאַרמעריע און דער אַפּאַראַט פון טשינאָװווניקעס --- די טרייע דינער 
פון צאַר --- שוין גאָרנישט געקענט אױפּטאָן. 


*) בכלל נוצן מיר די דאַטעס לױטן נייעם סטיל (גרעגאָריאַנער קאַלענדאַר). ער 
איז מיט 13 טעג פאָרויס פון אַלטן סטיל (יוליאַנער קאַלענדאַר, װאָס מ'האָט דעמאָלט 
גענוצט אין רוסלאנד, 

דעם 12 מערץ איז געשאַפן געװאָרן דער סאַָװעט (ראַט) פון אַרבעטער- 
דעפּוטאַטן (דעלעגאַטן). דער געדאַנק וועגן שאַפן אַן אַרבעטער-ראַט און 
גלייך צוטרעטן וויילן דעלעגאַטן זאָל האָבן געגעבן אויף אַ באַראַטונג פון 
אַרבעטער-טוער דער אַלטער סאָציאַל-דעמאָקראַט --- מענשעוויק פ,. טשערע- 
וואנין. אין זעלבן טאָג איז אויך געשאַפן געװאָרן אַן אויספיר-קאָמיטעט פון 
מלוכה-פּאַרלאַמענט (דומע), װאָס איז די לעצטע צייט געווען אין קאָנפליקט 
מיטן צאַרישן הויף. מיט צוויי טעג שפּעטער איז געשאַפן געװאָרן אַ סאָלדאַ- 
טישע סעקציע פון אַרבעטער-ראַט און צוזאַמען האָבן זיי געבילדעט דעם 
פּעטראָגראַדער סאָוועט פון אַרבעטער- און סאָלדאַטן-דעפּוטאַטן. ס'איז אַװעק 
נאָך אַ טאָג -- און דעם 15 מערץ איז ניקאָלאַי דער צוייטער געווען גע- 
צוואונגען זיך אָפּצוזאָגן פון טראָן און ס'איז געשאַפן געװאָרן אַ צייטווייליקע 
רעגירונג, 


די רעװאָלוציע האָט געזיגט! די בענקעניש פון דורות איז געװאָרן אַ 
רעאַליטעט. דער שװערער קאַמף, די אומגעהויערע ליידן און די בלוטיקע 
קרבנות זיינען נישט געווען אומזיסט. די אונטערדריקטע פעלקער און קלאַסן 
פון דער גרויסער רוסלענדער אימפּעריע האָבן אָנגעהױבן פרייער צו אָטע- 
מען און זיך געפרייט מיטן אויפגיין פון דער פרייהייט-זון, 


וי אין דער ערשטער רעװאָלוציע (1905), אַזױ אויך אין דער צוייטער 
(1917), האָבן די געשעענישן אין דער הױפּט-שטאָט אָנגעצונדן די רעװאָ- 
לוציאָגערע שריפה אין גאַנצן לאַנד. דער אונטערשיד איז אָבער באַשטאַנען 
אין דעם, װאָס איצט האָט דער צאַריזם שוין נישט געהאַט מער קיין כוחות 
צו באַשיצן זיינע פּאָזיציעס. נישט די ציװוילע באַפעלקערונג און נישט די 
מיליטערישע קרעפטן האָבן געװאָלט ראַטעװען די פאַלנדיקע מאָנאַרכיע, 
װאָס האָט אַרױסגעװיזן איר פולע צעפוילטקייט אין אַ צייט פון נאַציאָנאַלן 
קריזיס, אין אַ קאַמף אויף לעבן און טויט מיט אַן אויסערלעכן שונא, 


וי אַזױ האָט די באַפעלקערונג פון לאַנד אויפגענומען די ידיעות וועגן 
דער גרויסער איבערקערעניש ? דערציילט אונז חבר לייבעטשקע בערמאַן 
וועגן דער שטאָט אָדעס: ;אַז דער צאַריזם איז געפאַלן, האָט מען זיך אין 
אָדעס דערוואוסט מיט אַ פאַרשפּעטיקונג פון עטלעכע טעג. עס איז געווען 
אַזױ אומדערװאַרט און אומגלייבלעך, אַז לאַנג נאָך דעם, װי עס איז שוין 
קלאָר געװאָרן, אַז ניקאָלאַי האָט זיך אָפּגעזאָגט פון טראָן, האָט מען נאָך אַלץ 
וועגן דעם גערעדט שטילערהייט און מיט גרויס פאָרזיכטיקייט. אויך די 
צייטונגען האָבן וועגן דעם געשריבן איינגעהאַלטן און מיט רמזים".. ;דע- 
ריבער איז אין די ערשטע טעג פון דער רעװאָלוציע נישט געווען קיין פּסי- 
כאָלאָנישער באָדן פאַר גרויסע מאַסן-פייערונגען, פאַר דעמאָנסטראַציעס 
און מיטינגען. און ווען אויך אין אָדעס איז שוין קלאָר געװאָרן, אַז דער 
צאַריזם איז טאַקע געפאַלן, זיינען צו יענער צייט אויף די פּלײיצעס פון דער 
רעװאָלוציע געלעגן שווערע זאָרגן און געפאַרן, און טראַכטן וועגן פייערונגען 

האָט מען גאָר נישט געלאָנט. דער ערשטער גראַנדיעזער, ענטװזיאַסטישער 
פאָלקס-יובל איז דערפאַר פאָרגעקומען ערשט דעם 1טן מאַי?,.. גיום-טוב און 
פרייד האָט געשפּראָצט פון יעדן ווינקעלע אַרױס. און װוער עס איז אין 
יענעם טאָג אויף די גאַסן פון אָדעס נישט געווען -- דער האָט אויף זיין לעבן 
קיין פרייד נישט געזען. אָבער דער, װאָס איז יאָ געװען -- יענער קאָן מיט 
זיכערקייט זאָגן, אַז ער האָט נישט אומזיסט געלעבט אויף דער װעלט -- 
ער האָט געזען די פריידיקע יוגנט פון דער גרויסער רוסישער רעװאָלוציע? ). 

ביז דער רעװאָלוציע איז די באַפעלקערונג געווען פאַרמאַטערט, מיד, 
אָנגעשראָקן. די גרויסע צאָל טויטע אויף די פּראָנטן, פאַרוואונדעטע אין 
די שפּיטאָלן און געפאַנגענע אין שונאס לאַגערן --- מענעד און זין פון יעדער 
שטאָט, פון יעדן דאָרף --- האָבן באַצױיגן דאָס גאַנצע לעבן מיט אַ שװאַרצן 
צודעק פון טרויער און אומרו. די שטרענגע קריג-צענזור האָט נישט געלאָזט 
אָריענטירן זיך אין דעם, װאָס עס קומט ווירקלעך פאָר אין לאַנד און וי 
לאַנג נאָך די מלחמה װעט זיך ציען. די רעװאָלוציאָנערע פּאַרטײען, שוין 
פריער צעקלאַפּט אין די יאָרן פון רעאַקציע, האָבן אַװדאי אין די שװוערע 
באַדינגונגען פון די מלחמה-יאָרן, פון שטאַנד-געריכטן און תליות, קיין 
גרויסער געזעלשאַפטלעכער כוח נישט געקאָנט וװערן. איז דעריבער פאַרן 
ברייטן עולם די רעװאָלוציע געקומען אומדערװאַרט. אין די ערשטע פּאַר טעג 
האָט מען אין דער פּראָװוינץ אַפילו זיך באַצױגן סקעפּטיש צו די ידיעות פון 
דער הױפּט-שטאָט, פיל האָבן געהאַלטן פאַר געזינטער צו זיין פאָרזיבטיקי. 
טאָמער װעט אין 1917 געשען בערך אַזױ וי אין 1905, 

בלויז אין די סאַמע שפּיצן פון די געזעלשאַפּטלעך-פּאָליטישע טוער 
אין פּעטערבורג האָט מען נאָך פריער געפילט, אַז עס דערנענטערט זיך 
דער איבערברוך. דער צענטראַליקאָמיטעט פון בונד איז אין דעם פּרט 
נישט געווען קיין אויסנאַם. דערציילט װעגן דעם משה ראַפעס: ;די רעװאָ- 
לוציע פון פעברואַר (מערץ) 1917 גופא איז נישט געווען לגמרי אַן אומ" 
דערװאַרטעטע זאַך פאַר דעם קערן פון צענטראַל-קאָמיטעט. נאָך מיט 
אַ חודש ביז דער רעװאָלוציע, אין די פּריואַטע שמועסן און אפילו אָפיציעלע 
באַראַטונגען האָט מען פולשטענדיק דעפיניטיוו פאָרמולירט די דערװאַרטונג- 
גען פון רעװאָלוציאָנערן אויפרייס". 

;ווען אין יאַנואַר 1917 --- דערציילט גריגאָרי אַראָנסאָן --- האָבן זיך 
זייער פאַרשאַרפט די באַציאונגען צװישן דער אָפּאָזיציע אין לאַנד (איינ- 
שליסלעך די סאַמע מעסיקסטע און קאָנסערװאַטיווע עלעמענטן) מיט דעם 
צאַרישן הויף און מיט דער רעגירונג, איז די אַרבעטער-גרופּע אַרױסגע- 
טרעטן מיט אַן אויפרוף צו די פּעטערבורגער אַרבעטער, אין וועלכן זי 
האָט פאָרמולירט די װויכטיקסטע פאָדערונגען פון דער שעה און גערופן צו 
דעם אַנטשידענעם רעװאַלוציאָנערן שטורם. פיר לאָזונגען האָבן באַשטימט 
דעם כאַראַקטער פון דעם אויפרוף: די פאָדערהנג פון אַ באַלדיקן שלום, 
דער פאַרלאַנג פון צונויפרופן אַן אינטערנאַציאַנאַלן סאַציאַליסטישן קאֲָני 

גרעס, װאָס דאַרף אָנמערקן די שלום-באַדינגונגען -- דאָס איז געווען די 
פּלאַטפאָרם פון אויסערן-פּאָליטיק, װאָס שייך די אָנגעוייטיקטע אינעוייניק- 
סטע פראַגן, זיינען דאָ געווען אַרױיסגעשטעלט צוויי פּונקטן: די פאַרניכטונג 
פון דער זעלבסטהערשונג און די בילדונג פון אַ פּראָװיזאָרישער רעגירונג?.. 
אין דעם אויפרוף ווערט געזאָגט: ,ס'איז אױיסגעשלאָסן פאַר דעם אַרבעטער- 
קלאַס און פאַר דער דעמאַקראַטיע ווייטער צו װאַרטן, יעדער דורכגעלאָזטער 
טאָג איז אַ סכנה. די פאַרניכטונג פון דער זעלבסטהערשונג און די פולע 
דעמאָקראַטיזירונג פון לאַנד אין די דרינגענדיקע איפגאַבע.. זאָל די 
גאַנצע אַרבעטערשאַפט פון פּעטערבורג זיך לאָזן צום טאַװורישן פּאַלאַץ. דאָס 
גאַנצע לאַנד און די אַרמײ דאַרפן הערן די שטים פון אַרבעטער- קלאַס: 
נאָר די אויסבילדונג פון אַ פּראָװיזאָרישער רעגירונג, װאָס שטיצט זיך אויף 
דעם אָרגאַניזירטן פאָלק, איז פעאיק אַרויסצופירן דאָס לאַנד פון טעמפּן 
ווינקל און פון עקאָנאָמישן חורבן, צו פאַרפעסטיקן די פּאָליטישע פרייהייט 
און ברענגען דעם שלום אויף די באַדינגונגען, װאָס זיינען אָננעמבאַר סיי 
פאַר דעם רוסישן פּראָלעטאַריאַט, סיי פאַר דעם פּראָלעטאַריאַט פון אַנדערע 
לענדער" =, 


דער מחבר פון אויפרוף איז געווען דער פאָרשטייער פון בונד -- ה, 
ערליך,. מיט 2 טעג נאָכן דערשיינען פון אויפרוף, דעם 26 יאַנואַר 1917 האָט 
מען די גרופּע פירער פון די פּעטערבורגער אַרבעטער און סאָציאַליסטן 
אַרעסטירט (זיי זיינען געווען די פאָרשטייער פון די אַרבעטער ביי דעם 
קריג-אינדוסטריעלן קאָמיטעט), 


* 
א אכ 


דער צענטראַל-קאָמיטעט, װאָס איז געויילט געװאָרן אין יוני 1912 אויף 
דער פטער קאָנפערענץ פון בונד, איז באַשטאַנען פון מ. ליבער, א. אײיזענשטאַט, 
ב. גראָסער, א. וויינשטיין, מ. ראַפעס, גראָסער איז אינגיכן געשטאָרבן און 
צום צ. ק. זיינען צוקאָאָפּטירט געװאָרן ב. מיכאַלעװיטש און ה. ערליך,. בעת 
דער ערשטער ועלט-מלחמה זיינען געװאָרן אַרעסטירט און פאַרשיקט 3 
מיטגלידער פון צ. ק. -- א. אייזענשטאַט, מ. ליבער און א, ווייגשטיין,. מיט 
זיי האָט מען העכסטנס געקענט שטיין אין אַ קאָנספּיראַטיוון קאָנטאַקט. פון 
זומער 1913 איז מיכאַלעװויטש געװען אונטער דער דײייטשער אָקופּאַציע 
אין ווילנע. אַ קורצע צייט פאַר דער רעװאָלוציע האָט מען אויך אַרעסטירט 
ראַפעסן. אין פּעטערבורג, וואו יידן, אַחוץ קליינע אױיסנאַמען, האָבן נישט 
געטאָרט וואוינען, האָט דער צ. ק. דאָך געהאַט אַרום זיך אַן אַקטיווע בוג- 
דישע אָרגאַניזאַציע פון אינטעליגענטן -- צווישן זיי אַלטע אויסגעפּרואװוטע 
טוער --- און סטודענטן פון די הויכשולן, זיי האָבן מעגלעך געמאַכט, אַז 
דער צ. ק. זאָל קענען זיין אַקטיוו אין די שווערע צייטן פון די מלחמה-יאָרן 
אונטערן צאַריזם און אַז ער זאָל גלייך ווערן אַקטיוו אין דער אָנפירונג פון 

דער רעװאָלוציע. די פירער פון בונד זיינען געווען ביי דער געבורט פון 
פּעטראָגראַדער אַרבעטער- און סאָלדאַטן-ראַט און זיך באַטײליקט אין זיין 
עקזעקוטיװו-קאָמיטעט, ה. ערליך איז געווען אין דער גרופּע סאָציאַליסטישע 
טוער, װאָס האָבן אויף אַ באַראַטונג באַשלאָסן צו שאַפן דעם פּראָװיזאָרישן 
עקזעקוטיװו-קאָמיטעט פון אַרבעטער-ראַט. אין ואַט פון אַרבעטער: און 
סאָלדאַטן:דעלעגאַטן האָבן פאַרטרעטן די בונדישע אָרגאַניזאַציע פון פּעטראָ- 
גראַד דוד זאַסלאַװסקי און וולאַדימיר קאַנטאָראָװיטשש; אין עקזעקוטיו- 
קאָמיטעט פון ראַט, וי פאָרשטייער פון צ, ק. פון בונד -- הענריק ערליך 
און משה ראַפעס. מיט עטלעכע טעג שפּעטער, נאָכן צוריקקומען פון פאַר- 
שיקונג, איז אויפן אָרט פון ראַפעסן אַרײן אין עקזעקוטיוו מאַרק ליבער, 
וועלכער האָט דאָרט געשפּילט אַן ערשט-ראַנגיקע ראָל,. די בונדישע טוער 
זיינען געווען צװישן די אַקטיווסטע ביים אָרגאַניזירן דעם פּעטראָגראַדער 
סאָװועט, װאָס האָט אַ לענגערע צייט פאַרנומען אַ צענטראַל-אָרט אין פּאָלי" 
טישן לעבן פון לאַנד,. ליבער און ערליך זיינען אויך אַרײין אין ביוראָ פון 
עקזעקוטיװו-קאָמיטעט, װאָס האָט געטאָן די טאָג-טעגלעכע אַרבעט, 

די באַפרייטע מיטגלידער פון בונדישן צענטראַל-קאָמיטעט האָבן באַלד 
ווידער זיך אַרײנגעװאָרפן אין דער אַרבעט. פאָרזיצער איז געװאָרן מאַרק 
ליבער און סעקרעטאַר משה ראַפעס. ביים אויסברוך פון דער רעװאָלוציע 
האָט דער בונד, אַזױ וי אַלע אַנדערע רעװאָלוציאָנערע פּאַרטײען, געהאַט 
גאָר װוייניק אַקטיוװע אָרגאַניזאַציעס,. װאָס ס'איז נאָך געבליבן אין די יאָרן 
פון רעאַקציע און רעפּרעסיעס, האָט די מלחמה צעשטערט. די מאָביליזאַציעס 
האָבן צוגענומען צום מיליטער נישט בלויז די יינגערע, נאָר אַפילו מיטל- 
יאָריקע מענער. די קריגס-אָפּעראַציעס און די גירושים האָבן פאַרניכטעט 
פיל יידישע ישובים. די רעשט האָט שוין געטאָן דער נאָרמאַלער טעראָר פון 
צאַרישן רעזשים. אין 1917 איז אַ קנאַפּץע העלפט פון דער איבער 5-מיליאָ- 
! ניקער יידישער באַפעלקערונג אין רוסלאַנד שוין געווען אונטער דער אָקן- 
פּאַציע פון די דייטשע און עסטרייך:אונגאַרישע אַרמײען. אין די אָקן- 
פּירטע געביטן האָבן זיך געפונען די וויכטיקסטע יידישע אַרבעטער-צענטרען, 
װוי װאַרשע, לאָדזש, ביאַליסטאָק, גראָדנע, ווילנע, פּינסק, קאָװנע און אַ 
ריי אַנדערע. אָבער בונדיסטן זיינען געווען אין הונדערטער ערטער איבער 
דער לענג און ברייט פון לאַנד, און װוי נאָר די זון פון פרייהייט האָט אַ שיין 
געטאָן, האָבן זיי פאַנאַנדערגעװיקלט די פאָן פון בונד און צוגעטרעטן בויען 
נייע אָרגאַניזאַציעס און די אַלטע אָרגאַניזאַציעס האָבן זיך שטאַרק פאַר- 
ברייטערט, 

גאָר גיך איז רוסלאַנד באַדעקט געװאָרן מיט אַ נעץ אָרגאַניזאַציעס פון 
בונוד. נישט בלויז אין די שטעט און שטעטלעך פון אַלטן תחום-המושב. אין 
די גובערניעס פון טיף רוסלאַנד, וואו יידן האָבן פריער נישט געהאַט קיין 
וואוינרעכט, זיינען איצט געווען קלענערע און גרעסערע יידישע קיבוצים, 
די יידן פון די שטעט און שטעטלעך ביי די מערב-גרענעצן און קריג-פראָנטן, 

װאָס די רוסישע אַרמײ-קאָמאַנדירן האָבן פאַרטריבן, האָט מען באַזעצט אויף 
דער ,פאַרבאָטענער" ערד. מיט זיין רשעותדיקער פּאָליטיק לגבי יידן 
האָט דער צאַרישער רעזשים אַלײן צעבראָכן די געטאָ-װאַנט, װאָס האָט נישט 
געלאָזט יידן זיך אױיסשפּרײיטן איבערן לאַנד, שטאַרק אָפּגעשװאַכט, אָבער 
דער בונד איז געווען און ער האָט גלייך נאָך דער איבערקערעניש אויפגע- 
לעבט מיט פולער קראַפט, 

וועגן דעם האָט געשריבן דער בונדישער טוער י. רובין: ;אַ סך יאָרן 
האָט זיך געצויגן די פינצטערע נאַכט פון רעאַקציע. אין אַ שװערן מצב 
האָט דער בונך, פאַרן פּרייז פון אומגלייבלעכע אָנשטרענגונגען און קרבנות, 
זיך באַמיט איינצוהאַלטן דעם נישט-איבערגעריסענעם פאָדים פון פּאַרטײ- 
לעבן,. ער האָט דעם פאָדים דערצויגן ביז דער פעברואַר-רעװאָלוציע פון 
7, און נאָך דער איבערקערעניש האָבן דעם פאָדים אויפגעכאַפּט די יידישע 
אַרבעטער אין אַלע עקן פון רוסלאַנד, אין אַלע שטעט פון נייעם תחום -- 
פון מינסק ביז סיביר, פון װאָלאָגדאַ ביז אָדעס. אומעטום האָבן די יידישע 
אַרבעטער אַקטיוו רעאַגירט אויפן רוף פון דער רעװאָלוציע און זיך גע- 
שטעלט אין די רייען פון קעמפנדיקן פּראָלעטאַריאַט? +), 

הגם די בונדיסטן זייַנען גלייך צוגעטראָטן בויען אייגענע אָרגאַניזאַציעס, 
האָט פונדעסטוועגן גענומען א געוויסע צייט ביז מ'האָט געקענט אויפועקן 
און אויפמונטערן דעם ברייטן עולם. צווישן אַװאַנגאַרד פון דער רעװאָלוציע 
און דעם ברייטן עולם פון דער באַפעלקערונג איז געווען אַ מהלך. דעם 12 
(25) און 13 (26) מאַי 1917 איז אין וויטעבסק פאָרגעקומען אַ גובערניאַלע 
קאָנפערענץ פון בונד. ס'זיינען געווען דעלעגאַטן פון 8 ערטער, װאָס האָבן 
פאַרטרעטן 2,000 אָרגאַניזירטע אַרבעטער. ;די דעלעגאַטן האָבן דערציילט 
ביי װאָסערע אוממעגלעכע באַדינגונגען די רעװאָלוציע האָט געטראָפן די 
פּראַװוינץ, וויפל כוחות און ענערגיע די פּאַרטײען האָבן געמוזט אַװעקלײגן 
אינם קליינעם שטעטל אויף בייצוקומען די אַפּאַטיע און גלייכגילטיקייט, ‏ 
װאָס האָבן געהערשט אין דער יידישער סביבה"'). ענלעכע באַריכטן האָט 
מען אויך געהערט אויף די בונדישע ראַיאָן-קאָנפערענצן פון אַנדערע געגנטן, 
דער בונד האָט גערופן מאַסן-פאַרזאַמלונגען און ביסלעכווייז דעם עולם אַרײג- 
געצויגן אין די געשעענישן, 

די בונדיסטן זיינען געווען צווישן די סאַמע אַקטיװוסטע ביים שאַפן און 
בויען די אַרבעטער-און סאָלדאַטן-ראַטן. אין פיל ערטער -- אַפילן די 
ערשטע און איינציקע. אזוי איז אויך געווען אין דער ערשטער צייט ביים 
שאַפן און בויען פּראָפּעסיאָנעלע פאַראיינען, װאָט האָבן פריער כמעט נישט 
עקזיסטירט. ס'האָט אויך אָנגעהויבן דערשיינען אַ בונדישע פּרעסע -- 
אַ צענטראַלע און אַן אָרטיקע. | 

דעם 8 (21) מערץ 1917 האָט אין פּעטראָגראַד אָנגעהױבן דערשיינען 
דער צענטראַל-אָרגאַן פון בונד -- די אַרבײטער עשטימע. דער ערשטער 
נומער איז דערשינען אין 75 טוזנט עקזעמפּלאַרן און איז צעשיקט געװאָרן 

אין 78 שטעט און שטעטלעך. מיטן אויפשטעלן די דרוקעריי האָט זיך פאַר- 
נומען איסר ראַבקין, װאָס איז פריער געווען א זעצער און טעכניקער פון 
אַמאָליקן אומלעגאַלן בונדישן צענטראַל-אָרגאַן די אַרבייטער-שטימע. איצט 
איז די אַרבייטער-ששטימע אַרױס פון אונטער דער ערד און פריי אומגעשטערט 
אויסגעשריען: זאָל לעבן די רשואָלוציע ! אין ערשטן נומער האָט די 
רעדאַקציע פאָרמולירט איר בליק אויפן כאַראַקטער און אויפגאַבן פון דער 
רעװאָלוציע. זי האָט געזאָגט : 

;מיט איין אַנטשידענעם קלאַפּ האָט מען אַראָפּגעװאָרפן די אָרדנונג 
פון אָרגאַניזירטע גװאַלט-טאַטן, די אָרדנונג פון שטענדיקע פּאָגראָמען, די 
שענדלעכע, שמוציקע אָרדנונג, װאָס האָט געצויגן איר יניקה פון שקר און 
פעלשונג. די גרויסע רוסישע רעװאָלוציע האָט צו זיך קיין גלייכן ניט 
אין דער וועלט-געשיכטע. און אין דער וועלט-געשיכטע עפנט זיך אויף 
אַ ניי בלאַט, דאָס איז די רעװאָלוציע פון דער דעמאָקראַטיע, אַ רעװאָלוציע 
װאָס דער פירער אירער איז דער פּראָלעטאַריאַט, און איר הויפּט העלד -- 
דאָס באַװואָפנטע פאָלק, די אַרמײ פון פויערים און אַרבײטער... 

;די גרויסע רוסישע רעװאָלוציע אין אַ פּראָלעטאַרישע און פאָלקס- 
רעװאָלוציע. זי האָט זיך ערשט אָנגעהויבן?.. , אין זיין שטורעמדיקן אימ- 
פּעט האָט דער פּראַלעטאַריאַט מיטנעשלעפּט מיט זיך כמעט אַלע שיכטן 
פון פאָלק, און די רוסישע רעװאָלוציע איז געװאָרן אַ נאַציאָנאַלע רעװאָ- 
לוציע.. ;נאָר אונזער רעװואָלוציע מיט אירע פּראָלעטאַרישע פאָרמען איז 
ניט קיין פּראַלעטאַרישע נאָך איר אינהאַלט, דאָס איז אַ פּאַליטישעי רעז 
װואָלוציע און ניט קיין סאָציאַלע. דאָס אין אַ רעװאָלוציע, װואָס וויל אַראָפּ- 
וואַרפן די פּאָליטישע אַרזנונג, די אָרדנונג פון פּריצישן אַדעל און ניט די 
בורזשואַזע אָרדנונג. דער פּראַלעטאַריאַט אָרגאַניזירט זיך זעלבשטענדיק, 
ער שטרעבט צו אַ מאַקסימאַלן נצחון, נאָר אויף היינט באַגרענעצט ער זיינע 
אויפגאַבן לכתחילה, באַוואוסטזיגיק און מיטן גוטן ווילן? *), 

דאָס איז אויך געווען די אָפיציעלע שטעלונג פון פּעטראָגראַדער סאָוועט, 
וואו די סאָציאַל-דעמאַָקראַטן (מענשעוויקעס) און סאָציאַל-רעװאָלוציאָנערן (ס, 
ר.) האָבן געבילדעט אַ מערחייט (דער פאָרזיצער פון עקזעקוטיװו-קאָמיטעט 
איז געווען ג. טשכעאידזע, װאָס איז פריער געווען דער פאָרזיצער פון דער 
סאָציאָל-דעמאָקראַטישער פראַקציע אין דער פערטער מלוכה-דומע). 

אין ערשטן פּעריאָר פון דער רעװאָלוציע איז די פּאָליטיק פון פּעטראַָ- 
גראַדער סאָװועט געווען אַזא: אַלין נישט באַטײליקן זיך אין דער רעגירונג, 
נאָר אונטערשטיצן די פּראַװיזאָרישע רעגירונג, שטעלן איר פאָדערונגען 
און אַכטונג געבן אויף איר טעטיקייט. ביי דעם שטאַנדפּונקט האָט זיך אויך 
געהאַלטן דער בונד. ער האָט עס אַזױ פאָרמולירט און באַגרינדעט: 

,דער פּראָלעטאַריאַט איז נאָר אַ מינדערהייט אין לאַנד, און לשם דעם 
דערפאָלג פון דער רעװאָלוציע האָט ער געמוזט אָנערקענען די רעגירונו 
פון דער ליבעראַלער בורזשואַזיע. די רעװאָלוציע האָט זי אויך אַ שטופ גע 

טאָן פאָרויס. איצטער, אַז דער שטראָם טרייבט זי, גייט זי מיטן פאָלק אַנט- 
קעגן דער אַלטער אָרדנונג. דער פּראָלעטאַריאַט האַלט זי אונטער, אָבער 
ער גיט שאַרף אַכטונג אויף יעדן טריט אירן"... ;מיר ווייסן, אַז ניט אונזערע 
מענטשן שטייען בראש פון דער רעגירונג, מיר וייסן די שװעריקייטן פון 
די דאָזיקע (רעגירונג) מענטשן, זייער מורא פאַר די פאָלקסמאַסן, זייער פּחד 
פאַר אָפענע אַרױסטרעטונגען, פאַר רעװאַלוציאָנעדער טעטיקייט, אָבער מיר 
ווייסן אויך, אַז ניט זיי פירן די רעװאָלוציע, נאָר די רעװאָלוציע פירט זי" 
;די פרייהייט איז נאָך אינגאַנצן ניט איינגעפונדעוועט, און אין דער רעװאָלוציע 
באַדאַרף מען נאָך אַחדות. אַ שפּאַלטונג װאָלט איצט צונוץ געקומען די 
אָנהענגער פון דער מאָנאַרכיע און פון אַלטן רעזשים : דעריבער טאָרן מיר 
זיך דעם לוקסוס פון אַ שפּאַלטונג בשום-אופן ניט פאַרגינען. דערפאַר 
האַלטן מיר פאַר נייטיק צו שטיצן די רעגירונג פון דער ליבעראַלער בור" 
זשואַזיע, כאָטש מיר קענען זי, כאָטש מיר זעען קלאָר איר נאַטור",. ,דער 
פּראָלעטאַריאַט האָט אָנערקענט די רעגירונג, ער האָט איר מיטן גוטן ווילן 
איבערגעגעבן די מאַכט, אָבער פונם רעכט אױף מאַכט האָט ער זיך ניט אָפּ- 
געזאָגט? *), 

וי אַ יידישע פּאַרטײ, איז פאַרן בונד געשטאַנען די דרינגענדיקע אויפ- 
גאַבע -- נישט צום אָפּלײיגן --- זאָרגן, אַז די אַנטי-יידישע געזעצן זאָלן תיכף 
אָפּנעשאַפט װערן און יידן זאָלן ווערן פולשטענדיק גלײיכבאַרעכטיקט. די 
פאָרשטייער פון בונד אין אויספיר-קאָמיטעט פון פּעטראָגראַדער אַרבעטער- 
און סאָלדאַטן-ראַט האָבן דורכגעפירט, אַז אין די באַדינגונגען, װאָס דער 
סאָװועט האָט געשטעלט דער צייטוייליקער רעגירונג, זאָל אויך זיין אַ פאַ- 
דערונג פון גלײיכבאַרעכטיקונג פון דער יידישער באַפעלקערונג. די נייע 
רעגירונג האָט טאַקע באַלד אַרױסגעגעבן אַ דעקרעט, װאָס האָט אָפּעשאַפט 
אַלע אַנטידיידישע געזעצן און געגעבן די יידן גלייכע רעכט וי אַלע בירגער ', 

ווען דעם האָט געשריבן דער בונדישער צענטראַל-אָרגאַן: ,אינם 
טאָג, ווען עס האָט געזיגט די צווייטע רוסישע רעװאָלוציע, איז געפאַלן דער 
גאַנצער בנין פון די אַלע נאַציאָנאַלע, רעליגיעזע און שטאַנדן-באַגרענעצונגען, 
זועלכע ס'האָט אַזױ קונציק אויפגעבויט די אַלטע צאַרישע מאַכט, די צייט- 
ווייליקע רעגירונג האָט זיך עפנטלעך פאַרפליכטעט, אַז אין איר טעטיקייט 
וועט זי דורכפירן דעם פּרינציפּ פון נאַציאָנאַלער גלײיכבאַרעכטיקונג, אַז עס 
װועט ניט זיין קיין אונטערשייד צװוישן איין בירגער און צווייטן, אַז אַלע װועלן 
זיין גלייך פאַרֹן געזעץ... 

;די פולשטענדיקע גלײכבאַרעכטיקונג פון אַלע נאַציעס -- דאָס איז אַן 
אומפאַרמײידלעכער עטאַפּ אויפן וועג פון דער גרינדונג-פאַרזאַמלונג"... ;דאָך 
וועט נאָך מיט דעם ניט פאַרענטפערט וערן אינגאַנצן די נאַציאָנאַלע פראַגע. 
גלײיכבאַרעכטיקט, אָנערקענט אין איר נאַציאָנאַלער אײיגנאַרטיקײט פאַרלאַנגט 
און האָט רעכט צו פאַרלאַנגען יעדע נאַציאָנאַלע גרופע, אַז די פרייע אַנט- 
וויקלונג פון דער קולטור פון פאָלק זאָל ניט באַגעגענען קיין שטערונג, זי 

זאָל זיין געזיכערט פון דער אויסערלעכער, איבערגעװאַלטיקער אַסימילאַ- 
ציע, מיט וועלכער עס באַנוצן זיך אָפּט די הערשנדיקע קלאַסן פון די הערשנ- 
דיקע נאַציעס?. עס וערט אַרױסגערוקט די פאָדערונג פון אנאַציאָנאַל-קול- 
טורעלער אױטאָנאָמיע פאַר אַלע נאַציאָנאַלע מינדערחייטן --- אין דעם פּרט 
אויך פאַר דער יידישער נאַציץ? =), 

די פאָרשטייער פון בונד אין עקזעקוטיוו-קאָמיטעט פון פּעטראָגראַדער 
סאַװועט האָבן אויך געזאָרגט, אַז ס'זאָלן אָנגענומען ווערן די געהעריקע מיט- 
לען אין קאַמף מיט דער פּאָנראָם-אַגיטאַציע ), 

2 די 10-טע קאָנפערענץ פון בנד 


די בונדישע אָרגאַניזאַציעס האָבן שנעל זיך אויפגעבויט. גיכער װי בי 
אַנדערע רעװאָלוציאָנערע גרופּירונגען איז אַנטשטאַנען אַ נעץ אָרגאַניזאַציעס. 
מחמת דעם איז דער בונד געווען דער ערשטער פון די רעװאָלוציאָנערע און 
סאָציאַליסטישע פּאַרטײען, װאָס איז געווען בכוח צו רופן אַ רעפּרעזענטאַ- 
טיווע קאָנפערענץ, זי איז פאָרגעקומען אין די טעג פון 14 -- 19 אַפּריל 
7 אין פּעטראָגראַד און איז געווען לויט דער ריי די צענטע קאָנפערענץ 
פון בונד. 

אַלע פריערדיקע קאַנפערענצן און צוזאַמענפאָרן פון בונד זיינען געווען 
קאַנספּיראַטיװוע, אָפּגעהאַלטן אין רוסלאַנד גופא אָדער אין אױסלאַנד, דאָס 
איז געווען די ערשטע אָפענע בונדישע קאָנפערענץ אין אַ פריי רוסלאַנד -- 
אַ שטרעבונג און אַן אידעאַל, פאַר וועלכן דורות האָבן געקעמפט, געליטן 
און געפאַלן קרבנות. ס'האָט דעריבער געהערשט אַ ספּעציעלע יום-טובדיקע 
שטימונג אויף דעם צוזאַמענקום. אַלטע פריינט און חברים, װאָס האָבן זיך 
שוין נישט באַגעגנט יאָרן לאַנג, האָבן דאָ זיך ווידער געטראָפן, ס'האָט אויך 
פאַרכאַפּט די טעמאַטיק פון דער נייער סיטואַציע, די אַנדערשקײט פון די 
אויפגאַבן און פון דער ראָל, װאָס יעדן איינעם װועט אויסקומען אויסצופירן, 
צוגעוואוינט פון פריער צו אָפּאָזיציאָנעלן נעגאַטיוױיזם האָבן אַלע דעלעגאַטן 
געוואוסט, אַז איצט וועט זיי אויסקומען זיך צו פאַרװואַנדלען אין בויער און 
פירער פון אַ ניי לעבן, 

אויף דער קאַנפערענץ זיינען געווען 83 דעלעגאַטן -- 62 מיט באַשטימונג- 
רעכט און 20 מיט באַראַטונג-רעכט. די דעלעגאַטן מיט שטים-רעכט זיינען 
געווען: פון צענטראַל-קאָמיטעט -- איסאַי אײיזענשטאַט (יודין), א. וינ 
שטיין (רחמיאל), מאַרק ליבער, הענריק ערליך, משה ראַפעס,. פון די ער- 
טער: וויטעבסק --- א. קאַראַווקין, משה נאָטקין, ש. ריווקין. מינסק --- זשעניע 
הורוויטש, קאָניאַק, דר. יצחק תאומים. קיעוו -- שמעון גינזבורג (יעווגעני 
גיסער), א. זשוק, יאַנקל לעווין. כאַרקאָװ --- מ. רייזענבערג, י. קאנערשטיין, 
א. מיזריטשער. פּעטראָגראַד -- שמאי וייסענבלום, מאַקס וויינרייך, פאני 
נירענבערג. מאָסקװע -- טוביה הייליקמאַן, א. גינזבורג, אַלעקסאַנדער זאַ- 
לאָטאריעוו. יעקאַטערינאָסלאַװ: אפרים אשפּין, י. פּאָדברעז, א. פושמאַן 
אָדעס --- הירש לוריע, א. מערעזשין. בערדיטשעוו -- י. נירענבערג, מ. 
פּאַָרעלקאָ. סלוצק -- מרדכי יעװזעראָװ, צענטראַל-ביוראָ פון בערשטער- 
פאַראיין --- מ. ביעלאיעוו, ג. ליבאָ. באָברױיסק -- נאַכקע יאָכװיד. האָמעל -- 
א. וויינשטיין, דינה פּריטיקינא. קרעמענטשוג -- ח. ראַבינאָװויטש, א. פריד- 
מאַן, ניזשני-נאָװאָגאָראָד --- ז, קאהאן, א. קיסין. מאָהילעוו --- נ. יאָפע. אָר- 

שע -- ש. פּאָשערסטניק. האָראָדאָק --- צדוק דאָלגאָפּאָלסקי, נעװועל -- פ, 
פּייקין. פּאָלאָצק -- ש. ברעסלאוו. סמאָלענסק -- לייוויק האָדעס. זשיטאַָ- 
מיר -- ש. שעכטער. מאריװופּאָל --- א. סאָרקין. באכמוט -- ס, לאָקשין 
אַלעקסאַנדראָווסק -- ל. קולקעס. סימפעראָפּאָל --- י, סאָלאָמיאַנסקי. ראָס- 
טאָוו ביים דאָן --- מ. מינץ, קאַזאַן --- ח. גערשענאָוויטש. טאַמבאָוו --- פּ, 
מעזעוועצקי. סאמארע -- ל. גינזבורג. באַקו --- א. מייראנאָווסקי, טאָמסק 
און נאָװואָ'ניקאָלאַיעװסק -- י. לעװענשטין. סאַראַטאָור -- ב. מלמד, 
אופאַ --- פ, פיינסטער. נאָװאָד-מאסקאָװוסק -- פּערעל, באָגאָראָדסק --- טריי- 
וויס. װאָראָניעזש --- אָשעראָװיטש. ראָװונע -- טשאַפּאָװוסקי. דעלעגאַטן 
זיינען געקומען פון 37 שטעט, 


מיט באַראַטונג-רעכט זיינען געווען : דוד זאַסלאַװוסקי, װולאַדימיר קאַנטאָ- 
ראָוויטש, אַנע ראָזענטאַל, באָריס פרומקין, ראָזע לעוויט (פרידע), מ. האַל- 
פּערין, אַלעקסאַנדער טשעמעריסקי, שמואל גאָזשאַנסקי (לנו), א. קירזשניץ. 
מ. ראָזען קעזרא), ע. קאהאן (אָריאָל), גריגאָרי אַראָנטאָן (וויטעבסק), ישראל 
אָקון, ל. אָסון, י. טעמקין, שרה פוקס (כאַרקאָװו), בענצל צאַלעװיטש, ש. גאָל- 
דין, װאָלאָװויטש יאַראָסלאַװל), ליפּשיץ (באַכמוט), צװוישן די דעלעגאַטן 
זיינען געווען אי אַלטע, אי נייע טוער, 

די קאָנפערענץ האָבן געעפנט מיט רעדעס א. וויינשטיין און מ. ליבער, 
דער ערשטער האָט באַגריסט די דעלעגאַטן, ליבער האָט אין זיין עפנונג- 
רעדע געשילדערט דעם צעפאַל פון דער רעװאַלוציאָנערער באַװעגונג נאָך 
דער ערשטער רעװאָלוציע. נישט געקוקט אױיף דעם איז געלונגען איינצו" 
האַלטן די ענערגיע פון אַרבעטער-קלאַס,. אין אַלגעמײנעם פּאָליטישן צעפאַל 
האָט זיך איינגעגעבן אָפּצוראַטעװען דעם קערן פון דער פּאַרטײ, דער סם 
פון די נאַציאָנאַליסטישע און אַנדערע שעדלעכע שטימונגען האָט אים נישט 
צעפרעסן. דער דאָזיקער קערן האָט געראַטעװעט דעם בונד, 

די קאָנפערענץ האָט אויסגעהערט פיל באַגריסונגען פון פאַרשידענע 
אָרגאַניזאַציעס און פּאַרטײיען אין רוסלאַנד. ס'האָבן אויך באַגריסט פאָרשטייער 
פון די סאָציאַליסטישע פּאַרטײען אין אויסלאַנד (פראַנקרייך, ענגלאַנד), גע- 
ענטפערט די אויסלענדישע געסט האָט ה. ערליך. 

ס'איז אָנגענומען געװאָרן אַזאַ טאָג-אָרדנונג: 1) באַריכט פון צ. ק.: 
) באַריכטן פון די ערטער ; 2) די באַציאונג צו דער מלחמה און די ווידער- 
אויפשטעלונג פון אינטערנאַציאָנאַל; 4) די ראַטן פון אַרבעטער- און סאָל" 
דאַטן-דעפּוטאַטן, די דערוייליקע רעגירונג און זייערע קעגנזייטיקע באַ- 
ציאונגען;: 5) די צוגרייטונג צו דער גרינדונג-פאַרזאַמלונג; 6) די מיט- 
לען צו פאַרווירקלעכן די דעמאָקראַטיזירונג פון דער אָרטיקער זעלבסט- 
פאַרװאַלטונג; 7) די פאַרװוירקלעכונג פוֹן דער יידישער גלײיכבאַרעכטיקונג; 
8) די נאַציאָנאַלע פראַנע אין רוסלאַנד און די נאַציאָנאַל-קולטורעלע אױ- 
טאָנאָמיע ; 9) די מיטלען צו פאַרװירקלעכן די נאַציאָנאַל-קולטורעלע אױיטאַ- 
נאָמיע: 10) די באַציאונג צו די יידישע דעמאָקראַטישע פּאַרטײען און גרופּן; 

1 אונזערע אויפגאַבן אין פּרט פון אָרגאַניזירן די פּאַרטײ; 12) דער 1טער 
מאַי; 12) דער 8-שעהדיקער אַרבעט-טאָג; 14) פּראָפּעסיאָנעלע און קאָאָי 
פּעראַטיווע באַװעגונג; 15) פאַרשידגס. 

די באַריכטן האָבן געגעבן אַ קלאָר בילד, װאָס דער בונד האָט געטאָן 
במשך די געציילטע װאָכן נאָך דעם זיג פון דער רעװאָלוציע. דער שקעלעט 
פון דער אַלטער אָרגאַניזאַציע איז אויפגעשטעלט געװאָרן באַלד אין די 
ערשטע טעג און איז באַלעבט געװאָרן מיט אַ פרישן, יינגערן גײיסט. ער איז 
גלייך צוגעפּאַסט געװאָרן צו די נייע באַדינגונגען, כדי צו קענען פירן אַן 
אָפּענע טעטיקייט. אין רוב פּונקטן זיינען די אָרטיקע אָראַניזאַציעס נישט 
בלויז אַרײנגעצױגן געװאָרן אין ווירבל פון די געשעענישן, נאָר זיי אַלײן 
האָבן די אַקציעס סטימולירט. אין טייל ערטער פון צפון-מערב רוסלאַנד 
זיינען די סאָװועטן אַנטשטאַנען לויט דער איניציאַטיוו פון די בונדישע אֶר- 
גאַניזאַציעס. אין פיל שטעט זיינען די בונדיסטן די סאַמע אַקטיווסטע אין 
די סאָװעטן. אין אַ צאָל ערטער פון יידישן תחום איז די ליקװידאַציע פון 
אַלטן צאַרישן רעזשים דורכגעפירט געװאָרן בעיקר דורכן בונד. 


באַלד אין די ערשטע טעג האָט דער צענטראַל-קאָמיטעט באַװויזן דורכ- 
צופירן 2 וויכטיקע פּאָליטישע אַקטן: לוט דעם פאָרשלאַג פון בונד האָט 
מען אין די אױיסגעאַרבעטע פאָדערונגען פון אַרבעטער- און סאָלדאַטן-ראַט 
צו דער צייטוייליקער רעגירונג אויך אַרײינגעשטעלט דעם פּונקט ועגן 
אָפּשאַפן די נאַציאָנאַלע און רעליגיעזע באַגרענעצונגען: דער צ. ק. האָט זיך 
אויך געװוענדט צו דער צייטװוייליקער רעגירונג מיט אַן אָנווייזונג ועגן דער 
נייטיקייט אַרױסצוגעבן אַ דעקרעט אינצופירן גלײכבאַרעכטיקונג פון די 
שפּראַכן פון דער אָרטיקער באַפעלקערונג. דער צענטראַל-קאָמיטעט פון 
בונד האָט זיך געווענדט צום צ. ק. פון דער פינלענדישער ס. ד. אַרבעטער- 
פּאַרטײ און צו דער ס. ד. פראַקציע פון פינלענדישן סיים וועגן גלייך אָפּשאַפן 
די רעכטלאָזיקײיט פון די יידן אין פינלאַנד. ס'איז באַלד געקומען אַן ענט- 
פער, אַז די רעכטלאָזיקייט ווערט אָפּנעשאַפט, 

מאַרק ליבער האָט רעפערירט די פראַגע װעגן פאַרענדיקן די מלחמה 
און צוריק אויפשטעלן דעם סאָציאַליסטישן אינטערנאַציאָנאַל --- אַן ענין 
װאָס איז געשטאַנען שאַרף אין אַלע סאַציאַליסטישע פּאַרטײען און בפרט 
אין רוסלאַנד. דער גרונט-געדאַנק פון זיין רעפּעראַט איז געװען: דאָס 
פירן ווייטער די מלחמה שטעלט אין סכנה די רעװאָלוציע. גלייכצייטיק 
מוז מען אָרגאַניזירן די כוחות פון לאַנד אויף צו פאַרטײידיקן דאָס פרייע רוס- 
לאַנד, װאָס קען ווערן אַ קרבן פון דייטשן מיליטאַריזם און אימפּעריאַליזם, 

אַ צווייטע שטעלונג האָט פאַרטיידיקט אהרן ויינשטיין (רחמיאל). דעם 
שװערפּונקט פון דער אויפנאַבע האָט ער געזען אין קאַמף קעגן היימישן און 
אויסלענדישן אימפּעריאַליזם. די אויפגאַבע פון דער פאַרטײידיקונג כלפּי 
חוץ איז שיצן די רוסלענדער רעװאָלוציע און נישט אַ רעװאָלוציאָנער 
רוסלאַנד, 

אויב ליבער האָט מער אַקצענטירט די נויטוװענדיקייט פון פאַרטיידיקן 
דאָס לאַנד, האָט ויינשטיין מער אונטערגעשטראָכן די דרינגלעכקייט פון 
אויפשטעלן דעם אינטערנאַציאָנאַל, אויך ויינשטיין איז געווען פאַר פאַר" 
טיידיקן דאָס לאַנד, אָבער דאָס דאַרף נישט זיין אַ פאַרטיידיקונג אָן באַ- 
דינגונגען, 

די דעלעגאַטן, װאָס האָבן זיך באַטײליקט אין דער דיסקוסיע, האָבן 
אַרױסגעברענגט פאַרשידענע ניואַנסן. זיי האָבן אָנגעוויזן, אַז די שטימונג 
ביי די יידן לגבי דער מלחמה האָט זיך ראַדיקאַל געביטן, אויב פריער האָט 
ביי זיי דאָמינירט דער חשק צו זען די מפּלה פון צאַרישן רוסלאַנד, איז נאָך 
דער רעװאָלוציע פאַראַן ביי זיי אַ ווילן און אַ גרייטקייט אָנטײל צו נעמען 
אין קאַמף קעגן אויסערלעכן שונא. די דיסקוטאַנטן האָבן באַטאָנט, אַז פאַרן 
בונד דאַרפן נישט זיין מאָסגעבנדיק די אָדער אַנדערע שטימונגען, נאָר די 
סאָציאַליסטישע פּרינציפּן און די אינטערעסן פון דער רעװאָלוציע, 

די מערהייט פון דער קאָנפערענץ האָט זיך געשטעלט אויפן שטאַנד- 
פֿונקט, װאָס איז. געקומען צום אויסדרוק אין ליבערס רעפּעראַט, 

וועגן דער באַציאונג צוישן אַרבעטער-און סאָלדאַטן-ראַט און דער 
רעגירונג האָבן רעפערירט ליבער, ערליך און ראַפעס, פּרינציפּיעל איז נישט 
געווען קיין אונטערשיד אין זייערע שטעלונגען -- ס'איז גיכער געווען אַ 
חילוק אין ניואַנסן, אַלע רעפערענטן און דעלעגאַטן האָבן מסכים געווען, אַז 
ס'איז אַן עפּאָכע פון שאַפן אַ בורזשואַזידעמאָקראַטישע מלוכה. מער שאַרפע 
חלוקי-דעות זיינען געווען אין דער פראַגע צי די סאָציאַליסטישע פּאַרטײען 
דאַרפן אָנטייל נעמען אין דער צײיטװייליקער רעגירונג. ליבער און ערליך 
זיינען געווען קעגן. ראַפּעס איז געווען פאַר. ליבער האָט בעיקר אַרױס- 
געבראַכט מאָטיוון, אַז די סאָציאַלידעמאָקראַטיע קען נישט נעמען אויף זיך 
די פאַראַנטװאָרטלעכקײט פאַר דער טעטיקייט פון דער רעגירונג אין דער 
אינערלעכער פּאָליטיק אין גאַנג פון דער רעװאָלוציע. ערליך האָט אָפֹּץ- 
רירט בעיקר מיט מאָטיוון פון דער אויסלענדישער פּאָליטיק: די רעגירונג 
האָט נאָך נישט אויסגעלעבט די אַלטע אַנעקסיאָניסטישע טענדענצן 

ראַפעס און די אַנדערע אָנהענגער פון אָנטײיל אין דער רעגירונג זיי- 
נען אַרױסגעגאַנגען פון דער הנחה, אַז די רעגירונג קען ווערן אַ שטאַרקע 
פּאָזיציע פאַר אַנטי-רעװאָלוציאָנערע כוחות -- דעריבער מוזן אַרײנגײין אין 
איר פאָרשטייער פון סאָציאַליסטישן לאַגער. מיט דעם װעט מען דעמאָ- 
קראַטיזירן די רעגירונג, : 

מיט אַ מערהייט פון 29 שטימען קעגן 19 און ביי 8 אָפּגעהאַלטענע האָט 
די קאָנפערענץ זיך אַרױסגעזאָגט קעגן אָנטייל פון סאָציאַליסטן אין דער 
רעגירונג. די מערחייט איז געווען אי קעגן עקסטרעמען פליגל פון די לאַנד" 
פאַרטיידיקער, אי קעגן דעם עקסטרעמיזם פון לינקס, װאָס האָט געהאַט זיין 
אויסדרוק אין באָלשעװויזם, 

וועגן דער נאַציאָנאַל -קולטורעלער . אױיטאָנאָמיע האָבן רעפערירט טוביה 

הייליקמאַן און שמעון גינזבורג (גיסער). ביידע האָבן געגעבן אַ טעאָרעטישע 
באַגרינדונג, 

אין דער דיסקוסיע האָבן זיך אַרױסגעװיזן צוויי שטרעמונגען. איינע 
האָט געהאַלטן, אַז דער סימן מובהק פון דער נאַציאָנאַליקולטורעלער אויי 
טאָנאָמיע איז יידיש ; די צווייטע -- אַז די אױטאָנאָמיע דאַרף אַרומנעמען די 
גאַנצע קולטור-טעטיקייט פון דער יידישער באַפעלקערונג, אומאָפּהענגיק 
פון שפּראַך. די אָנהענגער פון ערשטן שטאַנדפּונקט האָבן אַרגומענטירט, אַז 
די קולטור-טעטיקייט פון די מאַסן איז מעגלעך בלויז אין יידיש -- און 
דער גרונט-יסוד פון נאַציאָנאַלן לעבנס-שטייגער איז יידיש. אױף דעם 
האָט דער צווייטער צד געענטפערט: אמת, די מאַסן באַנוצן זיך טאַקע אין 
זייער קולטור-לעבן מיט יידיש, ס'איז אָבער נישט אמת, אַז מיט יידיש ווערט 
אױסגעשעפּט דער גאַנצער אינהאַלט פון נאַציאָנאַלן לעבן. דאָס נאַציאָנאַל- 
קולטורעלע לעבן שפּרייזט אַריבער די ראַמען פון שפּראַך. אַזױ װוי די אוי" 
טאָנאָמיע דאַרף אַרומנעמען אַלע יידישע שיכטן, קען מען נישט דעריבער 
אויסשליסן קיין שום לשון, מיט וועלכן יידן באַנוצן זיך. דער צווייטער צד 
האָט אָבער אויך מסכים געוען, אַז די אױטאָנאָמיע דאַרף זיך קאָנצענטרירן 
בעיקר אַרום יידיש, 

מיט אַ מערהייט האָט די קאָנפערענץ אָפּגעװאָרפן דעם פּרינציפּ צו שטעלן 
אַ גלייכצייכן צווישן נאַציאָנאַל-קולטורעלער אױטאָנאָמיע און אױטאַנאָמיע 
בלויז אין פאַרבינדונג מיט שפּראַך. די פראַגע פון שפּראַך איז אַריבער- 
געטראָגן געװאָרן אין אַ באַזונדערער רעזאָלוציע. אין דער רעזאָלוציע וועגן 
דער נאַציאָנאַליקולטורעלער אױטאָנאָמיע איז געװאָרן פעסטגעשטעלט, אַז 
דאָס מיינט זעלבסטפאַרװאַלטונג פון דער נאַציע אין די ענינים פון קולטור, 
יעדער, װאָס רעכנט זיך צו צו דער יידישער נאַציע, קען צו איר געהערן 
ס'איז אויך, לויטן פאָרשלאַג פון אַלטן בונדישן טוער ראָזען (עזרא), באַ- 
שלאָסן געװאָרן, אַז די שפּראַך פון דער נאַציאָנאַל-קולטורעלער אױטאָנאָמיע 
דאַרף זיין יידיש. ס'איז אָבער אויך אָנגענומען געװאָרן דער פאָרשלאַג פון 
אַ צווייטן אַלטן בונדישן טוער --- ש, גאָזשאַנסקי (לנו) -- אַז מ'דאַרף באַװאָ- 
רענען די קולטורעלע באַדערפענישן פון די שפּראַכלעכע מינדערהייטן ביי 
יידן און פאַר זייערע הצטרכותן באַשטימען אַן אַנטשפּרעכנדיקן טייל פון 
בודזשעט, 

וי אַזױ צו פאַרווירקלעכן די נאַציאָנאַל-קולטורעלע אױטאָנאָמיע האָט 
רעפערירט מ. ראַפעס. וועגן דער באַציאונג צו די יידישע דעמאָקראַטישע גרו" 
פּירונגען האָט רעפערירט א. זאָלאָטאַריעוו. ער האָט זיך אַרױסגעזאָגט פאַר 
דעם, אַז פאַראיײיניקן זיך מיט אַנדערע יידישע סאַציאַליסטישע ריכטונגען 
וועט זיין מעגלעך בלויז אויפן יסוד פון בונדישן פּראָגראַם. אויב דאָס װעט 
נישט זיין מעגלעך, זאָל מען זיך פאַרשטענדיקן פון פאַל צו פאֵל. 

די דעבאַטן אַרום אַלע רעפּעראַטן זיינען טײילמאָל געווען גאַנץ הייסע. 
ס'זיינען אַרױסגעברענגט געװאָרן פאַרשידענע חלוקי-דעות און ניואַנסן. לסוף 

כּאַרשיקטע בונדישע טוער פון ביאַליסטאָק אין דווינסק אין אַ דייטשן גע- 

פאַנגען-לאַגער אין האַװעלבערג בעת דער ערשטער ועלט-מלחמה. צוישן 

זיי יעקב װאַקס (ערשטער לינקס אין אויבערשטער ריי) און יצחק לעוין- 
שאַצקעס (צווייטער לינקס פון מיטלטטער ריי), 





אַ גרופּע בונדישע טוער אין בערדיטשעוו (1918). די ערשטע צויי פון דער 
מיטלסטער ריי (רעכטס): פאַניע נירענבערג און יוסף גיליגיטש. 


האָט די 10טע קאָנפערענץ מיט אַ מערהייט אָדער איינשטימיק אָנגענומען 
אַ דיי רעזאָלוציעס. די וויכטיקסטע פון זיי זיינען געווען : 

4 ועגן פאַרענדיקן די מלחמה און אויפשטעלן דעם אינטערנאַציאָנאַל. 
אין איר איז געזאָגט געװאָרן : ;די איצטיקע מלחמה איז אױסגעבראָכן צוליב 
די אימפּעריאַליסטישע שטרעבונגען פון די הערשנדיקע קלאַסן אין אַלע מלוכות 
צו פאַרכאַפּן נייע לענדער און אונטערצואװאַרפן אונטער זייער עקאָנאָמישער 
און פּאַליטישער ווירקונג די קליינע און אָפּגעשטאַנענע מדינות?,. די מלחמה 
,מוז ליקווידירט ווערן װאָס גיכער סיי צוליב די אינטערעסן פון אינטער- 
נאַציאָנאַלן פּראָלעטאַריאַט, סיי לשם די אינטערעסן פון דער רוסלענדער 
רעװאָלוציע, וועלכע ווערט געשטעלט אין דער גרעסטער סכנה, אוב די 
מלחמה װעט געפירט ווערן ווייטער". די רעזאָלוציע זאָגט זיך אַרױס פאַר 
;אַ שלום, געבויט אויפן אָפּזאָג פון אַנעקסיעס און קאָנטריבוציעס און אויפן 
רעכט פון פעלקער אויף זעלבסטבאַשטימונג". 

די סאַציאַליסטישע פּאַרטײיען פון רוסלאַנד דאַרפן נעמען די איניציאַטיו 
צונויפצורופן אין דער נאַנטסטער צייט אַן אינטערנאַציאָנאַלן סאָציאַליסטישן 
קאָנגרעס, װאָס זאָל פונסניי אויפשטעלן די אינטערנאַציאָנאַלע סאָלידאַריטעט 
פון פּראָלעטאַריאַט, אױיסאַרבעטן די שלום-באַדינגונגען און די מיטלען, וי 
אַזױ זיי דורכצופירן אין לעבן, און אויך אױיסאַרבעטן די יסודות פון דער 
קינפטיקער אינטערנאַציאָנאַלער פּאָליטיק פון פּראָלעטאַריאַט?.. ;כליזמן 
די רוסלענדער רעװאָלוציע געפמינט זיך אין דער סכנה פון אַן אויסנוייניק- 
סטער מיליטערישער מפּלה, רופט די קאָנפערענץ דעם אַרבעטער-קלאַס און 
אַלע אַנדערע שיכטן פון דער רוסלענדער באַפעלקערונג, װאָס גיכער צו אָר- 
גאַניזירן די קרעפטן אין לאַנד און אויפן פראָנט אויף צו פאַרטיײידיקן דאָס 
רעװאָלוציאָנערע רוסלאַנד קעגן אַן אַריינדרינגען פון דרויסן?, 

6 די רשאָלוציע ויעטן די אַרבעטער-ראַטן און דער רעגירונג אין אָנ- 
גענומען געװאָרן איינשטימיק. אין איר איז געזאָגט געװאָרן : די קאָנפערענץ 
שטעלט פעסט, אַז בכלל ,גייט די דערווייליקע רעגירונג ביז איצטער אויפן 
וועג פון דערפילן די פּאָליטישע התחייבותן, װאָס זי האָט אויף זיך גענומען.. 
די קאָנפערענץ רופט ;טעטיק צו שטיצן די דערװייליקע רעגירונג, אויף 
וויפל זי װעט גיין מיטן גלייכן ווצג פון פאַרפעסטיקן די דערגרייכונגען פון 
דער רעװאָלוציע און אויף וויפל זי איז גרייט צו בויען איר פּאָליטיק אויף 
אַן אָפּזאָג פון פאַרכאַפּונג-פּלענער? (אין דער אויסערן-פּאָליטיק). ,אויף וויפל 
אָבער די רעגירונג װעט פּרואוון עובר זיין אויף די פּאָליטישע התחייבותן, 
וועלכע זי האָט אויף זיך גענומען, דאַרף די פאַראייניקטע רעװאָלוציאָנערע 
דעמאַקראַטיע קעגן די דאָזיקע פּרואוון קעמפן אויפן אַנטשידנסטן אופן יי 

;די קאַנפערענץ גיט צו אַ גװאַלטיקע באַדייטונג די אַרבעטער: און 
סאָלדאַטן-ראַטן, װאָס דינען אַלס אָרגאַניזירנדיקע צענטרען פון דער רוס" 
לענדער רעװאָלוציע, און זעט אין זייער עקזיסטענץ די הױיפּט-ערבות קעגן 
וועלכע ס'איז אָנפאַלן אויף די דערגרייכונגען פון דער רעװאָלוציע. דע- 

ריבער באַגריסט די קאָנטערענץ די טריט, װאָס זיינען געמאַכט געװאָרן דורך 
דער אַלרוסלענדער באַראַטונג פון די ראַטן בנוגע אָרגאַניזירן אַזאַ מין פאַר- 
אייניקטן אַלרוסלענדער צענטר פון אַרבעטער-און סאָלדאַטןיראַטן, װאָס זאָל 
אויסדריקן דעם ווילן פון דער רעװאָלוציאָנערער דעמאָקראַטיע פון גאַנצן 
לאַנד,. די קאָנפערענץ רופט דעם ידישן פּראָלעטאַריאַט צום ענערגישסטן 
אָנטײל אין די אָרטיקע און ראַיאָנע ראַטן און אין צענטראַלן ראַט?. 

6 אין אַ רעזאָלוציע וועגן דער נאַציאָנאַליטעטן-פראַגע איז באַשטימט 
געװאָרן צו שאַפן ביים צענטראַלן קאָמיטעט אַ ספּעציעלע קאָמיסיע, װאָס 
זאָל האָבן די אויפגאַבע צוזאַמען מיט פאָרשטייער פון דער ר.ס.ד.אַ.פ. און די 
סאָציאַליסטישע פּאַרטײען פון אַנדערע נאַציאָנאַלע מינדערהייטן צו באַאַר- 
בעטן דאָס נאַציאָנאַליטעטן-פּראָבלעם אין רוסלאַנד, אין הסכם מיטן פּראָ- 
גראַם פון דער ר.ס.ד.אַ.. און פון בונד, 

4 אַ באַזונדערע רעזאָלוציע איז אָנגענומען געװאָרן וועגן דער נאַציאָ- 
נאַל-קולטורעלער אױטאָנאָמיע. די קאָנפערענץ האָט אַרױסגערוקט ;וי אַן 
אַקטועלע טאָג-לאָזונג די פאָדערונג, אַז ס'זאָל תיכף פאַרווירקלעכט וערן 
די נאַציאָנאַל-קולטורעלע אױטאָנאָמיע פאַרן יידישן פאָלק. דורך אַ ספּע- 
ציעלן געזעץ פון דער גרינדונג-פאַרזאַמלונג דאַרפן באַשאַפן ווערן עפנט- 
לעך-רעכטלעכע איינריכטונגען --- פאַר יעדן אָרט, פאַר יעדער געגנט און 
פאַר דער גאַנצער מלוכה -- אויסגעקליבן אויפן יסוד פון אַלגעמײנע, גלייכע, 
געהיימע און דירעקטע װאַָל-רעכט, אָן חילוק פון געשלעכט, װאָס דאַרפן אָר- 
גאַניזירן און אָנפירן דאָס גאַנצע קולטור-לעבן פון דער יידישער נאַציע אויף 
פאָלגנדיקע יסודות : א) אַ מיטגליד פון דער דאָזיקער עפנטלעך-רעכטלעכער 
אָרגאַניזאַציע איז יעדער, װאָס דערקלערט זיך פאַר אַ ייד לויט זיין נאַציאָנאַ- 
ליטעט: ב) אין דער קאָמפּעטענץ פון דער דאָזיקער נאַציאָנאַל-קולטורע- 
לער אָרגאַניזאַציע גייט אַרין דאָס גאַנצע קולטור-לעבן פון דער נאַציע: 
דאָס שול-און בילדונג-וועזן, די אַנטװיקלונג פון דער ליטעראַטור, פון דער 
קונסט, פון װיסנשאַפטלעכע און טעכנישע קענטענישן; ג) אַלע איינריכטונגען 
פון דער נאַציאָנאַליקולטורעלער אָרגאַניזאַציע, צווישן זיי אויך די שולן 
װאָס זי באַשאַפט, דאַרפן טראָגן דורכאויס אַ וועלטלעכן כאַראַקטער; ד) די 
שפּראַך פון דער נאַציאָנאַל-קולטורעלער אָרגאַניזאַציע איז יידיש" 

אין אַ ווייטערדיקן טייל פון דער רעזאָלוציע ווערט אָנגעוויזן, אַז אַלע 
רעליגיעזע ענינים דאַרפן איבערגעגעבן ווערן אין רשות פון דער קהילה וי 
אַ פּריוואַט:רעכטלעכע אינסטיטוציע, װאָס געפינט זיך אונטערן שוץ פון די 
אַלגעמײנע דעמאַקראַטישע געזעצן אין לאַנד. וייטער פאַרנעמט זיך די 
רעזאָלוציע מיט די ענינים פון בודזשעט -- רעכט צו באַקומען פון דער 
מלוכה און פון אָרטיקע מוניציפּאַלע מיטלען אַ געהעריקן טייל פון בודזשעט, 
וי אויך רעכט אַרױפלײגן צוגאָב-שטײיערן אויף די אייגענע מיטגלידער. אַ 
מינדערהייט פון דער נאַציאָנאַליקולטורעלער אָרגאַניזאַציע, װאָס וויל האָבן 
אַ וועלטלעכע שול נישט אין יידיש, האָט רעכט צו באַקומען מיטלען פון 

אַ באַזונדערע רעזאַלוציע איז אָנגענומען געװאָרן ווי אַזױ צו פאַרווירק- 
לעכן די נאַציאָנאַל-קולטורעלע אױטאָנאָמיע,. אין איר איז געזאָגט געװאָרן: 
,תיכף, נאָך איידער סוועט זיך צונויפקומען די אַלרוסלענדער גרינדונג- 
פאַרזאַמלונג, דאַרף מען אויף די ערטער צוטרעטן צו באַשאַפן אָרגאַנען פון 
נאַציאָנאַל-קולטורעלער אױטאָנאָמיע פון דער יידישער נאַציע אויפן יסוד פון 
אַלגעמײינעם א. אַז. װו. װאַלדרעכט מיטן אָנטײיל פון אַלע בירגער עלטער פון 
0 יאָר, אָן חילוק פון געשלעכט, װאָס ציילן זיך צו צו דער יידישער נאַציאָנאַ 
ליטעט?", ס'ווערט אויך אָנגעװויזן װאָס מ'דאַרף באַלד טאָן אויפן שול-געביט, 

די רעזאָלוציע זאָגט זיך אויך אַרױס פאַר באַטײליקן זיך אין פּראָיעק- 
טירטן אַלגעמײן-יידישן צוזאַמענפאָר. זי שטעלט אים בלויז די באַגרענעצטע 
אויפגאַבע ;אַװועקצושטעלן קאָנקרעט די פראַגע וועגן דער נאַציאָנאַל-קולטן- 
רעלער אױטאַנאָמיע? 

5 אַ רעזאָלוציע וועגן אָפּשאַפן די נאַציאָנאַלע באַגרענעצונגען שטעלט 
פעסט, אַז ;די אומשטענדן, ביי וועלכע ס'איז פאָרגעקומען דאָס אָפּשאַפן די 
יידישע רעכטלאָזיקייט האָבן אינגאַנצן באַשטעטיקט די טאַקטיק פון דער 
יידישער רעװאַלוציאָנעדער סאַציאַל-דעמאָקראַטיע, פון 'בונד', אין דער יידן- 
פראַגע. דער 'בונד' האָט שטענדיק געהאַלטן, אַז נאָר אין גאַנג פון קאַמף 
פאַר דער פולער פאַרניכטונג פון דער זעלבסטהערשונג, איז מעגלעך די 
פאַרניכטונג פון דער בירגערלעכער רעכטלאָזיקייט?. 

6 אין דער איינשטימיק-אָנגענומענער רעזאָלוציע וועגן די באַציאונגען 
צו יידישע דעמאַקראַטישע פּאַרטייען און גרופּן איז געזאָגט געװאָרן, אַז ;די 
רעװאָלוציאַנערע צייט האָט אָפּגענומען ביי די פריערדיקע יידישע פּאַרטײען 
זייער אַמאָליקן קלאָרן פּנים און קיין נייע פּאַרטײען האָבן זיך נישט פאָרמירט", 
מחמת דעם ;געפינט נישט די קאָנפערענץ פאַר מעגלעך באַשטימען ביים 
איצטיקן מאָמענט איר באַציאונג צו די דאָזיקע פּאַרטײען? 

7 אין דער רעזאָלוציע וועגן די פּראָפּעסיאָנעלע פאַראיינען, װאָס איז 
אויך אָנגענומען געװאָרן איינשטימיק, זיינען אַחוץ די פּונקטן וועגן זייערע 
אויפגאַבן און אָרגאַניזאַציאָנעלע אָנווייזונגען אויך געווען די דאָזיקע פּריג- 
ציפּיעלע פעסטשטעלונגען: ;די פאַראיינען דאַרפן שטרעבן צו פאַראייניקן 
אַלע אַרבעטער פון פאַך אָן חילוק פון פּאַרטײ און נאַציאָנאַליטעט?.. אין 
די פאַראיינען דאַרפן זיין ,נאַציאָנאַלע סעקציעס, בכדי ס'זאָלן באַפרידיקט 
ווערן וי געהעריק די קולטור-און בילדונג-באַדערפענישן? פון אַלע מיט- 
גלידער. ,די קאָנפערענץ זאָגט זיך אַרױס דערפאַר, אַז די פאַראיינען זאָלן 
זיין אומפּאַרטײיאיש, אָבער אינאיינעם דערמיט געפינט זי פאַר נייטיק איינ- 
צושטעלן אַן ענגע אידעאישע פאַרבינדונג צווישן דער סאָציאַל-דעמאָקראַטיע 
און די פאַראיינען. צוליב דעם צוועק דאַרפן אין יעדן פאַראיין באַשאַפן ווערן 
סאָציאַל-דעמאָקראַטישע און ספּעציעל בונדישע סעקציעס". 

די קאָנפערענץ האָט נאָך אָנגענומען רעזאָלוציעס וװועגן רעכט פאַר 
יידיש, וועגן דער שול-פראַגע און אַ ריי באַשלוסן וועגן אָרגאַניזאַציאָנעלע 

ענינים,. קאָאָפּעראַטיווער באַװועגונג און פּאַרטײ-פּרעסע. ס'איז באַשלאָסן 
געװאָרן, אַז יינגערע פון 18 יאָר קענען נישט זיין קיין מיטגלידער פון דער 
פּאַרטײ, 


לסוף האָט די 10טע קאָנפערענץ אויסגעויילט אַ נייעם צענטראַל-קאַ- 
מיטעט. אין אים זיינען אַרײן: איסאַי אײיזענשטאַט, ישראל בערמאַן (ליי- 
בעטשקע), מאַרק גאָלדמאַן (ליבער), חיים יאַנקל העלפאַנד (א. ליטװואַק), אהרן 
וויינשטיין (רחמיאל), שמאי וייסענבלום, אַלעקסאַנדער זאָלאָטאריעו, הירש 
לוריע (אַלבערט), נחום מענדל לעװינסאָן (װלאַדימיר קאָסאָװסקי -- ער איז 
דעמאָלט געווען אין זשענעוו, שווייץ), װולאַדימיר מעדעם (ער איז דעמאָלט 
געווען אונטער דייטשעד אָקופּאַציע אין װאַרשע), לאַזאַר עפּשטיין, הענריק 
ערליך, מלכה ליפּשיץ-פרומקין (אסתר), משה ראַפּעס, רפאל ריין (ר. אַבראַ- 
מאָװויטש), 

לאַזאַר עפּשטין און לייבעטשקע בערמאַן, וועלכע זיינען אויף דער קאָנ- 
פערענץ נישט געווען, הגם שוין מיט אַ היפּשן אָנגעזעענעם פּאַרטײ-סטאַזש, 
האָבן אין זייער באַשײדנקייט דערקלערט, אַז זיי פילן זיך נישט בכוח אויס- 
צופירן די פונקציעס פון צ. ק,-מיטגלידער, זיי בעטן דעריבער, אַז מ'זאָל 
זיי פון דעם וויכטיקן אַמט באַפרײיען. זייער בקשה איז באַפרידיקט געװאָרן. 
באַלד נאָך דער קאָנפערענץ האָט דער צ. ק. אָפּגעהאַלטן אַ זיצונג און אין 
הסכם מיט דער באַקומענער פולמאַכט באַשלאָסן צו קאָאָפּטירן נאָך דריי 
מיטגלידער, װאָס האָבן אויף דער קאָנפערענץ נישט באַװיזן צו באַקומען אַן 
אַבסאָלוטע מערהייט שטימען. די קאָאָפּטירטע מיטגלידער זיינען געװוען: 
אַנע ראָזענטאַל, דוד זאַסלאַװוסקי און אַלעקסאַנדער טשעמעריסקי. דער צ. ק., 
האָט זיך קאָנסטיטואירט אויף אַזאַ אופן : פאָרזיצער -- א. וויינשטיין, וויצע- 
פאָרזיצערס -- א, אײיזענשטאַט און מ. ליבער (דער לעצטער איז באַפרײיט 
געװאָרן פון פאָרזיצער-אַמט, װאָס ער האָט פריער פאַרנומען, ווייל ער איז 
געווען צופיל באַשעפטיקט אין דער אַלגעמײנער אַרבעט אין ביוראָ פון 
אַרבעטער-און סאָלדאַטן-ראָט). אַלס סעקרעטאַר פון צ. ק, איז באַשטימט גע- 
װאָרן אַנע ראָזענטאַל, 

דער צ. ק. האָט באַשלאָסן צו שאַפן אַ ביוראָ פון 5 זיינע מיטגלידער, 
װאָס זאָלן פירן די אַרבעט צוישן די פּלענאַרע זיצונגען. מ'האָט אויך באַ- 
שטימט צו שאַפן צוויי געגנט-קאָמיטעטן: איינעם פאַר די צפון-מערב-פּראָ- 
ווינצן אין מינסק און אַ צווייטן פאַר דרום-רוסלאַנד אין קיעוו. דאָס פּרעזידיום 
פון דעם מערב-געגנט קאָמיטעט איז באַשטאַנען פון א. װייַנשטיין, פאָרזיצער, 
דר. י. תאומים, קאַסירער, א. קירזשניץ, סעקרעטאַר. ביים מאָסקװער קאָ- 
מיטעט איז געשאַפן געװאָרן אַ קאָמיסיע פאַר צענטראַל-רוסלאַנד, ס'איז 
באַשטימט געװאָרן, אַז די אַרבייטער-עטימע זאָל בלייבן אין פּעטראָגראַד װי 
דער צענטראַל-אָרגאַן, און אין מינסק און קיעוו זאָלן דערשיינען די אָרגאַ- 
נען פון די געגנט-קאָמיטעטן, 

אַלס פאָרשטייער פון צענטראַליקאָמיטעט אין אויספיר-קאָמיטעט פון 

אַרבעטער-און סאָלדאַטן-ראַט און אין אָרגאַניזיר-קאָמיטעט פון דער ר.ס.ד.אַ.ף. 
זיינען דעלעגירט געװאָרן מ. ליבער און ה. ערליך, 

דער צ. ק. האָט אויף זיין פּלענאַרער זיצונג באַהאַנדלט נאָך אַ צאָל 
וויכטיקע פראַגן. וועגן דער געפּלאַנטער אינטערנאַציאָנאַלער סאָציאַליסטי- 
שער קאַנפערענץ, װאָס האָט אין חודש מאַי געזאָלט אָפּגעהאַלטן ווערן אין 
שטאָקהאָלם (שװועדן), האָט דער צ. ק. באַשלאָסן, אַז דער בונד װעט זיך אין 
איר באַטײליקן נאָר דעמאָלט, ווען די מינדערהייטן פון די סאָציאַליסטישע 
פּאַרטײען אין די קעמפנדיקע לענדער -- די מינדערהייטן, װאָס זיינען געווען 
קעגן דער אָפיציעלער מלחמה-פּאָליטיק -- װועלן אויך האָבן די מעגלעכקייט 
צו שיקן זייערע פאָרשטייער אויף דער קאָנפערענץ. אוב די סאָציאַליסטן 
פון פראַנקרייך און ענגלאַנד וועלן נישט מסכים זיין אָנטײל צו נעמען אין דער 
קאָנפערענץ, דאַרף דאָס ניט זיין קיין מניעה פאַרן בונדישן אָנטײל, 

וועגן יידישע ענינים האָט דער צ. ק. באַשלאָסן: ס'איז ,נייטיק צוגרייטן 
דעם איבערגאַנג פון אַלע אַנשטאַלטן, װאָס געפינען זיך אין רשות פון די 
יידישע געזעלשאַפטלעכע איינריכטונגען, צו דער אָרטיקער זעלבסטפאַרװאַלי 
טונג און צו די אָרגאַנען פון דער נאַציאָנאַליקולטורעלער אױטאָנאָמיע. דער 
איבערגאַנג װעט פאָרקומען דעמאָלט, ווען ס'וועלן אָנהייבן נאָרמאַל פונק" 
ציאָנירן אמת-דעמאָקראַטישע אָרטיקע זעלבסטפאַרװאַלטונגען. דער אי" 
בערגאַנג פון די אַרבעטס-ביוראָען און פון דער מאַטעריעלער הילף פאַר 
די היימלאָזע קען זיך אָנהײיבן גלייך", 

מ'האָט אויך פעסטגעשטעלט די באַדינגונגען, ביי וועלכע דער בוד 
װעט קענען זיך באַטײליקן אין געפּלאַנטן אַלגעמײךײידישן צװאַמענפאָר 
אין רוסלאַנד : ;דאָס אָנטײיל נעמען פון בונד אין יידישן צוזאַמענפאָר --- זאָגט 
דער באַשלוס פון צ. ק. -- איז לחלוטין אױיסגעשלאָסן, אויב אין זיין פּראָ- 
גראָם װעט בלייבן דער פּונקט, וועלכן ס'האָט אָנגענומען די מערהייט פון 
דער באַראַטונג (פון פאַרשידענע יידישע טוער) וועגן באַװאָרענען די נאַציאָ- 
נאַלע און בירגערלעכע רעכט פון יידן אין אַנדערע לענדער. אין אָרגאַניזיר- 
קאָמיטעט װעט דער בוד אַרײינטרעטן נאָר אין פאַל, אויב ער װעט זיך פאַר- 
נעמען אויסשליסלעך מיט דער טעכנישער צוגרייטונג פון צװאַמענפאָךר ')), 
דער בונד האָט געהאַלטן, אַז אַ צוזאַמענפאָר פון יידן אין רוסלאַנד האָט די 
אויפגאַבע צו דעבאַטירן און באַשטימען ועגן יידישן לעבן אין רוסלאַנד 
און ס'איז די זאַך פון די יידן אין די אַנדערע לענדער אַלײן צו זאָגן װאָס 
זיי ווילן און פאַר דעם צו קעמפן. די רוסישע יידן דאַרפן נישט אזורפּירן 
פאַר זיך די רעכט צו ריידן פאַר אַנדערע יידישע קיבוצים. 

אָפּשאַצנדיק די פאָרגעקומענע 10טע קאָנפערענץ, האָט דער צענטראַל- 
אָרגאַן פון בונד געשריבן : 

,אַלע מיינונג-פאַרשידנקייטן, װאָס זיינען פאַראַן אין די פראַגן פון טאָג 
ביי סאָציאַליסטן בכלל, האָבן זיך אַרױסגעװיזן אויך אויף אונזער קאָנפערענץ, 
אָבער דאָס האָט דעם 'בונד' נישט צעשפּאָלטן; פאַרקערט, ער איז אַרױס 

פון דער קאָנפערענץ אַן איינהייטלעכער און פעסטער. יאָרנלאַנג האָבן די 
טוער זיך נישט געזען, אָבער ביים 'בונד' איז געבליבן זיין אַלטע מעלה, די 
מעלה פון אַ פּראַלעטאַרישער פּאַרטײ: יעדער יחיד פאַרשטײט, אַז זיין 
פּערזענלעכע מיינונג איז ער מחויב צו פאַרבייגן לשם די אַלגעמײנע איןנ- 
טערעסן פון דער באַוועגונג"... די רעזאָלוציע װעגן מלחמה און שלום איז אין 
הסכם מיט דער פּאַזיציע פון פּעטראָגראַדער סאָװועט -- ;די אָנגענומענע רע- 
זאָלוציע רעדט מיט דער זעלביקער פעסטקייט סיי וועגן קאַמף פאַר שלום, 
סיי וועגן פאַרטיײידיקן דאָס לאַנד? 11), 

די 10טע קאָנפערענץ איז געווען א וויכטיקער עטאַפּ אין לעבן פון בונד. 
זי האָט די אָרגאַניזאַציע אַװועקגעשטעלט אויף פעסטע יסודות, האָט אָנגעצײיכנט 
די ריכטליניעס אין די וויכטיקסטע אַקטועלע פּראָבלעמען, װאָס די רעװאָלוציע 
האָט אַװעקגעשטעלט, און אויך געגעבן דער צענטראַלער פּאַרטײ-אָנפירונג 
די געהעריקע אױטאָריטעט, 

3 אויף דער געזעלשאַפטלעכער אַרענע 


דער בונד האָט געװוירקט אויף פאַרשידענע געזעלשאַפטלעכע פּאָזיציעס 
--- פּאָליטישע, מלוכהשע, קאָמונאַלע, פּראָפּעסיאָנעלע און אַנדערע. נאָכן פאַלן 
פון דער אַלטער צאַרישער מלוכה-אָרדנונג זיינען זיינע ערשטע מעשים גע" 
ווען ביים שאַפן די סאָװעטן --- די אַרבעטער-און סאָלדאַטן-ראַטן -- װאָס 
זיינען אין 1917 געווען די הויפּט-זײילן און טרייב-כוחות פון דער רעװאָלוציע. 

דער בונד האָט אין זיי געשפּילט אַ גרויסע ראָל, בפרט אין די שטעט 
פון פריערדיקן תחום-המושב, וואו ס'זיינען געווען גרעסערע צענטרען פון 
יידישע אַרבעטער. אין זייער גרויסער מערהייט האָבן די יידישע אַרבעטער 
געוויילט בונדיסטן אַלס זייערע דעלעגאַטן אין די סאָװעטן אָדער אומפּאַר- 
טייאישע, װאָס זיינען געווען אונטער בונדישער השפּעה. אין די ערטער 
מיט אַ יידישער באַפעלקערונג זיינען בונדיסטן געווען אין דער אָנפירונג פון 
סאָװוועט. אין פיל ערטער זיינען בונדיסטן געווען די פאָרזיצערס, וויצע- 
פאָרזיצערס אָדער סעקרעטאַרן פון ראַט. טיילמאָל איז זייער השפּעה אויף 
דער פּאָליטיק פון ראַט געווען אַ סך גרעסער װווי די צאָל בונדישע דעלעגאַטן, 
בפרט איז עס אַזױ געווען אין ערטער, וואו די אַנדערע פּאַרטײען האָבן 
געהאָט שװאַכע אָרגאַניואַציעס מיט אומדערפאַרענע טוער, אַזעלכע פאַלן זיי- 
נען אויך געווען אין די נייע יידישע ישובים מחוץ דעם תחום-המושב, הגם 
דאָרט איז געווען אַ קנאַפּע יידישע באַפעלקערונג, 

מיר האָבן נישט קיין אַלגעמײנע ציפערן וועגן אָנטייל פון די בונדיסטן 
אין די סאָװעטן. מיר וועלן זיך דעריבער באַגנוגענען מיט ברענגען עטלעכע 
בײישפּילן,. אין די שטעט פון תחום-המושב, אויב דאָרט זיינען ניט געוען 
קיין גרויסע פאַבריקן, זאַװאָדן און באַן-דעפּאָס מיט טויזנטער נישט-יידישע 
אַרנעטער, האָבן די בונדישע דעלעגאַטן געבילדעט די גרעסטע אַרבעטער- 
פראַקציע (אויב נאָנט הינטערן פראָנט אָדער מיט אַ ספּעציעל גרויסן גאַר- 
ניזאָן, האָבן די סאָלדאַטן געבילדעט די גרעסטע פראַקציע). אין אַזאַ שטאָט 
וי בערדיטשעוו האָט די צאָל בונדישע דעלעגאַטן באַטראָפן 71,. גרויס זיינען 
געווען די בונדישע פראַקציעס אין אַזעלכע שטעט, װי מינסק, האָמעל, באָ- 
ברויסק, וויטעבסק פאָרזיצער פון ראַט -- גריגאָרי אַראָנסאָן) און פיל 
אַנדערע, 

אַפילו אין שטעט, וואו ביז דער מלחמה זיינען נישט געווען קיין יידישע 
אַרבעטער, זיינען געווען בונדיסטן אין די סאָװועטן, למשל, אין 10 שטעט, 
װאָס זיינען געווען ווייט הינטערן תחום-המושב, וי מאָסקװע, אירקוטסק (סי- 
ביר), קאַזאַן, ניזשני-נאָװגאָראָד, אָמסק (סיביר), טאַשקענט א. ד, גל,, זיינען 

געווען 53 בונדיסטן אין די סאַװועטן און פיל פון זיי אין די עקזעקוטיוו-קאָ- 
מיטעטן, דאָס זעלביקע איז געווען אין צענטליקער אַנדערע שטעט מחוץ 
דעם פריערדיקן תחום-המושב. אין סאַראַטאָוו איז דער פאָרזיצער פון אַר- 
בעטער-און סאָלדאַטן-ראַט געווען דער בונדישער טוער דוד טשערטקאָו. 

אין פיל פון די אַלטע יידישע שטעט און שטעטלעך זיינען די בונדישע 
דעלעגאַטן געווען דער רוקנביין פון סאָװעט. די סאָלדאַטן זיינען געווען אַ 
צופעליקער און צייטוייליקער עלעמענט, װאָס איז נישט געוען אָרגאַניש 
פאַרבונדן מיטן אָרט, און די נישט-יידישע פּאַרטײען זיינען בכלל נישט גע- 
ווען אָדער האָבן ערשט געהאַלטן ביים אויסבילדן זיך. ביי די נישט-יידישע 
אַרבעטער איז דער פּראָצענט אומפּאַרטייאישע בכלל געווען אַ העכערער. 

אין די ערשטע װאָכן האָט דער עקזעקוטיוו-קאָמיטעט פון פּעטראָגראַ- 
דער סאָװועט אויך אויסגעפירט די ראָל פון אַ צענטראַלער אָנפירונג. מ'האָט 
גאָר גיך באַשלאָסן צו רופן אַן אַלרוסלענדער צוזאַמענטאָר פון די ראַטן, פון 
דער פּראָװוינץ זיינען געקומען 400 דעלעגאַטן פון 82 שטעט און איך 
פון אַרמײי-:קאָמיטעטן, ס'האָבן אָבער געפעלט פאָרשטייער פון אַ גרויסער 
צאָל ערטער. מחמת דעם איז באַשלאָסן געװאָרן, אַז דאָס זאָל זיין בלויז 
אַ באַראַטונג. זי האָט זיך אָנגעהויבן דעם 11 אַפּריל אין פּעטראָגראַד און 
האָט באַהאַנדלט די וויכטיקסטע פּראַגן : באַציאונג צו דער רעגירונג, מלחמה 
און שלום, וועגן צעטיילן די ערד און אַנדערע ענינים. הגם ס'זיינען געווען 
פאַרשידענע ניואַנסן אין די דעבאַטן, האָט ביים אָננעמען די רעזאָלוציעס 
נישט געהערשט דער טיפער תהום, װאָס איז שפּעטער געשאַפן געװאָרן אין 
רעװאָלוציאָנערן לאַגער. די רעזאָלוציע וועגן דער באַציאונג צו דער רע- 
גירונג איז אָנגענומען גטװאָרן איינשטימיק. די באַראַטונג האָט אויסגעויילט 
אַ צענטראַלן עקזעקוטיוו-קאָמיטעט. בונדיסטן זיינען אויך געווען אויף דער 
באַראַטונג. מ. ליבער און ה. ערליך האָבן געשפּילט אַן אָנפירנדיקע ראָל, 
אין דער 5-קעפּיקער קאָמיסיע, װאָס האָט צוגעגרייט די רעזאָלוציע וועגן 
מלחמה און שלום, איז צוזאַמען מיט נ. טשכעאידזע, א. צערעטעלי, י. לארין 
(מ, לוריע) און נ. סוכאַנאָוו אויך געווען ה. ערליך, 

זומער 1917 (יוני-יולי) איז פאָרגעקומען דער ערשטער אַלרוסלענדער 
צוזאַמענפאָר פון די אַרבעטער-און סאָלדאַטן-ראַטן. ער איז פאָרגעקומען אין 
פּעטראָגראַד און האָט געדויערט 3 װאָכן. 

די בונדישע פראַקציע איז באַשטאַנען פון 17 דעלעגאַטן. זי זיינען 
געווען : א. שימשעלאָװויטש (ניזשני-נאָװגאָראָד), אַרסאָן (יעקאַטערינאָסלאַו), 
ס. קראַסינסקי {באָגאָראָדסקאָיע), י. טעפּליצקי (אַלעקסאַנדריע, כערסאַנער 
גובערניע), מ. פאַבריקאַנט (נאָװאָ-ניקאָלאיעווסק, סיביר), חיים שלמה קאַזדאַן 
(וויצע-פאָרזיצער פון סאָװועט אין כערטאָן), ב. עטוש (לוגאנסק), ב. טויבין 
(בריאַנסק), ז, גאַזאַרך (האָמעל), י. לעביטש (לוגאַ), ל. ראַבינאָװיטש (פּאָל- 
טאַוע), ב. אָרשאַנסקי (וויניצע). מיט באַראַטונגירעכט: ס. גאָלדבערג 
(יעקאַטערינאָסלאַו), קיסליאַנסקי (מאָסקווע), ר. אַבראַמאָװיטש (צ. ק. פון 

בונד). מארק ליבער און הענריק ערליך (ביידע פון פּעטראָגראַדער עקוע- 
קוטיוו-קאָמיטעט פון אַרבעטער- און סאָלדאַטן-ראַט), 

די בונדישע דעלעגאטן זיינען געוען זייער אַקטיוו אין די אַרבעטן 
פון צוזאַמענפאָר, װאָס האָט זיך פאַרנומען מיט אָן אַ שיעור פּראָבלעמען -- 
אַלגעמײן-פּרינציפּיעלע און אויך לויפנדיקע ענינים, װאָס האָבן זיך אַרײנ- 
געריסן אין גאַנג פון די פריער געפּלאַנטע באַהאַנדלונגען. די בונדישע 
פאָרשטײיער זיינען געווען טעטיק אין פאַרשידענע סעקציעס, וואו זיי האָבן 
צוגעגרייט פאָרשלאָגן אין רעזאָלוציעס, 

דער פאָרשטייער פון בונד, מאַרק ליבער, האָט געהאַט צויי וויכטיקע 
רעפעראַטן : וועגן דער פּאַליטישער לאַגע און דער טאַקטיק פון סאָציאַליס- 
טישן לאַגער, און װוי אַזױ מ'זאָל לייון די נאַציאָנאַלע פראַגע. 

דעם ערשטן רעפעראַט האָט ליבער געהאַלטן אין נאָמען פון עקזעקו- 
טיװויקאָמיטעט פון פּעטראָגראַדער סאָװועט. דעם קעגן-רעפּעראַט האָט גע- 
האַלטן זו. לענין. דער ערשטער האָט פאַרטיײידיקט דעם שטאַנדפּונקט פון 
דער מערהייט, װאָס האָט זיך אויסגעדריקט אין אײינהאַלטן די קאָאַליציע 
מיט דער בירגערלעכער דעמאָקראַטיע און די פליכט צו פאַרטיידיקן דאָס 
רעװאָלוציאָנעדרע רוסלאַנד קעגן אויסערלעכן שונא -- פאַר אַ שלום אָן 
אַנעקסיעס און קאָנטריבוציעס. לענין דאַקעגן האָט אַרגומענטירט, אַז דער 
פּראַלעטאַריאַט דאַרף נעמען די מאַכט אין זיינע אייגענע הענט, 

אין דער סעקציע פאַר נאַציאָנאַליטעטן-ענינים האָט געהאַלטן אַ רעפעראַט 
װולאַדימיר װואָיטינסקי. אַ צווייטן רעפעראַט האָט געהאָט מ. ליבער, וועל- 
כּער האָט אַנטװיקלט דעם בונדישן שטאַנדפּונקט וועגן דער נאַציאָנאַלער 
פראַגע, 

אין נאָמען פון דער טעקציע האָט ליבער געלייענט דעם רעפעראט וועגן 
נאַציאָנאַליטעטן פּראָבלעם אויפן פּלענום פון צוזאַמענפאָר. ער האָט אויפגע- 
וויזן, אַז ס'זיינען פאַראַן צוויי ענינים: 1) נאַציאָנאַל-טעריטאָריאַלע אוי- 
טאָנאָמיע פאַר פּראָװוינצן, ואוו ס'יינען פאַראַן מערהייט-פעלקער און 
2) נאַציאָנאַל-קולטורעלע אױטאָנאָמיע פֿאַר מינדערהייט-פעלקער אין רוס" 
לאַנד אָדער אין די אױטאָנאָמע געביטן, די ביידע מינים אױטאָנאָמיע טאָר 
מען נישט צונויפמישן און צוליב איינער טאָר מען נישט פאַרזען די צווייטע, 

די אָנגענומענע רעזאָלוציע האָט פאַקטיש זיך געשטעלט אויפן שטאַנד- 
פּונקט פון בונד -- נאַציאַָנאַליקולטודרעלע אױטאַנאָמיע פאַר די מינדערהייט- 
פעלקער, די באָלשעװויקעס זיינען געווען קעגן. זיי האָבן אָפיציעל דער- 
קלערט, אַז זיי זיינען בכלל קעגן נאַציאָנאַלער קולטורעלער אױטאָנאָמיע, 
אין נאָמען פון בונד האָט די רעזאָלוציע אונטערגעשטיצט ר. אַבראַמאָװויטש, 
אויך די סאָציאַליסטן-רעװאָלוציאָנעױן (ס. ר.) האָבן זיך אַרױסגעזאָגט פאַר איך, 
דער פאָרשטייער פון די ס. ר. האָט געזאָגט: ,אַלע פעלקער, װאָס זיינשי 
צעװואָרפן איבער די באַזונדערע טעריטאָריעס, דאַרפן האָבן רעכט אױיף 
קולטורעלער זעלבסט-באַשטימונג און אויף די אַלע אָרגאַנען, װאָס זיינען 

נייטיק פאַר דער פרייער אַנטװיקלונג פונם קולטור-לעבן פון די פעלקער" 
אויך דער פאָרשטייער פון דער סאַציאַל-דעמאָקראַטישער אַרבעטעך-פּאַרמײ 
(מענשעוויקעס) האָט אונטערגעשטיצט די רעזאָלוציע, אַלע רעדנער האָבן 
דערקלערט, אַז דאָס מיינט נאַציאָנאַל-קולטורעלע אױטאָנאָמיע. 


מיט אַ גרויסער מערהייט (קעגן די שטימען פון די באָלשעװיקעס) איז 
אָנגענומען געװאָרן די רעזאָלוציע, װאָס פּראָקלאַמירט די זעלבסט-באַשטימונג- 
רעכט פון די פעלקער. אין איר איז געזאָגט געװאָרן: ;כדי צו באַװאָרענען 
די רעכט פון די נאַציעס אין פרייען רוסלאַנד, װעט דאָס רעװאָלוציאָנערע 
רוסלאַנד זען צו דערשלאָגן זיך אין דער גרינדונג-פאַרזאַמלונג (קאָנסטיטו- 
אַנטע) אַ ברייטע פּאָליטישע אױטאָנאָמיע פאַר די געגנטן, װאָס צייכענען זיך 
אויס מיט עטנאָגראַפישע אָדער סאָציאַל-עקאָנאָמישע באַזונדערקייטן און באַ- 
װאָרענען אין די גרונט-געזעצן די רעכט פון די נאַציאָנאַלע מינדערהייטן 
דורך דעם, װאָס עס װעלן געשאַפן װערן ספּעציעלע פאַרטרדעטונג-אָרגאַנען 
סיי אַרטיקע, סיי אַלגעמײן- מלוכהשע", 

אין נאָמען פון דער נאַציאָנאַלער סעקציע האָט אויפן פּלענום רעפע- 
רירט וועגן דער פראַגע פון פינלאַנד ר. אַבראַמאָװויטש און באַגרינדעט די 
רעזאָלוציע פון דער קאָמיסיע. מיט אַ קעגן רעזאָלוציע אין נאָמען פון די 
באָלשעװיקעס איז אַרױסגעטרעטן פרוי א. קאָלאָנטאַי, מיט אַן איבערוועגנ- 
דיקער מערהייט איז אָנגענומען געװאָרן די רעזאָלוציע, װאָס ס'האָט באַ- 
גרינדעט אַבראַמאָװיטש. די אָנגענומענע רעזאָלוציע איזן געװען אין הסכם 
אייך מיט די פאָדערונגען פון דער פינלענדישער סאַציאַל-דעמאָקראַטי- 
שער פּאַרטײ, 

דאַקעגן איז שוין געווען אַן איינשטימיקייט אין דער רעזאָלוציע וועגן 
קאַמף מיטן אַנטיסעמיטיזם. די רעזאָלוציע האָט פריער אױסגעאַרבעט און 
איינשטימיק אָנגענומען די סעקציע פאַר נאַציאָנאַלע ענינים. אין נאָמען פין 
דער סעקציע האָט אויפן פּלענום די רעזאָלוציע רעפערירט דער באָלשעװיק 
ע. פּרעאָבראַזשענסקי. נאָכן געבן אַ כאַראַקטעריסטיק וי אַזױ דער צאַריזם 
האָט אויסגענוצט דעם אַנטיסעמיטיזם, כדי צו באַפעסטיקן זיין ממשלה און 
װאָס פאַר אַ שאָדן די אַנטי-יידישע אַגיטאַציע קען ברענגען דער רעװאָלוציע, 
קומט די רעזאָלוציע צו דעם אויספיר: ,דער אַלרוסישער צוזאַמענפאָר פון 
ארבעטער-און סאָלדאַטן-ראַטן רופט אַלע אָרטיקע ראַטן אַכטונג צו געבן 
אויף דער אַרבעט פון די אַנטיסעמיטישע גרופּעס און אַגיטאַטאָרן, צו פירן 
אַן אומאויפהערלעכע אַגיטאַציע-און אויפקלערונג-אַרבעט צװישן די סאַמע 
ברייטע פאָלקס-מאַסן מיטן ציל צו קעמפן קעגן דער אַנטי-יידישער העצע. 
קר באַפולמעכטיקט אויך דעם צענטראַלן קאָמיטעט אַרױיסצונעבן פּאַסיקע 
ליטעראַטוד וועגן דער יידן-פּראַגע. שיקנדיק זיין ברידערלעכן גרוס דעם 
יידישן אַרבעטער-קלאַס, וועלכער קעמפט אין די אַלגעמײנע רעװאָלוציאָנערע 
רייען. רופט אים דער צװאַמענפאָר איינצופלאַנצן אין די יידישע פֿאָלקס- 
מאַסן די פעסטע זיכערקייט, אַז די גאַנצע אָרגאַניזירטע רעװאָלוציאָנערע 

דעמאָקראַטיע פון לאַנד וועט שטיין פאַר זיי שטאָל און אייזן און װועט זי פאַר- 
טיידיקן קעגן יעדן פּרואוו אָנצואװוענדן גװאַלט קעגן יידן, 

דער ערשטער אַלױוסלענדער סאָװעטן-צוזאַמענפאָר האָט געשאַפן אַ 
צענטראַלן אויספיר-קאָמיטעט. ער איז אויסגעקליבן געװאָרן לויט פּראָפּאָר- 
ציאָנעלע װאַלן. אין אים זיינען אַריײן 104 מענששױקעס, 100 סאַציאַלירע- 
װאָלוציאָנערן, 25 באָלשעוויקעס, 4 בונדיסטן, 3 פאָלקס סאַציאַליסטן, 1 פון 
דער פאַראייניקטער יידישער סאַציאַליסטישער אַרבעטער-פּאַרטיי (ס, ס. און 
י. ס.). אַחוץ דעם האָבן די פּאַרטײען אַרײינגעשיקט זייערע אָפיציעלע פאַר- 
טרעטער: מענשעוויקעס, באַָלשעוויקעס און סאַציאַל-רעװאָלוציאָנערן צו 2: 
פרודאָוויקעס, בונד, לעטישע סיד,, ס.ד.קיפיל., 9.9.ס.-לעויצע, ס.ד. אינ- 
טערנאַציאַנאליסטן צו 1, צו דעם זיינען נאָך צוגעקומען 50 פאָרשטייער פון 
פּעטראָגראַדער סאָװועט, צענטראַל-ביוראָ פון די פּראָפּעסיאָנעלע פאַראיינען 
און אַנדערע פּראָלעטאַרישע אָרגאַניזאַציעס. פון בונד זיינען אַרײין: ר. אַבראַ- 
מאָװויטש (פון צ. ק.), ז, גאזארך (האָמעל), ס. קראסינסקי (ניזשני-נאָװוגאָראָדער 
גובערניע), א. שימשעלאָװויטש (ניזשני -נאָװוגאָראָד -- שטאָט); אַלס קאַנדי- 
דאַטן --- מ. פאַבריקאַנט (סיביר), אָרסאָן (אַ סאָלדאַט --- פאָרזיצער פון דער 
מיליטערישער סעקציע פון סאָװועט אין יעקאַטערינאָסלאַוו). אַחוץ זיי זיינען . 
געוויילט געװאָרן אין דער צענטראַלער אָנפירונג נאָך עטלעכע בונדיסטן אויף 
דער מענשעוויסטישער ליסטע, צוישן זיי מאַרק ליבער :+), דער צענטראַלער 
אויספיר-קאָמיטעט האָט אויסגעטיילט אַ ביוראָ פון עטלעכע צענטליק מענטשן 
אויף אָנצופיון די טאָגיטעגלעכע אַרבעט. אויך אין ביוראָ זיינען אַריין 
בונדיסטן, 

דעם ערשטן אַלרוסלענדישן צזאַמענפאָר פון די סאָװעטן האָט דער 
בונדישער צענטראַל-אָרגאַן אַזױי אָפּגעשאַצט: שוין אויף דער ערשטער זי" 
צונג האָט דער צזאַמענפאָר באַװיזן, אַז ס'איז פאַראַן נישט בלויז אַן אָר- 
גאַניזאַציאָנעלע איינהייט, נאָר אויך --- װאָס דאָס איז אָן אַן ערך ויכטי- 
קער -- אַ פּאָליטישע און אידעאישע איינהייט. די פירער פון די ראַטן 
און די פּשוטע מיטגלידער האָבן אַ געמיינזאַמע שפּראַך. דאָס האָבן באַװויזן 
די דעבאַטן וועגן דער באַציאונג צו דער דערוייליקער רעגירונג -- וועגן 
דער גרונט-פראַגע פון דער רעװאָלוציע. דאָ האָבן זיך געטראָפן פּנים אל 
פּנים אַלע ריכטונגען, אויף וועלכע עס טײלט זיך דער סאַציאַליסטישער 
געזאַנק פון אונזער צייט. אין דעם רעפעראַט פון ליבערן האָט זיך אָפּגע- 
שפּיגלט איין ריכטונג, אין לענינס רעפּעראַט די צווייטע. דאָס איז געווען 
אַ גענעראַלישלאַכט צוישן דעם מאַרקסיזם און דעם אַנאַרכאָ-סינדיקאַליזם 
אין דער רוסישער רעװאָלוציע"... עדי באַלשעװויקעס, װאָס טומלען זיך 
אַזױ אין פּעטראָנגראַד, זיינען אויפן צוזאַמענפאָר געווען אין אַן אומבאַדײטן- 
דיקער מינדערהייט. לענינס אויפרופן האָבן נישט געהאַט קיין דערפאָלג? +), 

די באַלשעװיקעס האָבן געפּלאַנט אַ דעמאָנסטראַציע קעגן די באַשלוסן 


פון צוזאַמענפאָר און באַמיט זיך אַרונטעררײײסן זיין אָנזען. זיי און אויך די 

אַנאַרכיסטן האָבן כסדר געהעצט קעגן צזאַמענפאָר און זיך באַמיט מבטל 
צו מאַכן זיין אױיטאָריטעט. 

אַ צווייטע וויכטיקע געזעלשאַפּטלעכע אַרענע זיינען געווען די אָרטיקע 
זעלבסטפאַרװאַלטונגען,. פריער זיינען זיי געווען נישט-דעמאַקראַטישע איג- 
סטיטוציעס, וואו ס'האָכבן געבאַלעבאַטעװעט די פאָרשטייער פון די רייכע 
שיכטן און זיי זיינען געווען הכנעהדיק לגבי דעם הערשנדיקן רעזשים. נאָך 
דער רעװאָלוציע האָט מען באַלד צוגעצויגן פאָרשטייער פון די אָרימע טאָלקס- 
שיכטן, אָבער דאָס איז געווען א צייטווייליקע זאַך ביז ס'וועלן קענען פאָר- 
קומען אַלגעמײינע דעמאָקראַטישע װאַלן, זומער 1917 האָבן זיך אָנגעהויבן 
װאַלן פון נייע שטאָט-ראַטן, װי אויך פון װאָלאָסט-פאַרװאַלטונגען (אין דער- 
פער און גאָר קליינע שטעטלעך). דער בונד איז אין די װאַלן געווען שטאַרק 
באַטײליקט, 

די סאָציאַליסטישע פּאַרטײען האָבן זיך געשטעלט פיל ברייטערע אוים- 
גאַבן אויפן געביט פון מוניציפּאַלער טעטיקייט. די פריערדיקע באַגרענעצטע 
שטאָטישע און דאָרפישע זעלבסטפאַרװאַלטונג, אָנגעפירט פון פאָרשטייער 
פון די פאַרמעגלעכע שיפטן און טשינאַװניקעס, האָט וייט נישט דערפילט 
אירע אויפגאַבן און די קאָמונאַלע װירטשאַפט איז על-פּי רוב געווען אין אַן 
אַרכאַאישן און אָפּגעלאָזענעם מצב. סהאָט זיך געפאָדערט אַ ראַדיקאַלע 
ענדערונג. די סאָציאַליסטישע פּאַרטײען האָבן דעריכער געשטרעבט מיט 
געמיינזאַמע כוחות צו דעראָבערן מערהייטן אין די שטאָט-ראַטן, כּדי צו 
קענען פאַרווירקלעכן זייערע מוניציפּאַלע פּראָגראַמען, דאָס האָט געקענט 
דערגרייכט ווערן מיט דערפאָלג, ווען אַלע סאָציאַליסטישע פּאַרטײען װאָלטן 
אַרױסגעטרעטן פאַראײיניקט און געבילדעט איין פראָנט קעגן די בירגער- 
לעכע ליסטעס. 

דער צענטראַל-קאָמיטעט פון בונד האָט פאַר דער װאַל-קאַמפּאַניע גץ- 
געבן אַזעלכע דירעקטיוון די אָרטיקע בונדישע אָרגאַניזאַציעס: די סאָציאַל- 
דעמאָקראַטיע דאַוף ביי די װאַלן אַרױסטרעטן זעלבשטענדיק. דער בתד 
דאַרף אַרױסשטעלן איין ליסטע צוזאַמען מיט די סאָציאַל-דעמאָקראַטן, דער- 
ביי דאַרף ער זיך באַװאָרענען די רעכט צו פירן אַ זעלבשטענדיקע אַגיטאַציע 
פאַר נאַציאָנאַליקולטורעלער אױטאָנאָמיע, אי בעת דער װאַל-קאַמפּאַניע, אי 
שפּעטער אין די שטאָט-ראַטן, אויב ס'איז נישט מעגלעך אַן איינהייטלעכע 
ליסטע פון אַלע ס. ד. גרופּירונגען, זאָל מען אַרױסשטעלן איין ליסטע צוזאַ- 
מען מיט די מענשעוויקעט (מיט דער גרופּירונג יעדינסטוואַ -- פּלעכאַנאָ- 
צעס -- נישט), אָפּמאַכן מיט די סאַציאַל-רעװאָלוציאָנערן איז דערליבט 
מיטן הסכם פון צ. ק. אָדער פון געגנט-און ראַיאָןקאָמיטעטן, ס'קענען נישט 
זיין קיין געמיינזאַמע װאַל-קאַמפּאַניעס צוזאַמען מיט די אָרגאַניואַציעס פון 

ס. ס. (סאָציאַליסטן-טעריטאָריאַליסטן), י. ס. (סײימאָווצעס) און יידיעזעך 
דעמאָקראַטישער פאַראייניקונג (פאָלקיסטן). 

די באָלשעװיקעס האָבן קאַטעגאָריש זיך אָפּגעזאָגט אַריינצוגין אין אַן 
אַלגעמײנעם סאָציאַליסטישן בלאָק. האָבן דעריבער זיך געבילדעט סאָציאַ- 
ליסטישע בלאָקן פון מענשעויקעס, סאַציאַל-רעװאָלוציאָנערן און בונד. 
אויך דאָ זיינען געווען אויסנאַמען : אין אייניקע, גראָד וויכטיקע, שטעט האָבן 
די סאָציאַל-רעװאָלוציאָנערן באַשלאָסן צו גיין באַזונדער. אין עטלעכע, קלע- 
נערע ערטער איז דער בונד געגאַנגען צו די װאַלן אַלײן. כמעט אומעטום, 
וואו ס'איז נאָר געווען מעגלעך צו שאַפן אַ סאָציאַליסטישן בלאָק, איז דער 
בונד אין אים אַרין, כאָטש אין געוויסע פאַלן װאָלט ער בעסער אַרױס פון 
די װאַלן, ווען ער װאָלט אַרױסגעשטעלט אַן אייגענע בונדישע ליסטע, די 
ציוניסטן, אָרטאָדאָקסן און סתם באַלעבאַטישע עלעמענטן האָבן אַגיטירט, 
אַז יידן דאַרפן שטימען בלויז פאַר יידישע קאַנדידאַטן, טײלמאָל האָט אַזא 
אַגיטאַציע אָנגענומען די פאָרם פון אַנטי-גואישער העצע. נישט אומעטום, 
אָבער אין געוויסע ערטער האָט עס געהאַט אַ ווירקונג אויף יידישע וויילער, 
ס'זיינען אויך געווען פאַלן, בפרט אין שטעט מחוץ דעם געוועזענעם תחום- 
המושב, ווען די אַנטיסעמיטן האָבן דעם סאָציאַליסטישן בלאָק פאַרשריגן, 
וי אַ ;זשידאָווסקע* ליסטע, ווייל אויף איר האָבן פיגורירט אויך בונדיסטן, 

בכלל קען מען זאָגן, אַז דער סאָציאַליסטישער בלאָק איז פון די שטאָט- 
ראַט-װאַלן אַרױס גוט און שטאַרק. אין אַ סך ערטער האָט ער דערגרייכט 
אַן אַבסאָלוטע מערהייט. די באָלשעװיקעס, אַחוץ אין געציילטע ערטער, האָבן 
שלעכט אָפּגעשניטן. אין פיל ערטער האָט דער סאָציאַליסטישער בלאָק אַליין 
אָדער מיט אַנדערע סאָציאַליסטישע ליסטעס דורכגעפירט אַ מערהייט ראַט- 
מענער. פּאַװעל מיליוקאָו, אַ פירער פון די קאַדעטן און אַ היסטאָריקער, 
גיט אָן אַזאַ סךדיהכל: ביז מיטן סעפּטעמבער זיינען פון 779 שטעט פאָר- 
געקומען װאַלן פון שטאָט-ראַטן אין 642 די װאַלן האָבן געגעבן דעם רעזול- 
טאַט: די באָלשעװיקעס האָבן באַקומען 7 פּראָצענט אין די גובערניע- 
שטעט און 2 פּראָצענט אין אַנדערע שטעט. אין די ערשטע האָט דאָמינירט 
דער סאַציאַליסטישער בלאָק, אין די צווייטע (קלענערט ערטער) איז אַ העלפט 
פון די אויסגעוויילטע ראַטמענער באַשטאַנען פון אומפּאַרטייאישע ++). 

נישט אין אַלע שטעט האָט דער בנד אָנטײיל גענומען אין די װאַלן 
ער האָס עס געקענט טאָן בלויז אין יענע ערטער, וואו ס'איז געווען אַ יידישע 
באַפעלקערונג און וואו ס'איז אויך געווען אַן אַקטיווע בונדישע אָרגאַניזאַציע 
אָדער גרופע. אַפילן אין דער באַגרענעצטער צאָל שטעט האָט מען באַוויזן 
דורכצופירן איבער 500 בונדישע ראַטמענער. אין פיל ערטער האָבן זי 
פאַרנומען וויכטיקע פּאָזיציעס אין דער אָנפירונג פון דער שטאָט-פאַרװאַל- 
טונג,. למשל, אין מינסק איז אַלס פאָרזיצער פון שטאָט-ראַט אויסגעקליבן 
געװאָרן א. וויינשטיין, אין סאַראַטאָוו -- דוד טשערטקאָו. בונדישע וויצע- 
פאָרזיצערס זיינען אויסגעקליבן געװאָרן אין אָדעס (הירש לוריע), דווינסק, 

האָמעל, באָברויסק און אַנדערע ערטער. אין דווינסק און אין אַנדערע ערטער 
זיינען אויך געווען בונדישע וויצע-שטאָט-פּרעזידענטן, אין דער הױיפּט-שטאָט 
פּעטראָגראַד האָבן געשפּילט אַ גרויסע ראָל אין דער אָנפירונג פון דער שטאָט- 
פאַרװאַלטונג די בונדישע טוער יעקב און שמואל שטשופּאק. אין מאָהילעװו 
איז דער סעקרעטאַר פון שטאָט-ראַט געווען משה טערמאַן. 

עטלעכע ביישפּילן פון װאַל-אױסגאַנג אין די שטעט : 

אין קישיניעוו האָט דער סאָציאַליסטישער בלאָק דורכגעפירט אַלין 
אַ מערהייט -- 60 ראַטמענער פון 105, פון די 60 זיינען 14 געווען בונדיסטן, 

אין דווינסק האָט דער סאָציאַליסטישער בלאָק (בונד, ס.ד,, ס.ר,, סאָװעט) 
באַקומען 74 פּראָצענט שטימען און 75 ראַטמענער, פון זיי 18 בונדיסטן, אַלע 
איבעריקע ליסטעס -- יידישע און נישט-יידישע 25 ראַטמענער, פון זי 
ציוניסטן 2 און אָרטאָדאָלסן 7, 

אין בערדיטשעו : דער סאָציאַליסטישער בלאָק האָט דורכגעפירט 50 
ראַטמענער, פון זיי בונד --- 15, ס. ד. 15, ס. ר. 14, אוקראַינישע סאַציאַליסטן 6, 

וויטעבסק : דער סאָציאַליסטישער בלאָק -- 28 {11 בונדיסטן) פון 100 
ראַטמענער, די באָלשעװיקעס -- 17, 


אין באָברױסק האָט דער סאָציאַליסטישער בלאָק באַקומען 60 פּראָצענט 
שטימען, פון 50 ראַטמענער אַדורכגעפירט 30: 12 בונדיסטן, 8 מענשע- 
וויקעס, 5 סאָציאַל-רעװאָלוציאָנערן, 5 פון פּ.פּ.ס.. 

אין קיעווער, װאָלינער, פּאָלטאַװער און טשערניגאָווער גובערניעס זיינען 
אין 24 ערטער געוויילט געװאָרן 122 בונדישע ראַטמענער, 

אין מינסק זיינען כון 102 ראַטמענער געווען 33 ס.ר., 10 בונדיסטן, 6 
מענשעוויקעס, 6 באָלשעװיקעס, 8 פּוילישע סאָציאַליסטן, 1 פּועלי-ציוניסט, 
1 ס.ס., 1 אוקראַינישער און 1 ווייס-רוסישער סאָציאַליסט, 16 פון כלל-ישראל 
בלאָק (צווישן זיי 5 ציוניסטן), 11 פון פּױלישן בירגערלעכן בלאָק, 2 רוסישע 
נאַציאָנאַליסטן, 3 קאַדעטן, 2 אומפּאַרטייאישע, 

די סאָציאַל-רעװאָליציאָנערן זיינען אין אַ צאָל פון די װיכטיקסטע שטעט 
געגאַנגען מיט אַן אייגענער ליסטע און אָפּגעהאַלטן איבעראַשנדיקע נצחונות, 
אַזױ איז געווען אין פּעטראָגראַד, מאָסקװע, אָדעס, כאַרקאָו, אירקוטסק און 
אַ צאָל אַנדערע שטעט. אין פּעטראָגראַד זיינען זיי געווען אויפן ערשטן אָרט, 
אין מאָסקװע, אָדעס און אַנדערע ערטער האָבן זיי געהאַט אַן אַבסאָלוטע 
מערהייט, 

די באָלשעװיקעס האָבן בלויז אין ריגע (בשותפות מיט דער באָלשע- 
וויסטישער פראַקציע פון דער לעטישער ס. ד. אָפּגעהאַלטן אַ גרויסן נצחון 
(49 ראַטמענער). אין פּעטראָגראַד און אין אַ קליינער צאָל אַנדערע שטעט 
זיינען זיי אַרױס גוט, אָבער אין רוב ערטער זיינען זיי געבליבן וייט הינ- 
טערשטעליק לגבי דעם סאַציאַליסטישן בלאָק, 

וי מיר האָבן שוין דערמאָנט, האָט דער בונד אַדורכגעפירט ראַטמענער 
אויך אין אַ גרעסערער צאָל שטעט מחוץ דעם תחום-המושב, וואו פריער האָבן 

יידן נישט געהאַט קיין וואוינרעכט און גרעסערע יידישע ישובים זיינען אויס- 
געװאַקסן ערשט אין די מלחמה-יאָרן. אין סאַראַטאָוו, למשל, האָט דער בונד 
באַקומען 5 ראַטמענער אויף דער ליסטע פון סאָציאַליסטישן בלאָק, װאָס 
האָט דורכגעפירט 723 (238 ס.ר, און 20 מענשעוויקעס). אין צאַריצין זיינען 
אויך אַדורך 5 בונדישע ראַטמענער צװישן די 80 פון סאָציאַליסטישן בלאָק, 
אין סמאָלענסק --- 4 צווישן 52 פון סאַציאַליסטישן בלאָק. אין װאָלאָגדאַ -- 
3 צווישן 32 (16 ס. ר., 14 מענשעוויקעס) אויף דער אַלגעמײנער צאָל 00, 
אין פּענזא -- 3 צווישן 68 פון סאָציאַליסטישן בלאָק (234 ס. ר,, 21 מענשע- 
וויקעס). אין ריבינסק האָט דער סאָציאַליסטישער בלאָק פון 60 מאַנדאַטן 
דעראָבערט 50, צווישן זיי זיינען געווען 4 בונדיסטן. אין װאָראָניעזש האָט 
דער סאָציאַליסטישער בלאָק באַקומען 47 ראַטמענער פון 89, 2 זיינען גע- 
ווען בונדיסטן. ענלעך איז געווען אין אַ צאָל אַנדערע שטעט מחוץ דעם 
תחום-המושב, 


װאָס שייך די יידישע בירגערלעכע פּאַרטײען האָבן זיי קיין גרויסע 
נצחונות ניט געהאַט צו פאַרצייכענען, וייל אַ באַדײיטנדיקער טייל פון די 
יידישע וויילער האָט געשטימט פאַרן בונד און סאָציאַליסטישן בלאָק און אין 
געוויסע ערטער פאַר די אַלגעמײנע רוסלענדער פּאַרטײען. די פועלי ציון 
און די פאַראייניקטע (ס. ס. און י. ס.) האָבן בלויז אין עטלעכע קלענערע ער- 
טער געהאַט דערפאָלג. אין רוב ערטער זיינען זיי נישט געגאַנגען צו די װואַלן 
אָדער האָבן נישט באַוויזן קיינעם דורכצופירן. אין אַ פּאָר ערטער זיינען די 
פאַראייניקטע געווען אויף דער ליסטע פון די ם. ר. און מחמת דעם באַוויזן 
דורכצופירן זייערש קאַנדידאַטן, 

אין אַ צאָל קלענערע ערטער איז דער בונד צוליב אָרטיקע סיבות אָדער 
ווייל ס'איז נישט געווען מיט וועמען זיך צו בלאָקירן געגאַנגען צו די װאַלן 
מיט אַן אייגענער ליסטע. דאָרט וואו ער האָט געהאַט אַ שטאַרקע אָרגאַניזאַציע, 
איז דער רעזולטאַט געווען א גאָר גוטער. מיר װועלן עס אילוסטרירן מיט אַ 
טיפּיש שטעטל פון דעם מיןן. אין ראַדאָמיסל (קיעווער גובערניע) האָט די 
בונדישע ליסטע באַקומען 25 פּראָצענט פון אַלע (יידישע און נישט-יידישע) 
אָפּגעגעבענע שטימען און דורכגעפירט 8 ראַטמענער אין שטאָט-ראַט. כמעט 
אַלע יידישע דעלעגאַטן אין אַרבעטער-און סאָלדאַטן-ראַט זיינען געווען בונ- 
דיסטן. ביי די װאַלן אין דער יידישער קהילה האָט דער בונד אַדורכגעפירט 
קרוב 20 פון זיינע קאַנדידאַטן, 

אויך אין װאַלן צו די װאָלאָסט-פאַרװאַלטונגען איז געשאַפן געװאָרן אין 
פיל ערטער אַ סאָציאַליסטישער בלאָק און דער בונד איז געווען מיטבאַטײליקט, 
דאָ איז אויסגעקומען מיטצואַרבעטן און בלאָקירן זיך מיט פּויערישע ראַ- 
דיקאַלע אָרגאַניזאַציעס, 

די ערשטע זיצונגען פון די נייע שטאָט-ראַטן זיינען געווען פייערלעכע, 
די פאָרשטייער פון די פּאַרטײען האָבן געלייענט זייערע דעקלאַראַציעס און 
ס'איז אויסגעװיילט געװאָרן די אָנפירונג,. וואו ס'איז געווען אַ סאָציאַליסטישע 

מערהייט, האָבן די קאַדעטן און אַנדערע בירגערלעכע גרופּן פון איין זייט 
און די באָלשעװיקעס פון דער צווייטער זייט אין פיל פאַלן זיך אָפּגעזאָגט 
אַרײנצוגיין אין פּרעזידיום פון שטאָט-ראַט און מיטאַרבעטן אין דער פאַר- 
וואַלטונג (מאַגיסטראַט), 


די פאָרשטייער פון בונד האָבן אין אַ צאָל שטאָט-ראַטן געלייענט די 
דעקלאַראַציעס אין יידיש, אָדער אין צוויי שפּראַכן, אין באָנרויסק האָט אין 
נאָמען פון דער בונדישער פראַקציע געלייענט די דעקלאַראַציע אין יידיש 
נאַכקע יאָכװיד. דאָרטן האָבן די ראַטמענער פון אַנדערע נאַציאָנאַליטעטן 
געלייענט זייערע דעקלאַראַציעס אין רוסיש, פּױיליש און ווייס:רוסיש. אין 
דווינסק האָט די דעקלאַראַציע פון די בונדישע ראַטמענער געלײענט אין 
יידיש און רוסיש נאָדעל, | 

אַ גאָר ויכטיק געביט פון בונדישער טעטיקײיט זיינען געװװוען די 
פּראָפעסיאָנעלע פאַראיינען. ביז דער רעװאָלוציע האָבן זיי כמעט נישט עק- 
זיסטירט, אויב דאָ און דאָרטן זיינען געווען פּראָפּעסיאָנעלע פאַראיינען, זיי- 
נען זיי באַשטאַנען פון קליינע גרופּעס אַרבעטער, װאָס האָבן געפירט אַ נע- 
בעכדיקע האַלב-לעגאַלע אָדער לגמרי אומלעגאַלע עקזיסטענץ. מ'האָט דע- 
ריבער אומעטום געדאַרפט אויפבויען פון סאַמע פונדאַמענט פּראָפּעסיאַנעלע 
אָרגאַניזאַציעס, װאָס זאָלן קענען אַרומנעמען אַלע אַרבעטער, 

די בונדיסטן האָבן זיך באַלד אַרײנגעװאָרפן אין דער אַרבעט. אין די 
יידישע שטעט און שטעטלעך זיינען זיי געווען די איניציאַטאָרן און אָנפירער 
ביים בויען די פאַראיינען. דער צענטראַל-קאָמיטעט האָט געשאַפן ביי זיך אַ 
ספּעציעלע קאָמיסיע און אָנגעהויבן אַרױסגעבן אַ װאָכנבלאַט דאָס פּראָפע- 
סיאָנעלע לעבן. דאָרטן זיינען באַהאַנדלט געװאָרן די עקאָנאָמישע פּראָבלע- 
מען און די אויפגאַבן פון די פאַראיינען אין די געענדערטע באַדינגונגען 
איינע פון די ערשטע אויפגאַבן איז געווען גלייך איינצופירן דעם 8-שעהדיקן 
אַרבעטס-טאָג, אין אַ גרויסער צאָל שטעט זיינען די פאַראיינען אָנגעפירט 
געװאָרן פון בונדיסטן. אין די נישט:גינסטיקע מלחמה- באַדינגונגען און 
אין דער עקאָנאָמישער צערודערונג האָבן אינם אינדוסטריעל-אָפּגעשטאַנענעם 
רוסלאַנד די פּראָפּעסיאָנעלע פאַראיינען געדאַרפט ערשט אויסקעמפן און 
איינפירן אַזעלכע גאַראַנטיעס און רעכט פאַר די אַרבעטער, װאָס מ'האָט 
שוין פריער געהאַט איינגעפירט אין פאַרשידענע אינדוסטריעל-אַנטװיקלטע 
לענדער. די פאַרמעגלעכע קלאַסן זיינען בכלל נישט געווען װיליק זיך אִפּ- 
צוזאָגן פון זייערע עקאָנאָמישע פּריווילעגיעס און מאַכט פּאָזיציעס. די 
פאָדערונגען פון די פאַראיינען האָבן זיי געשטעלט אַ שטאַרקן װידערשטאַנד 
און אין אַ טייל פאַלן אַפילו געדראָט מיט לאָקאַוטן 

די בונדישע טוער האָבן רעפּרעזענטירט די יידישע אַרבעטער אױף 

פאַרשידענע אַלגעמײנע קאָנפערענצן פון די פּראָפּעסיאָנעלע פאַראיינען, די 
וויכטיקסטע פון זיי איז געווען די 2טע אַלדוסלענדער קאָנפערענץ פון די 
פּראָפעסיאָנעלע פאַראיינען, װאָס האָט זיך אָנגעהיבן דעם 3 יולי אין פּע- 
טראָגראַד און געדויערט 8 טעג, 

צו דער קאָנפערענץ זיינען געקומען 211 דעלעגאַטן, צװישן זיי 14 
בונדיסטן,. די בונדישע דעלעגאַטן זיינען געקומען פון וויטעבסק, האָמעל, 
זשיטאָמיר, אָרענבורג, כאַרקאָו, יעקאַטערינאָסלאַוו, מאָסקװע, טולאַ, יעלי- 
סאַװעטגראַד, מאריופּאָל, גארלאָווקע (יעקאַטערינאָסלאַװער גובערניע), 

די 2טע קאָנפערענץ איוז אָפּגעהאַלטן געװאָרן אין יאָר 1906 און פון 
דעמאָלט אָן איז נישט געווען מעגלעך אָפּצוהאַלטן אַן אַלרוסלענדער קאָנפע- 
רענץ פון די פּראָפּעסיאָגעלע פאַראיינען. די דעלעגאַטן האָבן איצט פאַר- 
טרעטן קרוב אַנדערטהאַלבן מיליאָן מיטגלידער, צווישן די פאַרשטאָרבענע, 
װאָס מ'האָט באַערט מיט אויפשטיין אויף דער פייערלעכער עפענונג זיצונג, 
איז אויך געווען דער בונדישער פירער בראָניסלאַװ גראָסער, וועלכער איז 
געווען אַ דעלעגאָט אויף דער 2טער רוסלענדער קאַנפערענץ, 

פּאָליטיש איז די קאָנפערענץ געווען צעטיילט : 105 סאַציאַליסטן (מענ- 
שעוויקעס, בונדיסטן, און אַנדערע), 85 באָלשעװיקעס און די רעשט אומפּאַר- 
טייאישע. די פירער פון די סאַציאַליסטישע דעלעגאַטן זיינען געװוען מ, 
גריניעוויטש (קאגאן) און פ. טשערעוואנין. אין די רעפּעראַטן און דעבאַטן 
האָבן זיך אַרױיסגעװיזן די חלוקי-דעות צווישן ביידע ריכטונגען,. די באָלשע- 
וויקעס האָבן געפאָדערט, אַז די פּראָפעטיאָנעלע פאַראיינען זאָלן איבערגע- 
מען די קאָנטראָל פון דער פּראָדוקציע. די סאָציאַליסטן האָבן געהאַלטן, אַז 
דאָס איז אַן אויפגאַבע פון דער מלוכה און די פאַראיינען דאַרפן זיין מיטבאַ- 
טײליקט אין דער קאַנטראָל, זיי זיינען אויך אַרױסגעטרעטן קעגן דער אַני- 
טאַציע, אַז די פאַבריק-קאָמיטעטן אָדער פּאָליטישע גרופּעס זאָלן פאַרכאַפּן 
די פאַבריקן,. די מערהייט פון דער קאָנפערענץ האָט טאַקע אָנגענומען די 
סאָציאַליסטישע שטעלונג, 

די דעלעגאַטן זיינען געווען איינגעטיילט אין סעקציעס, וואו מ'האָט צו- 
געגרייט די פאַרשידענע רעזאָלוציעס. אין דער סעקציע פון קולטור-טעטי- 
קייט האָט אויך געלייענט אַ רעפעראַט דער בונדישער פאָרשטייער שמואל 
גאָזשאַנסקי (לנו). ער האָט פאָרמולירט און פאַרטײידיקט דעם בונדישן 
שטאַנדפּונקט וועגן דער אויפקלערונג-ארבעט צװישן די מיטגנלידער פון 
פאַרשידענע נאַציעס. ער האָט פאָרגעלייגט צו שאַפן נאַציאַנאַליקולטורעלע 
סעקציעס אין די געמישטע פאַראיינען. די מיטגלידער פון די באַזונדערע 
נאַציעס זאָלן אויסויילן די סעקציעס. די קולטור אַרבעט דאַרף געפירט 
ווערן אויף די שפּראַכן פון די מיטגלידער. די נאַציאָנאַליקולטורעלע סעק- 
ציעס דאַרפן זיין אױיטאָנאָם אין די ראַמען פון זייער קאָמפּעטענץ, 

קעגן דעם זיינען אַרױסגעטרעטן די באָלשעוויסטישע דעלעגאַטן, די 
שטימען האָבן זיך צעטיילט גלייך אויף גלייך און קיין רעזאָלוציע האָט מען 

נישט געקענט אָננעמען. די פראַגע איז געקומען אויפן פּלענום. אויך דאָ 
איז גאָזשאַנסקיס פאָרשלאַג נישט אָנגענומען געװאָרן, ווייל אויך אַ טייל 
פון די אַנדערע סאָציאַליסטישע גרופּירונגען האָבן געשטימט קעגן. ס'איז 
אָנגענומען געװאָרן אַ קאָמפּראָמיס-רעזאָלוציע, אין וועלכער ס'איז געזאָגט 
געװאָרן : ;כדי אָנצופירן די קולטורעלע אויפקלערונג-אַרבעט צװישן די 
אַרבעטער פון פאַרשידענע נאַציעס קענען געבילדעט וװוערן אינם פאַראיין נאַ- 
ציאָנאַל-קולטורעלע קאָמיסיעס, אונטער דער אָנפירונג פון דער אַלגעמײנער 
קולטורעלער אויפקלערונג-קאָמיסיע, װאָס זאָל זיך באַנוצן מיט די מיטלען 
פון דער אַלגעמײײנער פאַראיין-קאַסע. אויף די אַלגעמײנע פאַרזאַמלונגען 
האָבן די אַרבעטער די רעכט צו ריידן אויף זייער אייגענער שפּראַך. לוט דער 
פאָדערונג פון די אָנװעזנדיקע מיטגלידער װערט איבערגעגעבן דער איז- 
האַלט פון די געהאַלטענע רעדעס אויף דער שפּראַך, װאָס זיי פאַרשטײען?, 
דער פּרינציפּ, אַז די אַרבעטער פון די פאַרשידענע נאַציעס זאָלן אױס- 
וויילן זייערע קולטור-קאָמיסיעס, איז נישט אָנגענומען געװאָרן, 


לסוף איז אויסגעוויילט געװאָרן אַ צייטווייליקע צענטראַלע אָנפירונג 
פון 35 מענטשן, איינער פון זיי איז געווען דער בונדישער פאָרשטייער ש. 
גאָזשאַנסקי *:). ס'זיינען אויך געװען 3 דעלעגאַטן פון די פאַראייניקטע 
(ס. ס. און י. ס.). זיי האָבן פאַרלאַנגט, אַז די נאַציאָנאַלע סעקציעס זאָלן זיך 
פאַרנעמען נישט בלויז מיט קולטורעלע, נאָר אויך מיט אַנדערע ענינים. 
קיינער האָט זיי אין דעם נישט אונטערגעשטיצט. 

די בונדישע טוער האָבן זיך באַטײליקט אין אַ גרויסער צאָל אָרטיקע 
און געגנט-קאָנפערענצן פון די פּראָפּעסיאָנעלע פאַראיינען. אין די לעצטע 
טעג פון חודש יוני איז פאָרגעקומען אַ 3-טאָגיקע קאָנפערענץ פון די פּראָ- 
פעסיאָנעלע פאַראיינען אין 5 גובערניעס פון דרום-רוסלאַנד, זי אין אָפּ- 
געהאַלטן געװאָרן אין קיעוו. ס'זיינען געקומען 95 דעלעגאַטן פון 23 שטעט, 
צװישן זיי 26 בונדיסטן. אַחוץ פּראָפּעסיאָנעלע האָט מען אויך באַהאַנדלט 
פּאָליטישע ענינים, 

אויף אַ בונדישער קאָנפערענץ פון צפון-"מערב געגנט האָבן די דע- 
לעגאַטן באַריכטעט, אַז אין זייערע ערטער (איבער 2 צענטליק) זיינען פאַ- 
ראַן 126 פאַראיינען מיט 35 טויזנט אַרבעטער און די בונדיסטן זיינען זייערע 
הױיפּט-בױיער און פירער. אַחוץ דעם זיינען פאַראַן אָרגאַניזירט טױיזנטער 
באַן"אַרבעטער. 

בונדיסטן האָבן אויך זיך באַטײליקט אין צװזאַמענפאָרן פון באַזונדערע 
פאַראיינען. אין חודש יולי אין אין מאָסקװע פאָרגעקומען דער 5טער רוס- 
לענדער צוזאַמענפאָר פון די פאַראיינען פון האַנדלס-אָנגעשטעלטע. ס'האָבן 
אָנטײל גענומען 150 דעלעגאַטן פון 104 אָרטיקע אָפּטײלונגען. לויטן פּאַר- 
טייאישן צוזאַמענשטעל זיינען געװען: 55 מענשעװויקעס, 50 ס. ר.. 20 
באָלשעװיקעס, 5 בונדיטטן, 4 קאַדעט, 2 פון יעדינסטװאָ (פּלעכאַנאָוס 
גרופּע), 2 פאָלקס-סאָציאַליסטן און 2 פאַראייניקטע, 

אויפן רוסלענדער צװזאַמענפאָר פון. לערער אין פּעטראָגראַד האָט אין 
נאָמען פון דער שול-קאָמיסיע ביים צ. ק, פון בונד באַגריסט ש. גאָזשאַנסקי 
(לנו),. צווישן די דעלעגאַטן זיינען געווען. 25 בונדיסטן, 

ס'זיינען אַנטשטאַנען פאַרשידענע פאַראיינען און אָרגאַניזאַציעס. דאָס 
גאַנצע געזעלשאַפטלעכע לעבן האָט אויפגעבליט, צװישן אַנדערע איז גע- 
שאַפן געװאָרן אַ פאַראיין פון דאָקטוירים:סאָציאַליסטן, אויך דאָרט זיינען 
בונדיסטן געווען צװוישן די גרינדער. אין דער פאַרװאַלטונג פון 7 מאַן 
זיינען 2 געווען בונדיסטן, 


אין 1917 איז אויפגעלעבט געװאָרן דער בערשטער-פאַראײן, װאָס איז 
געווען ענג צוזאַמענגעבונדן מיטן בונד כמעט די גאַנצע צייט פון זיין גע- 
שיכטע. דאָס איז געווען דער באַרימטער בערששטער-בונד -- דער ערשטער 
פּראָפּעסיאָנעלער פאַראיין פון יידישע אַרבעטער אין צאַרישן רוסלאַנד, דער 
בערשטער-בונד האָט נישט בלויז געהאַט יחוס, נאָר אויך אַן אויסגעצייבנטן 
רעװאָלוציאָנערן רעקאַרד. שוין אין די ניינציקער יאָרן פון 19טן יאָרהו:- 
דערט האָט ער אָפּגעהאַלטן זיין ערשטן צװאַמענפאָר (אַ קאָנספּיראַטיװן, 
פאַרשטייט זיך). אויף יענעם גרינדונג-צוזאַמענפאָר זיינען געווען דעלע- 
גאַטן פון ווילנע, מינטק, קרעסלאַװקע, וויטעבסק, װערזשבלאָווע, קאַלװאָריע, 
װילקאָווישק. וען שׂבת דעם 26 מאַי 1917 האָט אין ניזשני-נאַװגאָראָד זיך 
געעפנט דער צוזאַמענפאָר פון די בערשטער-אַרבעטער, האָט דער רוב שטעט 
און שטעטלעך, וואו ס'האָט זיך פריער קאָנצענטרירט די בערשטער:אינ' 
דוסטריע, זיך שוין געפונען אונטער דייטשער אָקפּאַציע. אַ טײל אַרּבע- 
טער האָבן פון דאָרט אױיסגעװאַנדערט אָדער זיינען פאַרטריבן געװאָרן 
בעת די צאַרישע גירושים. אין טיף רוסלאַנד האָבן זיי געשאַפן נייע 
בערשטער-צענטרען. אויפן צזאַמענפאָר אין ניזשני-נאָװגאָראָד זיינען גע- 
ווען 19 דעלעגאַטן -- 11 פון דער שטאָט גופא און 8 פון וויטעבסק, האָמעל. 
נעוועל, שקלאָוו, ליסקאָווע, צאַריצין, סטאַראָדוב און גאדיאטש. דער צו" 
זאַמענפאָר האָט געדויערט 3 טעג און איז געווען באַהערשט פון בונדישן 
גייסט *1), 

די קאָאָפּעראַטיווע באַװעגונג, װאָס האָט אין די צאַרישע צייטן געשטעלט 
די ערשטע װאַקלדיקע טריט, האָט זיך אָנגעהױיבן ברייט פאַנאַנדערװאַקסן 
נאָך דער רעװאָלוציע. דעם 14 אױגוסט האָט זיך אָנגעהױבן דער ערשטער 
רוסלענדער צוזאַמענפאָר פון אַרבעטער-קאָאָפּעראַטיוון. אויך דאָרט זיינען 
געווען בונדישע דעלעגאַטן. אין דער צענטראַלער אָנפירונג, װאָס דער 
צוזאַמענפאָר האָט אויסגעוויילט, איז אויך אַריין דער בונדיסט אבראם לעוין, 

בונדיסטן האָבן זיך באַטײליקט אין אַ גרויסער צאָל קערפּערשאַפטן און 
קאָנפערענצן, װאָס האָבן זיך פאַרנומען מיט פאַרשידענע צוייגן פון עקאָ- 
נאָמישן און מלוכהשן לעבן. אומעטום, וואו ס'איז געווען נייטיק, האָבן זי 
פאַרטײידיקט דעם פּרינציפּ פון גלײיכבאַרעכטיקונג פאַר דער יידישער באַ- 
פעלקערונג, 

אין מיטן חודש יוני איז אין כאַרקאָװו פאָרגעקומען אַ 2-טאָגיקע סעסיע 
פון קאָמיטעט, אין װועמענס רשות ס'זיינען געווען 6 באַן"ליניעס פון 10 
דרום-גובערניעס, ס'זיינען געווען פאָרשטייער פון שטעט, זעמסטװעס, 
פאַבריקאַנטן, בערזע-קאָמיטעטן א. אַ. פון די שטעט זיינען געקומען אויך 
עטלעכע דעלעגאַטן פון די אַרבעטער-ראַטן,. מאַקסים שטערן, אַ מיטגליד פון 
כאַרקאָװוער קאָמיטעט פון בונד, איז געווען אַ פאָרשטייער פון געגנט-קאָ- 
מיטעט פון אַרבעטער-און סאָלדאַטן-ראַט פון דאָנער און קריװאָראָגער ראַ- 
יאָנען. אין זיין רעדע האָט שטערן אָנגעוויזן, אַז כאָטש די נאַציאָנאַלע 
באַגרענעצונגען זיינען אָפּגעשאַפט געװאָרן, ציט מען דאָך נישט צו יידישע 
אַרבעטער צו זיין באַשעפטיקט ביי די באַנען, ער האָט פאָרגעלייגט אַ 
רעזאָלוציע, אַז מזאָל אָננעמען יידישע אַרבעטער אין די באַן-ווערק- 
שטאַטן. די רעזאָלוציע איז איינשטימיק אָנגענומען געװאָרן. די באַן- 
פאַרװאַלטונג האָט באַלד אַרױסגעגעבן א פאַראָרדנונג װעגן רעאַליזירן 
דעם באַשלוס ז1), 

אין חודש יולי איז אין כאַרקאָו פאָרגעקומען אַ גרינדונג צוזאַמע:- 
פאָר וועגן פאַרזאָרגן די װירטשאַפט פון דרום-רוסלאַנד מיט די נייטיקע פּראָ- 
דוקטן,. די פאַבריקאַנטן האָבן פאַרלאָזט דעם צװאַמענפאָר, וייל מ'האָט 
נישט נאָכגעגעבן זייער פאַרלאַנג צו האָבן אַ גרעסערע פאַרטרעטונג אין 
עקאָנאָמישן קאָמיטעט, װאָס מ'האָט אױיסגעוװיילט. אין קאָמיטעט פון 
9 מיטגלידער זיינען אויך אַריין בונדיסטן: ראַבינאָװיטש (יעקאַטערי" 
נאָסלאַוו), פורזשאַנסקי (װאָראָניעזש), מ. שטערן (כאַרקאָוו) און נאָך אַ פער- 
טער בונדיסט, 

4 אין קאַמף פאַר אַ וועלטלעך יידיש ?עבן 


די רעװאָלוציע האָט געהאַט אַ גרויסע ווירקונג אויפן יידישן לעבן. די 
קייטן פון באַגרענעצונגען זיינען אַראָפּגעפאַלן פון די יידישע גופים און 
געמיט. די יידן זיינען געװאָרן בירגער פון לאַנד מיט אַלע צוגלייך, זיי האָבן 
געקענט פריי זיך באַװעגן איבער דער לענג און ברייט פון גרויסן לאַנד, 
זייעדע זין און טעכטער האָבן אָן פּראָצענט-נאָרמעס געקענט זיך לערנען 
אין די גימנאַזיעס און אוניווערזיטעטן. זײי האָבן געקענט אומגעשטערט 
אָנטײיל נעמען אין דער אַרבעט און אָנפירונג פון דער מלוכה און מוניצי" 
פּאַליטעטן און האָבן מעד נישט געפילט אויף זיך די שווערע רשעותדיקע 
האנט פון צאַרישן טשינאַװגיק, 

אַ דאַדיקאַלע ענדערונג איז אויך פאָרגעקומען אין יידישן לעבן גופא, 
אין די באַדינגונגען פון רעכטלאָזיקייט און אונטער דער שטרענגער השגחה 
פון צאַרישן רעזשים האָבן אין די יידישע שטעט און שטעטלעך זיך אייג" 
געשטעלט די סאָציאַלע פאַרהעלטענישן און מאַכט-פּאָזיציעס. דער חום" 
המשולש פון געלט, פרומקייט און קאָנסערװאַטיזם האָט אַרומגענומען די 
יידישע באַפעלקערונג. די רעבעלירנדיקע כוחות זיינען געשטיקט געװאָרן 
פון דרויסן און פון אינעװייניק. דאָס אַלץ האָט פלוצלונג אויפגעהערט. אַלץ 
און אַלע, װאָס האָבן דעבעלירט קעגן אַלטן אָפּנעלעבטן לעבנס-שטייגער, 
קעגן די רעליגיעזע דינים און מנהנים, זיינען אַרױס פון אונטערערד אויף 
דער פרייער אוױיבערפלאַך. מ'האָט דאָס יידישע לעבן געדאַרפט איבערי 
בויען, שאַפן נייע פאָרמען און אַ נייעם אינהאַלט. 

די פּלוצלוננע ענדערונג האָט נישט גורם געװען אַז די קאָנסערװאַ 
טיווע כוחות און די אַלטע געוואוינהייטן זאָלן לגמרי פאַרשװוינדן. זיי זיינען 
בלויז אָפּגעשװאַכט געװאָרן, ס'האָבן זיך בלויז געענדערט די כוחות-פּאַר" 
העלטענישן,. דער בונד האָט זיך גלייך אַרױסגערוקט אין פאָדערגרונט פון 
קאָמף פאַר פולשטענדיק באַנײיען דאָס יידישע לעבן: אַראָפּנעמען פון אים 
דעם רעליגיעזן שלייער און אַװעקשטעלן אויפן יסוד פון אַ מאָדערנער 
וועלטלעכער נאַציע. ער האָט דאָ זיך צונויפגעשטויסן מיט דער אָרטאָדאָק- 
סיע, ציוניסטן, סתם באַלעבאַטישע עלעמענטן און אַנדערע. ביי די װאַלן 
פון שטאָט-ראַטן און שפּעטער ביי די װאַלן פון דער גרינדונג-פאַרזאַמלונג 
(קאַנסטיטואַנטע), ביי די װאַלן פון די קהילות און ביי די צוגרייטונגען צום 
פּראָיעקטירטן אַלגעמײנעם יידישן צוזאַמענפאָר אין רוסלאַנד, אין פאַרשי" 
דענע יידישע אָרגאַניזאַציעס און אסיפות -- אומעטום האָבן זיך צונויפ. 
געשטויסן און געפירט אַ העפטיקן שטרייט די קעגנזעצלעכע שטרעמונגען, 
װאָס האָבן געצילט אין אַנדערע ריכטונגען 

איינע פון די ויכטיקסטע שטרייט-פראַגן איז געװוען די דערציאונג 
פון יידישן קינד, וי אַזױ זאָל זי אויסוען? די פראַגע איז דעבאַטירט 
געװאָרן אין דער פרעסע, אױיף ספעציעלע פאָלקס-פאַרזאַמלונגען, אויף 
לערער-קאָנפערענצן און אין די קהילות, 

דעם 23 מאַי 1917 האָט אין מאָסקװע זיך אָנגעהיבן אַ געגנט קאָנ" 
פערענץ פון יידישע לערער, װאָס זיינען געווען באַשעפטיקט אין די שולן 
פון חברה מפיצי:השכלה, ס'האָבן אָנטײיל גענומען 150 לערער -- 125 מיט 
באַשטימונג-רעכט און 15 מיט באַראַטונג-רעכט. פון די 125 זיינען 75 גע- 
ווען סאָציאַליסטן מכל המינים. דער שטרײט האָט זיך דאָרט געפירט 
וועגן כאַראַקטער פון דער יידישער פאָלקסישול. ס'האָבן געקעמפט צװויי 
קעגנגעזעצטע ריכטונגען. אַלע זיינען געווען דערפאַר, אַז די יידישע פאָלקס- 
שול דאַרף טראָגן אַ וועלטלעכן כאַראַקטער, דער ציקר שטרייט איז געווען 
וועגן דער שפּראַך. די ציוניסטן (22 אין צאָל) האָבן פאַרלאַנגט צויי- 
שפּראַכיקײט --- יידיש און העברעאיש. די מערהייט איז געווען פאַר יידיש, 
די בונדישע דעלעגאַטן זיינען געווען קעגן לערנען אין די פאָלקס-עאלן 
העברעאיש און תנ"ך און פאַר דעם, אַז מ'זאָל עס ערשט אָנהײיבן לערנען 
אין די גימנאַזיעס און אוניווערזיטעטן. די אָנגענומענע רעזאָלוציע האָט 
זיך אַרױסגעזאָגט פאַר אַ וועלטלעכער פאָלקט-שול, זי דאַרף זיין א מלוכה- 
שול אויף דער מוטער-שפּראַך פון יעדן פאָלק, אין די יידישע שולן דאַרף די 
לערןשפּראַך זיין יידיש. די שולן דאַרפן איבערגעגעבן װערן אין רשות 
פון די אױטאָנאָמע אָרגאַנען פון יעדן פאָלק. די יידישע שול דאַרף זיין אין 
רשות פון דער יידישער נאַציאָנאַלער אױטאָנאָמיע. פאַר העברעאיש דאַרף 
באַשטימט װערן אַ געהעריק אָרט אין דער פאָלקס-בילדונג, אָנגעהויבן פון 
דער פאָלקס-שול +:), 

בערך אין דער זעלבער צייט איז אין קיעוו פאָרגעקומען די קאָנפע- 
רענץ פון יידישן דעמאָקראַטישן לערער-פאַראיין פון קיעווער ראַיאָן. ס'זיי- 
נען געווען 46 דעלעגאַטן פון 18 שטעט. אַ העלפט דעלעגאַטן זיינען געווען 
בונדיסטן, די אָנגענומענע רעזאָלוציע האָט פעסטגעשטעלט, אַז די מלוכה- 
שע שול פאַרן יידישן קינד דאַרף זיין וועלטלעך און איר לערן-שפּראַך 
דאַרף זיין יידיש. דאָס גאַנצע יידישע שול-וועזן דאַרף איבערגעגעבן וערן 
אין רשות פון די דעמאָקראַטיש-געװײלטע יידישע אױטאָנאָמע איינריכ- 
טונגען. שוין פון נייעם שול-יאָר זאָל מען אין די שולן פון יידישע קינדער 
איינפירן יידיש אַלס לערן-שפּראַך. יידיש זאָל אויך פאַרנעמען אַ חשוב אָרט 
אין דער אויסער-שול-בילדונג פאַר דערװאַקסענע. ;חדרים, עברית בעברית- 
שולן קענען נישט אַריינגענומען ווערן אין שול-נעץ און קענען נישט פאַרבייטן 
די אָבליגאַטאָרישע שול", אַלע אַנדערע טיפּן יידישע שולן -- יאָ?), 

דעם 24 יוני האָט זיך אָנגעהויבן אַן אַלרוסלענדער צװאַמענפאָר פון 
יידישע לערער. ס'יינען געקומען בערך 120 דעלעגאַטן, װאָס האָבן רע- 
פּרעזענטירט 1,400 לערער. די בונדישע פּראַקציע האָט געציילט בערך 

5 דעלעגאַטן. די ציוניטטן האָבן געבילדעט אַ העברעאיסטישע פראַקציע. 
זי האָט געפאָדעוט אינצולאַדן אויך מלמדים. די מערהיט האָט אָפּגע- 
װאָרפן די פאָדערונג מיטן מאָטיוו, אַז אַ חדר קען נישט באַטראַכט וערן 
פאַר אַ שול. די ציוניסטן האָבן פאַרלאַנגט אַ העברעאישע שול און באַ- 
קעמפט דעם געדאַנק פון אַ יידיש-שפּראַכיקער שול. ציוניסטן, סתם העב- 
רעאיסטן און קלעריקאַלע עלעמענטן האָבן צװזאַמען געבילדעט אַ גאַנץ 
שטאַרקע מינדערהייט. צוזאַמען האָבן זיי געהאַט סך-:הכל מיט 14 שטימען 
ווייניקער, וי די דעמאָקראַטישע און סאַציאַליסטישע דעלענאַטן. דער 
צוואַמענפאָר האָט באַשלאָסן, אַז אין דער יידישער פאָלקס-שול זאָל מען אויך 
לערנען העברעאיש און תנ"ך. 

שפּעטער איז דער זעלבער שטרייט אַריבער אין די קהילות. אין די 
ערטער, וואו דער בונד האָט געהאַט שטאַרקע פראַקציעס, איז דורכגעפירט 
געװאָרן אַ באַשלוס, אַז די קהילה זאָל פון איר בודזשעט אויך סובסידירן די 
יידיש-וועלטלעכע שולן, 


ט 
אל אל 


דער בונד האָט געהאַלטן, אַז דאָס גאַנצע יידישע בילדונג-וועזן און אַלץ, 
װאָס האָט אַ שייכות צו דער קולטור-טעטיקייט צווישן יידן, דאַרף אַריבער 
אין רשות פון דער יידישער נאַציאָנאַל-קולטורעלער אױטאָנאָמיע. רעליגיע 
איז אַ פּריװאַט-זאַך און מיט די יידישע רעליגיעזע ענינים דאַרפן זיך פאַר- 
נעמען פּריװואַטע חברות. אַזױ װוי די מאָסגעבנדיקע פּאַרטײען און אָרגאַ- 
ניזאַציעס, װאָס האָבן רעפּרעזענטירט די גרויסע מערהייט פון דער באַפעל- 
קערונג אין רוסלאַנד, האָבן זיך אַרױסגעזאָגט פאַרן פּרינציפּ פון נאַציאַ- 
נאַליקולטורעלער אױטאָנאָמיע, איז געווען זיכער, אַז אַזױ װעט אויך באַ- 
שליסן די קומענדיקע גרינדונג-פאַרזאַמלונג (קאָנסטיטואַנטע). דער בתד 
האָט דעריבער געקוקט אויף די קהילות וי אויף אַ צייטװייליקער איג- 
סטיטוציע, װאָס מ'האָט געירשנט פון דער פאַרגאַנגענהײט. פונדעסטוועגן 
האָט ער באַשלאָסן יאָ אָנטײל צו נעמען אין די קחילה װאַלן 

דער צ. ק. פון בונד האָט וועגן אָנטײיל אין די קהילה-װאַלן אָנגענומען אַזאַ 
באַשלוס : ;אין די קאָמיטעטן צו אָרגאַניזירן די ניע יידישע קהילה בא- 
טײיליקן מיר זיך נאָר דעמאָלט, ווען מ'איז איינשטימיק, אַז די קהילה זאָל 
געבויט ווערן אויף אמת-דעמאַקראַטישע יסודות, אַז זי זאָל טראָגן אַ וועלט- 
לעכן כאַראַקטער און אַז אַחוץ קולטור-ענינים זאָלן אַלע אַנדערע פונקציעס, 
אויך דאָס באַזאָרגן מיט סאַציאַלער הילף, איבערגעגעבן װערן די אָרטיקע 
זעלבסט-פאַרװאַלטונגען. אויב אונזער אָנטײל אין די אָרגאַניזיר-קאָמיטעטן 
איז נישט מעגלעך צוליב די פריעראָנגעוויזענע טעמים, באַטײליקן מיר 
זיך אין די װאַלן צו דער קחילה און צוזאַמען מיט פאָרשטייער פון דער דע- 
מאָקראַטיע פון אַנדערע פעלקער פירן מיר דורך אין די שטאָט- ראַטן אַז 

סזאָלן געבילדעט ווערן נאַציאָנאַלע שול-ראַטן, געבויט אויף דעמאַקראַטישע 
יסודות". 

אין דער װאַליפּלאַטפאָרם פון פּעטראָגראַדער קאָמיטעט פון בונד איז 
געזאָגט געװאָרן: ;באַטראַכטנדיק די אָרגאַניזאַציע פון אַן איין איינציקער 
נאַציאָנאַלער יידישער קהילה וי אַן עטאַפּן-פּונקט אויפן וועג צום איינפירן 
אין לעבן די נאַציאָנאַל-קולטורעלע אױטאָנאָמיע פון יידן, װעט דער בתד 
זיך איינשטעלן פאַר זיינע נאַציאָנאַלע פאָדערונגען אין דער אַלרוסלענדער 
גרינדונג-פאַרזאַמלונג צוזאַמען מיטן גאַנצן אָרֹגאַניזירטן פּראָלעטאַריאַט פון 
רוסלאַנד". .. די מלוכהשע און מוניציפּאַלע אָרגאַנען דאַרפן באַפרידיקן די 
עקאָנאָמישע און סאָציאַלע נויטן פון די יידישע אָרימע מאַסן אַזױ גוט װי 
פון די נישט"יידישע. די יידישע נאַציאָנאַלע אױטאָנאָמע אָרגאַנען דאַרפן 
זיך פאַרנעמען בלויז מיט ענינים פון קולטורעלן כאַראַקטער --- שולן, פאָלקס- 
בילדונג אאַז.וו.. זיי דאַרפן זיין געזעצלעכע אָרגאַנען און באַקומען פון 
די מלוכהשע און מוניציפּאַלע פאָנדן אַנטשפּרעכנדיקע סומעס אויף דורכ- 
צופירן זייערע פונקציעס. צו דער קהילה דאַרף קענען געהערן יעדער, װאָס 
אָנערקענט זיך פאַר אַ ייד לויט דער נאַציאָנאַליטעט. אַלע ענינים פון 
רעליגיע דאַרפן אַרױסגענומען ווערן פון דער קהילה. די קולטורעלע באַ- 
דערפענישן דאַרפן באַפרידיקט ווערן אין יידיש, אַחוץ די באַקומענע פאָנדן 
מוז די קהילה אויך האָבן רעכט צו באַשטײערן אירע מיטגלידער, 

באַגרינדנדיק די בונדישע פּלאַטפאָרם, האָט מארק ליבער אויף אַ גרויסן 
װאַל-מיטינג אין פּעטראָגראַד געזאָגט: ,צווישן דער אינטעליגענץ איז שוין 
לאַנג צו באַמערקן אַזאַ דערשיינונג : מענטשן, וועלכע זיינען אין אַלגעמײן- 
פּאָליטישע פּראַגן אױיסגעשפּראָכן רעװאַלוציאָנער, דעמאָקראַטיש און ראַ- 
דיקאַל, זיינען אויף דער יידישער גאָס אַנטי-דעמאָקראַטיש, אָפּטמאָל רעאַק- 
ציאָנער און אַפּילן קלעריקאַל געשטימט. די דאָזיקע טאָפּלטע בוכהאַלטעדיע 
האָט געבראַכט נישט ווייניק שאָדן דער אַנטװיקלונג פון דער יידישער גע- 
זעלשאַפּט. די יידישע קחילה, ד. ה. דער באַקאַנטער קהל איז געווען טױט 
און אָפּגעשטאַנען. די גרויסע רוסישע רעװאָלוציע האָט אונז געגעבן די 
מעגלעכקייט צו שאַפן אַ פאָלקס-אָרגאַניזאַציע".. ;דאָס שטרעבן אָפּרײסן 
פון דער מלוכה װאָס מער פאַר דער קהילה דערקלערט זיך מיטן אומצוטרוי 
צו די אַלגעמיין-מלוכהשע איינריכטונגען. אָבער אין אַ דעמאַקראַטישער רע- 
פּובליק קאָן אַזא אומצוטרוי נישט געמאָלט זיין, אדרבא, די פאָלקס-מאַסן, 
דער פּראָלעטאַריאַט זיינען פאַראינטערעסירט צו קעמפן פאַר זײיערע איו- 
טערעסן אויף אַ גרעסערער אַלגעמײן-מלונהשער אַרענע, וואו זיי קענען זיך 
פאַראייניקן מיט די דעמאַקראַטן פון אַנדערע פעלקער און אַזױ אַדום האָבן 
מער שאַנסן אויף נצחון. אויסטיילן פון דער מלוכה-קאָמטּעטענץ דאַרף מען 
בלויז יענע פראָגן, װאָס קענען ברענגען צו נאַציאָנאַלע קאַנפליקטן? 

אין אַ גרויסער צאָל ערטער האָט דער בונד זיך באַטײליקט אין די 
קהילה-װאַלן. פון די װאַלן זיינען די קהילות אַרױסגעקומען באַנייטע. פון 

אַלטן קהלישטיבל, װאָס איז געווען אַ מאַכט-פּאָזיציע פון אַ באַלעבאַטישער 
און קלעריקאַלער אָליגאַרכיע, אין מען אַריבער צו דעמאָקראַטיש-גע- 
וויילטע קערפּערשאַפטן, כאָטש נישט אומעטום האָט מען געקענט זיין צו" 
פרידן מיט די פירונגען און באַשלוסן פון די נייע קהילות, האָט דאָך אין זי 
געהערשט אַ נייער גייסט. די ווינטן פון אַרומיקן באַנײטן לעבן האָבן אויך 
דאָרט געבלאָזן, 

אין אוקואינע איז דער בונד ביי די קהילה-װאַלן געגאַנגען אויפן צווייטן 
אָרט. אין שטעט פון גרויס-רוסלאַנד, מחוץ דעם פריערדיקן תחום-המושב, 
האָט דער בונד דורכגעפירט כמעט אַ פערט-חלק פון די דאָרטיקע קהילה- 
ראַטמענער, אין אַ צאָל שטעט זיינען בונדיסטן געװאָרן די פאָרזיצערס פון 
קהילה"ראַט, אין דער יידישסטער שטאָט, אין בערדיטשעוו איז עס געוען 
דוד ליפּעץ (דר. מאַקס גאָלדפאַרב) ?:), 

אין מאָסקװע האָט דער בונד דורכגעפירט 5 ראַטמענער (פון 45) : טוביה 
הייליקמאַן, י. רובין, אָשׁור מייער, פּ. מעזשעוועצקי און גינזבורג. אין פּע- 
טראָגראַד האָט ער בונד דורכגעפירט 8 ראַטמענער: מאַרק גאָלדמאַן (לי- 
בער), רפאל ריין (אַבראַמאָװיטש), מ. ראָזען (עזרא), דוד זאַסלאַװסקי, מ, טיאָמ- 
קין, ישראל אָקון, בלום און נאָדעל, אויף דער ערשטער זיצונג פון דער ניי- 
געוויילטער פּעטראַגראַָדער קהילה האָט מען אין נאָמען פון דער בונדישער 
פראַקציע איבערגעלייענט אַ דעקלאַראַציע, אין וועלכער ס'איז אויך געווען 
אַ שאַרפע קריטיק פון דער אַלטער קהילה, בראש פון וועלכער ס'זיינען גע" 
שטאַנען פאָרשטייער פון זי רייכע שיכטן און אַסימילירטער אינטעליגענץ. 
די בונדישע פראַקציע האָט געפאָדערט, אַז די קהילה זאָל טראָגן אַ וועלט- 
לעכן כאַראַקטער אוּן אַז יידיש זאָל זיין די אָפיציעלע שפּראַך פון דער קחילה, 
דערביי האָט מען זיך פאַרדופן אויפן פאַקט, װאָס די מערהייט יידן אין שטאָט 
האָבן אָנגעגעבן יידיש זי זייער מוטער-שפּראַך,. די דעקלאַראַציע האָט אויך 
אָנגעוויזן, אַז ,צוזאַמען מיטן פאַלן פון דער אַלטער אָליגאַרכישער קהילה 
דאַרף אויך פאַלן די ראָל פון פּעטערבורג, װי אַ פעסטונג פון קינסטלעכער 
אַסימילאַציע. די אַרטיקע קהילה װועט קענען ווערן אָנגעפילט מיט אַ לעבע- 
דיקן אינהאַלט בלויז אין פאַל אויב זי װועט אין איר טעטיקייט זיך פאַר- 
בינדן מיט די פאָלקס-צענטרען פון דער יידישער געזעלשאַפטלעכקײט אין 
רוסלאַנד, אוב אויך אין דער פּעטערבורגער קהילה װעלן אַריײינדרינגען 
די לעבעדיקע קולטור-שטרעבונגען, װאָס זיינען אַרױסגערופן געװאָרן דורכן 
גרויסן אַנטװיקלונג-פּראָצעס פון דער יידישער דעמאָקראַטיע און וואוקס פון 
אַרבעטער-קלאַט? 


טס 
8 אל 


די באַציאונגען צווישן בונד און די יידישע בירגערלעכע קרייזן האָבן 
אין פיל ערטער אָנגענומען גאַנץ שאַרפע פאָרמען. אין די שטרײיטן איז 
געווען אַ סך ביטערניש. די בירגערלעכע כלל-טוער האָבן געהאַט חשק, אַז 

די גרויסע רעװאָלוציע זאָל זיך אָפּשטעלן ביים טויער פון דער יידישער גאַס, 
אַז די יידן זאָלן געניסן פון דער רעװאָלוציע -- אדרבא-ואדרבא, אָבער זאָל זי 
אין יידישן לעבן גופא נישט האָבן קיין שליטה, 

דערציילט דער בונדישער טוער דר. מ. זאקין: ;די שוהלן און בתיי 
מדרשים זיינען געװאָרן ציטאַדעלן פון די בורזשואַזע פּאַױרטײען. דעם 'בונדי 
לאָזט מען אַהין נישט אַריין,. אַלע פּאַרטײען שיקן אַהין זייערע 'מגידים, 
אַלע האַלטן זיי דאָרטן דרשות, אַלע פירן דאָרטן אַ פּאָליטישן קאַמף קעגן 
'בונד' : מיר, די פאָרשטײער פון יידישן פּראָלעטאַריאַט, קאָנען דאָרטן ניט 
קומען צום װאָרט?. 

און דער באַוואוסטער בונדישער טוער ק. פרומין (דר. י. בלומשטיין) 
שרייבט פון קאַװקאַז: ;אין באַקו לאָזן אַרױס די גאָטס-סטראַפּטשעס אַ 
ווילד-משונהדיקן קלאַנג, אַז די בונדיסטן ווילן פאַרברענען די ספרי-תורות, 
פאַרחתמענען די בתי-מדרשים, מבטל זיין דעם דין פון כשר און נאָך אַזעל- 
כע בבא-מעשיות און פון דעם דאָזיקן יידיש-שװאַרצמאהדיקן בילבול קומט 
שיער ניט צו בלוט-פאַרגיסונג. וייל ייודע צדיק נפש בהמתו'; די באַ- 
קוער יידישע שװאַרצמאהניקעס ווייסן, אַז אין באַקו לעבן הונדערטער פאַמיליעס 
בערג-יידן, װאָס שטייען נאָך זייער און זייער אויף אַ נידעריקער קולטור- 
שטופע און װאָס גלייבן באמונה שלימה אין יעדן װוילדן קלאַנג און משונה- 
דיקע מעשה, װאָס ווערט פאַרשפּרײט פון די 'גוטע און פרומע לייט'. און 
בשעת ס'האָט געדאַרפט פאָרקומען אַ גרויסע יידישע פאַרזאַמלונג וועגן די 
װאַלן אין יידישן נאַציאָנאַל-ראַט, זיינען געקומען די קאַװקאַזער יידן מיט 
קינזשאַלן און געשריגן, אַז זיי װעלן קוילן און שטעכן די אפּיקורסים, די 
עוכרי ישראל, די 'בונדייצעס' און די 'פּני העיר' האָבן עס געהערט און גע- 
קליבן נחת...? -+), 

אין פיל שטעט און שטעטלעך האָט מען שבת אין מיטן דאַװנען געהאַלטן 
פּאָליטישע רעדעס אָדער װאַל-פאַרזאַמלונגען און דערביי געשאָטן פּעך און 
שוועבל אויפן בונד, 

דער יעקאַטערינאָסלאַװער קאָמיטעט פון בונד האָט פאַנאַנדערגעשיקט 
צו אַלע בתי-תפילות אַ בריוו. אין אים איז געווען געזאָגט: אונזער אַרגאַ- 
ניזאַציע האָט זיך געװוענדט מיט אַ בקשה צו אַלע שוהלן און בתי-מדרשים 
צו דערלויבן אָפּהאַלטן דאָרטן װאַל-מיטינגען. מ'האָט אונז אָפּגעזאָגט. מיר 
האָבן געמיינט, אַז מ'וועט בכלל קיינעם נישט דערלויבן אָפּהאַלטן מיטינגען, 
דעריבער האָבן מיר אין אָפּזאָג נישט געזען קיין פיינטלעכן אַקט לגבי אונז, 
מיר האָבן אָבער זיך דערוואוסט, אַז אין די שוהלן קומען פאָר פּאָליטישע 
מיטינגען, צו דעם קענען מיר נישט דערלאָזן. די שוהל איז אומבאַרירלעך 
כל-זמן זי בלייבט אַ שוהל, דאָס הייסט אַן אָרט פאַר תפילות. מיטן מאָ- 
מענט אָבער ווען זי ווערט אַ פּלאַץ פון פּאָליטישן קאַמף פון איין טייל פּאָליטישע 
פּאַרטײען קעגן אַנדערע, פאַרלירט זי איר אומבאַרירלעכקייט. אויב איר 
וועט באַשליסן קיינעם נישט דערלויבן צו האָבן פּאָליטישע אַרױיסטרעטונגען 

וועלן מיר אין אַזאַ פאַל זיין לאָיאַל און האָנאָרירן אייער באַשלוס. אויב איר 
דערלויבט אַנדערע פּאָליטישע פּאַרטײען צו האָבן זייערע פאַרזאַמלונגען, 
מוזט איר עס אויך דערלויבן דעם בונד. אויב אָבער איר װעט געבן די שוהלן 
פאַר אַנדערע פּאַרטײען און פאַרן בונד נישט --- װעלן מיר מיט אַלע מיט- 
לען קעמפן קעגן דעם, אַז די שוחל זאָל װערן אַ געווער אין קאַמף פון 
געוויסע פּאָליטישע פארטייען קעגן אַנדערע. די שוהל הערט דעמאָלט אויף 
צו זיין אַ געבעט-הויז און פאַרלירט איר אומבארירלעכקייט, 

מיט דער שטעלונג פון דער יעקאַטערינאָסלאַװער אָרגאַניזאַציע האָט 
פּאָלעמיזיױט דוד זאַסלאַװסקי, וועלכער האָט געשריבן: ,דאָס פאַרװאַנד- 
לען די שוהל אין אַ פּלאַץ פון פּאָליטישן קאַמף מיט אונז, דאָס איז נישט קיין 
נייע דערשיינונג און נישט בלױז אַ יעקאַטערינאַסלאַװער. דאָס באַמערקט 
מען אומעטום, און ס'איז פולשטענדיק נאַטירלעך. אונזערע קעגנער באַנוצן 
זיך מיט דעם װאָפן, װאָס געפינט זיך אין זייערע הענט. און אונזער זאַך 
איז צו דעמאַסקירן די צביעות פון זייערע װערטער ועגן דער הייליקייט 
פון דעליגיע, וועגן דער ריינקייט פון דער בימה, וועגן דער גרויסקייט פון 
דער תורה". מיט כוח דאַרף מען אין די שוהלן זיך נגישט אַרײנרײסן אין 
צייטן, ווען ס'זיינען פאַראַן מעגלעכקייטן פאַר פרייע פאַרזאַמלונגען = 

איינע פון די פראַגן, װאָס די יידישע בירגערלעכע גרופּירוננען בשות- 
פות מיט די כלייקודש האָנן אויסגענוצט אױיף צו פירן אַ דעמאַגאָגישע 
העצע קעגן בונד, איז געווען דער ענין פון שבת"רו. דער צענטראַל-קאָמיטעט 
פון בונד האָט וועגן דעם פאַרעפנטלעכט אַ רעזאָלוציע. אין איר איז געווען 
געזאַנט: זי געזעצן דאַרפן בכלל באַװאָרענען די געוויסן-פרייהייט אין דער 
פראַגע פון יום-טוב-רו, בפרט די רעכט פון יידישן פּראָלעטאַריאַט צו 
רוען שבת, 

ביז דער רעװאָלוציע האָבן יידן נישט געהאַט קיין צוטריט צו אַ גאַנ- 
צער דיי צווייגן פון דער װירטשאַפט און אַרבעט-פּלעצער. די רעװאָלוציע 
האָט באַזײיטיקט די פריערדיקע שטערוננען און פריי געמאַכט דעם װעגי 
אַז יידישע אַרבעטער און אָנגעשטעלטע זאָלן קענען אריינגיין אין פאַבריקן 
און אַמטן, וואו זיי האָבן פריער קיין צוטוריט נישט געהאַט. אַ מניעה צו דעם 
װאָלט געווען דער שבת-רו. דעריבער האָט דער צ. ק. פון בונד אין זיין רע- 
זאָלוציע אויך געזאָגט: עדער פּראַצעס פון דער עקאָנאָמישער אַנטװיק- 
לונג אין לאַנד פירט מיט אַן אָביעקטיווער נויטווענדיקייט צו דעם, אַז ס'זאָל 
איינגעפירט ווערן אַן איינהייטלעכער רויטאָג. דאָס רוען שבת באַשװערט 
שטאַרק דאָס אָנטייל נעמען פונם יידישן פּראָלעטאַריאַט אין װירטשאַפטלעכן 
לעבן פון לאַנד?.. . דער אויספיר איז, אַז מ'דאַרף פירן ,/צוישן דעם יידישן 
פּראָלעטאַריאַט אַן ענערגישן קאַמף קעגן שבת-רו אין די אַלע פאַלן, ווען 
דאָס באַשװערט דעם אָנטייל פון די יידישע אַרבעטער אין פּראָדוקציע- און 
אומבייט-פּראָצעס?, 

די דאָזיקע רעזאָלוציע האָט אויך ביי געוויסע טיילן פון בונד גופא נישט 

נושא-חן געווען. נישט אַזױ ווייט וועגן פעסטגעשטעלטן פּרינציפּ, נאָר וועגן 
דער פאָרם וי אַזױ מ'האָט דעם פּרינציפּ פאָרמולירט. די אומצופרידנקייט 
איז אויך געקומען צום אויסדרוק אין דער בונדישער פּרעסע. די כל-המינים 
קעגנער פון בונד האָבן אויסגענוצט די רעזאָלוציע, כדי צו שרעקן די יידן, 
אַז די בונדיסטן זיינען בכלל קעגן שבתירו, הגם דאָס האָט מען פון דער 
רעזאַלוציע נישט געקענט דרינגען און בעיקר -- דער בונד איז געווען צװוישן 
די ענערגישסטטע קעמפער קעגן אַרויפצװינגען אויף דער גאַנצער באַפעל- 
קערונג דעם זונטאָג-רו, אין אַ צאָל שטאָט-ראַטן האָט מען געפּרואװוט דורכ" 
פירן אַ באַשלוס וועגן צװאַנג-זונטאָג-רו. די בונדישע פּאָרשטײיער האָבן עס 
שאַרף באַקעמפט. זיי האָבן געטאָדערט, אַז די יידישע באַפעלקערונג זאָל האָבן 
רעכט אַליין צו באַשטימען איר רו"טאָג. אויב זי באַשטימט שבת, זאָל זי 
מעגן זיין באַשעפטיקט זונטאָג. מיט 22 שטימען קעגן 18 האָטס דער ריגער 
שטאָט-ראַט אָפּגעװאָרפן דעם פאָרשלאַג פון די בונדישע ראַטמענער, אַז מ'זאָל 
דערלויבן די יידן, װאָס רוען שבת, צו האַלטן אָפן זייערע געשעפטן אַ האַלבן 
טאָג זונטאָג. די זעלביקע קעגנערישע שטעלונג האָט אויך אָנגענומען די 
מערהייט פון ריגער אַרבעטער-און סאָלדאַטןיראַט. דער בוד האָט אַרום 
דעם געפירט אַ גרויסע געזעלשאַפטלעכע אַקציע. ענלעך איז געווען אין אַ 
צאָל אַנדערע שטעט, וואו דער בונד האָט געקעמפט פאַר די רעכט פון יידן 
איינצוהאַלטן שבת-רו. דאָס אַלץ האָט אָבער נישט געשטערט די פּאָליטישע 
קעגנער, צװישן זיי אַפילו די פועלי-ציון און פּאַראייניקטע צו פירן אַן אַגי" 
טאַציע, אַז דער בונד איז קעגן שבת-רו. ווען בונדיסטן האָבן אָנגעװיזן פירער 
און טוער פון די אַנדערע יידישע פּאַרטײען, וועלטלעכע יידן, אַז זי זיינען 
אַליין מחלל שבת, האָבן זיי געענטפערט: ,דער בונד הייסט מחלל שבת זיין 
בפרהסיא, מיר טוען עס פּריװאַט און רעליגיע איז דאָך, לויט דער מיינונג 
פון סאָציאַליסטן, אַ פּריװואַט-זאַך"... 

אין שייכות מיט דעם לייענען מיר אין אַן אויפרוף, װאָס דער קאָמיטעט 
פון בונד אין קרעמענטשוג האָט אַרױסגעלאָוט: אדער בונד האָט שטענדיק 
געקעמפט און פאַרטײידיקט די רעכט פון יידישן אַרבעטער אויף שבת-רו אין 
אַלע מלוכהשע און געזעלשאַפטלעכע איינריכטונגען. און איצט האָבן די בונ" 
דישע אָרגאַניזאַציעס אין ריגע און קיעוו אַרײנגעטראָגן אַ פּראָטעסט קעגן 
דעם, װאָס מ'האָט געװאָלט איינשטעלן אַן איינציקן רו-טאָג זונטאָג?. . . ;אָבער 
אין די פאַלן ווען דער יידישער אַרבעטער קען נישט איינהאַלטן די שבת-רוי 
װעט ער דאַרפן פון דעם זיך אָפּזאָגן, װאָס עס געשעט פאַקטיש אין אַ סך 
ערטער, איצט, ווען די גרויסע רוסישע רעװאָלוציע גיט דעם יידישן פּראָי 
לעטאַריאַט אַ מעגלעכקייט צו אַרבעטן אויף די באַנען, אין טעלעגראַף, בי 
די טראַמװײיען, אין די גאַזאָווניעס און עלעקטראָװניעס -- צי קענען עכטע 
טאַציאַל-דעמאָקראַטן און ערלעכע פּאָליטישע כלל-טוער הייסן אָפּשטעלן די 
אַלע איינריכטונגען, ווען אין זיי אַרבעט דער יידישער פּראָלעטאַריאַט ?7 


124 


אין 1917 איז געווען אַ פּלאַן צו רופן אַן אַלגעמײנעם יידישן צוזאַמענפאָר 
אין רוסלאַנד. וועגן דעם זיינען געווען אַ סך אַמפּערײען און אסיפות,. דער 
צענטראַל-קאָמיטעט פוֹן בונד האָט אין פרינציפּ זיך אַרױסגעזאָגט פאַר אזא 
צוזאַמענפאָר בתנאי, אַז ער װעט זיך פאַרנעמען בלויז מיט ענינים, װאָס 
זיינען נוגע דער יידישער באַפעלקערונג אין רוסלאַנד,. ער האָט באַשלאָסן זיך 
נישט צו באַטײליקן, אויב אויפן סדר-היום װועט מען אַװעקשטעלן די פראַגע 
אויך וועגן דער לאַגע פון יידן אין אַנדערע לענדער אָדער וועגן פּאַלעסטינע, 
װאָס די ציוניסטן האָבן פאַרלאַנגט, 

וועגן דעם געפּלאַנטן יידישן צוזאַמענפאָר זיינען פאָרגעקומען אַ גאַנצע 
ריי באַראַטונגען און קאָנפערענצן פון כלל-טוער. דעם 31 יולי האָט זיך אָנ- 
געהויבן אַ לאַנד-קאָנפערענץ וועגן די צוגרייטונגען צום יידישן צוזאַמענפאָר, 
ס'זיינען געווען אַ צאָל שטרייט-פראָגן, צוישן זי ; צי זאָל אויפן סדר-חיום 
שטיין פּונקטן וועגן די יידן אין אַנדערע לענדער און פּאַלעסטינע ? דער בונד 
איז געווען קעגן ביידע פּונקטן, די בונדישע פאָרשטייער האָבן אַרגומענטירט, 
אַז פּאַלעסטינע איז אַן ענין פאַר אַ ציוניסטישן קאָנגרעס און דער געפּלאַג- 
טער אַלגעמײנער יידישער צװאַמענפאָר דאַרף זיך פאַרנעמען בלױיז מיט 
יידישע ענינים פון רוסלאַנד און מיט דעם, וי אַזױ איינצואָרדענען די יידי- 
שע אױטאָנאָמיע אין רוסלאַנד, אַ שטרייט איז אויך געווען וועגן אינהאַלט פון 
דער אױטאָנאָמיע. דער בונד איז געווען פאַר דעם, אַז זי דאַרף זיך פאַרנעמען 
בלויז מיט נאַציאָנאַליקולטורעלע ענינים, די מערהייט פון דער קאָנפערענץ 
איז געווען פאַר אַ ברייטערער קאָמפּעטענץ, אַז אין איר זאָלן אויך אַרײינ- 
גיין פּאָליטישע, רעליגיעזע און אַנדערע ענינים. װאָס שייך דעם פּונקט 
וועגן יידן אין אַנדערע לענדער איז דער בונד געווען פאַר אָננעמען אַ פּראָ- 
טעסט-רעזאָלוציע קעגן יידן-אונטערדריקונג אין די אַנדערע לענדער, ער איז 
אָבער געווען קעגן פירן אַן אַלוועלטלעכע יידישע פּאָליטיק, װאָס ער האָט 
געהאַלטן פאַר נישט מעגלעך און פאַר צװעקלאָז. אין דער פראַגע זיינען אַלע 
אַנדערע גרופּירונגען געווען קעגן דער שטעלונג פון בונד. אין דער פראַגע 
וועגן אַװעקשטעלן אַ ספּעציעלן פּונקט וועגן פּאַלעסטינע, זיינען אַלע נישט- 
ציוניסטן (קאַדעטן, פּאָלקס-פּאַרטײ, פאַראייניקטע און אַ טייל אַרטאָדאָקסן) גע- 
ווען מסכים מיטן בונד. אַפּילן די פועלי-ציון האָבן נישט געװאָלט זיך אייג- 
שטעלן פאַר דעם פּונקט. בלויז די ציוניסטן זיינען געבליבן איינגעעקשנט און 
דאָס קאַטעגאָריש געפאָדערט, 

דער בונד האָט גערופן אַ באַראַטונג פון די פאָרשטײיער פון אַלע ריכ- 
טונגען. דאָרטן האָט מען אױיסגעאַרבעט אַזאַ פּשרה : ,אין פּראַגראַם פונם 
צוזאַמענפאָר ווערט אַרײנגעטראָגן די פראַגע ועגן פאַרזיכערן די בירגער- 
לעכע און נאַציאָנאַלע רעכט פון יידן אין פּוילן, װאָס איז איצט דערקלערט 

געװאָרן אומאָפּהענגיק, אין פּאַלעסטינע און אין רומעניע. די דעמאָקראַטן 
האָבן אַװעקגעטראָגן די פאָרמול צו די אָרטאָדאָקסן און יענע האָבן אויך 
מסכים געווען. די ציוניסטן זיינען געבליבן אַלײן, זיי האָבן זיך לאַנג גע- 
קאָכט אויף זייער באַזונדערער באַראַטונג. ענדלעך האָבן זיי אויך מסכים 
געווען. די אַלגעמײינע זיצונג איז געעפנט געװאָרן און די פאָרמול איז דער- 
קלערט געװאָרן : אָנגענומען איינשטימיק *=, 

אויף דער קאָנפערענץ האָט מען אויסגעויילט אַן אָרגאַניזיר-קאָמיטעט 
צוצוגרייטן דעם צוזאַמענפאָר. אין פּרעזידיום פון דעם קאָמיטעט איז מצד 
דעם בונד אַריין דוד זאַטלאַווסקי. . דֶער צווייטער בונדישער פאָרשטייער אין 
אָרגאַניזיר-קאָמיטעט איז געווען ר. אַבראַמאָװויטש. 

פאַרװאָס איז דער בונד געווען קעגן דעם, אַז דער יידישער צוזאַמענפאָר 
אין רוטלאַנד זאָל זיך פאַרנעמען מיט די פּראָבלעמען פון די יידן אין אַנדערע 
לענדער ? איינער פון די בונדישע פּובליציסטן -- שמעוני (שמעון דאָבין) -- 
האָט וועגן דעם געשריבן: ,מיר לייקענען אויף קיין פאַל נישט אין דעם אמת, 
אַז די יידן פון אַמעריקע, די יידן פון רוסלאַנד און פון ערגעץ-וואו אַנדערש 
זיינען... יידן, איין פאָלק, אַ נאַציאָנאַלע איינהייט. נישט אין דעם אָבער 
האַנדלט זיך עס, די פראַגע איז צי האָבן מיר פאַר זיך אַ נאַציאָנאַליפּאָליטישע 
איינהייט, און דאָ קומען מיר און זאָגן קאַטעגאָריש: ניין. דאָס יידישע 
פאָלק אין די פאַרשידענע לענדער איז בשום אופן אין קיין הינזיכט נישט קיין 
פּאָליטישע גאַנצקײט, דאָס יידישע פּאָליטישע לעבן און שטרעבן, אַרבעט און 
קאַמף גייט נאָר אין די גרענעצן פון לאַנד, אין תחום פון דער מלוכה. רעאַלע 
צווישן-מלוכהשע יידישע פּאָליטיק איז אין גרונט אַן אומזין? *=), 

דאָס ביוראָ פון צענטראַל-קאָמיטעט פון בונד האָט אין אָקטאָבער 1917 
פאַרעפנטלעכט די דאָזיקע דערקלערונג וועגן דער בונדישער שטעלונג צו די 
פּראָבלעמען, װאָס װעלן באַטראַכט ווערן אויפן יידישן צוזאַמענפאָר: ;דער 
יידישער צוזאַמענפאָר, װאָס דאַרף פאָרקומען אין דעצעמבער דעם יאָר, איז 
פאַר אונז וויכטיק מיט דעם, װאָס ער װעט צום ערשטן מאָל הויך און אָפן 
אויסדריקן דעם ווילן פון אַלע יידן אין רוסלאַנד צו אַ נאַציאָנאַלער זעלבסט- 
פאַרװאַלטונג. אין דעם ליגט די גרויסע פּאָליטישע באַדייטונג פונם צו" 
זאַמענפאָר. אויפן צוזאַמענפאָר װעט יעדער קלאַס און יעדע גרופּע קריסטאַ- 
ליזירן זייערע מיינונגען איבער די פּונקטן פון טאָג-יאָרדנונג און עס װעט 
פאָרקומען דער ערשטער שריט אינם אינערלעכן קלאַסן-קאַמף אַרום די פראַגן 
פון אונזער נאַציאָנאַלער אױטאָנאָמיע?... 

,מיר זיינען איבערצייגט, אַז די אַלגעמײין-:דעמאָקראַטישע הנחה פון דער 
נאַציאָנאַלער אױטאָנאָמיע און אירע גרענעצן און קאָמפּעטענץ קאָן באַשטימען 
נאָר די אַלגעמײינע רוסלענדער גרינדונג-פאַרזאַמלונג, דעריבער קאָנען די באַי 
שלוסן פון צוזאַמענפאָר נישט טראָגן קיין אָבליגאַטאָרישן כאַראַקטער. דער 
צוזאַמענפאָר איז נישט קיין עפנטלעך-רעכטלעכע מלוכה-איינריכטונג און זיי- 
נע באַשלוסן זיינען פאַר קיינעם נישט אָבליגאַטאָריש. דעם קאַמף וועגן דער 

קאָמפּעטענץ און די גרענעצן פון דער נאַציאָנאַלער אױטאָנאָמיע וועלן מיר 
אַריבערטראָגן אין דער גרינדונג-פאַרזאַמלונג, וואו זי װעט ענדגילטיק גע- 
לייזט ווערן אין שייכות מיט די אַלגעמײנע אינטערעסן פון דער גאַנצער 
מלוכה, מיט די אינטערעסן פון די איינצלנע נאַציעס װאָס וואוינען בשכנות, 
מיט די אינטערעסן פון דער אָרטיקער און טעריטאָריאַלער זעלבסט-פאַרװאַל- 
טונג. די ערשטע דריי פּונקטן פונם פּראָגראַם, װאָס די יידישע פאָר-קאָנ- 
פערענץ האָט אױיסגעאַרבעט פאַרן צוזאַמענפאָר, טייטשן מיר אויס אין דעם 
זין פון גאַראַנטיע פאַר גלײיכבאַרעכטיקונג פון דער יידישער שפּראַך און נאַ" 
ציאָנאַל-קולטורעלער אױטאָנאָמיע?... 

;מיר װועלן קעמפן דערפאַר, אַז דעם פערטן פּונקט וועגן די רעכט פאַר 
יידן אין אַנדערע לענדער זאָל מען בשום אופן נישט אויסנוצן פאַר אַ דעמאָנ- 
סטראַציע לטובת טעריטאָריאַליזם און ציוניזם, פאַר אַ דעמאָנסטראַציע לטובת 
אַן אַלװועלטלעכער יידישער אָרגאַניזאַציע מיט אַלװעלטלעכער יידישער פּאַ- 
ליטיק און דיפּלאָמאַטיע? 

לסוף ווערן די בונדישע אָרגאַניזאַציעס גערופן אַקטיוו באַטײליקן זיך 
אין דער ואַל-אַקציע צום יידישן צוזאַמענפאָר,. צו די װאַלן זאָל מען גיין 
זעלבשטענדיק, אָן בלאָקן מיט אַנדערע גרופּירונגען *=), 

צוליב דער באָלשעוויסטישער איבערקערעניש, װאָס האָט אוממעגלעך 
געמאַכט די עקזיסטענץ און פונקציאָנירונג פון דעמאַקראַטיש געוויילטע אין- 
סטיטוציעס, האָט דער פּראָיעקטירטער אַלגעמײן-יידישער צוזאַמענפאָר, װאָס 
האָט געזאָלט זיין אַ מין יידישע קאָנסטיטואַנטע, שוין נישט געקענט רעאַ- 
ליזירט ווערן, הגם װאַלן זיינען יאָ פאָרגעקומען. 

5. דער בונד און די ר.ס.ד.אַ.פ. 


במשך פון פרילינג און זומער 1917 האָט די נעץ פון בונדישע אָרגאַני 
זאַציעס זיך אױיסגעשפּרײט, ס'זיינען צוגעקומען נייע פּונקטן אויף דער בונ- 
דישער מאַפּע. די אָרגאַניזאַציעס גופא האָבן זיך אויסגעבויט און פאַרגרע- 
סערט, די טעטיקייט איז געװאָרן פאַרצװױיגט. וי דער פאַרזיי ליגט ווינטער 
אײינגעגראָבן אין דער ערד און שפּראָצט אַרױס אין פרילינג, אַזױ האָבן מיטן 
קומען פון רעװאָלוציאָנערן פרילינג אין די שטעט און שטעטלעך זיך באַ- 
וויזן טוער --- די אַלטע, דערפאַרענע און אויך נייע, יונגע. די מאַסן האָבן 
אָרום זיי זיך געזאַמלט, 

וועגן די אָרגאַניזאַציעס אין דרום-רוסלאַנד האָט געשריבן שרה פוקס: 
,די צאָל פון אונזערע אָרגאַניזאַציעס אין דרום-רוסלאַנד װאַקסט פון טאָג צו 
טאָג. אין שטעט און שטעטלעך, אומעטום ואו עס קלאַפּט נאָר א בונדיש 
האַרץ, װאַקסט אויס אַן אַרגאַניזאַציט?... ;די צענטליקער אָרֹגאַניזאַציעס, 
װאָס מיר האָבן איצט, זיינען מערסטנס אוױיסגעװואַקסן ערשט אין דער צייט פון 
דער רעװאָלוציע,. די רעװאָלוציע האָט מיטאַמאָל אַרױסגעשלעפּט אונזער פּאַר" 
טיי פון אונטער דער ערד אויף דער ברייטער פּאָליטישער אַרענע?... ,ווער- 
זשע זיינען די מאָסן און די פירער פון אָט די אָרגאַניזאַציעס? די אַרבעטער 
אַליין. די אינטעליגענץ גייט איצט נאָך די בורזשואַזע פּאַרטײען אָדער איז 
גאָר פּאַסיוו. נאָר איינצלנע פון זיי זיינען אין אונזערע רייען געבליבן, בעיקר 
אָבער פירן אָן די אַרבעט די אַרבעטער אַלײן,. אומעטום געפינען זיך אייניקע 
אַלטע חברים, װאָס גיבן דעם טאָן, צום מערסטן אָבער זיינען דאָס נייע, פרישע 
כוחות, אָפּטמאָל מענטשן מיט וײיניק אַנטװיקלונג, מיט װייניק פּאָליטישער 
דערפאַרונג, געפינען זיי דאָך אַלע מאָל די ריכטיקע ליניע, דעם ריכטיקן 
ענטפער אויף אַלע פראַגן, אַרבעטן זיי זיך אויס אַן אמתע פּראָלעטאַרישע 
קלאָסן-טאַקטיק. די פאַנאַטישע ליבע און טרייהייט, מיט וועלכער די אַרבע- 
טער העלפן טאָן די אַרבעט, העלפן בויען זייערע אָרגאַניזאַציעס, די קרבנות 
װאָס זיי ברענגען פאַר זייער אַרבעטערזאַך, זיינען אָפטמאָל פּשוט רירג- 
דיק" *6), 

וועגן דער אינטענסיווער אָרגאַניזאַציאָנעלער טעטיקייט גיט אַ באַגריף 
אַ באַריכט פון אָדעס, װאָס דערציילט: ביים אָדעסער קאָמיטעט פון בונד 
עקזיסטירט אַן אַניטאַטאָרישע סעקציע, װאָס ציילט 22 מיטגלידער, האַלט 
אָפּ זיצונגען יעדע װאָך און באַזאָרגט מיט רעדנער אַ גרויסע צאָל פאַרזאַמ- 
לונגען און גרויסע מאַכן-מיטינגען,. אַ צוייטע סעקציע אַרבעט אין די 
פּראָפּעסיאָנעלע פאַראיינען. אַ דריטע סעקציע מיט 10 מיטגלידער פאַרנעמט 
זיך מיט פירן די קולטור-טעטיקייט, מיט צוגרייטן רעפעראַטן א.ד.גל, '=), 

בונדישע פּרעסע אין דער רוסישער שפּראַך אין די יאָרן פון דער 
ערשטער וועלט-מלחמה 





עס זיינען געשאַפן געװאָרן ראַיאָן-קאָמיטעטן און ס'איז פאָרגעקומען 
אַ גרויסע צאָל ראַיאָן קאָנפערענצן, די ראַאָנע קאָנפערענצן האָבן אַחוץ 
לאָקאַלע אויך באַהאַנדלט אַלגעמײן בונדישע און פּאָליטישע פּראָבלעמען. 

אין די טעג פון 15 -- 19 יוני איז אין מינסק פאָרגעקומען אַ בונדישע 
קאָנפערענץ פון צפון-מערב-געגנט. 28 דעלעגאַטן זיינען געקומען פון 26 
שטעט אין מינסקער, מאָהילעווער, וויטעבסקער און טיילוויין פון סמאָלעג- 
סקער און טשערניגאָווער גובערניעס. אין די 26 ערטער זיינען געווען 7,656 
מיטגלידער, 

פון די באַריכטן איז געווען צו זע אַז אין 15 ערטער זיינען אויך 
פאַראַן אָרגאַניזאַציעס פון ר.ס.ד.אַ.פ., אין 12 פון ס. ס., אין 3 פון פ.פ.ס., אין 
2 -- פון לעטישע ס. ד.. | 

נאָכן פּאָליטישן רעפעראַט פון א. ויינשטיין און די אויספירלעכע דע- 
באַטן האָט די געגנט-קאָנפערענץ אָנגענומען אַ רעזאָלוציע, אין וועלכער ס'איז 
געזאָגט געװאָרן: ;אויסדריקנדיק אונזער גרייטוויליקייט צו אונטערשטיצן 
די קאָאַליציע-רעגירונג און אונזער פולן צוטרוי צו די סאָציאַליסטישע מי- 
ניסטאָרן, געפינט די קאָנפערענץ פאַר נייטיק צו באַטאָנען, אַז זיי דאַרפן 
אַרבעטן מיט די דירעקטיוון פונם ראָט פון די אַרבעטער דעפּוטאַטן און 
פאַראַנטװאָרטלעך זיין סיי פאַרן ראַט, סיי פאַר זייערע פּאַרטײען. די סאָציאַל- 
דעמאָקראַטיע באַװאָרנט זיך די רעכט אָפּצורופן אירע מיניסטאָרן, ווען זי 
װועט געפינען, אַז די נייע רעגירונג גייט אַראָפּ אין איר אויסערלעכער אָדער 
אינערלעכער פּאָליטיק פון דעם ועג, װאָס איז אָנגעצײכנט אין איר ערש. 
טער דעקלאַראַציע?. 

נאָכן אַרױסזאָגן זיך וועגן דער נייטיקייט צו שליסן שלום אָן אַנעקסיעס 
און קאָנטריבוציעס, זאָנט זיך די רעזאָלוציע אַרױס פאַר תיכף צונויפרופן 
די אינטערנאַציאָנאַלע סאָציאַליסטישע קאָנפערענץ. זי זאָגט זיך וייטער 
אַרױס קעגן ;די דעזאָרגאַניזאַטאָרישע אַרױסטרעטונגען פון איינצלנע פּונקטן 
(קראָנשטאַט, כערסאָן, א. אַז. וו.)", װאָס זיינען געווען געװענדט קעגן דער 
צײיטװוייליקער רעגירונג,. גלייכצייטיק ווערט פעסטגעשטעלט, אַז אין אַ דרי 
ערטער אַנטשפּרעכט נישט די רעגירונג-מאַכט ,די פאַדערונגען פון רעװאָלן- 
ציאָנערן מאָמענט? 

דעם 14 אױיגוסט איז אין וויטעבסק פאָרגעקומען אַ גובערניאַלע קאָנ- 
פערענץ. באַטײליקט האָבן זיך דעלעגאַטן פון 10 שטעט: דוינסק מיט 
8 מיטגלידער, פּאָלאָצק -- 150, געװעל -- 294, רעטשיצע -- 160, ווי- 
טעבסק -- 650, וויעליזש --- 125, קרעסלאַװקע --- 125, האָראָדאָק --- 250, 
דריסע -- 180, ליאָזנע -- 140. דער באַריכט האָט דערצילט: ;ביי די 
װאַלן אין די שטאָט-דומעס איז אונז אומעטום אויסגעקומען צו טראָגן די 
קאַמפּאַניע אויף אונזערע פּליײיצעס, אַפילו צװוישן דער ניטיידישער באַ- 
פעלקערונג. אין אַ פּאָר שטעט, וואו די רןס.דא.פּ. האָט יאָ אויף זיך גע- 
נומען אַרבעט, האָט זי אויסגעפירט זייער וויניק. אומעטום האָבן מיר 

אָבער געהאַט דערפאָלג. אין דער גאַנצער געגנט פירט זיך אַ קאָנטר- 
רעװאָלוציאָנערע אַגיטאַציע, וועלכע דויקט זיך אויס אין העצן קעגן יידן 
און דאָ, װי אין אַלע אַנדערע געביטן, קומט אויס דעם 'בונד' אַלײן צו פירן 
אַ קעגן-אַגיטאַציע,. אין די ראַטן האָבן מיר אומעטום אָפיציעלע פאָרשטייער, 
אין נעװעל באַשטײט כמעט דער גאַנצער ראַט פון בונדאָווצעס, דערפאַר האָבן 
מיר אַ קליינע ווירקונג אין רעזשיצע. די ס. ר., וועלכע זיינען דאָ מער פון 
אַלעמען, פירן אַ קאַמף מיט אַלע פּאַרטײען".... ,פּראָפעסיאָנעלע פאַראיינען 
פונקציאָנירן אין אַלע שטעט. אױף דער מערהייט פאַראיינען האָבן מיר 
אַן איינפלוס"... ,;אין אַלע שטעט האָבן זיך אָרגאַניזירט בורזשואַזע גרופּן 
צו די װאַלן אין די דומעס: קאַדעטישע און שװאַרצע. נאָר אָפן זיינען זי 
ניט אַרױסגעטרעטן, מורא האָבנדיק פאַר די סאָלדאַטן" *=), 


דעם 7 יוני האָט אין האָמעל זיך אָנגעהױיבן אַ גובערניאַלע קאָנפערענץ 
פון מאָהילעװער גובערניע און שכנישע ערטער. 18 דעלעגאַטן האָבן רע" 
פּרעזענטירט 2,290 מיטגלידער פון די 16 ערטער: רעטשיצע, פּעטריקאָו, 
קלינצי, שקלאָװו, פּראָפּאָיסק, זשלאָבין, קאָראַקאָװקאַ, מאָזיר, נאָװאָזיבקאָו, 
בעליצע, דובראָוונע, קאַלינקאָװויטש, טשעטשערסק, וועטקא, סטאַראָדוב, האָ- 
מעל,. אַחוץ די דערמאַנטע ערטער זיינען נאָך געװוען אָרגאַניזאַציעס אין 
מאָהילעװו, אָרשע, ראָגאַטשעװ א. אַ. די הױיפּט-רעפעראַטן האָבן געהאַלטן 
א. וויינשטיין (וועגן דער װאַל-קאַמפּאַניע צו דער שטאָטישער זעלבסט-פאַר- 
װאַלטונג) און א. (סערגיי) בראַון (וועגן דער נאַציאָנאַל-קולטורעלער אוי" 
טאָנאָמיע), 


אין די טעג פון 18 --- 21 אױיגוסט איז אין קיעוו פאָרגעקומען די געגנט- 
קאָנפערענץ פון די בונדישע אָרגאַניזאַציעס אין דרום-רוסלאַנד. ס'זיינען 
געקומען 82 דעלעגאַטן פון 62 ערטער, װאָס האָבן רעפּרעזענטירט 11 טויזנט 
מיטגלידער, פון אַ טייל ערטער האָט מען צוליב פאַרשידענע סיבות נישט 
געקענט קומען. אין זיינע אָרגאַניזאַציעס פון דרום-רוסלאַנד האָט דער בונד 
דעמאָלט געהאַט בערך 16 טױזנט מיטגלידער. 

אויף דער קאָנפערענץ איז געווען אַ שטרייט צווישן צוויי ריכטונגען: 
איינע האָט רעפּרעזענטירט ר. אַבראַמאָװויטש (די אינטערנאַציאָנאַליסטן), די 
צווייטע מ. ראַפעס (אָבאָראָנצעס). די שטרייט-פראָגן זיינען געווען וועגן דער 
שטעלונג צו דער לאַנד-פאַרטײדיקונג און קאָאַליציע-רעגירונג. 34 שטימען 
זיינען אָפּנעגעבן געװאָרן פאַר אַבראַמאָויטשעס רעזאָלוציע און 27 פאַר 
ראַפעטעס, 16 האָבן זיך אָפּגעהאַלטן, די קאָנפערענץ האָט אָבער אין אַבראַי 
מאָװויטשעס פּראָיעקט אַרײנגעטראָגן אַ דיי אויסבעסערונגען,. מחמת דעם האָט 
אַ צאָל, װאָס האָבן פריער געשטימט פאַרן פּראיעקט, זיך אָפּגעהאַלטן בעת 
דער ענדגילטיקער אָפּשטימונג. די קאָנפערענץ האָט זיך אַרױסגעזאָגט פאַר 
דעם, אַז דער בתד זאָל זיך באַטײליקן אין גענעראַליסעקרעטאַריאַט פאַר 
אוקראינע (רעגירונג פון דער אױטאָנאָמער אוקראינער געגנט). מ'האָט אויך 

אַקצעפּטירט די טאַקטיק פון די בונדישע פאָרשטייער אין דער אוקראַינער 
ראַדע, 

די קאָנפערענץ האָט באַשלאָסן צו באַטײליקן זיך אין געפּלאַנטן יידישן 
צוזאַמענפאָר, אָבער פאַרלאָזן אים, אויב ער װעט זיך שטעלן אויפן באָדן 
פון ציוניסטישער און כלל-ישראל פּאָליטיק, דורך די שטאָט-ראַטן און זעמסט- 
וועס פאָדערן אויסטיילן די קולטור-ענינים און איבערגעבן זיי אין רשות פון 
דעמאָקראַטיש-געװײלטע נאַציאָנאַל-קולטורעלע אָרגאַנען, אַ רעזאָלוציע האָט 
זיך אויך אַרױסגעזאָגט קעגן דער מעגלעכקייט פון איבערבויען די רעליגיעזע 
קהילות און זיי פאַרװאַנדלען אין וועלטלעכע אינסטיטוציעס. 


לסוף האָט די קאָנפערענץ אױיסגעװיילט אַ געגנט-קאָמיטעט, אין וועלכן 
ס'זיינען אַרײן: משה ראַפעס, א. ליטװאַק, שרה פוקס, אברהם (בגימין) 
חפץ, אַלעקסאַנדער זאָלאָטאַריעו, אַלעקסאַנדער טשעמעריסקי, שמאי ווייסענ- 
בלום, הירש לוריע, משה דושקאן-האַלפּערן, װיקטאָר אַלטער, מאַקסים שטערן 
און אַלס ערשטער קאַנדידאַט -- שמעון דאָבין. ס'איז באַשלאָסן געװאָרן 
צו שאַפן דריי ראַיאָןקאָמיטעטן --- אין קיעוו, אָדעס און יעקאַטערינאָסלאַו, 
אַחוץ דעם זיינען אויך געשאַפן געװאָרן גובערניאַלע קאָמיטעטן, 


ס'זיינען פאָרגעקומען נאָך אַ צאָל אַנדערע קאָנפערענצן, נישט בלױז 
אין די ראַיאָנען פון אַלטן תחום-המושב, נאָר אויך אין די פּראָװינצן פון טיף 
רוסלאַנד, די אָרגאַניזאַציעס פון די נייע יידישע ישובים איז אויסגעקומען 
צו זיין אַקטיוו אין גאָר אַנדערע באַדינגונגען און סביבות, 


דעם 15 יולי האָט זיך אָנגעהויבן אין מאָסקװע אַ קאָנפערענץ פון צענטראַל- 
רוסלאַנד, װאָס האָט אַרומגענומען די מאָסקװער, יאַראָסלאַװער, קאַסטראָמער, 
װולאַדימירער, טולער, טװערער, ריאַזאַנער, װאָראָניעזשער, אָריאָלער און 
ניזשני-נאָװוגאָראָדער גובערניעס, באַטײליקט האָבן זיך 17 דעלעגאַטן פון 
מאָסקװע, װאָראָניעזש, טולא, קאָסטראָמאַ, ריבינסק, ניזשני-נאָװגאָראָד, יע- 
לעץ, בריאַנסק, פּאָדאָלסק, באָגאָראָדסק. זיי האָבן פאַרטראָטן 2,500 מיט- 
גלידער. אַחוץ דעם זיינען געווען אָרגאַניזאַציעס אין נאָך 10 שטעט מיט 
טויזנט מיטגלידער. אין פיל ערטער האָט דער בתנד מיטגעװירקט אָדער 
אַליין אויסגעבויט אָרגאַניזאַציעס פון דער ר.ס.דאַ.ף.. 

אין טייל ערטער האָט די אַנטשטײאונג פון בונדישע אָרגאַניזאַציעס אָנ" 
געװאָרפן אַ שרעק אויף די אַלטע יידישע תושבים -- רייכע יידן און גע- 
וועזענע ;ניקאָלאַיעװוסקע סאָלדאַטן", װאָס האָבן דאָרט געהאַט ואוינרעכט 
אין די צאַרישע צייטן. אין פיל שטעט האָבן צום ערשטן מאָל זיך באַ- 
וויזן אויפרופן, אויפשריפטן און פּלאַקאַטן אין יידיש. אין איין שטאָט איז 
געווען אַזאַ קוריאָז: די אַלטע תושבים האָבן נישט געװאָלט דערלאָזן, אַז 
דעם 1 מאַי זאָל זיין אַ דעמאָנסטראַציע פון יידישע אַרבעטער (אָרגאַניזירטע 
רוסישע אַרבעטער זיינען דאָרטן נישט געווען). זיי האָבן געפּרואװט ווירקן, 
אַז די בונדיסטן זאָלן זיך אָפּזאָגן פון דעם, ווען זי האָבן נישט געקענט פּועלן, 


131 


האָבן זיי געמאַכט אַ רויטע פאָן און געדונגען אַ רוס, אַז ער זאָל טראָגן 
די פאָן און מיט דעם מאַכן די דעמאָנסטראַציע פאַר אַן אינטערנאַציאָנאַלע... *+), 

דעם 28 יוני האָט אין סאַראַטאָוו זיך אָנגעהויבן אַ 4-טאָגיקע קאָנפערענץ 
פון װאָלגאַדגעגנט. 22 דעלעגאַטן זיינען געווען פון קאַזאַן, סימבירסק, סאַ- 
ראַטאָוו, פּענזאַ, צאַריצין, טאַמבאָו, קאָזלאָוו, באָריסאָגלעבסק, באַלאַשאָו, 
טשעליאַבינסק. צוליב פאַרשידענע סיבות זיינען נישט געקומען קיין דעלעגאַטן 
פון אַנדערע שטעט. צוגעשיקט באַגריסונגען און באַריכטן האָבן בונדישע 
אָרגאַניזאַציעט פון אַסטראַכאַן, טראיצק, ניזשני-נאַװגאָראָד, באָגאָראָדסק, 
יעקאַטערינעבורג. דער רוב אָרגאַניזאַציעס זיינען געווען יונגע, דאָך האָבן 
זיי פאַר דער קורצער צייט פון זייער עקזיסטענץ באַװויזן צו אָרגאַניזירן די 
יידישע אַרבעטער און געשפּילט אַ ראָל אין אַלגעמײנעם און יידישן לעבן 
די אָרגאַניזאַציעס, װאָס האָבן געשיקט דעלעגאַטן האָבן געציילט 1,500 
מיטגלידער : קאַזאַן -- 250, פּענזא -- 220, צאַריצין --- 200, סאַראַטאָוו -- 
0, נאָכן באַהאַנדלען פּאָליטישע און אָרגאַניזאַציאָנעלע ענינים האָט די 
קאָנפערענץ אויסגעװויילט אַ װאָלגער געגנט-קאָמיטעט, אין וועלכן ס'זיינען 
אַרײן : דוד טשערטקאָו, ב. באָיאַרסקי, ב. יאַבראָו, ב. מלמד, א. גינזבורג, 
אין סאַראַטאָוו איז דוד טשערטקאָוו געשטאַנען גלייכצייטיק בראש פון דער 
ר.ס.ד.אַ.פּ.. אין טאַמבאָװו האָבן די בונדיסטן געשאַפּן אויך די אָרגאַניזאַציע 
פון ר.ס.ד.אַ.ף., 

אין די טעג פון 14 -- 16 אױיגוסט איז אין אירקוטסק פאָרגעקומען אַ 
סיבירער קאָנפערענץ פון בונדישע אָרגאַניזאַציעס. אַ צאָל אָרגאַניזאַציעס 
האָבן צוליב ווייטקייט פון שטח אָדער אַנדערע סיבות נישט געקענט שיקן 
זייערע דעלעגאַטן, ס'איז באַשלאָסן געװאָרן אַרויסצוגעבן אַ 2-װאָכיקן זשור- 
נאַל אין רוסיש : סיבירטקי ויעסטניק בונדאַ. דעם אירקוטסקער קאָמיטעט 
איז איבערגעגעבן געװאָרן די רעכט פון אַ געגנט-קאָמיטעט פאַר מזרח-סיביר 
און דעם טאָמסקער קאָמיטעט די רעכט פון אַ געגנט-קאָמיטעט פאַר דרום- 
מערב-סיביר. בונדישע אָרגאַניזאַציעס זיינען געווען אַזױ ווייט צעשפּרײט 
אַזש ביז כאַרבין, 

וועגן דער בונדישער באַוועגונג אין סיביר האָט געשריבן דער סיבירער 
זשורנאַל : , אויך אין ווייטן, קאַלטן סיביר, וואו ביז נישט לאַנג צוריק איז 
דער נאָמען 'בונד' געווען כמעט אומבאַקאַנט, קלינגט איצט הויך זיין קול, 
מיר זעען בונדיסטן אין די שטאָט-דומעס, אין די אויספיר-קאָמיטעטן פון 
די ראָטן. מיר האָבן זיי געזען און געהערט אויך אויפן ערשטן אַלסיבירער 
צוזאַמענפאָר פון די ראַטן פון די אַרבעטער:סאָלדאַָטן-און פּויערים-דעלע- 
גאַטן?... ;ס'האָט זיך ווידער אָנגעהויבן אַ כװאַליע פון פּאָגראָמען, ס'האָט 
זיך װוידער פאַרשטאַרקט די אַגיטאַציע מצד די שונאים פון דער רעװאָלוציע, 
ווידער הייבן זיי אויף די פאָן מיט דער אויפשריפט : 'שלאָג יידן וי מיט דעם 
מוז מען קעמפן און דער 'בונד' קעמפט"... דער פאָרשטייער פון דער 
אירקוטסקער אָרגאַניזאַציע פון בונד חי עפּשטײן, האָט ועגן דעם גערעדט 

אויפן צוזאַמענפאָר... דער צואַמענפאָר האָט איינשטימיק אָנגענומען די 
דאָזיקע רעזאָלוציע : ,אויסהערנדיק די רעדע פון 'בונד'-פאָרשטייער חבר 
א. עפּשטײן, באַשליסט דער צזאַמענפאָר פון די ראַטן פון די אַרבעטער- 
סאָלדאָטן-און פּויערים-דעלעגאַטן פון סיביר צו באַפולמעכטיקן דעם פּרע- 
זידיום טעלעגראַפיש צו מעלדן דעם צענטראַלן אויספיר-קאָמיטעט פון די 
סאָװועטן דעם פּראָטעסט פון צוזאַמענפאָר צוליב די פּאָגראָמען, װאָס קומען 
פאָר. ס'ווערט געפאָדערט אָננעמען אַלע מיטלען, כדי זיי אָפּצושטעלן. מיר 
האָפן, אַז די רעװאַלוציאָנערע אַרמײי װעט געפינען מיטלען צו ליקוידירן 
די פּאָגראָמען"י*). דער רעדאַקטאָר פון דעם צװײי-װאָכנבלאַט איז געוען 
דוד ראָזענבערג, דער פאַרזיצער פון דער טאָמסקער בונדישער אָרגאַניזאַציע 
און ראַטמאַן פון שטאָט-ראַט,. ער איז געווען אַ זעלנער פון דאָרטיקן גאַר- 
ניזאָך, 

אויף אַלע גובערניאַלע, ראַיאָנע און געגנט-קאָנפערענצן האָט מען באַי 
האַנדלט און אָנגענומען באַשלוסן וועגן די אַלגעמײנע פּאָליטישע, יידישע 
און לאָקאַלע ענינים, װאָס זיינען דעמאָלט געווען אַקטועל, 


א 
א אל 


אין 1917 האָט דער בונד באַנייט און פאַנאַנדערגעבױט זיין פּרעסע -- 
אין יידיש און רוסיש. ס'זיינען געווען צענטראַל-אָרגאַנען, צייטונגען פון 
די געגנט-קאָמיטעטן און לאָקאַלע זשװוױנאַלן, די צוויי צענטראַל-אָרגאַנען, 
װאָס זיינען דערשינען אין פּעטראָגראַד, זיינען געווען די אַרבייטער-שטימע 
(יידיש) און גאַלאָס בונדא (רוסיש), 

די אַרבייטער-שטימע איז דערשינען 2 מאָל אַ װאָך. דער ערשטער 
נומער איז אַרױס דעם 8 (21) מערץ און דער לעצטער, דער 51סטער דעם 
4 נאָוועמבער 1917, דער צ. ק. האָט באַשטימט אַ רעדאַקציע-קאַלעגיש 
אין דעם צוזאַמענשטעל: דוד זאַסלאַװסקי, הענריק ערליך, באָריס פרומקין 
און רפאל ריין (אַבראַמאָװיטש), אין די אַרבײיטער-שוטימע האָבן מיטגעאַר- 
בעט און געדרוקט אַרטיקלען: ד. אַבראַמאָװיטש, ב, אָרשאַנסקי, ח. בער, 
שמואל גאָזשאַנטקי (לנו), מאַקס ווינרייך, דוד זאַסלאַװסקי, א. זעלדאָו- 
(ניעמאַנסקי), מענדל חפץ, נח לוריע, א. ליטװאַק (ח. י. העלפאַנד), ראָזע 
לעוויט (פרידע), דר, באָריס לעװיגסאָן (ב. ב---סקי), לאַזאַר עפּשטײן, ה, 
ערליך, באָריס פרומקין, װולאַדימיר קאַנטאָראָװיטש, אברהם קירזשניץ, איסר 
ראַבֿקין, מ. ראָזען (עזרא), משה ראַפעס, יוסף שפּינאק (יוזעפאָוויטש) און 
אַ ריי אַנדערע. די צייטונג האָט אויך געהאַט אַ גרויסע צאָל קאָרעספּאָנדענטן 
אין פיל שטעט, 

גאָלאָס בונדאַ (רוסיש) װאָכנבלאַט, אַרױס 8 נומערן. נומער 1 איז 
אַרױס דעם 8 (21) אױיגוסט, דער 8טער -- דעם 15 (28) אָקטאָבער 1917, 
די הױיפּט-מיטאַרבעטער זיינען געווען דוד זאַסלאַװוסקי און װלאַדימיר קאַנ- 
טאָראָוויטש, 

דער בונד האָט אויך געהאַט 2 טעגלעכע צייטונגען --- ביידע אין יידיש, 
איינע -- דער וועקער --- איז דערשינען אין מינסק, די צווייטע -- פאָלקס- 
צייטונג -- אין קיעוו. ביידע זיינען געווען אָרגאַנען פון די געגנט-קאָמיטעטן, 


דער וועקער האָט אָנגעהוױיבן דערשיינען דעם 12 (25) מאַי 1917 דריי 
מאָל אַ װאָך : פון 1 (14) יוני -- טעגלעך. די מיטאַרבעטער זיינען געווען: 
מאַקט וויינרייך, אהרן וויינשטיין (רחמיאל), אברהם יודיצקי, נח לוריע, 
א. ליטװאַק, מלכה ליפשיץ (אסתר פרומקין), ב. סלוצקי,. שרה פוקס, אברהם 
קירזשניץ, דר, יצחק תאומים (פאָרזיצער פון דער מינסקער בונדישער אֶר" 
גאַניזאַציע) און אַנדערע, 


די פאָלקס-צייטונג האָט אָנגעהויבן דערשיינען דעם 8 (21) אױגוסט: 
פון נומער 7 (19 אָקטאָבער) איז זי אַרױס טעגלעך. אירע מיטאַרבעטער 
זיינען געווען: שמעון גינזבורג (יעווגעני גיסער), שמעון דאָבין (שמעוני), 
אַלעקסאַנדער זאַלאָטאַריעװו, דוד זאַסלאַװסקי, אברהם יודיצקי, א. ליטװאַק, 
דוד ליפּעץ, דר, ב. לעװוינסאָן, שכנא עפּשטײן, ה. ערליך, מ, ליפשיץ (אסתר 
פרומקין), דר. יוסף פרענקעל, דר. פּאַװעל ראָזענטאַל, משה ראַפעס און 
אַנדערע. 


דאָס פּראָפּעסיאָנעלע לעבן -- אַ װאָכנבלאַט, װאָס איז דערשינען אין 
פּעטראָגראַד און אַרױסגעגעבן פון דער פּראָפּעסיאָנעלער קאָמיסיע ביים צ. ק, 
פון בונד. ס'זיינען אַרױס 16 נומערן: די ערשטע צויי וי ביילאַנעס צו 
די אַרבייטער-שטימע און די ווייטערדיקע 14 נומערן װי אַ זעלבשטענדיקע 
אויסגאַבע. דער נומער 2 איז אַרױס דעם 20 יוני (23 יולי) 1917. דאָס 
װאָכנבלאַט האָט זיך דער עיקר פאַרנומען מיט עקאָנאָמישע און פּראָפע- 
סיאָנעלע פּראָבלעמען: אין אים האָבן מיטגעאַרבעט מענדל חפץ, ראָוע 
לעוויט, שמואל גאָזשאַנסקי, סענדער זעלדאָוו (ניעמאַנסקי), באָריס פרומקין, 
יוסף שפּינאק (יוזעפאָוויטש) און אַ גרויסע צאָל קאָרעספּאַנדענטן פון די 
ערטער. דער ערשטער נומער איז אַרױס דעם 12 (25) מאַי, דער לעצטער -- 
דעם 10 (23) אָקטאָבער 1917, 


דער אינטערנאַציאָנאַל -- אָרגאַן פון ראַיאָן-קאָמיטעט פון בונד פאַר 
יעקאַטערינאָסלאַװער, כאַרקאָװער, טאַװורישער גובערניעס און דאָנער געגנט, 
דער נומער 1 איז אַרױס דעם 1 (14) אױגוסט 1917. דערשינען 16 נומערן 
ביזן 1 מאַי 1918. געדרוקט אין יעקאַטערינאָסלאַו, 

די נאַכריכטן פון כאַרקאָווער קאָמיטעט פון בונד. אַרױס 4 נומערן אין 
כאַרקאָוו. נומער 1 איז אַרױס דעם 30 אַפּריל (13 מאַי) 1917, דער לעצטער 
נומער -- 29 יוני (12 יולי), 

נאַשע סלאַוואָ (רוסיש) -- אַ װאָכנבלאַט. די ערשטע 4 נומערן זיינען 
אַרױס אין כאַרקאָו, פון 5טן נומער -- אין יעקאַטערינאָסלאַו. 

נאַש גאַלאָס (רוסיש) -- װאָכנבלאַט. אָרגאַן פון אָדעסער קאָמיטעט פון 
;בונד" -- דער ערשטער נומער איז אַרױס דעם 18 יוני (1 יולי) 1917, 

דער לעצטער -- נומער 9 -- דעם 22 אױיגוסט (4 סעפּטעמבער). דער רע" 
דאַקטאָר איז געווען הירש לוריע. 

די שטימע פון בונד -- אָרגאַן פון מאָסקװער קאָמיטעט, אַרױס 1 נומער 
דעם 24 מערץ (6 אַפּריל) 1917, 

דער יידישער אַרבײטער -- אָרגאַן פון בונדישן קאָמיטעט אין באָריסאַ- 
גלעבסק, טאַמבאָװער גובערניע (העקטאָגראַפירט), אַרױס איין נומער אין 
אַפּריל 1917, 

זשיטאָמירער אַרבייטער-בלאַט, אַרױיסגעגעבן דורכן קאָמיטעט פון בונד 
אין זשיטאָמיר 2 נומערן: 1 (14) יולי, 20 יולי (12 אױיגוסט) 1917, 

דער יונגער אַרבײטעך. אָרגאַן פון דער מינסקער אָרגאַניזאַציע פון 
;יוגענד-בונד", דערשינען אין מינסק. נומער 1 אַרױס דעם 7 (20) אָקטאַ- 
מער 1917, 

סיבירסקי װויעסטניק בונדאַ (רוסיע)), אָרגאַן פון סיבירער געגנט-קאָמיטעט 
פון בונד. דערשינען אין טאָמסק. אַרױיס 7 נומערן (סעפּטעמבער 1917 -- 
יאַנואַר 1918), 

,איזוועסטיאַ קאָנאָטאָפּסקאָי אָרגאַניזאַצי בונדאַ?, אַרױס אין קאָנאָטאָפּ 
1 נומער (רוסיש), 

אונטער דעם נאָמען נאַשאַ טריבונאַ האָט די מאָסקװער אָרגאַניזאַציע 
פון בונד אין 1917 אַרױסגעגעבן צוויי גרעסערע זאַמלביכער אין רוסיש מיט 
װאָגיקע אַקטועלע און טעאָרעטישע אַרטיקלען פון טוביה הײיליקמאַן, ד, שיי- 
ניס, מ. פראַדקין, י. דובין, יוסף שפּינאק (יוזעפאָוויטש), אַלעקסאַנדער זאַ- 
לאָטאַריעו, מ. נאַכימסאָן (ספּעקטאַטאָר), ז. מינדלין, 

מיט זיין פּרעסע האָט דער בונד פאַרנומען דאָס ערשטע אָרט צוישן די 
יידישע פּאַרטײען. אַחוץ די צייטונגען און זשורנאַלן זיינען אויך אַרױיס פיל 
אויפרופן וועגן פאַרשידענע ענינים, װוי אויך ספעציעלע פלוג-בלעטער בעת 
די װאַלן פון די שטאָט-ראַטן און פון דער גרינדונג-פאַרזאַמלונג, 

ס'איז באַנייט געװאָרן די טעטיקייט פון בונדישן פאַרלאַג די וועלט, 
ער האָט אַרױסגעגעבן א צאָל ביכלעך און בראָשורן : 

4) די פּראָגראַם פון קבונד". 

2) די רעזאָלוציעס פון דער 10טער קאָנפערענץ (יידיש און רוסיש), 

3) ס. בריינער: די שטאָט-פאַרװאַלטונג און די אַרבײטער, 

64 אסתר: וװאָס פאַר אַ פאָלקט-שולן דאַרפן מיר האָבֿן -- די שול- 

פראַגע אויף דער טאָג-אָרדנונג, 

65 אונזער װאַל-פּלאַטפאָרם, 

6 א. זעלדאָוו (ניעמאַנסקי): רעליגיע איז אַ פּריװאַט זאַך. 

6) ד. זאַסלאַװסקי: פֿאַרשוועכטע הייליגקייטן, 

8) דר. ב. לעװינסאָן: וועגן בילדונג בכלל און יידישער פאָלקס- 

שפּראַך, יידישער פאָלקס-בילדונג בפרט, 
9 וװ. טיאָמקין : אַלגעמײנע, גלייכע, געהיימע און דירעקטע װאַל-רעכט, 

0 א. קירזשניץ : וועמען דאַרף מען קלייבן אין די שטאָט-דומעס. 

1 וו. מעדעם : די נאַציאָנאַלע פראַגע און די ס. ד. (יידיש און רוסיש), 

2 אַרבייטער-לידער, 

2 א. מערעזשין: בונד און ציוניזם (יידיש און רוסיש). 

צו די װאַלן פון דער גרינדונג פאַרזאַמלונג האָט דער בונד אַרױס- 
געגעבן : 

) אונזער װאַל-פּלאַטפאָרם, 

2) דער ;בונד" צו די וויילער, 

3 די פּראָפּעסיאָנעלע פאַראיינען און די גרינדונג-פאַרזאַמלונג, 

4 די ידן און די גרינדונג-פאַרזאַמלונג, 

5 ועגן די ציוניסטן 


5 
א א 


דער צ. ק. פון בונד האָט אָפּגעהאַלטן אַ צאָל פּלענאַרע זיצונגען, וואו 
ס'זיינען אָנגענומען געװאָרן פּרינציפּיעלע באַשלוסן וועגן אַלגעמײן-פּאָליטישע 
און יידישע ענינים. דער גאַנג פון די געשעענישן האָט אָפט געפאָדערט אַ 
באַלדיקן ענטפער. דער צ. ק. האָט געמוזט קלאָר מאַכן זיין שטעלונג פאַר דער 
ברייטער עפנטלעכקייט און געדאַרפט אָנצייכענען דירעקטיוון פאַר בונדישע 
פאָרשטייער אין די אַלגעמײנע אינסטיטוציעס אָדער קאָנפערענצן, אין וועל- 
כע זיי זיינען געווען באַטײליקט, אויף די פּלענאַרע זיצונגען האָבן אַ גרויס 
אָרט אויך פאַרנומען ריין אָרגאַניזאַציאָנעלע ענינים. צװישן אַנדערע איז 
לוט אַ פאָרשלאַג פון אויסלענדישן קאָמיטעט גופא באַשלאָסן געװאָרן פול- 
שטענדיק צו ליקווידירן דעם אויסלענדישן קאָמיטעט פון בונד, װאָס האָט 
עקזיסטירט קרוב 2 צענטליק יאָר און געשפּילט אַן אומגעהויערע ראָל אין 
דער בונדישער באַװועגונג. וי א פּאַרטײ, װאָס פירט איר טעטיקייט אָפן און 
פריי אין אַ דעמאָקראַטיש לאַנד, איז פאַרן בונד געװאָרן איבעריק די עקזיס- 
טענץ פון אויסלענדישן קאָמיטעט. צו אױסלאַנד האָט אויך געדאַרפט ריידן 
דער צ. ק. גופא. אין חודש אָקטאָבער איז באַשלאָסן געװאָרן דאָס ביוראָ 
פון צ, ק, אַריבערצוטראָגן קיין מינסק, 

צוישן דער גרויסער צאָל אַקציעס, װאָס דער בונד האָט דעמאָלט גע- 
פירט, איז געווען אַ פּראָטעסט-קאַמפּאַניע מיט אַ סך פאָלקס-פאַרזאַמלונגען 
קעגן טויט-אורטייל, װאָס אַן עסטרייכיש געריכט האָט אַרױסגעטראָגן אויפן 
סאָציאַל-דעמאָקראַטישן אידעאָלאָג און פירער פרידריך אַדלער פאַר שיסן 
און טויטן דעם עסטרייכישן פּרעמיער-מיניסטער גראַף שטירגק אַלס פּראָ- 
טעסט קעגן זיינע אַבסאָלוטיסטיש-דיקטאַטאָרישע רעגירונג-מעטאָדן אין דער 
מלחמה-צייט, 

אויף די ערטער האָבן די בונדישע אָרגאַניזאַציעס איינגעאָרדנט אַרבע- 
טער-קלובן (פיל פון זיי א. נ. פון בראָניסלאַװ גראָסער, אָװנט-קורסן 


10 


זיי זיינען צוגעטרעטן בויען פאָלק-שולן מיט יידיש אַלס לערן שפּראַך. 
ס'האָבן אָנגעהױיבן צו אַנטשטיין בונדישע יוגנט-אָרגאַניזאַציעס -- אַ יוגנט- 
בונד. אַזעלכע אָרגאַניזאַציעס זיינען אַנטשטאַנען אין אַ צאָל שטעט. אַ 
צווייטע איניציאַטיוו איז געקומען פון אַ גרופּע טוער פון דער סאָציאַל-דע- 
מאָקראַטישער יוגנט-אָרגאַניזאַציע צוקונפט, װאָס זיינען אַרעסטירט געװאָרן 
אין יאָר 1912 אין װאַרשע און די רעװאָלוציע האָט זיי באַפרײט פון די 
טורמעס און פאַרשיקונג-ערטער אין רוסלאַנד,. ביים מאָסקװער קאָמיטעט 
פון בונד האָבן זיי געבילדעט אַ ספּעציעלע קאָמיסיע. אין נאָמען פון דער 
אויספיר-קאָמיסיעצ פון יוננט-בונד ,צוקונפט" ביים מאָסקװער קאָמיטעט 
פון בונד איז אַרױס אַן אויפרוף (אין רוסיש), צװוישן אַנדערן װוערט אין 
אויפרוף געזאָגט: ,דער ידישער פּראַלעטאַריאַט, װאָס גייט שטענדיק 
צוזאַמען מיטן רוסלענדער פּראָלעטאַריאַט און מיט דער רעװאָלוציאָ- 
נערער באַוועגונג, האָט זיך געשטעלט אונטער דער אַלטער, אויס- 
געפּרואווטער סאַציאָל-דעמאָקראַטישער פאָן פון בונד" . . . ;זייענדיק אַ 
טייל פון דער אינטערנאַציאַנאַלער אַרמײ פון דער סאַציאַל-דעמאָקראַטישער 
יוגנט, האָבן מיר זיך געשטעלט פאַר אַ ציל צו דערציען באַװאוסטזיניקע 
קאַדרען פון דער יוגנט אין גייסט פון די פּרינציפּן, װאָס דער יידישער פּראָ- 
לעטאַריאַט, אָרגאַניזירט אונטער דער סאָציאַל-דעמאָקראַטישער פאָן פון בונד, 
האָט פּראָקלאַמירט, אין אונזערע רייען װועלן מיר זיך באַקענען מיט דער 
טעאָריע און פּראַקטיק פון סאָציאַליזם און פון דער אַרבעטער-באַװעגונג, מיר 
וועלן אויסשמידן אונזער באוואוסטזיין און איניציאַטיוו און מיר װעלן זיך 
גרייטן צו דער צוקונפטיקער טעטיקייט צװישן יידישן פּראָלעטאַריאַט? 
בראש פון דער יוגנט אַרבעט אין מאָסקװע איז געשטאַנען יוסף שפּינאק 
(יוזעפאָװיטש), 

אין אָקטאָבער 1917 איז געװאָרן 20 יאָר זינט דער גרינדונג פון בונד. 
די בונדיסטן האָבן דעם יוביליי געפייערט אין אַ ברייטן פאַרנעם און מיט 
ענטוזיאַזם. ס'איז געווען א ווייטער און קרבנותפולער וועג פון יענעם קליי- 
נעם אָבער היסטאָרישן אָנהייב אין ווילנע אין 1897, און װי פינצטער און 
פּיינפול ס'זאָל נישט האָבן געװען די צוישנצייט, אין דער נצחון דאָך 
געקומען. 

װאָס די בונדיסטן האָבן דעמאָלט געפילט און װאָס דער יוביליי האָט 
פאַר זיי געמיינט, וופלן מיר זיך שאַפן אַ באַגריף פון דעם, װאָס ס'האָבן גע- 
שריבן צוויי בונדישע טוער. 

;דער יום-טוב פון בונד --- האָט געשריבן שמעוני -- דער יום-טוב פון 
דעם רעװאַלוציאָנערן יידישן פּראַלעטאַריאַט, איז דער יום-טוב פון אונזער 
געשיכטע. איז דאָך נישט צו געפינען אין משך פון די פריערדיקע פיל-פיל 
יאָרהונדערטן אין דער יידישער געשיכטע אַזעלכע פּאָר צענטליק יאָר, װאָס 
זאָלן האָבן אַזאַ גװאַלטיקע, אַזאַ אויסערגעוויינלעכע באַדייטונג אינם לעבן פון 
יידישן פאָלק, װי עס האָבן געהאָט די 20 יאָר פון באַפרײאונג קאַמף 

פונם יידישן אַרבעטער, װי ס'האָט געהאַט דאָס אויפקומען און דערשיינען 
פונם יידישן אַרבעטער-בונד"... ;ביי אַ פאָלק, װאָס איז געװען צום 
מערסטן געדריקט און דערנידעריקט, איז אױיפגעשטאַנען יענער טייל, װאָס 
איז אין פאָלק גופא געווען צום מערסטן געפאַלן און דערשלאָגן און האָט 
אויפגעהויבן אַ האַנט פון אַ גיבור אוּן אַ קול פון אַ נביא". . . ;נאָך אַ לאַנגער- 
לאַנגער שורה יאָרהונדערטן פון פולער פּאָליטישער קנעכטשאַפט האָט ער 
צום ערשטן מאָל געבראַכט דעם מעכטיק-שטאָלצן פּאָליטישן פּראָטעסט" +*), 


און שרה פוקס האָט געשריבן: ;פון אַלע זייטן באַקומען זיך ידיעות, 
אַז אונזער יום-טוב, דער 20-יאָריקער יוביליי פון 'בונד', איז אין די שטעט 
און שטעטלעך געפייערט געװאָרן מיט דער גאַנצער פּראַכט און שיינקייט, 
װוי ער פאַרדינט דאָס, פון די גרעסערע שטעט דאַרף דאָס אונז ניט וואונדערן. 
דאָרט האָבן מיר אַ גרויסע אַרבעטערשאַפט, שטאַרקע אָרגאַניזאַציעס, האָבן 
מיר געוואוסט, אַז זיי װועלן אונזער יום-טוב, דעם יום-טוב פון יידישן אַר- 
בעטער-קלאַס, פייערן גראַנדיעז, וי גראַנדיעז! דער בונד איז. ס'מוז אָבער 
אַרױסרופן באַוואונדערונג דער גלאַנץ, די שיינקייט, מיט וועלכער צענט- 
ליקער אונזערע אָרגאַניזאַציעס פון די קליינע אָרימע שטעטלעך האָבן אוֹן- 
זער יום-טוב באַגעגנט" +), 


דער בונד האָט באַלומען זייער פיל באַגריסונגען פון אַ גרויסער צאָל 
סאָציאַליסטישע און דעמאָקראַטישע אָרגאַניזאַציעס, פון אַרבעטער-און סאָל- 
דאַטן-ראַטן, פּראָפּעסיאָנעלע פאַראיינען, פון סאָציאַליסטישע פּערזענלעכקייטן, 
פון שרייבער און אַ ריי אַנדערע. צװוישן די, װאָס האָבן באַגריסט דעם בונד 
צו זיין יוביליי, איז אויך געווען ,דער זיידע פון דער יידישער ליטעראַטור? -- 
מענדעלע מוכר ספרים -- עטלעכע װאָכן פאַר זיין טויט (דעם טעקסט האָבן 
מיר, ליידער, נישט געקענט באַקומען) 

אַ לענגערע באַגריסונג האָט דער בתד באַקומען פון צענטראַל-קאָמי- 
טעט פון יידישן דעמאָקראַטישן לערער-פאַרבאַנד,. אין אים איז געווען גע" 
זאָגט: ,מיר באַגריסן די עלטסטע יידישע אַרבעטער-פּאַרטײ, דעם 'בונד' 
צו זיין 20-יאָריקן יובל, מיר באַגריסן דעם 'בונד' װאָס האָט אין די פינצ- 
טערע יאָרן פון דער רעאַקציע, ווען אונזער פאָלקס-שפּראַך -- יידיש -- 
איז געווען אומברחמנותדיק גערודפט מצד דער בלוט-דאָרשטיקער זעלבסט- 
הערשונג און געהאַסט מצד די יידישע בורזשואַזע קלאַסן, דער ערשטער 
אָנגעשריבן אויף זיין רויטער פאָן די פאָדערונג: 'די פרייע וועלטלעכע 
שול אויף אונזער מוטער-שפּראַך, אויף יידיש'. דער 'בונד' איז געווען דער 
ערשטער, װאָס האָט זיך אָנגעהויבן באַנוצן מיט דער יידישער שפּראַך אין 
זיין שריפטלעכער און מינדלעכער אַגיטאַציע און פּראָפּאַנאַנדע. אויף דער 
יידישער שפּראַך האָט ער געטראָגן פּאָליטישע אויפקלערונג אין די ברייטע 
יידישע אַרבעטער-מאַסן און האָט צוגעגרייט דעם באָדן פאַר דער יידישער 
שפּראַך אַלס אַ קולטור-שפּראַך און אויך אַלס אַ שול-שפּראַך. די גרויסע 

רעװאָלוציאָנערע אַרבעט, װאָס דער 'בונד' האָט אָנגעפירט, דאָס װאָס ער 
האָט אַרײינגעצויגן אין פּאָליטישן לעבן אַלס גלײכבאַרעכטיקטן בירגער 
דעם נעכטיקן מה:יפיתייד, דער גראַנדיעזער סאַציאַלער אידעאַל, דער 
סאָציאַליזם, װאָס ער האָט אַנטפּלעקט פאַר די יידישע אַרבעטער:מאַסן -- 
דאָס אַלץ האָט געשאַפן די מעגלעכקייט אויך ביי אונז, יידן, צו ריידן און 
קעמפן פאַר אַ וועלטלעכער יידישער קולטור, פאַר אַ שול צוליב יידן און 
נישט צוליב אַבסטראַקטער יידישקייט, װאָס האָט קיין שום שיכות נישט 
צום רעאַלן פאָלקס-לעבן. און איצט, ווען די יידישע דעמאַקראַטישע לערער- 
שאַפט שטרענגט אָן אַלע כוחות אויף דורכצופירן אין לעבן די וועלטלעכע 
שול אויף דער יידישער שפּראַך, װוענדט זי אירע אויגן נאָר אין איין זייט, 
צו דער יידישער אַרבעטער-באַװעגונג -- די הויפּטישטיצע פון דער יידי- 
שער וועלטלעכער קולטור -- און צום 'בונד' אַלס אַן אָנגעזעענעם טייל פון 
דער יידישער אַױרבעטער-באַװעגונג?... ;מיר דריקן אויס אונזער טיפסטע 
אַכטונג צו די, װאָס האָבן די ערשטע פאַרבונדן די יידישע גאַס מיט די 
גרויסע אידעאַלן פון דעד מענטשהייט און אַװעקגעלײגט די גרונט-שטיינער 
פאַר דער יידישער וועלטלעכער שול" *6, 


די גרעסטע, די צענטראַלע פייערונג איז פאָרגעקומען אין מינסק, אין 
איר האָבן אָנטײל גענומען דער צענטראַל-קאָמיטעט פון בונד און דעלע- 
גאָטן פון אַנדערע שטעט. דער יום-טוב איז געפייערט געװאָרן מיט אַ קאָנ- 
צערט-מיטינג, טעאַטער-טאָרשטעלונג, אַ גרויסער מאַסן-פאַרזאַמלונג און 
אַן עפנטלעכער זיצונג פון צענטראַל-קאָמיטעט. אין דער זיצונג האָבן זיך 
באַטײליקט די צ. ק. מיטגלידער: איסאַי אײזענשטאַט, מאַרק ליבער, ה, 
ערליך, א. ויינשטיין, ר, אַבראַמאָװיטש, אַנע ראָזענטאַל, אסתר פרומקין, 
א. זאָלאָטאַריעו. אויף די גרויסע אונטערנעמונגען האָבן געהאַלטן רעדעס 
מ. ליבער, ה. ערליך, א, זאָלאָטאַריעװ, א. ליטװואַק, א. ויינשטיין, אסתר 
פרומקין, א. אייזענשטאַט. נאָך דער פייערלעכער זיצונג פון צ. ק. אין 
פאָרגעקומען אַן אימפּאָזאַנטע גאָסן-דעמאַנסטראַציע, אין וועלכער סהאָבן 
זיך באַטײליקט ביז 5 טויזנט מענטשן, 

די פירער פון בונד האָבן גערעדט וועגן דער ראָל פון דער בונדישער 
באַוועגונג אין יידישן לעבן, אין דער אינטערנאַציאָנאַלער סאַציאַליסטישער 
באַוועגונג און אין די צויי רוסלענדער רעװאָלוציעס. אין זיין גרויסער 
רעדע האָט ליבער געזאָגט: ;נישט קוקנדיק אויף די נישט-גינסטיקע באַדינ" 
גונגען פון אַן אומלעגאַלער פּאַרטײ, איז דער 'בונד' תמיד געווען די דעמאָ- 
קראַטישסטע פּאַרטײ, די פירער האָבן שטענדיק געלעבט אין דער מאַסע. 
נישט געקוקט אויף דעם װאָס אונזער אַרבעט איז געפירט געװאָרן 'אונטער 
דער ערד', איז ביי אונז קיינמאָל נישט געוען פראַקציאַנעלע רײיסעניש 
און אין אונוערע רייען האָט תמיד געהערשט אחדות"... עאַן אידייאישער 
קאַמף האָט זיך ביי אונז שטענדיק געפירט, דאָך צו קיין פראַקציאָניזם האָבן 
די דאָזיקע חלוקי-דעות קיינמאָל נישט געבראַכט. די אינהייט פון דער 

פּאַרטײ איז ביי אַלעמען געווען העכער און טייערער פון אַלץ און די פּאַרטײ 
איז געבליבן אייניק". 

אַבראַמאָװויטש האָט זיין רעדע געווידמעט דער ווירקונג פון בונד אויף 
דער עװאָלוציע פון נאַציאָנאַלן געדאַנק אין די רייען פון ר.ס.ד.אַיפ.. דער 
בווד האָט געמוזט קעמפן פאַר די רעכט פון דער יידישער שפּראַך, פאַר 
אַנערקענען יידן וי אַ נאַציע. איצט איז די נאַציאָנאַל-קולטורעלע אױטאָנאָמיע 
אָפיציעל אַ טייל פון סאָציאַל-דעמאָקראַטישן פּראָגראַם און האָט באַקומען 
אַן אַלגעמײינע אָנערקענונג ++), 

מיט באַגײיסטערונג האָבן די בונדיסטן געפייערט זייער פּאַרטײ:יום- 
טוב, אין די הערצער און מוחות איז אָבער אויך געווען אַן אומרו,. אויפן הימל 
פון דער רעװאָלוציע זיינען אָנגעלאָפן װאָלקנס, װאָס האָבן אָנגעזאָגט דו- 
נערן און אויפטרייסלונגען, 

דער אַלגעמיינער יידישער אַרבעטער-בונד פון ליטע, פּוילן און רוסלאַנד 
איז פריער, מיט וייניק אויסנאַמען, געװוען אַ באַװעגונג פון די יידישע 
אַרבעטער אין תחום-:המושב. ליטע און פּוילן זיינען איצט געווען אָפּגעשניטן 
דורך די קריג-פראָנטן. דער גאַנצער מערב-טייל פון בונדישן שטח אין 
געווען אונטער דער אֶקופּאַציע פון די צענטראַל-מלוכות. דערפאַר האָט 
זיך דער בונד שטאַרק אױסגעשפּרײט אויף מזרח --- טיף אין רוסלאַנד, וואו- 
הין יידן, אַחוץ געוויסע אױסנאַמען, האָבן פריער קיין דריסת:הרגל נישט 
געהאַט. די פּריווילעגיע צו זיין אויף דער ;הייליקער" רוסישער ערד האָבן 
געהאַט בלויז יענע יידן, װאָס זיינען געווען גאָר רייך, געהאַט אַן אַקאַדע- 
מישן אָדער האַנטװערקער-דיפּלאָם, געדינט דאָרטן אין מיליטער, אָדער זֵיי- 
נען געווען פאַרמשפּטע פאַרברעכער -- קרימינעלע און פּאָליטישע --- וועל- 
כע מ'האָט געשיקט אַהין אָפּקומען די שטראָף (אויך לגבי די פּריװוילעגירטע 
האָט מען אָנגעװענדט באַגרענעצונגען). אין רעזולטאַט פון די מלחמה- 
װואַנדערונגען און גירושים זיינען איצט אַנטשטאַנען אַ סך נייע יידישע 
ישובים אין מזרח-רוסלאַנד און דאָרט זיינען כמעט אומעטום אַנטשטאַנען 
בונדישע אָרגאַניזאַציעס,. איצט אין שוין שװער אויפצושטעלן אַ פולע 
רשימה פון די ערטער, וואו ס'יינען געווען אָרגאַניזאַציעס פון בונד. 
מיר האָבן דעריבער געקענט צונויפשטעלן בלויז אַ טיילווייזע רשימה פון 
די שטעט, וואו ס'האָבן אין יאָר 1917 געווירקט בונדישע אָרגאַניזאַציעס, 
אָט איז די רשימה איינגעטיילט לט גובערניעס: 

מינסקער גובערניע: אוזדע, איהומען, באָברויסק, באָריסאָו, בערעזין, 
האָראָדישטשע, הלוסק, וויזנע, טוראָוו, כאָיניק, מאָזיר, מינסק, מיר, ניעס- 
וויזש, סטאָלין, סטאריא דאָראָגי, סטױפּץ, סלוצק, סנאָוו, פּאריטש, פּוכאָװויטש, 
פּעטריקאָוו, קאלינקאָוויטש, קאפּוליע, קלעצק, רעטשיצע, שטשעדרין. 

מאָהילעווער גובערניע: אמטשיסלאַו, אָרשע, בינאָווֹ, בעליצע, דוב- 

ראָוונע, דריבין, האָמעל, האָרקי, װעטקאַ, זשלאָבין, טשאוסי,. טשעטשערסק, 
טשעריקאָוו, כיסלאוויטש, לובאוויטש, ליאדי, ליאָזנע, מאָהילעוו, מאָנאַסטיף- 
צינע, נאָסאָװיטש, סענאָ, פּראָפּאָיסק, קאָפּיס, קארמע, קלימאָוויטש, קריי 
טשעוו, ראָגאַטשעװו, רודניא, שומיאטש, שקלאָוו, 

וויטעבסקער גובערניע: בעשענקאָוויטש, דווינסק, דריסע, האָראָדאָק, 
וויטעבסק, וויעליזש, נעוועל, פּאָלאָצק, קרעסלאווקע, רעזשיצע. 

טשזערניגאַווער גובערניע : אַסוראָזש, אָסטער, באָרזנאָ, גלוכאָוו, זלינקא, 
טשערניגאָוו, נאָװאָזיבקאָוו, נאָווגאָראָד-סעװוערסק, ניעזשין, סטאַראָדוב, קאָנאָ- 
טאָפּ, קאראלעוועץ, קלינצי, 

קיעווער גובערניע: אומאַן, באָהוסלאַ, ביעלאָצערקאָו, בערדיטשעו, 
דעמיעווקע, האָראָדישטש, װאַסילקאָוו, זװעניגאָראָדקא, זלאַטאָפּאָל, טאַלנע, 
טשערנאָביל, טשערקאס, כאָדאָרקאָוו, ליפּאָװועץ, מאקאראָוו, סמעלא, פאַסטאָו, 
קאַנעוו, קאָראָסטישעװו, קיעוו, ראַדאָמיסל, שפּאָלע. 

װאָלינער גובערניע: אַלט-קאָנסטאַנטינאָו, אָסטראָה, אָסטראָפּאָל, באַ- 
ראַנאָווקע, זוויהיל, זשיטאָמיר, טשודנאָוו, לוהין, סלאוואוטע, עמילטשין, פֹּאַ- 
לאָנאיע, קאַמעני בראָד, קרעמענעץ, ראָוונע, ראָמאַנאָו, 

פּאָדאָליער גובערניע: אלאַנאָו, באַר, וויניצע, טולטשין, כמיעלניק, 
ליטין, פּראָסקוראָו, 

בעסאַראַבער גובערניע: בענדער, קאושאני, קישיניעה. 

טאַוורישער גובערניע: דזשאַנקאִי, מעליטאָפּאָל, סימפעראָפּאָל, 

יעקאַטערינאָסלאַוװוער גובערניע: אַלעקסאַנדראָװסק, באַכמוט, יעקאַטע- 
רינאָסלאַוו, לוגאנסק, מאַריופּאָל, נאָװאָמאָסקאָווסק, 

פאלטאווער גובערניע: גאדיאטש, לובנע, פּאָלטאַװע, פערעיאסלאַו, 
פּרילוקי, קרעמענטשוג, ראָמני, 

כערסאָנער גובערניע : אָדעס, אַלעקסאַנדריאַ, יעליסאַװעטגראַד, כערסאָן, 
ניקאָלאיעװו, קריווי ראָג, 

ווילנער גובערניע: דאָלהינאָו, קורעניץ וילנער גובערניע איז כמעט 
אינגאַנצן שוין געווען אונטער דער דייטשער אָקופּאַציע). 

פון די 25 גובערניעס פון פריערדיקן תחום-המושב זיינען 12 געװען 
אָקופּירט, װוי אויך טיילן פון 2 אַנדערע (מינסקער, װאָלינער). די פריער 
אויסגערעכנטע שטעט און שטעטלעך זיינען געווען אין תחום-המושב, איצט 
קומען ערטער, וואו פריער האָבן יידן נישט געהאַט קיין וואוינרעכט און 
וואו ס'זיינען בעת דער מלחמה אַנטשטאַנען יידישע ישובים, אָדער די 
אַלטע קליינע קיבוצים זיינען פאַרגרעסערט געװאָרן און וואו ס'זיינען אויך 
אויפגעקומען בונדישע אָרגאַניזאַציעס, 

כאַרקאָווער גובערניע: טשונויעוו, כאַרקאָוו, סומי, סלאַװיאַנסק, 

סאַראַטאָווער גובערניע: באַלאַשאָו, סאַראַטאָו, צאַריצין 

טאַמבאָווער גובערניע : באָריסאָגלענסק, טאַמבאָו, ליפּעצק, קאָזלאָו, 

מאָסקווער גובערניע: באָגאָראָדסק, מאָסקװע, פּאָדאָלסק, 

אָריאָלער גובערניע: אָריאָל, בריאַנסק, יעלעץ, 

ליפלענדער גובערניע : ואַלק, ריגע. 

סמאָלענסקער גובערניע : סמאַלענסק, ראָסלאַװל, 

ניזשנײנאָווגאָראָדער גובערניע: ארזאמאס, ניזשני-נאָווגאָראָד, 

קאַזאַנער גובערניע: טשיסטאָפּאל, קאַזאַן. 

יאַראָסלאַווער גובערניע: יאַראָסלאַװל, ריבינסק, 

פערמער גובערניע: יעקאַטערינעבורג, פּערם. 

אָרענבורגער גובערניע : טראָיצק, טשעליאַבינסק, 

וויאטקער גובערניע: סאראפול. 

טאָמסקער גובערניע: טאָמסק, נאָװאָ'ניקאָלאיעװסק, 
- = גובערניאַלע שטעט: אפפאַ,. אירקוטסק, אַסטראַכאַן, באַקו, װאָלאָנדאַ, 
װאָראָניעזש, וולאַדימיר, טװוער, טולאַ, טיפליס, סאַמאַראַ, סימבירסק, פע- 
טראָגראַד, פּענזאַ, קאָסטראָמאַ, קורסק, ריאַזאַן. 

אַנדערע שטעט: ראָסטאָװ ביים דאָן. טאַשקענט (טורקעסטאַן), אָמסק 
(סיביר), טשיטא, קאבאנסק (ביידע אין זאַבאַיקאַלער אָבלאַסט), אורגא 
(מאָנגאָליע), כאַרבין (מאַנדזשוריע).. 


אין 1917 האָט דער בונד אין רוסלאַנד געהאַט אָרגאַניזאַציעס אין עט- 
לעכע הונדערט שטעט און שטעטלעך. לױט די באַריכטן אויף זיין 8טן 
צוזאַמענפאָר (דעצעמבער 1917) זיינען אין צפון-מערב געווען 120 און אין 
דרום-מערב -- 200, ד. ה. אַז אין די גובערניעס פון פריערדיקן תחום- 
המושב, װאָס זיינען נישט געווען פאַרנומען דורך די פרעמדע אַרמײען, זיי- 
נען געווען 2320 אָרגאַניזאַציעס. צו דעם קומען צו אַ היפּשע צאָל אין די 
ערטער, וואו יידן האָבן פריער נישט געהאַט קיין וואוינרעכט. די אַלגעמײנע 
צאָל האָט געקאַנט זיין אַרום 400, אויפן סמך פון מאַטעריאַלן, װאָס מיר 
האָבן געפונען אין דער בונדישער פּרעסע, האָבן מיר צוזאַמענגעשטעלט די 
נישט-פולע רשימה, װאָס נעמט אַרום 152 ערטער אין אַ העלפט פון די 
גובערניעס אין פריערדיקן תחום-:המושב און 58 אין די צענטראַלע און מזרח- 
טיילן פון רוסלאַנד, | 

אויפן 8טן צוזאַמענפאָר איז געווען באַריכטעט, אַז אין צפון-מערב-טייל 
פון לאַנד באַטרעפט די צאָל מיטגלידער 12,700 און אין דרום-מערב 20,000, 
ביז דער רעװאָלוציע פון 1917 האָט דער דרום-מערב נישט פאַרנומען דאָס 
ערשטע אָרט אין בונד. דער פאַקט, װאָס ער איז איצט געוען צאַלרײכער 
פון אַנדערע טיילן, דערקלערט זיך מיט דעם, װאָס כמעט אַלע זיינע פּראָװינצן 
זיינען געווען פריי פון פרעמדער אָקופּאַציע. צו די פריער דערמאַנטע צי- 
פערן וועגן דער מיטגלידערשאַפט אין די מערב-גובערניעס, קומען נאָך צו 
די מיטגלידער פון צענטראַל-און מזרח-רוסלאַנד, די אַלגעמײנע צאָל אָר- 
גאַניזירטע בונדיסטן איז גערעכנט געװאָרן אויף אַיום 40 טױזנט. אין אַ 
צאָל שטעט פון די נייע יידישע ישובים זיינען געווען גאַנץ גרויסע אָרגאַ- 
ניזאַציעס מיט הונדערטער מיטגלידער. 

זינט דער גרינדונג פון דער רוסלענדער סאַציאַל-דעמאָקראַטישער אַר- 
בעטער-פּאַרטיי (1898) איז דער בונד געווען אַ באַשטאַנד-טײל פון איר. כמעט 
פון אָנהײב אָן איז די רוסלענדער פּאַרטײ געווען שטאַרק געשטערט אין איר 
אַנטװיקלונג צוליב די פראַקציאַנעלע שטרייטן און רייסערייען. די פראַקציעס 
האָבן אָפט זייערש אינטערעסן געשטעלט העכער, װי די לעבנס-באַדערפענישן 
פון דער אַלגעמײנער פּאַרטײ. אין לויף פון די יאָרן איז דער תהום צװישן די 
פראַקציעס געװאָרן טיפער. לסוף האָבן די באָלשעװיקעס אין יאָר 1912 
דורכגעפירט אַ פאָרמעלע שפּאַלטונג און ס'זיינען פאַקטיש געװאָרן 2 סאָציאַל- 
דעמאָקראַטישע פּאַרטײיען. ביי טיילן פון די מענשעוויקעס האָט אָבער נאָך 
געטליעט אַ האָפּנונג, אַז עס װעט קומען צו אַ װידערפאַראײיניקונג. די דאָזיקע 
האָפנונג האָט נאָך מער אויפגעפלאַמט באַלד נאָך דעם אויסברוך פון דער 
רעװאָלוציע אין 7, ס'איז בלויז געווען אַ פרומער וואונטש, אָפּגעריסן 
פון דער רעאַליטעט, 

די סאָציאַלידעמאָקראַטיע, װאָס איז אין די יאָרן פון דער רעאַקציע 
באַשטאַנען נישט מער וי פון אַ קאַדר רעװאָלוציאָנערע טוער, האָט נאָך דער 
רעװאָלוציע באַקומען אַ מעגלעכקייט צו וװוערן אַ מאַסן-באַװעגונג אין פולן 
זין פון װאָרט. ס'האָבן זיך אויסגעבילדעט צויי סאָציאַל-דעמאָקראַטישע 
מאַסן"פּאַרטײען -- פון באָלשעװיקעס און מענשעוויקעס. אַחוץ זיי זיינען 
נאָך געווען קלענערע ס. ד. אָרגאַניזאַציעס, װאָס האָבן נישט געװאָלט זיך 
אַרײנפּאַסן אין די ראַמען פון ביידע ריכטונגען, 

פאַרן בונד, װאָס איז געווען אַ באַשטאַנד-טײיל פון דער ר.ס.ד.אַ.פּ., איז 
נישט געווען קיין פראַגע צו וועלכן טייל ער דאַרף געהערן. צו דער באָל- 
שעוויסטישער פּאַרטײ האָט ער צוליב פרינציפּיעלע, פּאָליטישע און אָרגאַ- 
ניזאַציאָנעלע טעמים נישט געקענט געהערן. די זעלבע טעמים האָבן אים 
באַוואויגן יאָ געהערן צו דער מענשעוויסטישער פּאַרטײ. אַפילן די פראַגע 
פון נאַציאָנאַל-קולטורעלער אױטאָנאָמיע, װאָס די מענשעוויקעס האָבן פריער 
נישט געװאָלט אָנערקענען, איז אויך שוין קיין שום מניעה נישט געװען 
ווייל אויך זיי זיינען איצט געווען פאַר איר. הגם אין בונד זיינען געוען 
פּאָליטישע חלוקי-דעות, האָט אָבער געהערשט אַן איינשטימיקייט בנוגע 
דער אָנגעהעריקייט צו דער ר.ס.ד.אַ.פ. (מענשעוויקעס). אַגב, די מענשעוויס- 
טישע פּאַרטײ איז לגמרי נישט געוען קיין איינהייטלעכע. אין איר זיינען 
געווען ריכטונגען און פראַקציעס. צװוישן בונד און דער ר.ס.דאַיּ. (מענ- 
שעוויקעס) איז אין יאָר 1917 געווען אַ גאָר נאָנטע צוזאַמענאַרבעט, 

אויף איינעם פון זיינע פּלענומס האָט דער צענטראַל-קאָמיטעט פון בונד 
באַשלאָסן, אַז אויף די ערטער זאָלן געשאַפן װוערן פאַראײיניקטע קאָמיטעטן 
פון בונד און ר.ס.ד.אַ.פּ.. זיי דאַרפן , צוזאַמענגעשטעלט ווערן לויטן פּרינציפּ 

פון פּראָפּאַָרציאָנעלער פאָרשטײיערשאַפט פון ביידע אָרגאַניזאַציעס לויט דער 
צאָל פון זייערע אָרגאַניזירטע מיטגלידער"... ;פאַראייניקונג און אָפּמאַכן 
מיט דער גרופּע יעדינסטװאָי אַלס אַזעלכער וערן נישט דערלאָוזט" (;יע- 
דינסטװאָ? איז געווען די גרופּע מיט פּלעכאַנאָװון בראש), 

די פראַגע פון פאַרװירקלעכן די פאַראייניקונג איז געשטעלט געװאָרן 
באַלד אין אָנהייב פון דער רעװאָלוציע אי אין לאַנד-מאַסשטאַב, אי אויף 
די ערטער. מ'האָט געדאַרפט פעסטשטעלן די קאָנקרעטע כללים פון דער 
פאראייניקונג. דער בונד האָט אויסגעאַרבעט אַזעלכע כללים, װאָס די ר.ס.ד, 
אַפ. האָט באַשטעטיקט : 

1) אין דער נאַציאָנאַלער פראַגע בלייבט דער בונד ביי זיין פאָדערונג 
פון נאַציאָנאַל-קולטורעלער אױטאָנאָמיע (דאָס אין געווען נאָך איידער דער 
צוזאַמענפאָר פון ר.ס.ד.אַ.ף. האָט אָפּיציעל אָנערקענט די דאָזיקע אױטאָנאָמיע 
פאַר די מינדערחייט-פעלקער), 

2) די באַשלוסן פון די בונדישע אָנפירנדיקע איינריכטונגען אין יידישע 
פראָגן זיינען פאַר די בונדישע אָרגאַניזאַציעס אָבליגאַטאָריש. 

2) אין ענינים, װאָס זיינען נוגע ספּעציעל דעם יידישן לעבן, אין די 
בונדישע אָרגאַניזאַציע לחלוטין זעלבשטענדיק. אירע באַשלוסן אין די ענינים 
דאַרפן נישט באַשטעטיקט ווערן דורך דער ר.ס.ד.אַ.פ. און קענען דורך איר 
נישט אָפּגעשאַפט ווערן. 

4 דער בונד האָט איזגענע פאַרזאַמלונגען און פאַרשידענע איינריכטונגען 
און נעמט אָן זעלבשטענדיק זיינע מיטגלידער, 

נאָך דעם קומען אַ צאָל פּונקטן, װאָס שטעלן פעסט די פאַרבינדונגען 
צווישן בונד און דער ר.ס.ד.אַ.9., די פאַרטרעטונגען א.ד.ג.. אויף אַלע אַלגע- 
מיינע פּאַרטײ-קאָנפערענצן און צװאַמעגפאָרן האָבן פאָרשטייער פון בונד 
אַקטיװוע און פּאַסיווע ואַל-רעכט. אַלע באַשלוסן פון די קאָנפערענצן און 
צוזאַמענפאָרן בנוגע אַלגעמײנע פראָגן זיינען אויך אָבליגאַטאָריש פאַר דעם 
בונד. אין די שטאָטישע קאָמיטעטן שיקן די בונדישע אָרגאַניזאַציעס זייערע 
פאָרשטייער פּראָפּאָרציאָנעל צו דער צאָל פון זייערע מיטגלידער **, 

די צענטראַלע אָנפירנדיקע קערפּערשאַפט פון די מענשעוויקעס איז אין 
אָנהײב געווען דער אָרגאַניזיר-קאָמיטעט. ער האָט גערופן אַ רוסלענדער 
קאָנפערענץ פון מענשעוויקעס און קרובישע אָרגאַניזאַציעס, זי האָט באֲפול- 
מעכטיקט דעם אָרגאַניזיר-קאָמיטעט צו רופן אַן אַלרוסלענדער פאַראייניקונג- 
צוזאַמענפאָר פון אַלע ריכטונגען. אין הסכם מיט דעם באַשלוס האָט דער 
אָרגאַניזיר-קאָמיטעט זיך אויך געװוענדט צו דער אָנפירונג פון די באָלשץ- 
וויקעס מכוח באַטײליקן זיך אין אַ געמיינזאַמען צוזאַמענפאָר. די באָלשע- 
וויקעס האָבן די ווענדונג אָפּגעװאָרפן. ס'איז געשאַפן געװאָרן אַ ספעציעלע 
צענטראַלע קאָמיסיע אוֹיף אָרגאַניזירן דעם געפּלאַנטן פאַראײיניקונג-צוזאַ- 
מענפאָר. אין איר זיינען אַריין פאָרשטײיער פון מענשעוויסטישן אָרגאַניזיך- 
קאָמיטעט און קאָמיטעט פון דער פּעטראָגראַדער אָרגאַניזאַציע פון ר.ס.ד.אַ.ף., 

פון צ. ק. פון בונד, פון צענטר פון לעטישע ס. ד, מענשעוויקעס, פון קאַװו" 
קאַזער געגנט-קאָמיטעט, פון דער מאָסקװער פאַראייניקטער אָרגאַניזאַציע 
און פאָרשטייער פון ס. ד. דעלעגאַטן אויפן רוסלענדער צוזאַמענפאָר פון די 
אַרבעטער-און סאָלדאַטן-ראַטן, דער צ. ק, פון בונד האָט זיך געװוענדט צו די 
בונדישע אָרגאַניזאַציעס, אַז זיי זאָלן וויילן זייערע אייגענע דעלעגאָטן צום 
אַלגעמײנעם פּאַרטיי-צוזאַמענפאָר, 


דער צוזאַמענטאָר איז פאָרגעקומען אין חודש אױגוסט. בערך 200 
דעלעגאַטן האָבן רעפּרעזענטירט 200 טויזנט מיטגלידער. פון זיי האָבן 80 
טויזנט געהערט צו די פּאַרטײען פון די נאַציאָנאַלע מינדערהייטן: יידן 
קאַװקאַזער פעלקער, לעטן און אַנדערע. די דעלעגאַטן האָבן רעפּרעזענטירט 
אַלע שאַטירונגען אין די סאָציאַל-ידעמאָקראַטישע רייען, אַחוֹץ די באָלשע- 
וויקעס און די אָנהענגער פון פּלעכאַנאָווס גרופע, 


צווישן די בערך 200 דעלעגאַטן זיינען געווען 42 בונדיסטן -- 25 גע- 
שיקט דירעקט פון בונדישע אָרגאַניזאַציעס און 7 געשיקט פון אָרטיקע 
ר.ס.ד.אַ. -אָרגאַניזאַציעס, אויף אַ באַראַטונג האָבן די בונדיסטן איינשטימיק 
באַשלאָסן : אין פּאָליטישע פראַגן געבן פרייע הענט ביי די אָפּשטימונגען 
און קענגן פראַקציאָנעלער דיסציפלין, אָבער אין צוויי פראַגן, װאָס זיינען 
אַ תוך פון בונדיזם, מוזן די בונדישע דעלעגאַטן שטימען איינהייטלעך : וועגן 
נאַציאָנאַל-קולטורעלער אױטאָנאָמיע און וועגן אָרגאַניזאַציאָנעלן פּרינציפ, 
מיט דער בונדישער דעלעגאַציע האָט אָנגעפירט אַ ביוראָ, װאָס איז באַשטאַ- 
נען פון מ. ליבער, א. וויינשטיין, ר. אַבראַמאָװויטש;, ה. לוריע און א. זאָלאָ- 
טאַריעוו, 


אין פּרעזידיום פון צוזאַמענפאָר איז מצד דעם בונד געווען א. וויינשטיין, 
אין סעקרעטאַריאַט -- ח. ראַבינאָװויטש, אין מאַנדאַטן-קאָמיסיע --- אַנע ראָ- 
זענטאַל, אין קאָמיסיע פאַר אָרגאַניזאַציאָנעלע ענינים -- א. זאַלאָטאריעו, 
אין דער קאָמיסיע פאַר ענינים פון דער װאַל-קאַמפּאַניע צו דער קאָנסטיטו- 
אַנטע -- ה. לוריע. אין נאָמען פון בונד האָט דעם צװזאַמענפאָר באַגריסט 
מאַרק ליבער. 

אויפן צוזאַמענפאָר האָבן געפירט אַ שטרייט צוויי הויפּט-ריכטונגען -- 
איינע װאָס איז געווען באַקאַנט אונטערן נאָמען רעװואָלוציאָנערע אבאָראָנ- 
צעס און אַ צווייטע -- אינטערנאַציאַנאַליסטן. די חלוקי-דעות זיינען געווען 
וועגן אָנטײל אין דער קאָאליציע-רעגירונג, וועגן דעם וי אַזױ מ'זאָל פאַר- 
ענדיקן די מלחמה, לאַנד-פאַרטײידיקונג א. ד. ג. די אינטערנאַציאַנאַליסטן 
האָבן געפאָדערט אָפּרופן די ס. ד. מיניסטאָרן פון דער רעגירונג. די מער- 
הייט האָט זיך אַרױסגעזאָגט קעגן דעם. מיט אַ מערהייט פון 115 שטימען 
קעגן 79 איז אָנגענומען געװאָרן די רעזאָלוציע, װאָס ס'האָט פאָרגעשלאָגן 
איראקלי צערעטעלי (אין נאָמען פון די רעװאָלוציאָנערע אַבאָראָנצעס). די 
דעבאַטן, אין וועלכע ס'האָבן זיך אויך באַטײליקט פיל בונדישע רעדנער, 

זיינען געווען גאַנץ שאַרפע און ס'זיינען געווען מאָמענטן, ווען ס'האָט זיך 
באַװיזן דער געשפּענסט פון אַ שפּאַלטונג, אָבער די אחריות פאַר דער גאַנצ- 
קייט פון דער ס. ד,-באַוועגונג האָט תובר געווען. 

דער צוזאַמענפאָר האָט אָנגענומען אַ ריי רעזאָלוציעס וועגן פאַרשידענע 
פּראָבלעמען און ענינים, צווישן זיי אויך וועגן דער נאַציאָנאַלער פראַגע. 
די רעזאָלוציע וועגן דעם נאַציאָנאַלן פּראָבלעם האָט זיך אַרױסגעזאָגט פאַר 
אַ ;ברייטער טעריטאָריאַלער אױטאָנאָמיע פאַר יענע געגנטן, וועלכן טיילן 
זיך אויס מיט זייער נאַציאָנאַלן צוזאַמענשטעל, און אויך מיט זייערע ווירט- 
שאַפטלעכע באַדינגונגען און אייגנאַרטיקן לעבנס-שטייגער. דערביי דאַרפן די 
רעכט פון די נאַציאָנאַלע מינדערהייטן גאַראַנטירט װוערן דורך אַן אַלגעמײ- 
נעם מלוכה-געזעץ לויט דעם פּרינציפּ פון נאַציאָנאַל-קולטורעלער אױטאָנאָמיע. 
די אינעװייניקסטע אַנטװיקלונג-טענדענצן פון רוסלאַנד, וי אַ נאַציאָנאַ- 
ליטעטן-מלוכה, פירן ניט דערצו, אַז זי זאָל פאַנאַנדערפאַלן אויף אַ ריי אומאָפּ- 
הענגיקע אָדער גאָר פעדעראַטיוו-צוזאַמענגעבונדענע זעלבשטענדיקע געגנטן, 


אין אַ רעזאָלוציע װעגן בונד האָט דער צװאַמענפאָר פעסטגעשטעלט 
פאָלגנדיקע אָרגאַניזאַציאָנעלע כללים פון דער פאַרבינדונג: 1) אין אַלע 
אָרטיקע אָרגאַנען (שטאָטישע קאָנפערענצן, שטאָט-קאָמיטעטן, גובערניאַלע 
קאַנפערענצן און קאָמיטעטן א. אַ. װ.) שיקן די אָרטיקע בונדישע אָרגאַניזאַי 
ציעס זייערע פאָרשטייער פּראָפּאָרציאָנעל לויט דער צאָל פון זייערע מיט- 
גלידער,. 2) באַשלוסן וועגן פראַגן, װאָס האָבן אַ שייכות צום גאַנצן פּראָ- 
לעטאַריאָט פון אָרט, ווערן אָנגענומען אין די דערמאָנטע קערפּערשאַפטן דורך 
אַ געוויינלעכער מערהייט און זיינען אָבליגאַטאָריש פאַר אַלעמען. 3) דער 
בונד האָט זיינע פאָרשטייער אין צ. יק. פון דער פּאַרטײ. 4) דער בונד האָט 
זיינע דעלעגאַטן אויף קאָנפערענצן, צוזאַמענפאָרן פון דער פּאַרטײ, פּראָפּאָר- 
ציאָנעל לויט זיין צאָל מיטגלידער, 

ביים וויילן דעם צענטראַל-קאָמיטעט האָט דער צזאַמענפאָר אויך אויס- 
געוויילט צוויי בונדיסטן: מ. ליבער און ר. אַבראַמאָװיטש, אַחוץ דעם האָט 
דער בונד געשיקט זיין אָפיציעלע דעלעגאַציע פון 2 פּערזאָן, װי באַרעכטיקטע 
מיטגלידער אין צ. ק. פון דער אַלגעמײנער פּאַרטײ, 

פאַרן וויילן דעם צ. ק. האָט א. וויינשטיין אין נאָמען פון דער גאַנצער 
בונדישער דעלעגאַציע איבערגעלייענט אַ דעקלאַראַציע, אין וועלכער ס'איז 
געווען געזאָגט: ,מיר זיינען געגאַנגען צום צוזאַמענפאָר מיט פאַרשידענע 
בליקן אויף דער פראַגע וועגן דער איצטיקער לאַגע און די אױיפאַבן פון דער 
סאַציאַלי-דעמאָקראַטיע בנוע דער מלחמה און דעם שלום. יעדן פון אונז האָבן 
מיר געגעבן רעכט צוצושטיין צו דער אידייאישער ריכטונג אין דער פּאַרטײ, 
װאָס אַנטשפּרעכט זיינע בליקן. אָבער אין דער פראַגע וועגן דער אייניקייט 
פון דער פּאַרטײ איז ביי אונז פאַראַן בלויז איין מיינונג, איין איבערצייגונג, 
װאָס איז אַ פּועל-יוצא פון אַ רייכער דערפאַרונג, דערגרייכט במשך דער 
0סיאָריקער עקזיסטענץ פון אונזער פּאַרטײ בונד. די פּאַרטײ איז מחויב 

צו געבן יעדער ריכטונג פולע פרייהייט צו פאַרשפּרײיטן אירע אידייען און 
קעמפן פאַר זיי אינעװייניק אין דער פּאַרטײ, אָבער אין אירע אַרױסטרעטונגען 
כלפּי חוץ, אין אירע אַקציעס איז די פּאַרטײ איינהייטלעך,. אַלע באַשלוסן 
פון די אָנפירנדיקע פּאַרטייאישע קערפּערשאַפטן זיינען פאַרפליכטנדיק פאַר 
אַלע טיילן פון דער פּאַרטײ. אַזױ זיינען מיר זיך נוהג אין אונזער אייגענער 
אָרגאַניזאַציע, נישט געקוקט אויף די טיפע חלוקי-דעות, װאָס צעטיילן אונז, 
פאַר אַזאַ בליק אויף דער אייניקייט וועלן מיר קעמפן אין דער פּאַרטײ? =+ 

6 די רעװאָלוציע און אירע גרונט-פּראָבלעמען 


די 8 חדשים פון דער דעמאָקראַטישער רעװאָלוציע האָבן געהאַט עטלעכע 
פּעריאָדן און עטלעכע קריזיסן. שונאים פון צוויי זייטן האָבן זיך אין איר 
שאַרף אַרײינגעשניטן, כדי זי אומצוברענגען. 

אין הסכם מיט דער פריערדיקער איינשטעלונג פון דער גאַנצער סאָ- 
ציאַליסטישער און רעװאַלוציאָנערער באַװועגונג אין רוסלאַנד, אַז די נאָנטע 
רעװאָלוציע וועט זיין אַ בירגערלעכע װאָס װעט האָבן די אויפגאַבע צו איג- 
דוסטריאַליזירן און דעמאָקראַטיזירן דאָס לאַנד, האָט די אָנפירונג פון די 
אַרבעטער-און סאָלדאָטןיראַטן געהאַלטן, אַז פאָרשטייער פון די ראַטן דאַרפן 
אין דער רעגירונג זיך נישט באַטײליקן. כך-הווא, זי האָט איר בלויז געשטעלט 
באַדינגונגען און אַכטונג געגעבן, אַז די רעגירונג זאָל דערפילן אירע צװאָגן, 

דער ערשטער קריזיס איז געקומען, ווען די רעגירונג האָט פאַרעפנטלעכט 
אַ דערקלערונג וועגן איר אויסערן-פּאָליטיק, די רעגירונג איז באַשולדיקט 
געװאָרן, אַז זי זאָגט זיך נישט אָפּ פון די צאַריסטישע אַנעקסיע- פּלענער. 
אונטערן דרוק פון דער אָנפירונג פון די אַרבעטער-און סאָלדאַטן-ראַטן האָט 
די רעגירונג זיך צוריקגעצויגן און דערקלערט, אַז זי מיינט נישט אַנעקסיעס, 
זי האָט אָפיציעל געמאָלדן די פאַרבינדעטע מלוכות, אַז דאָס רעװאָלוציאַנערע 
רוטלאַנד זאָגט זיך אָפּ פון די צאַריסטישע פאַרכאַפּונג-צילן, אָבער ענגלאַנד 
און פראַנקרייך האָבן געענטפערט, אַז זיי װועלן זיך נישט אָפּזאָגן פון די 
אַלטע אָפּמאַכן װועגן די קריג-צילן, 

פאַר דער אָנפירונג פון די אַרבעטער- און סאָלדאַטן-ראַטן און פאַר די 
סאָציאַליסטישע פּאַרטײען, װאָס זיינען דאָרט געווען פאַרטרעטן, האָט זיך 
ווידער געשטעלט די פּראַגע וועגן דער באַטײליקונג אין דער רעגירונג. ס'זיי- 
נען וועגן דעם געווען חלוקי-דעות, אָבער באַשלאָסן איז געװאָרן יאָ אַרײינצן- 
שיקן פאָרשטייער אין דער רעגירונג. דעם 17 מאַי איז געשאַפן געװאָרן 
אַ קאָאַליציע-רעגירונג מיטן אָנטייל פון סאָציאַליסטישע מיניסטאָרן. 

וועגן דעם האָט דער בונדישער צענטראַל-אָרגאַן געשריבן: ,דער כוח 
געפינט זיך אין די הענט פון דער רעװאָלוציע, מוז צו דער רעװאָלוציע 
געהערן אויך מאַכט. מען האָט געפּרואװוט צעטיילן די מאַכט צװישן דער 
דערווײיליקער רעגירונג, וי אַן אָרגאַן פון דער בורזשואַזיע און דעם ראַט, װוי 
אַן אָרגאַן פון פּראָלעטאַריאַט. האָט זיך אַרױסגעװיזן, אַז דאָס קלעקט ניט, 
אַליינהערשונג פון אַרבעטער-קלאַס, זיין דיקטאַטור איז אוממעגלעך. בלייבט 
נאָר איין אויסוועג --- אַ קאָאַליציע פון קרעפטן. אויב ניט דאָס, גייען מיר 
אויף אַ בירגער-קריג. לשם דער רעװאָלוציע זיינען די סאָציאַליסטן אַריין 
אין מיניסטעריום. דאָס איז געווען דער איינציקער אויסוועג, און איצטער 

בלייבט פאַר דער דעמאַקראַטיע נאָר איין װעג: שטיצן די רעגירונג. כל- 
זמן די סאָציאַליסטן בלייבן דאָרט, איז דאָס אונזער רעגירונג" ז+), 

אין זעלבן חודש מאַי האָט דער פּעטראָגראַדער אַרבעטער-און סאָל- 
דאָטן-ראַט אַרױסגעלאָזט אַן אויפרוף צו די סאָציאַליסטן פון אַלע לענדער. 
אין אים איז געזאָגט געװאָרן: ;דער איצטיקער קריג איז אַ מאוימדיקער 
פּאַרברעך פון די אימפּעריאַליסטן פון אַלע לענדער"... ,די רוסישע רעװאָלן- 
ציע פון אַרבעטסלײט, פון אַרבעטער און סאָלדאַטן --- דאָס איז אַן אויפשטאַנד 
ניט בלויז קעגן דעם צאַריזם, נאָר אויך אַנטקעגן די שרעקן פון דער אַלװעלט- 
לעכער שחיטה"... ,די רעװאָלוציאָנערע דעמאָקראַטיע פון רוסלאַנד װויל ניט 
קיין סעפּאַראַטן שלום, װאָס װאָלט פאַנאַנדערגעבונדן די הענט פון דעם 
עסטרייך-דייטשן פאַרבאַנד. זי ווייסט, אַז אַזאַ שלום װאָלט באַטײט אַ פעל- 
שונג אין דער אַרבעטער-דעמאָקראַטיע פון אַלע לענדער, וועלכע מװאָלט 
געבונדן די הענט מיט די פיס פאַר דעם טריומפירנדיקן אימפּעריאַליזם.... 
;די רעװאָלוציאָנערע דעמאַקראַטיע פון רוסלאַנד וויל אַן אַלגעמײנעם שלום 
געבויט אויף באַדינגונגען, וועלכע ס'קאָנען אָננעמען די אַרבעטער-מאַסן 
פון אַלע לענדער, װאָס זוכן ניט קיין פאַרכאַפּונגען".. ,אַ שלום אָן אַנעקסיעס 
און קאָנטריבוציעס אויפן גרונט פון זעלבסט-באַשטימונג פון די פעלקער -- 
דאָס איז די פאָרמול, װאָס איז אָנגענומען געװאָרן אָן פּניות דורכן פּראָלץ- 
טאַרישן שכל און האַרץ און זי גיט די פּלאַטאַפאָרם, אויף וועלכער ס'מוזן זיך 
צונויפריידן די אַרבעטער-מאַסן פון אַלע לענדער -- פון די קעמפנדיקע און 
פון די נייטראַלע?. | 

ס'קומט נאָך דעם אַ ווענדונג צו די סאָציאַליסטן פון די פאַרבינדעטע 
פעלקער, אַז זיי זאָלן צווינגען זייערע רעגירונגען אָנצונעמען די דאָזיקע 
פּלאַטפאָרם, װוי ס'האָט עט געטאָן די רוסישע צייטװייליקע רעגירונג. גלייכ- 
צייטיק וושנדט זיך דער אויפרוף צו די סאָציאַליסטן פון עסטרייך-דייטשן 
פאַרבאַנד נישט צו דערלאָזן, אַז די אַרמײען פון זייערע לענדער זאָלן דער- 
שטיקן די רוסישע פרייהייט און אויסניצן די רוסישע רעװאָלוציע צו קענען 
איבערפירן מיליטער אויפן מערב-פראָנט צו באַזיגן די מערב-מלוכות,. די 
סאַציאַליסטן פון די קעמפנדיקע צדדים און פון די ניײיטראַלע לענדער וערן 
גערופן צו אַן אינטערנאַציאָנאַלער קאָנפערענץ פון אַלע סאָציאַליסטישע פּאַר- 
טייען און פראַקציעס פון אַלע לענדער, 

צווישן די 15 מיניסטאָרן פון דער קאָאַליציע-רעגירונג זיינען געװען 6 
טאָציאַליסטן --- 2. ס. ד.: איראַקלי צערעטעלי און מ. סקאָבעליעו; 2 ס. ר. : 
א. קערענסקי און וו. טשערנאָוו; א. פּעשעכאָנאָו --- פאָלקס-סאָציאַליסטן; פּ. 
פּערעווערזעוו -- אומפּאַרטײיאישער סאָציאַליסט, די ערשטע 5 זיינען געווען 
אין דער אָנפירונג פון עעטראָגראַדער אַרבעטער-און סאָלדאַטן-ראַט, 

אין אַ רעזאָלוציע האָט דער צענטראַל-קאָמיטעט פון בונד פאָרמולירט זיין 
שטעלונג צו דער נייער רעגירונג אויף אַזאַ אופן: ;פון איין זייט אין אוי- 
סערסט שווער צו פאַרפעסטיקן די נייע אָרדנונג בעת עס גייט וייטער די 

אינטערנאַציאָנאַלע מלחמה, װאָס איר ליקװידאַציע, אַװעקגעשטעלט איפן 
סדר-היום דורך דער רוסישער רעװאָלוציע, לאָזט זיך ניט דערגרייכן דורך 
די אָנשטרענגונגען פון רעװאָלוציאָנערן רוסלאַנד אַלין, אָן דער באַלדיקער 
אַקטיװוער שטיצע פון אַרבעטער-קלאַס פון אַלע קעמפנדיקע לענדער. פון 
דער אַנדערער זייט ווערט דער קריזיס אַרױסגערופן דורך די טיפע קלאַסן- 
סתירות, װאָס אַנטפּלעקן זיך אין זייער גאַנצער שאַרפקייט אין דעם אַנט- 
וויקלונגס-גאַנג פון אונזער רעװאָלוציע?.., 


דער אויספיר איז, אַז די צייטווייליקע רעגירונג דאַרף : 

;א) פירן אַן אַקטיווע אויסערן-פּאָליטיק, װאָס זאָל זיין געװוענדט דערויף 
צו נייטן די מיט רוסלאַנד פאַרבינדעטע רעגירונגען אָפּצוזאָגן זיך פון דער 
פּאָליטיק פון אַנעקסיעס און קאָנטריבוציעס און װאָס גיכער צו ליקווידירן די 
מלחמה, 3) מאַכן אַלע אָנשטרענגונגען, כדי צו פאַרגיכערן דאָס צונויפרופן 
די גרינדונג-פאַרזאַמלונג (קאָנסטיטואַנטע) -- דעם איינציקן אױטאָריטעטן 
אָרגאַן, װאָס איז מסוגל אויסצודריקן דעם ווילן פון גאַנצן פאָלק. ג) תיכף 
אָננעמען אַלע מיטלען, כדי צו שאַפן אויף די ערטער דעמאָקראַטישע אָרגאַ- 
נען פון פאַרװאַלטונג און זעלבסט-פאַרװאַלטונג, װאָס זאָלן פאַרמאָגן דעם 
צוטרוי פון דער אָרטיקער באַפצלקערונג. ד) ביד-חזקה נעמען זיך פאַר רע- 
גולירן די פּראָדוקציע, דעם טראַנספּאָרט, די שפּייז- פאַרזאָרגונג, די פינאַנ- 
ציעלע לאַגע פון לאַנד און די באַציאונגען צווישן אַרבעט און קאַפּיטאַל, ניט 
אָפּשטעלנדיק זיך פאַר די אַנטשײדנסטע מיטלען אין קאַמף מיט די עגאָ- 
איסטישע שטרעבונגען פון די פאַרמעגלעכע קלאַסן און מיט דער גלייכ- 
גילטיקייט, װאָס זיי ווייזן אַרױס צום גורל פון לאַנד"*+), 

די דאַזיקע רעגירונג האָט לאַנג נישט אָנגעהאַלטן. אין חודש יולי זיינען 
די קאַדעטישע מיניסטאָרן אַרױס פון דער רעגירונג און אַלעקסאַנדער קע- 
רענסקי איז געװאָרן פּרעמיער-מיניסטער אויפן אָרט פון געאָרגי לװאָו, 
ס'איז נישט געווען קיין ריין סאָציאַליסטישע רעגירונג, אָבער סאַציאַליסטן 
זיינען געווען אירע טאָן-געבער, 

די צערודערונג אין לאַנד איז געװאַקסן, אַזױ אויך די שועריקייטן און 
שטערונגען צו לייזן די דרינגענדיקע פּראָבלעמען. 

אין חודש אױיגוסט האָט די רעגירונג צונויפגערופן אַ מלוכה-באַראַטונג 
אין מאָסקװע. אויף איר זיינען געווען בערך 2 טויזנט פאָרשטײער פון פאַר" 
שידענע געזעלשאַפטלעכע, פּאָליטישע, נאַציאָנאַלע און קולטור-אָרגאַניזאַציעס, 
די רעגירונג האָט איבערגעגעבן דעם בונדישן טוער װלאַדימיר קאַנטאָ- 
ראָװיטש צו אָרגאַניזירן אַ פאָרשטײיערשאַפט פון די יידן. ער האָט פאַרבעטן 
פאַרטרעטער פון די יידישע פּאַרטײען. די פאָרשטייער פון 8 יידישע פּאַר- 
טייען האָבן צווישן זיך צעטיילט די אַכט מאַנדאַטן, װאָס זיינען געווען באַ- 
שטימט פאַר יידן (אויף דער מלוכה-באַראַטונג זיינען געווען אַ סך מער יידן- 
דעלעגאַטן, אָבער זיי זיינען געקומען פון פאַרשידענע אַנדערע אָרגאַניזאַציעס 
און נישט פון יידישע פּאַרטײען. 

אויף דער מלוכה-באַראַטונג איז פאָרגעקומען אַ גרויסער פּאָליטישער 
פאַרמעסט. די קאַדעטן און די רעאַקציאָנערע דעלעגאַטן האָבן פאַרלאַנגט צו 
ליקווידירן די סאָװעטן און אַטאַקירט די פּאָליטיק פון דער רעװאָלוציאָנערער 
דעמאַָקראַטיע. אין איר נאָמען האָבן געגעבן אַן ענטפער איראַקלי צערעטעלי 
און דער פאָרזיצער פון עקזעקוטיװו-קאָמיטעט פון די אַרבעטער-און סאָל- 
דאָטסן-ראַטן נ. טשכעאידזע, אין נאָמען פון די וויכטיקסטע רעװאָלוציאָנער- 
דעמאַקראַטישע אָרגאַניזאַציעס און פאַראייניקונגען האָט טשכעאידזע איבער- 
געלייענט אַ דעקלאַראַציע, אין וועלכער ס'איז געווען געשילדערט די צערו- 
דערונג אין לאַנד, די סכנה פון אויסערלעכן שונא און מצד די שונאים פון דער 
רעװואָלוציע אין לאַנד גופא און אָנגעויזן דעם וועג, אויף וועלכן די רעגירונג 
דאַרף גיין. דער אויספיר איז געװען: ?די רעגירונג דאַרף געדענקען אַז 
זי װעט די דאָזיקע ריזיקע אויפגאַבע קאָנען דערפילן נאָר דעמאָלט, ווען זי 
וועט זיך שטיצן אויף דעם טעטיקן אָנטייל פון די דעמאַקראַטישע אָרגאַ- 
ניזאַציעס אין לאַנד און אויפן פראָנט".. ;זי דאַרף פאָדערן, אַז די מיליטע- 
רישע מאַכט זאָל אומבאַדינגט זיין אונטערגעװאָרפן דער רעגירונג, וועלכע 
איז די טרעגערין פון דער העכסטער מאַכט אין לאַנד. די רעגירונג דאַרף 
געדענקען, אַז אוב זי װעט פירן וייטער ענערגיש די אויסערלעכע פּאַלי- 
טיק, אָפּזאָגנדיק זיך פון אַלע אימפּעריאַליסטישע צילן און וועט שטרעבן 
צו דערגרייכן גיך אַן אַלגעמײנעם שלום אויף דעמאַקראַטישע יסודות, װעט 
דאָס זיין אַ מעכטיק מיטל אויפצוהויבן די קאַמפס-פעאיקייט פון דער אַרמײ 
און די פאַרטיידיקונג פון לאַנד"... ;די אינטערעסן פון לאַנד שטייען העכער, 
וי די אינטערעסן פון די פּריװילעגירטע און פאַרמעגלעכע, פאַר וועמען די 
אומגליקן פון דער מלחמה זיינען אין משך פון דריי יאָר געווען אַ קװאַל פון 
דיזיק גרויסע, אומדערהערטע ריווחים", 

ס'זיינען אויך געווען 2 יידישע דעקלאַראַציעס. איינע -- פון די ביך- 
גערלעכע יידן -- האָט געלייענט אָסקאַר גרוזענבערג. זי איז געווען אַ שטאַרק 
פּאַטריאָטישע. איר גרונט-געדאַנק איז געוען, אַז יידן האָבן ליב אָרדנונג, 
דעריבער זיינען זיי פאַר אַ שטאַרקער רעגירונג, װאָס זאָל האָבן די פולע מאַכט 
(דאָס האָט געמיינט, אַז זי זאָל זיך באַפרייען פון דער ווירקונג מצד די סאָ- 
וועטן). 

דער בונדישער פאָרשטייער רפאל ריין-אַבראַמאָװויטש האָט געלייענט 
אַ דעקלאַראַציע אין נאָמען פון אַלע יידישע סאָציאַליסטישע פּאַרטײען און פון 
דער גאַנצער יידישער רעװאָלוציאָנערער דעמאָקראַטיע. אין איר איז געווען 
געזאָגט: ;מיר זיינען געווען דער אָרימסטער, דערשלאָגנסטער טייל פון דער 
סאַמע געדריקטער און רעכטלאָזער נאַציע אין רוסלאַנד. אויף אונז האָבן זיך 
געשאָטן די גרויזאַמסטע, די שרעקלעכסטע קלעפּ פון צאַריזם און פון דער 
רעאַקציע, וועמענס שטאַרקסטע געצייג איז שטענדיק געווען העצן איין פאָלק 
אויפן צווייטן און פּרײידיקן שנאה צו יידן"... ,פון די אַלע רדיפות האָט דער 
עיקר געליטן די אָרימע יידישע מאַסע, זי האָט אויף אירע פּלייצעס געטראָגן 

די גאַנצע שווערע לאַסט פון רעכטלאָזיקייט און איז אויף אַזאַ אופן געוען 
פאַראורטיילט צום פיזישן און מאָראַלישן אונטערגאַנג. דער יידישער אר' 
בעטער-קלאַס האָט זיך אָבער דער דאָזיקער גװאַלט ניט אונטערגעגעבן. ער 
האָט דעם קאַמף אויפגענומען און אויף די רציחות פון צאַריזם געענטפערט 
מיט אַ מוטיקן רעװאָלוציאָנערן קאַמף אין די רייען פון דעם רוסלענדישן 
אַרבעטער-קלאַס?,., ,אַ סוף איז געקומען צוֹ דער הונדערטײיאָריקער טראַ- 
געדיע פון אַ פיל-מיליאָניקן פאָלק, אָפּגעװישט איז געװאָרן די שאַנד פון 
אַ גרויסער מלוכה, דאָס פרייע רוסלאַנד שטייט נאָך אָבער פאַר שרעקלעכע 
און גרויסע נסיונות" 

שילדערנדיק די געפאַרן װאָס ליערן, אָנוייזנדיק אַז עס הייבן אָן 
;אַרומקריכן פינצטערש שאָטנס פון דער פאַרגאַנגענהײט?, אַז ס'ווערט גע- 
פירט אַן ;אַנטיסעמיטישע און פּאָגראָם-אַניטאַציע?, קומט די דעקלאַראַציע 
צום אויספיר, ;אַז יעדע אָפּשװאַכונג פון רעװאָלוציאָנערער אָנשטרענגונג ביי 
די פעלקער פון רוסלאַנד, יעדער קער אויף רעכטס װעט אומפאַרמײדלעך און 
קודם-כל זיך אָפּרופן אויפן סאַמע שרעקלעכסטן אופן אויף דער לאַגע 
פון די אַרבעטנדיקע יידישע מאַסן"... ;די אינטערעסן פון דער גאַנצער יידי- 
שער רעװאָלוציאָנערער דעמאָקראַטיע זיינען ענג צונויפגעבונדן מיט די אינ- 
טערעסן פון דער רעװאָלוציאָנערער דעמאָקראַטיע פון גאַנץ רוסלאַנד", 
לסוף ווערט אויסגעדריקט די סאָלידאַריטעט מיט דער דעקלאָראַציע װאָס 
טשכעאידזע האָט איבערגעלייענט אין נאָמען פון די אָרגאַנען פון דער רוס- 
לענדישער רעװאָלוציאָנערער דעמאָקראַטיע ?+), 

אויף דער מלוכה-באַראַטונג זיינען געווען באַטײליקט 18 בונדיסטן, 
צווישן זיי : מ. ליבער, ר, אַבראַמאָװיטש, א. זאָלאָטאריעװו (געשיקט פון קיע- 
ווער שטאָט-ראַט), דוד ליפּעץ (פון די געזעלשאַפטלעכע אָרגאַניזאַציעס אין 
מאָהילעוו), ג. אַראָנסאָן (פון וויטעבסקער זעמסטװע-פאַרװאַלטונג), דר,. יצחק 
תאומים (פון מינסק), יעקב שטשופּאַק (פון פּעטראָגראַדער שטאָט-ראַט), 

אין סעפּטעמבער איז פאָרגעקומען אַ צוייטע גרויסע באַראַטונג פון 
פאָרשטייער פון גאַנצן לאַנד. זי איז פאָרגעקומען אין פּעטואָגראַד, צן- 
נויפגערופן האָבן זי די צענטראַלע עקזעקוטיוװו-קאָמיטעטן פון די אַרבעטער- 
און סאָלדאַטן-ראַטן און פון די פּויערים-ראַטן און איז אָנגערופן געװאָרן -- 
די דעמאַקראַטישע באראַטונג. דאָ איז די רעגירונג אַטאַקירט געװאָרן פון 
אַ צווייטער זייט --- פון די באָלשעװיקעס, 

װיקטאָר טשערנאָוו און איראקלי צערעטעלי האָבן אין זייערע רעפּעראַטן 
פאַרטײידיקט דעם שטאַנדפּונקט פון אַ קאָאַליציע-רעגירונג. דער צענטראַלער 
עקזעקוטיװו-קאָמיטעט פון די סאָװועטן האָט מיט 119 שטימען קעגן 101 
אָנגענומען אַ באַשלוס פאַר אַ קאָאַליציע, נאָר אָן די קאַדעטן. קעגן דעם 
שטאַנדפּונקט האָבן אין זייערע רעפעראַטן אַרגומענטירט די פאָרשטייער 
פון די באָלשעװיקעס לעוו קאַמעניעוו און אַלעקסאַנדער באָגדאַנאָן, 

די דעמאָקראַטישע באַראַטונג האָט זיך אַרױסגעזאָגט פאַר ווייטער אָנ" 

האַלטן אַ קאָאַליציע און ביז ס'וועט אױיסגעויילט ווערן די קאָנסטיטואַנטע 
זאָל מען שאַפן אויף דערווייל אַ פאָר-פּאַרלאַמענט. דער פאָר-פּאַרלאַמענט 
איז צונויפגעשטעלט געװאָרן פון פאָרשטייער פון די סאָװעטן, שטאָט-פאַר- 
װואַלטונגען, זעמסטוועס א. אַ. אָפיציעל האָט מען די אינסטיטוציע גערופן: 
ראַט פון דער רוסלענדער רעפּובליק 

אויף דער דעמאַקראַטישער באַראַטונג זיינען געװען 19 בונדיסטן: 
1) דר. יצחק תאומים --- פון מינסקער שטאָט-ראַט, 2) גריגאָרי אַראָנסאָן -- 
פון וויטעבסקער שטאָט-ראַט, 3) ברוק --- כאַרקאָוו, 4) לעווין -- כאַרקאָו, 
5) א. זאָלאָטאריעוו --- קיעוו, 6) אברהם חפץ -- אָדעס, 7) װיקטאָר אַלטער 
-- יעקאַטערינאָסלאַו, 8) ל, פישקין -- יאַראָסלאַװל, 9) שלייפער -- יאַ- 
ראָסלאַװל, 10) איסאַקאָװיטש -- פּערם, 11) מאַרק ליבער, 12) ר. אַבראַמאָ- 
וויטש, 123) ה. ערליך, 14) קראַסינסקי, 15) שימשעלאָװויטש -- ניזשני נאָוו" 
גאָראָד, 16) יולי לענסקי, 17) יוסף שפּינאַק, 18) פּערקאל, 19) דוד טשערט- 
קאָוו --- סאַראַטאָו, 

פאַרענדיקן די מלחמה און שליסן שלום איז געווען אַ גורל-פראַגע פאַר 
דער רעװאָלוציע. אָן דעם איז נישט געווען מעגלעך צוטרעטן איבערצובויען 
דאָס לאַנד אויף ראַדיקאַל אַנדערע יסודות און באַפרידיקן די טאָגיטעגלעכע 
נויטן פון דער באַפעלקערונג, די אָנפירונג פון די אַרבעטער-און סאָלדאַטן- 
ראַטן און די רעװאָלוציאָנערע סאָציאַליסטישע פּאַרטײען, װאָס זיינען געווען 
מיט איר, האָבן זיך אַרױסגעזאָגט פאַר אַ שלום אָן אַנעקסיעס און קאַנטרי- 
בוציעס אויפן יסוד פוֹן זעלבסטבאַשטימונג-רעכט פון פעלקער. זיי זיינען 
אָבער געווען קעגן אַ סעפּאַראַטן שלום מיט דייטשלאַנד און עסטרייך-אונגאַרן, 
ווייל דאָס װאָלט געמיינט צויי זאַכן: דאָס רעװאָלוציאָנערע רוסלאַנד זאָל 
אָננעמען דעם דיקטאַט פון מיליטאַריסטישן און קייזערלעכן דײיטשלאַנד און 
געבן דעם דייטשן מיליטאַריזם בכלל אַ מעגלעכקייט צו געווינען די וועלט- 
מלחמה דורך אַריבערפירן די ריזיקע אַרמײען אויפן מערב-פראָנט. פון דער 
צווייטער זייט האָבן די פאַרבינדעטע מערב-מלוכות נישט געװאָלט מסכים 
זיין צו די נישט-אַנעקסיאָניסטישע שלום-צילן פון דער רוסלענדער רעװאַ- 
לוציאָנערער דעמאָקראַטיע. צוליב די ביידע טעמים האָט דער שלום אין יאָר 
7 נישט געקענט קומעף 

אָבער פּרואוון זיינען געמאַכט געװאָרן. איינער פון זיי איז געווען מאָ- 
ביליזירן די אינטערנאַציאָנאַלע אַרבעטער-באַװעגונג פאַר דעם צוועק, 

אויף אַ געמיינזאַמער זיצונג פון די צענטראַל-קאָמיטעטן פון ר.ס.ד.אַ.פ. 
(מענשעוויקעס) און פון בונד האָבן די סאַציאַלידעמאָקראַטישע מיניסטאָרן 
צערעטעלי און סקאָבעליעוו באַריכטעט וועגן אַ ריי ענינים פון דער אינערלע- 
כער און אויסערלעכער רעגירונג-פּאָליטיק. נאָך אַ מיינונג-אויסטויש האָט 

מען זיי איינשטימיק אױסגעדריקט צוטרוי, און באַשלאָסן, אַז די אָנפירונג 
פון די אַרבעטער-און סאָלדאַטן-ראַטן זאָל זיך ווענדן צום פּראָלעטאַריאַט 
און צו דער דעמאָקראַטיע אין פראַנקרייך און ענגלאַנד צו צווינגען זייערע 
רעגירונגען אויף אַן אמת זיך אָפּזאָגן פון די אַנעקסיאָניסטישע פּלענער, 
כדי מעגלעך צו מאַכן אונטערהאַנדלונגען וועגן שלום. ס'איז אויך באַשלאָסן 
געװאָרן צוזאַמען מיטן אויספיר-קאָמיטעט פון די סאָװעטן שיקן אַ דעלע- 
גאַציע קיין פראַנקרייך, ענגלאַנד, איטאַליע און נײיטראַלע לענדער, כדי 
איינשטעלן אַן ענגערן קאָנטאַקט מיט די סאָציאַליסטישע פּאַרטײען פון מערב- 
אײיראָפּע, 

קיין אויסלאַנד איז אַרױסגעפאָרן אַ דעלעגאַציע פון 6 פּערזאָן, צווישן זיי 
דער פאָרשטייער פון בונד ה. ערליך. די דעלעגאַציע האָט אויך געהאַט 
אַן אויפגאַבע צו אַרבעטן לטובת דעם אָנטײל אין דער געפּלאַנטער סאָציאַליס- 
טישער קאָנפערענץ, װאָס האָט געזאָלט אָפּגעהאַלטן וערן אין שטאָקהאָלם 
(שװועדן). 

די שטאָקהאָלמער קאָנפערענץ איז גערופן געװאָרן לויט דער איניציאַ- 
טיוו פון די רוסלענדער אַרבעטער-און סאָלדאַטן-ראַטן,. אַחוץ דעם האָט 
אין בערן (שווייץ) עקזיסטירט די קאָמיסיע פון דער צימערװאַלדער קאָנפע- 
רענץ. ס'איז נייטיק געווען אַ פאַרשטענדיקונג און אַ קאָאָרדינאַציע. דער 
צענטראַל-קאָמיטעט פון בונד האָט אָנגענומען דעם פאָלגנדיקן באַשלוס: 
באַטײליקן זיך אין דער אינטערנאַציאָנאַלער סאָציאַליסטישער קאָנפערענץ 
אין שטאָקהאָלם, װוי אויך אין דער צימערװאַלדער קאָנפערענץ. די בונדישע 
פאַרטרעטער אויף דער צימערװאַלדער קאָנפערענץ װעלן שטרעבן צו דער" 
גרייכן אַ פּשרה צװוישן די פאַרשידענע טיילן פון די צימערװאַלדער גרו" 
פּירונגען, כדי אױיסצואַרבעטן אַ געמיינזאַמע טאַקטיק אויף דער שטאָקהאָלמער 
קאָנפערענץ. אַזעלכע באַשלוסן, װאָס וועלן אָנגענומען ווערן אין צימערװאַלד 
קעגן די שטימען פון די בונדישע דעלעגאַטן, װעלן פאַרן בונד נישט זיין 
אָבליגאַטאָריש +), 

נאָכן צוריקקומען פון אױיסלאַנד האָבן ה. ערליך און אַנדערע מיטגלי- 
דער פון דער דעלעגאַציע באַריכטעט פאַרן ביוראָ פון צענטראַלן אויספיר- 
קאָמיטעט פון די סאָװועטן וועגן די באַמיאונגען און אונטערהאַנדלונגען צו 
באַזײטיקן די מניעות פאַר אַן אינטערנאַציאָנאַלער סאָציאַליסטישער קאָנ" 
פערענץ וועגן פאַרענדיקן די מלחמח. די פּרעסע פון די אַליאירטע לענדער 
האָט געפירט אַ העצערישע קאַמפּאַניע קעגן דער דעלעגאַציע. אין פראַנקרייך 
האָבן טייל צייטונגען אַפילו געשריבן, אַז די דעלעגאַציע אִיז אַ יידישע און 
פירט אויס אַ דייטשע שליחות. דאָך האָט מען זיך פאַרשטענדיקט מיט די 
סאַציאַליסטישע פּאַרטײען פון די פאַרבינדעטע לענדער ועגן זייער אָנטײל 
אין דער קאָנפערענץ. צוריקוועגס אין שטאָקהאָלם האָט מען אויך זיך פאַר" 
שטענדיקט מיט פאָרשטייער פון דער דייטשער ס. ד. פּאַרטײ -- סיי פון 
דער מערהייט, סיי פון דער מינדערהייט, 

נישט געקוקט אויף דעם אַלעם, איז די שטאָקהאָלמער קאָנפערענץ 
דאָך נישט פאָרגעקומען. פאַרװאָס ? וועגן דעם האָט געשריבן דער בונדישער 
צענטראַל-אָרגאַן : , איינט פון די הויפּט-סיבות, װאָס האָבן אונז געשטערט 
צונויפצורופן די שטאָקהאָלמער קאָנפערענץ צו דער צייט, איז געװען די 
מפּלה אויפן פּראָנט און די פּעטראָגראַדער געשעענישן פון 3 -- 5 יולי. 
די אידייע פון אַן אינטערנאַציאָנאַלער סאָציאַליסטישער קאָנפערענץ האָט מנצח 
געווען אין אַלע לענדער, אָבער דער ווייטערדיקער גאַנג פון דער באַוועגונג 
איז געווענדט אין דער רוסישער רעװאָלוציע און אין דער דעמאַקראַטישער 
באַװעגונג אין דייטשלאַנד, אַ דעמאָקראַטישער שלום פאָדערט צוויי זאַכן : 
אַ שטאַרק רעװאָלוציאָנער רוסלאַנד און אַ שטאַרקע פאָלקס-באַוועגונג אין 
דייטשלאַנד, יעדער שלום, װאָס װעט געשלאָסן װערן אָן שטאָקהאָלם, אַן 
דעם פּראָלעטאַריאַט, וועט זיין קעגן די אינטערעסן פון דער אַלװעלטלעכער 
דעמאָקראַטיע? +=), 

איינע פון די סיבות, װאָס האָבן געשטערט, אַז די קאָנפערענץ זאָל פאָר- 
קומען אין דער באַשטימטער צייט, איז געווען דער פאַקט, װאָס די רעגי- 
רונגען פון די מערב-אײיראָפּעאישע קריג-פירנדיקע לענדער האָבן באַשלאָסן 
נישט לאָזן פאָרן די דעלעגאַטן צו דער קאָנפערענץ און זיי ניט געבן קיין 
פּאַספּאָרטן, 

די רעגירונג פון רעװאָלוציאָנערן רוסלאַנד איז נישט געווען בכוח צו 
מאַכן אַ ממשותדיקן שריט אויפן וועג פון דערגרייכן אַ שלום. די מערב- 
אײיראָפּעאישע פאַרבינדעטע האָבן נישט געװאָלט הערן וועגן פאָרלייגן אַל- 
געמיינע שלום-אונטערהאַנדלונגען. די רוסלענדער אַרמײ איז געוען דע 
מאָראַליזירט און נישט געװאָלט זיך שלאָגן. דעזערציע, ראַבירונגען און 
אַפילו פּאָגראָמען מצד די זעלנער איז געווען אַ פאַרשפּרײטע דערשיינונג, 
און פאָרלײגן דייטשלאַנד אַ סעפּאַראַטן שלום װאָלט געהייסן זיך אויסליפערן 
אויפן חסד פון דייטשן מיליטאַריזם. אַ לאַגע אָן אַן אויסוועג, 

א א 

אין פאַרשידענע ערטער האָט די יידישע באַפעלקערונג אָנגעהויבן פילן 
אויף דער אייגענער הויט די דעמאָראַליזירונג און הפקרות פון די אַרמײ 
אָפּטײלונגען. 

אין אַ בריוו פון פראָנט לייענען מיר: ;דעם שװערסטן איינדרוק -- 
שרייבט דער בונדישער טוער און ליטעראַט נח לוריע -- מאַכט דער סאָל- 
דאַטן-עולם. נאָר נישטיק-קליינע הייפעלעך האָבן עטװאָס אינטערעס פאַר 
דער אייגענער אָרגאַניזאַציע. דער ברייטסטער מאַסע פעלט דער מינדסטער 
געפיל פון אחריות פאַרן אייגענעם גורל, קיין שום פּאָליטישער באַוואוסטזיין, 
קיין אַקטיװוקײט. אַ פּאַטאַלאָגישע פינצטערניש און אַ טויבע, בלינדע, פרוכט- 
לאָזע אומצופרידנקייט. מ'איז אומצופרידן מיט דער רעגירונג. זי איז אין 
זייערע אויגן בלויז אַן אָרגאַן פון אונטערדריקונג. מ'איז אומצופרידן מיטן 

ראַט. מ'געטרויט נישט די אייגענע אויסגעקליבענע. מ'געטרויט איינעם 
נישט שוין דערפאַר אַלין, װאָס ער רעדט שענער און גלאַטער פון זיי, װאָס 
ער איז געבילדעטער, איידעלער. מ'געטרויט זיך אַליין נישט: מיר זיינען 
פינצטער, מיקען אונז לייכט פאַרדרייען... ;מ'פאַרפעסטיקט נישט די פא 
זיציעס, מ'וויל זיך נישט לערנען, מ'פוילט זיך אויפראָמען אין דער אייגענער 
זעמליאַנקע, מישפּילט גאַנצע טעג אין איין-און-צװאַנציק אָדער מ'װאַלגערט 
זיך גלאַט אין שמוץ, נאַסקײט און פינצטערניש"... ;איך בין דאָ שוין העכער 
אַ חודש צייט און איך זע זיי ניט (די באָלשעװיקעס). זייער ליטעראַטור 
קומט איצט אינגאַנצן ניט אָן און אויך פריער -- זייער װיציק. די פּאָר, 
װאָס איך קען, זיינען וואוילע מענטשן און גוטע סאָלדאַטן, דערפאַר דער 
באָלשעװויזם שלאָגט װי אַ קװאַל, שפּאַרט פון אַלע שפּאַלטן, פילסט זיך 
קעגן אים אָפּהענטיק? +). 

נישט בלויז מיליטער-לייט זיינען געווען אַקטיוו אין די פּאָגראָמען. וועגן 
װאָלין האָט געשריבן דוד ליפּעץ: ,די אומרוען אַנטשטײען געוויינלעך אין 
די שטעטלעך אין פאַרבינדונג מיט דעם עקאָנאָמישן קריזיס און אין די דער" 
פער צוליב ערנסטע ערד-און װאַלד-סיכסוכים. באַלד װי עס הייבן זיך אָן 
אומרוען, װאַקסן אויס וי פון אונטער דער ערד אומבאַקאַנטע אַגיטאַטאָרן, 
װאָס װאַרפן אין דער צערייצטער מאַסע משונהדיקע בילבולים און שרייענ- 
דיקע לאָזונגען. צוערשט פאַלן אַלס קרבנות די ספּירט-סקלאַדן און נאָך דעם 
נעמט זיך די פאַרשיכורטע מאַסע אין די דערפער צו די פּריצים און אין 
די שטעטלעך צו די סוחרים בכלל און צו די יידן בפרט".. די אַרבעטער- 
ראַטן האָבן אין אייניקע שטעט געשפּילט זייער אַן אַקטיװוע ראָל אין קאַמף 
קעגן די פּאָגראָמען,. אין פיל פאַלן האָבן זיי צו קיין פּאָגראָמען נישט דער- 
לאָזט. אָפט זיינען זיי אָבער געווען מאַכטלאָז, ווייל זיי האָבן נישט געהאַט 
קיין פּלאַן פון אַרבעט און זיי האָבן זיך פאַרלוירן. עס זיינען אויך געוען 
ערטער, וואו דער ראַט האָט פּשוט נישט געהאַט קיין באַװאָפנטע מאַכט, 
אויף וועלכער ער זאָל זיך קענען אָנשפּאַרן, װי דאָס איז געווען דער פאַל אין 
אָסטראָה. דער איינציקער פּאָלק, װאָס איז דאָרט געשטאַנען, איז געווען אי- 
בערפולט מיט קרימינעלע פאַרברעכער און האָט געשפּילט די הױפּט-ראָל 
אין פּאָגראָם. רעדט מען וועגן אָסטראָה מוז מען אָנװייזן אויף דער העלדישער 
אַרבעט פון אונזערע דאָרטיקע בונדיסטן. זיי זיינען ממש געקראָכן אין פייער 
און זיי דאַרפן מיר דאַנקבאַר זיין, װאָס דער פּאָגראָם איז אַזױ שנעל דער- 
שטיקט געװאָרן? +), 

די פאָרשטײיער פון בונד האָבן זיך באַמיט דורכצופירן באַשלוסן אין די 
אָרגאַנען פון די אַרבעטער-און סאָלדאַטן-ראַטן און אויך ביי די מיליטערישע 
אָנפירונגען אויף די ערטער וועגן אָננעמען געהעריקע מיטלען און אָרגאַניזירן 
ספּעציעלע אָפּטײלונגען אויף קעגנווירקן די פּאָגראָמען און זי אָפּשטעלן. 

אַ דריטער בונדישער טוער -- א. זאָלאָטאריעװ --- האָט געשריבן : ;אויף 
דער גאַנצער טעריטאָריע פון אוקראַינע קריכט דער שװאַרצער פּאָגראָם- 

שאָטן,. די שטאָט-באַפעלקערונג לעבט אין שטענדיקע פּחדים פאַר די פֹּאָ- 
גראָמען, װאָס קומען"... ?די רעװאָלוציאָנערע דעמאָקראַטיע זעט און פילט 
די סכנה. זי זעט און פילט, אַז דאָ קאָן אָנקומען די קאָנטר-רעװאָלוציע, זי 
האָט אָבער נישט די מאַכט און קראַפט דאָס בייז אויסצורייסן מיטן װאָרצל, 
פאַרװאָס ? ווייל דער שטראָם פון די פּאָגראָמען שלאָגט אַרױס פון אַ שטענ- 
דיקן קװאַל, פון דעם װאָס דער 'טיל' איז איבערגעפולט מיט גאַנצע מחנות, 
מיט אַ גרויסן המון פון דער דעזאָרגאַניזירטער סאָלדאַטן-מאַסע. אָט די 
מחנות, מידע פון דער מלחמה, זיינען שטענדיק אויפגערעגט און צערייצט, 
ווייל זיי קומט אויס פילן דעם מאַנגל אין שפּייז און אַנדערע נייטיקע זאַכן, 
ווייל זיי זיינען אָפּגעריסן פון זייער געוויינלעכער שטענדיקער אַרבעט און פון 
דער היים וכדומה. פון דער רעװאָלוציע זיינען זי אָפּגעשלײדערט, אין אירע 
כוחות גלויבן זיי נישט, און אויב זיי גייען נאָך די באָלשעװיקעס, איז דאָס 
בלויז דערפאַר, ווייל דאָס איז די איינציקע פּאַרטײ, װאָס רופט קלאָר און 
שאַרף צו אַזאַ אַרבעט, װאָס דאַרף צעשטערן, ברעכן, אַראָפּװאַרפן, אָט אויף 
וועלכן באָדן עס װאַקסן אויס די מיליטער-פּאָגראָמען". ער גיט איבער, 
אַז אין פּאָדאָליע האָט מען צעראַבירט סקלאַדעס און זאַװאָדן פון בראַנפן אין 
די פּריצישע גיטער. אקיין אַנטיסעמיטישן כאַראַקטער האָבן די פּאָגראָמען 
אין פּאָדאָליע ניט געטראָגן". סאָלדאַטן מחנות האָבן געשיכורט. עשיכרות 
איז איצט בכלל אַ שטענדיקע דערשיינונג אין דער טיל-אַרמײ. די סאָלדאַטן 
אין טיל (הינטערן פראָנט) --- און אויך די באַפעלקערונג -- פאַרברויכן 
אַ מאַסע ספּירט, װאָס ווערט אוױיסגעאַרבעט אויפן היימישן אופן. די פּויערים 
פון פּאָדאָליער גובערניע שאַפן פון זייער תבואה ספּירט און פאַרקויפן עס 
מאַסנװײז --- און דורך יידישע הענט קומט עס אַריין צו די סאָלדאַטן",,. ,די 
שיכרות צװוישן די סאָלדאַטן אין אַ גאַנץ װאָכעדיקע זאַך. דאָס העלפט 
אויך מיט די 'שיכורע' פּאַגראָמען און נישט אַלע מאָל גייט עס אַריבער בשלום 
פאַר די איינוואוינער פון די שטעט און שטעטלעך"*) 


די פאַרשפּרײטונג פון אַנטיסעמיטישע שטימונגען איז נישט געווען קיין 
לאָקאַלע דערשיינונג,. דער צענטראַלער אָרגאַן פון בונד אין דער רוסישער 
שפּראַך האָט װועגן דעם געשריבן: די שרעקלעכקייטן פון קאַלוש (אַ שטאָט 
אין מזרח-גאַליציע, װאָס איז געווען פאַרנומען פון דער רוסישער אַרֹמיי) /זיי- 
נען פאַר זיך אַלײין אַן ערנסטע װאָרנונג. פאַראײיניקט צו דעם די קליינע פֹּאַ- 
גראָמען און פּאָגראָמעלעך, װאָס קומען פאָר אין די שטעט אויפן באָדן פון באַ- 
שפּיזונג-שװעריקייטן, די אַנטיסעמיטישע אַרױסטריטן אין דער אַרמײ, װאָס די 
פּרעסע האָט פאַרצייכנט, די ידיעות וועגן דער שװואַרצמאהדיקער אַגיטאַציע אין 
דאָרף, נאָר אַחוץ דעם און איבער דעם און אַלץ שטאַרקער רעדט וועגן וואוקס 
פון די אַנטיסעמיטישע שטימונגען דער מצב פון דער אַרומיקער סביבה, דאָס 
נישט-דערזאָגטע און טײילמאָל דאָס פולע שווייגן, װאָס דריקט אויס די פּסי- 
כאָלאָגיע פון פאַרביטערונג ביי אַ באַדײיטנדיקן טייל פון שטאָטישן בירגער- 
טום?. מ'האָט אויך אויסגענוצט דעם פאַקט װאָס אַלס שטאָט-פּרעזידענט פון 

פּעטראָגראַד האָט מען אויסגעויילט דעם ייד שרריידער און אין מאָסקװע 
אַלס פאָרזיצער פון שטאָט-ראַט -- דעם ייד מינאָר (ביידע פירער פון די 
ס. ר.), *+), 

דער בונד האָט געהאַלטן פאַר איינער פון זיינע וויכטיקסטע אויפגאַבן צו 
מאָביליזירן די געהעריקע כוחות און מיטלען אויף קעגנווירקן דער אַנטי 
סעמיטישער אַגיטאַציע און שיצן די יידישע באַפעלקערונג קעגן די ווילד" 
קייטן, 

דער צענטראַל-קאָמיטעט פון בונד האָט געשיקט ספּעציעלע פאָרשטייער 
אין אַ ריי גובערניעס אויסצופאָרשן די סיבות פון די פּאָגראָמען און זען אָנ" 
צונעמען מיטלען קעגן זיי. אין פּאָדאָליער גובערניע איז געשיקט געװאָרן 
דער צ. ק. מיטגליד א, זאָלאָטאריעװ, אין װאָלינער גובערניע -- דוד ליפּעץ 
(דר. מאַקס גאָלדפאַרב),. אויף די זיצונגען פון די אַרבעטער-ראַטן האָבן די 
פאָרשטייער פון בונד אַװעקגעשטעלט די פראַגע און מ'האָט אָנגענומען באַ- 
שלוסן וועגן צוגרייטן ספּעציעלע אָפּטײילונגען און מיטלען קעגן די פּאָי 
גראָמען,. לויטן פאָרשלאַג פון די מיטגלידער פון בונדישן צענטראַל-קאָי 
מיטעט --- מ. ליבער, ה. ערליך און ר. אַבראַמאָװויטש -- האָט דער צענטראַ- 
לער עקזעקוטיוו-קאָמיטעט פון די אַרבעטער-און סאָלדאַטן-ראַטן באַשלאָסן זיך 
ווענדן מיט אַן אויפרוף צו אַלע סאָװועטן אָנצונעמען די שטרענגסטע מיטלען 
קעגן דער פּאָגראָם-באַװועגונג. אין דער אָנגענומענער רעזאָלוציע ווערן גע" 
שילדערט די ווילדע מעשים, די סיבות און געפאַרן פון די אכזריותן. די רע" 
זאָלוציע קומט צום אויספיר: ,דער צענטראַלער עקזעקוטיװו-קאָמיטעט 
רופט די אָרטיקע ראַטן פון אַרבעטער-און סאָלדאַטן-דעפּוטאַטן שאַרף נאָכצו- 
קוקן נאָך דער אַרבעט פון די קאָנטר-רעװאָלוציאָנערע פּאָגראָם-אַגיטאַטאָרן, 
אַנטװיקלען די ענערגישסטע אַגיטאַציע קעגן דער פּאָגראָם-באַװעגונג און 
ענערגיש, ניט אָפּשטעלנדיק זיך פאַר אָנװענדן באַװאָפּנטע מאַכט, דערשטיקן 
אין שורש אַלע פּאַנראָם-פּרואװן, וי אָפענע קאָנטר-רעװאָלוציאָנערע אַלְטן?, 
ס'זיינען אויך אָנגענומען געװאָרן פּראַקטישע באַשלוסן וועגן אָרגאַניזירן 
אויף די ערטער ביי די ראַטן געזעלשאַפטלעכע קאָמיטעטן צו קעמפן קעגן 
פּאָגראָמען. די דאָזיקע קאָמיטעטן דאַרפן האָבן אין זייער רשות באַװאָפּנטע 
קרעפטן, אָרגאַניזירט פון זיכערע איבערגעגעבענע סאָלדאַטן, מיליציאָנערן 
און אַרבעטער +), 

6 

איינער פון די װיכטיקסטע ענינים, אין וועלכן דער בונד איז געװען 
אַקטיוו באַטײליקט, איז געווען דער פּראָבלעם פון אוקראַינע. 

צווישן די אויפגאַבן, װאָס די רעװאָלוציע האָט אַװעקגעשטעלט און האָט 
געדאַרפט געבן אַ קאָנקרעטע לייזונג, איז געווען די נאַציאָנאַלע פראַגע. די 
אוקראַינער זיינען געווען די גרעסטע נאַציאָנאַלע מינדערהייט און טעריטאָ- 
ריאַל קאָנצענטרירט. די באַציאונגען צוישן די פאָרשטייער פון אוקראַינע 

און דער צענטראַלער רוסלענדער רעגירונג האָבן זיך פאַרשאַרפט: ביי די 
ערשטע האָבן זיך געשטאַרקט די סעפּאַראַטיסטישע שטימונגען (ביז אָפּרײיסן 
זיך פון רוסלאַנד), ביי דער צווייטער איז נישט געווען קיין חשק צו שטאַרק 
נאָכגעבן די אױטאָנאָמיסטישע פאָדערונגען. ס'האָט געהאַלטן ביי אַ ריס, 
דער בונד האָט איינגעזען די טראַגישע פאָלגן, װאָס קענען קומען פון דעם 
קאָנפליקט. ער האָט זיך באַמיט אָפּצוטעמפּן די שאַרפקייטן און עקסטרעמ- 
קייטן ביי ביידע צדדים, 


אין דער דעלעגאַציע, װאָס איז פון אוקראַינישן גענעראַל-סעקרעטאַריאַט 
(מיניסטעריום) געשיקט געװאָרן קיין פּעטראָגראַד צו אונטערהאַנדלען מיט 
דער צענטראַלער רעגירונג, זיינען געווען װ. װיניטשענקאָ, כריסטאָפאָר 
באַראַנאָווסקי און דער בונדישער פאָרשטייער משה ראַפעס. דער לעצטער 
צוזאַמען מיט אַנדערע בונדישע פירער האָבן שטאַרק מיטגעווירקט, אַז ס'זאָל 
קומען צו אַן אויסגלייך,. ס'איז אָנערקענט געװאָרן דער פּרינציפּ פון נאַציאָ- 
נאַל-טעריטאָריאַלער אױטאָנאָמיע פאַר אוקראַינע, 

וועגן דעם האָט געשריבן מ. ראַפעס: ,אויפן גורל פון רונד איז אויס- 
געפאַלן אַ פאַרהעלטניסמעסיק באַדײיטנדיקע ראָל אין פאָרמולירן דעם פּראָ- 
יעקט פון דער נאַציאָנאַל-טעריטאָריאַלער אױיטאָנאָמיע פון אוקראַינע?,.. ,ס'איז 
געווען אומבאַדינגט נייטיק נישט צו דערלאָזן אַן ענדגילטיקן ריס צווישן דער 
אוקראינער דעמאָקראַטיע און די אָרגאַנען פון דער אַלרוסלענדער רעװאָלוציאָ- 
נערער דעמאָקראַטיע, ס'איז געווען אומבאַדינגט נייטיק אין סאַמע אָנהײב 
צו פאַרלעשן די שרפה פון אַ בירגער-קריג אין אוקראַינע, װאָס װאָלט אָנ- 
גענומען די מאָנסטעריעזע פאָרמען פון קאַמף צווישן אוקראַינישן דאָרף און 
רוסיפיצירטער שטאָט. דער קאַמף װאָלט זיך אױיסגעגאָסן אין דער סאַמע 
עקלהאַפטער פאָרֹם פון א צזאַמענשטיס צוישן נאַציעס, װאָס װאָלט גע- 
ווען זייער געפערלעך פאַר דער יידישער באַפעלקערונג פון לאַנד?.. עדי 
רעאַלע באַדינגונגען פון פּאָליטישן קאַמף האָבן פאַרלאַנגט פון די בונדישע 
טוער נישט קעגנשטעלן די נאַציאָנאַל-קולטורעלע אױטאָנאָמיע -- דער נאַ- 
ציאָנאַל-טעריטאָריאַלער אױטאָנאָמיע, נאָר אָנערקענען די לעצטע, כדי נאָכ- 
דעם אין דער דאָזיקער נייער פּאָליטישער איינהייט פאָרמולירן די לאָזונגען 
פון פאַרטײידיקן די רעכט פון די נאַציאָנאַלע מינדערהייטן" =), 

די אידייע פון נאַציאָנאַל-טעריטאָריאלער אױטאָנאָמיע האָט די אוקראַינער 
ראַדע אָנגענומען לויט דער איניציאַטיוו פון די בונדישע פאָרשטײיער. די 
ראַדע איז באַשטאַנען פון 614 דעלעגאַטן אוקראַינער און 210 פון אַנדערע 
פעלקער. פון די 210 האָבן יידן באַקומען 50 ערטער (די אַנדערע זיינען 
געווען רוסן און פּאָליאַקן), פון די 50 יידן זיינען געווען 13 בונדיסטן, 13 
ציוניסטן, 13 פאַראייניקטע (ס.ס. און י.ס.), 8 פועלי-ציוניסטן, 3 פאָלקיסטן 
די גרויסע מערהייט פון דער ראַדע איז געווען אַ סאָציאַליסטישע. אַחוץ דער 
דאָזיקער גרויסער ראַדע, איז געווען דער קאָמיטעט (די קליינע ראַדע) און 
וי אַן אויספיר-אָרגאַן (רעגירונג) דער גענעראַל-סעקרעטאַריאַט. אין גענע- 

ראַל-סעקרעטאַריאַט האָט דער בונד געהאַט 2 מיטגלידער : א. זאָלאָטאריעו, 
װאָס האָט פאַרנומען דעם אַמט פון מלוכה-קאָנטראָלער און מ. ראַפעס -- 
וויצע-סעקרעטאַר פאַר אַרבעטס-ענינים. ס'איז אויך געווען אַ ספּעציעלער 
אַמט פאַר יידישע נאַציאָנאַלע ענינים, 

די בונדיסטן, די סאָציאַל-דעמאָקראַטן און די סאָציאַל-רעװאָלוציאָנערן 
האָבן געהאַנדלט אייניק אין קאָנפּליקט צװוישן דער מערהייט פון דער ראַדע 
און דער צענטראַלער רעגירונג. דער דערגרייכטער קאָמפּראָמיס איז אַק- 
צעפּטירט געװאָרן דורך דער אוקראַינישער ראַדע. (בלויז די רוסישע קאַדעטן 
און די עקסטרעמע אוקראַינער נאַציאָנאַליסטן זיינען געווען קעגן). די אָנ- 
גענומענע רעזאָלוציע (פון דער קליינער ראַדע) האָט באַטאָנט די נייטיקייט 
פון דער אייגיקייט פון דער פּעדעראַטיווער רוסלענדער רעפּובליק און אָנער- 
קענט, אַז ;דער ווילן פון פעלקער פון אוקראַינע צו זעלבסטבאַשטימונג קען 
אויסגעדריקט ווערן נאָר דורך דער אוקראינער גרינדונג-פאַרזאַמלונג ; אַז 
דער ווילן פון די פעלקער פון אוקראַינע, אויסגעדריקט אויף אַזאַ אופן, וועט 
צונויפגעפּאַסט ווערן מיטן ווילן פון אַלע פעלקער פון רוסלאַנד, װאָס װעט 
אויסגעדריקט ווערן דורך דער אַלרוסלענדער גרינדונג-פאַרזאַמלונג?, די 
רעזאָלוציע דריקט אויס די טיפע איבערצייגונג, אַז די רעכט פון די פעלקער 
פון אוקראינע װועלן ווערן פולקאָם געזיכערט אין דער אַלרוסלענדער גרינ- 
דונג-פאַרזאַמלונג +), 

מיט דעם קאָנפליקט מכוח אוקראַינע האָט אַ סך זיך באַשעפטיקט די 
דרום-יקאָנפערענץ פון בונד. זי האָט אָנגענומען אַ רעזאָלוציע, אין וועלכער 
ס'איז געווען געזאָגט: ;שטיצנדיק די פאָדערונג פון טעריטאָריאַלער אױיטאָ- 
נאָמיע פאַר אוקראַינע, האַלט די געגנט-קאָנפערענץ פאַר נױטװענדיק צו 
שאַפן גאַראַנטיעס פאַר דער ריכטיקער לייזונג פון דער נאַציאָנאַלער פראַגע 
אין אוקראַינע בכלל און פון דער יידישער פראַגע בפרט. צוליב דעם צוועק 
דאַרפן גאַראַנטירט ווערן די רעכט פון די מינדערהייט-שפּראַכן אויף אַלע 
געביטן פון געזעלשאַפטלעכן און פּאָליטישן לעבן, וי אויך די רעכט פון 
פרייער קולטורעלער אַנטװיקלונג פאַר די נאַציאָנאַלע מינדערחייטן אין דער 
אױטאָנאָמער אוקראינע אין דער פאָרם פון נאַציאָנאַל-קולטורעלער אױטאָנאָ- 
מיע. צוליב דעם צועק, אין איײינקלאַנג מיט דער אַלגעמײנער פּאָזיציע פון 
'בונד' אין דער נאַציאָנאַלער פראַגע, רוקט די קאָנפערענץ אַרױס די נויטי- 
קייט צו שאַפן אין דער אױטאָנאָמער אוקראַינע אַן עפנטלעך-רעכטלעכן 
געגנט-אָרגאַן פון נאַציאָנאַליקולטורעלער אױטאָנאָמיע פאַר דער יידישער באַ- 
פעלקערונג פון דער געגנט". די רעזאָלוציע װאָרנט קעגן די נאַציאָנאַליסטישע 
טענדענצן אין דער ראַדע און קעגן די געפאַרן פון אָפּרײסן זיך פון דער 
אַלרוסלענדער רעװאָלוציאָנערער באַװעגונג. די פאָרשטייער פון בונד דאַרפן 
זיך ווייטער האַלטן ביי דער טאַקטיק פון ,צונויפבינדן די אינטערעסן פון 
אוקראַינישן פאָלק מיט די אינטערעסן פון דער אַלרוסלענדער רעואָ- 
לוציע" +), 

משהז ומאַוריצי) אָזשעך דר. ישעיה ליפּאָוסקי 





פאַרשיקטע בונדישע טוער פון װאַרשע אין דייטשן געפאַננען-לאַגער 

אין לאַובאַן (1917). פון רעכטס זיצן: דוד מײער, גרשון זיבערט, 
סאָניע טשעמעלינסקי, יקותיאל פּאָרטגעי (נח), מאיר װאַסער. 

שטייען פון רעכטס: נאַטאַן שאַפּראַן, עמנואל נאַיאָגרודסקי, װיקטאָר 


שולמאַן, איזשיניער אליעזר העלער, יוסף ליפּשיץ (באָסאַק). 





אַרעסטירטע בונדישע טוער פון װאַרשע אין דייטשן געפאַנגען-לאַנער 

אין מאָדלינער פעסטונג (1918). פון רעכטס זיצן: יוסף לעוין, בנימין 

ראַבינאָװויטש (װאַלקער), זדזשיסלאַוו מושקאַט, מאיר װאַסער, אינזשי- 

ניער אַלפרעד צינע, לעאָן האלאנד,. שטייען פון רעכטס: אַלבערט 

בערנשטאָק, יעקב בירנבוים, הערש גוטגעשטאַלט, נאַטאַן פרענקל, 
ראובן צוקערמאַן, 


7 שטורם פון צויי זייטן -- די באָלשעװיסטישע 
איבערקערעניש 


די צייטווייליקע רעגירונג און די אַלע, װאָס זיינען געשטאַנען הינטער 
איר, זיינען אַטאַקירט געװאָרן פון צוויי זייטן;: מצד די בורזשואַזירעאַק- 
ציאָנערע עלעמענטן און מצד די באָלשעװיקעס און אַנאַרכיסטן, פון אַגיטאַ- 
ציע איז מען איבערגעגאנגען צו באַװאָפּנטע אַרױסטרעטונגעףן 

אין די טעג פון 7 --- 12 סעפּטעמבער האָט גענעראַל ל. קאָרנילאָוו (דע- 
מאָלט דער הויפּט-קאָמאַנדיר פון דער רוסישער אַרמײ) געמאַכט אַ פּרואוו 
צו פאַרכאַפּן די מאַכט. דער דאָזיקער פּרואוו האָט זיך געעגדיקט מיט אַ 
מפּלה אַדאַנק דעם װידערשטאַנד פון די רעװאָלוציאָנערע כוחות. די בונ- 
דישע פאָרשטייער אין די אַרבעטער-און טאָלדאַטן-ראַטן פון מינסק, באָריסאָװ, 
אָרשע, האָמעל און אַנדערע ערטער נאָנט פון פראָנט האָבן ענערגיש זיך 
באַטײליקט אין ליקווידירן דעם אױפּשטאַנד פון גענעראַל קאָרנילאָו. לויט 
זייער איניציאַטיוו האָבן די סאָװעטן אָנגענומען געהעריקע מיטלען נישט 
דורכצולאָזן פון צפון-מערב-פראָנט פאַרשידענע מיליטער-טיילן, װאָס דער 
גענעראַל האָט געפירט פון פראָנט ,איינצונעמען? די הױפּט-שטאָט פּעטראָ- 
גראַד,. אין אַ צאָל שטעט האָט מען פאַרהאַלטן זיינע אָפיצערן און רעקווי"- 
זירט די אױטאָמאָבילן. אין דער אױספאָרשונג-קאָמיסיע וועגן קאָרנילאָװס 
אויפשטאַנד האָט דער צענטראַלער עקזעקוטיװו-קאָמיטעט פון די סאָװעטן 
באַשטימט מאַרק ליבער, 

אָפּשאַצנדיק די לאַגע נאָך קאָרנילאָווס אויפשטאַנד האָט דער בונדי- 
שער צענטראַל-אָרגאַן געשריבן : ;דער עיקר, פריער פון אַלץ און מער פון 
אַלץ היטן די איינהייט פון רעװאָלוציאָנערן פראָנט. װאָס פאַר אַ שטרי- 
טיקייטן מיר זאָלן ניט האָבן צווישן זיך, דאַרף דאָס ניט שטערן די איינהייט 
פון קאַמף,. מיט אַ צעריסענעם פּראָנט זיינען מיר אַלע פאַרלוירן, איז די 
רעװאָלוציע פאַרלוירן. מיט אַן איינהייטלעכן פראָנט איז אונז אין איצטיקן 
מאָמענט קיין קאָנטר-רעװאָלוציע נישט שרעקלעך"=) 

דער רעװאָלוציאָנערער פראָנט איז אָבער אויך געװען צעריסן. װאָס 
ס'האָט זיך נישט איינגעגעבן דעם גענעראַל קאָרנילאָו, האָט זיך יאָ איינגע- 
געבן די באָלשעװויקעס. 

אין דער גרונט-פראַגע וועגן כאַראַקטער פון דער קומענדער רוסלענ- 
דער רעװאָלוציע זיינען אין די פריערדיקע יאָרן אין סאָציאַליסטישן לאַגער קיין 
פּרינציפּיעלע חלוקי-דעות נישט געווען. אַלע האָבן געהאַלטן, אַז זי װעט 
האָבן צו דערפילן די אויפגאַבן פון אַ בירגערלעכער רעװאָלוציע. און אין 
די ערשטע עטלעכע װאָכן האָבן אויך די באָלשעוװויסטישע פאָרשטייער אין 

פּעטראָגראַדער סאָװעט (לעוו קאַמעניעװ, יאָסיף סטאַלין און אַנדערע) נישט 
פאַרנומען קיין דיאַמעטראַל קעגנזעצלעכע פּאָזיציעס צו דער שטעלונג פון 
דער מערהייט, אַפילו אין דער פראַגע װעגן דער באַציאונג צו דער פּראָי 
װויזאָרישער רעגירונג. דאָס האָט זיך אָבער געענדערט מיטן קומען פון 
װולאַדימיר לענין פון אױסלאַנד, 

אין דער שווייץ האָבן געלעבט גרעסערע גרופּעס רוסישע רעװאָלוציאָ- 
נערן פון פאַרשידענע פּאַרטײען. נאָכן אויסברוך פון דער רעװאָלוציע האָבן 
זיי געװאָלט צוריקפאָרן קיין רוסלאַנד. די פאַרבינדעטע מערב-מלוכות האָבן 
אָבער נישט געװאָלט געבן קיין דורכפּאָר-דערלױיבענישן יענע רעװאָלוציאָ- 
נערן, וועגן וועלכע מ'האָט געוואוסט, אַז זיי וועלן זיין קעגן ווייטער פירן די 
מלחמה. די באַלשעװיקעס מיט לענינען בראש האָבן זיך געווענדט ועגן אַ 
דערלויבעניש דורכצופאָרן דורך דײיטשלאַנד, דער דייטשער גענעראַלישטאַב 
און די דייטש-קייזערלעכע רעגירונג האָבן געהאַלטן, אַז פאַר זיי לוינט דער 
ענין און אין ספּעציעלע װאַגאָנען זיי דורכגעפירט דורך דייטשלאַנד קיין 
שװועדן, פון װאַנען זיי זיינען געקומען קיין רוסלאַנד. דעם ביישפּיל פון 
לענינס גרופּע האָבן נאָכגעטאָן אויך אַ צאָל רעװאָלוציאָנערע עמיגראַנטן 
פון אַנדערע פּאַרטײען :*), 

מיט לענינס קומען האָט די באָלשעװיסטישע טאַקטיק ראַדיקאַל זיך 
געביטן, דעם 17טן אַפּריל האָט ער אױיף אַ געמיינזאַמער פאַרזאַמלונג פון 
באָלשעװיסטישע און מענשעוויסטישע טוער איבערגעלייענט זיינע טעזן וועגן 
דער טאַקטיק אין דער רעװאָלוציע. ער האָט זיך אַרױסגעזאָגט קעגן דער 
אָנגעװענדטער טאַקטיק פון ,רעװאָלוציאָנערער פאַרטיידיקונג? און פאַר פירן 
אַן אַגיטאַציע אין דער אַרמײ אין זין פון זיין שטעלונג. און זיין שטעלונג 
איז געווען : קיין שום אונטערשטיצונג פאַר דער פּראָװיזאָרישער רעגירונג -- 
די מאַכט דאַרף איבערגיין אין די הענט פון פּראָלעטאַריאַט און אָרימע שיכטן 
פון פּוױיערטום ; די אָנפירונג פון די אַרבעטער-און סאָלדאַטן-ראַטן האָט ער 
דערקלערט פאַר קליינבירגערלעכע עלעמענטן -- פון די פאָלקס-סאָציאַ- 
ליסטן, סאַציאַל-רעװאָלוציאָנערן ביז די מענשעוויקעס און אַפילן אַ טייל באָל- 
שעוויקעס, װאָס זיינען פאַר דער אָפיציעלער פּאָליטיק פון די סאָװעטן. ער 
האָט זיי באַשולדיקט, אַז זיי האָבן זיך אונטערגעגעבן אונטער דער השפּעה 
פון דער בורזשואַזיע און זיי פירן דורך איר ווירקונג אויף דעם פּראָלעטאַריאַט, 
די סאָװועטן זיינען די איינציק-מעגלעכע פאָרם פון אַ רעװאָלוציאָנערער 
רעגירונג,. צווישן זיינע פאָרשלאָגן איז אויך געווען, אַז די רוסלענדער סאָ- 
ציאַל-דעמאָקראַטישע פּאַרטײ זאָל בייטן דעם נאָמען אױיף קאָמוויסטיעזע 
און אַז ס'זאָל געשאַפן ווערן אַ רעװאָלוציאָנערער אינטערנאַציאָנאַל, צו וועלכן 
ס'זאָלן נישט קענען געהערן אי דער רעכטער פליגל, אי דער צענטר פון דער 
סאָציאַל-דעמאַקראַטיע (קאַרל קאָוטסקי אין דיײיטשלאַנד, זשאַן לאָנגע אין 
פראַנקרייך, נ. טשכעאידזע אין רוסלאַנד איאַ.וו.). 

הגם אויך ביי די באָלשעװיקעס זיינען נישט אַלע געוען באַגײסטערט 

פאַר לענינס טעזן, זיינען זיי דאָך געװאָרן דער יסוד פאַר דער באָלשעװיס- 
טישער טאַקטיק און צילן, אַז די מענשעוויקעס זאָלן זי אָננעמען, האָט קיין 
רייד נישט געקענט זיין,. אין הסכם מיט לענינס טעזן, זיינען די באָלשעװי- 
קעס אַריבער אין שאַרפער אָפּאָזיציע נישט בלויז צו דער צייטוייליקער 
רעגירונג, נאָר אויך צו דער אָנפירונג פון די סאָװועטן. אינגיכן האָבן זי 
אין פאַרשידענע שטעט אָנגעהויבן אָרגאַניזירן פּראָטעסט-שטרייקן, גאַסן- 
אַרויסטרעטונגען און צוזאַמענשטױסן, 

אונטער דער ווירקונג פון דער באָלשעװיסטישער און אַנאַרכיסטישער 
אַגיטאַציע האָבן אָפּטײילונגען פון דער ארמיי און פלאָט אין קראָנשטאַט זומער 
7 זיך אַרױסגעזאָגט קעגן דער רעגירונג און איבערגענומען די מאַכט, 
וועגן דעם האָט געשרינבן דער אַלטער בונדישער טוער ב. פרומקין: ;פון 
וועלכע עלעמענטן באַשטײט דער קראָנשטאַטער המון, אויף וועלכן די אַנאַב" 
כיסטישע אַגיטאַציע שטיצט זיך? דאָס זיינען פריער פאַר אַלץ סאָלדאַטן 
מאַטראָזן, די געכּטיקע פּויערים פון דאָרף, ווייטע פון יעדער פּאַליטישער 
דערציאונג, פון קולטורעלער אַנטװיקלונג, פאַר וועלכע ס'איז פרעמד דאָס 
געפיל פון אָרגאַניזאַציע און פון אָרגאַניזירטע, פּלאַנמעסיקע אַרױסטרעטוננען. 
נעכּטן פאַרשקלאַפט און היינט שיכור פון דער פרייהייט, וייטן זיי קיין 
גרענעץ נישט אין דעם בלינדן דראַנג אָפּצואװאַרפן פון זיך אַלץ, װאָס עס 
קען אַרױפלײגן אויף זי אַ התחייבות, זיי שליידערן אָפּ פון זיך יעדן מלוכה- 
באַגריף. זיי קענען גישט מיטן שכל אָפּשאַצן װוער עס איז גערעכט און ווער 
אומגערעכט ; זיי שטימען איין מיט דעם ווער עס גיט גערעכט זייערע בלינדע 
אינסטינקטן"... ,, מיר דאַרפן אָנװענדן אַלע קרעפטן צו קעמפן מיט דער מגפה 
פון אַנאַרכיע, אַרײנטראָגן אין אַלע ווינקעלעך ליכט און פאַרשטאַנד און אָר- 
גאַניזאַציע. מיר דאַרפן קיין איין רגע ניט פאַרגעסן, אַז די אַנאַרכיע איז דער 
בעסטער באָדן פאַר דער קאָנטר-רעװאָלוציש? =), 

אין מיטן יוני האָבן די באַלשעװויקעס געפּרואװוט אָרגאַניזירן אין פּע- 
טראָנראַד אַ גאָסן-אַרױסטרעטונג אין שייכות מיטן אָנהײיב פון ערשטן אַלרוס- 
לענדער צוזאַמענפאָר פון די סאָװעטן. די מערהיט פון צװאַמענפאָר איז 
ענערגיש אַרױסגעטרעטן קעגן דעם און דער פּרואוו איז דורכגעפאַלן. ס'איז 
אויך געװאָרן באַשלאָסן און דורכגעפירט אַ גאָסן-דעמאַנסטראַציע, איינגע- 
אָרדנט פון צוזאַמענפאָר גופא, 

אַ צווייטן, מער ערנסטן פּרואוו האָבן די באָלשעװיקעס צוזאַמען מיט די 
אַנאַרכיסטן געמאַכט מיט אַ חודש שפּעטער. אין די טעג פון 1716 יולי 
האָבן זיי אַרויסגעפירט אויף די גאָסן פון פּעטראָגראַד באַװאָפנטע אָפּטײלןן- 
גען פון אַרבעטער, סאָלדאַטן און מאַטראָזן. פון די שיסערייען זיינען געפאַלן 
בערך 400 טויטע און פאַרװאונדעטע. סוף-כל-סוף האָבן זיי קאַפּיטולירט 
פאָרן װוילן פון אַרבעטער-ראַט, 

וועגן דעם פּרואוו פון די באָלשעװויקעס און אַנאַרכיסטן צו פאַרכאַפּן 
די מאַכט האָט געשריבן דער קיעווער אָרגאַן פון בונד : דער יולי-אויפשטאַנד 

,האָט מיטגעהאָלפן צו פאַרגיכערן דעם פּראָצעס פון איזאָלירן דעם אַרבעטער- 
קלאַס אין דער רעװאָלוציע און לאָזן אים איינזאַם אויפן שלאַכטפעלד. דער 
אויפשטאַנד און די געשעענישן אויפן פּראָנט האָבן אָפּנגעשטױסן פון דער 
רעװאָלוציע די טיילן פון דער בורזשואַזיע, וועלכע זיינען אין די ערשטע 
חדשים געגאַנגען אונטער דער אָנפירונג פון אַרבעטער-קלאַס און רעװאָלו- 
ציאָנערן פּוערטום. דער אויפשטאַנד האָט אויפגעמונטערט די קרעפטן פון 
דער קאָנטר-רעװאָלוציע און געשאַפן אין לאַנד בולטע סימנים פון אַנאַרכיע 
און אומצוטרוי צו דער רעװאָלוציע?. אָנװײיזנדיק, אַז דער פּראָלעטאַריאַט 
װעט נישט זיין בכוח אַליין צו לייזן די אַלע שװוערע פּראָבלעמען פון דער 
מלחמה און פון דער רעװאָלוציע, זאָגט ווייטער דער לייט-אַרטיקל: ,דער 
סאָציאַלער באַזיס פון דער רעװאָלוציע מוז פאַרברײיטערט װערן. צו דער 
רעװאָלוציע מוזן צוגעצויגן ווערן די אַלע קרעפטן פון דער בורזשואַזער 
געזעלשאַפט, וועלכע זיינען גרייט צו שטעלן זיך פעסט אויפן וועג פון קאַמף 
פאַר אַ דעמאַקראַטישער מלוכה-אָרדנונג". שטיצנדיק די קאָאַליציע-רעגי- 
רונג, מוז מען איר שטעלן וי אַן אומבאַדינגטן תנאי אַ ריי פאָדערונגען, וי 
זיכערן די דערגרייכונגען פון דער רעװאָלוציע, באַפּרידיקן באַלד די סאָציאַלע 
באַדערפענישן פון די ברייטע אַרבעטער-און פּויערים-מאַסן, דערגרייכן אַ 
גיכן שלום אָן אַנעקסיעס **). 

אין לאַנד האָבן זיך געמערט די הונגער-בונטן, אַגראַר-אומרוען, פּאָגראָ- 
מען (נישט בלויז אויף יידן); די עקאָנאָמישע צערודערונג און אַנאַרכיע 
זיינען געשטיגן,. אין אַ ריי שטעט האָבן די באָלשעװיקעס געבילדעט אַזױ- 
גערופענע רעװאָלוציאָנערע מיליטער-קאָמיטעטן מיטן ציל צו פאַרכאַפּן די 
מאַכט. גוטע רעװאַלוציאָנערע טעכניקער און אָרגאַניזאַטאָרן, קענער פון מאַסן- 
פּסיכאָלאַגיע און מאַסן-אַגיטאַציע, האָבן די באָלשעװויקעס געאַרבעט מיט 
פולער פּאַרע דורכצופירן זייער פּלאַן פון קומען אַלײן צו דער מאַכט. זייער 
ווירקונג אין די אַרבעטער-און סאָלדאַטן-ראַטן איז געשטיגן, אין סעפּטעמבער 
האָבן זיי באַקומען אַ מערהייט אין פּעטראָגראַדער ראַט און איבערגענומען 
די אָנפירונג; אָנהייב אָקטאָבער איז דאָס זעלבע געשען אין מאָסקװער 
סאָװועט, 

די טאַקטיק פון די באַלשעװיקעס איז געוען -- שטעלן פאַרּ געשעענע 
פאַקטן : אויפן פראָנט -- נישט קעמפן, נאָר ברידערן זיך מיט די דייטשע 
זעלנער, זיי האָבן פּשוט פאַרפלייצט די אָקאָפּעס מיט אויפרופן און ספּעציעלע 
זעלנערישע צייטונגען ; אין דאָרף -- נעמען די ערד גלייך און נישט װאַרטן 
אויף דער אַגראַר"רעפאָרם, װאָס די קאָנסטיטואַנטע האָט געדאַרפט באַשליסן ; 
אין די שטעט -- פאַרנעמען די פאַבריקן. די װאַלן פון דער קאָנסטיטואַנטע 
האָבן געזאָלט פאָרקומען אין חודש נאָוועמבער און דער טערמין פון איר 
צוזאַמענקום איז געווען באַשטימט אויף דעם 11 דעצעמבער. די װאַל-קאַמ" 
פּאַניע איז שוין געווען אין גאַנג. די באָלשעװיקעס האָבן אָבער נישט געװאָלט 
װאַרטן אויפן משפּט פון פאָלק און קורץ פאַר די װאַלן טאַרכאַפּט די מאַכט 

אין פּעטראָגראַד,. געשען איז עס דעם 7 נאָוועמבער (נייער סטיל), אין זעלבן 
אָװונט האָט זיך אָנגעהויבן דער צוייטער צװאַמענפאָר פון די סאָװועטן, די 
באָלשעװיקעס, הגם זיי האָבן געוואוסט, אַז דאָ האָבן זיי שוין אַ מערהייט, האָבן 
אַפילו אויף אַ באַשלוס פון די סאָװועטן נישט געװאָלט װאַרטן. די גאַנצע 
מאַכט די סאַָוועטן! -- האָבן די באָלשעװיקעס כסדר געשריגן, אָבער די 
רעכט דאָס צו באַשליסן האָבן די באָלשעוויקעס אַפילו די סאָװועטן נישט 
געװאָלט איבערלאָזן און זיי געשטעלט פאַר אַ געשעענעם פאַקט. אין משך 
פון טאָג האָבן זיי פאַרנומען אַ ריי סטראַטעגישע פּאָזיציעס אין שטאָט, 

וי אַזױ איז מעגלעך געװאָרן, אַז די באָלשעװיקעס, װאָס האָבן פריער 
געשפּילט אַ קלענערע ראָל אין די סאַָװעטן, זאָלן איצט באַקומען אַ מערהייט ? 
ר. אַבראַמאָװויטש דערקלערט עס אויף אַזאַ אופן: ,די שטימונג פון די בריי- 
טע מאַסן רוסישע אַרבעטער אין פּעטערבורג און אין גאַנץ רוסלאַנד (אַחוץ 
אייניקע שטעט, וי מאָסקװוע, איװאַנאָװאָ װאָזנעסענסק אאאַ.וו.) איז געווען 
אַ מענשעוויסטישש און ניט קיין בּאָלשעװיסטישע. אַזױ איז געבליבן נאָך 
אַ היפּשע צייט אַפילו אין יענע שטורעמדיקע טעג, ווען די באָלשעװיסטישע 
כװואַליע האָט זיך שוין געהויבן אין רוסלאַנד אַלץ העכער און העכער.. 
;די מאַסע, װאָס איז אַרונטערגעפאַלן די ערשטע אונטער דעם איינפלוס פון 
באָלשעוויזם, איז געווען ניט די אַרבעטערשאַפט פון די אינדוסטריעלע צענ- 
טרען, נאָר די רעװאָלוציאָנערע און ראַדיקאַלע סאָלדאַטן, פּויערים-זין אין 
אוניפאָרמען.. 

;די דעמאַגאָגיש-פּאַציפיסטישע און מאַלסימאַליסטיש-רעװאָלוציאָנערע 
פּראָפּאַנאַנדע פון די באָלשעװיקעס האָט אין יענע טעג שטאַרק געווירקט אויף 
די מאַסן אין פּעטערבורג. דער פאַקט גופא, װאָס זיי זיינען געװען רע- 
לאַטיװוו שװאַך פאַרטרעטן אין די סאָװועטן, האָט איבערגעלאָזט פאַר זיי מער 
צייט פאַר דער פּראָפּאַנאַנדע און אָרגאַניזאַציע אין די פאַבריקן און אין די 
קאַזאַרמעס, אין דער צייט, ווען די אָבאָראָנצעס האָבן זייערע בעסטע מענטשן 
אַװעקגעשיקט אין סאָװועט, אין דער רעגירונג, אין דער נייער אַדמיניסטראַציע, 
האָבן די באָלשעװיקעס אַלע זייערע פּראָפּאַגאַנדיסטן, אַגיטאַטאָרן און אַרגאַ- 
ניזאַטאָרן געלאָזט אַרבעטן אין דער מאַסן-פּראָפּאַגאַנדע און אַגיטאַציע, טאָג- 
איין, טאָג-אויס פלעגן באָלשעװויסטישע רעדנער קומען אין די פאַבריקן. יעדן 
אָװונט פלעגן פאָרקומען מאָסן-מיטינגען אין פאַרשידענע האָלס, צירקן און 
זאַלן, זיי האָבן אויך אויפגעבויט אין פּעטערבורג און אין אַנדערע שטעט 
אַ גאַנץ חיפּשע אומלעגאַלע מיליטער-אָרגאַניזאַציע.... 

{פאַר אונז איז ניט געווען קיין פראַגע, אַז אויף דעם דאָזיקן צװאַ- 
מענפאָר װעלן די באָלשעװיקעס אָדער האָבן אַ מערהייט אָדער יעדנפאַלס 
כמעט אַ העלפט פון די דעלעגאַטן. ערשטנס, איז טאַקע אין לאַנד אָנגעװאַקסן 
שטאַרק די באָלשעװיסטישע כװאַליע ; צווייטנס, זיינען צו די באָלשעװיקעס 
צוגעשטאַנען די אַזױ-גערופענע 'לינקע ס. ר."'; און דריטנס, האָבן מיר אַלע 
געוואוסט פון דער לאַנגײיאָריקער דערפאַרונג װאָס פאַר אַ גרויסע קינסט- 

לער די באָלשעװיקעס זיינען אויף צו קריגן מאַנדאַטן ביי װאַלן אין פאַרשידענע 
אָרגאַניזאַציעס. זיי האָבן שטענדיק באַװיזן ביי אַלע װאַלן צו די פּאַרטײ- 
קאָנגרעסן צו קריגן מאַנדאַטן אי דאָרטן וואו זיי האָבן געהאַט אָרגאַניזאַציעס, 
אי דאָרטן וואו זיי האָבן אַפילו ניט געהאַט קיין שום אָרגאַניזאַציעס. און די 
באָלשעװיקעס האָבן זיך טאַקע געגרייט צו דעם צוייטן צוזאַמענפאָר פון די 
סאָוועטן מיט אַן אוממענטשלעכער ענערגיע. אין דער צייט, ווען די הויפּט- 
פירערס פון די מענשעויקעס און די סאַציאַליסטן-רעװאָלוציאָנערן זיינען 
געווען פאַרנומען מיט דער רעגירונג, אין דער אַדמיניסטראַציע, אין פּאַר- 
לאַמענט (פאָר-פּאַרלאַמענט), זיינען די באָלשעװויסטישע רעדנערס, פירערס 
און אָרגאַניזאַטאָרן אָן אַן אויפהער אַרומגעפאָרן איבער דעם גאַנצן לאַנד 
און אָרגאַניזירט די װאַלן צום צוזאַמענפאָר אין באָלשעװיסטישן גייסט (קיין 
געלט האָט ביי זיי ניט אויסגעפעלט)?, 

זיי האָבן אויך זיך פאַרנומען מיט אױסנאַרן געװער: צו די פירער 
פון די סאָװועטן פלעגן קומען דעלעגאַציעס פון די באָלשעװיקעס און פאַר- 
לאַנגען געווער צו קעמפן קעגן קאָרנילאָװן. מ'האָט זיי געגעבן געװער, 
װאָס זיי האָבן אויסגענוצט שפּעטער אויף פאַרכאַפּן די מאַכט +*), 

אויף אַ ריי ראַיאָן"קאָנפערענצן פון די סאָװועטן האָט מען אָנגענומען 
באַשלוסן קעגן צונויפרופן אין דער צייט דעם צוייטן אַלרוסלענדער צוזאַ- 
מענטאָר. די קעגנערשאַפט איז געװאָרן מאָטיירט מיט דעם, װאָס מיטן 
אָפּהאַלטן דעם צװאַמענפאָר ערב די װאַלן פון דער קאָנסטיטואַנטע, וויל 
מען אונטערגראָבן איר אױיטאָריטעט און ס'וופט אויך זיין אַ פּרואוו צו פאַר- 
כאַפּן די מאַכט, וי די דערפאַרונג פון ערשטן צװאַמענפאָר האָט געוויזן 
דער צווייטער צוזאַמענפאָר איז דאָך גערופן געװאָרן, 

די עפענונג פון צווייטן אַלרוסלענדער צוזאַמענפאָר איז פאָרגעקומען ביי 
אַ העכסט-דראַמאַטישער געשפּאַנטקײט. אין נאָמען פון פריערדיקן פּרעזידיום 
האָט דעם צוזאַמענפאָר געעפנט דער מענשעוויסטישער פירער טעאָדאָר דאַן 
און אַלס פאָרזיצער האָט די מערהייט פון באָלשעװיקעס און לינקע ס. ר, 
אויסגעקליבן דעם באָלשעװיסטישן פירער לעוו קאַמעניעו. 

געקומען זיינען 569 דעלעגאַטן, פון זיי זיינען 250 געווען באָלשעװיקעס, 
9 לינקע ס. ר,, צוזאַמען האָבן זיי געבילדעט אַ מערהייט. די מינדערהייט 
איז באַשטאַנען פון 159 טאָציאַל-רעװאָלוציאָנערן, 66 מענשעוויקעס און בונ- 
דיסטן; 25 זיינען געווען אומפּאַרטײיאישע. איינשטימיק איז אָנגענומען גע- 
װאָרן מאַרטאָווס פאָרשלאַג אויסצוקלייבן אַ דעלעגאַציע אויף צו פירן אונ- 
טערהאַנדלונגען מיט די אַלע רעװאָלוציאָנערע און דעמאָקראַטישע אָרגאַ- 
ניזאַציעס און אָננעמען מיטלען אָפּצושטעלן די בלוט-פאַרגיסונג, 

די פאַרשידענע ריכטונגען און גרופּירונגען האָבן איבערגעלייענט זייערע 
דעקלאַראַציעס. אין נאָמען פון די מענשעוויקעס האָט טעאָדאָר דאַן דער- 
קלערט, אַז זי וועלן פאַרלאָזן דעם צוזאַמענפאָר. אין נאָמען פון מענשעוויקעס- 
אינטערנאַציאָנאַליסטן איז מיט אַן אַנדערער באַגרינדונג מאַרטאָוו געקומען 

צום זעלבן אויספיר. ענלעכע דערקלערונגען האָבן אָפּגעגעבן די פאָרשטייער 
פון די אַנדערע פּאַרטײען, װאָס זיינען געווען קעגן דער באָלשעװיסטישער 
מאַכט-פאַרכאַפּונג, אין נאָמען פון דער גרופּע בונדיסטן-אינטערנאַציאָנאַליסטן 
האָט ר. אַבראַמאָװיטש זיך אַרױסגעזאָגט פאַר אונטערהאַנדלונגען וועגן שאַפן 
אַ געמיינזאַמע רעגירונג פון אַלע רעװאָלוציאָנערע און סאָציאַליסטישע פּאַר- 
טייען, 

אין מיטן לייענען די דעקלאַראַציעס האָבן קריג-שיפן אָנגעהויבן באָמ- 
באַרדירן דעם װינטער-פּאַלאַץ, וואו ס'איז געווען די רעגירונג. אין דער 
אויפגערעגטער אַטמאָספער האָט באַקומען אַ װאָרט ה. ערליך אָפּצוגעבן 
אַ דערקלערונג אין נאָמען פון בונד. דאָס איז איר אינהאַלט: ;אין נאָמען. 
פון דער גרופּע בונדיסטן האַלט איך פאַר מיין חוב צו מעלדן, אַז מיר באַ- 
טראַכטן פאַר אַן אומגליק דאָס אַלץ, װאָס קומט פאָר אין פּעטראָגראַד, אונ- 
זער חוב פאַרן יידישן פּראָלעטאָריאַט פון גאַנצן לאַנד איז דאָס צו דערקלערן. 
איך בין אויך באַפולמעכטיקט צו מעלדן אין נאָמען פון די מענשעװיקעס 
און ס. ר., אַז אַ טייל פון די ראַטמענער פון דער שטאָט-דומע האָבן באַשלאָסן 
צו גיין אומבאַװאָפנט אונטער דער שיסעריי אויפן פּלאַץ פון ווינטער-פּאַלאַץ, 
דער אויספיר-קאָמיטעט פון ראַט פון די פּויערים-דעפּוטאַטן, די פראַקציעס 
פון די מענשעוויקעס און ס. ד. (פון אַרבעטער-און סאָלדאַטן-ראָט) האָבן 
באַשלאָסן מיט זיי צו גיין. מיר האָבן באַשלאָסן אויף אַזאַ אופן אויסצודריקן 
אונזער פּראָטעסט קעגן דעם, װאָס קומט פאָר און מיר רופן אַלע, ווער ס'וויל 
נישט קיין בלוט-פאַרגיסונג, צו גיין מיט אונז,. אפשר װעט אונזער אַװעקגיין 
צווינגען די משוגעים אָדער פאַרברעכערס, אַז זיי זאָלן קומען צו זיך", 

נאָך דער דערקלערונג האָבן די סאָציאַל-רעװאָלוציאָנערן, מענשעוויקעס 
און בונדיסטן פאַרלאָזט דעם צוזאַמענפאָר פון די ראַטן **), 

די רעגירונג האָט ניט פאַרמאָגט די געהעריקש באַװאָפּנטע קרעפטן, װאָס 
זאָלן זיך קעגנשטעלן די באַלשעוויקעס. די אַנטי-באָלשעװיסטישע מיליטער- 
טיילן האָבן נישט געװאָלט העלפן דער רעגירונג, ווייל זיי האָבן שפּעקולירט, 
אַז זי אַליין וועלן ירשנען די מאַכט פון די באָלשעװיקעס. די באַפעלקערונג 
איז געווען אַפּאַטיש. טייל סאָציאַליסטן און אַרבעטער האָבן נישט געװאָלט 
אַרױסטרעטן אַקטיוו, ווייל זיי האָבן געװאָלט אויסמיידן אַ ברידער-קריג; 
זיי האָבן געהאָפט, אַז ס'וועט זיך איינגעבן דורכקומען מיט די נייע מאַכט- 
האָבער און ס'וועט סוף-כל-סוף געשאַפן וערן אַ רעגירונג פון אַלע רעװאָלן- 
ציאָנערע און סאַציאַליסטישע ריכטונגען. 

מיט יאָרן שפּעטער האָט וועגן יענער צייט געשריבן גריגאָרי אַראָנסאָן : 
;באמת, מיר זיינען געווען בלינדע און נישט געזען די זאַכן אין זייער עכטער 
געשטאַלט. אונזערע טאַקטישע פּלענער האָבן טעאָרעטיש טאַקע געקענט 
זיין ריכטיק, און די מאָס פון אונזער קריטיקירן די ציײיטװייליקע רעגירונג 
האָט געקאָנט זיין באַרעכטיקט, אָבער אומאָפּהענגיק פון דעם זיינען די מענ- 
שעוויקעס-אינטערנאַציאָנאַליסטן, מער װי די אַנדערע רוסישע סאָציאַליסטן, 

נישט געווען צוגעגרייט צו דער פאָרשטייענדיקער אַרױסטרעטונג פון די 
באָלשעװיקעס. נישט זייענדיק אַלײין צוגעגרייט, האָבן זיי אויך נישט גע" 
קענט צוגרייטן די מאַסן. אָנטרעפנדיק אַ קליינעם װידערשטאַנד, האָט די 
סטיכיע הכנעהדיק זיך איבערגעגעבן אין די הענט פון די באָלשעװיקעס? **), 

װאָס אַראָנסאָן האָט דאָ געזאָגט וועגן דער נישט-צוגעגרייטקייט פון די 
רוסישע סאַציאַליסטן, װאָלט מען געקאָנט אויסברייטערן אויף נאָך אַנדערע 
גרויסע שיכטן פון דער באַפעלקערונג. אַחוץ געוויסע אויסנאַמען האָבן זי 
נישט געהאַט קיין פאָרשטעלונג וועגן דער דרינגענדיקער סכנה און ועגן די 
קאָנסעקװענצן פון אַ באָלשעװיסטישן רעזשים. אַז די גרויסע מערהייט פון 
דער באַפעלקערונג איז נישט געווען אויף דער זייט פון די נייע מאַכט-האָבער, 
האָבן באַלד באַװויזן די װאַלן פון דער גרינדונג-פאַרזאַמלונג (קאָנסטיטואַנטע), 

אַ גרויסער טייל פון דער װאַל-קאַמפּאַניע צו דער קאָנסטיטואַנטע איז 
געפירט געװאָרן ווען די באָלשעװיקעס זיינען שוין געווען ביי דער מאַכט, 
און הגם דער דאָזיקער פאַקט האָט באַװירקט אַ גרויסע צאָל וויילער, אַז זי 
זאָלן שטימען פאַר די זיגער -- פאַר דער נייער רעגירונג -- האָט זיך דאָך 
אַנטפּלעקט, אַז די, װאָס האָבן אייגנמעכטיק אוזורפּירט די רעכט פון פאָלק צו 
באַשטימען זיין גורל, זיינען אַ מינדערהייט, 

דער רעזולטאַט פון די װאַלן איז געווען אַזאַ: פון 715 דעפּוטאַטן זיי- 
נען 412 געווען סאָציאַל-רעװאָלוציאָנערן, 183 באָלשעוויקעס, 17 מענשע- 
וויקעס, צווישן זיי 1 בונדיסט, 16 קאַדעטן, 2 פאָלקס-סאָציאַליסטן, 81 פון די 
נאַציאָנאַלע מינדערהייטן און 4 אַנדערע 'י), פון די אָפּגעגעבענע שטימען 
האָבן די באָלשעװיקעס באַקומען קנאַפּע 25 פּראָצענט, די סאַציאַל-רעװאָלו- 
ציאָנערן -- אַ מערהייט. דער בונדיסט, װאָס איז געויילט געװאָרן אַלס 
דעפּוטאַט אין דער גרינדונג-פאַרזאַמלונג איז געווען הירש לוריע -- פאָר- 
זיצער פון דער בונדישער אָרגאַניזאַציע אין אָדעס און מיטגליד פון צענטראַל- 
קאָמיטעט פון בונד. ער איז אויסגעװיילט געװאָרן אויף דער געמיינזאַמער 
ליסטע פון בונד און ר.ס.דיאַ.פּ. אין בעסאַראַבער גובערניע (קישיניעוו און 
אַנדערע שטעט), וואו ער האָט פיגורירט אויפן ערשטן אָרט פון דער גע- 
מיינזאַמער ליסטע, 

וי אַ טייל פון דער ר.ס.ד.אַ.פּ., איז דער בונד געגאַנגען צו די װאַלן פאַר- 
אייניקט מיט דער פּאַרטײ, אויף די געמיינזאַמע װאַל-צעטלען האָבן אויך פי- 
גורירט פאָרשטייער פון בונד. ס'זיינען דאָך געווען איסנאַמען אין דריי 
גובערניעס -- אין קיעווער, פּאָדאָליער און יעקאַטערינאָסלאַװער -- ואו 
מ'האָט זיך נישט געקענט פאַרשטענדיקן וועגן אַ געמיינזאַמער ליסטע, די 
סיבה איז געווען -- די ריי פון די קאַנדידאַטן, די דעלעגאַציעס פון ביידע 
אָרגאַניזאַציעס אין קיעווער גובערניע האָבן וועגן דעם ענין פאַרעפנטלעכט 

די בשותפותדיקע דערקלערונג: עדי באַראַטונג פון ביידע דעלעגאַציעס 
האַלט, אַז אָט דער פאַקט (פון נישט קענען אַדורכקומען) איז אַ רעזולטאַט פון 
צופעליקע באַדינגונגען און אויך פון דעם, װאָס די רוסלענדישע סאָציאַל- 
דעמאַקראַטישע פּאַרטײ איז נאָך נישט גענוג אָרגאַניזירט און די באַזונדערע 
טיילן פון דער פּאַרטײ זיינען נאָך נישט אַזױ פאַרבונדן צווישן זיך, אַן זי 
זאָלן אויסגלייכן זייערע אַרטיקע סיכסוכים אין די ראַמען פון אַן איינהייט- 
לעכער צענטראַליזירטער פּאַרטײ מיט צענטראַלע איינריכטונגען.. /די 
באַראַטונג רופט אַלע אָרגאַניזאַציעס פון ר.ס.ד.אַ.פּ. און בונד אין קיעװוער 
גובערניע מיטהעלפן איינע די אַנדערע ביי דער אַרבעט אַרום די װאַלן 
צוֹ דער גרינדונג-פאַרזאַמלונג און אויסמיידן צווישן זיך יעדע פּאָלעמיק? *=), 

אַן ענלעכע דערקלערונג האָבן אויך פאַרעפנטלעכט ביידע דעלעגאַ- 
ציעס אין פּאָדאָליער גובערניע. אין קיעווער גובערניע האָבן די ר.ם.ד.א.פ. 
און דער בונד פאַרבונדן זייערע ליסטעס, אַז די שטימען פון איין ליסטע זאָל 
מען שפּעטער קענען צוגעבן צו דער צוייטער, 

אַז דער בונד זאָל אַלײן קענען אַדורכפירן זיינע קאַנדידאַטן, איז נישט 
געווען מעגלעך, ווייל, ערשטנס, זיינען יידן געווען פאַרהעלטנישמעסיק קליין 
אין צאָל ; צווייטנס, די יידישע שטימען זיינען געווען שטאַרק צעשפּליטערט 
אויף פאַרשידענע ליסטעס. אויסזיכטן אויף דערפאָלג װאָלט ער געקענט 
האָבן בלויז, ווען אויף די ליסטעס פון דער ר.ס.ד.איפּ. (מענשעוויקעס) װאָלט 
מען אָפּגעגעבן אַ גרויסן פּראָצענט שטימען. די מענשעוויקעס זיינען אָבער 
פון די װאַלן אַרױס גאָר שלעכט און דאָס האָט אוממעגלעך געמאַכט, אַז עט- 
לעכע פון די בונדישע קאַנדידאַטן זאָל געוויילט ווערן. 

פאַרװאָט זיינען די מענשעוויקעס אַרױס שלעכט? ועגן דעם האָט גע- 
שריבן פון קלינצי (טשערניגאָווער גובערניע) יוסף יהודה זאַכאַריאַש: עדי 
באָלשעװיקעס האָבן באַקומען 1,600 שטימען, אונזער צעטל האָט באַקומען 
0 שטימען. אויפן ערשטן קוק קומט אויס, אַז מיר האָבן געהאַט אַ דער" 
פאָלג, נאָר אין אמתן איז דאָס פאַר דער רוסישער פּאַרטײ אַ דורכפאַל, ווייל 
ביי אונז געפינען זיך 8 טויזנט רוסישע אַרבעטער און די רוסישע ס. ד. 
אָרגאַניזאַציע ציילט ביז 1,000 מיטגלידער, די רוסישע חברים האָבן אָבער 
גאָרנישט געטאָן פאַר דער צייט פון דער װאַל-קאַמפּאַניע. עס מוז פאַר" 
צייכנט ווערן, אַז אַזאַ שטאַרקע אָרגאַניזציע, װאָס ציילט 1,000 מיטגלידער, 
האָט קיין איין פאַרזאַמלונג נישט דורכגעפירט פאַר דער גאַנצער צייט פון דער 
װאַל-קאַמפּאַניע און ווען נישט די לעקציע פון ח' נוסינאָוו, װאָס מיר האָבן 
איינגעאָרדנט פאַר די װואַלן און נאָך אייניקע אַרױסטרעטונגען פון אונזערע 
חברים, װאָלטן די חברים גאָרנישט געוואוסט פון אונזער צעטל, ביז דער 
לעצטער מינוט האָט מען נישט באַמערקט זייער ליטעראַטור -- נישט אויף 
די פאַבריקן און נישט אין שטאָט. און מיט דעם דערקלערט זיך װאָס אַ סך 
פון זייערע פּאַרטײי-מיטגלידער האָבן געשטימט פאַרן צעטל נומער 9, פאַר די 
באָלשעװיקעס" **), 

פונואַנען האָבן די באָלשעװיקעס באַקומען זייער גרויסע צאָל שטיי 
מען ? נישט דווקא בלויז פון אַרבעטער און סאָלדאַטן ר. אַבראַמאָװיטש 
האָט געשריבן וועגן דעם: ;עס קאָן גריילעך זיין, אַז אָט די וויטעבסקער, 
פּאָלאָצקער, דווינסקער יידישע קרעמערס און באַלמעלאָכעס װאָלטן געשטימט 
אין גאַנצן אַנדערש, אויב זיי װאָלטן זיך פאָרגעשטעלט, אַז אין וועלכע אַכט- 
ניין חדשים אַרום װעלן אָט די זעלביקע באָלשעװויקעס צונעמען ביי זי די 
קרעמלעך און די װאַרשטאַטלעך, אַפּילו די קלענסטע, און װעלן די יידישע 
קליינהענדלער דערקלערן פאַר ספּעקולאַנטן און 'בורזשוקעס', וועלכע מען 
דאַרף פאַרפאָלגן מיט די שטרענגסטע מיטלען פון טעראָר. אָבער אין די 
ערשטע װאָכן פון דער אָקטאָבער-רעװאָלוציע האָט מען נאָך װעגן דעם 
נישט געטראַכט. און קיינער האָט זיך דאָס נישט פאָרגעשטעלט. און אין 
יענע חדשים האָט געװירקט מיט דער גאַנצער קראַפט די איבערצייגונה, 
אַז די באָלשעװיקעס זיינען די יעניקע, װאָס האָבן געמאַכט אַ סוף צו דער 
מלחמה". 

אַזױי איז אויך געווען מיט די פּויערים און מיט די אַרבעטער -- זי 
האָבן נישט געזען גוייטער פון זייער נאָז"... 

,די יידישע שטעט זיינען דערטרונקען געװאָרן אין יעדער גובערניע 
אין דעם ים פון די פּוערישע שטימען. און אין די שטעט גופא, וויטעבסק, 
האָמעל, האָבן מיר געהאַט צו קעמפן פון איין זייט קעגן די כלליישראל- 
יידן, פון דער צווייטער זייט קעגן די באָלשעװיקעס, װאָס האָבן באַקומען 
די אונטערשטיצונג פון אַ גרויסן טײַל יידישע קליינבירגער. דער יידישער 
קליינבירגער איז אין יענעם מאָמענט, צוליב דער שלום-פראַגע, געװען 
'רעװאָלוציאָנערער' פון די יידישע אָרגאַניזירטע סאָציאַליסטישע אַרבע- 
טער" *), 

נאָך די װאַלן האָט דער בונד אין פיל שטעט דורכגעפירט גרויסע מאַסױ 
מאַניפעסטאַציעס אונטער דער לאָזונג: די גאַנצע מאַכט דער קאָנסטיטואַנטע. 

ס'איז געקומען דער היסטאָרישער טאָג פון עפענען די קאָנסטיטואַנטע. 
געווען איז עס דעם 18 יאַנואַר 1918, 4 בײיטאָג. ס'האָט זיך אָנגעהױבן די ערשטע 
-- און איינציקע --- זיצונג פון דער גרינדונג-פאַרזאַמלונג, װאָס האָט פאַר" 
קערפּערט די אַספּיראַציעס און ווילן פון פרייען סואווערענעם פאָלק. די 
קורצע צייט, װאָס די זיצונג האָט געדויערט, האָט איינגעקריצט אין די לוחות 
פון דער וועלט-געשיכטע איינס פון די סאַמע טראַגישסטע קאַפּיטלען 

ס'זיינען געווען צוויי קאַנדידאַטן אויפן אַמט פון פאָרזיצער: פון דער 
מערהייט --- דער פירער פון די סאָציאַל-רעװאָלוציאָנערן, װיקטאָר טשער- 
נאָװ; די באָלשעװיקעס האָבן נישט אַרױסגעשטעלט קיין קעגקאַנדידאַט 
פון די אייגענע רייען, נאָר פון זייער יינגערן און פיל שװאַכערן שותף -- 
מאַריאַ ספּירידאָנאָװאַ. זיי האָבן עס געטאָן מיט אַ כוונה: מאַריאַ ספּירי- 
דאָנאָװאַ האָט געהאַט אַ גרויסן שם, וי אַ רעװאָלוציאָנערין און מאַרטירערין. 
זיי האָבן גערעכנט, אַז פאַר איר װועלן שטימען נאָך ס. ר.-ישע דעפּוטאַטן 

אַחוץ די עטלעכע צענטליק לינקע ס. ר, װאָס זיינען אַרײן אין אַ בלאָק 
מיט די באָלשעװיקעס. טשערנאָוו איז געוויילט געװאָרן מיט 244 שטימען, 
דער קעגן-קאַנדידאַט האָט באַקומען 153 שטימען (נישט אַלע דעפּוטאַטן 
האָבן באַװיזן צו קומען צו דער ערשטער זיצונג -- סך-הכל זיינען געקומען 
איבער 400, די קאַדעטישע דעפּוטאַטן האָט די באַװאָפנטע װאַך נישט אַרײיג- 
געלאָזט), 

מיט 273 שטימען קעגן 146 איז אָנגענומען געװאָרן די טאָג-אָרדנובג, 
װאָס די סאָציאַל-רעװאָלוציאָנערן האָבן פאָרגעשלאָגן, די באָלשעװויקעס און 
די לינקע ס. ר. האָבן פאַרלאָזט די זיצונג. אין גרויס איילעניש האָט מען 
אָפּגעשטימט דעם געזעץ ועגן צעטיילן די ערד צװישן די פּויערים, וועגן 
שלום (אַ ווענדונג צו די מערב-מלוכות און רופן אַן אינטערנאַציאָנאַלע סאַציאַ- 
ליסטישע קאָנפערענץ), אויסוויילן אַ דעלעגאַציע צו פירן שלום-אונטערהאַנד- 
לונגען, וועגן איינשטעלן אַ דעמאָקראַטישע מלוכה-אָרדנונג אין רוסלאַנד און 
אַנדערע. 


סךיהכל 12 שעה האָט געדויערט די גרינדונג-פאַרזאַמלונג. 4 פאַרטאָג 
זיינען מאַטראָזן, אונטער דער אָנפירונג פון באָלשעװויק פּ. דיבענקאָ, און 
לויט אַ באַפעל פון דער באָלשעװיסטישער אָנפירונג, אַרײן אין זאָל און צע- 
טריבן די העכסטע פאַרטרעטונג פון די פעלקער אין רוסלאַנד. די מאַטראָזן 
האָבן געזאָגט, אַז זיי האָבן שוין גענוג און ווילן גיין שלאָפֿן. , . מיט אַ נאַכט 
שפּעטער האָבן מאַטראָזן זיך אַרײינגעריסן אין אַ שפּיטאָל און דערהרגעט 
2 דעפּוטאַטן פון דער גרינדונג-פאַרזאַמלונג -- די פירער פון די קאַדעטן 
פּראָפעסאָר פּ. קאָקאַשקין און דר. א. שינגאַריעו, 

פּרימיטיוו און ציניש, בגװאַלט און בלוטיק אין פאַרענדיקט געװאָרן 
אַ האָפנונג, אַ שטרעבונג פון דורות קעמפער פאַר אַ נייער און גערעכטער 
אָרדנונג, 


5 
א אל 


ביז דער באָלשעװיסטישער איבערקערעניש זיינען אין בונד פאַקטיש 
נישט געווען קיין אָנהענגער פון באָלשעוויזם. ס'איז דעריבער געווען נאַטיר- 
לעך, װאָס די בונדישע באַװעגונג האָט פאַראורטיילט דעם מלוכהשן גװאַלט- 
אַקט פון די באָלשעװיקעס. כמעט אומעטום האָבן די אָרגאַניזאַציעס אַרױס- 
געזאָגט זייער מיינונג וועגן דער איבערקערעניש און דערקלערט װאָס מ'דאַרף 
ווייטער טאָן, 

די פאַרזאַמלונג פון די פּאַרטײי-מיטגלידער אין מינסק האָט מיט אַ 
גרויסער מערהייט אָנגענומען די דאָזיקע רעזאָלוציע: 

{. וו" פריער, איז אויך איצט אונזער איבערצייגונג, אַז איבערגעבן 
די מאַכט די ראַטן הייסט באַשאַפן די דיקטאַטור פון די סאָלדאַטן און פון 
אַ טייל פון פּראָלעטאַריאַט. דאָס הייסט איבערשאַצן די אייגענע קרעפטן, 

פאַרשמעלערן דעם יסוד פון דער רעװאָלוציע, פאַרגרעסערן די ווירקונג 
פון דער קאָנטר-רעװאָלוציע און ברענגען די רעװאָלוציע צו אַ מפּלה. דערי- 
בער זיינען די לעצטע געשעענישן אין פּעטראָגראַד די גרעסטע געפאַר פאַר 
דער רעװאָלוציע און מיר קענען זיך אין קיין פאַל נישט סאָלידאַריזירן מיט 
דעם פאַקט, אַז די מאַכט איז איבערגעגאַנגען צו די באָלשעװויקעס, 

2 מיר קאָנסטאַטירן, אַז דאָ אין מינסק איז די איבערקערעניש געמאַכט 
געװאָרן אַפילו נישט דורך דעם גאַנצן ראַט, נאָר דורך די באָלשעװיקעס, 
וועלכע זיינען אין פּרעזידיום פון ראַט. מיר קענען אויף קיין פאַל נישט 
צושטיין צו דער איבערקערעניש און זי באַרעכטיקן?, אין ווייטערדיקן טייל 
זאָגט די רעזאָלוציע זיך אַרױס פאַר ,אַ דעמאָקראַטישער מאַכט, װאָס שטיצט 
זיך אויף די ברייטסטע שיכטן פון די פאָלקס-מאָסן -- אויף דער ברייטסטער 
דעמאַקראַטיע?.,. , אויב די באָלשעװיקעס װעלן בלייבן ביי זייער טאַקטיק -- 
איבערצוגעבן די גאַנצע מאַכט דעם ראַט, וועלכער זאָל אַרבעטן אין פולן 
הסכם מיט דער רעגירונג, װאָס איז איצט געשאַפן געװאָרן אין פּעטראָ- 
גראַד -- דאַרף דער בונד אַרױסטרעטן פונם ראַט און פון דעם אויספיר- 
קאָמיטעט? +=). 

אויך אויף אַ צאָל באַראַטונגען, ראַיאָנע און געגנט-קאָנפערענצן האָט 
מען פאַרנומען אַ שטעלונג צו דער ניי-געשאַפענער לאַגע. אין מינסק אין 
אין די טעג פון 22720 נאָוועמבער פאָרגעקומען אַ באַראַטונג ביים ביוראָ 
פון צענטראַל-קאָמיטעט, ס'האָבן אָנטײל גענומען 5 מיטגלידער פון צ. ק. : 
א. וויינשטיין, א. ליטואַק, אסתר פרומקין, מ. ראַפעס, א. טשעמעריסקי, 
פאַרטרעטער פון די געגנט-קאָמיטעטן אין צפון-מערב און דרום-מערב, וי 
אויך פון די דאָזיקע שטעט: מינסק, וויטעבסק, האָמעל, באָברויסק, אָדעס, 
יעקאַטערינאָסלאַוו, סמאָלענסק, 

אין דער פּאָליטישער רעזאָלוציע, װאָס די באַראַטונג האָט אָנגענומען, 
ווערן קודם אָנגעוויזן די סיבות, װאָס האָבן גורם געווען די באָלשעװיסטישע 
איבערקערעניש און איר דערפאָלג. די רעזאָלוציע קומט צו דעם אויספיר: 
;די קריטישע לאַגע פון דער רוסלענדער רעװאָלוציע לייגט אַרױף אויף דעם 
ווירקלעך מאַרקסיסטישן טייל פון דער סאָציאַל-דעמאָקראַטיע די אױיפגאַבן: 
1 צו מאָביליזירן די קרעפטן פונם אַרבעטער-קלאַס אַרום דער סאָציאַל- 
דעמאָקראַטישער פּאַרטײ, קעמפנדיק קעגן די אַנאַרכיסטישע טענדענצן און 
קעגן דעם אַרויפצווינגען דעם פּראַלעטאַריאַט אַזעלכע אויפגאַבן, וועלכע 
קענען אין דער איצטיקער עפּאָכע נישט מקוים וערן".. 22. וירקן אַן 
ס'זאָל זיך בילדן אַ קאָאַליציע פון אַלע רעװאָלוציאָנער-דעמאָקראַטישע קרעפטן, 
וועלכש איז אַליין בכוח אין קאַמף קעגן דער קאָאַליציע פון די קאַנטרירע- 
װאָלוציאָנערע קרעפטן פאַרווירקלעכן די גרונט-אויפגאַבן פון דער דעמאַ- 
קראַטיע: תיכף פאָרלייגן שלום, איבערגעבן די ערד צו די ערד-קאָמיטעטן 
און צו דער צייט צונויפרופן די גרינדונג-פאַרזאַמלונג. 3. באַשאַפן אין 
צענטר אַן אױטאָריטעטן אָרגאַן פון דער רעװאַלוציאָנערער מלובה- מאַכט, 

װאָס זאָל זיין פעאיק צו ליקווידירן דעם בירגער-קריג אָן רעפּרעסיעס בנוגע 
די קעמפנדיקע צדדים פון דער דעמאָקראַטיע?.. ;דער קריזיס פון דער 
צענטראַלער מאַכט דאַרף געלייזט װערן דורך בילדן אַן איינהייטלעך-דע- 
מאָקראַטישע רעגירונג מיטן אָנטײל פון אַלע סאָציאַליסטישע פּאַרטײען, נישט 
אויסשליסנדיק די באָלשעװיקעס? . . , לסוף: ;כלזמן די- באָל- 
שעויקעס, װאָס שטײען ביי דער מאַכט, װעלן זיך אָפּזאָגן פון 
אַן אָפּמאַך מיט דעם איבעריקן טײיל פון דער רעװאָלוציאַנערער 
דעמאָקראַטיע און װועלן אײינגעשפּאַרט זיך האַלטן ביי דער מאַכט, איז אונזער 
אויפגאַבע קאָנצענטרירן די גאַנצע רעװאָלוציאָנערע דעמאַקראַטיע אַרום דער 
אידייע פון נישט-אָנערקענען די דאָזיקע מאַכט און איזאָלירן זי, כּדי פאָרצו- 
גרייטן איר פאַל און דעם איבערגאַנג פון דער מאַכט צו דער גאַנצער רעוואַ- 
לוציאָנערער דעמאָקראַטיץ? =), 

די גובערניאַלע קאָנפערענץ אין מאָהילעו, דעם 272 דעצעמבער, האָט 
אין דער פּאָליטישער רעזאָלוציע זיך אַרױסגעזאָגט ,שאַרף קעגן דעם באָל- 
שעוויסטישן טעראָר, קעגן די רדיפות אויף דער פּרעסע, קעגן די אַרעסטן פון 
פּאַרטײי-טוער און דעפּוטאַטן פון דער קאָנסטיטואַנטש? 

אין אַ צירקולאַר-טעלעגראַמע צו די אָרטיקע אָרגאַניזאַציעס האָט דער 
געגנט-קאָמיטעט פון בונד אין דרום-רוסלאַנד מודיע געװען: שנאָך אַ פיר- 
טאָגיקן בלוטיקן קאַמף צװוישן מיליטערישע אָפּטײילונגען פונם מיליטער. 
שטאַב, אוקראַינער, קאָזאַקן און באָלשעװיקעס איז די גאַנצע מאַכט איבער- 
געגאַנגען צום גענעראַל-סעקרעטאַריאַט פון דער צענטראַלער ראַדע? (אין 
קיעו). ;ס'איז נייטיק אויפן שאַרפסטן אופן אָפּצוגרענעצן זיך פון דער 
באָלשעװויסטישער דיקטאַטור אין צענטר און אויף די עױטער. די צענטראַלע 
מלוכה-מאַכט דאַרף זיין אַ רעװאָלוציאָנער-דעמאָקראַטישע פון פאָרשטייער 
פון אַלע סאָציאַליסטישע פּאַרטײען -- פון די באָלשעװיקעס ביז די טרודאָי 
וויקעס אָן שום קאָאַליציש מיס די קאַדעטן און דער גרויס-בורזשואַזיע. אין 
אוקראַינע דאַרף מען שטיצן די מאַכט פונם געגעראַל-סעקרעטאַריאַט פון 
דער צענטראַלער אוקראַינער ראַדע, װאָס איז געבויט אויף דעם זעלבן 
פּרינציפּ און װועט זוכן אָנערקענט צו װוערן דורך דער צענטראַלער מלוכה- 
מאַכט, װי נאָר די לעצטע װעט זיך אָרגאַניזירן" *=), 

דעם 20טן נאָוועמבער האָט די קליינע ראַדע פּראָקלאַמירט די אוקראַי- 
נישע רעפּובליק. די נאַציאָנאַלע מינדערהייטן זיינען געווען קעגן דעם, אַז 
די ראַדע זאָל עס טאָן. זיי האָבן געװאָלט, אַז מ'זאָל װאַרטן ביז די אַלרוס- 
לענדער און אוקראַינער גרינדונג-פאַרזאַמלונגען װעלן װעגן דער פראַנע 
אָננעמען אַ באַשלוס, די אוקראַינישע מערהייט האָט זיך אָפּגעזאָגט צו װאַרטן 
און די פאָרשטייער פון די מינדערהייטן האָבן נאָכגעגעבן. דער אוניווערסאַל; 
װאָס האָט פּראַקלאַמירט די אוקראַינער רעפּובליק, איז אָנגענומען געװאָרן 
מיט 42 שטימען און 5 האָבן זיך אָפּגעהאַלטן, 

אין נאָמען פון בונד האָט אָפּגעגעבן אַ דערקלערונג א. זאַלאָטאריעו. 

צווישן אַנדעון האָט ער געזאָנט: קאַלס אַ פּאַרטײ פון יידישן פּראָלעטאַריאַט, 
פילט דער 'בונד' שטענדיק װאָס פאַר אַ קלאַפּ ס'װואָלט געווען פאַר די יידישע 
מאַסן די צעשפּאַלטונג פון דער רוסלענדער דעמאָקראַטיע. דאָס װאָלט הייסן 
צערייסן דעם לעבעדיקן פאָלקס-אָרגאַניזם פון די יידן אין רוסלאַנד". ער 
האָט אָנגעװיזן, אַז די אַנטװיקלונג פון די געשעענישן האָט געמוזט ברענגען 
צו דעם און ער האָט זיך אַרױסגעזאָגט פאַר דעם אוניווערסאַל, ,לויטן אוני- 
װערסאַל איז די נייע רעפובליק אַ טייל פון דער רוסלענדער רעפּובליק, 
אַ טייל װאָס האָט אַן אייגענעם פּאַרלאַמענט און אַן אייגענעם אויספיר-אָרגאַן--- 
דעם געגעראַל-סעקרעטאַריאַט?... ;איצט װעט די צענטראַלע ראַדע אַרױס- 
געבן געזעצן זעלבשטענדיק" (אומאָפּהענגיק פון דער צענטראַלער רוסלענדער 
רעגירונג, װאָס האָט פריער געקענט די געזעצן באַשטעטיקן אָדער אָפּװואַרפן), 
ס'זיינען אָנגעמערקט געװאָרן אַלגעמײן- מלוכהשע ענינים, װאָס גייען נישט 
אַריין אין דער קאָמפּעטענץ פון דער ראַדע. די רעכט פון די נאַציאָנאַלע 
מינדערהייטן זיינען באַװאָרנט געװאָרן דורך אָנערקענען נאַציאָנאַל-פּערסאָ- 
נאַלע אױטאָנאָמיע פאַר יידן, פּאָליאַקן און רוסן +=), 

אין די לעצטע טעג פון חודש נאָוועמבער איז ביים געגנט-קאָמיטעט 
פאָרגעקומען אַ 5-טאָגיקע באַראַטונג מיטן אָנטײל פון פאָרשטייער פון בוג- 
דישע אָרגאַניזאַציעס אין דרום-רוסלאַנד. ס'זיינען געווען 22 באַטײליקטע 
פון אַלע גובערניעס. דעם צ. ק. פון בונד האָט פאַרטרעטן איסאֵי אייזעג- 
שטאַט. מיט 18 שטימען קעגן 4 איז אָנגענומען געװאָרן אַ רעזאָלוציע, 
װאָס זאָגט, אַז די בונדישע פראַקציע אין דער ראַדע האָט געמוזט שטימען 
פּאַרן אוניווערסאַל. מיט 16 שטימען פאַר, 4 קעגן און 2 אָפּגעהאַלטענע 
איז אָנגענומען געװאָרן אַ באַשלוס, אַז די בונדישע פאָרשטייער האָבן גע- 
דאַרפט פאַרבלייבן ווייטער אין אוקראינישן גענעראַל-סעקרעטאַריאַט. הגם 
די באַראַטונג האָט זיך געשטעלט אויפן באָדן פון אוניוװוערסאַל, האָט זי דאָך 
אויסגעדריקט געוויסע באַװאָרענישן, זי האָט אָנגעוװויזן אַלס חסרון װאָס עס 
פעלט אין אים וועגן דער עקאָנאָמישער איינהייטלעכקייט פון דער אַלגע- 
מיינער רוסלענדער רעפּובליק און ס'איז קריטיקירט געװאָרן דאָס באַ- 
שטימען פון פאָרויס די גרענעצן פון אוקראַינע אָן פריער אָנפרעגן די אָר- 
טיקע באַפעלקערונג. פאַר דער בונדישער פראַקציע אין דער ראַדע זיינען 
אָנגעמערקט געװאָרן די אויפגאַבן צו קעמפן קעגן סעפּאַראַטיזם -- קעגן 
אָפּרײיסן זיך פון רוסלאַנד,. קעגן אוקראַיניזירן אַנדערע פעלקער, פאַר גלייכ- 
באַרעכטיקונג פון די אנדערע שפּראַכן, פאַרן דעמאַקראַטישן כאַראַקטער 
פון די אָרטיקע זעלבסטפאַרװאַלטונג-אָרגאַנען, אַרױסטרעטן קעגן אַנטיסע- 
מיטיזם און אַנטיסעמיטישער אַגיטאַציע. ס'איז אויך אָנגעמערקט געװאָרן, 
אַז מ'דאַרף תיכף צוטרעטן צו פאַרווירקלעכן די נאַציאָנאַל-פּערסאָנאַלע 
אױיטאָנאָמיע, 

די באַראַטונג האָט איינשטימיק אָנגענומען אַ דעזאָלוציע וועגן אָרגאַני 
זירן די נאַציאָנאַליקולטורעלע אױטאָנאָמיע. אַנדערע ענינים, אַחוץ קול- 

טורעלע, זאָלן נישט אַרײנגײן אין איר רשות. צייטוייליק, ,ביי דער איצ- 
טיקער אומגעהויערער סאַציאַלער צערודערונג און בירגער-קאַמף, איז נישט 
צוועקמעסיק, אַז די אַלע יידישע אַנשטאַלטן, װאָס עקזיסטירן נאָך אַלס 
ירושה פון אַלטן רעזשים און געטאָ-לעבן זאָלן תיכף אינגאַנצן אַריבערגײן 
אין רשות פון דער אַלגעמײנער מלוכה-פאַרװאַלטונג,. עס מוזן דאָ אויסגע- 
אַרבעט ווערן באַשטימטע איבערגאַנג-פאָר'מען" = 

אין דער רעזאָלוציע וועגן דער באַלשעװיסטישער מלוכה-יאיבערקע- 
רעניש האָט די באַראַטונג פון דרום-רוסלאַנד דערקלערט: ;דער אינציק- 
מעגלעכער אויסגאַנג פון דער מאַכטלאָזיקײט און אַנאַרכיע אין צו שאפן 
אַן אַלגעמײן-סאָציאַליסטישע מאַכט פון די טרודאָוויקעס ביז די באָלשעװיקעס 
איינגעשלאָסן, מיט אַ דירעקטן אָנטייל פון פאַרטרעטער פון גרויסע אױיטאָ- 
נאָמע רוסלענדער געגנטן, בתנאי, אַז די באָלשעװיקעס זאָלן זיך תיכף אֶפֹּי 
זאָגן צו פאַרווירקלעכן אין איצטיקן מאָמענט די דיקטאַטור פון פּראָלעטאַ- 
ריאַט?.., ,די ענדגילטיקע באַשטימונג פון דער פראַנע װעגן דער מאַכט 
געהערט אויסשליסלעך דער גרינדונג-פארזאַמלונג".. קיעדע פּראָבע צו באַ- 
גרענעצן די פולמעכטיקייט פון דער גרינדונג-פאַרזאַמלונג איז אַן אָנפאַל אויף 
דער גרינטלעכסטער דעראָבערונג פון דער רעװאָלוציע און דאַרף באַקעמפט 
ווערן מיט די ענערגישסטע מיטלען" 

8 דער אַכטער צוזאַמענפאָר פון בונר 


דער טערמין פון אַכטן צװאַמענפאָר אין געװען באַשטימט איף 
אַ פריערדיקער דאַטע (אין חודש אָקטאָבער), אָבער צוליב פאַרשידענע 
סיבות האָט מען אים געמוזט אָפּלײגן און ער איז שוין פאָרגעקומען אונטער 
זדעם באָלשעװיסטישן רעזשים. ער איז געעפנט געװאָרן דעם 21 דעצעמבער 
7 אין פּעטראָגראַד און געדויערט אַ װאָך צייט,. צוליבן איבעררייס אין 
באַן-פאַרקער, אָנהײיב פון בירגער-קריג און אַנדערע שטערונגען האָבן אַ סך 
אָרגאַניזאַציעס נישט געקענט שיקן זײיערע דעלעגאַטן. פון װאָלינער, יע- 
קאַטערינאָסלאַװער און כאַרקאָװער גובערניעס האָבן באַװויזן צו קומען בלויז 
4 דעלעגאַטן,. בכלל זיינען געקומען איבער הונדערט דעלעגאַטן, פון זי 
האָבן געהאַט באַשטימונג-רעכט 76, פון די קרוב 40 טױזנט מיטגלידער 
האָבן זיי פאַרטרעטן בערך 20 טויזנט, 

לויט דער צאָל מיטגלידער, װאָס האָבן געשטימט פאַר די דעלעגאַטן 
זיינען געווען אויף די ערשטע ערטער: באָברויסק (1,060), מינסק (1,050), 
אָדעס (1,000), יעקאַטערינאָסלאַוו (960), קיעוו (908), האָמעל (900), מאָסקװע 
(802), וויטעבסק (790), פון די ראַיאָנען האָבן געציילט: דער מאָהילעוװוער 
(2,846), פּאָדאָליעב (700), קלעצקער (670), וויטעבסקער (אַחוץ דער שטאָט 
0, אין אַ ריי ערטער מחוץ דעם געוועזענעם תחום, וואו ס'זיינען פריער 
נישט געווען קיין יידישע אַרבעטער, איז איצט אויך געווען אַ באַדײיטנדיקע 
צאָל מיטגלידער : װאָראָניעזש -- 2023, ניזשני-נאָװוגאָראָד --- 204, ריבינסק 
-- 250, צאַריצין --- 165, סאַראַטאָו --- 2398, קאַזאַן --- 256; אויך אין יאַ- 
ראָסלאַװול און פּענזא זיינען געווען צו עטלעכע הונדערט מיטגלידער. 

אין פּרעזידיום פון צוזאַמענפאָר זיינען געוויילט געװאָרן: א., איזעג- 
שטאַט, א. וויינשטיין, מ. ליבער, ר. אַבּראַמאָװויטש, ה. ערליך, אסתר פרומקין, 
מ. ראַפעס, י. תאומים און נאָך 2 חברים, 

די טאָג-אָרדנונג, װאָס דער צ. ק. האָט נאָך מיט אַ צייט פריער פֿאַר- 
עפנטלעכט, האָט אַרומגענומען די דאָזיקע פּונקטן: 

די גרונט-פראַגן פון דער מלוכה-אָרדנונג אין רוסלאַנד: א) די 
רעגירונג-פאָרמען ; ב) פעדעראַטיוע אָרדנונג; ג) דעצענטראַליזאַציע פון 
מלוכה-אָרזנונג; ד) די רעכט פון די נאַציאַנאַלע מינדערחייטן און די נאַ- 
ציאָנאַל-קולטורעלע אױטאָנאָמיע; ה) דאָס אָפּטײלן די קירכע פון דער מלובה, 

2 די מלחמה, די באַדינגונגען פון שלום און די טאַקטיק פון דער 
אינטערנאַציאָנאַלער סאַציאַל-דעמאָקראַטיע, 

3 די ווידער-אויפשטעלונג פון אינטערנאַציאָנאַל, 

4 די פּאָליטישע לאַגע און די טאַקטיק פון דער סאַציאַל-דעמאָקראַטיע. 

5 די סאָציאַל-דעמאָקראַטישע פראַקציע אין דער גרינדונג-פאַרזאַמלונג 
און איר טאַקטיק, 

6 פראַגן פון סאָציאַלער געזעצגעבונגי 

7. פראַגן פון יידישן לעבן: א) די פאַרװוירקלעכונג פון דער יידישער 
נאַציאָנאַל-קולטורעלער אױטאָנאָמיע; ב) דער יידישער צװאַמענפאָר; ג) די 
שול-פראַגע ; ד) די באַציאונגען צו די יידישע פּאָליטישע פּאַרטײען; ה) שבת" 
רו. 

8, אָרגאַניזאַציע-פראַגן אין דער ר.ס.דיאַ.ף.. 

9 די אַרבעט פון דער סאָציאַלידעמאָקראַטיע אין די שטאָט-דומעס און 
זעמסטוועס, 

0 פּראַקטישע פּראַגן פון דער יידישער אַרבעטער-באַװעגונג: א) די 
פּראָפּעסיאָנעלע און קאָאָפּעראַטיווע באַװעגונג; ב) די קולטור-אַרבעט; ג) די 
טעטיקייט צװוישן דער יידישער אַרבעטער-יוגנט, 

1, אָרגאַניזאַציע-פראַגן אין בונד: א) דער בוי פון בװתד; ב) פּרעסע: 
ג) פינאַנצן ; ד) װאַלן פון אַ צענטראַל-קאָמיטעט, 

די דעלעגאַטן האָבן באַערט מיט אויפשטיין די נאָר-װאָס פאַרשטאָר: 
בענע בונדישע טוער משה טערמאן משה נאָטקין און לייב עבערלין. א. 
ליטװאַק האָט געהאַלטן אַ רעדע וועגן נאָר װאָס פאַרשטאָרבענעם מענדעלע 
מוכר-ספרים. 

די ערשטע זיצונג איז געווען געווידמעט די באַריכטן, 

דעם באַריכט פון צענטראַליקאָמיטעט האָט אָפּנעגעבן א. ויינשטין. 
ער האָט געזאָגט, אַז די פּאָליטישע ליניע פון צ. ק. איז פאַר דער צייס פון 
דער רעװאָלוציע געווען די זעלבע, וי ביים צענטר פון דער ר.ס.ד.אַ.פּ.. צוליב 
פאַרשידענע סיבות איז אַ גרויסער טייל פון דער פּאָליטישער טעטיקייט 
און װוירקונגֿ, װאָס איז פריער געקומען פון צ. ק,, אַריבער צו די אָרטיקע 
און געגנט-אָרגאַניזאַציעס. די געגנט-קאָמיטעטן האָבן דורכגעפירט זעלב- 
שטענדיק אַ גרויסן טייל פון דער פּאָליטישער אַרבעט. דער צ. ק. האָט נאָר 
געגעבן אַלגעמײינע אָנוייזונגען. ער האָט אָרגאַניזירט די פאַרטרעטערשאַפט 
פון בונד אויף די צוזאַמענפאָרן פון ר.ס.ד.א.פ., אַרבעטער-און סאָלדאַטן-ראַטן, 
יידישע לעוער, פאָרקאָנפערענץ פון יידישן צוזאַמענפאָר א. א. דער צ. קי 
האָט פאַרעפנטלעכט רעזאָלוציעס בנוגע אַ ריי וויכטיקע אַקטועלע ענינים. 
בנוגע דעם אָנטײל אין אַ קאָאַליציע-רעגירונג, װאָס איז אויף דער 10טער 
קאָנפערענץ באַשטימט געװאָרן נעגאַטיוו, האָבן שפּעטער די באַדינגונגען 
גורם געווען, אַז די סאָציאַליסטן זאָלן יאָ אַרײנטרעטן. אין דער פראַגע פון 
אַ קאָאַליציע-רעגירונג האָט דער בונד דורכגעמאַכט אַן עװאָלוציע. דער צ. ק. 
האָט זיך געשטעלט, בפרט נאָכן באָלשעװיסטישן אויפשטאַנד, אויף דעם 
שטאַנדפּונקט פון אַן איינהייטלעכער דעמאַקראַטישער מאַכט. דער צ. קי 
איז געווען פאַר דעם, אַז די װאַלן צו דער יידישער קהילה זאָלן אָפּגעלײגט 
ווערן ביז נאָך די שטאָט-ראַט-װאַלן, כדי מ'זאָל קאָנען דייטלעך באַשטימען 

די קאָמטּעטענץ פון דער קהילה. ער שטייט אויפן שטאַנדפּונקט, אַז סאָציאַלע 
הילף, אַרבעטס-ביוראָען דאַרפן געהערן צו דער קאָמפּעטענץ פון די אָרטיקע 
זעלבסטפאַרװאַלטונגען. די קהילה דאַרף זיין אַ ריין-וועלטלעכע און ווערן אַן 
אָרגאַן פון דער יידישער נאַציאָנאַל-קולטורעלער אױטאָנאָמיע, 

אין די אָרגאַנען פון דער אָרטיקער זעלבסטפאַרװאַלטונג האָט דער בונד 
בערך 500 פאָרשטייער און אומעטום שפּילן זיי אַ גרויסע ראָל, 

אַ באַריכט פון צפון-מערבדיקן געגנט-קאָמיטעט האָט אָפּגעגעבן אסתר 
פרומקין. זי האָט געזאָגט : אין צפון-מערב האָט דער בונד 120 אָרגאַניזאַציעס 
מיט 12,700 מיטגלידער, אין די שטאָט-דומעס פון דער געגנט האָט דער בונד 
0 פאַרטרעטער און אומעטום פאַרנעמען זי פאַראַנטװאָרטלעכע אַמטן; צו 
דער רעדאַקציע פון וועקער געהערט אויך א. ליטװאַק. סאָרגאַניזירן זיך 
פאָלקס-אוניווערזיטעטן פאַר אַרבעטער, דער יוגנט-בונד האָט געלאָזט טיפע 
װאָרצלען. די פּאָליטישע ליניע פון צפון-מערב קאָמיטעט איז געווען נאַנט 
צו דעם ;לינקן צענטרום", װאָס האָט זיך אָנגעצײיכנט אויפן לעצטן פאַרי 
אייניקונג-צוזאַמענפאָר פון דער ר.ס.ד.אַ.פּ., און האָט שטענדיק באַטאָנט די 
נייטיקייט פון אַן אַקטיון קאַמף פאַר שלום, האָט נישט אַגיטירט פאַר אַן 
אָפענסיווע, האָט פאַרטיידיקט די דיסציפּלין, קאַמף-פעאיקייט און אָרגאַני- 
זירטקייט פון דער אַרמײ, װאָס דאַרף זיין די באַשיצערין פון דער רעװאָלוציע, 
נאָך גענעראַל קאָרנילאָווס אַרױסטריט האָט דער קאָמיטעט זיך אַרױיסגע- 
זאָגט קעגן אָנטייל פון די קאַדעטן און בכלל פאָרשטייער פון דער גרױיס. 
בורזשואַזיע אין דער רעגירונג און פאַר אַן איינהייטלעכער דעמאָקראַטישער 
מאַכט, נאָך דער באָלשעװיסטישער איבערקערעניש זיינען די אָרגאַניזאַציעס 
פון בונד שאַרף אַרױסגעטרעטן קעגן דעם. זיי האָבן גערופן נישט צו דערלאָזן 
צו אַ בירגער-קריג, צו באַװאָפּנטע צוזאַמענשטויסן צווישן פאַרשידענע טיילן 
פון דער דעמאָקראַטיע, זיי האָבן געקעמפט פאַר דעם געדאַנק פון אַ פאַר- 
אייניקטער סאַציאַליסטישער מאַכט. די יידישע מאַסן גייען נישט נאָך די 
באָלשעװיקעס, די לעצטע זיינען עס אַליין מודה און זאָגן, אַז אין צפון-מערב 
שטיצן זיי זיך בלויז אויף סאָלדאַטן, 

אין די יידישע פראָגן איז די מערהייט פון קאָמיטעט געשטאַנען פעסט 
אויפן שטאַנדפּונקט, אַז מיר דאַרפן װי ווייט מעגלעך צוגעבן אונזער קאַמף 
קעגן דער יידישער בורזשואַזיע אַן אינטערנאַציאָנאַלן כאַראַקטער, וױ אַ 
קעגנגעוויכט דעם אינטערנאַציאָנאַלן כאַראַקטער פון די בורזשואַזע איןג- 
טערעסן. אין אונזער קאַמף פאַר וועלטלעכקייט און פאַר דער יידישער שפּראַך 
דאַרפן מיר זיך שטיצן אויף דער גאַנצער רעװאָלוציאַנערער דעמאָקראַטיע, 
װאָס קעמפט אויך קעגן קלעריקאַליזם און פאַר די רעכט פון די נאַציאָנאַלע 
מינדערהייטן, 

מיט אַ ריי פאַקטן האָט די באַריכט-אָפּגעבערין אויפגעוויזן די גרויסע 
אַרבעט פון בונד אויף אַלע געביטן פון פּאָליטישן און געזעלשאַפטלעכן לעבן. 
אין צפון-מערב-געגנט פילט זיך אין איר גאַנצער שטאַרקער וירקונג די 

אָרגאַניזירטקײט פונם יידישן פּראָלעטאַריאַט און זיין אױסגעפּרואװטקײט 
אינם לאַנג-יאָריקן קאַמף, 

פון דרום-קאָמיטעט האָט דעם באַריכט אָפּגעגעבן מ. ראַפעס. ער האָט 
געזאָגט: ד* בונדישע אָרגאַניזאַציעס, אַחוץ געוויסע אויסנאַמען, זיינען דאָרט 
נאָך פאַרהעלטנישמעסיק יונג. ער האָט ברייט גערעדט ועגן דער גאַנצער 
שטעלונג אין דער פראַגע פון אוקואַינע. די ראָל פוֹן בונד איז געווען בא- 
זונדערס גרויס. אין די אוקראַינישע מלוכה-איינריכטונגען האָט דער בונד 
פאַרטײידיקט די אינטערעסן פון די מינדערחייטן און פון די עקסטעריטאָריאַלע 
פעלקער. בנוגע דעם לעצטן מאַניפעסט (אוניװערסאַל) פון דער אוקראַי- 
נישער ראַדע, וואָס האָט זיך פּראָקלאַמירט אַלס העכסטע מאַכט אין אוקראינע 
און דערקלערט אוקראַינע אַלס זעלבשטענדיקע רעפּובליק, װאָס דאַרף זיך 
פאַראייניקן מיט גרויס-רוסלאַנד און מיט אַנדערע רעפּובליקן פון דער גע- 
וועזענער רוסישער מלוכה אויף פעדעראַטיווע יסודות, אין די טאַקטיק פון 
בונד זיך פאַנאַנדערגעגאַנגען מיט דער טאַקטיק פון די מענששוויקעס און ס. ר.. 
דער בונד האָט געשטימט פאַר, די מענשעויקעס און ס. ר. האָבן זיך אָפּגע- 
האַלטן,. בכלל האַלטן די פאָרשטייער פוֹן בונד, אַז אין דער ראַדע דאַרף מען 
בלייבן ביז דער לעצטער מעגלעכקייט, ניט-רעכענענדיק זיך מיט אירע עקס- 
טרעם-פעדעראַליסטישע טענדענצן. 

וועגן מלוכה-בוי און דעם נאַציאַנאַליטעטןפּראָבלעם זיינען געהאַלטן 
געװאָרן דריי רעפּעראַטן; די רעפערענטן זיינען געווען מ. ראַפעס, ר. אַבראַ- 
מאָװיטש און ד, זאַסלאַווסקי. 

אין זיין רעפּעראַט האָט ראַפעס געזאָגט, אַז די פעדעראַליסטישע שטרע- 
מונגען פון אַ סך נאַציאָנאַלע גרופּן זיינען אַ נאַטירלעכער פּראָדוקט פון דער 
קאַפּיטאַליסטישער אַנטװיקלונג,. צוליב דעם גרויסן שטח פון רוסלאַנד און 
דער פאַקטישער אָפּגעטײלטקײט פון פאַרשידענע טיילן, האַלט ער אַ פע- 
דעראַטיווע אָרדנונג פאַר דעם איינציקן מעגלעכן מיטל פון מלוכה-קאָנסאָלי- 
דאַציע און פאַראייניקונג, 

אַבראַמאָװיטש האָט אין די פעדעראַליסטישע שטרעמונגען געזען אַן 
אויסדרוק פון אַן אידעאָלאָגיע פון קליינבירגערלעכע גרופּן, װאָס האָבן מורא 
פאַר דעם אימפּעט פון דער קאַפּיטאַליסטישער אַנטװיקלונג און באַמיען זיך, 
יעדע אין איר ווינקל, זיך באַװאָרענען קעגן דעם דאָזיקן היסטאָרישן פּראָצעס, 
די נאַציאָנאַלע אויסשליסלעכקייט, דער מלוכה-סעפּאַראַטיזם צעברעכט די 
כוחות פון אַן איינהייטלעכן רעװאָלוציאָנערן פראָנט און פאַרשמעלערט די 
סאָציאַלע באַזע, אויף וועלכער עס וויקלען זיך פאַנאַנדער די קלאַסן-קרעפטן 
פון רוסלענדער פּראָלעטאַריאַט, 

זאַסלאַװוסקי האָט באַגרינדעט דעם שטאַנדפּונקט, אַז מ'דאַרף נאָך אִפּ- 
װאַרטן. טייל געגנטן פון רוסלאַנד זיינען איצט פאַרכאַפּט פון אַ פעדע- 
ראַליסטישן פיבער. מען מוז װאַרטן, כדי צו זען צי דאָס איז אַ צייטװייליקע 
זאַך אָדער אַ טיפע און פעסטע שטרעבונג. 

אַרום די רעפּעראַטן זיינען פאָרגעקומען הייסע דעבאַטן. דער צואַ- 
מענפאָר האָט אויסגעקליבן אַ קאָמיסיע פאַר צוגרייטן אַ רעזאָלוציע-פּראיעקט, 

וועגן דער נאַציאָנאַל-קולטורעלער אױטאָנאָמיע פאַר יידן און איר קאָמפּע- 
טענץ האָבן רעפערירט מ. ראַפעס, אסתר פרומקין און א. ליטװאַק, 

ראַפעס איז געווען קעגן צו שטאַרק פאַרשמעלערן די קאָמפּעטענץ פון 
די קהילות. דער נאַציאָנאַלער אױטאָנאָמיע האָט ער געװאָלט געבן רעכט 
אויך פון נאַציאָנאַלער רעפּרעזענטאַנץ, 

אסתר פרומקין האָט זיך אַרױסגעזאָגט פאַר אַ שמאָלער קאָמפּעטענץ, 
אָבער אין דער איבערגאַנג-צייט זאָל מען נאָך איינהאַלטן געוויסע אַנדערע 
פונקציעס ביז מ'וועט קענען דעם ענין רעגולירן אויף אַ געהעריקן אופן, 

א. ליטװאַק האָט געזאָגט, אַז שפּיטאָלן קאָנען יאָ אַרײן אין דער קאָמ- 
פּעטענץ פון דער קהילה, אַפילו יורידישע הילף דאַױף אַרײנגײין אין גדר 
פון טעטיקייט פון דער נאַציאָנאַלער אױטאָנאָמיע. ער האָט אויך געהאַלטן, 
אַז די נאַציאָנאַלע אױטאָנאָמיע קען אַרײננעמען אין איר קאָמפּעטענץ נאַ- 
ציאָנאַלע רעפּרעזענטאַנץ, אָבער בלויז פאַר די ענינים, װאָס זיינען אין איר 
רשות, 


8 

דער צוזאַמענפאָר האָט אָנגענומען אַ ריי באַשלוסן און רעזאָלוציעס. מיר 
ברענגען דאָ די וויכטיקסטע פון זיי, 

די רעזאָלוציע וועגן געפּלאַנטן יידישן צװאַמענפאָר שטעלט פעסט, אַז 
ער דאַרף פאָרמולירן די איינהייטלעכע פאָדערונג פון אַלע שיכטן פון יידישן 
פאָלק אויף נאַציאָנאַל-פּערסאָנאַלער אױטאָנאָמיע און דאַרף בילדן אַ וויכ- 
טיקן פאַקטאָר אינם פּראָצעס פון אָנערקענען די נאַציאָנאַלע רעכט פון יידישן 
פאָלק סיי דורך דער אויסערלעכער װעלט, סיי אין דער נאַציע גופא. מיר 
דאַרפן פירן אַ קאַמף פאַר איינפלאַנצן אין באַוואוסטזיין פון די מאַסן אונזער 
באַגריף וועגן נאַציאָנאַל-קולטורעלער אױטאָנאָמיע און נישט דערלאָזן, אַז די 
רעאַקציאָנערן זאָלן פאַרװאַנדלען דעם צוזאַמענפאָר אין אַ מיטל צו באַפעס- 
טיקן די קלעריקאַל-שאָװויניסטישע יסודות אינם יידישן לעבן. די ענגע פאַר" 
בינדונג, װאָס עקזיסטירט צוישן די אינטערעסן פון די פאָלקס-מאַסן פון 
אַלע נאַציעס אויך אין געביט פון רעגולירן די נאַציאָנאַלע פאַרהעלטענישן ; 
די אוממעגלעכקייט, אַז יעדע טעריטאָריע, יעדע נאַציע זאָל באַשטימען די 
קאָמפּעטענץ-פראַגע באַזונדער פאַר זיך אַלין ‏ די נויטווענדיקייט צו באַװאָ- 
רענען אין געביט פון באַפרידיקן די קולטור-באַדערפענישן פון די מאַסן דעם 
אַלגעמײנעם דעמאָקראַטישן מינימום -- לייגן אַרױף אויף אונז די פליבט,. 
באַטראַכטנדיק דעם צוזאַמענפאָר אַלס אַן אַרענע פון קאַמף פאַר די נאַציאָנאַלע 
אינטערעסן פון די יידישע פאָלקס-מאַסן, צוֹ קעמפן דערפאַר, אַז אויך די 
לייזונג פון דער יידישער נאַציאָנאַלער פראַגע זאָל ענדגילטיק געהערן בלויז 
דער איינציק-סואווערענער אַלרוסלענדער גרינדונג-פאַרזאַמלונג. 

די רעזאָלוציע וועגן דער קולטור-אַהבעט פאָרמולירט די אױפגאַבן 
פון דער בונדישערד קולטור-טעטיקייט און צייכנט אָן ברייטע פּלענער אויפן 
דאָזיקן געביט און די אינסטיטוציעס, װאָס דאַרפן די פּלענער רעאַליזירן. 

די רעזאָלוציע וועגן דער עקאָנאָמישער פּאַליטיק און די פּראָפּעסיאָנעלע 
פאַראיינען ווייזט אָן פאַרװאָס ס'איז נייטיק אַ מלוכה-קאָנטראָל אין דער ווירט" 
שאַפט און דערביי דאַרפן די פּראָפּעסיאָנעלע פאַראיינען פאַרנעמען אַ געהע- 
ריקן אָרט. וייטער זאָגט די רעזאָלוציע: ;די באָלשעװיסטישע איבערקע" 
רעגיש מאַכט בלויז די װירטשאַפטלעכע צעפאַלונג פון לאַנד שטאַרקער. 
מיט זייער אָנערקענען, אַז די רעװאָלוציע איז נישט קיין בורזשואַזידעמאָ 
קראַטישע, נאָר אַ סאַציאַליסטישע, האַלטן איין די באָלשעװיקעס, מיט זייערע 
קאָנאָמישע דעקרעטן און עקספּערימענטן, אין די מאַסן אוטאָפּיסטישע און 
אַנאַרכאָדסינדיקאַליסטישע חלומות. דורך אַװױסווקן די אידייע פון אַרבע- 
טער-קאָנטראָל איבער די פּאַבריקן אָנשטאָט מלוכה-קאָנטראָל גיסן זי 
װאַסער אויף דער מיל פון די אַנאַרכיסטן, ועלכע רופן די אַרבעטער צו 
פאַרכאַפּן די פאַבריקן און זאַװאָדן. מיט זייערע סאָציאַלע עקספּערימענטן 
מאַכן די באָלשעװיקעס חרוב דעם אַזױ אויך אָפּגעשװאַכטן האַנדלס-אינדוס- 
טריעלן אָרגאַניזם פון דעם עקאָנאָמיש אָפּגעשטאַנענעם רוסלאַנד. זיי פאַר" 
ניכטן פאַקטיש די פּראָפּעסיאָנעלע אַרבעטער-אָרגאַניזאַציעס, איינפירנדיק 
צוריק דעם עקאָנאָמישן טעראָר. אַװעקשטעלנדיק באַגנעטן און גװאַלד-טאַטן 
אָנשטאָט אָרגאַניזירטע פאָרמען פון דעם פּראָלעטאַרישן קלאַסן-קאַמף, גראָבן 
זיי אונטער די זעלבשטענדיקייט און די אומאָפּהענגיקײט פון דער פּראָלע- 
טאַרישער קלאַסן-אָרגאַניזאַציע? פאַרשטאַרקן די פּראָפּעסיאָנעלע אֶרֹגאַי 
ניזאַציעס, קאַמף פאַר פאַרװוירקלעכן דאָס מינימום-פּראָגראַם פון דער סאָי 
ציאַלדעמאַקראַטיע, קאַמף פאַר אַ ברייטער סאָציאַלער געזעצגעבונג אין דער 
גרינדונג-פאַרזאַמלונג -- אָט די טאָג-אויפגאַבן פון דער פּראָפּעסיאָנעלער 
באַװועגונג דאַרפן אַרױסגערוקט ווערן קעגן די דעמאַגאָגישע סעאָריעס פון 
די באָלשעװיקעס. דער צװאַמענפאָר פּראָטעסטירט קעגן אַרױפװאַרפן די 
פונקציעס פון קאָנטראָל-אָרגאַנען אויף די פּראָפּעסיאָנעלע פאַראיינען, ווייל 
דאָס פאַרדאַרבט אינגאַנצן זייער כאַראַקטער פון פּראָלעטאַרישע קאַמף-אָרגאַי 
ניזאַציעס. 

אַ רעזאָלוציע וועגן יוגנט-בונד האָט באַגרינדעט די נייטיקייט פון די 
יוגנט-אָרגאַניזאַציעס און דעם אינהאַלט פון זייער טעטיקייט, 

אויפן אַכטן צוזאַמענפאָר איז אויך באַהאַנדלט געװאָרן די פראַגע ועגן 
פאַראײניקן זיך מיט דער פאַראייניקטער יידישער סאָציאַליסטישער פּאַרטי. 
אין די טעג פון 17 -- 20 יוני 1917 האָבן די צענטראַל-קאָמיטעטן פון די 
ס. ס. (סאַציאַליסטן-טעריטאָריאַליסטן) און י. ס. (סײמאָווצעס) געהאַט אַ 
באַראַטונג און באַשלאָסן צו פאַראײיניקן ביידע פּאַרטײען. די רעװאָלוציע האָט 
געווירקט, אַז ביי אַ טייל פון די ערשטע זאָל זיך לגמרי אױסװעפּן דער 
טעריטאָריאַליזם און פון די צווייטע --- דער סיימיזם. ביי אַנדערע טיילן 

פון ביידע ריכטונגען איז אויך שטאַרק פאַרבלאַסט געװאָרן דער עיקר פון 
זייערע פּראָגראַמען אָדער זיי האָבן געהאַלטן, אַז ס'איז נישט איצט קיין 
רעאַלער ענין. מ'האָט דעריבער אָנגעהובן שמועסן וועגן פאַראייניקן די 
פאַראייניקטע מיטן בונד. 

אויף דער באַראַטונג ביים ביוראָ פון צענטראַל-קאָמיטעט (אין חודש 
נאָוועמבער) האָבן עטלעכע באַטײליקטע -- אסתר פרומקין, מ. ראַפעס, א. 
ליטװאַק און א. חפץ (בנימין) -- אַרײנגעטראָגן אַ פאָרשלאַג, אַז מזאָל 
באַהאַנדלען די פראַגע וועגן דער פאַראייניקונג. אסתר פרומקין האָט רע- 
פערירט דעם פאָרשלאַג. די דעבאַטן זיינען געווען שאַרפע. די מערהייט, 
בפרט די דעלעגאַטן פון צפון-מערב-געגנט, וואו די פאַראייניקטע זיינען 
געווען גאָר שװאַך, האָט פּראָטעסטירט פאַרװאָס מ'פאַרנעמט זיך מיט דעם 
ענין,. מיט אַ מערהייט פון 12 שטימען קעגן 9 ביי 1 אָפּגעהאַלטענער איז 
דער פאָרשלאַג אָפּגעװאָרפן געװאָרן, 

מער מזל האָט די פראַגע געהאַט אויף דער באַראַטונג פון בונד אין דרום- 
רוסלאַנד (נאָוועמבער 1917), וואו די פאַראייניקטע זיינען געווען פאַרהעלט- 
נישמעסיק שטאַרק און געשפּילט אַ געוויסע ראָל. עטלעכע רעזאָלוציעס זיינען 
וועגן דעם אַרײנגעטראָגן געװאָרן, אַלס באַזע איז אָנגענומען געװאָרן דער 
רעזאָלוציע-פּראָיעקט, װאָס ס'האָבן אַרײנגעטראָגן ראַפעס און שעכטער (זשי" 
טאָמיר). דער רעזאָלוציע-פּראָיעקט זאָגט: ;די באַראַטונג האַלט, אַזן די 
איצטיקע באַדינגונגען פון דעם אַלגעמײנעם און פון יידישן פּאָליטישן לעבן 
מאַכן מעגלעך און נייטיק צו שטעלן אויף דער טאָג-אָרדנונג פון אונזער פּאַרטײ 
די פראַגע וועגן דער פאַראייניקונג מיט דער פאַראייניקטער יידישער סאָ- 
ציאַליסטישער פּאַרטײ (ס. ס. און י. ס.) אויף די פאָלגנדיקע תנאים: 1) פו- 
לער אָפּזאָג פון טעריטאָריאַליזם; 2) די אָנערקענונג פון דער אָרגאַנישער 
צונויפבינדונג פון דער יידישער סאָציאַל-דעמאָקראַטיע מיט דער רוסלענ- 
דער סאָציאַל-דעמאָקראַטישער אַרבעטער-פּאַרטײ; 2) אָנערקענען די גרונט 
פּרינציפּן פון בונדישן נאַציאָנאַלן פּראָגראַם?. וועגן די אָנגעמערקטע באַ- 
דינגונגען האָט די באַראַטונג באַשלאָסן נישט צו שטימען. די ערשטע העלפט 
איז אָנגענומען געװאָרן מיט 8 שטימען קעגן 5 ביי 2 אָפּגעהאַלטענע. ס'איז 
געװאָרן באַשלאָסן פאָרלייגן די פראַגע אַװעקשטעלן אויף דער טאָג-אָרדנונג 
פון בונדישן צוזאַמענפאָר, אויף אַזאַ אופן איז דער ענין געקומען אויפן 
אַכטן צוזאַמענפאָר, 

די רעזאָלוציע, װאָס דער צוזאַמענפאָר האָט אָנגענומען זאָגט, אַז די 
רעװאָלוציע האָט אַרױסגערופן ביי די נאַציאָנאַל-סאָציאַליסטישע שטרעמונגען 
(ס. ס. און י. ס. אַן אַנטװיקלונג אין דער ריכטונג פון באַפרײען זיך פון 
נאַציאָנאַליסטישע צומישן און פון אויסטיילן זייערע ראַדיקאַל-דעמאָקראַטישע 
עלעמענטן אין אַ באַזונדערער פּאָליטישער גרופּירונג (טייל פירער פון ביי- 
דע ריכטונגען זיינען אַריבער אין דער פאָלקס-פּאַרטײ). די שטרעבונג צו 
שאַפן אַן איינהייטלעכע סאָציאַליסטישע פּאַרטײ פון יידישן פּראָלעטאַריאַט 

קאָן נישט פאַרווירקלעכט וערן אויפן וועג פון פּרינציפּיעלע הנחות און 
פּראָגראַם-קאָמפּראָמיסן צווישן דער סאָציאַל-דעמאָקראַטיע און די קליינביר- 
גערלעך-סאָציאַליסטישע שטרעמונגען. רעאַל אַװעקשטעלן די פראַגע ועגן 
פאַראייניקונג װעט זיין מעגלעך בלויז דעמאָלט, ווען די פריער-אָנגעוויזענע 
עװאָלוציע װעט פאָרקומען גיכער און די פּראָלעטאַרישע אידעאָלאָגיע װעט 
איגעווייניק אין דער דאָזיקער פּאַרטײ אָפּהאַלטן אַ פולשטענדיקן נצחון, 
פון פאַל צו פאַל קאָנען דורכן צ. ק. דערלאָזט ווערן טיילווייזע אָפּמאַכן מיט 
דער דאָזיקער פּאַרטײ אַלט מיט אַ רעװאָלוציאָנער-דעמאָקראַטישער גרופּע. 

לסוף צוויי פון די סאַמע װיכטיקסטע רעזאָלוציעס מכוח די ענינים, 
װאָס זיינען געווען דער צענטר פון אַכטן צוזאַמענפאָר,. איינע איז וועגן דער 
נאַציאָנאַלער פראַגע. מיר גיבן זי דאָ אין אַ געקירצטן טעקסט. זי זאָגט : 

1 צוזאַמען מיט דער אַנטװיקלונג פון די טעריטאָריאַליפעדעראַליס- 
טישע טענדענצן ביי דער לייזונג פון דער נאַציאָנאַלער פראַגע אין רוסלאַנ 
האָט די רעװאָלוציע מיטגעבראַכט אויך דעם נצחון פון פּערטאָנאַל-אױטאָ- 
נאָמען פּרינציפּ, װאָס אין צוערשט אַרױיסגערוקט געװאָרן דורכן בוד. 
דער דאָזיקער פּרינציפּ איז אַרין נישט בלויז אין די פּראָגראַמען פון די 
פּאָליטישע פּאַרטײען, ער רעאַליזירט זיך אויך אין לעבן (אין דער אוקראַי- 
נער פאָלקס-רעפּובליק) אַלס אַ מיטל צו לייון די נאַציאָנאַלע פראַגע פאַר 
די נאַציאָנאַלע מינדערחייטן, פאַר דער יידישער נאַציע בתוכם, 

2 פולע אָנערקענונג האָט דער פרינציפּ פון נאַציאָנאַל-פּערסאָנאַלער 
אױיטאָנאָמיע באַקומען אויך אין די פּראָגראַמען פון די יידישע פּאָליטישע פּאַר- 
טייען, פאַקטיש אַרױסשטױסנדיק די טעריטאָריאַליסטישע טענדענץ אין יידישן 
פּאָליטישן לעבן, 

2 דאָ זאָגט זיך די רעזאָלוציע אַרױס קעגן אַ ברייטער קאָמפּעטענץ 
פון דער אױטאָנאָמיע און קעגן פאַרװאַנדלען זי אין אַ פּאָליטישע, 

4 אַרויסשטעלנדיק די פאָדערונג פון נאַציאָנאַליקולטורעלער אי- 
טאָנאָמיע, קומט דער יידישער פּראָלעטאַריאַט אין אַ צוזאַמענשטױס מיט די 
אַלערלײ בורזשואַזע און קליינבירגערלעכע פּאַרטײען, וועלכע שטרעבן אין 
קאַמף מיט דער דעמאַקראַטיע, איינצוהאַלטן און פאַרפעסטיקן דעם רעלי- 
גיעזן כאַראַקטער פון יידישן לעבן. ער איז אויך אין קאַמף מיט די אַלע, 
וועלכע פירן מלחמה קעגן דער לעבעדיקער שפּראַך און קולטור פון די 
יידישע מאַסן. 

5 אונזערע אָרגאַניזאַציעס דאַרפן אַקטיוו זיך באַטײליקן אין די װאַלן 
צו דער יידישער קהילה, אַנטװיקלען די ענערגישסטע קאַמפּאַניע פאַר אַ 
וועלטלעך-דעמאָקראַטישער קהילה מיט אַ קאָמפּעטענץ אויסשליסלעך פון 
קולטור-ענינים, 

6 אַ פּלאַנמעסיקע אַרבעט אויפן שול-געביט, געפירט אין די אָרגאַנען 
פון דער שטאָטישער זעלבסטפאַרװאַלטונג; אַ קאַמף פאַר פאַרװאַנדלען די 
צדקה-אַנשטאַלטן אין אינסטיטוציעס פון סאָציאַלער הילף, פאַר איבערגעבן 

זיי שטופנווייז, נישט ברעכנדיק מיט גװאַלט, שאַפן אַ סיסטעם פון איבער. 
גאַנג-פאָרמען, אין די הענט פון אָרגאַנען פון דער אָרטיקער זעלבסט- 
פאַרװאַלטונג ; אַן אַרבצט מיטן ציל אָפּצוזונדערן די נאַציאָנאַלע יידישע 
זעלבסט-פאַרװאַלטונג פון בית-מדרש -- די דאָזיקע אַרבעט אין דער אַלגע- 
מיינער און אין דער יידישער סביבה מוז געפירט ווערן אָן שהיות, כדי צו 
באַשאַפן די מעגלעך-בעסטע קרעפטן-פאַרהעלטעניש צו דעם מאָמענט בשעת 
די פראַגע װעט געשטעלט וערן אין דער אַלרוסלענדער און אין די טערי- 
טאָריאַלע גרינדונג-פאַרזאַמלונגען, 


2 
א אל 


אַ גרויס אָרט אויפן צוזאַמענפאָר האָט נאַטירלעך פאַרנומען די פראַגע 
וועגן דער באַציאונג צו דער באָלשעװיסטישער מאַכט און די אַנדערע פֹּאַ- 
ליטישע פּראָבלעמען, װאָס זיינען געשטאַנען אין יענער צייט. וי אין די 
אַנדערע פּאַרטײען, זיינען אויך אין בונד געווען חלוקי-דעות. די אַלע ענינים 
זיינען ברייט אַרומגערעדט געװאָרן. ביי דעם פּונקט פון טאָג-אָרדנונג האָט 
מען אַרײנגעטראָגן דריי רעזאָלוציעס. די גרעסטע צאָל שטימען האָט באַ- 
קומען אַלס באַזע די רעזאָלוציע פון די אינטערנאַציאַנאַליסטן -- 24; די 
רעזאָלוציע פון צענטר -- 26, די רעאָלוציע פון אַזױ-גערופענעם רעכטן 
פליגל -- 11, דער ענדגילטיקער טעקסט פון דער אָנגענומענער רעזאָלוציע 
איז אַזאַ; 


רעזאָלוציע װועגן דער באַלשעװיסטישער מלוכח" 
איבערקערעניש 


) די רעװאָלוציע, וועלכע מיר לעבן איצט איבער, קאָן נישט פאַרווירק- 
לעכן די סאָציאַליסטישע איבערבויאונג פון רוסלאַנד, אויף וויפל אַזאַ איבערבוי" 
אונג האָט זיך נאָך נישט אָנגעהויבן אין די מער אַנטװיקלטע קאַפּיטאַליסטישע 
לענדער און אויף וויפל די פּראָדוקציע-קרעפטן פון רוסלאַנד שטייען נאָך 
אויף אַ צו נידעריקער מדרגה. דעריבער קאָנען אַלע פּרואוון צו פאַרװאַנדלען 
די איצטיקע רעװאָלוציע אין אַ סאַציאַלער נישט געפינען קיין שטיצע אין 
די אינטערעסן פון דער נישט-פּראָלעטאַרישער מערהייט פון דער באַפעל- 
קערונג און מוזן אומפאַרמײידלעך זיך ענדיקן מיט אַ מפּלה, רואינירנדיק 
די עקאָנאָמישע לאַגע פון פּראָלעטאַריאַט און דעם פּויערים-קלאַס, 

2) די גרענעצן פון דער היינטיקער רעװאָלוציע ליגן דעריבער אין 
אַ דאַדיקאַלער דעמאָקראַטישער רעאָרגאַניזירונג פון דער געזעלשאַפט, װאָס 
זאָל באַפרײען די פאַרשמידטע פּראָדוקציע-קרעפטן און באַשאַפן דערמיט 
אַ באָדן פאַר דער אַלזייטיקער אַנטװיקלונג פונם קאַפּיטאַליזם, וועלכער זאָל 
צוגרייטן די נויטיקע באַדינגונגען פאַרן סאָציאַליזם, 

3) די פולשטענדיקע דערפילונג פון די אױפגאַבן פון דער דאָזיקער 
דעמאָקראַטישער רעװאָלוציע, אויף וויפל דאָס איז מעגלעך טראָץ אָביעק- 

טיווע שטערונגען און דער רואינירונג פון די פּראָדוקציע-קרעפטן, וועלכע 
איז אַרויסגערופן געװאָרן דורך דעם לאַנגן וועלט-קריג, קאָן דערגרייכט 
ווערן נאָר דורך אַ פאַרבינדונג פון די כוחות פון אַרבעטער-קלאַס און פון 
דער שטאָטישער און פּוערישער קליינבירגערלעכער דעמאַקראַטיע. 

4 דער ועג צו דער פולשטענדיקער ליזונג פון אַלע אויפגאַבן פון 
דער דעמאָקראַטישער רעװאָלוציע פירט דורך דער דערפילונג פון די נאָנט" 
סטע באַדעױפענישן פון די ברייטסטע פאָלקס-מאַסן : װאָס גיכער מאַכן שלום, 
איבערגעבן די ערד די פּויערים, רעגולירן דאָס װירטשאַפטלעכע לעבן פון 
לאַנד, באַפרידיקן די פאָדערונגען פון איינצלנע נאַציעס, 

5) אָבער די דאָזיקע באַדערפענישן פון פאָלק זיינען ניט באַפרידיקט 
געװאָרן אין די ערשטע 8 חדשים פון דער רעװאָלוציע, פון איין זייט צוליב 
אָביעקטיװוע שטערונגען, װאָס זיינען באַשאַפן געװאָרן אין רוסלאַנד דורך 
דער 2-יאָריקער מלחמה, און פון דער אַנדערער זייט צוליב דער אומאַנט- 
שלאָסענער און װאַקלדיקער פּאָליטיק פון דער דערווייליקער רעגירונג, 
וועלכע איז געווען פאַרבונדן מיט קאַפּיטאַליסטישע קלאַסן, װאָס האָבן זיך 
פיינטלעך באַצויגן צו אַ ראַדיקאַלער, דעמאָקראַטישער איבערקערעניש, 

6 דאָס האָט אַרױסגערופן אין די ברייטסטע מאַסן אַ סטיכישע אויפ- 
רעגונג, אַ שטענדיק-װאַקסנדיקע אומצופרידנקייט און שטרעבונג צו באַ- 
זיײיטיקן פון דער רעגירונג די פאַרמעגלעכע קלאַסן, וועלכע האָבן געהאַמעװעט 
די לייזונג פון די דערמאָנטע אויפגאַבן און וועלכע דאָס פאָלק האָט געהאַלטן 
פאַר די איינציקע שולדיקע אין אַלע זיינע צרות, 

) די סטיכישע שטימונג איז באַזונדערס פאַרשטאַרקט געװאָרן אין 
אַרבעטער-קלאַס צוליב דער שרעקלעכער פאַרשאַרפונג פון די קלאַסן-קעגג- 
זאַצן בעת דער רעװאָלוציע און מחמת דער אויסשליסלעכער לאַגע, װאָס 
דער פּראָלעטאַריאַט פאַרנעמט אַלס אַװאַנגאַרד פון דער רעװאָלוציע אין אַ 
סביבה פון אומאָרגאַניזירטע און אומבאַוואוסטזיניקע מאַסן 

8) די סאָציאַל-אוטאָפּיסטישע און אַנאַרכאָדסינדיקאַליסטישע שטרעמונ- 
גען, װאָס זיינען אױיסגעװאַקסן אויף דעם באָדן, האָבן געפונען אַ מעכטיקע 
שטיצע אין דער פילמיליאָניקער דעזאָרגאַניזירטער אַרמײ, װאָס האָט אין 
משך פון דער מלחמה, אָפּגעריסן פון יעדן סאָציאַלן יסוד, פאַרבונדן די 
שטרעבונג צו אַ גיכן שלום מיט אַ געמיש פון דאָרפיש-רעװאָלוציאָנערע און 
אַנאַרכיסטישע שטימונגען, 

9) אויסנוצנדיק די אַלע אומשטענדן און אויפהעצנדיק די סטיכישע 
שטימונג פון די מאַסן נאָך מער דורך זייערע דעמאַגאָגישע לאָזונגען און 
צוזאָגענישן, האָבן די באָלשעװיקעס דורך אַ באַװאָפּנטן אויפשטאַנד פאַרכאַפּט 
די מאַכט דעם 25 אָקטאָבער, צוויי װואָכן פאַר דער גרינדונגס-פאַרזאַמלונג, 
אין אַזאַ מאָמענט, ווען די אויפגאַבע צו רעאָרגאַניזירן די מאַכט און פאַר- 
בייטן די דערווייליקע קאָאַליציע-רעגירונג דורך אַ רעגירונג פון רעװאָלוציאָ- 
נערער דעמאָקראַטיע האָט געקאָנט געלייזט ווערן אויפן פרידלעכן וועג, 

0 די מעטאָדן װוי אַזױ דער באָלשעװיסטישער אױפשטאַנד איז צוגע" 
גרייט און פאַרװוירקלעכט געװאָרן, און יענע אוטאָפּיסטישע צילן, וועלכע די 
באָלשעװויסטישע פּאַרטײ שטעלט זין, האָבן באַשאַפן אַ טיפן קעגנזאַץ צוישן 
די ווירקלעכע באַדערפענישן פון דער רעװאָלוציע און דער באָלשעװיסטי- 
שער אָרדנונג,. אונטער דער מאַסקע פון אַ קלאָסן-דיקטאַטור פון אַרבעטער 
און פּויערים איז באַשאַפן געװאָרן אַן אומאויפהערלעכע אַנאַרכיע, אַ דיקטאַטור 
פון אַ פּאַרטײ, אַן אומדערטרעגלעכע טיראַניע פון אומפאַראַנטװאָרטלעכע 
קאָמיסאַרן און קאָמיטעטן. 

1) בילדנדיק די הערשאַפט פון אַ מינדערהייט און זייענדיק געצוואונגען 
צו שטיצן זיך אין קאַמף קעגן דער מערחייט אויף דער באַװאָפּנטער קראַפט 
פון נישט-פּראָלעטאַרישע מאַסן, ווערט די באָלשעװיסטישע מאַכט אַלץ מער 
אָפּהענגיק פון די לעצטע, 

2 אונטער דער פאָן פון אַ קאַמף קעגן דער בורזשואַזיע ווערט אין 
דער אמתן געפירט אַ קאַמף קעגן דער מערהייט פון דער דעמאָקראַטיע. דאָס 
איז גינסטיק נאָר פאַר דער בורזשואַזער קאָנטר-רעװאָלוציע און שטױסט 
די באָלשעװויקעס צו פירן אַ פּאָליטיק פון טעראָר און ווילקיר, צו אונטער- 
דריקן אַלע בירגערלעכע פרייהייטן (פרייהייט פון פאַראיינען, פאַרזאַמלונגען, 
װאָרט, שריפט, אומבאַרירלעכקייט פון פּערזאָן און דאָס גלייכן), צו פאַרניכטן 
דעמאַקראַטיש-געװײילטע זעלבסט-פאַרװאַלטונגען און נאַציאָנאַלע איינריכטונ- 
גען, צו קעמפן אַפילו קעגן דער גרינדונג-פאַרזאַמלונג --- פאַרניכטנדיק 
אויף אַזאַ אופן אַלע דעמאַקראַטישע דעראָבערונגען פון דער רעװאָלוציע 
און צעשטערנדיק יענע קליינע רעפּובליקאַניש-דעמאָקראַטישע דערציאונג, 
װאָס די מאַסן האָבן גענאָסן פון דער רעװאָלוציע. 

3 די פּאָליטיק פון ווילקיר און גװאַלט, ברענגענדיק צו אַ בירגער- 
מלחמה, פירנדיק דאָס לאַנד צו צעפאַלונג און צו איר פאַרקנעכטונג ביי דעם 
אויסלענדישן אימפּעריאַליזם, ציט-צו צו זיך אַלערלײ פינצטערע עלעמענטן 
און גרייט צו דעם נצחון פון דער קאָנטר-רעװאָלוציע און אַפילן פון מאָ- 
נאַרכיסטישער רעסטאַװוראַציע. זי נערט די רעאַקציאָנערע שטימונג ביי 
דער בורזשואַזיע און גיט איר אין דער גלייכער צייט די מעגלעכקייט אַרױס- 
צושטעלן זיך אַלס די רעטערין פון לאַנד און פון דער רעװאָלוציע קעגן 
דעם פאַלשן באָלשעװיסטישן ,סאָציאַליזם". דערמיט װערט אַ גרויסער 
טייל פון דער שטאָטישער און דאָרפישער דעמאַקראַטיע געװאָרפן אין די 
אָרעמס פון דער בורזשואַזיע, דער פּראָלעטאַריאַט אָבער ווערט דעמאָראַלי- 
זירט און איזאָלירט און פאַר אים ווערט צוגעגרייט אַ שרעקלעכע און בלו- 
טיקע מפּלה, 

נעמענדיק דאָס אַלץ אין אַכט, געפינט דער אַכטער צװאַמענפאָר פון 
;בונד" פאַר נייטיק : 

) ביי דער געשאַפענער לאַגע אָנװענדן אַלע כוחות, כדי צו ליקווידירן 
דעם פּאָליטישן קריזיס אויף אַ מעגלעכסט פרידלעכן אופן דורך באַשאַפן אַ 

רעװאָלוציאָנערע פאַרבינדונג צװישן דער פּראָלעטאַרישער און קליינביר- 
גערלעכער דעמאָקראַטיע אַלס די איינציקע כוחות, װאָס זיינען פאַראינטע- 
רעסירט צו לייזן ביזן סוף די אויפגאַבן פון דער רעװאָלוציע, 

2) מאָביליזירן די קרעפטן פון אַרבעטער-קלאַס אַרום דער סאָציאַל- 
דעמאָקראַטישער פּאַרטײ, קעמפנדיק קעגן די בלאַנקיסטישע מעטאָדן צו 
לייזן די פּראָכלעמען דורך ;דעקרעטן? מיט דער הילף פון ביקסן, און קעגן 
אַרױפצװינגען דעם פּראָלעטאַריאַט אַזעלכע אױפגאַבן, וועלכע קאָנען אין 
דער איצטיקער עפּאַכע נישט מקוים וװערן און וועלכע פירן אים אומפאַר- 
מיידלעך צו אַנטוישונג, פאַרצווייפלונג און פּאָליטישער איזאָלירונג, קאָמ- 
פּראָמיטירנדיק די אידייע פון סאָציאַליזם אין די אויגן פון די מאַסן 

3) פירנדיק דעם דאָזיקן קאַמף אין די רייען פון אַרבעטער-קלאַס און 
שטרעבנדיק אים אומצוקערן צוריק אויפן ריכטיקן וועג פון פּראָלעטאַרישער 
קלאַסן-פּאָליטיק, מוז די טאָציאַל-דעמאָקראַטיע אין דער זעלבער צייט קעמפן 
קעגן די אַנטי-פּראָלעטאַרישע קאָנטר-רעװאָלוציאָנערע שטימונגען, װאָס ווערן 
געוועקט אין די קליינבירגערלעכע מאַסן דורך דער באָלשעװיסטישער דיק- 
טאַטור און אומעטום דורכפירן און פאַרטײידיקן דעם געדאַנק ועגן אַן אָפ- 
מאַך צווישן אַלע טיילן פון דער רעװאָלוציאָנערער דעמאַקראַטיע, אַרױס- 
טרעטנדיק קעגן יעדער מאָביליזאַציע פון געזעלשאַפטלעכע כוחות קעגן 
דעם פּראָלעטאַריאַט און אָפּװאַרפנדיק אַלע שטרעבונגען צו אונטערדריקן 
מיט געװאַלט די סטיכישע שטרעבונגען פון פּראָלעטאַריאַט צו סאַציאַלער 
באַפרייאונג, 

4 קעמפנדיק מיט אַלע קרעפטן קעגן דער באָלשעװיסטישער פּאָליטיק, 
רופן די ברייטע פאָלקס-מאַסן צו אַ קאַמף דערפאַר, אַז די גרינדונג-פאַר- 
זאַמלונג זאָל האָבן די גאַנצע מאַכט אין לאַנד, 

5) אין דער גרינדונג"פאַרזאַמלונג גופא זען צו וירקן, אַז עס זאָל 
קומען צו אַן אָפּמאַך צוישן אַלע סאָציאַליסטישע און דעמאָקראַטישע פּאַר- 
טייען (פון פאָלקס-סאָציאַליסטן ביז באָלשעװיקעס) װעגן בילדן אַ רעװאַ- 
לוציאָנערע מאַכט אויפן יסוד פון פאָלגנדיקן פּראָגראַם; 

א) דער גרינדונג-פאַרזאַמלונג געהערט די גאַנצע מאַכט, 

ב) אַלע פּאָליטישע פרייהייטן וערן צוריק אויפגעשטעלט. דער פּאַי 
ליטישער טעראָר ווערט אינגאַנצן אָפּגעשאַפּט. עס װוערט ענדגילטיק פעסט- 
געשטעלט אַ דעמאָקראַטיש-רעפּובליקאַנישע מלוכה-אָרדנונג מיט פולקאָמער 
אָנערקענונג פון די רעכט פון אַלע נאַציעס, 

ג) עס װערן תיכף אָנגעהויבן פאַרהאַנדלונגען ועגן אַן אַלגעמײנעם 
דעמאַקראַטישן שלום, 

ד) די ערד ווערט גלייך איבערגעגעבן אין די ערדיקאָמיטעטן און עס 
ווערט װאָס גיכער דורכגעפירט אַ דעמאָקראַטישע אַגראַר-רעפאָרם, 

ה) עס ווערט איינגעפירט מלוכה-קאָנטראָל און רעגולירונג פון דער 
אינדוסטריע און האַנדל מיטן אָנטײל פון די אַרבעטער-אָרגאַניזאַציעס, 

( עס װערט אַרױסגעגעבן אַ געזעץ װעגן מלוכה-פאַרזיכערונג קעגן 
אַרבעטסלאָזיקײט און וועגן געזעלשאַפטלעכער אַרבעט פאַר אַרבעטסלאָזע. 

שטרעבנדיק ביי דער גאַנצער אױיבנדערמאָנטער אַרבעט צו קאָאָרדינירן, 
צוליב די אינטערעסן פון דער אַלגעמײן-דעמאָקראַטישער רעװאָלוציע, איר 
טעטיקייט מיט דער טעטיקייט פון אַנדערע רעװאָלוציאָנערע פּאַרטײען און 
כוחות, מוז די סאַציאַל-דעמאָקראַטישע פּאַרטײ, געדענקענדיק דעם צייט- 
װײליקן כאַראַקטער פון דער דאָזיקער קאָאָרדינירונג, אָפּװאַרפן אַזעלכע 
געמיינזאַמע אַרבעטן, וועלכע קאָנען בינדן די פרייהייט פון איר אייגענעם קאַמף 
און פאַרטיפן דעם תהום צווישן פאַרשידענע טיילן פון דעם רעװאָלוציאָנערן 
פּראָלעטאַריאַט, 

א 

אין נייעם צענטראַל-קאָמיטעט האָט דער אַכטער צוזאַמענפאָר געוויילט ; 
א. אײיזענשטאַט, מ, ליבער, ה. ערליך, א. וויינשטיין, ר. אַבראַמאָװויטש, אסתר 
פרומקין, דר. פּ. ראָזענטאַל, מ. ראַפעס, א. ליטװאַק, װו. אַלטער, א. טשעמע- 
ריסקי און א. חפץ (מעגלעך נאָך איינעם) *'). 

פ סעפּאַראַטער שלום, צעפאַל פון רוסלאַנד, 
בירגער-קריג, פּאָגראָמען 


נאָכן דעראָבערן די מאַכט זיינען די באָלשעװיקעס באַלד צוגעטרעטן 
רעאַליזירן זייער הויפּט-צוזאָג -- שליסן שלום, 

דעם 20 נאָוועמבער 1917 האָט די סאָוועטישע רעגירונג געגעבן אַ באַ- 
פעל דעם אױבערקאָמאַנדיר גענעראַל נ. דוכאָנין אָפּצושטעלן די קריג- 
אָפּעראַציעס און אָנהייבן אונטערהאַנדלונגען וועגן אַ װאָפנשטילשטאַנד מיט 
די מלוכות, מיט וועלכע רוסלאַנד האָט געפירט קריג (דייטשלאַנד, עסטרייך- 
אונגאַרן, טערקיי, בולגאַריע). גענעראַל דוכאָנין האָט אָפּגעזאָגט אויסצופירן 
דעם באַפעל. מ'האָט אים אַרעסטירט אין גענעראַל-ישטאַב און אויפן וועג 
האָבן אים סאָלדאַטן און מאַטראָזן דערהרגעט. דעם 5 דעצעמבער איז 
אין דער פעסטונג-שטאָט בריסק ביים בוג אונטערגעשריבן געװאָרן אַן אָפּמאַך 
וועגן אַ װאָפּנשטילשטאַנד. במשך פון עטלעכע װאָכן זיינען דאָרט געפירט 
געװאָרן אונטערהאַנדלונגען וװעגן אַ שלוםאָפּמאַך. לכתחילה האָבן די 
באָלשעװיקעס פאָרגעלייגט, אַז אויך די פאַרבינדעטע מערב-מלוכות זאָלן 
צושטיין צו די אונטערהאַנדלונגען, אָבער די לעצטע האָבן די ווענדונג נישט 
געװאָלט אָננעמען. פאַר די באָלשעװיקעס איז געשטאַנען די פּיינלעכע ברירה; 
יאָ אָדער נישט אָננעמען די שווערע באַדינגונגען, װאָס דער דייטשער גע- 
נעראַל-שטאַב האָט דיקטירט, 

ס'האָט זיך אָנגעהויבן דער צעפאַל פון רוסלאַנד. די ראַנד-געביטן האָבן 
זיך גענומען אָפּרײיסן פון דער רוסישער אימפּעריע,. די אַרמײ איז געווען 
דעמאָראַליזירט. אַ מאַסנװײיזע דעזערציע פון די זעלנער. וען מ'האָט גע- 
פרעגט די זעלנער פאַרװאָס זי אַנטלױפן פון פראָנט און פאָרן אַהיים, האָבן 
זי געענטפערט: אונזער היים איז ווייט און צו אונז אין דאָרף אַרײן װעט 
דער דייטש נישט קומען, 

אַן עדות פון דער דעמאָראַליזאַציע האָט שפּעטער געשויבן: ,דער 
רוסישער פראָנט איז זיך שנעל צעפאַלן. די סאָלדאַטן זיינען זיך צעלאַפן, 
מיטנעמענדיק מיט זיך די ביקסן, מאַשין-געווערן, שטיוול, קליידער, פערד -- 
אַלץ װאָס מען האָט נאָר געקענט. די נייע סאָװועט-רעגירונג האָט פּרובירט 
איינהאַלטן דעם שטראָם, אָבער עס האָט ניט געהאָלטן. אין פיל ערטער 
האָבן די סאָלדאַטן פאַרקויפט די רוסישע האַרמאַטן צו די דייטשן. אין פינ- 
לאַנד האָבן די רעװאָלוציאָנערע מאַטראָזן, לויט לענינס אייגענער דערקלערונג, 
פאַרקויפט געווער צוֹ די פינישע ווייס-גװאַרדײער. די מאַטראָזן פון די קריג- 
שיפן פלעגן אַראָפּנעמען ויכטיקע מאַשין-טײילן און קופערנע אינסטרן- 
מענטן און זיי פאַרקויפן אָדער אַװעקשלעפּן צו זיך אַהיים אין די דערפער, 

די שיפן זיינען דורך דעם פאַרקריפּלט געװאָרן. די אָפיצערן זיינען אַנט- 
לאָפן אויס מורא פאַר די סאָלדאַטן, און אַ טייל אָפיצערן באַזונדערס אין 
פלאָט, זיינען טאַקע דערהרגעט געװאָרן פון די סאָלדאַטן און מאַטראָזן 
קיין רוסישער פראָנט איז מער נישט געווען, אָבער די דייטשע דיויזיעס 
זיינען נאָך געשטאַנען פעסט און שטאַרק אויף דעם גאַנצן מזרח-פראָנט"*), 

אָביעקטיוװוע סיבות פאַר דעם מצב זיינען נאַטירלעך געװען אָבער 
דעם גרעסטן חלק אין העלפן שאַפן די שטימונג פאַר צעברעכן די אַרמײ 
האָבן בייגעשטייערט די באָלשעװיקעס גופא. זיי האָבן אַלין געהאָלפן שאַפן 
דעם מצב, אַז זיי זאָלן נישט האָבן קיין אַרמײ -- נישט דווקא צו קעמפן, 
נאָר אַפילו צו זיין אַ כוח, מיט וועלכן דער שונא זאָל זיך מוזן רעכענען 
ביים דיקטירן זיינע באַדינגונגען. און דער שונא האָט דיקטירט שענדלעכע 
באַדינגונגען,. רוסלאַנד איז אַרומגעשניטן געװאָרן פון אַלע זייטן, שטחים, 
וואו ס'האָבן געלעבט 46 מיליאָן נפשות, בערך דרייסיק פּראָצענט פון דער 
גאַנצער באַפעלקערונג אין רוסלאַנד ביים אָנהייב פון דער מלחמה, האָט 
מען געדאַרפט אַװעקגעבן. אַלע בירגערלעכע, פּויערישע און סאָציאַליסטישע 
ריכטונגען אָן אויסנאַם זיינען געווען קעגן אונטערשרייבן דעם חרפּהדיקן 
שלום-אָפּמאַך, װאָס די דייטשע דעלעגאַציע אונטער דער אָנפירונג פון גע- 
נעראַל מ. האָפמאַן און אויסערן-מיניסטער ריכאַרד פאָן קיהלמאַן האָט 
חוצפּהדיק דיקטירט. אַפילן צװוישן די באָלשעװיקעס גופא איז גאָר אַ באַ- 
דייטנדיקער טייל פון זייער פּאַרטײ מיט די קאָמיטעטן פון פּעטראָגראַד, 
מאָסקװער און אוראַלער געגנטן בראש געווען קעגן אונטערשרייבן. לענין 
האָט אָבער געקעמפט עקשנותדיק פאַר אונטערשרייבן דעם ;שמוציקן" און 
;חרפּהדיקן? שלום. זיין הויפּט-אַרגומענט איז געװען, אַז אויב די באָל- 
שעוויקעס װעלן עס נישט טאָן, װועט זייער רעגירונג אַראָפּגעװאָרפן ווערן **). 

דעם 9 פעברואַר 1918 האָט אַ דעלעגאַציע פון אוקראַינע, װאָס האָט זיך 
דערקלערט פאַר אַ זעלבשטענדיקע רעפּובליק, אונטערגעשריבן אַ שלום- 
אָפּמאַך מיט די צענטראָל-מלוכות. מיט אַ טאָג שפּעטער האָט די סאָוועטישע 
רעגירונג דערקלערט, אַז זי װעט דעם שלום נישט אונטערשרייבן, אָבער 
זי װועט אויך דעם קריג נישט פירן, די דייטשע און עסטרייך אונגאַרישע 
אַרמײען האָבן אויף דעם געענטפערט מיט אַ נייער אָפענסיווע אויפן גאַנצן 
פּראָנט און פאַרנומען נאָך אַ צאָל שטעט. דער צענטראַל-קאָמיטעט פון די 
באָלשעװיקעס האָט דעם 22 פעברואַר מיט 7 שטימען קעגן 4 ביי 4 אָפּגע- 
האַלטענע אַקצעפּטירט לענינס פאָרשלאַג װעגן תיכף אָננעמען דעם דייטשן 
דיקטאַט,. מיט אַ טאָג שפּעטער האָבן די באָלשעװיקעס דעם זעלבן באַשלוס 
דורכגעפירט אין אַלרוסלענדער אויספיר-קאָמיטעט פון די סאָװעטן, װאָס 
האָט געגעבן זיין הסכם מיט אַ מערהייט פון 116 שטימען קעגן 85 ביי 26 
אָפּנעהאַלטענע. פאַקטיש איז געווען אַ מערהייט קעגן אָבער אַ גרויסער 
טייל פון די באָלשעװיקעס-קעגנער האָט צוליב אַרויפגעצואונגענער פּאַרטײ- 
דיסציפּלין פאַרלאָזט דעם זאַל פאַר דער אָפּשטימונג און זייערע שטימען 

זיינען נישט גערעכנט געװאָרן, בלוין 7 האָבן געהאַט מוט צו בלייבן און 
ברעכן די באָלשעװיסטישע פּאַרטײי-דיסציפּלין, פיר, צװישן זיי נ. בוכאַרין 
און ד. ריאַזאַנאָו, האָבן אָפן געשטימט קעגן און 2 האָבן זיך אָפּגעהאַלטן 
דעם 3 מערץ 1918 איז אין בריסק אונטערגעשריבן געװאָרן דער חרפּהדיקער 
שלום-אָפּמאַך **), 

די פאַרבינדעטע מערב-מלוכות האָבן באַלד דערקלערט, אַז זיי אָנער- 
קענען נישט דעם בריסקער שלום-אָפּמאַך. די לינקע סאַציאַל-רעװאָלוציאָ- 
נערן זיינען צוליב זייער קעגנערשאַפט צום בריסקער שלוםאָפּמאַך אַרױס 
פון דער סאָוועטישער רעגירונג, וואו זיי זיינען געװען פאַרטרעטן דורך 
עטלעכע פאָלקס-קאָמיסאַרן (מיניסטאָרן). פון אַלע זייטן האָבן זיך געהערט 
פּראָטעסטן און פאַראורטיילונגען. דער בונד איז אויך געווען שאַרף קעגן 
אַחוץ די אַלגעמײנע און סאָציאַליסטישע מאָטיוון, איז דער בונד אויך געווען 
קעגן צוליב דעם, װאָס די אונטערשריפט אויפן שאַנד-אָפּמאַך האָט באַ- 
טייט געבן אַ סאַנקציע צו צעשניידן מיט דער דייטשער שװוערד אויף שטיקער 
דעם לעבעדיקן גוף פון איבער 5-מיליאָניקן יידישן קיבוץ, 

אין די עטלעכע חדשים זינט די באָלשעװיקעס האָבן פאַרכאַפּט די 
מאַכט איז אין די באָלשעװיסטישע רייען גופא נאָך געווען אַ שטאַרקע קעגנער- 
שאַפט צו לענינס פּאָליטיק. צוליב דער קעגנערשאַפט צום אינזייטיקן 
פּאַרטיי-צוזאַמענשטעל פון דער רעגירונג, װאָס האָט געקענט רעפּרעזענטירן 
בלויז אַ מינדערהייט פון דער באַפעלקערונג; צוליבן אָפּשאַפן אַ ריי פרייהייטן 
און אָנװענדן אַ ווילדן טעראָר; און לסוף, צוליבן אונטערשרייבן דעם 
בריסקער שלום-אָפּמאַך --- האָבן רעזיגנירט פון זייערע פּאָסטנס אַ ריי אָנ- 
געזעענע באָלשעװיסטישע פירער, פון באָלשעװיסטישן צענטראַל-קאָמיטעט, 
פון דער סאָוועטישער רעגירונג אָדער פון אַנדערע הױכע פּאָסטנס זיינען 
אַרױסגעטרעטן: ל. קאַמעניעװ, א. ריקאָוו, ג. זינאָװיעװו, װו, מיליוטין, א, 
לונאַטשאַרסקי, וו, נאָגין, י. טעאָדאָראָװיטש, נ. בוכאַרין, ג, לאָמאָו, א. 
בובנאָוו, וו. יאַקאָװולעװאַ, ג, פּיאַטאַקאָװו, װו. סמירנאָוו, מ. אוריצקי און אַנדערע, 
קאַמעניעוו האָט זיך אויך אָפּגעזאָגט פון זיין אַמט אַלט פאָרזיצער פון צענט- 
ראַלן אויספיר-קאָמיטעט פון די סאָװעטן און אויף זיין אָרט איז באַשטימט 
געװאָרן י. סװערדלאָון, 

אין פאַרשידענע טיילן פון לאַנד האָט זיך אָנגעהױיבן דער בירגער-קריג, 
די אוקראַינישע מאַכט האָט נאָך באַװאָפּנטע קאַמפן מיט די באָלשעװיקעס 
זיך פאַרשטענדיקט מיט די דייטשן און עסטרייכער און זייערע אַרמײען 
האָבן פאַרנומען אוקראַינע. אין אַנדערע טיילן פון לאַנד האָבן זיך פאַנאַנ- 
דערגעפלאַקערט מלחמות צװישן די באָלשעװוויסטישע רויטע אַרמײער מיט 
אָפּטײלונגען פון דער אַלטער רוסישער אַרמײ, אויך מיט טיילן פון סאָציאַ- 
ליסטישן לאַגער זיינען געווען מלחמות : מיט אַנאַרכיסטן, מיט די ס. ר. 
(באַזונדער מיט די רעכטע און באַזונדער מיט די לינקע). דאָס לאַנד איז 
געװאָרן רואינירט, די מענטשן -- צעװוילדעוועט, 

און װי אַ צרעת האָט באַדעקט דאָס לאַנד אַ כװאַליע פון פּאָגראָמען 
די פּאָגראָמען, בעיקר אין אוקראַינע, האָבן זיך געצויגן עטלעכע יאָר און 
זיינען געווען פול מיט שרעקלעכקייטן און רציחות. אַ פאָרשער און היסטאָ- 
ריקער פון די פּאַגראָמען אין אוקראַינע, אליהו טשעריקאָווער, האָט אויפן 
סמך פון די צונויפגעזאַמלטע מאַטעריאַלן, װאָס זיינען געווען אין זיין רשות, 
פעסטגעשטעלט, אַז אין די יאָרן 1919 -- 1921 זיינען בלויז אין אוקראַינע 
פאָרגעקומען קרוב 2,000 יידישע פּאָגראָמען בערך אין 700 ערטער אין 
פיל ערטער האָבן זיי זיך איבערגעחזרט), די צאָל הרוגים איז דערגאַנגען 
אין די צענטליקער טויזנטער. דאָס איז ווייט נישט קיין פולע רשימה. צו 
דעם קומען נאָך צו די פּאָגראָמען אין אַנדערע טיילן פון רוסלאַנד, 

אַ צווייטער פאָרשער און היסטאָריקער פון די פּאָגראָמען אין אוקראַינע, 
דער בונדישער טוער פּראָפּעסאָר אליהו חפץ, שאַצט די צאָל געליטענע פון 
די פּאָגראָמען אין די יאָרן 1919 --- 1920 אויף אַ מיליאָן און אַ פערטל, ער 
האָט געשריבן: ;,אויפן גאַנצן אוקראַינישן יידנטום האָט זיך װי פאַרשפּרײט 
אַ שװאַרצע כמאַרע. צענטליקער, הונדערטער טױזנטער קרבנות און הונ- 
דערטער טויזנטער, װאָס האָבן דאָס אַלץ איבערגעלעבט, ביי וועמען דער 
שרעק און גרויל װעלן זיך קיינמאָל נישט אָפּוװוישן פון זכרון, הונדערטער 
טויזנטער צעבראַכענע, דערמידעטע מענטשן-שאָטנס"י', 

די אוממענטשלעכע וילדקייטן און פּאָגראָמען האָבן בעיקר אויסגעפירט 
די באַװאָפּנטע מחנות פון די קווייסע? גענעראַלן און אוקראַינישע אַטאַמאַנען, 
אָבער אויך די באַלשעװיסטישע ,רויטע אַרמײער? זיינען נישט געוען אֶָן 
זייער חלק, אין אַן אַרטיקל באַלששװױזם און אַנטיסעמיטיזם האָט געשריבן 
ה. ערליך : זייט אַמאָל אויף די באָלשעװיסטישע פאַרזאַמלונגען, און איר 
וועט זען וויפל דאָרט איזן דאָ פּשוטער ניט-באַפאַרבטער שװאַרץ-מאהטום, 
דאָס װאָרט 'זשיד' הענגט דאָרט אין דער לופטן, יעדערן, װאָס דערווידערט 
קעגן די באָלשעװיקעס, דראָט די געפאַר צו באַקומען דעם צונאָמען 'זשיד". 
די פּראָװינציעלע קאָרעספּאַנדענטן פון דער פּעטראָגראַדער סאָציאַליסטישער 
פּרעסע ווייזן אָן אין איין קול אויף דעם פּאַראַלעלן וואוקס פון די באָלשעװיס- 
טישע און אַנטיסעמיטישע שטימונגען אין דער פּראָװינץ. װאָס אָפטער, 
דערציילן זיי, אויף דער פאַרזאַמלונג הערט זיך דאָס װאָרט 'זשיד', אַלץ 
מער שאַנסן איז דאָ פאַר דעם, אַז ס'וועט אָנגענומען ווערן אַ באָלשעװיסטישע 
רעזאָלוציע"... ;הייסט דאָס, אַז די באָלשעװיקעס זיינען אַנטיסעמיטן? 
פאַרשטענדלעך, ניין, נאָר זייער אויסגעלאַסענע דעמאַגאַנישע אַגיטאַציע, 
זייער שטענדיקע צופּאַסן זיך צו די נידעריקסטע און גראָבסטע געפילן האָבן 
געבראַכט אין זייער לאַגער די אָפּגעשטאַנענסטע, די פינצטערע, די צום 
מערסטן עם-הארצישע מאַסן"... ;נישט בלויז אין דער פּראָװינץ, נאָר אויך 
אין פּעטראָגראַד שווייגן די לידערס פון די באָלשעװיקעס, מענטשן מיט 
אַ נאָמען אין גאַנץ רוסלאַנד, ווען אין זייער אָנוועזנהייט זידלען די פינצטערע 
סאָלדאַטן אַלס 'זשידעס' די מענשעוויקעס און ס. רי.'ן, װאָס טרעטן אַרױס 

דריי פּיאָנערן פון דער בונדישער יוגנט-אָרגאַניזאַציע 
צוקונפט. פון רעכטס: אַלבערט בערנשטאָק, מאַקס קאָ- 
פּעלמאַן, יוסף ראַטנער, 





אַ גרופּע טוער פון דער בונדישער יוגנט-אָרגאַניזאַציע צוקונפט אין װאַרשע, 
פאָדערשטע ריי פון רעכטס : אַניוטע (רייך), יוליאַן װיעליקאָווסקי, ווענגער, 
וויצעק רייך, הענריק זאָלאָטאָוו, אַבראַשאַ ויינער, 
אויבערשטע ריי פון רעכטס: יעקב שלום הערץ, בראָנקע ראָזענצווייג, יוסף 
נאָװאָגרודסקי, סענדער קאַנער. 

קעגן די באָלשעװיקעס, אַזאַ מין אויפפירונג איז אַ בײישפּיללאָזער פאַרברעך 
קעגן סאָציאַליזם?.. ,ס'האָט זיך קיינמאָל ניט איינגעגעבן צו פירן די באָל- 
שעוויקעס אויפן וועג פון אַנטשידענעם קאַמף קעגן זעלבסט-געריכטן, ווי-זשע 
ווילט איר זיי נייטן צו קעמפן קעגן דעם אַנטיסעמיטישן ניבול-פּה? די 
באָלשעװויקעס זאָגן זיך אָפּ צו דערפילן דאָס, װאָס איז דער עלעמענטאַרער 
חוב פון יעדן סאָציאַליסט, צוֹ קעמפן קעגן די פאָראורטיילן פון די פינצטערע 
מאַסן, ווייל זיי האָבן מורא צו פארלירן אַ גרויסן חלק פון זייער ווירקונג, 


= 


ווי נאָר זיי װעלן אויפהערן אין אַלעם נאָכצוגעבן די מאָסן"י), 


לגבי יענע טיילן פוֹן דער סאָציאַליסטישער און אַרבעטער- באַװעגונג, 
װאָס זיינען געווען אין אָפּאָזיציע צו דער באָלשעװויסטישער מאַכט, האָבן 
די באָלשעװויקעס אָנגעװענדט טעראָר, כדי צו באַגרענעצן זייער טעטיקייט 
אָדער לגמרי זיי צו צעברעכן. אויך דער בונד האָט פון דעם שטאַרק געליטן, 
מ'האָט פאַרמאַכט צייטונגען, אַרעסטירט טוער, צעטריבן פאַרזאַמלונגען, נישט 
געלאָזט באַטײליקן זיך אין די װאַלן צו די סאָװעטן, פאַנאַנדערגעלאָזט אַר- 
בעטער-אָרגאַניזאַציעס, וואו די באָלשעװיקעס האָבן נישט געהאַט קיין מער- 
הייט. עטלעכע פאַקטן װעלן מיר דאָ דערמאַנען 

אין האָמעל האָט דער בוד אָנגעהויבן אַרױסגעבן אַ צייטונג גאַלאָס 
ראַבאָטעאַוואָ (די שטים פון אַרבעטער),. די סאָוועטישע מאַכט האָט די צי- 
טונג פאַרבאָטן נאָכן צוייטן נומער. נישט געקוקט אויפן פאַרבאָט האָט 
דער האָמלער קאָמיטעט פון בונד אַרױסגעלאָזט אַ דריטן נומער מיט אַ פּראָ- 
טעסט. אין דעם לייט-אַרטיקל איז געװען געזאָגט: ,מיר, דער גאַנצער 
קאָמיטעט פון 'בונד', זיינען גרייט צו שטעלן זיך פאַרן געריכט פון פאָלקס- 
טריבונאַל. נידער מיט דער גװאַלט, נידער מיט דער הערשאַפט איבער דעם 
אַרבעטער-קלאַס! זאָלן לעבן די ראָטן פון אַרבעטער-דעפּוטאַטן! זאָל לעבן 
דער סאָציאַליזם?... ,דער נומער איז אונטערגעשריבן פון אַלע מיטגלידער 
פון האָמלער קאָמיטעט, פון די חברים: באטקין, בראַון, ברוק, געזענצויי, 
הענקין, גאָלדשטײן, הענדין, זאליפּסקי, זלאָטניק, ליבערמאַן, ליפשיץ, קאָ- 
ראָבאָטשקין, רובין,. שאפיר, שפּיצער":*), די צייטונג האָט מען קאָנפיס- 
קירט, אין גראָסער-קלוב האָט מען דורכגעפירט אַ רעוויזיע. דער פאָרזיצער 
פון רעווקאָם האָט דערקלערט, אַז דער קאָמיטעט פון בונד װעט אַרױסגעשיקט 
ווערן אין אַ קאָנצענטראַציע-לאַגער אָדער װועט געשאָסן װערן. אָפּנעקומען 
פאַר דעם ;חטא? איז מען מיט דעם װאָס מ'האָט ביי אַלע מיטגלידער פון בוג- 
דישן קאָמיטעט צוגענומען די רעכט געויילט צו וערן אין אַרבעטער-ראַט 
און בכלל די רעכט צו שטימען ביי װאַלן. גלייכצייטיק האָט מען ביי אַלע 
מיטגלידער פון בונד אין האָמעל צוגענומען די רעכט צו קאַנדידירן צום 
אַרבעטער-ראַט, 

אויך ביי די מיטגלידער פון בונד אין ריגע האָט מען צוגענומען די 
װאַלירעכט צום אַרבעטער-ראַט, 

אין האָמעל און סלוצק האָט די סאָוועטישע מאַכט רעקויזירט די בונ" 
דישע קלובן, 

אין שטעטל אָסיפּאָװיטש --- האָט געשריבן דער באַקאַנטער בונדישער 
טוער א. סוועטיצקי --- וויל די סאָװועטישע מאַכט בשום אופן נישט דולדן 
פאַרװאָס די בונדיסטן געהערן נישט צו דער הערשנדער קאָמוניסטישער 
פּאַרטײ. ,דער רעווקאָם לאָזט זיי נישט צונויפקומען זיך אָן אַ דערלויבעניש 
פון גוברעווקאָם און דראָט זיי מיט טויט-שטראָף פאַר דאָס קלענסטע נישט 
פאָלגן? *'), 

אַ צווייטער באַקאַנטער בונדישער טוער -- יאַנקל לעווין -- האָט גע- 
שריבן: ,אין די שטעט, וואו דער טעראָר איז אָפּגעשװאַכט געװאָרן, אַר- 
בעטן אונזערע אָרגאַניזאַציעס נישט שלעכט: אױך אַרבעט מען דאָרט, 
וואו די אָרגאַניזאַציעס זיינען טעראָריזירט. עס זיינען דאָ קלעגערע שטעט- 
לעך, וואו קיין אָרגאַניזאַציעס פונקציאָנירן נישט, נאָר עס זיינען דאָ בונ- 
דיסטן, וועלכע אַרבעטן אויף פאַרשידענע געביטן פון אַרבעטערילעבן און 
ווען מען באַקומט די מעגלעכקייטן, װוערט געשאַפן אַן אָרגאַניזאַציע. קיין 
גרויסע לעבעדיקייט באַמערקט מען נישט, וייל אין דער אַרבעטערשאַפט 
הערשט אומעטום אַ טויטקייט. מען זעט נישט קיין אינטערעס ביי די מאַסן 
צו וועלכער ס'איז פּאָליטישער פראַגע, נאָר איין זאַך איז קלאָר : מיר זיי" 
נען די פּאַרטײ פון די יידישע אַרבעטער"... ,דער בונד האָט געלאָזט 
צו טיפע װאָרצלען צווישן די יידישע אַרבעטער-מאַסן"+*), 

זומער 1918 איז אין מאָסקװע פאָרגעקומען אַ קאָנפערענץ פון דעלע- 
גאַטן, װאָס מ'האָט אויסגעקליבן אויף אַ צאָל אומפּאַרטײיאישע אַרבעטער- 
פאַרזאַמלונגען און קאָנפערענצן אין לאַנד. סזיינען געקומען ביז 60 דע- 
לעגאַטן, וועגן דער קאָנפערענץ האָט מען עפנטלעך געמאָלדן. די רעגי- 
רונג האָט געשיקט אַ באַװאָפּנטע אָפּטײלונג טשעקיסט, ועלכע האָט די 
דעלעגאַטן אַרעסטירט, צװוישן די אַרעסטירטע זיינען אויך געװען די בונ- 
דישע טוער רפאל ריין-אַבראַמאָװיטש, (דער פאָרזיצער פון דער קאָנפערענץ), 
װיקטאָר אַלטער און אַנדערע. מ'האָט די אַרעסטירטע געדראָט מיט טױיט- 
שטראָף. אויך אויף די ערטער זיינען אין שייכות מיט דער מאָסקװער קאָנ" 
פערענץ אַרעסטירט געװאָרן בונדישע טוער. 

דעם 18 יולי איז אין שייכות מיט דער מאָסקװער לאַנדיקאָנפערענץ 
פאָרגעקומען אין וויטעבסק אַ קאָנפערענץ פון פאָרשטייער פון די סאָציאַ- 
ליסטישע פּאַרטײען, צענטראַל-ראַט פון די פּראָפּעסיאָנעלע פאַראיינען און 
פון אַ ריי אַנדערע אָרגאַניזאַציעס אין שטאָט. ס'זיינען אויך געווען דעלעגאַטן 
פון אַרבעטער אין די נישט-אָקופּירטע טיילן פון וויטעבסקער, מינסקער 
און מאַהילעװער גובערניעס. ס'איז געווען אַ רעפּרעזענטאַטיווע אַרבעטער- 
קאָנפערענץ פון 246 דעלעגאַטן. באַװאָפּנטע אָפּטײלונגען האָבן פאַרנומען דעם 

זאַל און דעם עולם צעטריבן פאַר דער עפענונג פון דער קאָנפערענץ. אין 
עטלעכע טעג אַרום האָט מען אַרעסטירט צוויי מיטגלידער פון וויטעבסקער 
בונדישן קאָמיטעט -- ג. אַראָנסאָן און ב. גינזבורג. מ'האָט אויך אַרעסטירט 
דעם פאָרזיצער פון דער וויטעבסקער אָרגאַניזאַציע פון ר.ס.דאַיפּ. -- א. 
טארלע. אויך אַנדערע האָט מען אַרעסטירט. ,די אַרעסטירטע האָבן פון 
טורמע אַרױסגעשיקט אַ בריוו צו זייערע וויילער, פאַר פאַרשפּרײטן דעם דאָ- 
זיקן בריוו (יפאַרשפּרײטן ליטעראַטור, װאָס איז פיינטלעך צו דער סאָװעטן- 
מאַכט) זיינען צוויי בונדיסטן פאַרמשפּט געװאָרן צום טויט, איינער איז אַנט- 
לאָפן, דעם צווייטן האָט מען דערשאָסן, 

דער דערשאָסענער בונדיסט איז געווען דער 22-יאָריקער סמושקין, אַן 
אָנגעשטעלטער, אַ זון פון אַן אָרימער פאַמיליע. ער איז געווען איינער פון 
די איבערגעגעבנסטע חברים, װאָס איז געװען גרייט זיך מוסר-נפש זיין 
פאַרן בונד. אויך דער צווייטער חבר, דער אַרבעטער זובאַרעװו, איז געװאָרן 
געשאָסן, ער האָט אָבער, אַ שװער-פאַרוואונדעטער, באַװויזן צו אַנטלױיפן 
אַ פּאַטרול פון טשעקא האָט זיי אַרעסטירט בעת זיי האָבן ביינאַכט געקלעפּט 
אויף די וענט דעם פריער דערמאַנטן אויפרוף, דער פּאַטרול האָט זיי גע 
ברענגט אין טשעקאַ, וואו מ'האָט זיי גלייך פאַרמשפּט צום טויט. מיט 2 שעה 
שפּעטער האָט מען זיי אַרױיסגעפירט אויף אַ פּלאַץ צו דערשיסן. סמושקין 
איז גלייך געפאַלן טויט פון אַ קויל אין האַרץ, זובאַרעװו האָט אויסגענוצט 
דעם נעפּל און זיך געלאָזט לויפן. די שיכורע טשעקיסטן האָבן אים נאָכגע- 
שאָסן און די קוילן האָבן אים צעשמעטערט דאָס פּנים. אַ באַגאָסענער מיט 
בלוט, האָס ער דאָך געהאָט כוח ווייטער צו לויפן און זיך באַהאַלטן ביי חברים, 
אין דער אָפיציעלער מעלדונג אין דער אָרטיקער קאָמוניסטישער פּרעסע 
איז געווען געמאָלדן, אַז דער טויט-אורטייל איז געװאָרן אויסגעפירט לגבי 
ביידע אַרעסטירטע. דער צענטראַליראַט פון די פּראָפעסיאָנעלע פאַראיינען 
האָט באַשלאָסן אײינצואָרדנען סמושקינס לוויה, אָבער די טשעקאַ האָט נישט 
געװאָלט אַרױסגעבן דעם קערפּער פון קרבן *'), 

אויך אין אייניקע אַנדערע ערטער זיינען געוען פאַלן פון דערשיסן 
בונדיסטן און סאָציאַל-דעמאָקראַטן. איינער פון די דאָזיקע קרבנות איז 
געווען דער אָנגעזעענער סאָציאַל-דעמאָקראַטישער טוער א. טוליאַקאָו, ‏ ער 
איז געווען אַן אַרבעטער פון דאָנער ראַיאָן און דאָרט אין ער פון דער 
אַרבעטער-קוריע געוויילט געװאָרן אַלס דעפּוטאַט אין דער פערטער דומע 
(1912). אין דער ערשטער העלפט פון 1918 איז ער געפאָרן צו אַן אַרבעטער- 
פאַרזאַמלונג האַלטן אַ רעדע. ,רויטע אַרמײיער? האָבן אים אַרעסטירט און 
דערשאָסן, 

אין בערדיאַנסק, טאַוורישער גובערניע, זיינען פאָרגעקומען צוזאַמעג- 
שטויסן צװוישן אינװאַלידן-פאַראײין און דעם סאָװעט. דער פאָרזיצער פון 
דער דאָרטיקער בונדישער אָרגאַניזאַציע, מ. שאַבשאַיעװיטש, האָט נישט 
געװאָלט בלייבן פּאַסיוו, ער איז אַרױס אין גאַס, כדי וירקן אָפּצושטעלן 

די קאַמפן, אַ ,רויטער אַרמײיער" האָט אים געשאָסן. די בונדישע אָרגאַ 
ניזאַציע האָט אײינגעאָרדנט אַ דעמאָנסטראַטיווע לוויה, במשך פון דער לוויה 
האָבן די מאַטראָזן אָנגעהױיבן באָמבאַרדירן די שטאָט. די ערשטע האַר" 
מאַטן-קוילן זיינען געפאַלן בשכנות פון דער לוויה. מ'האָט זיך געמוזט צע" 
לויפן. עטלעכע מוטיקע חברים האָבן דעם ארון מיטן מת געבראַכט צום 
בית-עולם *'), 

אין רעדעס, אַרטיקלען און פּראָטעסט-רעזאָלוציעס האָט דער בנד 
פּראָטעסטירט קעגן דער װאַקכאַנאַליע פון טױט-שטראָפן און סתם דער" 
שיסונגען, אין בונדישן אָרגאַן לייענען מיר די רעזאָלוציע: ;דער מינסקער 
קאָמיטעט פון 'בונדי פּראָטעסטירט אויפן אַנטשידנסטן אופן קעגן דעם, װאָס 
אין מינסק איז אָנגעװענדט געװאָרן טויט-שטראָף. עס זיינען ניטאָ אַזעל- 
כע פאַרברעכנס, פאַר וועלכע דער אַרבעטער-קלאַס זאָל קענען באַנוצן דאָס 
דאָזיקע עקלהאַפטע מיטל, ניט ברענגענדיק דעם גרעסטן שאָדן זיך אַליין ז'), 

נישט געקוקט אויף די שטערונגען, רדיפות און טעראָר, אין דאָך די 
השפּעה פון בונד נאָך געבליבן שטאַרק. אין דווינסק איז אַ העלפט מיט- 
גלידער אין שטאָטישן צענטראַל-ראַט פון די פּראָפּעסיאָנעלע פאַראיינען 
באַשטאַנען פון בונדיסטן, אָנהייב 1919 זיינען די בונדיסטן געװען אַ מער- 
הייט אין די אָנפירנדיקע קערפּערשאַפטן פון די פּראָפּעסיאָנעלע פאַראיי- 
נען אין האָמעל, טראָץ די רעפּרעסיעס, שיקאַנעס און פעלשונגען מצד די 
מאַכט-האָבער איז דער בונד דאָרט געווען שטאַרק פאַרטרעטן אין אַרבע" 
טער-ראַט. אויך אין אַנדערע שטעט האָט דער בונד נאָך אָנגעהאַלטן אַ 
גרויסע פאַרטרעטונג אין די פּראָפּעסיאָנעלע פאַראיינען און אַרבעטער-ראַטן, 
נישט געקוקט װאָס מ'האָט רעקוויזירט די בונדישע לאָקאַלן, נישט דערלויבט 
קיין פאַרזאַמלונגען און שיקאַנירט בונדיסטן ביי די סאָװעט-װאַלן 

אין וויטעבסק איז געשאַפן געװאָרן אַ גובערניאַלער ראַט פון די 
פּראָפּעסיאָנעלע פאַראיינען. די ערשטע פּלענאַר-זיצונג איז פאָרגעקומען דעם 
2 יאַנואַר 9, דער בונד האָט געהאָט אַ גרויסע מערהייט. אַלס פאָרזיצער 
איז געוויילט געװאָרן מיט 19 שטימען דער בונדיסט קראַסינסקי. דער 
קאָמוניסטישער קאַנדידאַט האָט באַקומען 3 שטימען. אין פּרעזידיום פון 
9 פּערזאָן זיינען 5 געווען בונדיסטן, 1 סאָציאַלידעמאָקראַט און 3 קאָמו" 
ניסטן, דער ראַט האָט געפירט אַ ברייטע טעטיקייט, װאָס איז כסדר גע" 
שטערט געװאָרן מצד די מאַכט-אָרגאַנען. ביי די װאַלן צום וויטעבסקער 
סאָװעט האָבן אין אַרבעטער-סעקטאָר דער בונד, די ר.ס.ד.אַ.פּ. און אַנדערע 
סאָציאַליסטישע גרופּירונגען געהאַט אַ בפירושע מערהייט, אָבער די באָל- 
שעוויקעס האָבן דעם װאַלירעזולטאַט געפעלשט, 

די ערשטע עטלעכע חדשים פון דער באַלשעװיסטישער מאַכט און 
טעראָר-הערשאַפט האָבן אויסגעניכטערט אַפילן יענע פּראָלעטאַרישע און 
אָרימע שיכטן פון שטאָט און דאָרף, װאָס זיינען אין די לעצטע חדשים פון 
7 געװאָרן פאַרשיכורט מיט באָלשעוויסטישע שטימונגען. די גריסע 

מערחייט פון דער באַפעלקערונג איז געווען קעגן די באָלשעװיסטישע מאַכט- 
האָבער. אויך אַ באַדײטנדיקער טייל פון זייערע אָנהענגער אין דער אַר- 
בעטערשאַפט האָט זיך אָפּגעקערט פון זיי. וועגן דעם האָט געשריבן ה. ער" 
ליך: ,די 'רעװאָלוציע' פון 7 נאָוועמבער איז געווען דער רעזולטאַט פון 
אַ געלונגענער פאַרשווערונג און נישט פון אַ זיגרייכן אויפשטאַנד פון די 
אַרבעטער און פּויערים. די אַקטיווע אָנטײילנעמער פון דער נאָוועמבער- 
איבערקערעניש זיינען געווען,. חוץ דעם באָלשעװיסטישן שטאַב, עטלעכע 
הונדערט סאָלדאַטן, מאַטראָזן און רויטע גװאַרדײצעס, װאָס האָבן געהאַט אין 
זייער רשות אַ גרויסע צאָל קױילנװאַרפער און געפּאַנצערטע אױטאָמאָבילן 
נישט אין דער סטיכישער קראַפט, נישט אין דעם מאַסן-כאַראַקטער פון אַן 
אויפשטאַנד, נאָר אין דער פולשטענדיקער מאַכטלאָזיקײט פון קערענסקי, 
אין יענער אַבסאָלוטער פּוסטקייט, װאָס האָט זיך אומגעריכטערהייט אַרױס- 
געוויזן אַרום אים, איז געלעגן די סיבה פון דער קאָפּדרײענדיקן נצחון פונם 
באָלשעװיסטישן שטאַב?... 


;דער אַרבעטער-קלאַס האָט זיך נישט באַטײליקט אין דער איבערקערע- 
ניש פון 7 נאָוועמבער. אָבער בעת די איניציאַטאָרן פון דער דאָזיקער אי- 
בערקערעניש האָבן זיך געפונען אין אַ געפאַר, האָט ער זיי אונטערגעהאַלטן 
און אַזױ אַרום, נאָכדעם װוי דער פאַקט איז שוין געווען אַ געשעענער, גע- 
געבן זיין סאַנקציע צו דער דורכגעפירטער איבערקערעניש. אױיסגעמאַטערט 
פון דער דריי-יאָריקער מלחמה און פון די אַלע צרות, װאָס זיינען געווען 
מיט איר פאַרבונדן און װאָס זיינען נישט באַזייטיקט געװאָרן אין די אַכט 
חדשים פון דער רעװאָלוציע, האָט דער אַרבעטער-קלאַס באַשאָנקען מיט 
זיין צוטרוי די באָלשעװיסטישע פּאַרטײ, האָט אונטערגעהאַלטן אירע פי- 
רער, װאָס האָבן צוגעזאָגט תיכפדיקן שלום, פריהייט און ברויט, װי 
אויך תיכף צו פאַרווירקלעכן דעם אַלטן וואונטש פונם אַרבעטער-קלאַס 
צו באַפרייען זיך פון דער קאַפּיטאַליסטישער עקספּלואַטאַציע און שאַפן די 
סאַציאַליסטישע אֶרדנוֹנג, די גאַנצע ווייטערדיקע געשיכטע פון דער רוס- 
לענדער רעװאָלוציע איז אָבער געווען איין איינציקע גרויזאַמע אַנטישונג 
פון דעם אַרבעטער-קלאַס, איז געווען אַ פּעריאָד פון עקשנותדיקן קאַמף 
פאַר באַפרײיען זיך פון דעם נייעם יאָך?... 

,;אין נאָוועמבער-דעצעמבער 1917 זיינען די סאָװעטן אין דער גרעסטער 
מערהייט זייערער געווען באָלשעװיסטישע. אָבער שוין אין אָנהײב 1918 הייבט 
זיך אָן אין גאַנץ רוסלאַנד (בפרט אין דער פּראָװינץ) אַ באַװועגונג פאַר נייע 
וואַלן צו די סאָװועטן. די באָלשעװיקעס האָבן זיך אַנטקעגנגעשטעלט דער 
דאָזיקער פאָדערונג. ביסלעכווייז אָבער האָבן זיי אונטער דעם דראַנג פון 
אונטן געמוזט גיין אויף הנחות. אין משך פון פעברואַר, מערץ און אַפּריל זיי- 
נען נייע װאַלן פאָרגעקומען אין אַ זייער באַדייטנדיקער צאָל פּונקטן פון 
צענטראַל-רוסלאַנד,. אין דער גװאַלטיקער מערהייט פאַלן (אויב נישט או- 
מעטום) האָבן די נייע װאַלן זיך געענדיקט מיט אַ נצחון פון דער אָפּאָזיציע 

--- מענשעוויקעס, ס. רי'ן און אומפּאַרטייאישע?... ;די גאַנצע ענערגיע 
װאָס די אַרבעטער-מאַסן האָבן אָנגעװענדט אויף צוריק אויפצושטעלן דעם 
אַמאָליקן כאַראַקטער פון די סאָװועט-אָרגאַניזאַציעס, איז געגאַנגען לאיבוד, 
אומעטום, וואו די װאַלן האָבן געבראַכט אַ נישט-באָלשעװויסטישע מערהייט, 
זיינען די סאָוועטן פאַנאַנדערגעטריבן געװאָרן און דאָס באַלעבאַטעװען פונם 
הייפל באָלשעוויסטישע קאָכלעפל האָט געדויערט וייטער/יי. 

,די 'סאָציאַליסטישע! רעגירונג האָט זיך נישט אָפּגעשטעלט אַבסאָלוט 
פאַר קיין זאַך, כדי צו צעברעכן די אַרבעטער-באַװעגונג, װאָס איז געוען 
געריכטעט קעגן איר, אַרעסטן און צעשיסונגען פון איינצלנע אַרבעטער, 
צעטרייבן די אַרבעטער-פאַרזאַמלונגען, שיסן אויף דעמאָנסטראַנטן, לאקאַוטן 
קעגן די שטרייקנדיקע, פאַרמאַכן די גאַנצע אומאָפּהענגיקע אַרבעטער- 
פּרעסע --- דאָס איז דער אַרסענאַל פון די קאַמף-מיטלען, מיט וועלכע די 
סאָוועטן-רעגירונג האָט געקעמפט קעגן דעם רוסישן אַרבעטער-קלאַס?... 
,די גרויזאַמע רעפּרעסיעס פון דער סאָװעטן-מאַכט האָבן געהאַט זייער וויר- 
קונג. דאָס פאַרגאַנגענע יאָר האָט געמאַכט פון דעם אַרבעטער-קלאַס אין רוס- 
לאַנד אַ חורבן" *'), 

נישט בלויז צוליב דער אינערלעכער פּאָליטיק האָט דער בוד אָנגע- 
האַלטן זיין קעגנערשאַפט צו דעם באָלשעװיסטישן רעזשים. ער האָט אויך 
געהאַלטן פאַר שעדלעך דעם קורס פון דער אויסערן-פּאָליטיק. דעם בונדישן 
שטאַנדפּונקט אין דער פּראַגע האָט פאָרמולירט דער אָרגאַן פון הויפּט- 
קאָמיטעט פון בונד אין גרויס-רוסלאַנד אין די ווערטער : ?געפערלעך איז די 
פּאָליטיק פון די באָלשעװיקעט נישט בלויז מיט דעם װאָס זיי האָבן צע- 
שפּאָלטן די רייען פון דער דעמאָקראַטיע און געשטופּט אַ טייל פון זיי אין 
לאַגער פון די אימפּעריאַליסטן;: נישט בלויז מיט דעם, װאָס זיי האָבן אין 
משך פון אַ גאַנץ יאָר פאַרבונדן זייער אייגענעם גורל מיט דעם דייטשן 
אימפּעריאַליזם, נאָר זיי ברענגען דעם גרעסטן שאָדן מיט דעם, װאָס אַ דאַנק 
זייער אינערלעכער פּאָליטיק, אַ דאַנק דעם װאָס דער יסוד פון זייער הער- 
שאַפט איז דער בירגער-קריג צװישן דער דעמאָקראַטיע, זאָגן זיי זיך 
אָפּ אַרױסצוטרעטן אַלס פאַרטיידיקער פון אַן אַלגעמײנעם, דעמאָקראַטישן 
שלום, וועגן וועלכן זיי האָבן אַזױ פיל גערעדט בשעת זיי זיינען געגאַנגען 
צו דער ממשלה. פאַר זיי איז שוין איצט דער דעמאָקראַטישער שלום אַ 
קליינבירגערלעכע, פּאַציפיסטישע אױסגעטראַכטע מעשה. זי וילן דאָך 
אָנצינדן די אַלוועלטלעכע סאָציאַלע רעװאָלוציע און דער באַלדיקער שלום 
קען זיין אַ גרויסער שטער"י), (דער פאָרזיצער פון בונד אין גרויס- 
רוסלאַנד איז געווען איסאַי אייזענשטאַט, סעקרעטאַר -- באַקשט), 

הגם נאָך אַ יאָר באָלשעװיסטישער ממשלה איז דער בונד וייטער גע- 
בליבן אין אױיסגעשפּראָכענער קעגנערשאַפט צו איר, האָט זיך דאָך זיין 
איינשטעלונג געביטן,. די לאָזונג אומצוקערן זיך צו די דעמאַקראַטישע 
אינסטיטוציעס האָט נישט געקענט זיין קיין רעאַלע לאָזונג. מ'האָט זיך גע- 

מוזט רעכענען מיט די רעאַלע באַדינגונגען און כוחות-פאַרהעלטענישן. די 
גרונט-איינשטעלונג איז דעריבער געװאָרן: מאַכט פון די סאָװעטן, אָבער 
אמתע ראַטן, ווירקלעכע מאַכט פון די ראַטן און דעמאָקראַטיע אין זיי, אָפּ- 
שאַפן די שווינדלערייען און פיקציעס ביים וויילן די ראַטן און אין זייער 
טעטיקייט. נישט רעגירן אין זייער נאָמען, נאָר זיי אַליין זאָלן רעגירן. 

די אָנפירונג פון בונד אין צפון-מערב-געגנט האָט די ערשטע געמאַכט 
די אויספירן פון דער נייער איינשטעלונג. וועגן דעם האָט געשריבן דער 
בונדישער צענטראַל-אָרגאַן : ;דער 'בונד' איז אַרײין אין צענטראַלן אויס- 
פיר-קאָמיטעט. מיר האַלטן פאַר אונזער פליפט און פאַר אונזער רעכט 
צו זיין אין דעם העכסטן פאַרטרעטונג-אָרגאַן פון די אַרבעטנדיקע מאַסן פון 
דער געגנט. די שטים פון די אַרבעטער, װאָס גייען מיטן 'בונד', דאַרף זיך 
אין דעם דאָזיקן אָרגאַן הערן. מיר גייען אַהין, כדי צו דערפילן דעם וילן 
פון די יידישע אַרבעטער, כדי צו באַטײליקן זיך אין דער סאַציאַליסטישער 
אַרבעט און איינשטעלן זיך פאַר די פּרינציפּן פון אונזער פּאַרטײ. מיר 
גייען אַהין קעמפן פאַר אַ ריכטיקער, אמת סאַציאַליסטישער, מאַרקסיסטישער 
פּאָליטיק, וועלכע זאָל ברענגען צו דער ווירקלעכער מאַכט פון די אַרבעטנ- 
דיקע מאַסן און זאָל פירן אונזער געגנט אויף דעם וועג פון סאַציאַליזם, נישט 
אַרונטעררייסנדיק אירע פּראָדוקטיװוע קרעפטן און נישט שפּאַלטנדיק דעם 
לאַגער פון דער רעװאָלוציע". ס'ווערט אָנגעוויזן, אַז דער נאָר-װאָס פאַרגעקו" 
מענער צוזאַמענפאָר פון די ראַָטן אין ווייס-:רוסלאַנד איז נישט געווען קיין 
געהעריקער: ;קיינע שום דעבאַטן און אַפילו קיינע שום מעלדונגען זיינען אויפן 
צוזאַמענפאָר פון ווייס-רוסלאַנד ניט פאָרגעקומען". אוֹיך די װאַלן זיינען 
ניט געווען קיין פרייע, די װואַלן זיינען געווען אונטער אַן אָפענעם דרוק ?*), 


* 
א אל 


מער קאָמפּליצירט איז געווען די לאַגע אין אוקראינע. אין 1917 איז 
דער בונד געווען קעגן די צענטראַליסטישע שטרעבונגען אין פּעטראָגראַד 
און אַזױ אויך קעגן די סעפּאַראַטיסטישע שטרעבונגען אין קיעוו. ער האָט 
געשפּילט אַ גרויסע ראָל ביים אויסאַרבעטן דעם קאָמפּראָמיס -- אַ ברייטע 
אױטאָנאָמיע אין די ראַמען פון דער אַלרוסלענדער מלוכה. דאָס אַלץ איז 
אומגעװאָרפן געװאָרן נאָך דער באָלשעװיסטישער איבערקערעניש, די באָל- 
שעוויקעס האָבן געװאָלט זייער ממשלה אױיסשפּרײיטן אויך אויף אוקראַינע, 
די אוקראינער סעפּאַראַטיסטן האָבן געזען אַ שעת-הכושר אָפּצורײיסן זיך פון 
רוסלאַנד,. ביידע צדדים האָבן זיך באַמיט דעם שטרייט אויסצוקעמפן מיט 
געווער אין האַנט, 

אין אָנהײב האָט דער בונד געשטיצט די אוקראַינישע ראַדע קעגן די 
באָלשעװיקעס. צומאָרגנס נאָך דער באַלשעװויסטישער מאַכט- פאַרכאַפּונג 
אין פּעטראָגראַד האָט אויף אַן עקסטרע זיצונג פון קיעװוער שטאָט:ראָט 
(8 נאָוועמבער 1917) משה ואַפעס דערקלערט: ;מיר פאַראורטיילן שאַרף 
די אַרױסטרעטונג פון די באָלשעװיקעס, וייל זיי עפענען די טיערן פאַר 

דער אַנאַרכיע און קאָנטר-רעװאָלוציע. זיי זיינען נישט פאַר אַ דעמאָקראַ- 
טישער מאַכט, זיי זיינען נאָר פאַר אַ ריין באָלשעװיסטישער מאַכט. און 
אַ באַלשעװיסטישע מאַכט װעט צעברעקלען דעם רעװאָלוציאָנערן פראָנט, 
זיי װעלן אַראָפּרײיסן די רעװאָלוציע. זיי מיינען, אַז די רוסישע רעװאָלוציע, 
וועלכע גייט אויס מיט בלוט, װעט קענען באַזיגן גאַנץ אײראָפּע. דאָ אין 
קיעוו שטייט אונז קיין געפאַר ניט פאָר"... ;די ראַדע האָט אַרומגעכאַפּט 
ברייטע שיכטן פון אוקראַינער פּױערטום, און דאָ האָט דער באָלשעװיזם 
זיך באַגעגנט מיטן אָרגאַניזירטן ווילן פון אוקראינער פּויערטום און גע- 
מוזט אָפּטרעטן פון זיינע פּאַזיציעס". ער האָט קאַטעגאָריש אָפּגעװאָרפן די 
באַשולדיקונגען אין סעפּאַראַטיזם בנוגע דער ראַדע. זי װעט היטן די אָרדנונג 
אין אוקראַינע. מיר זיינען גליקלעך, האָט ער געזאָגט, װאָס מיר האָבן אין 
אוקראַינע אַן אָרגאַניזאַציע, װאָס װוערט געשטיצט פון די ברייטע מאַסן 
אונזער אויפגאַבע איצט איז צו קעמפן קעגן דעם באָלשעװיזם און קעגן דער 
קאָרנילאָוושטשינע?. ער האָט אָבער אויך זיך אָפּגעגרענעצט פון קערענסקיס 
רעגירונג און זיך אַרױסגעזאָגט פאַר אַ רעגירונג אָן די בורזשואַזע פּאַרטײען. 
לויט ראַפּעסעס איניציאַטיוו האָט די קליינע ראַדע אָנגענומען אַ שאַרפן פּראָ- 
טעסט קעגן אויפשטאַנד =), 


די צענטראַלע ראַדע האָט איבערגענומען אין אירע הענט די מאַכט 
אין אוקראַינע. און משה ראַפעס האָט וועגן דעם געשריבן: פאַר אונז איז 
די מאַכט פון דער צענטראַלער ראַדע -- נישט קיין בייז. איר מאַכט איז 
פאַר אונז אַ געזעצלעכע דערשיינונג, װאָס שטאַמט פון אונזער אַלעמענס 
בליק אויף דעם, װי ס'דאַרף ביים היינטיקן טאָג געבויט וערן די רעװאָלו- 
ציאָנערע מאַכט?"... ;דער נייער גענעראַל-סעקרעטאַריאַט (אוקראינער רע" 
גירונג) באַשטײט פון פאָרשטייער פון אַלע סאָציאַליסטישע פּאַרטײען ביז 
די רעכטע סאָציאַליסטן --- טרודאָוויקעס" =), 

דעם 20 נאָוועמבער 1917 האָט די קליינע ראַדע פּראָקלאַמירט די 
אוקראַינישע רעפּובליק,. דער בונד האָט געהאַט אין גענעראַל-סעקרעטאַריאַט 
אַן אָפיציעלן פאָרשטייער -- אַלעקסאַנדער זאָלאָטאריעו, וועלכער האָט 
דאָרט פאַרנומען דעם אַמט פון גענעראַל-קאָנטראָלער, 


די סיטואַציע האָט כסדר זיך געביטן. אין אַ ריי שטעט און געגנטן זיי- 
נען פאָרגעקומען באַװאָפנטע קאַמפן צווישן די אוקראַינער און באָלשעװיקעס, 
שטעט, צווישן זיי אויך קיעוו, זיינען איבערגעגאַנגען פון האַנט צו האַנט, 
דער צענטראַל-קאָמיטעט פון בונד האָט אין יאַנואַר 1918 פאַרנומען אַ שטע- 
לונג און פעסטגעשטעלט די כללים: אָנווענדן אַלע מיטלען אויף געפינען 
אַן אויסגלייך און דערביי שטיצן דעם קאַמף פון דער ראַדע פאַר ;אָפּהיטן 
די יסודות פון דעמאָקראַטישער אױטאָנאָמיע קעגן דעם אָנפאַל פון ראַט 
פון פאָלקס-קאָמיסאַרן? (באָלשעװיקעס),. אויב דער גענעראַל-סעקרעטאָריאַט 
וועט נישט אָננעמען די בונדישע פאָרשלאַגן וועגן אַן אויסגלייך אָדער עס 

װעט דערגיין צו אַ באַװאָפּנטן צוזאַמענשטױס צווישן די צדדים, דעמאָלט 
זאָל דער בונדישער פאָרשטײער פון אים אַרױסטרעטן 

דאָס איז טאַקע געשען אָנהייב יאַנואַר 1918, ווייל דער בונד האָט נישט 
מסכים געווען צו גיין אויף דעם נייעם וועג, אויף וועלכן די אוקראַינער 
אױיטאַנאָמע רעגירונג איז אַרױף -- אָפּרײיסן זיך אינגאַנצן פון רוסלאַנד און 
שליטן אַ סעפּאַראַטן שלום מיט דײיטשלאַנד און עסטרייך-אונגאַרן, דער בונד 
האָט אַנטשידן באַקעמפט דעם צוייפאַכיקן סעפּאַראַטיזם --- דעם סעפּאַראַטן 
אוקראַינישן שלום און די אוקראַינישע סעפּאַראַטע מלוכהשאַפט, 

אין יאַנואַר 1918 האָט די צענטראַלע אוקראינער ראַדע פאַרעפנטלעכט 
דעם 4טן אוניווערסאַל, װאָס האָט פּראָקלאַמירט די אומאָפּהענגיקײט פון אוק- 
ראינע,. אין נאָמען פון בונד און דער ריס.ד.אַיפּ. (מענשעוויקעס) האָט מאַרק 
ליבער אין דער צענטראַלער ראַדע איבערגעלייענט א דעקלאַראַציע, װאָס 
האָט זיך אַרױסגעזאָגט קעגן 4טן אוניוזערסאַל. אין איר איז געווען געזאָגט : 

;די פאַרעטערישע פּאַליטיק פון דער באָלשעװיסטישער מאַכט האָט 
אַרײנגעװאָרפן רוסלאַנד אין די אָרעמס פון אַנאַרכיע, האָט פאַרגאָסן דאָס 
לאַנד מיט בלוט פון בירגער-קריג און האָט געגעבן א שטאַרקן קלאַפּ דער 
מעגלעכקייט פון שליסן אַן אַלגעמײנעם שלום. דורך דעם האָבן זיי באַ- 
פרייט די קרעפטן פון אַלגעמײנער צעפאַלונג און האָבן באַשאַפן אַ באָדן 
פאַר די סעפּאַראַטיסטישע שטרעבונגען, װאָס ווילן זיך באַרעכטיקן מיט דער 
נויטווענדיקייט אָפּצוראַטעװען די באַזונדערע געגנטן און נאַציעס פון דער 
װואַקסנדיקער אַנאַרכיע,. פון דער צוייטער זייט זיינען די דאָזיקע שטרע- 
בונגען אויפן וועג צו די פּלענער, װאָס ס'האָבן פון לאַנג געהאַט די דייטש- 
עסטרייכישע אימפּעריאַליסטן, פּלענער נישט נאָר פון אָפענע אַנעקסיעס, 
נאָר אויך פון שאַפן בלויז לפּנים זעלבשטענדיקע מלוכות, װאָס שגיידן פאַק- 
טיש אָפּ רוסלאַנד פון אייראָפּע?, 

די אומאָפּהענגיקײיט פון אוקראַינע, װאָס ווערט געבוירן ביי אַזעלכע 
באַדינגונגען, ;איז נישט קיין זיג פון דער רעװאָלוציע, נאָר אַ נצחון פון 
אימפּעריאַליזם"... מיטן שליסן דעם סעפּאַראַטן שלום דינט מען ;די 
אינטערעסן פון וועלט-אימפּעריאַליזם, װאָס שטרעבט צו פאַרװאַנדלען רוס" 
לאַנד און אוקראינע אין אַ קאַלאָניע, אין אַן אָביעקט פון גװאַלט-טאַטן, עקס- 
פּלואַטאַציע און רדיפות", 

די דעקלאַראַציע רעדט אַרום דעם גרויסן שאָדן, װאָס דאָס אָפּרײסן זיך 
פון רוסלאַנד און דאָס שליסן אַ סעפּאַראַטן שלום װוצט ברענגען פאַר רוס- 
לאַנד, פאַר אוקראַינע און פאַר דעם שלום פון דער װעלט, די דעקלאַראַציע 
האָט אויך אַרומגערעדט די מעגלעכקייטן און אויפגאַבן, װאָס שטייען פאַר די 
רעװאָלוציאָנערע קרעפטן פון רוסלאַנד און אוקראַינע און האָט זיך פאַרענדיקט 
מיט די װערטער: 

;די רעכט פון די נאַציאָנאַלע מינדערהייטן, װאָס זיינען פּראָקלאַמירט 
אין 3טן אוניווערסאַל און פאַרפעסטיקט אין געזעץ וועגן נאַציאָנאַל-פּערסאָנאַ- 

לער אױטאָנאָמיע, דאַרפן בלייבן נישט גערירט. ס'דאַרף נישט דערלאָזט 
ווערן קיין גװאַלט-אוקראַיניזאַציע. אין קאַמף פאַר די פאָדערונגען ועלן דער 
פּראָלעטאַריאָט און די דעמאָקראַטיע פאַראײניקן זייערע קרעפטן און װעלן 
נישט לאָזן זיגן די רעאַקציאָנער-נאַציאָנאַליסטישע טענדענצן. צוליב די 
פריער אָנגעװיזענע מאָטיוון שטימען מיר קעגן דעם אויוערסאַ? און וױיזן 
דעם גאַנצן אינטערנאַציאָנאַלן פּראָלעטאַריאַט, אַז מיר זיינען געבליבן טריי 
זיינע אידעאַלן, מיר װועלן ווייטער אײינהאַלטן און פאַרשטאַרקן די סאָלי- 
דאַריטעט פון אוקראַינישן און רוסלענדישן פּראָלעטאַריאַט, כדי צו קומען 
צום ליכטיקן טאָג, ווען דאָס אָפּטײילן אוקראַינע פון רוסלאַנד װעט בלייבן 
בלויז װוי אַ טראַגישער עפּיזאָד אין לעבן פון ברידער-פעלקער" =), 

ליבערס אַרויסטריט אין דער צענטראַלער ראַדע האָט אַרויסגערופן 
אַ שטורם צווישן די אוקראַינישע מיטגלידער. צװאַמען מיטן בתד און 
ר.ס.ד.אַ.פ. האָבן קעגן 4טן אוניווערסאַל אויך געשטימט די רוסישע ס. ר.: די 
פאָרשטייער פון די פאַראייניקטע (ס. ס. און י. ס.) און פועלי-ציון האָבן זיך 
אָפּגעהאַלטן פון שטימען, הנם זיי האָבן דעם אוניווערסאַל קריטיקירט, 

אין דער שטעלונג צום 4טן אוניווערסאַל איז דער בונד געווען אייניק. 
אומעטום האָט מען אַרױסגעבראַכט די אָפּאָזיציע צו דער נייער אוקראַיני- 
שער פּאָליטיק, דער אָרגאַן פון אָדעסער קאָמיטעט פון ;בונד" האָט געזאָגט 
אין אַ לייט-אַרטיקל: ,מיטן פּראָקלאַמירן דעם 4טן אוניווערסאַל נעמט אָז 
די טאַקטיק פון דער יידישער דעמאָקראַטיע בנוגע צו דער אוקראַינער פראַגע 
אַ גאַנץ נייע ריכטונג. די אַזױ גערופענע 'סאַמאָסטינאָסט! אַלס אָפיציעלער 
קורס פון דער אוקראַינישער רעגירונג אַנטפּלעקט דעם טיף-שאָװויניסטישן תוך 
פון דער מאָדערנער אוקראַינישער באַװעגונג. דער יידישער פּראָלעטאַריאַט 
מיטן 'בונד' בראש זונדערט זיך דעריבער באַלד אָפּ פון דער אַלגעמײנער או" 
קראַינער פּאָליטיק און וויל אויף זיך פאַר קיין פאֵל ניט נעמען קיין פאַראַנט- 
װאָרטלעכקײט פאַרן נייעם קורס"... ,מיר זיינען פאַרן פעדעראַטיון פאַרבאַנד 
פון אוקראַינע מיט דעם רעפּובליקאַנישן רוסלאַנד, מיט וועלכן אוקראַינע איז 
עקאָנאָמיש, פּאָליטיש און היסטאָריש פיל דורות ענג פאַרבונדן. מיר פּראָי 
טעסטירן קעגן דער (דייטשער און עסטרייכישער) אַקופּאַציע, וועלכע נעמט 
צו ביי אונז די לעצטע פּראָדוקטן, רױיע מאַטעריאַלן -- אונזער לעצטע 
חיות? +*), 

וי אין אַ קאַלײדאָסקאָפּ האָבן זיך אַנטװיקלט די געשעעניש. די 
אוקראַינער האָבן געשלאָסן אַ באַזונדערן שלום. די דייטשע און עסטרייך- 
אונגאַרישע אַרמײען האָבן אין אַ קורצער צייט אַרום פאַרנומען דאָס לאַנד, 
די אָקופּאַציע:מאַכט האָט צעטריבן די אוקראַינער ראַדע און דעם 28 אַפּריל 
8 דורכגעפיוט אַ מלוכה-איבערקערעניש -- אַלס העטמאַן בראש פון 
אוקראַינע האָט זי אַװועקגעשטעלט אירס אַ װיליק געצייג, דעם גענעראַל סקאָ- 
ראָפּאדסקי, אַזױ האָט עס אָנגעהאַלטן ביזן סוף פון דער ערשטער ועלט- 
מלחמה, ווען די צענטראַל-מלוכות האָבן קאַפּיטולירט פאַר דער זיגרייכער 
קאָאַליציע פון די מערב-מלוכות, 

0 אי די געענדערטע באַדינגונגען 


די צעריסנקייט פון לאַנד, די פרעמדע אַָקופּאַציעס, דער בירגער-קריג 
און דער באָלשעװיסטישער טעראָר האָבן שטאַרק געהאַמעװועט די טעטיקייט 
פון בונד. צו דעם האָט נאָך צוגעהאָלפן די מידקייט, אַפּאַטיע און הונגער פון 
ברייטן עולם, דאָך האָט דער בתנד זיך באַמיט אויפצוהאַלטן דעם לעבעדיקן 
רעװאָלוציאָנערן פלאַם און געװעקט ביי די פאָלקס-מאַסן דעם דראַנג צו 
זעלבסט-טעטיקייט, 

די באָלשעוויקעס האָבן טאַקע צעטריבן די דעמאָקראַטיש-געװײלטע 
אינסטיטוציעס -- די גרינדונג-פאַרזאַמלונג (קאָנסטיטואַנטע), די שטאָטישע 
און דאָרפישע זעלבסטפאַרװאַלטונגען, די אָפּאָזיציאָנעלע סאַװעטן און פּראָ- 
פעסיאָנעלע פאַראיינען, אָבער אויף דער יידישער גאַס זיינען נאָך דאָ און 
דאָרט געבליבן ברעקלעך און רעשטלעך פון דעמאַקראַטישע אינסטיטוציעס, 
ס'זיינען פאָרגעקומען װאַלן פון יידישע קהילות, צום יידישן צזאַמענפאָר 
און נאַציאָנאַל-ראַט. צום מערסטן האָט דאָס געקענט געמאָלט זיין אין אוק- 
ראַינע, וואו די באָלשעוויסטישע מאַכט האָט אין 1918 קיין שליטה נישט 
געהאַט, 

דער בונדישער אָרגאַן יעוורייסקי ראַבאָטשי (נומער 8, 1918) ברענגט 
אַזאַ סך-הכל פון די קהילה-װואַלן אין 90 ערטער פון אוקראַינע,. ציניסטן -- 
0 שטימען און 790 געוויילטע פּרנסים; בונד --- 27,427 שטימען און 357 
פּרנסים ; אחדות (אָרטאָדאָקסן) --- 16,145 שטימען און 212 פּרנסים ; פאַר- 
אייניקטע -- 14,289 שטימען און 189 פּרנסים ;: פועלי-ציון --- 123,289 שטי- 
מען און 184 פּרנסים: פאָלקס-פּאַרטיי -- 6,122 שטימען און 51 פּרנסים, 
אַחוץ דעם זיינען געווען בערך 20 פּראָצענט אומפּאַרטײיאישע. געשטימט 
האָבן סך-הכל 28 פּראָצענט פון די װאַל-באַרעכטיקטע, 

אָנהייב מאַי 1918 אין אין מינסק פּאָרגעקומען אַ בונדישע קאָנפערענץ 
פון ווייסרוסלאַנד, אין אַ רעזאָלוציע וועגן די קהילות האָט די קאָנפערענץ 
דערקלערט, אַז אין הסכם מיט דער פריערדיקער פּאָזיציע פון בונד דאַרפן די 
קהילות נישט טראָגן קיין רעליגיעזן כאַראַקטער און אין זייער קאָמפּעטענץ 
דאַרפן אַרײנגײן בעיקר קולטור-ענינים (שולן אאַ.וו). די סאָציאַלע הילף 
דאַרף זיין אַן ענין פאַר דער אַלגעמײנער שטאָטישער זעלבסט-פאַרװאַלטונג, 
די בונדיסטן דאַרפן אַקטיוו זיך באַטײליקן אין דער טעטיקייט פון די קהילות, 
גלייכצייטיק האָט דער בונד באיקאָטירט דעם קאָמיסאַריאַט פאַר יידישע 
ענינים, װאָס די באָלשעװיקעס האָבן געשאַפן, ער האָט עס געטאָן צוליב צוויי 
טעמים : דער קאָמיסאַריאַט האָט נישט רעפּרעזענטירט די יידישע באַפּעל- 
קערונג און איז געווען אַ רעגירונג אַפּאַראַט; צוייטנס, די אינסטיטוציע 

האָט זיך אויך אָנגעצײיכנט אויפגאַבן, װאָס האָבן נישט געהאַט קיין שייכות 
צו דער יידישער נאַציאָנאַלער קולטור (פון די יידישע פּאַרטײען האָבן בלויז 
די פּועלי-ציון זיך באַטײליקט אין אַזױ גערופענעם יידישן קאָמיסאַריאַט), 

דעם 20 יוני 1918 האָט אין מאָסקװע זיך געעפנט א צװאַמענפאָר פון 
קהילה-דעלעגאַטן אין גרויס-רוסלאַנד. ס'זיינען געקומען בערך 100 דע" 
לעגאַטן, כדי דער צװאַמענפאָר זאָל קענען דורכגיין אומגעשטערט מצד 
דער באָלשעװיסטישער מאַכט, האָט מען בכיוון אויסגעמיטן פּאָליטישע פּראָ- 
בלעמען און מ'האָט זיך אָפיציעל פאַרנומען בלויז מיט אָרגאַניזאַציאָנעלע 
און פינאַנציעלע ענינים. בונדיסטן זיינען אויך געווען באַטײליקט, די בוג- 
דיסטן טוביה הײיליקמאַן, דר. מ, נאַכימסאָן און פּ. מעזעוועצקי האָבן געהאַלטן 
רעפּעראַטן וועגן ענינים, װאָס זיינען באַהאַנדלט געװאָרן. דער צװזאַמענפאָר 
האָט אויך אָנגענומען אַ סטאַטוט פאַר די קהילות און אַרומנערעדט די רע- 
עוואַקואַציע פון די יידישע פּליטים. מ. ראָזען (עזרא) האָט אין נאָמען פון 
דער בונדישער דעלעגאַציע אַרײנגעטראָגן אַ פּראָטעסט-רעזאָלוציע קעגן 
דעם, װאָס די באָלשעװיסטישע מאַכט האָט פאַנאַנדערגעטריבן די קהילוז 
אין אָריאָל און פּערם. צוליב מורא פאַר רעפּרעסיעס האָט דער צוזאַמענפאָר 
באַשלאָסן אָפּלײגן דעם ענין און די רעזאָלוציע איז אָנגענומען געװאָרן ביים 
סאַמע סוף,. דער קהילה-צוזאַמענפאָר האָט אויסגעקליבן אַ צענטראַלע אָנ- 
פירנדיקע קערפּערשאַפט פון 40 מאַן --- 16 ציוניסטן, 6 בונדיסטן (ט, היי- 
ליקמאַן, ד. זאסלאַווסקי, פּ. מעזעוועצקי, מ. ראָזען, אָשעראָװיטש, טייטעל- 
בוים), 5 פון אחדות (אָרטאָדאָקסן), 4 אומפּאַרטײיאישע, 3 פאַראייניקטע, 3 
פּועלי-ציוניסטן, 2 פאָלקיסטן, 1 פון דער ;נאַציאָנאַלער גרופּע". 

ביז סוף אױגוסט 1918 זיינען געווען ידיעות וװעגן קהילה:װאַלן אין 
3 פּונקטן פון אוקראַינע. פון די פּאַרטײיען זיינען די ציוניסטן געווען אויפן 
ערשטן אָרט, אויפן צווייטן אָרט איז געווען דער בונד, אויפן דריטן אָרט -- 
אחדות (אָרטאָדאָקסן). די אומפּאַרטייאישע האָבן באַקומען אַרום 20 פּראָצענט 
שטימען (בערך אַזױ פיל, וי דער בתנד). אַ גרויסער טייל פון די װאַל- 
באַרעכטיקטע האָבן אין די װאַלן זיך נישט באַטײליקט. מער:וויניקער די 
זעלבע פאַרהעלטענישן זיינען אויך געװען ביי די װאַלן (1918) צו דער 
יידישער נאַציאָנאַל-פאַרזאַמלונג אין אוקראינע. פון די פּאַרטײען זיינען די 
ציוניסטן געווען אויפן ערשטן אָרט און דער בונד אויפן צווייטן. (דער צענט- 
ראַלער קאָמיסאַריאַט פאַר יידישע ענינים װאָט זומער 1919 אַרױסגעגעבן 
אַ באַפּעל צו ליקווידירן אומעטום די קהילות און זייער צענטראַל-ביוראָ. 
,די געלט-סומען, דעם לעבעדיקן און טויטן אינװענטאַר -- האָט געזאָנט דער 
באַפּעל -- איבערגעבן די אָרטיקע קאָמיסאַריאַטן?. דער באַפעל איז געוען 
אונטערגעשריבן פון ש. אגורסקי און באַשטעטיקט פון י. סטאַלין), 

אין נאָוועמבער 1918 איז אין קיעוו זיך צונויפגעקומען די צייטװייליקע 
יידישע נאַציאָנאַל-פאַרזאַמלונג אין אוקראַינע. די בונדישע פּראַקציע האָט 

געציילט 22 דעלעגאַטן,. אין איר נאָמען האָט הירש לוריע איבערגעלייענט 
אַ דעקלאַראַציע, אין וועלכער ס'איז פעסטגעשטעלט געװאָרן די פּאָזיציע 
פון בונד בנוגע אַ ריי יידישע ענינים. אין איר איז געזאָגט געװאָרן : 

;די פאָדערונג פון נאַציאָנאַל-פּערסאָנאַלער אױטאָנאָמיע איז אַרױסגע- 
שטעלט געװאָרן צום ערשטן מאָל דורכן בונד נאָך מיט 17 יאָר צוריק, אוק- 
ראַינע איז דאָס ערשטע לאַנד, וואו יידן האָבן באַקומען אַ נאַציאָנאַל-פּער- 
סאַנאַלע אױטאָנאָמיע?. ‏ בשעת ס'איז געקומען די רעאַקציע (די דייטשע 
אָלופּאַציע און די ממשלה פון העטמאַן סקאָראָפּאַדסקי), האָט זי די יידישע 
אױטאָנאָמיע אָפּנעשאַפט. ;מיר פּראָטעסטירן מיט אַלע אונזערע קרעפטן 
קעגן דער רעאַקציע, װאָס האָט ביי אונז אָפּגענומען די יידישע נאַציאָנאַלע 
אױטאָנאָמיע?"... ,שוין אין דעם מאָמענט, וען אונזער נאַציאָנאַלע פאַר- 
זאַמלונג עפנט זיך אויף, שטייען מיר אויפן שװעל פון שלום-קאָנגרעס?... 
;די יידן-פראַגע מוֹז געשטעלט װערּן אַלס אינטערנאַציאָנאַלע פראַגע. ס'מוז 
אינטערנאַציאַנאַל אָנערקענט װערן אונזער פולע גלײכבאַרעכטיקונג און די 
רעכט פון יידן אויף נאַציאָנאַל-פּערטאַנאַלער אױטאָנאָמיע אין אַלע לענדער 
פון דער וועלט בכלל און אין אַלע איצט צעטיילטע און אָפּגעריסענע געגנטן, 
וועלכע דאַרפן ווידער פאַראייניקט ווערן אין איין רוסלענדער פּעדעראַטיווער 
דעמאַקראַטישעל רעפּובליק" .. ,די יידן-פראַגע װעט געלייזט װערן נישט 
אין איין לאַנד, נאָר אין אַלע לענדער, וואו יידן וואוינען. קיין לאַנד איז פאַר 
אונז נישט בילכער און נישט קיין אויסגעויילטע, אין אַלע לענדער, ואו 
יידן וואוינען, פאָדערן מיר פולע גלײכבאַרעכטיקונג פאַר דער יידישער 
נאַציע, פאַר דער יידישער שפּראַך, פאַר רעכט אויף נאַציאָנאַל-פּערסאַנאַ- 
לער אױטאָנאָמיע, פרייהייט פון אימיגראַציע, פרייהייט פון אַלע באַשעפטי- 
קונגען". . . ,פאַר פּאַלעסטינע, וי פאַר אַלע אַנדערע לענדער, פאָדערן מיר 
פולע רעכט פון זעלבסטבאַשטימונג. זאָל די באַפעלקערונג פון פּאַלעסטינע 
גופא, פון אַלע אירע נאַציעס, אויף זייער אַ פריי-אויסגעויילטער גרינדוננ- 
פאַרזאַמלונג (קאָנסטיטואַנטע) אַליין באַשטימען דעם גורל פון לאַנד?"... ,קיין 
רעכט אויף איין לאַנד, אַלע רעכט אין אַלע לענדער" = 

דעם 21 מאַי 1918 האָט אין קיעוו זיך אָנגעהויבן די ערשטע אַלאוק- 
ראַינישע קאָנפערענץ פון די פּראָפעסיאָנעלע פאַראיינען. זי האָט געדויערט 
6 טעג. בערך 550 דעלעגאַטן פון 211 אָרטיקע פאַראיינען אין 105 שטעט 
זיינען געקומען. זיי האָבן פאַרטרעטן ביז 700 טויזנט מיטגלידער. 267 דע- 
לעגאַטן זיינען געווען מיטגלידער פון ר.ס.ד.אַ.פ. (מענשעוויקעס און בונדיסטן), 
5 זיינען געווען באָלשעװיקעס, די רעשט זיינען געווען פון אוקראַינישע 
פּאַרטײען, ס. ר,, אומפּאַרטײיאישע, פאַראייניקטע און פּועלי-ציון. יידישע 
דעלעגאַטן זיינען געווען 130 -- 80 פון זיי בונדיסטן, פאַראייניקטע --- 23, 
פועלי-ציון -- 17,. בראש פון די מענשעוויסטישע דעלעגאַטן זיינען געווען אַב- 
ראַם גינזבורג (נאַומאָוו) און פּיאָטר גאַרװי. דער ערשטער האָט רעפערירט וועגן 
דער עקאָנאָמישער טאַקטיק פון די פאַראיינען און דער צווייטער וועגן אָר- 

גאַניזאַציאָנעלע ענינים און דער פּאָליטישער לאַגע. ברוק האָט רעפערירט 
וועגן דער קולטור-טעטיקייט, ראַפּעס האָט רעפערירט וועגן די נאַציאָנאַלע 
ענינים אין די פּראָפעסיאָנעלע פאַראיינען. דער גרונט-געדאַנק פון ראַפע- 
סעס רעפעראַט איז געװען: די פאַראיינען דאַרפן זיין געבויט לױט אַ 
שטרענג אינטערנאַציאָנאַלן פּרינציפּ מיט נאַציאָנאַליקולטורעלע סעקציעס. 
די מינדערהייטן דאַרפן האָבן רעכט זיך צו באַנוצן מיט זייערע שפּראַכן 
אויף די פאַרזאַמלונגען. 

די טעזן, װאָס ס'האָבן פאָרגעלייגט די רעפערענטן גינזבורג-נאַומאָ, 
גאַרװי, ברוק און ראַפעס זיינען אָנגענומען געװאָרן מיט אַן איבערוועגנדיקער 
מערחייט (די שטימען קעגן זיינען געווען עטלעכע און זעכציק און זיינען 
געקומען פון די באָלשעװיקעס, לינקע ס. ר. און אַנאַרכיסטן). לסוף האָט 
מען מיט אַלע שטימען קעגן 5 ביי 18 אָפּגעהאַלטענע אויסגעוויילט אַן אָנפיר1" 
דיקע קערפּערשאַפט פון 25 פּערזאָן. בונדיסטן האָט דער צאַמענפאָר אויס- 
געוויילט 4 -- א. טשעמעריסקי, דוד ליפּעץ, ש. גינזבורג, ד. שלאָסבערג. 
אַחוץ דעם זיינען אין דער צענטראַלער אָנפירונג פון די פּראָפּעסיאָנעלע פאַר- 
איינען אין אוקראַינע אויך אַרײן פאָרשטייער פון צענטראַלע אַלאוקראַינישע 
פאַראיינען,. פון עטלעכע צענטראַלע פאַראיינען (האַנדלס-אָנגעשטעלטע, 
שניידער, מעטאַל-אַרבעטער, האָלץ-אַרבעטער) זיינען דעלעגירט געװאָרן בונ- 
דיסטן; אריאל, אײדעלמאַן, סאָלאָװײ, כמעלניצקי. אויף דער ערשטער 
זיצונג פון צענטראַל-ראַט זיינען געווען 27 מיטגלידער, פון זיי 14 מענשע- 
וויקעס און 9 בונדיסטן **), 


4 
אין די יאָרן 8 -- 1920 זיינען פאָרגעקומען אַ צאָל באַראַטונגען און 
קאָנפערענצן פון בונד. אין די טעג פון 31 מערץ -- 3 אַפּריל 1918 איז אין 
קיעוו פאָרגעקומען די 2טע קאָנפערענץ פון די בונדישע אָרגאַניזאַציעס אין 
אוקראַינע. ס'האָבן אָנטײל גענומען 47 דעלעגאַטן מיט שטיםירעכט און 
0 מיט באַראַטונגירעכט, נאָכן אויסהערן דעם באַריכט פון געגנט-קאָמיטעט 
האָט מען גענומען צו קענטעניש און באַרעכטיקט די שטעלונגען און האַנד- 
לונגען פון דרום-קאָמיטעט. חלוקי-דעות זיינען בלויז געװען בנוגע דעם 
אויפרוף , זייט פּאָרזיכטיק !, װאָס דער געגנט-קאָמיטעט האָט אַרױסגעלאָזט 
יאַנואַר 1918 בעתן באַװאָפּנטן קאַמף צװוישן דער ראַדע און די באָלשעװיקעס 
אין קיעוו און איז געווען קעגנעריש צו די לעצטע. נאָך אַ דעבאַטע איז 
מיט 15 שטימען קעגן 2 ביי 17 אָפּגעהאַלטענע אָנגענומען געװאָרן אַ רעזאָלו- 

ציע מיט אַ הסכמה צו דעם אויפרף. 
אין דער פּאָליטישער רעזאָלוציע, װאָס די קאָנפערענץ האָט אָנגענומען, 
איז געזאָגט געװאָרן : ;די צענטראַלע ראַדע און די רעגירונג דאַרפן אָננעמען 
אַלע מיטלען, כדי עס זאָל װאָס גיכער פאַרענדיקט ווערן דער קריג מיט רוס- 

לאַנד און טס זאָל געשלאָסן ווערן אַ דעמאַקראַטישער שלום אָן אַנעקסיעס 
און קאָנטויבוציעס, װאָס זאָל מעגלעך מאַכן די פרייע פּאָליטישע און עקאָ- 
נאָמישע אַנטװויקלונג פון ביידע מלוכות און צוגרייטן אויף אַזאַ אופן אַ באָדן 
פאַר פרידלעכן צוזאַמענלעבן פון אַלע פעלקער".., ;די אינטערעסן פון 
אַרבעטער-קלאַס פון אוקראינע, אַזױ אויך פון רוסלאַנד, די אינטערעסן פון 
עקאָנאָמישער אַנטװיקלונג און פון פּאָליטישער זעלבשטענדיקייט פון די 
ביידע לענדער פאָדערן דורכאויס, אַז עס זאָל װאָס גיכער אויפגעשטעלט 
ווערן די איינהייטלעכקייט פון דעם געװעזענעם רעװאַלוציאָנערן רוסלאַנד, 
די סאָציאַל-דעמאָקראַטיע מוז דעריבער פאָדערן, אַז אַלס רעזולטאַט פונם 
שלום צווישן רוסלאַנד און אוקראַינע זאָל די אוקראַינער גרינדונג-פאַרזאַמ" 
לונג אויפשטעלן דעם פעדעראטיוון פאַרבאַנד צװישן דער סואווערענער 
אוקראַינער פאָלקס-רעפּובליק מיט די אַלע פרייע רעפּובליקן פון דעם רע- 
װאָלוציאָנעון רוסלאַנד?.., 

די רעזאָלוציע האָט אויך זיך אַרױסגעזאָגט קעגן אָנטייל פון די סאַציאַ- 
ליסטן אין דער רעגירונג-מאַכט אין אוקראַינע. זי האָט געפאָדערט צונויפרופן 
װאָס גיכער די אוקראַינישע גרינדונג-פאַרזאַמלונג, 

אין פרילינג 1918 איז אין מאָסקװע פאָרגעקומען אַ צענטראַלע באַראַ" 
טונג פון בונד. די דאָזיקע באַראַטונג האָט באַשלאָסן, אַז בונדיסטן קענען 
זיין טעטיק אין די סאָװועטן און אויף סאָוועטישע אַמטן בתנאי, אַז זיי זאָלן 
קענען אײנהאַלטן זייער אומאָפּהענגיקײט און די פרייהייט פאַר זייערע סאָ- 
ציאַל-דעמאָקדאַטישע איבערצייגונגען. גלייכצייטיק איז אָנגענומען געװאָרן 
אַ באַשלוס צו באַיקאָטירן דעם אַזױ גערופענעם יידישן קאָמיסאַריאַט און 
נישט שיקן אַהין קיין טאָרשטײער (זומער 1918 האָבן די באָלשעװיקעס אויס- 
געשלאָסן פון צענטראַלן אויספיר-קאָמיטעט פון די סאָװועטן די פאָרשטייער 
פון די סאָציאַל-דעמאָקראַטן-מענשעװויקעס און סאָציאַל-רעװאָלוציאָנערן, 

אין די טעג פון 24 -- 27 דעצעמבער 1918 איןז אין מאָסקװע װוידער 
פאָרגעקומען אַ צענטראַלע באַראַטונג פון בונד. מיט באַשטימונג-רעכט זי 
נען געווען 22 דעלעגאַטן פון מינסק, באָברױסק, סלוצק, מאָהילעוו, רודניאַ, 
דובראָוונע, שומיאַטש, וויטעבסק, האָראָדאָק, סמאָלענסק, מאָסקוע, פּעטראָ- 
גראַד, ניזשני-נאָװגאָראָד, װאָראָניעזש, ריבינסק, פּענזאַ, געגנט-קאָמיטעט פון 
צפון-מערב. פיל דעלעגאַטן האָבן נישט געקענט קומען צוליבן אָפּשטעלן 
דעם באַן-פאַרקער. מיט באַראַטונגירעכט זיינען געווען פאַרטרעטער פון 
אַסטראַכאַן, סעבעזש, פּעטראָגראַד און אַנדערע ערטער, 

די וועלט-מלחמה איז שוין דעמאָלט געוען פאַרענדיקט. אין עטלעכע 
ערטער האָבן די זיגרייכע מערב-מלוכות געהאַט אַרױסגעזעצט אויף רוסישער 
ערד מיליטערישע דעסאַנטן, די באַראַטונג האָט אָנגענומען אַ רעזאָלוציע 
קעגן דעם. אין איר איז געװען געזאָגט: ,דאָס אַראָפּװאַרפן מיט גװאַלט 
די באָלשעװיסטישע מאַכט דורך די ביקסן פון דער אַנטאַנט און דאָס פאַרבייטן 
זי דורך אַ בורזשואַזער רעגירונג װאָלט אָן ספק געווען אַ נצחון פון דער 

אינטערנאַציאָנאַלער רעאַקציע. די סאָציאַל-דעמאָקראַטיע קען נישט בלייבן 
אין אַ זייט פונם קאַמף, װאָס קומט פאָר. זי מוז אַרױסװײזן אַן אַנטשלאָ 
סענעם װידערשטאַנד דעם דאָזיקן אָנגריף?, 

וועגן דעם מצב אין לאַנד האָט די אָנגענומענע רעזאָלוציע אַרױסגע- 
שטעלט די פאָדערונגען: צוריקגעבן פרייהייט פון װאָרט, פּרעסע, פאַרזאַמ" 
לונגען א:אַ.וו.. די סאַװועטן זאָלן זיין אומאָפּהענגיק און די װאַלן צו זיי זאָלן 
זיין פרייע, אַלע אָרגאַנען פון דער מאַכט זאָלן זיין אונטערגעװאָרפן די סאָ- 
וועטן. ס'זאָל אָפּגעשאַפט ווערן טויט-שטראָף און בכלל די פּראַקטיק פון 
טעראָר און רעפּרעסיעס. די קאָנסטיטוציע פון די סאָװועטן זאָל אויפהערן 
צו זיין אַ פיקציע, 

די פּאַרטיי:מיטגלידער איז דערלויבט געװאָרן צו פאַרנעמען אין די 
מלוכהשע, געזעלשאַפטלעכע און אַלגעמײנע אַרבעטער-אָרגאַניזאַציעס זעלב- 
שטענדיקע פּאָסטנס, ,אויף וויפל די טעטיקייט אױיף די דאָזיקע פּאָסטנס 
וועט זיי נישט ברענגען צו אַ סתירה מיטן פּראָגראַם און מיט די באַשלוסן 
פון דער פּאַרטײ?,, ;די סאָציאַל:-דעמאָקראַטיע דאַרף אומעטום אַרױסטרעטן 
זעלבשטענדיק, איינשטעלנדיק זיך פאַר דער גאַנצער פולקייט פון אירע 
פּרינציפּן?, די אָרגאַניזאַציעס דאַרפן אַרבעטן אויפן באָדן פון דער ראַטן- 
קאָנסטיטוציע, אָבער דערביי זיך נישט אָפּזאָגן פון אַן אַלזײיטיקער קריטיק 
פון דער מאַכט און איינשטעלן זיך פאַר די אידייען פון דעמאָקראַטיזם. די 
סאָציאַל-דעמאָקראַטיע נעמט נישט אויף זיך די אחריות פאַר דער אינערלע- 
כער און אויסערלעכער פּאָליטיק פון די באָלשעװיקעס*), 

די באַשלוסן פון דער מאָסקװער באַראַטונג אין דעצעמבער 1918 זיינען 
שוין געווען היפּש ווייט פון דער גרונט איינשטעלונג, װאָס דער בתד האָט 
פאַרנומען אויף זיין 8טן צוזאַמענפאָר אין דעצעמבער 1917 אין פּעטראָגראַד, 
שטעלנדיק זיך אויפן באָדן פון דער ראַטן-קאָנסטיטוציע און אָננעמענדיק 
די מעגלעכקייט פון מיטאַרבעט אין די ראַמען פון די סאָװועטן, האָבן אָבער 
די באַשלוסן איינגעהאַלטן דעם זעלבשטענדיקן, אידייאישן און פּרינציפּיעלן 
תוך פון בונדיזם. דאָס איז אייגנטלעך אויך געװען די שטעלונג פון דער 
גרויסער מערהייט פון דער רוסלענדער סאַָציאַלידעמאָקראַטיע. 


8 
א אכ 


אין 1918, ביזן סוף פון דער ועלט-מלחמה, איז דער בתנד געבליבן 
גאַנץ און אייניק. אויב ס'זיינען געווען חלוקי-דעות, זיינען זיי געווען פון 
אַזאַ כאַראַקטער, אַז זיי האָבן געקענט אויסגעלעבט און געלייזט ווערן אויף 
אַ דעמאָקראַטישן, חברישן אופן אין די ראַמען פון דער אָרגאַניזאַציע. דאָ און 
דאָרט זיינען אַװעק יחידים אָדער אפילן קליינע גרופּקעס, אָבֶער דאָס זיינען 
געווען בלויז אויסנאַמען, װאָס האָבן באַשטעטיקט דעם כלל, ;די אינעוהי- 
ניקסטע פעסטקייט פון 'בונד'.. אין בין 1919 געבליבן די שטאַרקסטע 
און זיכערסטע פעסטונג פון דער סאָציאַל-דעמאָקראַטיע אין רוסלאַנד. אין 

אַלע פּאַרטײען זיינען געווען שפּאַלטונגען, אָפּשפּאַלטונגען, פראַקציעס, קאַמפן, 
נאָר אין 'בונד' האָט ביז נאָך דער דייטשער רעװאָלוציע געהערשט אִרגאַ- 
ניזאַציאָנעלע אייגיקייט" ==), 

דאָס האָט זיך ראַדיקאַל געענדערט אין 1919, די רעװאָלוציע אין דייטש- 
לאַנד, די רעװאָלוציאָנערע אויפברויזן אין אַ ריי אַנדערע אײראָפּעאישע לעג- 
דער האָבן גורם געווען אַ רעוויזיע אין דער איינשטעלונג בנוגע דעם כאַ- 
ראַקטער פון דער עפּאָכע און דער מעגלעכקייט פון איינפירן סאַציאַליזם 
אין יענער תקופה. אויף דעם באָדן זיינען אויפגעקומען און זיך פאַרטיפט 
די חלוקי-דעות. איין טייל האָט די ,רעוויזיע" אַדורכגעפירט אַזױ גרינט- 
לעך, אַז ס'איז גאָר וייניק געבליבן פון פריערדיקן אידייאישן באַגאַזש; 
אַ צווייטער טייל האָט ביים רעווידירן די טאַקטיק זיך נישט געלאָזט פאַר- 
פירן פון מאַכט-מענטאַליטעט און איינגעהאַלטן יענע פּרינציפּן, װאָס זיינען 
וועזנטלעך פאַרן סאָציאַליזם. דער שטרייט צװישן די צויי שיטות האָט 
זיך אָנגעהויבן, 

פון 25 ביזן 31 יאַנואַר 1919 איז פאָרגעקומען די 2 ביאַליסטאָקער רא" 
יאָן-קאָנפערענץ פון בונד. אין איר האָבן זיך באַטײליקט 35 דעלעגאַטן פון 
די 15 ערטער: ביאַליסטאָק, גראָדנע, ביעלסק, קנישין, קרינקי, בריאַנסק, 
מיכאַלאָװע, אָרלע, בערעסטאָװיץ, סאָקאָלקע, סוכאַװאָליע, װאָלקאָװויסק, סוויס- 
לאָטש, גאָניאָנדז (און פון נאָך אַן אָרט), זיי האָבן פאַרטרעטן 2,200 מיטגלידער, 
דעם צענטראַל-קאָמיטעט פון בונד אין רוסלאַנד האָט רעפּרעזענטירט װיקטאָר 
אַלטער (מ'האָט אים באַפרײיט פון מאָסקװער טורמע אַ דאַנק די באַמיאונגען 
פון ג. טשיטשערין, סאָוועטישער קאָמיסאַר פאַר אויסערן-ענינים, וועלכער 
איז געווען באַפּריינדעט מיט אַלטערן נאָך פון די עמיגראַציע-יאָרן אין לאָנדאָן), 

ס'זיינען אַרײנגעטראָגן געװאָרן 2 פּראָיעקטן פון פּאָליטישע רעזאָלוציעס, 
איינע איז אָנגענומען געװאָרן מיט אַ מערהייט פון 25 קעגן 8 (די מינדער- 
הייט האָט פאַרלאַנגט אַ פּרינציפּיעלן אָפּזאָג פון דעמאָקראַטיע). די אָנגענו- 
מענע רעזאָלוציע שטעלט צוישן אַנדערן פעסט: 1) ;אַז מיר זיינען אַריין 
אין דער תקופה פון דער סאָציאַלער רעװאָלוציע?. 2) ;נאָר די פאַראייניקונג 
פון אַלע פּראָלעטאַרישע און רעװאָלוציאָנערע כוחות אין רעװאָלוציאָנערן 
קלאָסן-אָרגאַן, אין אַרבעטער-ראַט, װעט פירן צום נצחון פון פּראָלעטאַריאַט 
פאָרן סאָציאַליזם?. 3) ,נאָר די אינערלעכע פרייהייט און טאָלעראַנץ אין 
אַרבעטער-קלאָס גופא זיינען די באַדינגונגען דערצו. דעריבער אָנערקענען 
מיר אַ קאַמף צווישן סאַציאַליסטישע ריכטונגען בלויז מיט גייסטיקע מיטלען, 
אָבער נישט מיט טעראָר און פאַרװואַרפן די דיקטאַטור איבערן פּראָלעטאַריאַט, 
וועלכע ברענגט צום ברידער-קאַמף?, 

די רעזאָלוציע זאָגט זיך אַרױס פאַר אַ פּעדעראַטיוון בונד מיט רוס- 
לאַנד, קאָבער די מאַכט און פאַרװאַלטונג פון לאַנד דאַרף ליגן אין די הענט 
פון אַ רעגירונג, געקליבן פון אַ צוזאַמענפאָר פון אַרבעטער-ראַטן פון ליטע 
און ווייס-רוסלאַנד*. . , , מיר באַשליסן אָנטייל צו נעמען אין די דעמאָקראַ- 

טישע איינדיכטונגען דאָרט, וואו עס איז נאָך נישט מעגלעך איבערצונעמען 
די פּאָליטישע און װירטשאַפטלעכע מאַכט אין אונזערע הענט"... ;כל-זמן 
די מאַכט איז ניט ביי די אַרבעטער-ראַטן, קענען מיר נישט אָפּװאַרפן די 
נייע דעמאָקראַטישע אָרֹגאַנען, וועלכע שאַפן זיך אין אונזער געגנט?... 
;די קאָנפערענץ לייגט פאָר אָנטײיל צו נעמען אין די שטאָטישע זעלבסטפאַר- 
װאַלטונגען?, 

ס'איז אויך באַשלאָסן געװאָרן צו באַטײליקן זיך אין דעמאָקראַטיש 
געוויילטע קהילות, כל-זמן מען האָט נאָך נישט געשאַפן קיין נאַציאָנאַל-קולטו- 
רעלע אָרגאַנען. (אין די ווייטערדיקע יאָרן האָבן די בונדישע אָרגאַניזאַציעס 
אין די ערטער געהערט צום בונד אין פּױלן) 

די אָנהענגער פון אַ ראַדיקאַלער רעוויזיע פון די סאָציאַל-דעמאָקראַטישע 
אָנשויאונגען האָבן אַלץ מער און מער אידעאָלאָגיש זיך דערנענטערט צום 
באָלשעוויזם און לסוף זיך פולשטענדיק מיט אים אידענטיפיצירט, 

אין אַ ברייטערן פאַרנעם איז עס צום ערשטן מאָל געקומען צום אויס- 
דרוק אין אוקראַינע,. אין די טעג פון 12 --- 15 יאַנואַר 1919 האָט די ביוראָ 
פון בונדישן געגנט-קאָמיטעט אין אוקראַינע אָפּגעהאַלטן זיצונגען. מיט 
3 שטימען קעגן 2 האָט זי אָנגענומען אַ פּאָליטישע פּלאַטפאָרם, װאָס איז 
געווען אין סתירה צו פריערדיקע באַשלוסן פון בונד. צוליב דעם זיינען 2 
מיטגלידער פון דער מינדערהייט -- א. ליטװאַק און אברהם לייב עטקין 
אַרױס פון ביוראָ (די אַנדערע זיינען געווען: מ. ראַפעס, א. טשעסקעס, ש, 
באָרנשטיין),. ס'האָבן זיך אויסגעבילדעט צוויי ביוראָען: צו איינער האָבן 
געהערט משה ראַפעס, אברהם טשעסקעס, יוסף פרענקעל, שמואל באָרענ- 
שטיין ; צו דער צווייטער -- א. ליטװאַק, שרה פוקס, אברהם לייב עטקין, 
דוד ליפּעץ, ש. כהן. ביידע צדדים האָבן געשאַפן אַ געמיינזאַמע אָרגאַניזיר- 
קאָמיסיע אויף רופן אַן אַלאוקראַינישע קאָנפערענץ פון בונד. זיי האָבן אָפּגע- 
מאַכט, אַז אַלע באַשלוסן מוז די קאָמיסיע אָננעמען איינשטימיק, גאָר שנעל 
איז די שפּאַלטונג געווען אַ געשעענער פאַקט, 

דעם 20 פּעברואַר 1919 איז אין גראָסער-קלוב פאָרגעקומען אַן אַלגע- 
מיינע פאַרזאַמלונג פון דער בונדישער אָרגאַניזאַציע אין קיעוו, מ. ראַפעס 
האָט רעפערירט דעם פאָרשלאַג פון קאָמיטעט זיך צו דערקלערן פאַר אַ 
קאָמוניסטישער אָרגאַניזאַציע. קעגן פאָרשלאַג האָט גערעדט א. ליטװאַק, 
וועלכער האָט געזאָגט, אַז סאַציאַליזם אָן דעמאָקראַטיע איז נישט מעגלעך, 
ער האָט אַרײנגעטראָגן אַ רעזאָלוציע : ,די קיעווער אָרגאַניזאַציע פון 'בונד' 
בלייבט אויפן אַלטן שטאַנדפּונקט פון דער אינטערנאַציאָנאַלער סאָציאַל- 
דעמאָקראַטיע צוזאַמען מיט די איבעריקע טיילן פון 'בונד' אין ליטע, פּױלן 
און רוסלאַנד". ראַפעסעס רעזאָלוציע האָט געזאָגט : ,די קיעווער אָרגאַניזאַציע 
פון 'בונד' דערקלערט זיך אַלס אָרגאַניזאַציע פון יידישן קאָמוניסטישן אַרבע- 
טער-בונד". פאַר ראַפעסעס פאָרשלאַג האָבן געשטימט 1235, פאַר ליטװאַקס 
9 און 27 האָבן זיך אָפּגעהאַלטן **), 

סוף פעברואַר 1919 האָט געזאָלט פאָרקומען אין קיעוו די דריטע אַל- 
אוקראַינישע קאַנפערענץ פון בונד. ס'זיינען אָבער געקומען װײיניק דעלעגאַטן, 
דעריבער האָט מען באַשלאָסן צו דערקלערן דעם צונויפקום אַלס אַ באַראַ- 
טונג,. דעלעגאַטן זיינען געווען פון קיעוו, פּרילוקי, ראָמני, לובנע, פּאָלטאַװע, 
יעקאַטערינאָסלאַוו, כאַרקאָוו, אַלעקסאַנדראָווסק, ברוסילאָוו, מאַקאַראָו, 

ראַפעס און ליטװאַק האָבן רעפערירט װעגן דער באַציאונג צו דער 
ראַטן-מאַכט און צו דער קאָמוניסטישער פּאַרטײ. זיי האָבן אַרױסגעבראַכט 
צוויי קעגנזעצלעכע שטאַנדפּונקטן. ראַפעס האָט געזאָגט, אַז די דעמאָקראַטיע 
און דער פּאַרלאַמענטאַריזם האָבן באַנקראָטירט. די אויפגאַבע פון בונד איז 
צו קאָנצענטרירן די יידישע קאָמוניסטישע עלעמענטן פון אַלע פּאַרטײען און 
זי אָרגאַניזירטערהײט אריינפירן אין דער קאָמוניסטישער פּאַרטײ,. ליטװאַק 
האָט אין זיין רעפּעראַט געזאָגט : מיר אָנערקענען דעם פאַקט פון דער ראַטן- 
מאַכט און מיר קעמפן נישט קעגן איר מיט געווער, ווייל דאָס פירט צו רעאַק- 
ציע. מיר קעמפן אָבער פאַר דעמאָקראַטיזם אין די סאַװעטן, אַז די ראַטן 
זאָלן ווירקלעך האָבן די מאַכט אין זייערע הענט און נישט די מאַכט זאָל 
זיין איבער די ראַטן, 

דאָס איז שוין געווען די לעצטע געמיינזאַמע באַראַטונג צװוישן ביידע 
טיילן, די דעלעגאַטן פון א. ליטװאַקס ריכטונג האָבן פאָרגעשלאָגן, אַז מ'זאָל 
נאָך װאַרטן ביז דער 11טער קאָנפערענץ פון בונד, װאָס האָט באַלד גע- 
דאַרפט פאָרקומען. די מערחייט האָט דעם פאָרשלאַג אָפּגעװאָרפן, 

ביידע געשפּאָלטענע טיילן האָבן אָנגעהױבן אַרױסגעבן באַזונדערע אָרגאַ- 
נען. ליטװאַקס ריכטונג האָט אַרױסגעגעבן דאָס װאָכנבלאַט צייט-פראַגן, װאָס 
די סאָוועטישע מאַכט האָט באַלד אָפּנעשטעלט. ראַפעסעס ריכטונג האָט 
באַנײיט די פאָלקקס-צייטונג. די פּלאַטפאָרם, װאָס ראַפעסעס ריכטונג האָט פאַר- 
עפנטלעכט, האָט זיך אַרױסגעזאָגט פאַר דער סאָװועטן-מאַכט, אָבער אין איר 
איז נאָך געווען אַן אָפּגרענעצונג פון דער קאָמוניסטישער פּאַרטײ, זי האָט 
זיך אַרױסגעזאָגט קעגן אַ דיקטאַטור פון דער פּאַרטײ איבערן פּראָלעטאַריאַט, 
קעגן טעראָר, קעגן נאַציאָנאַלן ניהיליזם אאַ.וו. **). גאָר גיך האָבן די מחברים 
און אָנהענגער פון דער פּלאַטפאָרם פאַרגעסן וועגן די וויכטיקע באַװאָרענישן, 
אין 24 שעה האָבן זיי, לויט ראַפּעסעס אַן אויסדרוק, אַװעקגעװאָרפן פון זיך 
דאָס, װאָס זיי האָבן געלערנט און ביי װאָס זיי האָבן זיך געהאַלטן 24 יאָר, 
ראַפּעס גופא, במשך פון פיל יאָרן אַן עקסטרעם-רעכטער אי אין אַלגעמײנע, 
אי אין יידישע פּראָבלעמען, איז פּלוצלונג אַריבערגעשפּרונגען צו אַ קעגג- 
געזעצטן עקסטרעם: ער האָט שפּעטער געהאַנדלט ניהיליסטיש נישט בליז 
בנוגע אַלגעמײן סאָציאַליסטישע און יידיש נאַציאָנאַלע פּראָבלעמען, נאָר 
אויך בנוגע זיין אייגענער פאַרגאַנגענהײט און זיינע אַלטע חברים, 

פיל האָבן גאָר טראַגיש איבערגעלעבט די שפּאַלטונג, דעם כאַאָס, טע- 
ראָר און בלוט-פאַרגיסונג אַרום זיך. איינע פון זיי, שרה פוקס, אַן אַרבעטערין 
פון 9-יאָריקן עלטער אָן, אַן אומדערמידלעכע טוערין, פאַר וועלכער די בוג- 

דישע באַוועגונג איז געווען אַלץ אין לעבן, האָט אין די געשעענישן געזען אַ 
פאַרשוועכונג פון אירע אידעאַלן און הייליקייטן, אַ רעװאָלוציאָנערין, וועמען 
יאָרן צאַרישע טורמעס האָבן נישט געשראָקן, האָט זיך געפילט באַלײדיקט 
אין איר טיפן גלויבן און דאָס אַריבערטראָגן נישט געקענט. אין חודש יולי 
9 האָט זי אין קיעוו זיך דערטרונקען אין דניעפּר, 

בעת אין אוקראַינע איז די שפּאַלטונג שוין געווען אַ געשעענער פאַקט, 
האָט מען נאָך אין די אַנדערע טיילן פון רוסלאַנד אַזױ ווייט נישט געהאַלטן, 

וועגן די געשעענישן אין אוקראַינע ערב דער שפּאַלטונג האָט דער צענ- 
טראַל-אָרגאַן פון בונד געשריבן: ,אונזער פּאַרטײ, דער 'בונד' האָט פון 
אָנהייב אָן קאַטעגאָריש אָפּגעזאָגט זיך אַרײנצוגײן אין דער רעגירונג פון דער 
דירעקטאָריע, אונזער חבר שטערן איז אויף דער סימפּעראָפּאָלער באַראַטונג 
געווען דער פירער פון דער טאָציאַל-דעמאָקראַטישער מינדערהייט, וועלכע 
האָט זיך שאַרף אָפּגעגרענעצט פון די איבעריקע. די געשעענישן האָבן באַ- 
וויזן, אַז די פּאָזיציע פון אונזערע חברים אין אוקראַינע איז געווען אַ ריכטיקע, 
נאָר אין איינהייט מיט ראַטן"רוסלאַנד, נאָר אין געמיינזאַמער סאָציאַליסטישער 
אַרבעט אין די ראַטן, נאָר באַגרענעצנדיק דעם קאַמף קעגן באָלשעװיזם מיט 
אַן אידייען-קאַמף אין די רייען פון אַרבעטער-קלאַס? א.אַ.װו., דערפילן די סאָ- 
ציאַליסטן זייער פליכט. ,מיט אַ יאָר צוריק האָט די שאָװיניסטישע מער- 
הייט פון דער אוקראַינישער ראַדע באַשלאָסן אָפּצוטײלן זיך פון רוסלאַנד, 
אונזערע חברים זיינען געווען די איינציקע, װאָס האָבן קעגן דעם געקעמפט", 
דער בונדישער אָרגאַן באַגריסט הייס די צוריקפאַראייניקונג (דורך באַװאָפּנטער 
מאַכט) פון אוקראַינע מיט רוסלאַנד +'), 

ביי זייער שווערע פּאָליטישע און מאַטעריעלע באַדינגונגען איז אויס- 
געקומען צו לאָזן הערן אין דער עפנטלעכקייט דאָס בונדישע װאָרט. מיט 
שטאַרקע אָנשטרענגונגען האָט מען זיך באַמיט, אַז ס'זאָל דערשיינען אַ בונ- 
דישע פּרעסע, װי אויך פאַרשידענע ביכער און בראָשורן (וועגן 1917 -- 
זע זייטן 136-133), מיט הפסקות צוליב אויסערלעכע סיבות זיינען דערשינען 2 
טעגלעכע צייטונגען -- דער וועקער אין מינסק און די פאָלקס-צייטונג אין 
קיעוו, 

פון יאַנואַר 1918 איז דער וועקער געװאָרן דער צענטראַל-אָרגאַן פון 
בונד. פון 24 יאַנואַר ביזן 20 פעברואַר 1918 איז דער וועקער געווען אָפּגץ- 
שטעלט דורך דער סאָוועטישער מאַכט. אנשטאָט אים איז עטלעכע װאָכן דער- 
שינען דער נייער וועקער. אַ געוויסע צייט אויך אונטערן נאָמען דער מינס- 
קער וועקער. אַרױס אין די יאָרן 1917, 1918 (אויך אונטער דער דייטשער 
אָקופּאַציע), 1919, 1920, 1921. צוליב די מלחמה-געשעענישן אויף אַ צייט 
געווען אַריבערגעטראָגן אין מאָסקװע און האָמעל. ער האָט אויך געטראָגן 
דעם נאָמען האָמלער וועקער (1920), 

פּאָלקס-צייטונג איז וי אַ טעגלעכער אָרגאַן פון בונד מיט הפסקות דער- 
שינען ביז די ערשטע װאָכן פון 1919, קיעוו, 

דער גלאָק, אָרֹגאַן פון אָדעסער קאָמיטעט פון בונד, אַרױס 4 נומערן אין 
8, אָדעס, 

דער אינטערנאַציאָנאַל, אַ װאָכנבלאַט דערשינען אין די יאָרן 1917 -- 
0, יעקאַטערינאָסלאַו, 

די צוקונפט -- זאַמלהעפטן פון מאָסקװער שטאָטישן און ראַיאָנעם קאָ- 
מיטעט פון בונד, אַרױס 4 נומערן אין 1918, מאָסקוע. 

אין בונד, פּאַרטײ-ידיעות, אויסגאַבע פון צ. ק. פון בונד, 1920, מינסק, 

די האַפנונג, אויסגאַבכע פון הױיפּט-קאָמיטעט פון בונד אין גרויס-רוסלאַנד, 
אַרױס 5 נומערן אין 1918, מאָסקוע. 

צייט-פראַגן, 2 נומערן 1918 -- 1919, קיעו, 

דער װאָלגער אַרבייטער, אָרגאַן פון װאָלגער ראַיאָן-קאָמיטעט פון בונד, 
4 נומערן 1918, סאַראַטאָו, 

די שטימע פון בונד, אָרגאַן פוֹן כאַרקאָװער קאָמיטעט פון בונד, 5 נו" 
מערן אין 1920, כאַרקאָו, 

פרייהייט, זאַמלבוך, 1919, קיעוו, 

האָפענונג, זאַמלונג, אוױיסגאַבע פון אַלאוקראַינישן הױיפּט-קאָמיטעט פון 
בונד (ס. ד.), 1920, קיעוו, 

נייע צייט, אָרגאַן פון אוקראינער הױפּט-קאָמיטעט און פון כאַרקאָװער 
קאָמיטעט פון בונדך, װאָכנבלאַט, אַרױס (צוזאַמען מיט די שטימע פון בונד) 
8 נומערן, 1920 -- 1921, קיעוו און כאַרקאָו, 

ביולעטין פון קיעווער קאָמיטעט פון בונד. 5 נומערן, 1920, קיעו, 

די שטימע פון ,יוגנט-בונד", אָרגאַן פון צענטראַל דביוראָ פון יוגנט-בונד 
אין ראַטן-רוסלאַנד, 2 נומערן, 1920, האָמעל, 

יוגנט-בונד, אַרױיסגעגעבן פון האָמלער גובערניאַלן קאָמיטעט פון יוגנט- 
בונד, 1920 -- 1921, האָמעל, 

,די רויטע יוגנט", אָרגאַן פון מינסקער קאָמיטעט פון יוגנט-בונד, 1920- 
1, מינסק, 

צום אַנדענק פון קאַרל מאַרקס, אַ זאַמלבוך צום הונדערט-יאָריקן יובל, 
אַדױסגעגעבן פון מאָסקווער שטאָטישן און ראַיאָנעם קאָמיטעט פון ,בונך", 
6 זז., 1918, מאָסקווע. 8 אַרטיקלען פון יצחקי (י, כאַרלאַש), ט. הײליקמאַן, 
י. גאָלדשטײן, װיקטאָר אַלטער, י. רובין, ס. סעמיאָנאָויטש (ש. כ"ץ) פּ 
אַנמאַן (דר. פּ. ראָזענטאַל), מ. ליבער. 

אונזער צייט, אָרגאַן פון לעטישן ראַיאָן-קאָמיטעט פון בונד, פון 25 דע- 
צעמבער 1918 ביז 15 מערץ 1919, ריגע. 

אונזער שטימע, טעגלעכע צייטונג פון בונד פאַר ליטע, פון 5 דעצעמבער 
8 ביזן 18 אַפּריל 1919, דערשינען 99 נומערן, ווילנע (אויך דערשינען פון 
2 ביזן 25 אױיגוסט 1920), 

נייע צייט, אַ װאָכנבלאַט 1920, קאָוונע, 


אין דער רוסישער שפּראַך זיינען דערשינען : 

0 }1:80640414 ועכנטלעכער אָרגאַן פון פּעטראָגראַדער 
קאָמיטעט פון בונד. דער אָפּיציעלער רעדאַקטאָר-אַרױסגעבער איז געווען דוד 
מאכלין,. די מיטאַרבעטער זיינען געווען : ד. זאַסלאַווסקי, וו. קאַנטאָראָװיטש, 
ה. ערליך, ד. טשערטקאָוו, י. סאָסיס, ב. כהן (ווירגילי) און אַנדערע. אַרױס 
0 נומעוין אין 1918, פּעטראָגראַד, 

פ'אעטמ8:ה11006 226031/4 װאָכנבלאַט, 26 נומערן 1918, אָדעס, 

/0ז246032 1028008 3 נומערן, 1919, האָמעל, 

,1000 /0246031 װאָכנבלאַט, פון יוני 1919 ביז אַפּריל 1920, 
האָמעל, 

,3614 1 116080-214/0424 אַרױסגעגעבן בשותפות פון ר.ס.ד.אַ.פּ. און 
בונד (ס. ד.) אין האָמעל, 1 מאַי, 1920, 

אין 1918 איז אין דער רוסישער שפּראַך אַרױס 1 נומער פון א ;ביולע- 
טין פון די האָמלער קאָמיטעטן פון בונד און ר.ס.ד.אַ.פּ.?, 

מ'האָט זיך אויך באַמיט צו פירן אַ פאַרלעגערישע טעטיקייט און אַרױס- 
געבן ביכער און בראָשורן, אין בונדישן פאַרלאַג די וועלט (יעקאַטערינאַ- 
סלאַוו) זיינען אין 1918 דערשינען: 

ק. קאַוטסקי: דעמאָקראַטיע און דיקטאַטור, 

געד און לאפארג: דער עיקר פון סאַציאַליזם. 

ק. מאַרקס און פ. ענגעלס: דער קאָמוניסטישער מאַניפעסט. 

ק. קאַוטסקי: אויף מאָרגען נאָך דער סאָציאַלער רעװאָלוציע. 

שכנא עפּשטײן : דאָס אַרבײיטס-פאָלק אין י. ל. פרץ'ס ווערק. 

י. ל, פּרץ: וועבער-ליבע. 

משה טערמאַן: קולטור און דער אַרבײטער-קלאַס. 

ל. א. טשעסקיס : זעזאַן זשאָרעס, זיין לעבן און שאַפן. 

מ. ראַפּעס: אויפן שוועל פון דער קאָנטר-רעוואָלוציע. 

אין רוסיש זיינען אַרױס : 

./261/08081, ע1י38/8 ע ע11וס26801 מיסעבעקא :מימסס6עת, 2 
.089ע68ס1מ60 1824 :660עת. ‏ , 


ע 38/84‏ /06280106 880101114 6841ססציעעעה 110 :מ66עה. .אע 
.0404114סת 


-16024/08ע2 זז 0808112חס11 :/041ש162 16 
.0788 9אגאנקעס () :14אססעקסאסט .2 
י. אייזענשטאַט (יודין): װאָס איז אַזױנס אַ קאָנסום-געזעלשאַפט ? (וועגן 

קאָאָפּעראַציע און קאָאָפּעראַטיוון), אַרויסגעגעבן פון מינסקער אַרבעטער-קאָאַ 
פּעראַטיו , אייגיקייט", 1919, 

מעגלעך, אַז אין פאַרשידענע ערטער זיינען אַרױס נאָך אַנדערע צייט- 
שריפטן און בראָשורן, װאָס זיינען אונז אומבאַקאַנט. גובר זייענדיק אומ- 
געהויער-שווזערע מאַטעריעלע און פּאָליטישע מניעות, ליידנדיק כסדר פון 
שיקאַנעס, אַרעסטן און אַפילו טויט-דראָאונגען, האָבן די בונדיסטן מיט 
מסירת-נפש געזאָרגט, אַז די שטים פון בונד זאָל נישט דערשטיקט וערן. 
ס'איז געווען אַ געראַנגל פאַר איינהאַלטן די נשמה פון פרייען, נישט גע- 
פעלשטן סאָציאַליסטישן געדאַנק, 

ו. די ןוטע קאָנפערענץ 


דער צענטראַל-קאָמיטעט האָט גערופן די 11טע קאָנפערענץ פון בונד, 
ס'האָבן געדאַרפט קומען דעלעגאַטן פון גרויס-רוסלאַנד, אוקראַינע, ווייס- 
רוסלאַנד, ליטע און לעטלאַנד. זי איז פאָרגעקומען אין די טעג פון 16 -- 
2 מערץ 1919 אין מינסק, 


די 11טע קאָנטערענץ האָט זיך אונטערגעשיידט פון די פריערדיקע 10 קאָנ- 
פערענצן און 8 צוזאַמענפאָרן מיט דעם, װאָס איבער איר האָט שוין געשוועבט 
דער געשפּענסט פון אומאייניקייט און שפּאַלטונג. אויך פריער זיינען אין 
בונד געווען חלוקי-דעות און מ'האָט הייס געשטריטן אַרום זיי. העכער און 
שטאַרקער פון דעם זיינען אָבער געווען די מחשבה און דער וילן איינצו" 
האַלטן די אייניקייט פון דער יידישער אַרבעטערשאַפט און איר קאַמף- 
אָרגאַניזאַציע. די אחריות פאַרן מצב און גורל פון יידישן אַרבעטער-פאָלק 
האָט תמיד גובר געוען, אַנדערש איצט. צום ערשטן מאָל זיינען געקומען 
דעלעגאַטן, װאָס אַ טייל פון זיי זיינען אינערלעך שוין נישט געווען אַבסאָ- 
לוט פריי צו האַנדלען אין הסכם מיט זייער ויסן און געוויסן. אונטערן 
טאָפּלטן דרוק פון דערפאָלג און טעראָר פון דער באָלשעװויסטישער מאַכט, 
וי אויך אונטער דער ווירקונג פון דער געפערלעכער לאַגע פון דער יידישער 
כאַפעלקערונג אין די ערטער, װאָס זיינען געווען באַהערשט פון די אַנטי- 
באָלשעוויסטישע רעאַקציאַנערע כוחות, האָט אַ היפּשע צאָל דעלעגאַטן אידעאָ- 
לאָגיש זיך גענומען בייגן אויף דער זייט פון באָלשעװיזם, 

עטלעכע טעג פאַר דער קאָנפערענץ איז געװאָרן אָפּגעשטעלט דער 
באַן-פאַרקער, מחמת דעם האָט אַ צאָל דעלעגאַטן נישט באַװויזן צו קומען 
געקומען זיינען 48 דעלעגאַטן מיט באַשטימונג-רעכט און 19 מיט באַראַטונג- 
רעכט. מיט באַשטימונג-רעכט זיינען געקומען דעלעגאַטן פון די שטעט אָדער 
ראַיאָנען: מינסק (5), ווילנע (5), וויטעבסק (1), דווינסק (1), באָברויסק 
(2), האָמעל (5), קיעוו (2), יעקאַטערינאָסלאַװ (2), כאַרקאָוו (1), ריגע (1), 
מאָסקװע (1), מאָהילעוו (1), קאָנאָטאָפּ (1), קורעניץ (1), האָראָדאָק (1), שקלאָוו 
(1), אופאַ און סאַמאַראַ {1), סמאָלענסק (1), ניעסוויזש (2), רעטשיצע (1) 
קלעצק (2), פּענזא (1), איהומען (1), מאָזיר (1), פּוכאָװויטש (1), באַראַנאָ- 
וויטש (4), איוועניץ (1), װאָראָניעזש (1). 

מיט באַראַטונג-רעכט זיינען געווען: ס. סעמקאָווסקי (פון צ. ק. פון 
ר.ס.ד.אַ.פ.), א. אײיזענשטאַט (צ. ק. פון בונד), א. בראַון (סערגיי --- קאַנדי- 
דאַט צום צ. ק. פון בונד), דר. יצחק תאומים און א. סוועטיצקי (פון מינסקער 
געגנט-קאָמיטעט), ראָזע לעוויט (פון מאָסקװער געגנט-קאָמיטעט), אברהם 
לייב עטקין (פון אוקראינער הויפּט-קאָמיטעט), פראַנקפורט (פון וילנער 

געגנט-קאָמיטעט), זשעניע הורוויטש, ג. אַראָנסאָן, װוי אויך פאַרטרעטער פון 
די אָרגאַניזאַציעס אין פּעטראָגראַד, מינסק, וויעליזש, סלאָנים, באָריסאָגלעבסק, 
דערעטשין, וויטעבסק, באָברויסק, איהומען, פּוכאָװויטש (צווישן זיי אינזשיניער 
ישראל אָקון, יצהק כּאַרלאַש און אַנדערע) 

צוליב אינפאָרמאַציע-צװעקן זיינען געקומען מ. ראַפעס (פון הויפּט- 
קאָמיטעט פון קאָמ. בונד אין אוקראַינע) און אַ שליח פון קאָמ. בונד אין יעלי- 
סאַװעטגראַד, | 

אין נאָמען פון צ. ק. האָט די קאָנפערענץ געעפנט א. ויינשטיין. אין 
זיין עפענונג-רעדע האָט ער צװוישן אַנדערן געזאָגט: ;,מיטן אױסנאַם פון 
אוקראַינע האָבן זיך אָפּגעשפּאָלטן בלויז איינצלנע בונדיסטן". סעמקאָווסקי 
האָט באַגריסט אין נאָמען פון צ. ק. פון ר.ס.ד.אַ.פ.. 

מ, ראַפעס, וועלכער האָט באַגריסט אין נאָמען פון קאָמ. בונד אין אוקראַי- 
נע, האָט פאָרגעשלאָגן, אַז מ'זאָל אים געבן באַראַטונג-רעפט. מיט 21 שטימען 
קעגן 19 איז דער פאָרשלאַג אָפּגעװאָרפן געװאָרן. 

דאָס אויסגעוויילטע פּרעזידיום איז באַשטאַנען פון א. וויינשטיין, אסתר 
פרומקין, א. סוופטיצקי, א. אייזענשטאַט, יאַנקל לעווין און דר. מ. נאַכימ- 
סאָן, נאָכן אָפּװאַרפן ראַפעסעס פאָרשלאָג וועגן געבן אים באַראַטונג:רעכט 
האָבן לעווין און נאַכימסאָן דערקלערט, אַז זיי װועלן זיך נישט באַטײליקן 
אין פּרעזידיום,. מ'האָט מחמת דעם געענדערט דעם באַשלוט און ראַפעס האָט 
געהאַט די מעגלעכקייט זיך צו באַטײליקן אין די דעבאַטן, 

די קאָנפערענץ האָט אויסגעהערט באַריכטן פון די ערטער. 

נ. פּופּט האָט דערציילט וועגן דער טעטיקייט פון בונד אין ליטע אוי- 
טער דער דייטשער אָקופּאַציע. אין סעפּטעמבער 1918 אין פאָרגעקומען 
אַ קאָנפערענץ פון די בונדישע אָרגאַניזאַציעס אין ליטע. דער געגנט-קאָ- 
מיטעט גיט אַרױיס אַ טעגלעכע צייטונג אונזער ששטימע. 

דעם באַריכט פון אוקראַינע האָט אָפּגעגעבן א. ליטװאַק. ער האָט 
געזאָגט: איך בין געקומען אין אוקראַינע דעם 19 נאָוועמבער 1918, נאָך 
אַ מלוכה-איבערקערעניש. אין יענער צייט אין פאָרגעקומען אַ פּאַרטײ- 
באַראַטונג. אין דער רעזאָלוציע, װאָס איז דאָרט אָנגענומען געװאָרן, איז 
נישט געווען דערמאָנט ועגן ראַטן-מאַכט. ראַפעס האָט געשריבן בריוו פון 
טורמע --- ער איז געװאָרן לינקער,. מ'האָט דעמאַלט געפירט אונטערהאַנד- 
לונגען וועגן אַרינגיין אין פּעטליורעס אוקראַינישער רעגירונג. ראַפעס 
איז געווען פאַר אַרײנטרעטן, חפץ -- קעגן. ס'איז באַשלאָסן געװאָרן נישט 
צו באַטײליקן זיך. אָבער באַלד נאָך דעם איז חפץ אַרױס פון בונד, נאָך אים 
פרענקעל, זשוק און אַנדערע. ס'האָט זיך אָנגעהויבן אַ לויפעניש צו די קאָמו- 
ניסטן, לסוף האָט מיט 1253 שטימען קעגן 79 ביי 26 אָפּגעהאַלטענע די קיעי 
ווער אָרגאַניזאַציע באַשלאָסן צוֹ דערקלערן זיך פאַר אַ קאָמוניסטישן בונד 
(אין דער פאָלקס-צייטונג איז די צאָל פאַר געווען אָנגעגעבן 125). 

ראַפּעס האָט אין זיין װאָרט באַגרינדעט פאַרװאָס ס'איז פאָרגעקומען די 

שפּאַלטונג, צוליב דער אָרטיקער לאַגע האָט מען געמוזט מיט ביידע פיס 
זיך שטעלן אויפן באָדן פון דער ראַטן-מאַכט. מיר האָבן, האָט ער געזאָגטי 
נישט געדאַרפט זען דאָס װאָס טיילט אונז אָפּ פון די קאָמוניסטן, נאָר דאָס 
װאָס פאַראייניקט אונז מיט זיי, 

יאַנקל לעווין האָט אָפּגעגעבן דעם באַריכט פון וייס-רוסלאַנד, נאָכן 
סוף פון דער מלחמה האָט דער געגנט-קאָמיטעט געשטרעבט צו שאַפן אַ 
מערחייט פאַרן שטאַנדפּונקט, אַז מען דאַרף שטיצן די ראָטן-מאַכט, 

ראָזע לעוויט האָט באַריכטעט פון געגנט-קאָמיטעט פאַר גרויס-רוסלאַנד, 
דער קאָמיטעט איז געשטאַנען אין פאַרבינדונג מיט 20 שטעט, 

ז. ליבערמאַן האָט באַריכטעט פון װאָלגער געגנט און מ. שערמאַן 
פון לעטלאַנד, 

פון די באַריכטן איז געווען צו זען, אַז אין אַ צאָל ערטער האָט מען 
דעם בונד נישט צוגעלאָזט צו די װאַלן פון די אַרבעטער-ראַטן, לוט ידיעות 
פון 20 ערטער זיינען בלויז 160 בונדיסטן געווען מיטגלידער אין די סאָװעטן, 
די קליינע צאָל איז געווען אַ רעזולטאַט פון שיקאַנעס, פּסלען װאַל-רעכט אָדער 
סתם פעלשונגען ביים ציילן די שטימען. אין די 20 ערטער זיינען געװוען 
בערך 50 קלובן, פון זיי זיינען 15 געווען בונדישע. די באַריכטן האָבן אויך 
דערציילט, אַז די דייטשע אֶקופּאַציע-מאַכט האָט אין אַ דיי ערטער אַרעסטירט 
בונדישע טוער און זיי אַװועקגעפירט אין געפאַנגען-לאַגערן, 

וועגן דער פּאָליטישער לאַגע זיינען געווען 4 רעפעראַטן, וועלכע האָבן 
געבראַכט צום אויסדרוק פיר ריכטונגען 

דעם ערשטן רעפעראַט האָט געהאַלטן א. הערציק. ער האָט געזאָגט: 
מיר פאַרשטייען דעם שאָדן, װאָס די באָלשעװויקעס ברענגען אָבער מיר 
גרענעצן זיך אָפּ פון די, װאָס גייען קעגן זיי מיט געווער אין די הענט. מיר 
האַלטן, אַז מיט דעם באַװאָפנטן קאַמף העלפט מען דער קאָנטר-רעװאָלוציע. 
מיר שטעלן זיך פאָר די פאַרווירקלעכונג פון סאָציאַליזם דורך דעמאָקראַטיע, 
די קאָמוניסטן פאַרשטייען, אַז זיי האָבן נישט הינטער זיך די מאַסן, מוזן 
זיי זיך שטיצן אויף דער דיקטאַטור פון דער מינדערהייט. מיר האַלטן פאַר 
אונזער חוב צו זאָגן, אַז איינפירן גלייך דעם סאָציאַליזם קען מען נישט. די 
ראַטן-מאַכט איז אַ דיקטאַטור פון אַ פּאַרטײ אָדער פון אַ טייל פון אַ פּאַרטײ, 
אָבער נישט פונם פּראָלעטאַריאַט און פּויערטום. דאָס איז אַ ביוראָקראַטיע, 
װאָס איז אין אַ געוויסער מאָס ערגער, װי די אַלטע ביוראַקראַטיע, וועלכע 
איז פאָרט דורכגעגאַנגען אַ שול. מיר זיינען אָבער ניט קיין באָיקאָטיסטן 
מיר גייען אין אַלע עפנטלעכע איינריכטונגען צו ברענגען הילף, וואו ס'איז 
נייטיק און צו ראַטעװען, װאָס ס'איז נאָר מעגלעך. מיר פאַרנעמען אָבער 
נישט אַזעלכע שטעלן, וואו מיר דאַרפן טראָגן די פּאָליטישע פאַראַנטװאָרט- 
לעכקייט, 

דער צווייטער רעפערענט איז געווען יאַנקל לעווין. ער האָט געזאָגט: 
ס'קען קיין רייד נישט זיין וועגן סאָציאַליזם דורך דעמאָקראַטיע. דער בונד, 

װאָס איז אַלע מאָל געווען די רעװאָלוציאָנערסטע פּאַרטײ אויף דער יידישער 
אַרבעטער-גאַס, דאַרף זיין פאַר דעם, אַז דער אַרבעטער זאָל האָבן די גאַנצע 
מאַכט. די דיקטאַטור פון פּראָלעטאַריאַט דורך די ראַטן איז דער איינציקער 
וועג צום סאָציאַליזם, 

דעם דריטן רעפעראַט האָט געהאַלטן א. ליטװאַק. אין אָנהייב האָט ער 
דערקלערט : איך שטיי אויפן שטאַנדפּונקט פון דער סאָציאַלער רעװאָלוציע, 
אָבער זי ווערט נישט געמאַכט מיט איין קלאַפּ, זי איז אַן אינטערנאַציאָנאַלער 
פּראָצעס. איך שטיי אויפן שטאַנדפּונקט פון דעמאָקראַטיזם. די דיקטאַטור, 
וועגן וועלכער עס האָבן גערעדט מאַרקס און ענגעלס, איז די דיקטאַטור 
פון אַ פּראָלעטאַריאַט, וועלכער איז אין דער מערחייט און שפּילט די גרעסטע 
ראָל אין דער װירטשאַפּט; אַ דיקטאַטור, װאָס האַרמאָניזירט מיט דעמאָ- 
קראַטיע. רוסלאַנד איז נישט אַריבערגעװאַקסן די דעמאָקראַטיע, װי עס זאָגן 
די באָלשעװיקעס, רוסלאַנד איז נאָך צו דעמאָקראַטיע נישט דערװאַקסן, די 
גרעסטע מערהייט פון דער באַפעלקערונג אין רוסלאַנד באַשטײט פון קליינע 
אָפּגעשטאַנענע פּויערים. וי נאָר זיי קריגן ערד, זיינען זיי קעגן דעם סאָ- 
ציאַליזם, קעגן דער רעװאָלוציע און קעגן באָלשעװיזם אַװדאי. ער קומט 
צום אויספיר, אַז די סאָציאַל-דעמאַקראַטיע קען זיך נישט אָפּזאָגן פון דע- 
מאָקראַטיע, וי וויינשטיין טוט עס. ווען מען זאָגט זיך פון דעם אָפּ, דעמאָלט 
ווערט מען קאָמוניסטן, 

דער פערטער רעפערענט איז געווען א. ויינשטיין. ער האָט פעסטגץ- 
שטעלט די פּאָזיציע פון זיין ריכטונג. ער האָט זיך אָפּגעגרענעצט פון ליטװאַקן 
און לעווינען. אין מערב-אײראָפּע, האָט ער געזאָגט, קען שטיין די פראַגע 
וועגן דער דיקטאַטור פון פּראָלעטאַריאַט, ווייל ער איז דאָרט אַ מערהייט, 
ביי אונז איז דער פּראָלעטאַריאַט אַ קליינע מינדערהייט,. ער איז אָפּגעשװאַכט, 
די דיקטאַטור האָט אָפּגענומען עטלעכע דורות פון זיינע בעסטע כוחות. אויף 
וועמען װעט זי זיך האַלטן ? די דיקטאַטור פאַרװאַנדלט זיך אין אַ דיקטאַטור 
פון אַ מעכאַנישער קראַפט און נישט אין אַ דיקטאַטור פון גרויסע סאָציאַלץ 
כוחות. די מאַכט דאַרף זיך בויען אויף דער זעלבסט-טעטיקייט פון די מאַסן, 
אויף זייער אָרגאַניזירטן ווילן. דאָס װועט זיין די אמתע דעמאָקראַטיע פון די 
אַרבעטנדיקע. 

אַרום די 4 רעפעראַטן איז פאָרגעקומען אַ דעבאַטע, אין וועלכער ס'האָבן 
זיך באַטײליקט סעמקאָווסקי, ראַפעס, שערמאַן (ריגע), יאַנקל זשעלעזניקאָװו 
(קיעוו), יואל נאָװיקאָוו (ווילנע), עטקין, בראַון, אסתר, נאַכימסאָן (ווילנע), 
ס'איז באַשלאָסן געװאָרן, אַז ס'זאָלן ווייטער ריידן בלויז גענעראַל-רעדנער 
פון די ריכטונגען. 

א. אייזענשטאַט האָט אונטערגעשטיצט הערציקס שטאַנדפּונקט. ער האָט 
געזאָגט : דער אונטערשיד צװישן דער היינטיקער קאָנפערענץ פון די פריער- 
דיקע באַשטײט אין דעם, װאָס אַמאָל זיינען געװען ריכטונגען אין אַ גע- 
אײיניקטער פּאַרטײ, איצט זיינען אין איר פאַראַן צוויי פּאַרטײען --- אַ סאָציאַל- 

דעמאַקראַטישע און אַ קאָמוניסטישע. אייניקייט פון אַ פּאַרטײ איז געװיס 
אַ װויכטיקע זאַך. מען קען צוליב דעם אַ סך מקריב זיין, אָבער עס קען דאָך 
ניט זיין אייניקייט פון צוויי פּאַרטײען. די ראַטן עקזיסטירן און מיר דאַרפן 
זיי אויסנוצן אין די אינטערעסן פון פּראָלעטאַריאַט, אָבער דאָס איז נישט אַ 
פאָרם, װאָס פירט צום סאָציאַליזם, 

נאַװאָפּלאַנט, װאָס האָט אונטערגעשטיצט לעוינס שטאַנדפּונקט, האָט 
געזאָגט, אַז ער שטייט אויף דער פּלאַטפאָרם פון קאָמוניזם. ער לייגט האָפ- 
נונגען בלויז אויפן לינקן צענטר אין בונד, װאָס װעט אױיך קומען צום 
זעלבן שטאַנדפּונקט, 

א. סוועטיצקי האָט דערקלערט, אַז ער איז נישט אינגאַנצן מסכים מיט 
וויינשטיינען, װאָס האָט זיך אַ בויג געטאָן אויף לינקס. דער דעמאָקראַטיזם 
האָט נישט באַנקראָטירט, נאָר מ'האָט אים נישט אויסגענוצט װי געהעריקי 
זיין אָריענטאַציע איז אויף ראַטן-מאַכט. כל-זמן מ'רודפט אונז, קען מען נישט 
נעמען די פאַראַנטװאָרטלעכקײט פאַר דער מאַכט. ער איז פאַר דעם, אַז 
וויינשטיינס רעזאָלוציע זאָל מען נעמען אַלס באַזע, נאָר מ'דאַרף זיך נישט 
שורעקן פאַר דעמאָקראַטיע. 

אסתר פרומקין האָט אין איר רעדע דערקלערט: ס'יינען שוין נישט 
מעגלעך קיין פרידלעכע ועגן. אין דער שפּאַלטונג אין אוקראַינע זיינען 
אפשר מער שולדיק די געבליבענע אין בונד, וי די אַװעקגעגאַנגענע. 

ס'האָבן נאָך געהאַט שלוס-ווערטער די פיר רעפערענטן 

א. וויינשטיין, וועלכער האָט גערעדט דער לעצטער, האָט דערקלערט, 
אַז ער איז אַ פּרינציפּיעלער אָנהענגער פון דעמאָקראַטיע, אָבער סאָציאַ- 
ליסטישע דעמאַקראַטיע, וואו די מאַכט געהערט באמת צו די אַרבעטנדיקע 
מאַסן, איז די אמתע דעמאָקראַטיע. די פּראַקטיק האָט באַשאַפן אַ רויטע 
ביוראָקראַטיע. ביי אונז איז ניטאָ די זיכערקייט, אַז דער אַפּאַראַט װעט 
זיך נישט ווענדן קעגן אינז. מיר דאַרפן שאַפן אַ לעבעדיקע שטיצע פאַר 
דער ראַטן-מאַכט. ביז איצט זיינען די ראָטן אַ דעקאָראַציע,. אין מינסק האָט 
זיך פאַר דער גאַנצער צייט דער ראַט פאַרזאַמלט נישט מער װי 5 מאָל 
און האָט כמעט נישט באַהאַנדלט קיין אַנדערע פראַגע אַחוץ פּאַראַדנע. ער 
זאָגט זיך לסוף אַרױס קעגן נעמען אויף זיך די פאַראַנטװאָרטלעכקײט פאַר 
דער דאָזיקער מאַכט, 

די קאָנפערענץ האָט געהאַט פאַר זיך צו שטימען צויי רעזאָלוציע- 
פּראיעקטן (לעווינס ריכטונג האָט זיך פאַראייניקט מיט ויינשטיינס און 
הערציקס -- מיט ליטװאַקס). די רעזאָלוציע פון די ערשטע האָט באַקומען 
1 שטימען, פון די צווייטע -- 17, 

אין אָנהײיב זאָגט די אָנגענומענע רעזאָלוציע : ,די אַלװועלטלעכע מלחמה 
האָט אַרױסגעװיזן דעם באַנקראָט פון וועלט-קאַפּיטאַל און האָט געשטעלט 
פאַרן אינטערנאַציאָנאַלן פּראָלעטאַריאַט אויף דער טאָג-אָרדנונג די אויפגאַבע 
איבערצובויען די געזעלשאַפט אויף סאָציאַליסטישע יסודות דורכן איבער- 

גאַנג פון דער מאַכט אין די הענט פון אַרבעטער-קלאַס. די סאָציאַלע רע- 
װאָלוציע -- דאָס איז אַ לאָזונג, װאָס באַשטימט דעם אינהאַלט פון דער 
סאָציאַל-דעמאָקראַטישער אַרבעט אין אַלװעלטלעכן מאַסשטאַב?, נאָכן שיל- 
דערן דעם װירטשאַפטלעכן, סאַציאַלן און פּאָליטישן מצב אין אַנדערע לענ- 
דער, זאָגט די רעזאָלוציע ווייטער: ;די פּאָליטישע לאַגע אין רוסלאַנד, די 
רעטונג פון דער רעװאָלוציע איז ענג פאַרבונדן מיט דעם גורל פון דער 
רעװאָלוציע אין די מערב-מלוכות. נאָר די אַנטװיקלונג פון דער סאַציאַלער 
רעװאָלוציע אין יענע לענדער קען אַרוֹיספירן רוסלאַנד פון דער שװערער 
לאַגע, אין וועלכער זי געפינט זיך איצט, דער הויפּט-שונא פון דער וועלט- 
רעװאָלוציע איז אין איצטיקן מאָמענט דער זיגרייכער אימפּעריאַליזם פון 
דער אַנטאַנט, װאָס האָט גענומען אויף זיך די ראָל פון אַ וועלט-זשאַנדאַרם?... 
;צום קאַמף קעגן דעם דאָזיקן געפערלעכן שונא דאַרפן פאַראײניקט װוערן 
די האַנדלונגען פון אַלע פּראַלעטאַרישע עלעמענטן, װי טיף ס'אָלן 
נישט זיין די מיינונגס-פאַרשידנקייטן, װאָס צעטיילן זיי", 

נאָכן קריטיקירן די װוירטשאַפטלעכע פּאָליטיק פון די באָלשעװיקעס, 
זאָגט ווייטער די רעזאָלוציע: ;די אַנטװיקלונג פון דער רוסלענדער רעװאָ- 
לוציע האָט אַרױסגעויזן, אַז די אומפאַרמיידלעכע פאָרם פון מאַכט קאָן ביי די 
געגעבענע באַדינגונגען נאָר זיין די דיקטאַטור פון די ראַטן"., ,שטייענדיק 
אויפן באָדן פון דער רעװאַלוציאָנערער סאָציאַל-דעמאָקראַטיע, נעמען מיר 
אַראָפּ די לאָזונג פון ווידער אויפשטעלן די פולקאָמע דעמאָקראַטיע, װאָס 
קען איצט פאַרטונקלען דעם קאַמף פאַר דער אמתער מאַכט פון די אַרבעטן- 
דיקע מאַסן, און שטעלן אַרױס די לאָזונג פון דער אמתער פאַרװירקלעכונג פון 
דער ראַטן-דיקטאַטור, אָנשטאָט דער אמתער דעמאָקראַטישער מאַכט אין 
דער פאָרם פון די ראַטן, װאָס פאַרקערפּערט די דיקטאַטור פון די אַרבעטג- 
דיקע מאַסן, האָט די באַלשעװויסטישע פּאַרטײ באַשאַפן איר אייגענע דיק- 
טאַטור איבער די אַרבעטנדיקע מאַסן,. די ראַטן פאַרװאַנדלען זיך אין אַ דע- 
קאָראַציע צו דער דאָזיקער מאַכט? 

ווייטער ווערן געמאַכט די קאָנקרעטע אויספירן פון דער שטעלונג, 
עס ווערט געפאָדערט צוריק איינפירן פרייהייט פון װאָרט, פּרעסע, פאַר- 
זאַמלונגען א. אַ. װו.. די ראַטן זאָלן זיין זעלבשטענדיק אין די ראַמען פון 
זייער קאָמפּעטענץ און די װאַלן צו זיי זאָלן זיין פרייע, אַלע אָרגאַנען פון 
מאַכט זאָלן זיין אונטערגעװאָרפן דער קאָנטראָל פון די ראַטן. ס'זאָלן אָפּגע- 
שאַפט וערן דער טעראָר און טויט-שטראָף, 

די בונדישע אָרגאַניזאַציעס דאַרפן זיך באַטײליקן אין אַלע צוויגן 
פון טעטיקייט פון מלוכהשע, געזעלשאַפטלעכע און אַרבעטער-אָרגאַניזאַציעס, 
די יידישע אַרבעטער ווערן גערופן אַרײינצוטרעטן אין דער סאָוועטישער אַרמײי, 
,דער 'בונדי טרעט אַרױס אומעטום זעלבשטענדיק און זאָגט זיך אַלס אָפֹּאַ- 
זיציאָנעלע פּאַרטײ נישט אָפּ פון אַלזײטיקער קריטיק פון דער איצטיקער 
מאַכט?, (ביי דער ענדגילטיקער אָפּשטימונג פאַר און קעגן איז דער רע- 
זולטאַט געווען 22 און 16), 

ביים אָננעמען די פּאָליטישע רעזאָלוציע האָט א. ליטװאַק אין נאָמען פון 
דער מינדערהייט דערקלערט, אַז זיי שטימען קעגן צוליבן פּרינציפּיעלן 
טייל פון דער רעזאָלוציש, ווייל זיי זיינען אָנהענגער פון דעמאָקראַטיע, אָבער 
מיטן פּראַקטישן טייל זיינען זיי מסכים. לאָזנדיק זיך די רעכט צו אַגיטירן 
פאַר זייערע איבערצייגונגען אין דער פּאַרטײ, װעלן זיי אין דער פּראַקטישער 
אַרבעט גיין צוזאַמען מיט דער גאַנצער פּאַרטײ, 

עטלעכע לינקע דעלעגאַטן, װאָס האָבן געשטימט פאַר דער רעזאָלוציע, 
האָבן אָפּגעגעבן אַ דערקלערונג, אַז לויט זייער מיינונג דאַרף דער בונד יאָ 
נעמען אויף זיך די פאַראַנטװאָרטלעכקײט פאַר דער פּאָליטיק פון דער סאָווע- 
טישער דיקטאַטור, זיי האָבן אויסגעדריקט די האָפנונג, אַז דער בונד װעט 
נאָך מאַכן ווייטערדיקע טריט אויפן וועג, אויף וועלכן ער איז אַרױיף מיטן 
אָננעמען די רעזאָלוציע, 

אויך וועגן פּונקט ווידעראויפבוי פון אינטערנאַציאַנאָל זיינען געווען 
4 רעפעראַטן פון די זעלבע פיר ריכטונגען 

דר. מ. נאַכימסאָן האָט זיך אַרױסגעזאָגט קעגן האָבן אַ מגע-ומשא מיטן 
סאָציאַליסטישן אינטערנאַציאָנאַל און זיך אַרױסגעזאָגט פאַרן קאָמוניסטישן 

א. בראָון (סערגיי) האָט באַגרינדעט די נויטװענדיקייט פון אַן אינטער" 
נאַציאָנאַל, צו וועלכן סזאָלן געהערן אַלע פּאַרטײען, װאָס האָבן צו אים 
געהערט פאַר דער מלחמה. ער האָט זיך אַרױסגעזאָגט קעגן 3טן אינטערנאַ- 
ציאָנאַל אין מאָסקװע. : 

אסתר פרומקין איז נישט געווען צופרידן מיט ביידע אינטערנאַציאָנאַלן 
-- אי פון בערן, אי פון מאָסקװע. זי איז געווען פאַר דעם, אַז מזאָל זיין 
פאַרבונדן אי מיט בערן, אי מיט מאָסקװע. זי האָט זיך אַרױסגעזאָגט קעגן 
דער אידייע פון שפּאַלטן און בירגער-קריג אינם אַרבעטער-קלאַס. מאָסקװע 
צוזאַמען מיט די רעװאָלוציאָנערע טיילן פון בערן דאַרפן שאַפן דעם 3טן 
אינטערנאַציאָנאַל, 

סעמקאָווסקי האָט זיך אַרױסגעזאָגט פאַר אַ ברייטן אינטערנאַציאַנאַל --- 
בערן דאַרף זיין די באַזע. מ'דאַרף זיך אָריענטירן אויף די רעװאָלוציאָנערע 
טיילן פון די אייראָפּעאישע ס. ד. פּאַרטײען און אויך צוציען די, װאָס שטיצן 
דעם 23טן אינטערנאַציאָנאַל. ער האָט זיך אַרױסגעזאָגט קעגן דער טאַקטיק 
פון בירגער-קריג אינם אַרבעטער-קלאַס, װאָס װערט פאָרמולירט אין 
מאָסקװע. די רעזאָלוציע דאַרף זיין בפירוש קעגן קאָמוניסטישן אינטערנאַ- 
ציאָנאַל און בערן דאַרף גענומען ווערן בלויז אַלס אָפּעראַציע-באַזע, 

געשטעלט צו אָפּשטימונג האָט מען דריי רעזאָלוציעס, װאָס ס'האָבן 
אַרײנגעטראָגן אסתר פרומקין, סעמקאָווסקי און ראָזע לעוויט. די ערשטש 
האָט באַקומען 23 שטימען, די צווייטע -- 16, די דריטע -- 4, דריי האָבן 
זיך אָפּגעהאַלטן. די 23 זיינען געװען: קראַסינסקי (וויטעבסק), גאַרבאַצקי 
(קאָנאָטאָפּ), דר. מ. נאַכימסאָן (ווילנע), ראָזענבלום, באצאָוו (מאָהילעו), 
אזבעל, א. וויינשטיין, אסתר פרומקין, אַלטער רומאנאָוו, יאַנקל לעווין (מינסק), 
ליכטענשטיין, טאַבאַטשניק (קלעצק), נאדעל (דווינסק), קאַצענבאָגען (באָב- 

רויסק), זילבערמאַן (סאַמאַראַ און אופאַ), בעזדאנסקי (סמאָלענסק), זלאַטקין 
(באָריסאָוו), העניע גאָרעליק (מאָזיר), שקאָלניקאָו, זאליפּסקי (האָמעל), 
לעװוינסאָן, ראַבינאָוויטש (באַראַנאָוויטש), קאַמינסקי (װאָראָניעזש), 

פאַר דער צווייטער רעזאָלוציע האָבן געשטימט : אָרשאַנסקי (האָראָדאָק), 
אייגינא (שקלאָוו), שלמה קלייט, נ, פּופּס (ווילנע), מ. שערמאַן (ריגע), קרעמער 
(קורעניץ), אשפּיז, א. ליטװאַק (יעקאַטערינאָסלאַו), ספּעקטאָר (קיעו), 
געזענצוויי, שפּיצער (האָמעל), דראַבקין (מאָסקװע), ליפּאָװסקי, דר. ב. לע- 
װוינסאָן (באַראַנאָװיטש), פּערסקי (כאַרקאָוו), סערמאן (איװועניץ) 

פאַר דער דריטער: א. הערציק (מינסק), שעיה שלמה הורוויטש- 
זאַלקעס (פענזא), ראָזענטאַל (באָברויסק), יאַנקל זשעלעזניקאָוו (קיעוו), 

ס'האָבן זיך אָפּגעהאַלטן: מינדעל, נאָװיקאָוו (ווילנע) און הענקין (האָ- 
מעל) -- אַלע 23 פון ליבקן פליגל, 

די רעזאָלוציע, װאָט האָט באַקומען די גרעסטע צאָל שטימען איז 
איבערגעגעבן געװאָרן אין אַ קאָמיסיע פון 7 חברים (פון אַלצ 3 ריכ- 
טונגען), צו באַאַרבעטן זי, אָבער נישט ענדערן דעם תוך פון טעקסט, 

פאַרן אָננעמען די רעזאָלוציע האָט ג. אַראָנסאָן אין נאָמען פון אַ גרופע 
דעלעגאַטן דערקלערט: מיר האַלטן פאַר נייטיק, אַז דער אינטערנאַציאָנאַל 
זאָל זיך בויען אויפן יסוד פון פאַראייניקונג און גיט פון צעשפּאַלטונג פון 
די פּראַלעטאַרישע מאַסן. מיר האַלטן פאַר נייטיק אַ שאַרפע אָפּגרענעצונג 
פון דער סעקטאַנטישער אינסצענירונג, װאָס שטעלט מיט זיך פאָר דער 
דריטער אינטערנאַציאָנאַל, װאָס איז געװאָרן באַשאַפן אין מאָסקוע. 

אין דער ענדגילטיקער אָפּשטימונג איז די רעזאָלוציע וועגן אינטער. 
נאַציאָנאַל געװאָרן אָנגענומען מיט 27 שטימען ביי 19 אָפּגעהאַלטענע. 

דעם פּונקט יידישע פּראָבלעמען האָט רעפערירט אסתר פרומקין, זי 
האָט געזאָגט: ;ס'איז שװער צו געבן פּלענער און אָנוייזונגען, בעת אין 
לעבן פילט זיך אַ מוראדיקע טויטקייט. אין ערגעץ איז דער קולטורעלעף 
חורבן נישט אַזױ גרויס, וי אויף דער יידישער גאַס. אין ערגעץ פילן זיך 
נישט אַזױ די חסרונות און שװאַכע זייטן פון איצטיקן רעזשים, וי אויף 
דער יידישער גאַס+. 

זי האָט אַרײנגעטראָגן אַ רעזאָלוציע, אין װעלכער ס'איז געװען גע- 
זאָגט: ,פעסטשטעלנדיק די קאַטאַסטראָפאַלע לאַגע פון דער יידישער קול- 
טור-אַרבעט, איבערגעבן ביידע רעפעראַטן און די רעזאָלוציע פון דער 
מאָסקװער באַראַטונג אַלס מאַטעריאַל דעם צ. ק. און באַפולמעכטיקן אים 
אויסצואַרבעטן אַ קאָנקרעטן פּלאַן פון אַרבעט אויף דעם געביט? 

אין שייכות מיט די נייע רעפּרעסיעס קעגן דער ר.ם.דאַ.פּ. האָט די 
1ע קאָנפערענץ איינשטימיק אָנגענומען אַ ספּעציעלע פּראָטעסט-רעזאַ- 
לוציע. צווישן אַנדערן איז אין איר געזאָגט געװאָרן : ;די נייע טעראָריסטישע 
אַרױסטרעטונגען קעגן דער ס. ד. פּאַרטײ קען אויסן זיין נאָר דעם ציל -- 
אוממעגלעך מאַכן די ס. ד, פּראָפּאַגאַנדע און אַגיטאַציע און מיט מיטלען פון 

טעראָר אָפּשטעלן דעם וואוקס פון דער ווירקונג פון דער ר.ס.דאַ.פּ. צװוישן 
די אַרבעטער-מאָסן,. די אַלרוסלענדער קאָנפערענץ פון 'בונד' הייבם אויף 
פאַרן רוסלענדער פּראָלעטאַריאַט איר שטים פון פּראָטעסט קעגן די אומ" 
דערהערטע אַקטן (נעמען ערובניקעס פון סאָציאַל-דעמאָקראַטן א. אַ. װ.), 
װאָס גיבן אַ שרעקלעכן קלאַפּ דער זאַך פון פאַראײיניקן אַלע סאָציאַליסטישע 
קרעפטן, אַזאַ פאַראייניקונג איז נייטיק פאַר דער ווירקלעכער פאַרטיידיקונג 
פון דער רעװאָלוציע?. 

לסוף האָט די 11טע קאָנפערענץ איינשטימיק אויסגעקליבן אַ צענטראַלן 
קאָמיטעט. אין אים זיינען אַרײן : א. אײיזענשטאַט, א. ליטװאַק, א. סוועטיצקי, 
ר. אַבראַמאָװיטש, אסתר פרומקין, א. וויינשטיין, העניע גאָרעליק, מ. נאַכימ- 
סאָן, יאַנקל לעווין, אַלטער רומאנאָוו, אַלס קאַנדידאַטן צום צ. ק. זיינען 
געוויילט געװאָרן : א. טשעמעריסקי, א. זאָלאָטאריעו, יואל נאָװיקאָו, ני 
פּופּס, ש. קלייט, ו. מעדעם, י. פּאָרטנאי, ה. ערליך, יוסף איזביצקי 
(ב. מיכאַלעװיטש), װיקטאָר אַלטער *). (די לעצטע 5 זיינען דעמאָלט געווען 
אין פּוילן), 

2 שפּאַלטונג און ליקװוידאַציע 


די האָפנונג פון דער מינדערהייט, װאָס א. ליטװאַק האָט געבראַכט צום 
אויסדרוק ביים אָפּשטימען די פּאָליטישע רעזאָלוציע אויף דער 11טער קאָנ- 
פערענץ, אַז נישט געקוקט אויף די פּרינציפּיעלע חלוקי-דעות װועט מעגלעך 
זיין אַ געמיינזאַמע פּראַקטישע אַרבעט אין די ראַמען פון דער פּאַרטײ, איז 
נישט מקוים געװאָרן. דאַקעגן האָט זיך יאָ באַרעכטיקט די האָפנונג פון 
לעווינס גרופּע, אַז די מערחייט-ריכטונג װעט נאָך מאַכן ווייטערדיקע אויס- 
פירן אויף דעם נייעם וועג, אויף וועלכן זי איז אַרױף. און ווייל די דאָזיקע 
פּראָדקאָמוניסטישע ריכטונג איז געגאַנגען ווייטער, װי זי האָט אַלין זיך 
אָנגעצײכנט אין דער אייגענער פּאָליטישער רעזאָלוציע, האָט זי צונישט 
געמאַכט יענע פּראַקטישע הנחות, װאָס האָבן מעגלעך געמאַכט די מיטאַרבעט 
פון דער סאָציאַלידעמאָקראַטישער ריכטונג. דאָס איז געװאָרן בולט אין דער 
טאָג-טעגלעכער אַרבעט אויף די ערטער, דאָס האָט זיך שאַרף אָפּגעשפּיגלט 
אויף דער האָמלער באַראַטונג פון בונד. | 

איבער אַ האַלב יאָר נאָך דער 11טער קאָנפערענץ, אין אָקטאָבער 1919, 
איז אין האָמעל פאָרגעקומען אַ באַראַטונג, גערופן פון בונדישן צענטראַל- 
קאָמיטעט. דאָרט האָט די מערהייט פון צ. ק. געשטעלט צום באַהאַנדלען 
און באַשליסן צוויי פּונקטן, װאָס זיינען נישט געווען אָננעמבאַר פאַר דער 
מינדערהייט פון צ. ק. : אַרױסטרעטן פון דער ר.ס.דאַ.ּ. און אַרײינטרעטן 
אין קאָמוניסטישן אינטערנאַציאָנאַל, די עקסטרעם לינקע האָבן געשטופּט, 
אַז באַלד אויפן אָרט זאָל מען באַשליסן ביידע ענינים. יענע טוער פון בונד, 
װאָס זיינען געבליבן געטריי זייער סאָציאַל:דעמאָקראַטישע פּרינציפּן, האָבן 
געמאַכט אַלע באַמיאונגען, אַז ס'זאָל צו קיין אייליקער אָפּשטימונג נישט 
קומען, ווייל דאָס װאָלט געמיינט אָפענע שפּאַלטונג. די מערהייט פון צענ- 
טראַל-קאָמיטעט האָט מסכים געווען, אַז מ'זאָל דערווייל זיך באַגרענעצן מיט 
פאָרמולירן מיינונגען. מיט דעם איז די שפּאַלטונג בלויז געװאָרן אָפּגע- 
לייגט, אָבער נישט אויסגעמיטן. נאָך דער האָמלער באַראַטונג האָבן די 
מערהייט פון צ. ק, און אירע אָנהענגער אויף די ערטער אַלץ מער און 
מער זיך אידענטיפיצירט מיט דער באָלשעװיסטישער מאַכט און מיט דער 
קאָמוניסטישער באַװועגונג. אויף דעם באָדן איז צװוישן זיי און די טיילן, 
װאָס האָבן געװאָלט אײינהאַלטן דעם סאָציאַל-דעמאַקראַטישן כאַראַקטער פון 
בונד, געקומען צו סיכסוכים און אין איין גרויסער אָרגאַניזאַציע (וויטעבסק) 
איז עס אַפילן דערגאַנגען צו א פאָרמעלער און פאַקטישער שפּאַלטונג,. דער 
אָנװאַקסנדיקער קאָנפליקט איז געלייזט געװאָרן מיט דער שאַרף פון דער 
שװוערד אויף דער 12טער קאָנפערענץ, 

די 12טע קאָנפערענץ פון בונד האָט זיך אָנגעהויבן דעם 12 אַפּריל 1920 
אין מאָסקװע. 29 אָרגאַניזאַציעס זיינען געווען פאַרטרעטן דורך 61 דעלעגאַטן 
מיט באַשטימונג-און באַראַטונג-רעכט, נאָך די באַגריסונג-רעדעס האָט מען 
אויסגעוויילט אַ פּרעזידיום אין דעם צװזאַמענשטעל: א. ויינשטיין, אסתר 
פרומקין, יאַנקל לעווין, דר. מ. נאַכימסאָן, קראַסינסקי (פון דער מערהייט), . 
א. אײיזענשטאַט, ר, אַבראַמאָװויטש (פון דער מינדערהייט), 

מ'האָט קודם אויסגעהערט אַ רעפּעראַט פון דר, נאַכימסאָן (ספּעקטאַטאָר) 
וועגן מצב פון דער אַרבעטער-באַװעגונג אין מערב-אײיראָפּע (דער צ. ק. האָט 
אים געהאַט דעלעגירט קיין אויסלאַנד), 

די קאָנפערענץ האָט נאָך דעם אויסגעהערט און דעבאַטירט דעם באַ- 
ריכט פון צ. ק., וי אויך די אַפּעלאַציע פון די אויסגעשלאָסענע מיטגלידער 
אין וויטעבסק, ס'זיינען אַרײנגעטראָגן געװאָרן צו צוויי רעזאָלוציעס וועגן 
ביידע ענינים, 

די רעזאָלוציע פון דער מערהייט וועגן באַריכט האָט דערקלערט, אַז די 
פּאָליטישע ליניע פון צ. ק. איז געווען פולשטענדיק אין גייסט פון די רעזאָ- 
לוציעס פון דער 11טער קאָנפערענץ וי אויך אין הסכם מיט דער עװאָלוציע 
פון פּאָליטישן געדאַנק פון יידישן פּראָלעטאַריאַט, 

די רעזאָלוציע פון דער מינדערהייט האָט פעסטגעשטעלט, אַז דער צ. ק. 
איז אין זיין גאַנצער טעטיקייט אַלץ מער און מער אָפּגעטרעטן פון דער ליניע, 
װאָס די 11טע קאָנפערענץ האָט אָנגעצײכנט און אַלץ מער זיך געשטעלט 
אויף דער פּאָזיציע פון דער קאָמוניסטישער פּאַרטײ, אָפּזאָגנדיק זיך פון יעדן 
שאָטן פון אָפּאָזיציאָנעלקײט און פּאָליטיש זיך פאַרװאַנדלט אין אַן אָפּטײלונג 
פון דעד רוסלענדער קאָמיניסטישער פּאַרטײ, 

די צווייטע רעזאָלוציע פון דער מערהייט האָט באַרעכטיקט דאָס 
אויסשליסן די מינדערהייט אין וויטעבסק, צווישן וועלכער ס'האָבן זיך אויך 
געפונען די אָנגעזעענע טוער אברהם (סערגיי) בראַון און װו. דראבקין. די רע- 
זאָלוציע פון דער מינדערהייט װעגן דעם ענין איז געקומען צום אויספיר, 
אַז די אױסגעשלאָסענע דאַרפן באַטראַכט וערן וי אַ באַשטאַנדטײל פון 
בונד. אָנגענומען זיינען געװאָרן ביידע רעזאָלוציעס, װאָס די מערהייט האָט 
פאָרגעשלאָגן. נאָכן אָננעמען די רעזאָלוציע וועגן וויטעבסקער קאָנפליקט 
האָבן אײיזענשטאַט און אַבראַמאָװיטש דערקלערט, אַז זיי טרעטן אַרױס פון 
פּרעזידיום, 

אין דריטן און פערטן טאָג האָט די קאָנפערענץ באַהאַנדלט דעם פּונקט 
וועגן די אַקטועלע אויפגאַבן פון בונד. ס'זיינען געווען צוויי הױיפּט-רעפעראַטן, 
װאָס ס'האָבן געהאַלטן אסתר פרומקין און רפאל אַבראַמאָװיטש. צוגאָב- 
רעפעראַטן, אין וועלכע זיי האָבן אַרױסגעבראַכט געוויסע ניואַנסירונגען אין 
ביידע ריכטונגען, האָבן געהאַלטן א, ויינשטיין און א. איזענשטאַט. מיט 
אַ מערהייס שטימען האָט מען אָנגענומען דעם שטאַנדפּונקט, װאָס אסתר 
פרומקין האָט פאָרמולירט, 

דער הויפּט-געדאַנק פון דער אָנגענומענער רעזאָלוציע איז אַזאַ: דער 
קריזיס פון קאַפּיטאַליזם פאַרטיפט זיך, די סאָציאַלע רעװאָלוציע אַנטװיקלט 
זיך, די איבערצייגונג, אַז בלויז דער סאָציאַליזם קען אַרויספירן די וועלט 
פון תהום, ווערט דער גלויבן און באַװעג:קראַפט פון מיליאָנען מענטשן. די 
אַרבעטער-מאַסן באַפרייען זיך פון די פּאַרלאַמענטאַרישע און רעפאָרמיסטישע 
אילוזיעס אין אַלע לענדער, זיי נעמען אָן די רעװאָלוציאָנערע קאַמף-טאַקטיק 
און שטעלן זיך אויפן באָדן פון דיקטאַטור פון פּראָלעטאַריאַט. די רוסלענ- 
דער סאָוועטישע רעפּובליק ווערט פאַרװאַנדלט אין אַ מעכטיקן אָרגאַניזיך- 
צענטר פון דער װעלט-רעװאָלוציע, די כוחות פון דער סאָציאַלער רעװאָלוציע 
אָרגאַניזירן זיך צום אָנגריף אויפן קאַפּיטאַל מיט די לאָזונגען פון דער אָקטאָ- 
בער-רעװאָלוציע. אָנווייזנדיק אויף די מיליטערישע נצחונות פון דער סאָי 
וועטישער אַרמיי אויף פאַרשידענע פראָנטן און די ענדערונגען, װאָס זיינען 
פאָרגעקומען און דאַרפן פאָרקומען אין דער אינערלעכער פּאָליטיק, קומט די 
רעזאָלוציע צום אויספיר : ,1) שוין פון דער 11-טער קאָנפערענץ איז דער 
'בונד! פּרינציפּיעל געשטאַנען אויף דער פּלאַטפאָרם פון קאָמוניזם: 2) דער 
פּראָגראַם פון דער קאָמוניסטישער פּאַרטײ, װאָס איז גלייכצייטיק דער פּראַ- 
גראַם פון דער סאָוועטישער מאַכט, אַנטשפּרעכט דער פּרינציפּיעלער פֹּאַ- 
זיציע פון 'בונד'; 3) אַן איינהייטלעכער סאָציאַליסטישער פראָנט מיט פּרין- 
ציפּיעלע קעגנער פון דער סאָוועטישער מאַכט, װאָס שטעלן דעם פּואָלעטאַ- 
ריאַט אַנטקעגן זיין מאַכט, איז נישט מעגלעך; 4) ס'איז געקומען דער מאָ- 
מענט, ווען דער 'בונד' קען זיך אָפּזאָגן פון זיין אָפּיציעל-אָפּאָזיציאָנעלער פּאַ- 
זיציע און נעמען אויף זיך די אחריות פאַר דער פּאָליטיק פון דער סאָוועטישער 
מאַכט?. לסוף ווערט נאָך אָנגעוויזן, אַז דער בונד װעט האָבן די פליכט אַרײיני 
צוברענגען זיין באַזונדערן ניואַנס, װאָס איז אַ רעזולטאַט פון דער איגנאַר- 
טיקער אַנטװיקלונג פון יידישן פּראָלעטאַריאַט, פון זיין לעבנס-דערפארונג 
און אַלטע געוואוינהייטן פון זעלבסט-טעטיקייט,. דאָס האָט געמיינט, אַז 
מ'דאַרף ווייטער איינהאַלטן געוויסע בונדישע אָרגאַניזאַציע-פאָרמען און 
פּרינציפּן, 

נאָכן אָננעמען די רעזאָלוציע פון דער מערהייט האָט די מינדערהייט 
באַשלאָסן צו פאַרלאָזן די קאָנפערענץ און זיך קאָנסטיטואירן אַלס בונד מיט 
סאָציאַל-דעמאָקראַטישע פּרינציפּן,. אין איר נאָמען האָט ר. אַבראַמאָװיטש 
אויף דער אַלגעמײינער 12טער קאָנפערענץ איבערגעלייענט אַ דעקלאַראַציע, 
אין וועלכער ס'איז געווען געזאָגט: ;די רעזאָלוציע, װאָס איז היינט אָנ- 
גענומען געװאָרן אויף דער קאָנפערענץ, באַטײט אַ קלאָרע און אַבסאָלוטע 
פאַראייניקונג מיטן קאָמוניזם, דאָס איז נישט בלויז אַ טעאָרעטישע, פּראָגראַ- 
מאַטישע אָנערקענונג פון אַבסטראַקטע פּרינציפּן, דאָס איז אַ פּראַקטישע 
סאָלידאַריזידונג מיט דער עקזיסטירנדיקער מאַכט, דאָס הייסט נעמען אויף 
זיך די פולע פּאָליטישע אחריות פאַר איר גאַנצער פּאַליטיק, פאַר אַלע אירע 
מעשים, פאַר אַלע אירע טעותים און חטאים. אַלע אויסבעסערונגען, װאָס 

האָבן געצילט צו באַגרענעצן די דאָזיקע סאָלידאַריזירונג און געשטרעבט 
כאָטשבי אין אַ געוויסער מאָס אָפּשװאַכן די פאַראַנטװאָרטלעכקײט פון 'בונד" 
פאַר דער טעטיקייט פון דער היינטיקער מאַכט, האָט די מערהייט אָפּגע- 
װאָרפן, וי ס'זיינען אויך אָפּגעװאָרפן געװאָרן די נאַאיווע און נעבעכדיקע 
אויסבעסערונגען פון חבר ויינשטיין, וועלכער האָט זיך באַמיט אַריינצופירן 
(אין דער רעזאָלוציע) כאָטשבי װערטער פון אָנערקענען די נויטווענדיקייט 
פון זעלבסט-טעטיקייט פון די אַרבעטנדיקע מאַסן און עטװאָס ווייכער מאַכן די 
טעראָריסטישע דיקטאַטור פון דער קאָמוניסטישער פּאַרטײ אין דער פראַגע 
וועגן פרייהייט פון װאָרט?. אייער כוונה אַריינצוברענגען אין דער קאָמו- 
ניסטישער באַװעגונג אייער ניואַנס --- האָט ווייטער געזאָגט אַבראַמאָװיטש -- 
איז אַ פּוסטע פראַזע. איר זאָגט זיך אֶפּ פון בונד און פון בונדיזם. דער 
כאַראַקטער, דער עצם ועזן פון דער קאָמוניסטישער פּאַרטײ אין אַזאַ, אַז 
ער לייקנט אָפּ די מעגלעכקייט און באַרעכטיקונג פון אַ באַזונדערער אױטאָ- 
נאָמער, פּאָליטישער אָרגאַניזאַציע פון יידישן פּראָלעטאַריאַט. אונז איז טייער 
דער בונד, אָבער מ'דאַרף האָבן מוט צו קוקן דעם אמת גלייך אין די אויגן : 
פון היינטיקן טאָג אָן איז מער נישטאָ אַן איינציקער בונד, אַן איינציקע 
אָרגאַניזאַציע, ,,מיט אייער רעזאָלוציע האָט איר אים צעשניטן אויף צויי 
טיילן, פון וועלכע יעדער װועט פון איצט אָן פירן אַ באַזונדערע עקזיסטענץ".. 
;איין טייל װעט שנעל פאַרשלונגען װוערן אין די רייען פון דער רוסלענדער 
קאָמוניסטישער פּאַרטײ, פאַרלירנדיק אויפן וועג אַלץ, װאָס איז געווען טייער 
יעדן בונדיסט, דער צוייטער טייל װעט, אַזױ װי פריער, בלייבן אויף די 
אַלטע בונדיסטישע פּאָזיציעס, אין די רייען פון דער ר.ס.ד,אַ.פּ... ,מיר 
אָנערקענען אייך נישט מער פאַרן בונד און פאַרלאָזן די קאָנפערענץ? 


פאַרלאָזט די קאָנפערענץ האָבן די דעלעגאַטן: א. איײיזענשטאַט, הענדין 
(האָמעל), דר. ב. לעװינסאָן (רעטשיצע), ר. אַבראַמאָװויטש (מאָסקװע), באבין 
(פּעטראָגראָד), א. לעווין (כאַרקאָו), ל, פּאָפּליאַק, מ. זאַקין (ישקאַטערינאָ- 
סלאַוו), בערעזקין (מאָהילעוו), סװערבילאָוו (אָרשע), ווינץ (דובראָוונע), ראָזע 
לעוויט (מינסק). דעלעגאַטן מיט באַראַטונגירעכט: ט. הײליקמאַן, ד, שיי- 
ניס, ג. אַראָנסאָן (מאָסקװע), שאַיעװיטש (אָרשע), דוד טשערטקאָוו (פּעטראָ- 
גראַד), א. סוועטיצקי (צענטראַל-קאָמיטעט), 


געבליבן זיינען די דעלעגאַטן: שאפיר, סטרעלעץ, שיינמאַן (האָמעל, 
קראַסינסקי, נאָדעל, ריווקין ווויטעבסק), אזבעל (רעטשיצע), גורעצקא 
(כאָיגיק), זעליקסאָן (האָראָדאָק), מ. פּאָניזאָווסקי (נעוועל), בענצמאַן (טשע- 
רעיא), קאַצענבאָגען (סמאָלענסק), קיסין (מאָסקװע), מאַגידסאָן (סאַמאַרע), 
זובין (קאַזאַ), גיטעלמאַן (װאָראָניעזש), פליגעלטויב (ריבינסק), מענדעלאָוו- 
סקי (כאַרקאָוו), רייטשוק (קרעמענטשוג), בריסקין (ראָמני), זלאטקין (טאָל- 
טשין), פּערעל (מאָהילעוו), א. רומאַנאָוו, ה. גאָרעליק (מינסק), ראַבינאָװיטש 
(באַראַנאָװיטש), טיקאָטשינסקי (קלעצק, ניעסוויזש), ראַבינאָװיטש, י. לעוין 

(קאָנפערענץ פון רויטער אַרמײ אויפן מערב-פראָנט), ל. האָדעס (רויטע אַרמײ 
פון אַנדעױע פראָנטן), א. וויינשטיין, אסתר פרומקין (פון צ. ק.), 

מיט באַראַטונג-דרעכט : גנעסין, ראָרשאַקאָו, קאראסין (וויטעבסקער גו- 
בערגיע), גאָלדשטײן (כאַרקאָו), בעזדאַנסקי, פריד, צינמאַן, כאריט (סמאָ" 
לענסקער גובערניע), כורין, אבעסהויז (קאַזאַן), ביילין (יוגנט-בונד), מ. נא- 
מימסאָן (צ. ק.). 


3 
אל 28 


ווייטער זיינען שוין אָפּגעהאַלטן געװאָרן צוויי באַזונדערע קאָנפערענצן : 
איינע פון דער מערחייט און אַ צווייטע פון דער מינדערהייט, 

די ערשטע האָט אויסגעהערט רעפּעראַטן, דעבאַטירט און אָנגענומען 
רעזאָלוציעס וועגן די פּונקטן פון טאָג-אָרדנונג : די אויפגאַבן פון דער פּראָר 
פּעסיאַנעלער באַװעגונג (העפערענט נאָדעל), וועגן 3טן -- קאָמוניסטישן איג" 
טערנאַציאָנאַל (רעפערענט אסתר פרומקין), וועגן דער נאַציאָנאַלער פראַגע 
(אסתר פרומקין), וועגן אָרגאַניזאַציאָנעלע ענינים (רעפערענט יאַנקל לעווין). 

די דעזאָלוציע װעגן די פּראָפּעסיאָנעלע פאַראיינען איז געװען אין 
הסכם מִיט דער שטעלונג פון דער קאָמוניסטישער פּאַרטײ. דער אויספיר 
פון דער רעזאָלוציע ועגן אינטערנאַציאָנאַל איז געװען אַז ;דער 'בונד' 
פון סאָװעט-רוסלאַנד שטייט צו צום 3טן קאָמוניסטישן אינטערנאַציאָנאַל 
און רופט צו טאָן דאָס זעלבע די טיילן פון 'בונד', װאָס זיינען פון אים אֶפַּ" 
געריסן געװאָרן דורך דער אימפּעריאַליסטישער מלחמה און בירגער-קריג?. 
די רעזאָלוציע וועגן דער נאַציאָנאַלער פראַגע האָט געמאַכט דעם אויספיר, 
אַז ,די פאָדערונג פון נאַציאָנאַליקולטורעלער אױטאָנאָמיע, װאָס איז אַרױסגע- 
שטעלט געװאָרן אין די ראַמען פון דער קאַפּיטאַליסטישער אָרדנונג, פאַרלירט 
איר זין אין די באַדינגונגען פון דער סאָציאַליסטישער רעװאָלוציע?. אויך 
אויפן געביט פון דער קולטור-אַרבעט דאַרף דורכגעפירט װוערן די דיקטאַ 
טור פון פּראָלעטאַריאַט. ס'דאַרף געשאַפן ווערן אַ נעץ פון אָרטיקע און צענ" 
טראַלט נאַציאָנאַלע אָרגאַנען, געוויילטע פון אַרבעטנדיקע מאַסן פון דער גע" 
געבענער נאַציע, אויף צו פירן די קולטור-אַרבעט, 

די רעזאָלוציע וועגן אָרגאַניזאַציאָנעלע ענינים האָט פעסטגעשטעלט: 
א) דער בונד טרעט אַרױס פון דער ר.ס.דאַיפ. ; ב) דער בונד דאַרף אַרײנג- 
טרעטן אין דער רוסלענדער קאָמוניסטישער פּאַרטײ וי די אױטאָנאָמע אָר- 
גאַניזאַציע פון יידישן פּראָלעטאַריאַט אויפן יסוֹד פון בונדישן אָרֹגאַניזאַציע- 
פּרינציפּ אַזױ וי ס'איז געווען פריער אין דער ר.ם.ד.איפ.. דעם צ. ק. ווערט 
איבערגעגעבן, אַז ביים פירן די אונטערהאַנדלונגען זאָל ער פון דעם או- 
טאָנאָמען אָרגאַניזאַציע-פּרינציפּ באין אופן נישט אָפּטרעטן. וייטער האָט 
די רעזאָלוציע זיך אַרױסגעזאָגט פאַרן פאַראייניקן זיך מיט יענע טיילן פון 
די אַנדערע יידישע סאָציאַליסטישע פּאַרטײען, װאָס האָבן אָנגענומען דעם 

קאָמוניסטישן שטאַנדפּונקט. ס'איז שוין מעגלעך זיך צו פאַראײניקן מיט 
דער פאַראייניקטער יידישער סאַציאַליסטישער אַרבעטער-פּאַרטיי און ס'װאָלט 
מעגלעך געווען אַ פאַראייניקונג מיט דער קאָמוניסטישער פּאַרטיי פועלי-ציון, 
אויב זי װאָלט זיך ענדלעך אָפּגעזאָגט פון ציוניזם. די יידישע סעקציע פון 
דער קאָמוניסטישער פּאַרטײ װוערט אָפּגעשאַצט נעגאַטיוו. כליזמן ס'וועט 
נאָך נישט זיין געלייזט די פראַגע פון בונדס אַרײינטריט אין דער רוסלענדער 
קאָמוניסטישער פּאַרטײ, זאָל מען זיך באַמיען אויסצומיידן אָרגאַניזאַציאָנעלע 
רייבונגען און קאָנפליקטן מיט דער סעקציע. אויף דער יידישער גאַס דאַרף 
געשאַפן ווערן אַן איינהייטלעכער קאָמוניסטישער פראָנט, 

נאָכן אָננעמען די רעזאָלוציעס איז אויסגעװיילט געװאָרן אַ צענטראַ- 
לער קאָמיטעט אין דעם צװואַמענשטעל: א. ווינשטיין, אסתר פרומקין, 
יאַנקל לעווין, דר. מ. נאַכימסאָן, העניע גארעליק, אַלטער רומאַנאָו און 
קראַסינסקי, אַלס קאַנדידאַטן צום צ. ק. זיינען געװיילט געװאָרן פישל 
קאִיגען (יונה), לייוויק האָדעס און פּערעל, 


א 
8 אל 


דעם 19 אַפּריל, ווען ס'האָט זיך פאַרענדיקט די קאָנפערענץ פון קאָ- 
מוניסטישן טייל פון בונד, האָט זיך אָנגעהויבן די קאָנפערענץ פון סאָציאַל- 
דעמאַקראַטישן טייל. אין פּרעזידיום זיינען געוויילט געװאָרן: ר. אַבראַמאָ- 
וויטש, א. אײיזענשטאַט, א. סוועטיצקי, א, לעווין ; אַלס סעקרעטאַרן -- דר, 
ב. לעװינסאָן (בענסקי) און דר. מ. זאקין, 

אין דער קאָנפערענץ האָבן זיך באַטײליקט די דעלעגאַטן מיט באַשטי- 
מונג-רעכט : ר. אַבראַמאָװיטש און טוביה הײליקמאַן (מאָסקװע), א. אייזע:- 
שטאַט און הענדין (האָמעל), בערעזקין (מאָהילעוו), א. בראַון און וו. דראב- 
קין (וויטעבסק), מ. זאקין און ל, פּאָפּליאַק (יעקאַטערינאָסלאַו), א. לעוין 
(כאַרקאָװו), סװערבילאָוו (אָרשע), ווינץ (דובראָוונע), דר. מ, לעװוינסאָן (רע- 
טשיצע), ד. טשערטקאָוו און באבין (פּעטראָגראַד), ראָזע לעװויט (מינסק), 
א. סוועטיצקי (צ. ק.), ג. אַראָנסאָן, י. רובין און ד, שייניס. מיט באַראַטונג- 
רעכט: אברהם קאַראַװקין און גינזבורג (וויטעבסק), האָלצמאַן, קראסינסקי, 
פּ. מעזעוועצקי (מאָסקװע), שאַיעװיטש (אָרשע), יולי מאַרטאָװ און א. טראָ- 
יאַנאָװוסקי (צ. ק, פון ר.ס.ד.אַ.פ.), 

די קאָנפערענץ האָט אויסגעהערט רעפּעראַטן, דעבאַטירט און אָנגענו- 
מען רעזאָלוציעס וועגן די פּונקטן פון טאָג-אָרדנונג: דער פּאָליטישער מצב 
און דאָס ווידעראויפשטעלן דעם אינטערנאַציאָנאַל (רעפערענט ר. אַבראַמאַ- 
וויטש), וועגן דער פּראָפּעסיאָנעלער באַוועגונג (רעפערענט י. רובין), וועגן 
דער קאַָאָפּעראַטיווער באַוועגונג (רעפערענט א. לעווין), וועגן דער נאַציאָ- 
נאַלער פראַגע (רעפערענטן ט. הײליקמאַן און דר, ב. לעװוינסאָן). 

נאָכן שילדערן דעם אַלגעמײנעם מצב אין דער וועלט און בפרט אין 

רוסלאַנד, איז די רעזאָלוציע וועגן דער פּאָליטישער לאַגע געקומען צום 
אויספיר : אין דער אויסערן- פּאָליטיק -- אונטערשטיצן די שטרעבונג פון 
דער סאָוועטישער מאַכט צו שליסן שלום מיט די קאַפּיטאַליסטישע לענדער, 
װאָס האָבן געפירט און פירן מלחמה קעגן סאָװעט-רוסלאַנד, גייענדיק אויף 
הנחות, כדי די בלאָקאַדע זאָל אַראָפּגענומען ווערן. באַמיען זיך צו דער- 
גרייכן אַ בכבודיקן שלום מיט די ראַנדילענדער, װאָס האָבן זיך אָפּגעריסן 
פון רוסלאַנד,. אין דער אינערךפּאָליטיק -- צוריקאויפשטעלן אין פולן 
פאַרנעם די פאַקטיש אָפּגעשאַפטע סאָוועטישע קאָנסטיטוציע און זי ווייטער 
דעמאַקראַטיזירן ; אויפשטעלן ווירקלעך פרייע און מאַכט-האָבנדיקע סאָװעטן 
אין שטאָט און דאָרף, װאָס זאָלן זיין געוויילט דורך דער גאַנצער אַרבעטנ- 
דיקער באַפעלקערונג און אין זיי זאָלן זיין קאָנצענטרירט די גאַנצע פּאָלי- 
טישע מאַכט; פרייהייט פון װאָרט, דרוק און פאַרזאַמלונגען. דער וייטער- 
דיקער טייל פון דער רעזאָלוציע רעדט אַרום די עקאָנאָמישע אויפגאַבן 

די רעזאָלוציע וועגן אינטערנאַציאָנאַל באַשטימט איבערצורייסן מיטן 
צווייטן אינטערנאַציאָנאַל; זי זאָגט זיך אַרױס קעגן קאָמוניסטישן אינטער- 
נאַציאָנאַל, װאָס וויל אָנװאַרפן זיין טאַקטיק דעם פּראָלעטאַריאַט פון דער 
גאַנצער וועלט, און איז פאַר שאַפן דערווייל אַ נייע פאַראייניקונג, װאָס זאָל 
אַרומנעמען אַלע רעװאָלוציאָנערע עלעמענטן פון אַרבעטער-קלאַס אין אײיראָפּע, 
וועמען ס'איז גלייך פרעמד דער אָפּאָרטוניזם, װי די סעקטאַנטסטװע. ס'ווערט 
ווייטער אָנגעװיזן אויף וועלכע פּרינציפּן די נייע אינטערנאַציאָנאַלע פאַר- 
אייניקונג דאַרף געשאַפן װוערן (אָנערקענען די סאָציאַליסטישע רעװאָלוציע 
וי אַ פאָרשטײענדיקע היסטאָרישע אויפגאַבע און דיקטאַטור פון אַרבעטער- 
קלאַס, אָבער אָן טעראָריסטישער דיקטאַטור פון אַ מינדערהייט), 

די רעזאָלוציע וועגן די פּראָפּעסיאָנעלע פאַראיינען, אָנװייזנדיק אויף די 
געענדערטע אויפגאַבן אין פּעריאָד פון אויפבויען אַ סאָציאַליסטישע ווירט- 
שאַפּט, זאָגט זיך אַרױס פאַר דעם, אַז די פאַראיינען דאַרפן זיין אומאָפּהענגיק 
פון דער מלוכה-מאַכט, וי אָרגאַנען פון פּראָלעטאַרישער זעלבסט-טעטיקייט, 
זי זאָגט זיך אַנטשידן אַרױס קעגן דער פּראַקטיק פון ,פאַרמלוכהשן? די פּראָ- 
פעסיאָנעלע פאַראיינען, װאָס האָט דערפירט צו זייער פאַרביוראָקראַטיזירונג 
און ירידה. די רעזאָלוציע זאָגט זיך אַנטשידן אַרױס קעגן מיליטאַריזירן 
די אַרבעט אוֹן קעגן מאָביליזירן מיט צװאַנג דעם אַרבעטער-קלאַס צו אַרבעט, 
לסוף זאָגט די רעזאָלוציע: ,פאַר דער נאָרמאַלער אַנטװיקלונג פון דער 
פּראָפּעסיאָנעלער באַוועגוֹנג און פאַרן אויספירן די אויפגאַבן, װאָס שטייען 
פאַר איר, איז אומבאַדינגט נייטיק איינפירן פרייע װאַלן צו די פאַראיין- 
פאַרװאַלטונגען און פאַבריק-קאָמיטעטן, אַ ריכטיקן סיסטעם פון פאָר- 
שטייערשאַפט אויף די פּראָפעסיאָנעלע צוזאַמענפאָרן און פרייהייט פאַר דער 
מינדערהייט צו קעמפן פאַר אירע איבערצייגונגען. כדי צו שאַפן דעם דאָזיקן 
יסוד פאַר אַ געזונטער פּראָפּעסיאָנעלער באַװעגונג, איז נייטיק צו מאַכן אַ סוף 
צום סיסטעם פון פּאָליטישן טעראָר, באַזײיטיקן די פּריווילעגיעס פון איין 

פּאַרטײ, איינשטעלן פרייהייט פון װאָרט, דרוק און פאַרזאַמלונגען פאַר אַלע 
אַרבעטנדיקע, ליקווידירן דעם רעזשים פון פּאַרטײיאישער דיקטאַטור און 
אויספירן די סאָוועטישע קאָנסטיטוציע, אַלס ערשטן שריט צום אויפשטעלן אַן 
עכטע מאַכּט פון אַרבעטנדיקעף? 

די רעזאָלוציע וועגן דער נאַציאָנאַלער פראַגע באַגרינדעט די נייטיקייט 
פון זעלבסט-טעטיקייט פון די אַרבעטנדיקע מאַסן אויפן געביט פון באַפרי- 
דיקן זייערע גייסטיקע און נאַציאָנאַל-קולטורעלע באַדערפענישן און קומט 
צום אויספיר: די דאָזיקע אומגעהייערע און פאַראַנטװאָרטלעכע אַרבעט 
קען נישט דורכגעפירט וערן פון אויבן אָדער פון אַ קליינער גרופּע צי 
פּאַרטײ, ס'זיינען נייטיק אַנטשפּרעכנדיקע אָרגאַניזאַציאָנעלע פאָרמען פאַר 
דער קולטורעלער זעלבסט-טעטיקייט פון די אַרבעטנדיקע מאַסן. אין אייג" 
קלאַנג מיט די עקזיסטירנדיקע פּאָליטישע פאָרמען, דאַרפן געשאַפן װערן 
נאַציאַנאַל-קולטורעלע ראַטן (אָרטיקע און צענטראַלע), װאָס זאָלן אויפן סמך 
פון דער סאָוועטישער קאָנסטיטוציע געוויילט װוערן פון די יידישע אַרבעטג- 
דיקע מאַסן, 

די בונדיסטן זיינען גערופן געװאָרן אַרײינצוטרעטן און זיין אַקטיוו אין 
דער קולטור-ליגע. די רעזאָלוציע האָט פּראָטעסטירט קעגן אָפענעם אָדער 
באַהאַלטענעם קאַמף, װאָס באַזונדערע קאָמוניסטישע גרופּן אויף די ערטער 
פירן קעגן דער קולטור-ליגע. 

די קאָנפערענץ האָט נאָך אָנגענומען עטלעכע אָרגאַניזאַציאָנעלע באַ- 
שלוסן, צווישן זיי: א) איינהאַלטן דעם אַלטן נאָמען ר.ס.ד.אַיפּ. --- אַלגעמיי- 
נער יידישער אַהבעטער-בונד און צוגעבן (ס. ד.): ב) וענדן זיך וועגן דער 
שפּאַלטונג מיט אַן אויפרוף צו די יידישע אַרבעטער פון פּוױלן, ליטע, ווייס- 
רוסלאַנד, גאַליציע און אַמעריקע: ג) באַפולמעכטיקן דעם צ. ק. אַרױסצוגעבן 
אַן אויפרוף וועגן די פּאָגראָמען: ד) דאָס צייטוייליקע זיץ-אָרט פון צ. ק, 
זאָל זיין מאָסקװע ; ה) וועגן ליקווידירן די באַציאונגען צוישן די צעשפּאָל- 
טענע טיילן פון בונד ו) וועגן פּרעסע און פינאַנצן א. אַ.. 

אין צענטראַל-קאָמיטעט זיינען געװויילט געװאָרן: ר. אַבראַמאָויטש, 
א. אײזענשטאַט, א. ליטװאַק, א. סוועטיצקי, י. רובין, ל, פּאָפּליאַק, וו. דראב- 
קין, ג, אַראָנסאָן. אַלס קאַנדידאַטן --- מ. זאַקין, א. לעווין, מ, שטערן, ד. 
טשערטקאָוו, א. בראַון, ראָזע לעוויט (פרידע), ט. הײליקמאַן **), 

א א 

נאָך דער 12טער קאָנפערענץ איז די שפּאַלטונג דורכגעפירט געװאָרן 
אויף די ערטער, דער צ. ק. פון קאָמוניזירנדיקן בונד האָט דערקלערט פאַר 
אױיסגעשלאָסן יענע אָרגאַניזאַציעס, טיילן פון זיי אָדער יחידים, װאָס האָבן 
נישט געװאָלט אָנערקענען די באַשלוסן פון דער פּראָ-קאָמוניסטישער קאָנ- 
פערענץ, וועגן דעם האָט געשריבן א. וויינשטיין : ,,מיר האָבן שוין נאָך דער 

1טער קאַנפערענץ אָנגענומען אַ ריי באַשלוסן און טריט צו ווערן אַן אמתע 
דיסציפּלינירטע פּאַרטײ פון טאַט. דער אינעװייניקסטער קאַמף, די ניי- 
טיקייט וועגן יעדן טריט פירן דיטקוסיעס, באַזיגן די סאַבאָטירנדיקע מיג" 
דערהייט, האָט שטענדיק אָפּגעשװאַכט, פּאַראַליזירט די שטרעבונג. איצט 
האָבן מיר זיך פון דער שװאַכקײט באַפרײיט. מיר זיינען אַ פּאַרטײ פון איין 
גוֹס, דאַרפן מיר איצט דעם ציל פון איינפירן אַ פעסטע דיסציפּלין פון 
מעשים דערפירן ביזן סוף"... ,דער גאַנצער אַפּאַראַט דאַרף אַרבעטן שנעל, 
ענערגיש, זאַכלעך און פּינקטלעך, ניטאָ קיין לאַנגע געשפּרעכן און דיס- 
קוסיעס. אַלט פראָגן דאַרפן זיין פון פריער צוגעגרייט און גלייך באַשלאָסן. 
מ'דאַרף זיך צוגעוואוינען אַרבעטן וי אַ מלוכה-אָרגאַן"... קמיר זיינען אַן 
אַרמײ און אונזער אָפּאַראַט איז אַ מיליטערישער, אַז ניט קענען מיר ניט 
זיין קיין פּאַרטײ פון טאַט, אַז ניט זיינען מיר אַ פּאָליטישער קלוב"*'), 

מיר הערן שוין דאָ טענער נישט פון אַ סאָציאַליסטישער פּאַרטײ, װאָס 
ווערט געפירט לויט חבריש-דעמאַקראַטישע כללים. אין אַזאַ נוסח האָט מען 
אין בונד צו די מיטגלידער קיינמאָל נישט גערעדט, 

אינגיכן איז פאָרגעקומען די פאַראייניקונג פון די פאַראייניקטע ידי- 
שע סאַציאַליסטישע אַרבעטעך-פּאַרטײ מיטן קאָמוניזירנדיקן בונד. דעם 9 
יוני 1920 האָבן ביידע צענטראַל-קאָמיטעטן אָנגענומען װעגן דעם אַ באַ- 
שלוס און פאַרװאַנדלט דעם אַלגעמײנעם יידישן אַרבעטער-בונד אין אַ בפי- 
רוש קאָמוניסטישער אָרגאַניזאַציע אויפן וועג צו ליקװידאַציע,. דער וועקער 
האָט װעגן דעם געשריבן: ,מיר וילן די יידישע אומפּאַרטײיאישע אַרבע- 
טער זאָלן וויסן, אַז דער 'בונד' װויל ניט בלייבן און װעט ניט בלייבן קיין 
באַזונדערע פּאַרטײ, אַז ער שטרעבט צו זיין און װעט זיין אַ טייל פון ר. ק, 
פ5... ס'וועט קומען ;דער מאָמענט, ווען דער 'בונד' ועט זיין אין דער 
ר. ק. פּ. אויף אַזעלכע יסודות, װאָס װעלן מעגלעך מאַכן נישט בלויז די פולע 
איינהייט פון טאָט פון יידישן און ניט-יידישן פּראָלעטאַריאַט, נאָר אויך די 
פרייע שאַפנדיקע אַרבעט פונם יידישן פּראָלעטאַריאַט? **). 

די גאַנצע פּראָפּאַגאַנדע און אַגיטאַציע פון קאַמוניסטישן בונד איז איצט 
געגאַנגען אין דער ריכטונג צו אידענטיפיצירן זיך פולשטענדיק מיט דער 
רוסלענדער קאָמוניסטישער פּאַרטײ -- מיט איר אידעאָלאָגיע, טאַקטיק און 
מעשים, 

דער צ. ק. פון קאָמוניסטישן בונד האָט באַלד אָנגעהויבן מאַכן באַמי- 
אונגען ועגן אַריינטריט אין דער רוסלענדער קאָמוניסטישער פּאַרטײ, ער 
האָט אױיסגעאַרבעט אַ פּראַיעקט פון אַ סטאַטוט, װאָס האָט געזאָלט איינהאַלטן 
דעם בונד אין די ראַמען פון ר.ק.פ., וי די קאָמוניסטישע אָרגאַניזאַציע פון 
יידישן פּראָלעטאַריאַט, װאָס איז זעלבשטענדיק אין די פראַגן פון אַגיטאַציע, 
פּראָפּאַגאַנדע און אָרגאַניזאַציאָנעלע ענינים. דער פּראָיעקטירטער סטאַטוט 
האָט פאָרגעזען אַ גאַנץ ברייטע אױטאָנאָמיע, ענלעך צו דער, װאָס דער בונד 
האָט געהאַט אין דער ר.ס.דיאַיפּ.. דער צ. ק. פון ר. ק. 8. האָט אין דעם 

פּראָיעקטירטן סטאַטוט געזען אַ קאָנסערװאַטיזם און אַפילן רעאַקציאָנעריש- 
קייט פון , קאָמוניסטישן בונד" אין דער אָרגאַניזאַציאָנעלער פראַגע און האָט 
דעם פאָרשלאַג אָפּגעװאָרפן,. דאָס איז געווען זומער 1920 *), 

דער צ. ק. פון קאָמוניסטישן בונד האָט דעמאָלט זיך געװוענדט צום עק- 
זעקוטיוו פון קאָמוניסטישן אינטערנאַציאָנאַל אָנצונעמען אים אַלס מיטגליד, 
די ביוראָ פון עקזעקוטיוו האָט באַטראַכט די וענדונג און אָנגענומען אַ 
באַשלוס פאָרצולייגן די צענטראַל-קאָמיטעטן פון קאָמוניסטישן בונד און פון 
דער ר. ק. 9. צו שאַפן אונטערן פאָרזיץ פון אַ פאָרשטײיער פון קאָמאינטערן 
אַ קאָמיסיע, װאָס זאָל באַטראַכטן די פראַגע פון צונויפגיסן דעם בונד מיט דער 
ר. ק. 9,, װוי אויך צוגרייטן באַשלוסן וועגן די אָרגאַניזאַציאָנעלע באַדינגונגען 
אין די אַנדערע לענדער, וואו ס'איז געווען טעטיק דער בונד. דערווייל װעט 
מען דעם פֿאָרשטייער פון קאָמוניסטישן בונד געבן אין עקזעקוטיו פון 
קאָמאינטערן באַראַטונג-רעכט, אַזאַ קאָמיסיע איזן טאַקע געשאַפן געװאָרן 
און הגם די פאָרשטייער פון קאָמוניסטישן בונד האָבן געענדערט זייער פּראָ- 
יעקט, כדי אים צו מאַכן מער אָננעמבאַר, האָט די קאָמיסיע אים אָפּגע- 
װאָרפן. איר באַשלוס איז געווען, אַז דער בונד דאַרף אויפהערן צו עקזיסטירן 
און ער קען אויך אין די ראַמען פון ר. ק. פ. נישט זיין וי אַן אױיטאָנאָמע אָר- 
גאַניזאַציע. דער בונד דאַרף זיך אַרײינגיסן אין ר. ק. פ. און זיינע מיטגלידער 
וועלן ווערן אױטאָמאַטיש אָנגענומען װי מיטגלידער פון ר. ק. פ. '*), 

אין קאַמוניסטישן בונד האָט זיך אָנגעהויבן אַ הייסע דיסקוסיע װעגן 
דעם צי מזאָל אָננעמען דעם האַרבן פּסק-דין אָדער אָפּװאַרפן אים. ס'איז 
געווען צעטיילט דער צ. ק,, ס'זיינען געווען צעטיילט די מיטגלידער. דער 
צענטראַל-קאָמיטעט האָט מיט 6 שטימען קעגן 5 באַשטימט יאָ אָנצונעמען 
דעם אורטייל פון קאָמאינטערן. ועגן דעם איז געפירט געװאָרן אַ הייסע 
דיסקוסיע אין דער פּרעסע און אויף פאַרזאַמלונגען. ס'האָט זיך אויסגע- 
בילדעט אַ מערהייט און אַ מינדערהייט. ביידע שטעלונגען האָבן געפונען 
זייער אויסדרוק אין די רעזאָלוציעס, װאָס די פאַרשידענע אָרגאַניזאַציעס האָבן 
אָנגענומען. 

למשל: די מינסקער אָרגאַניזאַציע, װאָס האָט רעפּרעזענטירט דעם 
שטאַנדפּונקט פון דער מערהייט פון קאָמוניסטישן בונד, האָט אין איר רע" 
זאָלוציע געזאָגט: ,די אַלגעמײנע פאַרזאַמלונג פון דער מינסקער אָרגאַניזאַי 
ציע פון 'בונד' געפינט, אַז הגם די קאָמיסיע האָט אָפּגעװאָרפן אַפילו די 
קלענסטע פאָדערונגען פון 'בונד' װעגן אַ געוויסער זעלבשטענדיקייט פאַר 
דער יידישער קאָמוניסטישער אַרבעטער-באַװעגונג און אויך דעם נאָמען פון 
דער אַלטער רעװאַלוציאָנערער אָרגאַניזאַציע, דעם שטענדיקן אַװאַנגאַרד 
פון יידישן פּראָלעטאַריאַט, װאָס װעט געוויס ברענגען אויף אַ געוויסער צייט 
שאָדן דער קאָמוניסטישער אַנטװיקלונג פון יידישן פּראָלעטאַריאַט, דאַרף 
דאָך דער 'בונד' דעם פאָרשלאַג אָננעמען"... ,כליזמן עס עקזיסטירט 
די יידישע אַרבעטער-באַװעגונג, װעט זי געפינען די נויטיקע פאָרמען פאַר 

איר אַנטװיקלונג און דער אַרײנגאַנג אין דער ר. ק. פ. װעט ברענגען דער- 
צו, אַז אין די רייען פון ר. ק. 9. װעלן מיר פירן אַ לעגאַלן קאַמף פאַר אונ- 
זער אָרגאַניזאַציע-פּרינציפּ, װאָס װעט געוויס פאַרזיכערן אונזער זיג, 

די שטעלונג פון דער מינדערהייט אין קאָמוניסטישן בונד געפינען מיר 
אין דער רעזאָלוציע פון דער מאָהילעװער אָרגאַניזאַציע. אין איר װערט 
געזאָגט: ;דער באַשלוס פון דער קאָמיסיע (ביים קאָמאינטערן) צו ליק- 
ווידירן דעם 'בונד' און מיט דעם איבעררייסן די גאָלדענע קייט פון דער 
יידישער אַרבעטער-באַװעגונג איז אַ מוראדיקע גװאַלט-טאַט איבער דעם 
יידישן פּראָלעטאַריאַט?. .. ,דער באַשלוס, וועלכער נעמט אָפּ דעם מינימום 
זעלבשטענדיקייט פון דער יידישער אַרבעטער-באַװעגונג, איגנאָרירט פול- 
שטענדיק די אײגנאַרטיקע עקסטעריטאָריאַלע לאַגע פון דעם יידישן פּראַ- 
לעטאַריאַט?... , די פאַרזאַמלונג פאַראורטיילט די באַשטימונג פון צ. ק, 
(פון בונד), וועלכע גייט זיך אין תוך פאַנאַנדער מיט דעם פּאַרטײ-געדאַנק, 
וי ער איז געווען אויסגעדריקט אין אַלע רעזאָלוציעס איבער דער אָרגאַניזאַ- 
ציע-פראַגע. די דאָזיקע באַשטימונג דאַרף ענערגיש באַקעמפט װערן דורך 
דער פאָרשטייענדיקער קאָנפערענץ פון 'בונד', וועלכע דאַרף געפינען דעם 
ריכטיקן וועג צו פאַרהיטן די יידישע אַרבעטער-באַװעגונג פון צעשפּלי- 
טערונג און אַריינפירן דעם 'בונד' אין ר. וק. פ. אַלס אָרגאַניזאַציע פון דעם 
יידישן פּראָלעטאַריאַט מיט אַ געוויסער זעלבשטענדיקייט", 

די קאָנפערענץ פון קאָמוניסטישן בונד האָט געענדיקט די חלוקי-דעות 
און אָנגענומען אַן ענדגילטיקן באַשלוס. די קאָנפערענץ איז פאָרגעקומען 
אין די טעג פון 5 -- 11 מערץ 1921 אין מינסק. אָנטײיל גענומען האָבן 76 
דעלעגאַטן מיט שטים-רעכט און 43 מיט באַראַטונג-רעכט, זיי האָבן פאַר- 
טרעטן 39 אָרגאַניזאַציעס מיט סך-הכל 3 טױזנט מיטגלידער (די קליינע 
צאָל פון די מיטגלידער דערקלערט זיך מיט דעם, װאָס אַ טייל איז געבליבן 
מיט דעם סאָציאַל-דעמאָקראַטישן בונד, אַ צוייטער טייל, בעיקר אין או- 
קראַינע, איז פריער אַװעק אין ר. ק. פ. און אַ דריטער טייל -- די גרויסע 
מערהיים -- איז אונטער דער וירקונג פון דעם טעראָר-רעזשים געװאָרן 
פּאָליטיש פּאַסיו), 

דעם רעפּעראַט וועגן אַריײינטרעטן אין ר. ק. פ. האָט געהאַלטן א. וויינ- 
שטיין, דעם שטאַנדפּונקט פון דער מינדערהייט האָט רעפערירט פּערעל, 
אַרום ביידע רעפעראַטן איז געפירט געװאָרן אַ דעבאַטע, װאָס האָט שוין 
קיין נייע אַרגומענטן פאַר און קעגן נישט אַרױסגעבראַכט. מיט גרויסער 
אויפמערקזאַמקײט האָט מען אויסגעהערט די רעדע פון פאָרשטייער פון 
בונד אין פּױלן, עמנואל נאָװאָגרודסקי. אין זיין קורצער רעדע האָט ער 
געזאָגט, אַז אין בונד פון פּױלן איז נישטאָ קיין ריכטונג, װאָס זאָל גיין אויף 
הנחות אין אָרגאַניזאַציע-פּרינציפּ, זיין מיינונג אין דעם שטרייט דעקט זיך 
מיט דער מיינונג פון די ניין-זאָגערס אויף דער קאָנפערענץ, 

מיט 47 שטימען ביי 29 אָפּגעהאַלטענע איז אָנגענומען געװאָרן ויינ- 

שטיינס רעזאָלוציע (לויט אַנדערע ידיעות, זאָלן האָבן געווען 73 דעלעגאַטן 
מיט שטים-רעכט און 26 האָבן זיך אָפּגעהאַלטן), 

אין דער אָנגענומענער רעזאָלוציע איז װידער פעסטגעשטעלט גע- 
װאָרן די ריכטיקייט פון בונדישן אָרגאַניזאַציע-פּרינציפּ און ס'איז אויס- 
געדריקט געװאָרן די איבערצייגונג, ;אַז די יידישע אַרבעטער-באַװעגונג װעט 
זיך אין די ראַמען פון דער ר. ק. פ. פריער אָדער שפּעטער אויסגיסן אין 
די נאָרמאַלע און ריכטיקע פאָרמען, וועלכע זיינען איר געגעבן געװאָרן ביז 
איצט דורכן 'בונד'.? דער אויספיר איז געווען, אַז מ'דאַרף דעם פאָרשלאַג 
פון דער קאָמיסיע ביים קאָמאינטערן אָננעמען*. 

נאָך דער אָפּשטימונג האָבן די דעלעגאַטן, װאָס זיינען געװוען קעגן דער 
רעזאָלוציע און זיך אָפּגעהאַלטן פון שטימען, דערקלערט, אַז זיי װאַרפן זיך 
אונטער דעם באַשלוס פון דער קאָנפערענץ. ס'איז געווען קלאָר, אַז נישט 
אַלע בונדיסטן װעלן האַנדלען אין גייסט פון דער אָנגענומענער רעזאָלוציע 
און אַרײנטרעטן אין ר. ק. פ.. די קאָנפערענץ פון קאָמוניסטישן בונד האָט 
דעריבער אַרױסגעלאָזט אַן אויפרוף צו די יידישע אַרבעטער, אין וועלכן זי 
האָט באַרעכטיקט די ליקװידאַציע און גערופן אַרײינצוטרעטן אין דער ר. ק. פ'. 
אין דעם אויפרוף איז געװען געזאָגט, אַז די מינונג-פאַרשידנקייטן, װאָס 
זיינען געווען צװוישן בונד און דער ר. ק. פ. וועגן דעם װי אַזױ ס'דאַרפן זיין 
אָרגאַניזירט די יידישע אַרבעטער ;זיינען געבליבן. מיר האַלטן אויך היינט, 
אַז אויב אין דער איינהייטלעכער צענטראַליזירטער קאָמוניסטישער פּאַרטײ 
װאָלט בלייבן אַ 'בונד', װאָלט אונז גרינגער און בעסער געווען צו אָרגאַ 
ניזירן די יידישע אַרבעטער, אַריינפירן זיי אין קאָמוניזם, העלפן זיי בויען 
דאָס יידישע לעבן אויף נייע יסודות, אָבער אין סאָוועטן-רוסלאַנד, וואו דער 
פּראָלעטאַריאַט און זיין פּאַרטײ שטייט ביי דער מאַכט, איז מער ניטאָ קיין 
צייט זיך צו אַמפּערן וועגן אָרגאַניזאַציע-פראַגן?. 

צי האָבן די יידישע אַרבעטער בכלל און די בונדיסטן בפרט געפאָלגט 
דעם רוף ? צום 1 יאַנואַר 1925 זיינען געווען 31,200 יידן מיטגלידער אין 
ר ק. פ. פון זי זיינען פריער געווען בונדיסטן 2,409 (צו דעם קומען נאָך 
צו 290, װאָס זיינען געווען קאַנדידאַטן צו ווערן מיטגלידער אין ר. ק. 9., 
צוזאַמען 2,199 י*), דער בונד אין רוסלאַנד האָט אין פּעריאָד פון דער צויי" 
טער רוסלענדער רעװאָלוציע געהאַט אַרום 40 טויזנט מיטגלידער, פון זיי זיי" 
נען סך-הכל 7 פּראָצענט אַריין אין ר. ק. 9. פון דער אַלגעמײנער צאָל יידן 
מיטגלידער אין ר. ק. פ. האָבן געוועזענע בונדיסטן באַטראָפן סך-הכל 9 
פּראָצענט. די יידישע אַרבעטער בכלל און די בונדיסטן בפרט האָבן אין 
זייער איבערוועגנדיקער מערהייט אין ר. ק. פ. נישט געװאָלט אַרײינטרעטן 
נאָך 7 יאָר אַבסאָלוטער ממשלה האָט די הערשנדיקע פּאַרטײ, װאָס האָט 
געהאַט דעם מאָנאָפּאָל אויף דער מלוכה-מאַכט, פּראָפּאַגאַנדע און די עקאָנאָ 
מישע שליסלען צו חיונה, באַװיזן צוצוציען וייניקער יידישע אַרבעטער 
און אינטעליגענטן, װי דער בונד (אין די יאָרן 7 -- 1905 און 1917 אין 

וועלכן מ'איז פרייוויליק אַריינגעטרעטן, בעיקר צוליב אידעאָלאָגישע מאָ- 
טיוון, 


* 
א אל 


דער סאָציאַל-דעמאָקראַטישער בונד האָט נאָך עקזיסטירט עטלעכע יאָר, 
זיין טעטיקייט האָט געמוזט זיין אַן אומלעגאַלע. זיינע טוער און מיטגלידער 
זיינען געװאָרן גערודפט, אַרעסטירט און פאַרשיקט, 

וועגן זיין טעטיקייט אין יאָר 1922 לייענען מיר אין אַ בריוו פון או- 
קראַינע : קחבר בוזי ספּיואַק שמאַכט אין װיאַטקע. קיינמאָל אין די ערגסטע 
צייטן פון צאַריזם זיינען אַזױ פיל סאָציאַליסטן נישט געזעסן אין די טורמעס, 
זיינען אַזױ פיל סאָציאַליסטן נישט געווען פאַרשיקט אין די ווייטע מקומות, 
אַ טייל פון צ. ק. פון דער רוסלענדער ס. ד. און פון צ. ק. פון בונד האָבן 
געמוזט לויפן אין אױיסלאַנד, אַ טייל איז פאַרשיקט, און דאָך אַרבעטן מיר, 
און דאָך מאַכן אונזערע פּראָקלאַמאַציעס --- אין פּראָװינץ העקטאָגראַפּירטע, 
אין מאָסקװע געדרוקטע -- אַ רושם", 

אין אַ צווייטן באַריכט: ,נישט געקוקט אויף די אומצאָליקע אַרעסטן 
און אַרויסשיקונגען, פירט דער בונד אין רוסלאַנד ביי די געגעבענע באַ- 
דינגונגען אַ גאַנץ לעבעדיקע טעטיקייט. עס גייט אַרױס אַ ביולעטין (העק- 
טאָגראַפירט), עס קומען פאָר פאַרזאַמלונגען. דער צ. ק. שטייט אין פאַר- 
בינדונג מיט די ערטער"... ,אויפן 1 אױגוסט (1922) האָט דער צ. ק, 
צונויפגערופן אַן אַלרוסלענדער קאָנפערענץ פון "בונדי "ייג), 

אין נומער 26 (פעברואַר 1923) פון דערמאָנטן ביולעטין, װאָס איז 
דערשינען אומלעגאַל און איז געווען אַן אױסגאַבע פון צ. ק. פון בונד אין 
רוסלאַנד, לייענען מיר : ,דער צ. ק. פון בונד האָט זיך געווענדט צו די אָר- 
טיקע אָרגאַניזאַציעס און פאָרגעשלאָגן אײנצואָרדענען פּאַרטײ-פאַרזאַמלונגען, 
געווידמעט דעם אָנדענק פון מעדעמען, נישט האָבנדיק קיין מעגלעכקייט 
איײינצואָרדענען עפנטלעכע און אָפענע פאַרזאַמלונגען. ס'ווערט באַהאַנדלט 
די פראַגע וועגן פאַראײיביקן מעדעמס אָנדענק דורך אַרױסגעבן אַ זאַמלבוך, 
געווידמעט זיין לעבן, זיין טעטיקייט, זיין אומדערמידלעכן קאֲמף", 

דער נומער (אין דער רוסישער שפּראַך) איז אינגאַנצן געװוידמעט מש- 
דעמען, װאָס איז דעמאָלט געשטאָרבן. ס'זיינען דאָרט אויך פאַרעפנטלעכט 
רעזאָלוציעס וועגן מעדעמס טױט, װאָס ס'האָבן צוגעשיקט די אָרגאַניזאַציעס 
פון בונד און ר.ס.ד.אַ.פּ. אין וויטעבסק און אַ פאַרזאַמלונג פון דער אָרגאַני- 
זאַציע פון בונד אין מאָסקװע. אין דער רעזאָלוציע פון דער מאָסקװער פאַר- 
זאַמלונג איז געווען געזאָגט: ;בעת אין די בורזשואַזע מלוכות האָבן די 
יידישע אַרבעטער-מאַסן די פולע מעגלעכקייט אָפן, פריי אויסצודריקן די גע- 
פילן, װאָס באַהערשן זיי ביים פרישן קבר פון מעדעמען, זיינען ביי די לידי- 
שע אַרבעטער אין דער 'סאָציאַליסטישער רעפּובליק' צוגענומען די טלעמענ- 

טאַרע רעכט אויף אַ געהעריקן אופן אָפּצושאַצן די פאַרדינסטן און ראָל פון 
דעם, וועמען זיי האָבן באַטראַכט פאַר זייער פירער און לערער" !*:), 


אין די באַדינגונגען פון סאָװועטישן טעראָר-רעזשים האָט אַן אונטער" 
ערדישע באַװעגונג, אפילו אַ באַשײידענע, אַ באַגרענעצטע, לאַנג נישט גע- 
קענט אָנהאַלטן, זי האָט געמוזט פאַלן אונטער די רוצחישע קלעפּ פון דער 
טשעקא. די בעסטע, אַקטיװוסטע טוער און מיטגלידער, װאָס זיינען געבליבן 
געטריי דער פאָן פון בונד און געווען גרייט זיך מוסר-נפש זיין פאַר די פּוינ" 
ציפּן פון בונדיזם, זיינען געװאָרן אַרעסטירט. במשך פיל יאָרן האָט מען 
זי געפּײיניקט און געמאַטערט אין די טורמעס און אויף די ווייטע און פאַר- 
װאָרפענע פאַרשיקונג-ערטער, אַ גרויסער טייל פון זיי האָבן דאָרט פאַר- 
ענדיקט זייערע לעבנס -- אַלין אױיסגעגאַנגען אין יסורים אָדער געװאָרן 
דערשאָסן, בלויז עטלעכע נעמען פון דער גרויסער מחנה װעלן מיר דאָ 
דערמאָנען : מאַרק ליבער, דר. באָריס לעװינסאָן (ב. ב.-סקי, בענסקי), איליאַ 
סוועטיצקי, ראָזע לעוויט (פרידע), יעקב קאַפּלאַן, דוד מאכלין, בוזי ספּיװאַק, 
יוסף חייקינד, ל. פּאָפּליאַק, װאָלף דראַבקין און נאָך און נאָך. 


| = אויך יענע, װאָס זיינען אַװעק צו דער קאָמוניסטישער פּאַרטײ, האָבן 
נישט געהאַט קיין בעסערן גורל, הגם אַן אַנדערן. די רעזאָלוציע, װאָס די 
ליקװידאַציע-קאָנפערענץ אין מינסק האָט אָנגענומען און דער אויפרוף, 
װאָס זי האָט אַרױסגעלאָוט, זיינען פול מיט סענטימענטן פאַרן בונד און מיט 
שבועות פון טריישאַפט צום עצם פון בונדיזם. אַ טייל פון זיי און אפשר 
אַלע האָבן עס זיכער געמיינט ערנסט. אָבער די זעלבע מענטשן האָט שפּע" 
טער דער קאָמוניסטישער טעראָרירעזשים געצוואונגען צו באַשפּײען זייער 
אייגענע פאַרגאַנגענהײט -- דעם בונד, װאָס איז געװען דאָס שענסטע און 
הייליקסטע אין זייער לעבן. און אויך זיי האָבן יאָרן שפּעטער פאַרענדיקט 
זייער לעבן אין די טורמעס און פאַרשיקונגען --- פאַרפּײיניקטע און דער" 
שאָסענע. פון דער גרויסער מחנה זאָלן דאָ אויך עטלעכע דערמאָנט װערן: 
אהרן ויינשטיין (רחמיאל), אסתר פרומקין, משה ראַפעס, דוד ליפּעץ (דר. 
מאַקס גאָלדפאַרב), אברהם חפץ (בנימין), אַלעקסאַנדער טשעמעריסקי, יאַנקל 
לעווין און נאָך און נאָך. 

צוויי ליקװידאַציעס --- און װאָסער אונטערשייד... מאַרק ליבער און 
זיינע חברים אין קאַמף און אומגליק זיינען אַװעק פון דער װעלט געטרי 
| זיך אַליין און זייער פאָן, װאָס זיי האָבן געהאַלטן ריין און פאַנאַנדערגעװיקלט 
ביז זייער לעצטן אָטעם; די צוייטע, געװיס אַ טייל פון זיי, פאַרפירט 
פון אילוזיעס, זיינען געצוואונגען געװאָרן גיין אויפן װעג פון זעלבסט- 
פאַרלייקענונג און פאַרשװעכן די פאָן, וועלכער זיי האָבן געשוואוירן טרייהייט 
אָן גרענעצן. און דאָך זיינען זיי געקומען צום זעלבן מאוימדיקן סוף. דאָס 
האָט געקענט מעגלעך וערן בלויז אונטער דער הערשאַפט פון אַ פּאַרטײ, 
װאָס האָט איר אידעאָלאָגיע דעהומאַניזירט און זיך באַנוצט מיט מיטלען 

װאָס זיינען אין סתירה צו די פּראָקלאַמירטע סאָציאַליסטישע אידעאַלן און 
צילן, 


: 
אל אל 


אַזױ איז פאַרענדיקט געװאָרן די געשיכטע פון דער ידישער סאָ- 
ציאַליסטישער באַוועגונג אין רוסלאַנד. אויפגעקומען מיט אַ פערטל יאָר- 
הונדערם פריער, וי אַ באַפרייאונג-באַװועגונג פון די יידישע אַרבעטער, 
האָט דער בונד פּאָליטיש און עקאָנאָמיש, קולטורעל און נאַציאָנאַל דערהויבן 
די אַרבעטנדיקע פאָלקס-מאַסן. וי זייער אַװאַנגאַרד, האָט ער זיי פון די 
נידעריקסטע שטאַפּלען אויפן פּאָליטישן און סאָציאַלן לעבנס-לייטער געפירט 
העכער און העכער. און אין די טעג פון טריאומף איז געקומען דער טראַגי- 
שער סוף, 

ס'איז נישט געווען בלויז די טראַגעדיע פון בונד און די יידישע אַר- 
בעטער, װאָס זיינען גענאַנגען און געקעמפט אונטער זיין פאָן. דער גורל 
פון בונד איז געווען דער גורל פון דער סאָציאַליסטישער באַװעגונג אין 
רוסלאַנד -- פון יענע טיילן, װאָס האָבן אומצערייסבאַר פאַרבונדן סאָציאַ- 
ליזם מיט פרייהייט, דעמאָקראַטיע און מענטשן-רעכט; מיט יענע װוערטן 
אָן וועלכע דער באַגריף סאַציאַליזם װערט אַ פוסטע כלי אָן דעם נייטיקן 
אינהאַלט און דאָס ליידיקע אָרט פאַרנעמען אונטערדריקונג, אכזריות און 
גייסטיקע פאַרשקלאַפונג, 
{ = און נישט בלויז אין די גרענעצן פון רוסלאַנד, װאָס ס'איז געשען אויף 
די גרויסע שטחים פון דעם לאַנד, האָט אָפּגעהילכט אין אַלע ווינקלען פון 
דער װעלט. ס'איז געווען דער סוף פון דער ערשטער װעלט-מלחמה, די 
אינדוסטריאַליזירטע מלוכות, װאָס האָבן דאָמינירט אין אַלע וועלט-מיילן 
און אין דער װעלט-פּאָליטיק, זיינען געווען אױסגעשעפּט און בלוטיק פאַר- 
וואונדעט פון דער איבער פיר-יאָריקער פעלקער-שחיטה. פאַר די אַרבעטער 
און סאָציאַליסטן האָבן זיך אומעטום געשטעלט די פראַגן: איז דער קאַפּי- 
טאַליזם נאָך לעבנס-פעאיקק? צי װעט ער קענען אויסהיילן זיינע טיפע 
וואונדן? צי פירט דער רוסישער וועג צום ציל -- שאַפן אַ סאָציאַליסטי- 
שע געזעלשאַפט, װאָס װעט דאַרפן נישט בלויז הייבן דעם לעבנס-ניואָ 
פון די פאָלקס-מאַסן, נאָר אויך גאַראַנטירן פרייהייט, גערעכטיקייט און 
אַ דויערנדיקן שלום ? 

אַן איינהייטלעכן ענטפער האָבן די אַרבעטער און סאָציאַליסטן נישט 
געפונען. די פאַרשידענע ענטפערס האָבן צעריסן און צעשפּאָלטן די אינטער- 
נאַציאָנאַלע סאָציאַליסטישע באַװעגונג. אומעטום האָבן זיך אויסגעבילדעט 
קאָמוניסטישע פּאַרטײען, װאָס האָבן קאָפּירט די אידעאָלאָגיע און לאָזונגען 
פון די רוסישע באָלשעװיקעס און געפאָלגט זייערע דירעקטיוון. דער אונ- 
טערשייד איז אָבער געווען װאָס מחוץ די גרענעצן פון רוסלאַנד האָבן די 

קאָמוניסטן נישט געהאַט די מלוכהשע מאַכט צו פאַרניכטן די פרייע סאָ" 
ציאַליסטישע אַרבעטער-באַװעגונג, וועלכע איז ווייטער געבליבן נישט בלויז 
אַ גרויסע פּאָליטישע און סאָציאַלע קראַפט, נאָר אויך די היטערין פון די 
הויכע מאָראַלישע װערטן פון סאָציאַליסטישן אידעאַל, 

און אַזױ האָט דער בונד וייטער געלעבט און אויסגעפירט זיין היס"י 
טאָרישע שליחות. אין אַ צאָל לענדער פון אײיראָפּע האָט ער געזאַמלט אַרום 
זיין פאָן די יידישע אַרבעטער און ברייטע פאָלקס-מאַסן. ער האָט זיי געפירט 
אין קאַמף פאַר זייערע פולע בירגערלעכע און נאַציאָנאַלע רעכט, פאַר זייער 
אויפשטייג און דעה וי אַ סאָציאַלער קלאַס. דער בונד האָט זיי אויך באַ- 
האָפּטן מיט דער אָרטיקער און אינטערנאַציאָנאַלער סאָציאַליסטישער אַר" 
בעטער-באַװעגונג, און זיי אַריינגעפירט אין די שווערע קאַמפן, מיט וועלכע 
ס'איז געווען פול די ווייטערדיקע געשיכטלעכע תקופה, 

דער גורל פון בונד אין רוסלאַנד איז נישט בלויז געװען דער גורל 
פון דער גאַנצער פרייער סאָציאַליסטישער באַװעגונג פון די אַרבעטער, 
פּוערים און אינטעליגענטן, נאָר אויך פון דער יידישער באַפעלקערונג, 
װאָס האָט פאַרלוירן די פרייהייט פון אייגענער, נאַציאָנאַלער שאַפונג -- די 
ביטערע מערכה פון דער גרויסער צאָל פעלקער אויף די שטחים פון ווייסן ים 
ביזן שװאַרצן, פון באַלטיק ביזן פּאַציפיק, 

רוסלענדער סאָציאַלידעמאַקראַטישער אַרבעטער פּאַרטײ (1903), װאו מ'האָט באהאנדלט 
דעם ענין פון בונד און זיין נאציאָנאַל פּראָגראַם און װאו טראָצקי גופא האָט זיך באַ- 
טײיליקט אין דער פּאָלעמיק, װאָס שייך דער נאַציאַנאַל-קולטורעלער אױטאָנאָמיע נאָך דער 

1 דע 5 נומ. 44, 17 (30) סעפּטעמבער 1917, 

2) זע 5, נומ. 36, 6 (19) אויגוסט 1917, 

3) זע 24, נומ. 14, 27 אָקטאָבער 1917, 

644 זע 24 נומ. 13, 26 אָקטאָבער 1917. 

5 זע 22, נומ. 4, 9 סעפּטעמבער 1917, 

646 זע 5, נומ. 4844, 15 (28) אָקטאָבער 1917, 

7 זע 22, נומ. 1, 8 אױגוסט 1917, 

48 זץ 24 נומ. 10, 23 אָקטאָבער 1917, 

9) זע 5, נומ. 4342, 10 (23) סעפּטעמבער 1917, 

0) זע 5, נומ. 41:40, 2 (16) סעפּטעמבער 1917, 

1 באַלד נאָך דעם װי די גרופּע באָלשעװיסטישע פירער איז געקומען קיין רוסלאַנד 
האָט מען איר פאָרגעװאָרפן, אַז זי האָט גענומען אויף זיך געװויסע פאַרפליכטונגען לגבי 
דייטשלאנד, אויף א זיצונג פון דער אָנפירונג פון פּעטראָגראַדער סאָװעט האָט לענין 
דערקלערט, אַז ער האָט קיין שום צוזאָגן נישט געגעבן, אחוץ אײינעם -- באַמיען זיך, 
אַז רוסלאַנד זאָל פאר דער טובה ארויסלאָזן א געהעריקע צאָל דייטשע בירגער. 

מיט עטלעכע חדשים שפּעטער האָט מען פון די רעגירונג-קרייזן אַרױסגערוקט א נאָך 
שװערערע באַשולדיקונג : ס'איז דערקלערט געװאָרן, אַז די באַלשעװיסטישע פּאַרטײ 
באַקומט געלט פון דער דייטשער רעגירונג, כדי צו דעמאָראַליזירן די רוסישע אַרמײ 
און אָפּשװאַכן איר קאַמף-פעאיקייט. די באָלשעװיקעס האָבן עס קאַטעגאָריש געלייקנט 
און די באַשולדיקונג געשטעמפּלט װי א בילבול. איין טייל פון דער עפנטלעכער מי" 
נונג האָט אונטערגעהאַלטן די באַשולדיקונג און א צװייטער טייל -- בעיקר פון סאָ 
ציאַליסטישן לאַגער -- האָט אָנגענומען די באָלשעװיסטישע הכחשה פאַר אַ ראיעלע 
מטבע. קיין פאקטישע באוייזן האָט די רעגירונג נישט געהאַט, זי האָט בלוין געהאַט 
מאַטעריאל פאַר ערנסטע חשדים, כאָטש די. סאָציאַל-דעמאָקראַטישע טוער -- און פּאַליטישץ 
קעגנער --- האָבן געקענט די כאַראַקטער-אײגנשאַפטן פון לענינען, האָבן זי פונדעסט- 
װעגן נישט געקענט גלייבן, אז עֶר איז פעאיק צו נעמען געלט בײ דער קייזערלעכער 
דייטשער רעגירונג, װאָס שטייט אין אַ מלחמה מיטן רעװאָלוציאָנערן רוסלאַנד. האָבן 
דאָך די רעװאָלוציאָנערע פּאַרטײען, די באָלשעװיקעס בתוכם, אין פּעריאָד פון דער 
ערשטער רוסלענדער רעװאָלוציע אָפּגשװואָרפן דעם געלטאָנבאָט פון דער אַפּאַנישער 
רעגירונג, װאָס האָט געפירט מלחמה מיטן צאַרישן רוסלאַנד. 

די פראַגע צי די באָלשעװיסטישע פּאַרטײ האָט גענומען געלט פון דער דייטשער 
רעגירונג איז געבליבן א שטרייטבארע ביזן סוף פון דער צװײיטער װעלט:מלחמה. די 
אַרמײען פון די מערב-מלוכות האָבן דעמאָלט פאַרכאַפּט די אַרכיוון פון דייטשן אויסערן- 
מיניסטעריום און דאָרט געפונען דאָקומענטן, װאָס באַשטעטיקן, אַז די דייטשע רעג 
רונג האָט אויסגעגעבן ריזיקע סומעס געלט אויף אונטערשטיצן אי די נאצאאַנאַליסטיש- 
סעפּאַראַטיסטישע באוועגונגען (פון פינלענדער און אוקראַינער), אי געװיסע רעװאָלוציאַנערץ 
גרופּירונגען אין רוסלאַנד. באזונדערס גרויסע האָפענונגען האָבן דאָס דייטשע אויסערן" 
מיניסטעריום און דער דייטשער גענעראַלישטאַב געלייגט אויף דער טעטיקײט פון די 
באָלשעװיקעס. די דייטשע אַמטן זײנען געװען זײער אַקטיו ביים אָרגאַניזירן דאָס 
ברענגען פון דער שוייץ דִי גרופע באַלשעװיסטישע פירער (זי איז געװען די ערשטץ 
גרופּע, נאָך איר זיינען אויך געפאָרן טוער פון אנדערע פּאַרטײען) 

אין דער קאַרעספּאַנדענץ צװישן דייטשן אויסערן-מיניסטעריום און דער דייטשער 
אַרמײ-אָנפירונג װערן דערמאָנט די אַסיגנירטע סומעס (פיל מיליאָנען מאַרק) פאַר דער 
אונטערגראָבונגס-אַרבעט אין רוסלאנד. ס'װערט דערצײילט װעגן דערפאָלג פון דער 
באָלשעװיסטישער פּרעסע, בפרט פון דער פּראַװדאַ אד"גל. מיר װעלן זיך דאָ באַגרענעצן 
מיט איין דאָקומענט. דעם 29 סעפּטעמבער 1917 האָט דער דייטשער אויסערן-מיניסטער 
ריכאַרד פאָן קיהלמאַן געשיקט פון בערלין א טעלעגראַמע צו זיין פארבינדונג-באַאמטן 

אין גענעראל-שטאב פאַר דער אינפאַרמאַציע פון דער הוױיפּט-קאָמאַנדע פון דער אַרמײ, 
ער גיט איבער ידיעות װעגן די אונטערגראָבונג-אַרבעטן, װאָס דאָס אויסערן-מיניסטעריום 
צוזאַמען מיט דער פּאַליטישער סעקציע פון גענעראל-שטאַב פירן אין רוסלאַנד. װעגן 
די באָלשעװיקעס װערט דאָרט געזאָגט ; אדי באַָלשעװיסטישע באַװעגונג װאָלט קײנמאָל 
נישט געקענט דערגרייכן דעם פארנעם אָדער השפּעה, װאָס זי האָט הינט, אָן אונזער 
כסדרדיקער אונטערשטיצונג"... ,אַלע סימנים װייזן, אַז די באוועגונג װעט נאָך װײטער 
װאַקסן, און דאָס זעלבע איז אמת אויך בנוגע דער פינישער און אוקראינער אומאָפּהען- 
גיקייט-באַװעגונגען". זע : 
6 גתסע} 1000106068 ,1915-1918 ,101145146 10 10600101100 106 6116 36/00619) 
,70 .ק ,מגמ:26 .8 .8 .2 צס 601660 ,שז1/110186 1016180 048זע261) 486 04 41081768/ 
.1998 מס0סמס 1 

די צװויי הויפּט-פיגורן אין דער אפערע -- די געבער און די נעמער פון די דייטשע 
געלטער זאָלן האָבן געװען : פון דייטשן צד -- דר. אַלעקסאנדער העלפאַנד (פּארוואוס) 
אַ ייד פון רוסלאַנד, װאָס איז פריער געװען אן אָנגעזעענער טוער אין דער דייטשער און 
רוסלענדער סאָציאַל-דעמאַקראַטישע באַװעגונגען און בעת דער ערשטער װעלט-מלחמה באַ- 
קומען פון דער דייטשער רעגירונג מיליאָנען פאַר אונטערגראַכונג-אַרבעטן אין רוסלאַנד ; 
פון באָלשעװיסטישן צך -- יאַקוב פירשטענבערג (האַנעצקי), אַ ייד פון פּוילן (זיין 
פאָטער איז געוען אַן אייגנטימער פון א ביר-ברויז אין װאַרשע), א פירער פון דער 
סאָציאַל:דעמאָקראַטיע פון קאָנגרעס פּױלן און ליטע (ס.די.ק.פל.), אַ פאַרטרויאונג-מאן 
פון לענינען, מיט װעמען ער איז דעמאָלט געװען אין א גאָר נאַנטן קאָנטאַקט, 

די אונטערשטיצונג פון דער באָלשעװיסטישער באַװעגונג האָט געגעבן די געואונ" 
טשטע רעזולטאַטן, מיט עטלעכע חדשים שפּעטער האָט דער זעלבער ריכאַרד פאָן קיהל- 
מאַן, װי דער דייטשער אויסערן-מיניסטער, געשלאָסן מיט דער באָלשעװיסטישער רעגירונג 
אַ ,שלום-אָפּמאַךײ, דיקטירט פון דייטשן געגעראַל-שטאַב, 

2 זע 5, נומ. 17, 1 (14) יוני 1917, 

3) זע 24, נומ 1, 8 אױגוסט 1917, 


4) ר אַבראַמאָװיטש ; אין צװײ רעװאָלוציעס, צװײטער באַנד, זז. 34, 81, 152:151, 
7, 170, ניו-יאָרק 1944, | 


5 זע 4, נומ. 112, 29 אָקטאָבער 1917, 
-11810 ,191 .עס ,1)040018 2680210114011428 :2008008 עקסזעס ן (56 
61 אמסוץ 
57) װעגן אױסגאַנג פון די װאַלן אונטערשיידן זיך די ציפערן אין פאַרשידענע 
קװאַלן, אָבער די פּראָפּאָרץ צװישן די ריכטונגען איז מערװײניק די זעלבע. מיר האָבן 
געבראַכט די ציפערן, װאָס עס גיבן די קאָמוניסטן לוט די אויסגעפילטע אַנקעטעס, װאָס 
געפינען זיך אין מאָסקװער אַרכי. זע : 
גמ ע2100882-216 ,598 .קעס 2510 אס? ‏ העוסעטסס) :ועטסןע 6 ים 
,1929 
- 1161 בע ,137 .עס {6ע00602 8406מחװסעעחסקטצ 2060000440406 
0 21004832 ,מזעאק8 


8) זע 24, נומ. 8, 20 אָקטאָבער 1917 

9) זע 24, נומ. 58, 22 דעצעמבער 1917, 

60) זע 54, זו. 193, 198, | 
אין זיינע זכרונות האָט ר. אַבראַמאָװיטש געשריבן, אַז די מענשעװיקעס האָבן 
,געהאַט אין דער גאַנצער גרינדונג-פאַרזאַמלונג, אויב איך האָב קיין טעות ניט, 4 אֲדצֶר 5 

דעפּוטאַטן" און אַז ,דער 'בונד' האָט ניט באַװיזן צו דערוויילן קיין איינציקן קאַנדידאַט" 
(זעץ 54, זז. 1987197), אַבראַמאָװיטש האָט טאַקע געמאַכט א טעות: די מענשעװיקעס 
האָבן אַדורכגעפירט 16 דעפּוטאַטן און דער בונד -- איינעם, 

61 זע 4 נומ. 111, 27 אָקטאָבער 1917, 

2 זע 4, נומ. 123, 10 נאָװעמבער 1917, 

3) זע 4 נומ. 120, 7 נאָװעמבער 1917, 

4 זע 24, נומ. 223, 9 נאָװעמבער 1917, 

5) זע 24, נומ. 40, 29 נאָװעמבער 1917, 

די פּראָגראַמאטישע פאָדערונג פון בונד איז געװען נאַציאָנאַליקולטורעלע אױטאָנאָמיע, 
װאָס ער האָט באַטראַכט װי דעם קאַנקרעטן אויסדרוק פון נאַציאָנאַליפּערסאָנאַלער אױטאָ 
גאָמיע. דעם לעצטן טערמין האָט ער זײיער זעלטן באַנוצט, װײיל אַנדערע פּאַרטײען 
האָבן אין אים אַריינגעלײיגט א ברייטערן אינהאַלט. װי סאיז צו זען פון דער אָנגע- 
נומענער רעזאָלוציע, האָט דער בונד די אַנדערע איפגאַבן און אינסטיטוציעס פון דער 
אױיטאָנאָמיץ --- אַחוץ די נאַציאָנאליקולטורעלע -- באַטראַכט װי א צײיטװײליקע זאך פאַר 
דער איבערגאנג-צייט. דאָס גאַציאַנאַליטעטן פּראָבלעם אין פיל-פעלקערלעכן רוסלאנד האָט 
נאָכן אַנהײב פון דער רעװאָלוציע אין 1917 געהאַט פארשידענע אַספּעקטן און האָט גע" 
דאַרפט געלייזט װערן אויף פארשידענע אופנים. אין דער בונדישער טערמינאָלאַגיע 
הייבט אָן צו פאַרנעמען אן אָרט דער באגריף נאַציאָנאַליפּערסאַנאַלע אױטאָנאָמיעץ פּאַ- 
ראַלעל מיט דער נאַציאַנאַליקולטורעלער. 

6 זע 24, נומ. 38, 41, 48 -- 27, 30 נאָװעמבער, 11 דעצעמבער 1917; זע 4, נומ. 7, 
9 יאַנואר 1918; לעבענסיפראַגען נומ. 4, 8, 12, 16, 17 -- 25 יאנואַר, 22 פעברואר, 
2 מערץ, 19 אַפּריל, 26 אַפּריל 1918, װאַרשע; א. קירזשניץ ; דער אידישער אַרבעטער, 
פערטער באַנד, ז. 274, מאָסקװץ 1928 / 

1) זע 54, ז. 209 

8) זע 57, לענינס װערק ז. 2200 

9) פריי װערנדיק פון דער מלחמה אויפן מזרח פראָנט, האָבן די דייטשן געקענט 
קאַנצענטרירן מער באַװאָפּנטע כוחות אויפן מערב-פראַנט, ואו זיי האָבן נאָך אין זעלבן 
חודש מערץ אָנגעהויבן א גענעראלאָפענסיווע, װאָס האָט געדויערט 4 חדשים און האָט זי 
דערפירט נאָנט צו פּאַריז. א דאַנק דעם, װאָס די פאַרבינדעטע מערב'מלוכות האָבן צו 
יענער צייט שוין געקענט אַריינפירן אין די שלאַכטן די צוגעגרייטע באַװאָפנטע כוחות 
פון אַמעריקע, איז ביי די דייטשן צוגענומען געװאָרן די מעגלעכקייט צו געווינען די ערשטץ 
וועלט-מלחמה און איינשטעלן זייער דאָמינירונג אין אײיראָפּע און אין דער װעלט בכלל, 

די באַלשעװיקעס, װאָס האָבן פריער כסדר געפּרײדיקט, אַז בלויז זיי און נאָר זײ 
קענען ברענגען א גערעכטן אלגעמיינעם שלום אָן אנעקסיעס און קאָנטריבוציעס, האָבן 
מיט זייערע מעשים אַלײן געהאָלפן שאפן פאַר זייער לאנד א סעפּאַראַטן שלום, דיקטירט 
פון א רויבערישן אימפּעריאַליזם. דער אויסער-מיניסטער ריכארד פאָן קיהלמאַן װאָס 
האָט אין נאָמען פון דער קייזערלעכער דייטשער רעגירונג אונטערגעשריבן אין בריסק 
דעם שלוםאָפּמאך מיט די באַלשעװיקעס, האָט געקאַנט זיין העכסט צופרידן -- דאָס 
ברענגען די באַלשעװיסטישע פירער קיין רוסלאנד (אין 1917) און די געלטער, 
װאָס די אגענטן פון דײיטשלאַנד האָבן זיי געגעבן, האָבן געבראַכט גוטע דיוידענדן 
(זל מקורים און באַמערקונגעשן 51). 

אין דער אינטערנאַציאַנאלער סאַציאַליסטישער באװעגונג האָט מען די האַנדלונג 
פון די באַלשעװיקעס באַטראַכט װי א פאראט. א טל פון דער אומאָפּהענגיקער סאָניאַל- 
דעמאַקראַטישער פּאַרטײ אין דײטשלאַנד, פון דער פּאַרטײ, װאָס איז געװען קעגן דער 
דייטשער קריגס-פּאַליטיק, האָט אפילו געהאַלטן, אַז מ'האָט די באָלשעװיסטישע פירער 

פּשוט אונטערגעקויפט. אין זיינער אַ רעדע אויף א זיצונג פון צ. ק. פון דער באָלשע- 
וויסטישער פּאַרטײ האָט לענין געזאָגט : ,אין אונזערע הענט געפינט זיך א צירקולאַר- 
בריוו פון דייטשע סאָציאַל-דעמאָקראַטן,. דאָרט זיינען פאַראַן ידיעות װעגן דער באציאונג 
צו אונז פון צװויי ריכטונגען פון צענטר. איינעץ האַלט, אַז מיר זיינען אונטערגעקויפט און 
אַז איצט קומט פאָר אין בריסק א קאָמעדיע מיט פריער פאנאַנדערגעטילטע ראָלן. דער 
דאָזיקער טייל פאַלט אָן אויף אונז צוליבן געשלאָסענעם װאָפּנשטילשטאַנד. דער צװיי 
טער טייל קאַוטסקיאַנער (אָנהענגער פון קאַרל קאוטסקי) דערקלערט, אַז די פערזענלעכע 
צרלצכקייט פון די באַלשעװיסטישעץ פירער איז אויסער יצדן ספק, נאָר אַז די אויפפירונג 
פון די באָלשעװיקעס איז א פּסיכאָלאָגישע רעטעניש" (זע 57, לענינס װערקי ז. 201), 

0) איהו טשעריקאָװער : די אוקראַינער פּאָגראָמען אין יאָר 1919. ניו-יאָרקו 
5 ; פּראָפּעסאָר אלאי חפץ : פּאָגראָסיגעשיכטע (1920:1919), באַנד 1, די אוקראַינישע 
שחיטה אין 1919, גייאָרק, 1921. 

1 24 נומ. 46, 8 דעצעמבער 1917. 

2) זע 4, נומ. 473, 5 פעברואר ; נומ. 475, 7 פעברואר 1919. 

1 דער לעצטער פּעריאָד פון דער רוסישער ממשלה 


די וועלט-מלחמה, װאָס איז אױיסגעבראָכן אָנהייב אוגוסט 1914, האָט 
באַלד געשטעלט די פּױלישע פּראָװינצן אין אַ באַזונדערער לאַגע. אויף פּו- 
לישער ערד האָבן זיך צוזאַמענגעשטױסן די קריג-פירנדיקע צדדים -- רוס- 
לאַנד קעגן דייטשלאַנד און עסטרייך-אונגאַרן. דאָרט זיינען געווען די קריג- 
אָפּעראַציעס און קריג-פראָנטן, די פאַרװיסטונגען און צעשטערונגען, די גרוי- 
זאַמקײטן און הריגות. דאָרט האָט די באַפעלקערונג, בפרט די יידישע, צום 
שטאַרקסטן געפילט די הייסע, פאַרניכטנדיקע לאַװע פון קריג וואולקאַן 

שוין דאָס אַליין איז געווען גענוג, אַז דער צענטראַל-קאָמיטעט פון אַלגע- 
מיינעם יידישן אַרבעטער-בונד אין ליטע, פּוילן און רוסלאַנד זאָל אויסטיילן 
אַ ספּעציעלן קאָמיטעט, װאָס זאָל זאָרגן פאַר דער באַוועגונג אין די פּוילישע 
פּראָװוינצן. ס'איז געווען נאָך אַ טעם. מ'האָט זיך געדאַרפט רעכענען מיט דער 
מעגלעכקייט, אַז די פּוילישע טעריטאָריעס װעלן פאַרנומען ווערן דורך די 
דייטשע און עסטרייך-אונגאַרישע חיילות און במילא װועט די בונדישע באַ- 
וועגונג אָפּגעשניטן ווערן פון רוטלאַנד, אין נאָוועמבער 1914 האָט דער ציק. 
פון בונד געשאַפן אַ קאָמיטעט פון די בונדישע אָרנאַניזאַציעס אין פּױלן. צו 
אים האָבן געהערט: יקותיאל פּאָרטנעי (נח), װיקטאָר שולמאַן, זדזשיסלאַװ 
מושקאַט און לאַזאַר עפּשטיין, 

ביים אויסברוך פון דער מלחמה איז אויך געשאַפן געװאָרן אַ פאַרשטע:- 
דיקונג און ס'איז איינגעשטעלט געװאָרן אַ צוזאַמענאַרבעט צװישן די דריי 
סאָציאַליסטישע פּאַרטײען, װאָס זיינען געווען טעטיק אין אַזױ-גערופענעם 
קאַנגרעס-פּױלן (דער טייל װאָס האָט געהערט צו רוסלאַנד): דער בונד, די 
פּוילישע סאַציאַליסטישע פּאַרטיי (פּ.פּ.ם. --- לעוויצע), די סאָציאַל-דעמאָקראַ- 
טיע פון קעניגרייך פוילן און ליטע (ס.ד.קפּ.ל. -- ביידע געשפּאָלטענע טיילן), 
דאַקעגן די פערטע אַרבעטער-פּאַרטײ, .0.9 --- רעוואָלוציאָנערע פראַקציע האָט 
צו דער פאַרשטענדיקונג נישט געהערט, זי האָט פאַרנומען אַ פּראָדמלחמה- 
שטעלונג לטובת די צענטראַל-מלוכות (דייטשלאַנד און עסטרייך אוננאַרן) 
און געווען אַקטיוו אין שאַפן די פּוילישע לעגיאָנען, בעת די אַנדערע סאָציאַ- 
ליסטישע פּאַרטײען זיינען געווען אױסגעשפּראָכן קעגן דער מלחמה-פּאָליטיק, 

די מלחמה האָט געהאַט אַ דערשיטערנדיקע ווירקונג אויפן לעבן פון דער 
באַפעלקערונג. די אינדוסטריע און האַנדל זיינען פּאַראַליזירט געװאָרן אַן 
אויסנאַם זיינען בלויז געווען די עטלעכע צווייגן פון אינדוסטריע און מלאכה, 
װאָס האָבן געאַרבעט דירעקט פאַר דער אַרמײ. די יונגע, אַרבעט-פעאיקע 
מענער -- די ברויט-געבער פון די משפּחות --- זיינען מאָביליזירט געװאָר 
צום קריג און האָבן איבערגעלאָזט זייערע פרויען און קליינע קינדער אָן 
מיטלען צום לעבן. די שלאַכטן און צעשטערונגען האָבן געמאַכט הונדערטער 

שויזנטער הײימלאָז, דאָס אַלץ האָט גורם געווען אַ פאַרשאַרפטע נויט און גע- 
שטעלט די אַרבעטער-באַװעגונג פאַר נייע דרינגענדיקע אויפנאַבן. אין ים 
פון בלוט, נויט און צרות האָט צום שװוערסטן געליטן די אָרימע יידישע באַ- 
פעלקערונג מחמת דער ספּעציעלער אַנטיסעמיטישער פּאָליטיק פון דער רו- 
סישער רעגירונג, די גאַנצע רשעות, אומפעאיקייט און זינלאָזיקײיט פון צאַרישן 
רעזשים איז אַמבולטסטן געקומען צום אויסדרוק אין זיינע אַכזריותדיקע 
מעשים לגבי די יידן, אין איר יידן-פרעסערישער פּאָליטיק האָט די רוסישע 
ממשלה געפונען גערנוויליקע העלפער צוישן די פּאָליאַקן, 

דער בונד האָט אַרױיסגעברענגט פאַר דער ברייטער עפנטלעכקייט די 
מעשים-תעתועים פון דער צאַרישער ממשלה און אָנגעויזן אויף דער שעד- 
לעכער ראָל פון די פּוילישע רעאַקציאָנערע קרייזן. אין יאַנואַר 1915 האָט 
דער קאָמיטעט פון די בונדישע אָרגאַניזאַציעס אין פּױלן פאַרעפנטלעכט אַן 
אויפרוף אין יידיש און פּוױליש וועגן די יידיש-פּױילישע באַציאונגען. אין 
אים איז געזאָגט געװאָרן : 

;די רוסישע אַרמײ, וועלכע געפינט זיך אויפן קריג-פּלאַץ אין פּױלן 
זייענדיק דעמאָראַליזירט דורך אירע פירער און צוגעוואוינט צו באַציען זיך 
צו די יידן אַזױ װי צו רעכטלאָזע פּאריער, האָט דאָ געפונען אַ פולשטענדיק 
צוגעגרייטע אַטמאָספער, די חיימישע יידן-פרעסער האָבן אויסגעשטרעקט די 
הענט די ניי-אָנגעקומענע און דעם רעזולטאַט זעען מיר: די 'באַפרײיענדיקע" 
אַרמײ באַגײט אומדערהערטע גװאַלט-טאַטן איבער דער פרידלעכער יידישער 
באַפעלקערונג פון רוסיש-פּױלן אָן אונטערשיד צי גרויס אָדער קלין, צִי 
פרויען אָדער מענער. פון די אַלע מלחמה-שרעקענישן, וועלכע רואינירן 
אַלעמען, דאַרף מען באַזונדער אויסטיילן די ספּעציעל-יידישע, װאָס זיינען 
אַרױיסגערופן געװאָרן דורך די ספּעציפישע באַדינגונגען פון יידישן לעבן אין 
רוסלאַנד און פּולן?, 

נאָכן שילדערן די באַציאונג פון די ענדעקעס (נאַראָדאָװע דעמאָקראַטן) 
און אַנדערע פּוױלישע ריכטונגען, וי אויך פון די יידישע אַסימילאַטאָרן צו 
דער יידן-פראַגע אין פּוילן זאָגט דער אויפרוף : 

,אונזערע פּאָליטישע גרונט-פאָדערונגען בלייבן אומפאַרענדערט. דאָס 
איז די פאָדערונג פון אַ פולשטענדיקער דעמאָקראַטיזירונג פון אַלע פאָרמען 
פון דער געזעלשאַפטלעכער און פּאָליטישער אָרחנונג אין פּוילן, װאָס פאַר אַ 
טעריטאָריאַלע גרענעצן און װאָס פאַר אַן אינטערנאַציאָנאַלע קאַגע זי זאָל 
נישט פאַרנעמען, און נאַציאָנאַל-קולטורעלע אױטאָנאָמיע אַלס אַ זיכערע גאַ- 
האַנטיע פאַר די נאַציאָנאַלע רעכט פון יידישן פאָלק און בכלל פן יעדער 
נאַציאָנאַלער מינדערהייט"... 

,אין קאַמף פאַר אונזערע פאָדערונגען רופן מיר, יידישע פּראָלעטאַריער, 
צו מיטווירקן און פאָלגלעך צו 'אַריינמישן זיך' יענע קרעפטן, וועלכע שטייען 
אויסער דעם יידנטום. אָבער אונזער רוף ווענדן מיר פּונקט צו אַזעלכע פאַר- 
אָרימטע מאַסן װוי מיר אַלײן. אונזער רוף צו 'אַרײנמישן זיך! --- דאָס איז דער 
רוף צו דער אינטערנאַציאָנאַלער סאָלידאַריטעט פון פּױלישן און רוסלענדער 

פּראָלעטאַריאַט, צוזאַמען מיט וועלכן מיר קעמפן פאַר דער פאַרווירקלעכונג 
פון אונזערע אידעאַלן? :), 

אַ ברייטע אויפקלערונג-אַרבעט וועגן די געשעענישן אין פּױלן האָט דער 
בונד אויך געפירט אין אויסלאַנד --- סיי אין די קריג-פירנדיקע מערב-לענדער, 
װאָס זיינען געווען די אַליאירטע פון צאַרישן רוסלאַנד, סיי אין די נייטראַלע 
לענדער. אין דעצעמבער 1914 און יאַנואַר 1915 האָט דער אויסלענדישער 
קאָמיטעט פון בונד פאַרעפנטלעכט און פאַרשפּרײט אַן אויפרוף א. נ. צו דעך 
גאַנצער ציוױליזירטער וועלט. דער אויפרוף איז דערשינען אין פראַנצויזיש, 
דייטש, ענגליש, רוסיש, יידיש און אַנדערע שפּראַכן. אין אים איז אויך 
געשילדערט געװאָרן די לאַגע פון דער יידישער באַפעלקערונג אין פּוילן, נאָכן 
געבן אַן אַלגעמײנע כאַראַקטעריסטיק פון דער אונטערדריקונג- פּאָליטיק פון 
דער צאַרישער רעגירונג, זאָגט דער אויפרוף :; 

;אָבער אין קיין זאַך דריקט זיך נישט אויס אַזױ בולט דער העכסט.- 
רעאַקציאָנערער כאַראַקטער פון דעם רוסישן צאַריזם וי אין די רדיפות קעגן 
יידן, די לאַגע פון די יידן אין רוסלאַנד האָט שטענדיק געדינט, און דינט אויך 
איצט, אַלס דער בעסטער באַראָמעטער פון דער אַלגעמײנער פּאָליטישער 
לאָגע אין גאַנץ רוסלאַנד,. דער אַנטיסעמיטיזם דאָס איז די אַקס, אַרּום וועל- 
כער עס דרייט זיך די אינערלעכע פּאָליטיק פון דער רוסישער רעגירונג, 
דער אַנטיסעמיטיזם -- דאָס איז דער מיטל צו פאַרגיפטן דעם באַוואוסטזיין 
פון די רוסישע פאָלקס-מאַסן?... 

,;אונטער דער שוץ פון דער מלחמה האָט די רעגירונג פאָרגענומען קעגן 
די יידן אַ ווילדע אױסראָטונג-פּאָליטיק, וועלכע טראָגט אין די קריג-ראַיאָנען 
אַ כאַראַקטער פון אמתע שטראָף עקספּעדיציעס. דער קריג-טעאַטער אין 
רוסלאַנד איז הױיפּטזעכלעך פּוילן און אייניקע גובערניעס פון ליטע, וועלכע 
געהערן אויך צום יידישן תחום. די יידישע באַפעלקערונג איז פולקאָם רו" 
אינירט דורך דעם קריג און שטאַרבט פּשוט פון הונגער". 

עס ווערן געשילדערט די גירושים : 

;אונטערן פּויקן פון אַ באַראַבאַן טרייכט מען צונויף די גאַנצע יידישע 
באַפעלקערונג פון אַ געוויסן פּונקט. דאָ איז מען מודיע דעם פּריקאַזי פון 
דער מיליטערישער מאַכט: די יידן מוזן פאַרלאָזן די שטאָט, די גזירה איז אַן 
ענדגילטיקע. דער טערמין -- 24 שעה און אַמאָל נאָר 2 שעה. וער עס 
פאַרבלייבט לענגער ווערט איבערגעגעבן צום מיליטערישן פעלד-געריכט... 
;דאָס איבערגעלאָזענע אין דער היים אָן שום אויפזיכט האָב-און-גוטס פון די 
פאַרטריבענע יידן ווערט גלייך צעראַבירט דורך די סאָלדאַטן און אָרטיקע 
כולינאַנעס : ניט בלויז פון די קראָמען, נאָר אַפילו פון די פּריואַטע וואוינוג- 
גען ווערט געמאַכט אַ תל".. קאַזעלכע גירושים קעגן די יידן זיינען אָנגע- 
ווענדט געווען אין גראָדזשיסק, סקערניעוויץ, סאָכאַטשאָו, לאָװיטש, גורא- 
קאַלװאַריאַ, ניי-אַלעקסאַנדריא, קאָזשעניץ, איװאַנגאָראָד און פיל אַנדערע 
פּונקטן. איבער 100 טױיזנט הײמלאָזע יידן האָבן זיך קאָנצענטרירט אין 
װואַרשע?... ;צו הרגענען אַ ייד אָדער צום װײיניקסטן באַראַבעװען אים -- 

דאָס איז אַ מין ספּאָרט, מיט וועלכן די קאָזאַקן פאַרנעמען זיך פולקאָם אומ- 
באַשטראָפט", 

נאָכן אַרומרײדן די בילבולים װועגן כלומרשטן יידישן פאַראַט, זאָגט דער. 
אויפרוף : , אין אַ מאָמענט פון העכסטער אויפרעגונג פון אַלע ליידנשאַפטן, 
װאָס איז אַרױסגערופן דורכן קאַמף מיטן אויסערלעכן פיינט דאַרף די 'לע- 
גענדע! וועגן יידישן פאַראַט, װאָס ווערט פאַרשפּרײט אין דער מאַסע נאָך 
מיט מער דערפאָלג איידער די ריטועלע לעגענדע, דערוועקן צו יידן אַ גע- 
פיל פון האַס און נקמה ביי די ברייטע שיכטן פון דער רוסישער באַפעלקערונג, 
און ווען דאָס װעט נייטיק ווערן אין גאַנג פון דער מלחמה, דאַרף אָט די 
דאָזיקע לעגענדע דינען פאַר אַ נייעם מיטל אָפּצוציען דעם פאָלקס-צאָרן 
פונם צאַריזם אוֹן אים ווענדן קעגן די יידן"), 

אויך אין אויפרוף, װאָס דער צענטראַל-קאָמיטעט פון בונד האָט אַרױס- 
געלאָזט צום 1טן מאַי 1915, ווערן באַזונדערס אַקצענטירט די ליידן פון דער 
יידישער באַפעלקערונג אין די שטעט און שטעטלעך פון רוסיש-פּױלן און אין 
די געביטן פון מזרח-גאַליציע, װאָס די רוסישע חיילות האָבן אָקופּירט. ס'ווערן 
געשטעמפּלט די גװאַלט-טאַטן פון דער צאַרישער מאַכט לגבי די יידן +), 

צום ערשטן מאָל אין דער געשיכטע פון דער סאָציאַליסטישער באַװעגונג 
אין פּוילן איז געשאַפן געװאָרן אַ פאָרמעלע און פאַקטישע פאַרשטענדיקונג 
צווישן די דריי סאָציאַליסטישע פּאַרטײען. (פאַרשטענדיקונגען בלויז פון בונד 
מיט ס.ד.ק.פ.ל. אָדער מיט פ.פ.ס,-לעוויצע זיינען יאָ געווען מיט יאָרן פריער 
בעת די װאַלן פון די דומעס),. װאָסערע אויפגאַבן האָט מען זיך געשטעלט 
מיט דער פאַרשטענדיקונג? אין אַ מעלדונג וועגן דער אַנטשטײאונג פון 
;צװוישן-פּאַרטײיאישן אַרבעטער-ראַט* (דאַטירט װאַרשע, 5 אויגוסט 1914) איז 
דערקלערט געװאָרן : ;די אָרגאַניזאַציעס, װאָס זיינען רעפּרעזענטירט דורכן : 
צענטראַלן אַרבעטער-קאָמיטעט פון דער פּוילישער סאָציאַליסטישער פּאַרטײ 
(לעוויצע), הױיפּט-פאַרװאַלטונג פון דער סאָציאַל-דעמאָקראַטיע פון קעניגרייך 
פּוילן און ליטע, לאַנד-פאַרװאַלטונג פון דער טאָציאַל-דעמאָקראַטיע פון קע- 
ניגרייך פּוילן און ליטע, צענטראַל-קאָמיטעט פון בונד, דערקלערן אַז די 
איצטיקע לאַגע פאַרלאַנגט אַ קאָאָרדינירונג פון די רעװאָלוציאָנערע כוחות 
פאַרן ציל פון איינשטעלן אַן איינהייטלעכן פּאָליטישן פּראָנט און נאָך מער 
פאַראײיניקן די פּאָליטישע און געזעלשאַפטלעכע אַקציעס פון פּראָלעטאַריאַט, 
אויפן סמך פון דער איצטיקער דעקלאַראַציע איז געשאַפן געװאָרן אַ צווישן- 
פּאַרטייאישער אַרבעטער-ראַט, אין וועלכן ס'גייען אַרײין פאָרשטײער פון אַלע 
פריער-אויסגערעכנטע אָרגאַניזאַציעס? 

דער צװוישן-פּאַרטייאישער אַרבעטער-ראַט האָט רעאַגירט אויף אַ דרי 
אַקטועלע ענינים און אַרױיסגעברענגט די איינהייטלעכע שטעלונג פון דער סאָ- 
ציאַליסטישער באַװעגונג צום קריג און צו די מאַכינאַציעס אין שייכות מיט 

דער ניי-געשאַפענער לאַגע. איינער פון זיינע ערשטע אויפרופן איז געווען 
וועגן דער מאָביליזאַציע. דער אויפרוף האָט געזאָגט : 

;ס'איז דערקלערט געװאָרן די מאָביליזאַציע, 

לויטן באַפעל פון צאַר וועלן היינט פאַריתומט ווערן צענטליקער און הונ- 
דערטער אַרבעטער-משפּחות. דער קערן, די בלום פון דער אַרבעטער-יוגנט 
וועט אומקומען מחמת דעם באַנקראָט פון דער נאַציאָנאַליסטישער רעגירונג- 
פּאָליטיק. אין אונזערע היימען גנבעט זיך אַרין דער צװאַמענגעפּאָרטער 
געשפּענסט פון הונגער און יקרות. דער אַרבעטער-קלאַס קען נישט פּאַסיו 
זיך צוקוקן צו דער קאַטאַסטראָפע; פאַרקערט, מ'דאַרף אָנשטרענגען אַלע 
כוחות און אַרױסטרעטן אין קאַמף, 

חברים אַרבעטער ! 

מיר רופן אייך צום אַלגעמײנעם שטרייק! 

מיר רופן אייך צו דעמאָנסטראַציע ! 

נידער מיט דער מלחמה ! 

נידער מיטן צאַריזם ! 

זאָל לעבן אַ דעמאָקראַטישע רעפּובליק! 

זאָל לעבן די רעװאָלוציע! 

הױפּט-פאַרװאַלטונג פון דער סאָציאַל-דעמאָקראַטיע פון קעניגריך פּױלן 
און ליטע, 

צענטראַלער אַרבעטער-קאָמיטעט פון דער פּוילישער סאָציאַליסטישער 
פּאַרטײ (לעוויצע), 

צענטראַל-קאָמיטעט פון 'בונד" 

אין אַן אויפרוף פון צװישנפּאַרטײאישן אַרבעטער-ראַט ,צום פּראָלע- 
טאַריאַט פון פּולן? (אויגוסט 1914) ווערט גערופן נישט בלויז אַנטשידן אַרױיס- 
צוטרעטן קעגן דער מלחמה, נאָר אויך פאַרװאַנדלען זי אין אַ רעװאָלוציע 
און איבערנעמען די מאַכט. דער אויפרוף האָט דעמאַסקירט די כוונות פון די 
קריג-פירנדיקע לענדער און דערקלערט : 

גנישט די פאַרטיידיקונג פון די פאָלקס אינטערעסן, נישט דער קאַמף 
פאַר דער נאַציאָנאַלער און פאָלקס-פרייהייט, נישט די ראַסן-קעגנזאַצן האָבן 
דערפירט צו דער מלחמה. די אינטערעסן קעגנזאַצן צוויען די קאַפּיטאַליסטן 
פון פאַרשידענע לענדער, די פּאָליטיק פון רויבעריי און פאַרכאַפּווג פון די 
איצטיקע בורזעואַזע רעגירונגען -- אָט זי זיינען די בייזע כוחות, ואָס 
שטויסן די פעלקער צו קעגנזייטיקער פאַרניכטונג. אויף דער װאַך פון שלום, 
אויף דער װאַך פון פאַרטיידיקן די גאַנצע קולטורעלע מענטשהייט פון אומקום 
און פאַרניכטונג שטייט אַלײן בלויז דער אינטערנאַציאָנאַלער אַרבעטער- 
קלאַס?.., 

,דער פּראָלעטאַריאַט דערקלערט מלחמה זיינע רעגירונגען און אונטער- 
דריקער; סידערנענטערט זיך דער מאָמענט פון דער אַהבעטער-רעװואָלוציע.. 
,אין איצטיקן מאָמענט, ווען די געשעענישן בייטן זיך מיט אַזאַ שנעלקייט, 
וועלן די פּאָליטישע פאָדערונגען פון פּראָלעטאַריאַט דאָך נישט זיין אָפּהענ- 

גיק פון נצחון פון דעם אָדער יענעם צד. זיינע רעװאַלוציאָנערע אַרױס- 
טרעטונגען וועט דער פּראַלעטאַריאַט פון פוילן צופּאַסן צו די אַרויסטרעטונגען 
פון פּראָלעטאַריאַט פון רוסלאַנד און אייראָפּע, אַרױסטרעטתגען װאָס פליסן 
אַרױיס פון די רעװואָלוציאָנערע שטרעמונגען -- אַראָפּוואַרפן די היינטיקע רע- 
גירונגען און אויף זייער אָרט אַװעקשטעלן פאָלקסירעגירונגען".. 

;פריי פון יעדן מין שאָוויניזם-נאַציאָנאַליזם װעט דער פּראָלעטאַריאַט 
זיינע פאָדערונגען פאַרװירקלעכן בלויז מיט רעװאָלוציאָנערן קאַמף, אַרױס- 
טרעטנדיק קעגן אַלע כיטרעקייטן און שאַכער:מאַכער פון די דיפּלאָמאַטן?.. 
,דער פּראַלעטאַריאַט דאַרף ווייטער בלייבן אַ זעלבעוטענדיזקער כוח אין קאַמף 
קעגן די רעגירונגען, קעגן קאַפּיטאַל און נאַציאַנאַליזם".. ,ער דאַרף פאַר- 
כאַפּן די מאַכט אין זיינע הענט". 

דער אויפרוף (אַרױס אין יידיש און פּוױיליש) האָט אויף זיך די אונטער- 
שריפטן : 

לאַנד-קאָמיטעט פון דער סאָציאַל-דעמאָקױאַטיע פון פּוילן און ליטע, 

הױפּט-פאַרװאַלטונג פון דער סאָציאַל-דעמאָקראַטיע פון פּױלן און ליטע, . 

צענטראַלער אַרבעטער-קאָמיטעט פון פּ.פּ.ס. (לעוויצע) 
צענטראַל-קאָמיטעט פון בונד. 

אין אַן אויפרוף (דאַטירט װאַרשע 22 אױיגוסט 1914) טרעט דער צווישן- 
פּאַרטײיאישער אַרבעטער-ראַט אַרױס קעגן דער פּוילישער און יידישער בור- 
זשואַזיע, װאָס האָט זיך אײינגעשפּאַנט אין קריג-װאָגן און נעמט אָן פאַר אַ 
ריכטיקע מטבע די צװאָגן פון צאַר. דער צװישן-פּאַרטייאישער אַרבעטער- 
ראָט האָט זיך אָפּגעגרענעצט פון ביידע פּוילישע אָריענטאַציעס -- דער רו" 
סישער און עסטרייכישער. דער אַרבעטער-ראַט האָט דערקלערט: 

,אין קעגנזאַץ צו דער רעװאָלוציאָנערער שטעלונג פון פּראָלעטאַריאַט 
געפינט די בלוטיקע פּאָליטיק פון דער רעגירונג אַ הייסע אונטערשטיצונג 
פון די באַזיצנדיקע קלאַסן אין פּױלן??,.. 

עדי סאָלדאַטעסקע פון דער רוסישער אַרמײ איז נישט אָפּגענאַרט גע- 
װאָרן אין דער אויסרעכענונג אויף דער שענדלעכער לאָיאַליטעט און קנעב" 
טישער דינסט-גרייטקייט פון די פאָלקס-רעפּרעזענטאַנטן, ווען אין דעם אויפ- 
רוף איז צוגעזאָגט געװאָרן דאָס באַנײיען די פּאָליטישע עקזיסטענץ פון פּױלן 
אונטער דער הערשאַפט פון בלוטיקן צאַריזם. שוין האָבן 4 בירגערלעכע 
ריכטונגען מיט דער נאַראָדאָווער דעמאָקראַטיע בראש פאַרעפנטלעכט אַ פייער- 
לעכע דעקלאַראַציע, אַז מיט הכנעה װאַרטן זיי אויף די מתנות פון צאַרישן טי" 
ראַן,. די גאַנצע בורזשואַזע פּרעסע העלפט שוין צו דער דאָזיקער אונטער- 
טעניקייט-מוזיק. אין דעם דאָזיקן שקלאַפּן-כאָר הערט מען אויך די שטים פון 
דער יידישער בורזשואַזיע, נישט געקוקט אויף דער דורות-לאַנגער קייט פון 
רדיפות פון יידישן פאָלק אונטער דעם צאַרישן יאָך, דערװאַרט זי גאָר אַ 
בעסערן גורל פון די הענט פון אירע אונטערדריקער. גלייכצייטיק זוכט זי 
שוין באַצײיטנס איינזען ביי דער פּוילישער בורזשואַזיע, וועלכע זי זעט שוין 
בראש פון דער מאַכט אין קאָנגרעס-פּױלן?.. 

,מיט צביעותדיקן פאַרשווייגן וויל מען אויסשטרייכן פון זכרון פון פאָלק 
די ווילדע נאַציאָנאַלע רדיפות, דאָס פאַרניכטן די 'פרעמד-געבוירענע', װאָס 
איז געווען דאָס פּראָגראַם פון דער נאַציאָנאַליסטישער פּאָליטיק פון צאַרישן 
רעזשים,., 

;די פאָלקס-פרייהייט קאָן אויפגעבויט װערן נאָר אויף די חורבות פון 
דעם היינטיקן אומגערעכטן פּאָליטישן סדר. דער װעג צו דעם איז דער 
רעװאָלוציאָנערער קאַמף פון פּראָלעטאַריאַט פאַר איינפירן אַ רעגירונג פון 
אַ פאָלקס-רעפּובליק, װאָס זאָל גאַראַנטירן אויך די פולע נאַציאָנאַלע רעכט".. 

;דער באַוואוסטזיניקער און אָרגאַניזירטער אַרבעטער-לאַגער מוז זיך 
אויך אָפּגרענעצן פון די ואַציאָנאַל-ראַדיקאַלע עלעמענטן, וועלכע קעמפן 
אונטערן לאָזונג פון 'אומאָפּהענגיקייט! פאַר די גאָרע אינטערעסן פון עסטרייך, 
דער פּראָלעטאַריאַט שטעמפּלט די פּוילישע בורזשואַזיע, װאָס דינט דעם צאַ- 
ריזם און טרעט אַרױס קעגן דעם קאַמף פאַר 'אומאָפּהענגיקײיט! (װוי אַ ווערק 
פון ייידן און סאָציאַליסטן, װאָס ווילן אומברענגען פּױילן לטובת די פרו- 
סאַקעס'), ער װאַרפט אָבער אויך אָפּ דעם וועג פון וועלכע ניט איז באַ- 
װאָפנטע קאַמבינאַציעס אונטער די פליגלען פון עסטרייכישן מיליטאָריזם, אַ 
וועג װאָס איז פרעמד דער אַרבעטער-באַװעגונג? 

דער אויפרוף האָט געהאַט די אונטערשריפטן: 

לאַנד-פאַרװאַלטונג פון דער סאָציאַל-דעמאָקראַטיע פון קעניגרייך פּױלן 
און ליטע, 


צענטראַלער אַרבעטער-קאָמיטעט פון דער פּוילישער סאַציאַליסטישער 
פּאַרטײ (לעוויצע), 

צענטראַל-קאָמיטעט פון בונד. 

אין אַן אויפרוף (דאַטירט סעפּטעמבער 1914) ווייזט אָן דער אַרבעטער- 
ראַט אויף די שווערע עקאָנאָמישע פאָלגן פין דער מלחמה, אויף די געשאַ- 
פענע ניט-געזונטע שטימונגען און װאָרנט קעגן די אַנטיסעמיטישע העצער. 
אין אים איז געשילדערט געװאָרן די נויט, װאָס די מלחמה האָט גורם געווען 
צווישן די אַרבעטער, בלויז אין װאַרשע, זאָגט דער אויפרוף, זיינען שוין 
פאַראַן צענטלקער טויזנטער אָן מיטלען צום לעבן. דער רוב אונטערנעמער 
האָבן באַלד ביים אויסברוך פון קריג פאַרמאַכט זייערע פאַבריקן און ווערק- 
שטאַטן -- די אַרבעטער זיינען אַרױיסגעװאָרפן געװאָרן אין גאַס און זיינען אֶן 
הילף. ס'ווערן קריטיקירט די פילאַנטראָפּישע אינסטיטוציעס און דער ביר" 
גער-קאָמיטעט, עװאָס באַשטײט פון גראַפן, פירשטן, פאַבריקאַנטן און הויז-" 
ווירטן"... ,די געוועלבער פון בירגער-קאָמיטעט באַדינען בלויז די קליין- 
בורזשואַזיע, דעם קלאַס, אויף וועלכן ס'שטיצט זיך דער כוח פון דער 
'נאַציאָנאַלער דעמאַקראַטיע? (ענדעציע). פאַר די אַרבעטער איז 
פאַראַן דער ענטפער -- זוכט אַרבעט, ד. ה. פאָרן אין דאָרף אַריין אָדער טיף 
אין רוסלאַנד. אויך דער מאַגיסטראַט זאָרגט נישט וועגן די אַרבעטלאָזץ, די 
אַרבעטער דאַרפן פאָדערן: עפנטלעכע אַרבעטן און עפענען די פאַבריקן 

מעדיצינישע הילף, וי אויך, אַז אַרבעטלאָזע זאָל מען נישט אַרױסװאַרפן פון 
די דירות פאַר נישט צאָלן קיין דירה-געלט, 

די באַוואוסטזיניקע און אָרגאַניזירטע אַרבעטער עװעלן נישט דער- 
לויבן צו פאַרקירעווען זייער אומצופרידנקייט אויף די יידן, אויף וועלכע 
די פאַרשידענע 'דווא גראָשעס! ווייזן שטענדיק אָן, װי אויף דער איינציקער 
סיבה פון דער אַרבעטער-נויט. דאָס איצטיקע אומגליק טרעפט אין אַ גליי- 
כער מאָס די פּוילישע וי די יידישע אַרבעטער"... ,דער פּראָלעטאַריאַט האָט 
אַ רעכט צו פאָדערן, אַז די הוצאות פון דעם דאָזיקן אומגליק זאָלן פאַלן אויף 
די פאַרמעגלעכע קלאַסן"... ,די אַרבעטער פאָדערן אַרבעט !" 

אונטערן אויפרוף זיינען אונטערגעשריבן : 

לאַנד-קאָמיטעט פון דער סאַציאַל-דעמאָקראַטיע פון קעניגרייך פּוילן און 
ליטע, | 

צענטראַלער אַרבעטער-קאָמיטעט פון דער פּוילישער סאַציאַליסטישער 
פּאַרטײ (לעוויצע), 

צענטראַל:קאָמיטעט פון בתנד, 

די פּאָליאַקן זיינען געווען צעטיילט אין צוויי פּאָליטיש-מלוכהשע אָריענ- 
טאַציעס,. דער צװישן-פּאַרטייאישער אַרבעטער-ראַט האָט זיך אָפּגעגרענעצט 
פון ביידע און פאָרמולירט אַ דריטע, אַן אייגענע, אַ רעװאָלוציאָנער-פּראָלע- 
טאַרישע. אין אַ בריוו (דאַטירט װאַרשע 2 דעצעמבער 1914) צום האָלענ- 
דישן סאָציאַליסטישן פירער פּ. י. טרולסטרא האָט דער ראַט אַזױ פאָרמו" 
לירט זיינע אויפגאַבן און זיין שטעלונג צו די אָריענטאַציעס : 

;אין די ערשטע טעג נאָכן דערקלערן קריג איז אין װאַרשע געשאַפן 
געװאָרן אַן אינטערנאַציאָנאַלער אַרבעטער-ראַט*.. ,דער ראַט האָט געדאַרפט 
אויסאַרבעטן אַן אַלגעמײנע יפּלאַטפאָרם!, װאָס זאָל פעסטשטעלן די באַציאונג 
פון פּראָלעטאַריאַט אין קעניגרייך פּולן צום איצטיקן אינטערנאַציאָנאַלן קאָנ- 
פליקט און ברענגען אין איינקלאַנג די פּאָליטישע טעטקייט פון די פּאַרטײען, 
װאָס האָבן אויסגעבילדעט דעם דערמאָנטן ראַט. אין די געדרוקטע דערקלע- 
רונגען פון ראַט איז קאָנסטאַטירט געװאָרן, אַז דער באַוואוסטזיניקער און אָר- 
גאַניזירטער פּראַלעטאַריאַט פון פּוילן טרעט אַרױס ענערגיש אי קעגן דער 
/אויסטראָפילישער!, אי קעגן דער 'רוסאָפּילישער' אָריענטאַציע. דער פּראָ- 
לעטאַריאַט פאַרבינדט נישט זיין גורל מיטן נצחון פון קיינעם פון די קריג- 
פירנדיקע לענדער, װאָס קעמפן פאַר זייערע דינאַסטישע און אימפּעריאַליסטי- 
שע אינטערעסן. ער רעכנט בלויז אויף זיינע אייגענע כוחות און די כוחות פון 
אינטערנאַציאָנאַל, דעריבער איז דעם פּראָלעטאַריאַט פון קעניגרייך פּױלן 
פרעמד יעדע פּאָליטישע 'אָריענטאַציע!, װאָס קומט פון דער בורזשואַזיע און 
אַנטשפּרעכט נישט דער סאָציאַליסטישער טאַקטיק?+). 

די אויפרופן פון צװישן-פּאַרטײאישן ראָט זיינען דערשינען אין דריי 
שפּראַכן --- פּױליש, יידיש און רוסיש. (מיט דרוקן די אומלעגאַלע אויפרופן 
אין דער יידישער שפּראַך האָט זיך פאַרנומען דער בונדישער טוער יוסף 
יאַנקעלעװיטש), אַחוץ די אַלגעמײנע אויפרופן מיט די אונטערשריפטן פון 

די צענטראַל-קאָמיטעטן, זיינען אויך אַרױס אייניקע לאָקאַלע, מיט אוג- 
טערשריפטן פון די װאַרשעװוער און לאָדזשער אָרגאַניזאַציעס. דעם בונד 
האָבן פאַרטרעטן אין צװוישן-פּאַרטײיאישן אַרבעטער-ראַט אין װאַרשע נח -- 
יקותיאל פּאָרטנעי, זדזשיסלאַװו מושקאַט און װיקטאָר שולמאַן. 

דער צװישן-פּאַרטייאישער אַרבעטער-ראַט האָט אָפיציעל עקזיסטירט 
ביז דעם 18טן מערץ 1915, צוליב חלוקי-דעות וועגן דער טאַקטיק איז דע- 
מאָלט די ס.ד.ק.פ.ל. אַרױיסגעטרעטן פון ראַט. נישט געקוקט אויף דעם האָבן 
די דריי פּאַרטײען אַ געוויסע צייט נאָך צוזאַמענגעאַרבעט, קאָאָרדינירט זייע- 
רע אַקציעס און אַרױסגעלאָזט בשותפותע אויפרופן, אַזױ, למשל, האָבן זי 
אַ קורצע צייט איידער די רוסישע אַרמײען זיינען אַרױסגעשטױסן געװאָרן פון 
די פּוילישע טעריטאָריעס אַרױסגעגעבן אַן אויפרוף קעגן דער פאַרניכטונג 
פון די פאַבריקן. נאָכן שילדערן די קרבנות און פאַרוויסטונגען פון דער 
מלחמה --- טרעט דער אויפרוף אַרױס קעגן דער פאַרניכטונג און אַרויספיר 
פון מאַשינען און גאַנצע פאַבריקן פון װאַרשע און די פאָרשטעט און קעגן 
דעם אַרײנשפּאַרן די אַרבעטער אין אַרבעט-דרוזשינעס הינטערן פראָנט אין 
רוסלאַנד. דער אויפרוף װאָרנט, אַז ווען ס'וועלן קומען די דייטשן, װעלן 
זיי טון דאָס זעלבע און וועלן שיקן די אַרבעטער אין דער מערב-זייט,. דער 
! וואַרשעװער פּראַלעטאַריאַט ווערט גערופן נישט דערלאָזן צו דעם און נישט 
מיטהעלפן ביים עװואַקואירן די מאַשינען. 

דער אויפרוף איז דאַטירט װאַרשע יולי 1915 און אונטערגעשריבן זיינען: 

װאַרשעװער אַרבעטער-קאָמיטעט פון דער פּוילישער סאָציאַליסטישער 
פּאַרטײ, 

וואַרשעװוער קאָמיטעט פון דער סאָציאַלידעמאָקראַטיע פון קעניגרייך 
פּוילן און ליטע, 

װואַרשעװער קאָמיטעט פון בונד. 


אי 
אל א 


די בונדישע באַװעגונג אין די שטעט און שטעטלעך פון קאָנגרעס-פּױלן 
און נאָנטע פּראָװינצן, װאָס האָט אָנגעהױיבן אויפלעבן נאָך די שווערע יאָרן פון 
רעאַקציע, איז וידער געטראָפן געװאָרן פון די מלחמה- געשעענישן. די 
מאָביליזאַציע האָט צוגענומען פיל אַקטיווע מיטגלידער,. די װאַנדערונגען 
האָבן אויך געטון דאָס זעלבע. מיט דער עװאַקואַציע פון פאַבריקן און ווערק- 
שטאַטן זיינען פיל אַרבעטער מיטגעפאָרן טיפער אין לאַנד, דאָס באַװעגן זיך 
פון די פראָנטן הין און צוריק, וי אויך די גירושים מצד דער רוסישער 
אַױמײ האָבן אױיסגעלײידיקט פיל יידישע ישובים אין די זאָנעס פון די קריג- 
אָפּעראַציעס. | 

זומער 1915 האָט דער צענטראַל-קאָמיטעט פון בונד גערופן אַ באַראַטונג 
פון בונדישע טוער, זי איז פאָרגעקומען אין ווילנע און אין איר האָבן זיך אויך 
באַטײליקט פאָרשטייער פון די אָרגאַניזאַציעס אין פּױלן, די באַראַטונג האָט 
באַטראַכט די פּראַגן וועגן דער באַציאונג צו דער מלחמה, צו דער הילף- 

אַקציע פאַר די מלחמה-געליטענע און וועגן דער פּאַרטײי-טעטיקײט אין די 
מלחמה-באַדינגונגען, שטאַרקע חלוקי-דעות זיינען געווען אין דער פראַנע 
וועגן דער באַציאונג צו די הילף-אַקציעס, אַז מ'דאַרף זיך פאַרנעמען מיט 
דער הילף-טעטיקייט, איז קיין פּראַגע נישט געווען. סזיינען אָבער געווען 
מיינונג-פאַרשיידנקייטן צי דער בונד זאָל אַרײינגײן אין די געשאַפענע בירגער" 
קאָמיטעטן פאַר הילף-אַרבעט, די באַראַטונג האָט באַשלאָסן, אַז דער בונד 
דאַרף שאַפן אייגענע װירטשאַפטלעכע הילף-אינסטיטוציעס, פירן די הילף- 
אַקציעס זעלבשטענדיק און אין די בירגערלעכע קאָמיטעטן זיך נישט באַ- 
טייליקן +). 

אין די גרעסערע שטעט -- װאַרשע, לאָדזש, ווילנע --- האָט דער בונד 
געפירט די הילף-אַרבעט אין קאָנטאַקט מיט די פוילישע אַרבעטער אָרגאַ- 
ניזאַציעס. ס'זיינען געשאַפן געװאָרן ספּעציעלע װירטשאַפטלעכע אַרבעטער" 
קאָמיטעטן, אין ווילנע האָבן אין אױגוסט 1914 7 פאָרשטייער (צווישן זי 
5 יידן) פון די פּראָפעסיאָנעלע פאַראיינען אין אַ מעמאָראַנדום געפאָדערט 
פון דער שטאָט-פאַרװאַלטונג צו שאַפן אַ ספּעציעלע שטאָטישע הילף-קאָמיסיע 
פאַר אַרבעטלאָזע און גרינדן פאַר זיי קיכן. די שטאָט-פאַרװאַלטונג האָט נאָכן 
אָפּשלעפּן די זאַך סוף-כל-סוף מסכים געווען צו סובסידירן די קיכן, װאָס די 
פּראָפּעסיאָנעלע פאַראיינען װועלן אַלײן עפענען*). 

אין װאַרשע האָט אַחוץ דעם צענטראַלן צװישן-פּאַרטײיאישן אַרבעטער- 
ראַט אויך עקזיסטירט אַן אָרטיקער װירטשאַפּטלעכער אַרבעטער-קאָמיטעט, 
צו אים האָבן געהערט פאָרשטייער פון די אָרטיקע אָרגאַניזאַציעס פון די 
זעלבע דריי פּאַרטײען, װאָס האָבן געבילדעט דעם צענטראַלן אַרבעטער- 
ראַט. די בונדישע אָרגאַניזאַציע איז אין דעם קאָמיטעט געווען פאַרטרעטן 
דורך יוסף יאַנעק) יאַנקעלעװיטש און בערנאַרד גאָלדשטײן. די זיצונגען 
זיינען אָפט געווען שטורמישע צוליב די שאַרפע, נישט חברישע אַטאַקעס 
פון זאָשקע אונשליכט (זי האָט פאַרטרעטן ס.ד.ק.פּ.ל.) קעגן די אַנדערע פּאַר- 
טייען,. פרילינג 1915 איז פאָרגעקומען אַ זיצונג פון אָט דעם קאָמיטעט אויף 
מלינאַרסקע גאַס, אין דער װאַרשעװער פאָרשטאָט װאָליע, אין דער וואוינונג 
פון אַ פּוילישן שוסטער, ס'זיינען אָנגעקומען פּאָליצײי און אָכראַנע-אַגענטן 
און אַלעמען אַרעסטירט, פאַרנומען האָט מען 9 מאַן: סטעפאַן קרוליקאָווסקי 
פון 9.9.ס. לעוויצע, בערנאַרד גאָלדשטײן פון בונד, באַרילאַ און טאַרװאַצקי 
פון ס. דוק.9.ל, און נאָך אייניקע. 

צוליב דער גרויסער אַרבעטלאָזיקײט און מאָביליזירן די פּרנסה-געבער 
פון די פאַמיליעס, האָבן נויט און הונגער זיך געלאָזט שטאַרקער פילן. די 
אַרבעטער-אָרגאַניזאַציעס האָבן די הילף-טעטיקייט נישט געװאָלט איבערלאָזן 
אויסשליסלעך די אָרטיקע בירגער-קאָמיטעטן, װאָס זיינען צוזאַמענגעשטעלט 
געװאָרן פון פאָרשטייער פון די רייכע שיכטן און האָבן װייניק געזאָרגט פאַר 
דער אַרבעטערשאַפט. מ'האָט געשאַפן ספּעציעלע אַרבעטער-קיכן, פאַר וועלכע 
די אַרבעטער-אָרגאַניזאַציעס האָבן געפאָדערט שפּייז פון די אַלגעמײנע פאָנדן, 
אַחוץ איר אָנטײיל אין אַלגעמײנעם ווירטשאַפטלעכן אַרבעטער-קאָמיטעט האָט 

די װאַרשעװער אָרגאַניזאַציע פון בונד אויך געשאַפן אַן אייגענע ווירטשאַפט- 
קאָמיסיע. זי האָט געהאַט די אויפגאַבע צו העלפן די אַרבעטער-פאַמיליעס, 
װאָס האָבן געליטן נויט צוליב אַרבעטלאָזיקײט אָדער ווייל די מענער זיינען 
אַװעקגעשיקט געװאָרן אויף די קריג-פראָנטן, אין דער אָנפירונג פון דער 
קאָמיסיע זיינען געווען טעטיק זאָפיע --- די פרוי פון זדזשיסלאַוו מושקאַט, 
מאַניע מײיעראָוויטש, אסתר שקליאַר, בערטאַ גורפינקל און אסתר שטאַב- 
זיב '), 

דער שטאָט לאָדזש איז אויסגעקומען צו זיין בלויז אַ קורצע צייט אונטער 
דער רוסישער ממשלה אין דער קריג-צייט, אָבער אין די פּאָר װאָכן האָבן 
זיך אָפּגעשפּילט דראַמאַטישע געשעענישןן, 

אַן אָנטײלנעמער פון יענע געשעענישן דערציילט: אַ טאָג נאָכן דער" 
קלערן די מאָביליזאַציע איז אין לאָדזש פאָרגעקומען אַ באַראַטונג פון פאָר" 
שטייער פון די סאָציאַליסטישע פּאַרטײען, ;זי איז פאָרגעקומען אין דער 
שול פאַר טויב-שטומע אויף זשעלאָנע 22, וואו דער חבר ישראל ליכטעגשטיין 
איז געווען פאַרװאַלטער"... ;פון דער 9פ.9.ס. איז געקומען דער ח' טאַדעאוש 
(קוויאַטקאָווסקי) און פון דער ם.ד.ק.פ.ל. --- קאַפּאָטאַ. מיר האָבן דאַן אַרױס- 
געלאָזט אַ געמיינזאַמע אַנטי-מלחמה פּראָקלאַמאַציע און געשאַפן אַ סטאַבילע 
צוװישן-פּאַרטייאישע קאָמיסיע, אין אַ פּאָר טעג אַרום האָבן די דוסן אויף שנעל 
אָנגעהויבן צו עװאַקואירן די שטאָט,. מיר האָבן זיך דערוואוסט, אַז עס גרייט 
זיך די עװאַקואַציע פון די טורמעס. מיר האָבן אויסגענוצט דעם אַנטשטאַ- 
נענעם כאַאָס אין דער אַדמיניסטראַציע און אָרגאַניזירט אַ געמיינזאַמע דע- 
מאָנסטראַציע. מיט רויטע פאָנען און רעװאָלוציאָנערע לידער זיינען מיר 
געגאַנגען צו דער טורמע אויף מילשע, וואו עס זיינען געזעסן די פּאָליטישע 
אַרעסטירטע. מיר האָבן נאָך באַװויזן צו באַפּרײען אַ גרעסערע צאָל אַרעס- 
טירטע", 

;ס'איז געשאַפן געװאָרן דער 'קאָמיטעט אָביװאַטעלסקי. עס זיינען 
געפירט געװאָרן הייסע דיסקוסיעס צי זאָלן מיר דאָרטן זיין אָפיציעל פאַר- 
טרעטן"... ,די פאַבריקן האָבן זיך דערווייל פאַרמאַכט, די אַרבעטער זיינען 
| געבליבן אָן אַרבעט, מ'האָט געמוזט גלייך עפענען געזעלשאַפטלעכע קיכן. 
מיר האָבן אויסגענוצט דעם דרוקער-פאַראײן און אויף זיין נאָמען געעפנט 
אויף בזשעזשינער 11 די ערשטע יידישע אַרבעטער-קיך. חברה האָט זיך מיטן 
גאַנצן ברען אַרײנגעװאָרפן אין דער אַרבעט. געשאַפן אויף פאַרשידענע וועגן 
קאַרטאָפּל, מעל, גרױיפּן. גאַנצע גרופּעס זיינען געגאַנגען אין ווייטן קאָנסטאַ:- 
טינער װאַלד, געהאַקט בוימער און געשלעפּט קלעצער אין דער קיך אַרײן, 
די קיך איז געווען אין סאַמע האַרץ פון באַלוט און האָט אין אַ פּאָר טעג 
דערפירט די צאָל פון אירע קאָנסומענטן צו קנאַפּע 21,000 = 

אַ צווייטער בונדישער טוער גיט איבער : ,די סאָציאַליסטישע פּאַרטײען, 
אָרגאַניזירט אינם צװישן-פּאַרטייאישן ראַט (ראַדאַ מיענדזי-פּאַרטינאַ), צו 
וועלכער ס'האָבן געהערט די פּ.פּ.ס.-לינקע, פּ.ס.ד. (סאָצ. דעמ. פּאַרטײ פון 
קעניגרייך פּוילן און ליטע) און דער 'בונד' האָבן מיטן מאָמענט, ווען די 

רוסישע מאַכט האָט פאַרלאָזט לאָדזש, אַנטװיקלט אַ זייער לעבהאַפטע פֹּאָ- 
ליטישע און געזעלשאַפטלעכע טעטיקייט. אַ טייל פון זייער טעטיקייט איז 
אַדורכגעפירט געװאָרן דורך דער לעגאַלער באַװעגונג, װי דאָס איז געווען 
די אָנפירנדיקע קערפּערשאַפט פון די פּראָפ. פאַראיינען, אין וועלכער ס'זיי- 
נען אויך געווען פאַרטרעטן צו איין פאָרשטײיער פון די פּאַרטײיען, װאָס האָבן 
געבילדעט דעם דערמאָנטן צװישן-פּאַרטײיאישן ראַט, 

דער 'צװישן-פּאַרטייאישער ראַט' האָט אָרגאַניזירט די קעגן-מלחמה 
דעמאָנסטראַציע אין לאָדזש, באַלד אין די ערשטע טעג נאָכן קריגס-אויסברוך, 
ווי אויך אַרגאַניזירט דעם קאַמף קעגן דעם בירגער-קאָמיטעט אין לאָדזש, 
אין וועמענס הענט די רוסישע מאַכט האָט איבערגעגעבן די אָנפירונג פון 
דער שטאָטישער ווירטשאַפט איידער זי האָט פאַרלאָזט לאָדזש??, 

װואָס שייך דער געמיינזאַמער דעמאָנסטראַציע קעגן דער מלחמה און קעגל 
אַרויספירן קיין רוסלאַנד די פּאָליטישע אַרעסטירטע האָבן אין איר זיך באַ- 
טײליקט בעיקר בונדיסטן -- פּוילישע אַרבעטער זייער וייניק,. די דעמאָנ- 
סטראַציע, אין וועלכער ס'האָבן זיך באַטײליקט עטלעכע הונדערט מאַן, איז 
פאָרגעקומען דעם 19טן אויגוסט 1914, זי האָט זיך פאָרמירט אויף עק זאַכאָדניע 
און פּראַמענאַדע און איז אַװעק אין דער ריכטונג צו דער טורמע אויף מילשע 
גאַס. די בירגער-מיליץ, װאָס האָט פאַרביטן די עװאַקואירטע פּאָליצײ, האָט 
די דעמאָנסטראַציע צעטריבן, אין דער טורמע זיינען געווען 1023 פּאָליטישע 
אַרעסטירטע. אונטערן דרוק פון די אַרבעטער-פּאַרטײען האָט דער געשאַפענער 
בירגער-קאָמיטעט 22 באַפרײט, צווישן זיי די בונדיסטן נתן בליישטיפט, אברהם 
שמויש, אברהם זינגערמאַן, דוד כאָלאָדענקאָ און אַנדערע. אין שטאָט אין אָנ- 
געקומען דער פּיעטריקאָװוער גובערנאַטאָר מיט אַ גרויסער אָפּטײלונג רייטער- 
פּאַליצײ. ער האָט באַפױלן אַרויספירן די איבערגעבליבענע 70 פּאָליטישע 
אַרעסטירטע קיין װאַרשע. די פּאָליטישע אַרעסטירטע האָבן געשטעלט אַ וי- 
דערשטאַנד און צוויי פון זיי זיינען דערביי פאַרוואונדעט געװאָרן, צווישן די 
אַרױיסגעפירטע זיינען אויך געווען בונדיסטן. אין מאַי 1916 האָט מען 15 
פון די אַרויסגעפירטע בונדיסטן געמשפּט אין צוויי פּראָצעסן אין מאָסקװע 
און זיי פאַראורטיילט צו אייביקער פאַרשיקונג אין סיביר, פאַרמשפּט זיינען 
געװאָרן יעקב ליפּסקי, שמואל הענעך ליפשיץ, זלמן מלינאַרסקי, ליפּמאַן 
יחיאל אורבאַך, חיים אײיזנשטאַט, רבקה גערינג, זעליג אַמסטיבאָװוסקי, מאיר 
ניימאַן, שרה מאַרקעװויטש, חיים פריש, אברהם צייטהערבער, יעקב פוקס, 
לייזער מענדזילעווסקי, מלך קאַץ, ס'זיינען געווען נאָך 2 אָנגעקלאָגטע אָבער 
מ'האָט זיי נישט געמשפּט, איינער איז ;פאַרפאַלן* געװאָרן אין טורמע און 
מ'האָט אים נישט געקענט געפינען און דער צוייטער -- אברהם חפץ איז 
אַרױס אויף קויציע און צום פּראָצעס זיך נישט צוגעשטעלט. די באַוואוסטע 
בונדישע טוערין שרה פוקס איז אויך געווען צװישן די, װאָס מ'האָט אין 
אױיגוסט 1914 אַרױסגעפירט פון לאָדזש, נאָכן אָפּזיצן איבער 2 יאָר אין 
פאַרשידענע טורמעס האָט מען זי אין סאַמאַראַ אין יאָר 1916 באַפרייט אויף 
קויציע. זי איז גלייך געװאָרן טעטיק אין דער באַװעגונג און מ'האָט זי ווי- 
דער אַרעסטירט, 

אין די ערשטע װאָכן פון דער מלחמה האָבן צום צװיש פּאַרטײיאישן 
אַרבעטער-ראַט אין לאָדזש געהערט בלויז דער בנד און די פ.פ.ס. לעויצע. 
ערשט אין נאָוועמבער 1914 איז אויך די ס.דק.פ.ל. צוגעשטאַנען צום ראַט, 
צוליב דעם געפינען זיך אויפן אויפרוף פון צווישן פּאַיטײיאישן אַרבעטער- 
ראַט קעגן דער מלחמה, װאָס איז אַרױס סעפּטעמבער 1914, בלויז די אונ" 
טערשריפטן פון די לאָדזשער קאָמיטעטן פון בונד און פון דער פּױלישער 
סאָציאַליסטיע:ער פאַרמי"), 


וועגן דער אַנטשטײאונג און טעטיקייט פון צװיש-פּאַרטײיאישן אַר- 
בעטער-ראַט ווערט דערציילט אין אַ באַריכט פון אַ פאָרשטײיער פון דער לאָד- 
זשער בונדישער אָרגאַניזאַציע צום אויסלענדישן קאָמיטעט פון בונד: ;אין 
מיטן אױיגוסט (1914) איז לויט אונזער איניציאַטיוו געשאַפן געװאָרן אַ דער- 
ווייליקע קאָמיסיע פון פאָרשטייער פון בונד און 9.פ.ס. (פּוילישע סאָציאַליס- 
טישע פּאַרטיי), װאָס האָט געהאַט די אויפגאַבע אָנצופירן מיט דער פאָרשטייעג- 
דיקער אַרבעט. ווען מיר האָבן באַקומען פון װאַרשע די ידיעה ועגן דער 
אַנטשטײיאונג פון 'צווישן פּאַרטײאישן ראָט!, איז אויך די קאָמיסיע פאַרװאַנדלט 
געװאָרן אין אַזאַ קערפּערשאַפט,. דער צוישן פּאַרטײיאישער ראַט אין באַ- 
שטאַנען פון די פריער דערמאָנטע צוויי פּאַרטײען. די פּ.ס.ד. (פּוילישע סאָ- 
ציאַָל-דעמאָקראַטישע פּאַרטײ) האָט דעמאָלט קיין שום טעטיקייט נישט 
אַרױסגעװיזן און איז אין ראט נישט אַרײנגעטרעטן;: ערשט אין נאָוועמבער 
האָט די דאָזיקע פּאַרטײ זיך אָנגעשלאָסן צום ראַט. דער ראַט האָט באַלך 
איבערגענומען די אָנפירונג פון דער טעטיקייט פון די אַרבעטער-אָרגאַנ- 
זאַציעס? +), 

אַחוץ אין לאָדזש זיינען אַרעסטירטע בונדיסטן געזעסן אין די טורמעס 
פון װאַרשע, פּיעטריקאָו, לאָמזשע, ביאַליסטאָק און אַנדערע שטעט. אין 
ביאַליסטאָק האָט מען אויך אַרעסטירט בונדיסטן נאָכן אויסברוך פון דער 
מלחמה. בעתן אָפּטרעטן פון דער רוסישער אַרֹמײ האָט מען פיל פון די 
אַרעסטירטע בונדיסטן אין די פאַרשידענע תפיסות פון פּוילן עוואַקואירט קיין 
רוסלאַנד אין װאַרשע זיינען אַפילן פאָרגעקומען אַ פּאָר פּראָצעסן פון 
בונדיסטן סך-הכל עטלעכע װאָכן איידער די רוסישע מאַכט האָט פאַרלאָזט 
די פּוילישע געביטן, אין אַ װואַרשעװער צייטונג איז געווען אַזאַ ידיעה וועגן 
אַ פּראָצעט פון בונדיסטן אין מיטן יוֹנֵי 1915; 


,אין דער ערשטער שטראָף-אָפּטײלונג פון דער װאַרשעװער געריכט.- 
פּאַלאַטע האָט זיך נעכטן אָנגעהויבן דער פּראָצעס פון עטלעכע פּערזאָן, וועלכע 
זיינען באַשולדיקט געװאָרן אין געהערן צום יבונד'. דער פּראָצעס איז 
אַנטשטאַנען דורך אַ רעוויזיע דעם 20טן מאַי 1913 אין אַ וואוינונג אויף 
טװאַרדע 8, צו דער באַשולדיקונג ווערן צוגעצויגן פאָלגנדע פּערזאָנען : שמואל 
באָרענשטיין, חיים קאַנטאָר, מאיר פוקסמאַן, גיטל קאָנסטאַנטינער, ישראל 
סאַלאָװײ, מיכאל יאַקובאָװויטש, יוסטף רובינשטיין, נחום פעלדמאַן, משה פא- 
לאַנאָווסקי, יצחק שידלונטשיק און אברהם ראָזענבוים, 

די באַשולדיקטע זיינען פאַר דער גאַנצער צייט פון דער אױספאָרשונג, 
ד. ה., 2 יאָר, געזעסן אין טורמע. 

דער פּראָצעס װעט דויערן 3 טעג" :), 

0 פון די אָנגעקלאָגטע זיינען פאַרמשפּט געװאָרן אויף אײיביקער 
פאַרשיקונג אין סיביר. (דעם ענין פון אברהם ראָזענבוים -- בונדישער 
טוער אברהמל שטריקער, וועלכער איז געלעגן אַ שווער קראַנקער אין שפּי- 
טאָל --- האָט דאָס געריכט אויסגעטיילט צו משפּטן אין אַ צווייטן טערמין), 

דעם 2טן מאַי 1915 איז דורכן צאַרישן געריכט אין װאַרשע, לױיטן 
פּאַראַגראַף 102 פון שטראָף-קאָדעקס, פאַרמשפּט געװאָרן אויף 4 יאָר קאַטאָר- 
גע װולאַדימיר מעדעם. צואַמען מיט אים זיינען אויך פאַרמשפּט געװאָרן 
ליפּמאַן בערגמאַן (באַקומען אביקע פאַרשיקונג און געשטאָרבן אין דע- 
צעמבער פון זעלבן יאָר אין מיטן וועג אין סיביר), ס, גאַלאַי און זיין פרוי, 
עליע רייטשוק און זיין פרוי. פאַר זיי איז דער אורטייל אויך געווען פאַר- 
שיקונג, 

אין ווילנע, וואו דער בונד האָט געפירט אַ לעבהאַפטע טעטיקייט אויך 
אין די שווערע באַדינגונגען פון דער מלחמה, האָט די צאַרישע מאַכט נישט 
לאַנג פאַרן פאַרלאָזן די שטאָט אַדורכגעפירט אַרעסטן, זומער 1915 האָט זי 
אַרעסטירט בערך דריי צענטליק בונדיסטן. מ'האָט זיי אַרױסגעפירט קין 
רוסלאַנד,. 25 האָט מען פאַרמשפּט אויף פאַרשידענע טערמינען טורמע און 
קאַטאָרגע. עטלעכע האָט מען אויפן אַדמיניסטראַטיוון װװועג פאַרשיקט 
קיין סיביר, 


* 
א אל 


אין די גאָר שווערע באַדינגונגען נאָנט פון די קריגס-פראָנטן, אין דער 
אַטמאָספער פון שרעק, האַס און וילדקייט האָבן די בונדיסטן זיך באַמיט 
צו האַלטן װאַך דעם פּאָליטישן באַוואוסטזיין פון די יידישע אַרבעטער און זיי 
אַקטיוויזירן. זיי האָבן זיך אויך באַמיט צו ברענגען צו דער ברייטער עפנט- 
לעכקייט אין לאַנד און אוױיסלאַנד די העסלעכע מעשים פון דער צאַרישער 
רעגירונג -- די שפּיאָנאַזש-העצעס, די גירושים און פּאָגראָמען. דער קאָ- 
מיטעט פון די בונדישע אָרגאַניזאַציעס אין פױלן האָט אױסגעאַרבעט אַ 
טעקסט פון אַ פּראָטעסט-רעזאָלוציע, װאָס טויזנטער יידישע אַרבעטער האָבן, 
נאָכן אויסהערן די רעדעס פון די בונדיסטן, אָנגענומען אין די פאַבריקן און 
װערקשטאַטן, די פּראָטעסט-רעזאָלוציע איז אויך פאַנאַנדערגעשיקט געװאָרן 
צו אַלע קאָנסולאַטן פון די אויסלענדישע רעגירונגען אין װאַרשע און איז 
פאַרעפנטלעכט געװאָרן אין דער אויסלענדישער פּרעסע. די רעאָלוציע 
האָט געזאָגט : 

;די מלחמה האָט נישט בלויז נישט אָפּגעשװאַכט די געוויינלעכע אַנטי- 
סעמיטישע פּאָגראָם-פּאָליטיק פון דער רוסישער רעגירונג, נאָר פאַרקערט, 
האָט זי נאָך פאַרשטאַרקט. בעת דאָס לאַנד לעבט איבער די גרעסטע איפ- 

טרייסלונגען און די רעגירונג זשאַלעװעט נישט קיין פראַזן וועגן 'באַפרײיען 
די פעלקער', אונטערדריקט זי ווייטער די פעלקער און באַדראָט דעם יידישן 
פאָלק מיט דירעקטער פיזישער פאַרניכטונג, 

וי פריער זיינען יידן ווייטער דער שעיר-לעזאזל, אויף וועלכן די רו- 
סישע רעגירונג װאַרפט אַרױף די פאַראַנטװאָרטלעכקײט פאַר די פאָלגן פון 
איר אייגענער אומפעאיקייט און קאָרומפּירטקײט, פון דער פאַרפוילטקייט 
פון צאַרישן רעזשים. פאַר די מפּלות, װאָס עס לידט די רוסישע אַרמײ 
אַדאַנק דעם רעזשים און צוליב דער שולד פון זיינע פירער, דאַרפן אויפן 
קאַװקאַזער פראָנט צאָלן די -- מאַכמעדאַנער, אויפן מערב-פראַנט --- די יידן, 
אויף זייערע קעפּ דאַרף זיך אויסגיסן דער צאָרן פון פאָלק און מיט דעם 
אָפּציען די אויפמערקזאַמקײט פון די באמת שולדיקע אין די פאָלקס-צרות, 
אין די חרפּות, דורכפאַלן און מפּלות, פאַרן פאַראַט פון די רוסישע זשאַנ- 
דאַרמען און פּולקאָװוניק מיאַסאָיעדאָוו דאַרף דאָס יידישע פאָלק באַצאָלן מיט 
זיין זיכערקייט, פרייהייט און לעבן. די גירושים פון הונדערטער טיזנטער 
יידן, באַגלײיט מיט פּאָגראָמען, איז געװאָרן אַ געויינלעכע זאַך. אומבאַ- 
שרייבלעך זיינען די שרעקלעכקייטן, צרות און דער מאַטעריעלער חורבן, 
װאָס זיינען פאַרבונדן מיט די גירושים. אַפילו אין די סאַמע פינצטערסטע 
צייטן פון מיטלאַלטער זיינען נישט געווען דערשיינונגען פון דעם מין. בדי 
צו באַרעכטיקן די דאָזיקע ווילדע גװאַלט-מעשים, האָט די ביוראָקראַטיע אויס- 
געטראַכט פאַלן פון פאַראַט מצד יידן"... 

נאָכן ברענגען עטלעכע ביישפּילן, זאָגט ווייטער די רעזאָלוציע: ,מיר, 
יידישע סאָציאַל-דעמאָקראַטן, האַלטן פאַר אונזער חוב צו זאָגן בקול רם 
וועגן די שרעקלעכקייטן פון די רדיפות, װאָס די יידן האָבן אויסצושטיין 
מיר רופן צום פּראָטעסט אַלע, וועלכע האָבן נאָך נישט פאַרלוירן דעם פּאַ- 
ליטישן געוויסן און פאַרשטײיען די סכנה, װאָס דראָט נישט בלויז די יידן 
נאָר אויך גאַנץ רוסלאַנד מצד דעם הייפל אונטערדריקער, ועלכע וילן 
פאַרװאַנדלען די מיליאָניקע מאַסן פון רוסישע זעלנער אין ווילדע האָרדעס", 

די רעזאָלוציע ענדיקט זיך מיט אַ רוף קודם-כל צו די אַרבעטער פון 
אַלע נאַציאָנאַליטעטן אין רוסלאַנד גופא, צום אינטערנאַציאָנאַלן פּראָלעטאַ- 
ריאַט בכלל און בפרט צו די אַרבעטער פון די מלוכות, װאָס זיינען געווען 
אַליאירט מיט רוסלאַנד, וי אויך צו די סאָציאַליסטן פון די נייטראַלע מלוכות 
פון אײיראָפּע און אַמעריקע, אַז זיי זאָלן אויפהויבן זייער שטים פון פּראָטעסט 
און שאַפן די באַציאונג צום צאַריזם, װוי ער האָט פאַרדינט מיט זיינע ביין- 
װויליקע און פאַרברעכערישע מעשים *+), 

אינגיכן איז די ממשלה פון רוסישן צאַריזם אויף די פּוילישע טערי- 
טאָריעס געקומען צו איר סוף, 

2 אונטער דייטשער און עסטרײכישעךר 
אָקופּאַציע 


נאָך איבער הונדערט יאָר הערשאַפט און אונטערדריקונג איז דער פרעמ- 
דער רוסישער רעזשים אַװעק -- נישט ווייל די פאָלקס-מאַסן פון פּױלן האָבן 
אים פאַרטריבן, נאָר ווייל ער איז באַזיגט געװאָרן דורך אַ צווייטער פרעמדער 
מאַכט, דורך די אַרמײען פון דײיטשלאַנד און עסטרייך-אונגאַרן. דער ערשטער 
געפיל פון דער באַפעלקערונג איז געווען אַ געפיל פון פאַרלייכטערונג װאָס 
מ'איז ענדלעך פּטור געװאָרן פון דעם רשעותדיקן און פאַרהאַסטן הערשער. 
די יידישע באַפעלקערונג, װאָס האָט אָקאָרשט איבערגעלעבט די גירושים, 
פּאָגראָמען און שפּיאַנאַזש-בילבולים פון דער צאַרישער מאַכט, האָט אַװדאי 
אַ ביסל פרייער אָפּגעאָטעמט, 

דייטשלאַנד און עסטרייך-אונגאַרן, הגם מאָנאַרכיעס, זיינען אין פאַר- 
גלייך מיטן צאַרישן רוסלאַנד געווען מער פאָרטגעשריטענע מלוכות, ואו 
ס'האָבן עקזיסטירט געוויסע קאָנסטיטוציאָנעלע נאָרמעס, באַגרענעצטע דע- 
מאָקראַטישע רעכט און פרייהייטן. אין ביידע לענדער האָט אויך עקויס.- 
טירט אַ גאָר שטאַרקע סאָציאַליסטישע אַרבעטער-באַוועגונג, װאָס האָט געפירט 
אַן אָפּענע טעטיקייט,. די ענדערונג פון רעזשים האָט דעריבער געשאַפן אין 
פּױלן אַ נייעם פּאָליטישן קלימאַט, די טוער פון דער אונטערערדישער 
אַרבעטער-באַװעגונג האָבן זיך איצט דערפילט וי זיי װאָלטן פון אַ פינצטערן 
טונעל אַרױס אויף דער ליכטיקער שיין. 

בערך 43 יאָר האָט אָנגעהאַלטן די מיליטערישע אָקופּאַציע פון די 
צענטראַל-מלוכות. אויב אין פּאָליטישער הינזיכט איז געווען לייכטער, איז 
עקאָנאָמיש געװאָרן שווערער און שווערער, קאָנגרעס פּוילן און די שכנישע 
פּראָװוינצן זיינען עקאָנאָמיש געווען פאַרבונדן מיטן ברייטן רוסישן אָפּואַץ- 
מאַרק. די דייטש-עסטרייכישע אָקופּאַציע האָט אָפּנעשניטן די גלידער פון 
אַ לעבעדיקן װירטשאַפּטלעכן גוף. דאָס אַלין האָט שוין געשאַפן אַ ווירט- 
שאַפטלעכע סטאַגנאַציע, די לאַגע איז נאָך געװאָרן כסדר ערגער צוליב דעם, 
װאָס די אָקופּאַציע-מאַכט האָט אַרױסגעפירט פון פאַרנומענעם לאַנד די 
רוי-מאַטעריאַלן, פאַרטיקע פּראָדוקטן, מאַשינען און שפּייז, װאָס דייטשלאַנד 
און עסטרייך-אונגאַרן האָבן געדאַרפט פאַר זייער קריג-פירוטנ און פאַר 
אויפהאַלטן דעם לעבנס-סטאַנדאַרד פון דער אייגענער באַפעלקערונג. אַר- 
בעטלאָזיקײיט און הונגער האָבן זיך אויסגעברייטערט און געװאָרן אַ דאַ- 
מינירנדיקע דערשיינונג, 

אויף דעם הינטערגרונט איז דער אַרבעטער-באַװעגונג אויסגעקומען צו 
פירן איר פּאָליטישע, עקאָנאָמישע און קולטורעלע טעטיקייט. די כוחות, 

װאָס זיינען געווען געדריקט און געשטיקט אין דער לאַנגער פינצטערער גאַכט 
פון צאַריזם, זיינען פון אונטערערד אַרױיס אויף דער אױבערפלאַך. אין די 
שטעט און שטעטלעך זיינען אַנטשטאַנען פאַרשידענע אַרבעטער-אָרגאַניזאַציעס 
| -- פּאָליטישע און קולטורעלע, פּראָפעסיאָנעלע פאַראיינען און קאָנסום-קאָאָ- 
פּעראַטיוון, קיכן און טיי-האַלעס, קורסן און לייען-זאַלן. ספּאָרט-און יוגנט- 
אָרנאַניזאַציעס, אָרן און דראַמאַטישע קרייזן, קינדער-היימען און קלובן פאַר 
דערװואַקסענע,. פאָרלעזונגען און פאַרזאַמלונגען, צייטונגען און װאַלן פון 
שטאָט-פאַרװאַלטונגען האָבן אַבסאָרבירט די אויפמערקזאַמקײט פון ברייטע 
אַרבעטער-מאַסן, אַזױ ביי יידן װוי ביי פּאָליאַקן,. ס'האָט זיך אויך אָנגעהויבן 
און אַנטװיקלט אַ קאַמף מיט די אָקופּאַנטן. מיט דער צייט האָט די שטימונג 
פון דער באַפעלקערונג זיך געביטן. אַלץ מער און מער האָט מען געפילט 
די פויסט פון די נייע הערשער, אין הינטערגרונט איז אַװועק די אויסערלע- 
כע קולטור, אין פאָדערגרונט איז אַרױס די ברוטאַלע מאַכט, 

די בונדישע באַװעגונג איז ברייט פאַנאַנדערגעװאַקסן, אין די יאָרן פון 
דער צאַרישער רעאַקציע האָבן בלויז אין אַ באַגרענעצטער צאָל ערטער 
עקזיסטירט אַקטיווע בונדישע אָרגאַניזאַציעס און גרופּעס. זיי האָבן זיך איצט 
פאַרפילפאַכט, ס'זיינען צוגעקומען פיל נייע אָרגאַניזאַציעס און די פריערדיקע 
האָבן זיך שטאַרק אויסגעברייטערט, אין די יאָרן פון דער צאַרישער רעאַק- 
ציע איז אונטערגעװאַקסן אַ נייער דור. צוזאַמען מיט פריערדיקע אַקטיוע 
בונדיסטן און מיט די, װאָס זיינען אין די רעאַקציע-יאָרן געווען פּאַסיו, 
האָבן זיי מיט פרישער ענערגיע און ענטזיאַזם גענומען בויען אויפסניי די 
באַװועגונג. און ווייל אַ גרויסער טייל פון דער אַרבעטערשאַפט איז געוען 
אַרבעטלאָז, האָבן באַדײיטנדיקע צאָלן מענער און פרויען פאַרברענגט זייערע 
טעג און אָװונטן אין די אָרגאַניזאַציעס און זיי אָנגעפילט מיט לעבעדיקן 
אינהאַלט. 

אויף דער יידישער גאַס בכלל האָט זיך געפילט אַ פּאַליטישע און קול- 
טורעלע אויפלעבונג. די יידן האָבן געהאַט אַ געפיל, וי ס'װואָלט פון זייער 
האַלז אַראָפּגענומען געװאָרן אַ שטיקנדיקע האַנט. דער פּראָצעס פון פאַר- 
וועלטלעכונג ביי די יידישע פאָלקט-מאַסן אין פּױלן, זייער באַפרײיען זיך פון 
דער רעליגיעזער השפּעה און פון אַלטן אָרטאָדאָקסישן לעבנס-שטייגער, װאָס 
האָט זיך אָנגעהויבן אין לעצטן צענטליק פון 19טן און אָנהױיב פון היינטיקן 
יאָרהונדערט, האָט איצט, פּונקט וי אין דער צייט פון דער ערשטער רוס" 
לענדער רעװאָלוציע, אַ שפּרונג געטון ווייט פאָרויס, 

;אַ ניי לעבן האָט גענומען שפּראָצן פון די חורבות פון דער מלחמה -- 
געשפּראָצט און זיך פאַנאַנדערגעבליט? -- האָט שפּעטער געשריבן דער בונ- 
דישער טוער און שרייבער װיקטאָר שולמאַן, וועלכער איז דעמאָלט געווען 
אַקטיוו אין פּױלן, ;אַ הערלעכע צייט איז געווען פאַרן יידישן מאַסן-לעבן 
אין פּוילן יענער פּעריאָד פון געזעלשאַפטלעכן אויפבלי און פאַנאַנדערבלי 
אַ נייע געזעלשאַפטלעכע סיטואַציע איז געשאַפן געװאָרן, נייע קאָמפּליצירטע 
פּראָבלעמען זיינען אַנטשטאַנען -- פּראָבלעמען פּאָליטישע, סאַציאַלע, נאַ- 

ציאָנאַלע און אינטערנאַציאָנאַלע. ס'האָבן זיך אױסקריסטאַליזירט פּאַרטײען, 
ריכטונגען, אידעאישע שטרעמונגען אינם יידישן לעבן; מיט אַ גװאַלטיקן 
שוואונג איז אַװעק דאָס פּוילישע פּאָליטיש-געזעלשאַפטלעכע לעבן אין יענעם 
פּעריאָד פון ווידערגעבורט פון אַן אומאָפּהענגיק פּוילן? *:), 
א א 

לויט דער פאַראָרדנונג פון דער מיליטערישער אָקופּאַציע-מאַכט, האָבן 
די אָרגאַניזאַציעס, װאָס האָבן פריער עקזיסטירט, געדאַרפט ביי איר זיך 
לעגאַליזירן, אַנדערש האָבן זיי נישט געטאָרט פירן קיין טעטיקייט. דער 
לויבענישן אויף נייע אָרגאַניזאַציעס איז זי נישט געווען גענויגט צו געבן 
אַחוץ אַזעלכע, אין וועלכע זי אַליין האָט געהאַט אַן אינטערעס. דאָס איז אויך 
געווען חל אויף צייטונגען, 

דער בונד, וי די אַנדערע אַרבעטער-פּאַרטײען, װאָס האָבן פריער גע" 
פירט אַן אומלעגאַלע טעטיקייט, האָט נאַטירלעך אַ ווענדונג וועגן לעגאַליזאַי 
ציע נישט געמאַכט. ער האָט אָבער אויסגענוצט די לעגאַלע מעגלעכקייטן 
פאַר זיין טעטיקייט,. ס'האָט זיך דעריבער באַקומען אַ געמיש פון ביידע 
פאָרמען --- פון לעגאַלער און אומלעגאַלער געזעלשאַפטלעכער אַרבעט. מיטן 
קאָפּ --- אין אונטערערד, מיטן גוף --- אויפן אויבערפלאַך, 

לעגאַל זיינען געווען די פּראָפּעסיאָנעלע פאַראיינען. דערגרייכט האָט 
מען עס אויף אַזאַ אופן: פון דער פּראַקטיק אין לאָדזש, װאָס איז נאָך 
געװאָרן אָקופּירט אין 1914, האָט מען געוואוסט, אַז די דייטשע אָקופּאַציע- 
מאַכט טאָלערירט פּראָפּעסיאָנעלע פאַראיינען און קולטור-יגעזעלשאַפטן, װאָס 
האָבן שוין עקזיסטירט אין די צאַרישע צייטן. דער בונד האָט אויסגענוצט 
זיינע געהיימע פאַרבינדונגען מיט די אַרבעטער אין די פאַרשידענע איג- 
דוסטריע-צווייגן ;און אויף מאָרגן נאָכן אַרײנמאַרש פון דער דייטשער אַרמײ 
אין װאַרשע צונויפגערופן אַ פאַרזאַמלונג פון קנאַפּע 70 פאָרשטייער פון אַלע 
פאַכן. די דאָזיקע פאַרזאַמלונג האָט באַשלאָסן צו שטעלן די אָקופּאַציע:מאַכט 
פאַר אַ געשעענעם פאַקט און גלייך בילדן אָפּענע לעגאַלע פאַראיינען. אויפן 
אָרט איז אויסגעוויילט געװאָרן אַ צענטראַל-ביוראָ, װואָס האָט גענומען אָרגאַני- 
זירן די פאַראיינען און האָט געדאַרפט צענטראַליזירן זייער טעטיקייט. אַזעלכע 
פאַראיינען זיינען געבילדעט געװאָרן צען (שפּעטער זיינען צוגעקומען נאָך 
דריי) אין די הויפּט-אינדוסטריעס, וי לעדער, באַקלײד, פּאַפּיר, דערנערונג, 
בוי, מעטאַל, טעקסטיל און אַנדערע. ממש איבערנאַכט זיינען געשאַפן גע- 
װאָרן לאָקאַלן פאַר די ביוראָס פון די פאַראיינען, אױיפגעקלאַפּט געװאָרן 
שילדן אין יידיש און פּויליש מיטן נאָמען פון פאַראיין. אין די צייטונגען 
זיינען געדרוקט געװאָרן די אַדרעסן פון אַלע פאַראיינען און ס'איז געמאָלדן 
געװאָרן דערביי, אַז נייע מיטגלידער (ס'האָט געהייסן, אַז די פאַראיינען 
עקזיסטירן שוין פון לאַנג) װערן אָנגענומען אין די ביוראָ-שעהען. די 
אָקופּאַציע:מאַכט האָט שפּעטער געפאָדערט צושטעלן איר די סטאַטוטן פון 
די פאַראיינען" =:), 

פּרינציפּיעל, לוט די סטאַטוטן, זיינען עס געווען פאַראיינען, װאָס נע" 
מען אַרום אַרבעטער אָן אונטערשיד פון רעליגיע און נאַציאָנאַליטעט. פאַק- 
טיש זיינען אַלע פאַראיינען געווען באַזונדערע פון יידישע און באַזונדערע 
פון פּוילישע אַרבעטער. בלויז אַ גאָר קליינער פּראָצענט פּולישע אַרבעטער 
האָבן געהערט צו די יידישע פאַראיינען און גאָר אַ קליינער פּראָצענט יידי" 
שע אַרבעטער אין די פּוילישע פאַראיינען. ענלעך וי אין װאַרשע איז געווען 
אין אַ צאָל פּראָװינץ-שטעט. אין דער גרויסער פאַבריק-שטאָט לאָדזש איז 
געווען אַנדערש. דאָרט זיינען דער גרעסטער טייל פאַראיינען געווען גע- 
מישטע פון יידישע, פּוילישע און דייטשע אַרבעטער. דאָס שטאָטישע צענ- 
טראַל-ביוראָ האָט אַרומגענומען 16 פאַראיינען און אין אים זיינען אויך 
געווען פאָרשטייער פון די אַרבעטער-פּאַרטײען --- בונד, פ.פ.ס. לעוויצע און 
ס.ד.ק.פ.ל.. ענלעך וי אין לאָדזש, איז געווען אין ווילנע, גראָדנע און ביאַ- 
ליסטאָק, צו די דאָרטיקע פאַראײנען האָבן געהערט יידישע, פּולישע און 
ווייס-רוסישע אַרבעטער. דער רוב מיטגלידער איז באַשטאַנען פון יידן 
אין די געמישטע פאַראיינען פון די דריי שטעט האָבן עקזיסטירט באַזונדערע 
נאַציאָנאַליקולטורעלע סעקציעס אויף אָנפירן די קולטורעלע און אויפקלערונג" 
אַרבעט אין דער מוטער-שפּראַך פון די מיטגלידעך *+), 

אַחוץ מיט דער אייגנטלעכער פּראָפּעסיאָנעלער טעטיקייט אין שייכות 
מיטן לוין, אַרבעטס-צייט און אַנדערע אַרבעטס-באַדינגונגען פון די מיטגלי" 
דער, האָבן די פאַראיינען אויך זיך באַשעפטיקט מיט זאָרגן פאַר דער גרוי- 
סער צאָל אַרבעטלאָזע און געווען מיטבאַטײליקט אין פאַרשידענע פּאָליטישע 
קאַמפּאַניעס און פּראָטעסט-אַקציעס, 

אַ וויכטיקע ראָל האָט געשפּילט די אַרבעטער-פּרעסע, אַלע דריי פּוילישע 
סאָציאַליסטישע פּאַרטײען --- ס.ד.ק.פּ.ל., פ.9.ס, לעוויצע, און 9.9.ם. פראַקציע 
האָבן באַװויזן אַרױסצוגעבן אייגענע פּרעסע-אָרגאַנען, פון די יידישע אַרבע- 
טער-גרופּירונגען -- בלויז דער בנד. דאָס איז נישט אָנגעקומען לייכט, 
עטלעכע ווענדונגען זיינען געמאַכט געװאָרן, אָבער די אָקופּאַציע-מאַכט האָט 
קיין דערלויבעניש נישט געװאָלט געבן. ערשט אַ האַלב יאָר נאָכן פאַר- 
נעמען װאַרשע איז געלונגען צו באַקומען אַ דערליבעניש צו באַנײען די 
לעבענס-פראַגען -- די בונדישע צייטונג, װאָס האָט אָנגעהויבן דערשיינען אין 
2 און איז דורך דער צאַרישער מאַכט אָפּגנעשטעלט געװאָרן נאָכן צווייטן 
נומער. די דערלויבעניש האָט באַקומען וו. מעדעם, וועלכער אין ערשט 
נישט לאַנג צוריק אין פּראָצעס פון די לעבענס-פראַגען פאַרמשפּט געװאָרן 
אין צאַרישן געריכט אויף 4 יאָר קאַטאָרגע. ביים געבן די דערלױבעניש 
האָט די דייטשע מאַכט פאַרװוערט צו זאָגן אין אונטערקאָפּ, אַן דאָס איז 
דער אָרגאַן פון בונד. די צענזור האָט אויך אױיסגעשטראָכן די ווערטער סאָ- 
ציאַל-דעמאַקראַטישע און ביזן 1טן מאַיינומער פון 1916 איז דער אונטער- 
קאָפּ געווען וועכנטלעכע אַרבעטער-צייטונג. פון דעם נומער אָן איז דער 
חרם אויף סאָציאַל-דעמאָקראַטיעשע געװאָרן אַראָפּגענומען, דאַקעגן איז ווייטער 
געווען איינגעהאַלטן דער פאַרבאָט אויפן נאָמען בונד און מ'האָט אויך נישט 

געטאָרט אַרויפשטעלן די לאָזונג : פּראָלעטאַריער פון אַלע לענדער, פאַר" 
אײיניקט אייך ! 


וי אַ װאָכנבלאַט האָבן די לעבענס-פראַגען אָנגעהויבן דערשיינען דעם 
6טן פעברואַר 1916. װועגן דער גרויסער ראָל פון בונדישן װאָכנבלאַט, 
װאָס איז געװאָרן די טריבונע פון דער גאַנצער בונדישער באַװעגונג אין 
פּױלן, שרייבט װיקטאָר שולמאַן: ;די 'לעבענס-פראַגעןי זיינען געװאָרן דער 
צענטר פון יידישן אַרבעטער-לעבן אויף אַלע זיינע געביטן. די צייטונג 
איז אַריינגעדרונגען אין אַלע ווינקעלעך, וואו עס איז נאָר געווען אַ יידישער 
אַרבעטער. אין די ווייטסטע פּונקטן פון די עטאַפּיגעביטן, ביי דער שאָסײ- 
אַרבעט, ביי אַלע אַנדערע מינים פון דער צװאַנגיאַרבעט איז זי געוען אַ 
פונק ליכט, װאָס פלעגט באַלױכטן די פינצטערע געמיטער, האָט געװעקט 
און געמוטיקט. די יידישע אַרבעטער אויף די באַנען פלעגן ריזיקירן מיט 
זייער פרייהייט און די צייטונג מיטפירן מיט זיך אין עטאַפּן'געביט, ניט 
געקוקט אויפן פאַרבאָט, אויף די דראָט-פאַרצוימונגען, װאָס זיינען געווען 
אויפגעשטעלט צוישן איין אָקופּירט געביט און דעם צוייטן, יעדער נו" 
מער פלעגט ברענגען באַנריסונגען פון די פאַרװאָרפנסטע ווינקעלעך, עס 
פלעגן זיך שיטן פאַרהאָרעװעטע אַרבעטער-גראַשנס אויפן פּרעסע-פאָנד פון 
דער צייטונג, וועלכע האָט, אַגב, אָנגעהויבן דערשיינען מיט אַ גרינדונג- 
קאַפּיטאַל פון גאַנצע 26 רובל,. מיט זייער שאַרפן טאָן, מיט זייער רופן צו 
אַקטיװוקײט, צו שאַפנדיקער אַרבעט, זיינען די 'לעבענס-פראַגען' אויך 
געװאָרן דער צענטר פון דער ידישער געזעלשאַפּטלעכקײט בעת דער 
אָקופּאַציע, און דאָס אין אַ צייט ווען מען האָט זיך געפונען אויף אַן אמתן 
גייסטיקן אינזל, אָפּנעשניטן פון דער גרויסער ברייטער װעלט דורך דער 
אייזערנער צוים פון דער אָקופּאַציע --- אין אַ צייט ווען די צענזור האָט 
געדריקט און געשטיקט יעדעס פרייע װאָרט?..'+). 

אַ וויכטיקע ראָל װי יידישע אַרבעטער-צענטרען האָבן אָנגעהױבן שפּילן 
די קלובן, װאָס זיינען געעפנט געװאָרן כמעט אומעטום: אין װאַרשע -- 
דער גראָסער-קלוב, אין לאָדזש --- די האַרפע, אין לובלין -- די אַרבעטער- 
היים, אין װלאָצלאַװעק -- די צוקונפט, אין ביאַליסטאָק -- גראָסער-קלוב 
א. ד. גל.. ביי די קלובן זיינען געווען לייען-זאַלן און ליי-ביבליאָטעקן, וי 
אויך בופעטן און טיי-האַלעס. די קלובן האָבן געפירט אַ פאַרשידנאַרטיקע 
קולטורעלע טעטיקייט, אײינגעאָרדנט קורסן און פאָרלעזונגע, כאָרן און 
דראַמאַטישע גרופּעס, 


אַ באַגריף וועגן דער וויכטיקער ראָל פון די קלובן װעט אונז געבן דער 
ביײישפּיל פון דער גרעסערער פּראָװינץ-שטאָט װלאָצלאַװעק. איינער פון די 
דאָרטיקע בונדישע טוער, מאיר דוד אַלטער, שרייבט: ,עס האָט נישט לאַנג 
גענומען און די געזעלשאַפט 'צוקונפט' האָט געהאַט העכער 800 מיטגלידער, 
איינגעשטעלט אַ דראַמאַטישע גרופּע"... ;אַ גרויסן כאָר, קלוב, קיך, ביבליאָ- 
טעק מיט 4 טויזנט יידישע ביכער און 2 טויזנט אין אַנדערע שפּראַכן, אַ לייען- 

זאָל און אַן אױידיטאָריום, װאָס האָט אַריינגענומען 600 מענטשן? י:), ענלעך 
איז געווען אין אַ גרויסער צאָל אַנדערע שטעט און שטעטלעך. 

דער רעזשים איז נישט אומעטום געווען גלייך,. קאָנגרעס-פּױלן און די 
שכנישע מזרח-פּראָװוינצן (װאָלין, פּאָלעסיע און די פּראָװינצן אַרום גראָד- 
נע -- ווילנע) זיינען געווען צעטיילט און אָפּגעגרענעצט צװישן עטלעכע 
אַדמיניסטראַציעס. פריי באַוועגן זיך פון איין זאָנע אין דער צוייטער האָט 
מען נישט געקענט. דער דרום-טייל איז געווען אָקופּירט דורך דער עסטרייך- 
אונגאַרישער מיליטערישער מאַכט, דער צפון-טייל --- דורך דער דייטשער, 
אין דער דייטשער זאָנע זיינען אויך געווען שטרענג אָפּנעטײלטע רעזשי- 
מען -- פאַר קאָנגרעס-טּױלן און פאַר די שכנישע מזרח-פּראָװינצן. די 
מעגלעכקייטן פאַר פּאָליטישער און געזעלשאַפטלעכער טעטיקייט זיינען נישט 
אומעטום געווען די זעלבע. דער שטרענגסטער רעזשים איז געווען אין די 
מזרח-פּראָװוינצן, בפרט אויף דעם א. ג. עטאַפּן-געביט, װאָס איז געװוען 
נאָנט צום קריגס-פראָנט. זיי זיינען געווען הערמעטיש אָפּגעשלאָסן פון קאָנ- 
גרעס-פּױלן, אין צפון-טייל זיינען געװען גילטיק די פאַראָרדנונגען פון 
;אָבעראָסט? (אָבערבעפעלסהאַבער אָסט), זיי זיינען געווען חל אויף די שטחים 
פון קורלאַנד, ליטע (ווילנע, קאָוונע און זייערע ראַיאָנען), װוי אויך אין די 
געגנטן פון גראָדנע און ביאַליסטאָק, 


* 
א אל 


לאָמיר אַרײינבליקן אין דער טעטיקייט פון עטלעכע שטעט. 

אַ צאָל שטעט און שטעטלעך פון די מערב-גובערניעס זיינען צום פריסטן 
אַרונטערגעפאַלן אונטער דער דייטשער אֶקופּאַציע. אין דער גרויסער פאַ- 
בריק-שטאָט לאָדזש, װאָס די דייטשע חיילות האָבן פאַרנומען אין דעצעמבער 
4, האָט זיך באַלד פאַנאַנדערגעװיקלט אַ שטאַרקע בונדישע מאַסן-באַ- 
וועגונג. די פאַבריקן האָבן נישט געאַרבעט. די נייע מאַכטהאָבער האָבן 
אַרױיסגעפירט קיין דייטשלאַנד מאַשינען, רוי-שטאָפן און פאַרטיקע סחורות, 
די אַרבעטער האָבן געהונגערט אין בוכשטעבלעכן זין פון װאָרט. בערך אַ 
העלפט פון דער באַפעלקערונג איז געװוען אָן מיטלען צום לעבן. הונגער, 
קראַנקײיטן און עפּידעמיעס האָבן באַדײטנדיק פאַרגרעסערט די שטערבלעכ- 
קייט. די שטאָט האָט זיך אָנגעהויבן אױסלײידיקן. אין די יאָרן פון דער 
מלחמה זיינען אַװעק אַרום 50 טויזנט איינוואוינער --- די ווייט-גרעסטע מער- 
הייט אויף אַרבעט קיין דייטשלאַנד, אין די מזרח-געביטן צו בויען וועגן און 
טון אַנדערע שווערע אַרבעטן הינטערן פראָנט און אין פאַרשידענע שטעטלעך 
אין פּוילן גופא,. מ'איז אַװעק ,פרייוויליק?, געטריבן פון הונגער, אָדער דורך 
פאַרשידענע מאַסקירטע און אָפענע צװאַנג-מיטלען. 

;באַלד נאָכן אַװעקגײן פון די רוסן, אין דעצעמבער 1914, איז פאָרגעקו- 
מען די ערשטע אַלגעמיינע פּאַרטײ-פאַרזאַמלונג (פון די בונדיסטן), אָנטײיל 
גענומען האָבן 500 חברים און חברטעס. דער לאָדזשער קאָמיטעט האָט אָפּ- 

געגעבן אַ באַריכט פון זיין טעטיקייט און מ'האָט גערעדט וועגן די נייע אוים- 
גאַבן, צום 10טן יאָרטאָג פון 9 יאַנואַר (דעם 22 יאַנואַר 1915 לױיטן נייעם 
סטיל) האָט דער בונד אײנגעאָרדנט אַ צווייטע פאַרזאַמלונג מיט דער באַטײ- 
ליקונג פון 1,500 מענער און פרויען. מ'האָט גערעדט אי װעגן 9 יאַנואַר, 
דעם אָנהױיב פון דער רוסלענדער רעװאָלוציע, אי וועגן דער נייער לאַגע. 
אָנהױב מערץ 1915 זיינען אויף דער פאַרזאַמלונג, װאָס דער בונד האָט גע" 
רופן, געקומען 2 טויזנט אַרבעטער און אַרבעטערינס. בונדישע רעדנער זיינען 
אויך אַרױסגעטרעטן אויף די מיטינגען, װאָס דער צװישן-פּאַרטייאישער ראַט 
אָדער דאָס צענטראַל-ביוראָ פון די פּולישע און יידישע פּראָפּעסיאָנעלע פאַר- 
איינען האָבן אײינגעאָרדנט, אין די חדשים יאַנואַר און פעברואַר 1915 האָט 
דאָס צענטראַל-ביוראָ איינגעאָרדנט דריי גרויסע מאַסן-פאַרזאַמלונגען. מ'האָט 
געהאַלטן רעדעס אין פּויליש און יידיש, די נאַציאָנאַליסטישע עלעמענטן -- 
כאַדעקעס (קריסטלעכע דעמאָקראַטן) און נ. ז. ר.אָווצעס (נאַציאָנאַלער אַרבע- 
טער-פאַרבאַנד) -- האָבן געטומלט, בפרט בעת מהאָט גערעדט יידיש, אָבער 
אַראָפּרײיסן די פאַרזאַמלונגען האָט זיך זיי נישט איינגעגעבן אַדאַנק דער 
דיסציפּלינירטער און אַנטשלאָסענער האַלטונג פון די סאָציאַליסטיש-געשטימ- 
טע אַרבעטער??), אויפן ערשטן מיטינג זיינען געקומען בערך 2 טױזנט 
אַרבעטער, אויפן צווייטן --- 4 טויזנט, אויפן דריטן --- 8 טויזנט, 

דער בונד האָט אויך אַרױסגעגעבן אַן 8 זייטיקע צייטונג דער לאָדזשער 
אַרבײטער (געדרוקט 2,500 עקזעמפּלאַרן), די רעדאַקציע איז באַשטאַנען פון 
מאַקס אָגוז, ישראל ליכטענשטיין און חיים לייב פּאָזנאַנסקי. צו איר זיינען 
אויך געווען דעלעגירט צוויי פאָרשטייער פון בונדישן קאָמיטעט -- אברהם 
שמויש און דוד שװאַרצמאַן, לכתחילה איז געװען באַשטימט, אַז דער 
נאָמען פון דער צייטונג זאָל זיין אַרבײטער שטימע און זי זאָל דערשיינען 
לעגאַל, דער צענזור-אַמט האָט אָבער געשטעלט אַ תנאי, אַז ער װעט געבן 
אַ דערלויבעניש נאָר אין פאַל, ווען מ'וועט אין פּאָליטישן אַרטיקל אַרײג- 
שטעלן דעם זאַץ: ;אַדאַנק דעם זיג פון דייטשן מיליטער האָבן מיר די מעג- 
לעכקייט צום ערשטן מאָל אַרױסגעבן לעגאַל אַ יידישע אַרבעטער-צייטונג אין 
לאָדזש?. די רעדאַקציע האָט דעם תנאי אָפּגעװאָרפן און דעם נומער אונטער 
אַן אַנדערן נאָמען געדרוקט אומלעגאַל אין פּיעטריקאָו, 

דער בונד האָט אַקטיוו זיך באַטײליקט אין קאַמף פון דער לאָדזשער אַר- 
בעטערשאַפט פאַר אַ געהעריקער השפּעה אין די אָרגאַנען פון דער נייער 
שטאָטישער זעלבסטפאַרװאַלטונג, געריכט-וועזן און הילף-אַרבעט און פאַר 
איבערבויען די עפנטלעכע אינסטיטוציעס אויף דעמאָקראַטישע יסודות. דער 
צװישן-פּאַרטײיאישער אַרבעטער-ראַט האָט געפאָדערט, אַז מ'זאָל אַרײננעמען 
אַרבעטער-פאַרטרעטער אין בירגער-קאָמיטעט, אָבער דער קאָמיטעט, װאָס 
איז באַשטאַנען בעיקר פון פאַבריקאַנטן, האָט די פאָדערונג אָפּגעװאָרפן, סוף 
4 זיינען אין שטאָט שוין געווען 10 געגרינדעטע אַרבעטער-קיכן, זיי 
פלעגן אַרױסגעבן ביז 7 טויזנט מיטאָגן טעגלעך. אַ טייל האָט מען געגעבן 
אומזיסט, אַ צווייטן טייל --- פאַרן ביליקן פּרייז פון 23 קאָפּיקעס. זיי זיינען 

געווען אונטער דער אָנפירונג פון צענטראַל-ביוראָ פון די פּראָפּעסיאָנעלע 
פאַראיינען. אַחוץ דעם זיינען נאָך געווען אין שטאָט 6 טײ-האַלעס פאַר 
יידישע און פּולישע אַרבעטער, 

די בונדישע געזעלשאַפט האַרפע, װאָס האָט געהאַט איבער 1,000 מיט- 
גלידער, האָט געפירט אַ ברייטע קולטור-טעטיקייט. דער בונד האָט אויף 
געפירט אַ גרויסע אַקציע פאַר אָנערקענען די יידישע שפּראַך אין די עפנט- 
לעכע אינסטיטוציעס און פאַר שאַפן שולן מיט דער יידישער לערן-שפּראַך, 
דער בונד האָט געפירט אַן ענערגישן קאַמף אי פאַר אַ שול מיט דער יידישער 
לערן-שפּראַך, אי פאַר אַ ברייטער בילדונג-טעטיקייט צווישן די יידן, פאַר 
דעם צוועק איז אין מערץ 1916 געשאַפן געװאָרן אַ ספּעציעלער יידישער 
שול- און פאָלקס-בילדונג-פאַראיין. זיין פאָרזיצער איז געווען דער דירעקטאָר 
פון דער שול פאַר די יידישע טויב-שטומע, דער בונדישער טוער ישראל 
ליכטענשטיין, די ערשטע פאַרװאַלטונג איז באַשטאַנען פון בונדיסטן, פּועלי- 
ציוניסטן און אומפּאַרטײאישע. פון יאַנואַר 1918 איז די פאַרװאַלטונג באַ- 
שטאַנען בלויז פון בונדיסטן. דער פאַראיין האָט געהאַט די איינציקע וועלט- 
לעכע שול אין לאָדזש מיט יידיש אַלס לערן-שפּראַך, אין 1915 האָט די בו:- 
דישע אָרגאַניזאַציע געזאַמלט 30 טױזנט אונטערשריפטן אויף אַ פּעטיציע 
צו דער דייטשער מאַכט וועגן עפענען יידיש-וועלטלעכע שולן. אין שייכות 
מיט דער פּעטיציע-אַקציע האָט די דייטשע מאַכט אָנגעהױבן רעפּרעסיעס לגבי 
בונדישע טוער, 

אין משך פון יאָר 1915 האָט דער צװישן-פּאַרטײאישער אַרבעטער-ראַט 
| פאַקטיש אויפגעהערט צו עקזיסטירן. ועגן דעם װערט דערציילט אין אַ 
בריוו פון בונדישן טוער דוד שװאַרצמאַן (דאַטע 28 סעפּטעמבער 1915) צום 
אויסלענדישן קאָמיטעט פון בונד: ס'יינען אַנטשטאַנען חלוקי-דעות. עדי 
סיבה איז געווען די ייידישע פראַגע, אין די פּובליקאַציעס האָבן זיי (די פּױ- 
לישע חברים) געװאָלט די פראַגע אויסמיידן אָדער פאָרשטעלן אין אַ נישט 
ריכטיקן שיין, אַזױ איז געווען ביי אַ פּובליקאַציע וועגן קאָמונאַלע ענינים. 
מ'האָט זיך דאָ נישט געקענט פאַרשטענדיקן און די יידישע אָרגאַניזאַציע איז 
אַרױסגעטרעטן מיט איר באַזונדערער פּובליקאַציע"... ,דאָס איינציק-גוטע, 
װאָס די מלחמה האָט גורם געװוען -- די אַלגעמײנע פאַראייניקונג, האָט 
איצט אויפגעהערט, אויב דער פּאַרטײ-ראַט איז אָפּיציעל נאָך נישט פאַנאַ:- 
דערגעלאָזט, איז אָבער זיין עקזיסטענץ בלויז אַ נאָמינעלש"?=, 

ווייטער ווערט געזאָגט אין זעלבן בריוו, אַז אין געמישטן טעקסטיל-פאַר- 
איין האָט מען נישט געװאָלט נאָכגעבן די פאָדערונג פון שאַפן אַ יידישע 
סעקציע. די בונדיסטן זיינען געקומען צום אויספיר, אַז זיי דאַרפן שאַפן 
אַ פאַראיין פון יידישע טעקסטיל-אַרבעטער, 

די רייבונגען און חלוקי"דעות האָבן צונישט געמאַכט דעם צוישן- 
פּאַרטײיאישן אַרבעטער-ראַט. די גרעסטע השפּעה צװוישן די פּוילישע אַר- 
בעטער פון לאָדזש האָט געהאַט די פ.פּ.ס. לעוויצע. אין אירע רייען האָבן זיך 
געשטאַרקט די נייגונגען צו דער לאָזונג פון דער פ.פ.ס. פראַקציע ועגן אַן 

אומאָפּהענגיק פּוילן, די ס.ד.ק.פ.ל. האָט געהאַט אַ קליינע ווירקונג. אין 
פעברואַר 1916 זיינען 5 פּראָפעסיאָנעלע פאַראיינען, װאָס זיינען געווען אוג" 
טער דער השפּעה פון פ.פ.ס. לעוויצע, אַרױסגעטרעטן פון אַלגעמײנעם צענ- 
טראַל-ביוראָ, וואו ס'זיינען פאַרבליבן בלויז די פאַראיינען פון בונד און 
ס.ד.ק.פ.ל.. דעם 123 נאָוועמבער 1915 איז געגרינדעט געװאָרן אַ פּראָפ. פאַר- 
איין פון יידישע טעקסטיל-אַרבעטער, װאָס האָט באַלד אין דער ערשטער 
צייט געציילט 1,100 מיטגלידער, די יידישע אַױרבעטער האָבן עס געמוזט 
טון, ווייל זייערע מינימאַלע פאָדערונגען פון אױטאָנאָמיע אין אַלגעמײנעם 
פאַראיין האָט מען נישט געװאָלט באַפרידיקן און זיי האָבן געהאַלטן אַז 
זיי ווערן בכלל באַעוולהט. שפּעטער זיינען פון צענטראַל-ביוראָ אויך אַרויסגע- 
טרעטן די 2 קליינע פאַראיינען פון פּוילישע אַרבעטער, װאָס זיינען געווען 
אונטער דער פירונג פון ס.ד.ק.פּ.ל. אין די וייטערדיקע יאָרן האָבן זיך גע- 
פירט אונטערהאַנדלונגען וועגן צוריק פאַראייניקן די גאַנצע פּראָפּעסיאָנעלע 
קלאַסן-באַװעגונג, אָבער צו קיין הסכם איז מען ניט געקומען. די איינציקע 
פאָרם פון אַ געוויסער פאַרשטענדיקונג און צזאַמענאַרבעט איז געװען אין 
די יאָרן 1918-1917 אויפן באָדן פון שטאָט-ראַט, וואו די צוויי סאָציאַליסטישע 
ראַטמענער -- ישראל ליכטענשטיין פון בונד און איגנאַצי גראלאק פון פ.9.ס, 
לעוויצע האָבן געהאַט געמיינזאַמע אַרױסטרעטונגען 

װאַרשע איז פאַרנומען געװאָרן דורך די דייטשע חיילות אין אױגוסט 
5, וו די הױיפּט-שטאָט פון לאַנד, איז זי נאַטירלעך געװאָרן דער הויפּט- 
צענטר פון די פּאָליטישע פּאַרטײען, אַזױ איז אויך געווען אין דער בונדישער 
באַװועגונג. דאָרט איז געווען דאָס זיץ-אָרט פון קאָמיטעט פון די בונדישסע 
אָרגאַניזאַציעס אין פּוילן ; דאָרט איז אַרױס דער צענטראַל-אָרגאַן די לעבענס- 
פראַגען, וואו ס'זיינען באַהאַנדלט געװאָרן אַלע וויכטיקע פראַגן פון דעמאָלטיקן 
לעבן און ס'זיינען פאָרמולירט געװאָרן די ענטפערס און דירעקטיוון פאַר דער 
גאַנצער באַוועגונג,. פון װאַרשע זיינען אויך געקומען די לעקטאָרן און אָר- 
גאַניזאַטאָרן אין די שטעט פון דער פּראָװוינץ, 

אַחוץ דער ראָל וי אַ פירנדיקער צענטר מאַרן גאַנצן לאַנד, האָט װאַרשע, 
וי דער גרעסטער יידישער ישוב, פאַרמאָגט אַ שטאַרקע אָרטיקע בונדישע 
באַװעגונג. 

אין װאַרשע זיינען געשאַפן געװאָרן פאָלגנדיקע 12 פּראָפּעסיאָנעלע אָר- 
גאַניזאַציעס, װאָס זיינען געווען פאַראײניקט אין צענטראַל ביוראָ פון די 
פּראָפּעסיאָנעלע בראַנזשע-פאַראיינען און זיינען אָנגעפירט געװאָרן פון בונ- 
דיסטן: די פאַראיינען פון אַרבעטער אין די אינדוסטריע-צווייגן פון לעדער, 
באַקלײדונג, טעקסטיל, מעטאַל, דערנערונג, דרוקעריי, בוי, פּאַפּיר, טאַבאַק- 
אויסאַרבעטונגען, בעקער, מאָדע, לעדער-גאַלאַנטערײ, האָלץ-גאַלאַנטעריע, אין 
די 13 פּראָפּעסיאָנעלע פאַראיינען זיינען אין אָנהױב 1916 געווען בערך 9 

טויזנט מיטגלידער, פון זיי זיינען איבער 2 טויזנט געווען פרויען-אַרבעטע- 
רינס. די פאַראיינען, װאָס זיינען געווען געבויט אויפן יסוד פון אינדוסטריעס 
(זיי האָבן זיך גערופן בראַנזשע-פאַראיינען) להיפּך צום יסוד פון באַזונדערע 
פאַכן, האָבן אַרומגענומען עטלעכש און זעכציק פאַרשידענע פאַכן 

פאַרװאָס האָט מען אין ואַרשע נישט געשאַפן קיין געמיינזאַמע פּראָפע- 
סיאָנעלע פאַראיינען פון פּוילישע און יידישע אַרבעטער? סיי ביי יידן, סיי 
ביי פּאָליאַקן האָבן געװירקט צו עטלעכע סאָציאַליסטישע פּאַרטײען. יעדע 
פון זיי, ווער מער און וֹעֶר ווייניקער, האָט געהאַט אַ השפּעה אויף געוויסע 
שיכטן פון דער אַרבעטערשאַפט,. יעדע פּאַרטײ האָט געשאַפן פּראָפּעסיאָנעלע 
פאַראיינען אין איר ווירקונג-קרייז, דאָס איז געווען אַ נישט-געזונטע דערשיי- 
נונג און אין סתירה צו דעם פּרינציפּ, װאָס אַלע האָבן אָנערקענט, אַז די 
פאַראיינען דאַרפן זיין אינטערנאַציאָנאַלע און צו זיי דאַרפן געהערן אַרבעטער 
אָן אונטערשיד פון ריכטונג און פּאַרטײען,. די פּראַקטיק האָט אָבער איגנאָ- 
רירט דעם פּרינציפּ, 

באַלד פון אָנהייב האָט מען זיך באַמיט צו פאַראייניקן די געשאַפענע 
יידישע און פּוילישע פאַראיינען, קאָנקרעט האָט זיך געהאַנדלט װעגן די 
פאַראיינען, װאָס האָבן זיך געפונען אונטער דער ווירקונג פון בונד און די 
פאַראיינען אונטער דער ווירקונג פון ס.ד.ק.פּ.ל. און פון פ.פ.ם. לעוויצע (די 
5. לעוויצע איז אין װאַרשע געווען שװאַך און די 9.9ןס. פראַקציע, װאָס 
איז אין װאַרשע געווען שטאַרקער, איז ביי איר אַלגעמײנער איינשטעלונג 
געווען ווייט פון געדאַנק װעגן פאַראייניקונג). די ס.ד.ק:פ.ל. האָט אָבעֶר 
אַרױסגעװיזן אויף אַזױ פיל אַן אינטערעס צו דער פאַראייניקונג, אויף וויפל 
זי האָט גערעכנט, אַז ס'וועט זיך איר איינגעבן צו דאָמינירן אין דער פאַר- 
אייניקטער באַװעגונג. זי האָט געצילט צו ליקווידירן די פאַראיינען פון די 
יידישע אַרבעטער און גלייכצייטיק נישט אָנערקענען זייערע נאַציאָנאַל- 
קולטורעלע רעכט און די גלײיכבאַרעכטיקונג פון דער יידישער שפּראַך, די 
יידישע פּראָפּעסיאָנעלע פאַראיינען האָבן געװאָלט זיך פאַראייניקן אָבַּער 
נישט פאַרשלונגען ווערן, 

געהאַנדלט האָט זיך קודם-כל וועגן שאַפן אַ שטאָטישן צענטראַל-ראַט 
פון די פּראָפּעסיאָנעלע קלאַסן-פאַראײנען. ס'זיינען געװוען צוויי סטאַטוט- 
פּראָיעקטן : איינער פון בונד און איינער פון ס.ד.ק.פ.ל.. אין בונדישן פּראָיעקט 
איז צװוישן אַנדערן געזאָגט געװאָרן : 

;אַלע מעלדונגען, װוי אויפרופן, צירקולאַרן, באַריכטן, באַקאַנטמאַכונגען 
א. ד, גל, מוז מען אַרױסגעבן אין דער פּוױילישער און יידישער שפּראַך,. די 
קאָרעספּאָנדענץ פון עקזעקוטיוו מיט די פאַראיינען דאַרף געפירט וערן 
אין פּוילישער אָדער יידישער שפּראַך, לויט דער פאָדערונג פון דעם אָדער 
יענעם פאַראיין?,. אין סטאַטוט-פּראָיעקט פון ס.ד.ק.פ.ל. איז די שפּראַך-פראַגע 
בכלל נישט דערמאָנט געװאָרן. אויף אַ באַראַטונג פון פאָרשטייער פון די 
ריכטונגען, װאָס האָבן אונטערהאַנדלט וועגן דער פאַראייניקונג, איז באַ- 
שלאָסן געװאָרן ביידע סטאַטוט-פּראָיעקטן. פאַנאַנדערצושיקן צו אַלע פאַר- 

װואַלטונגען פון די פאַראיינען און שפּעטער צונויפרופן אַ קאָנפערענץ פון 
פאָרשטייער פון אַלע פאַראיינען צו צוויי פון יעדן -- און אויף דער קאָנפע- 
רענץ זאָלן די דעלעגאַטן פון די פאַראיינען ענדגילטיק באַשליסן וועלכן פון 
די צוויי פּראיעקטן צו אַקצעפּטירן, זעענדיק, אַז איר פּראָיעקט האָט נישט 
קיין שאַנסן אָנגענומען צו וערן. האָט די ס.ד.קיפ.ל, אויפגעריסן די קאָנ- 
פערענץ. וועגן דעם האָט געשריבן דער פאָרשטייער פון בונד נח: 

;צום באַדויערן האָבן מיר זיך געטראָפן מיט אַזאַ ריכטונג, װאָס האָט 
זיך ביי דער פאַראייניקונג געשטעלט גאָר אַנדערע, ספּעציעלע צילן, וועלכע 
האָבן נישט מיט דער פּראָפּעסיאָנעלער באַוועגונג אַלס אַזעלכער קיין שום 
שייכות. זיי איז געגאַנגען צו פאַרזיכערן פאַר זייער ריכטונג אַ הערשג- 
דיקער ראָל און זיי האָבן אפילו נישט דערלאָזט צו באַטראַכטן די צוגע- 
שטעלטע סטאַטוטן?,,, ;ווען די פאָרשטייער פון די פּראָפ. פאַראיינען זיינען 
זיך צונויפגעקומען און נאָך דעם וי צוויי רעפערענטן האָבן פאַרטיידיקט ביי- 
דע פּראָיעקטן, איז אַרײנגעטראָגן געװאָרן אַ פאָרשלאַג אָפּצושטימען וועלכן 
פון זיי מען נעמט אָן אַלס באַזע. די פאָרשטייער פון דער ריכטונג, וועגן וועל- 
כער מיר האָבן אויבן גערעדט, האָבן מיטאַמאָל אָנגעהױבן טומלען און פּראָ- 
טעסטירן, זיי האָבן געטענהט, אַז די פאַרזאַמלונג האָט גאָר קיין רעכט נישט 
צו באַשליסן װאָסער פּראָיעקט איז צוועקמעסיקער און אָננעמבאַרער, הגם 
די דאָזיקע פאַרזאַמלונג, װי ס'איז געווען באַשלאָסן אויף דער פריערדיקער 
באַראַטונג, איז צוזאַמענגערופן געװאָרן אויסשליסלעך טאַקע צוליב דעם צוועק, 
זיי האָבן פּשוט די פאַרזאַמלונג אַראָפּגעריסן":6, 

די ווייט-גרעסטע מערחייט פון די אָרגאַניזירטע יידישע אַרבעטער האָבן 
געהערט צו די 12 דערמאָנטע בראַנזשע-פאַראײינען, ס'האָבן אויך עקזיסטירט 
עטלעכע קליינע פאַך-פאַראיינען ביי די פּועלי-ציון און ס.ס.. אַחוץ דעם האָבן 
נאָך עקזיסטירט עטלעכע פאַראיינען פון האַנדלס- און ביוראָ-אָנגעשטעלטע. 
דער עלטסטער פון זיי איז געווען דער אַזױ-גערופענער קאָמי-פאַראיין. אין 
װאַרשע זיינען געווען אַ סך טויזנטער האַנדלס- און ביוראָ-אָנגעשטעלטע, אָבער 
די פירער פון פאַראיין האָבן די גרויסע מאַסע אָנגעשטעלטע נישט געװאָלט 
אַרײנלאָזן. די פירער זיינען געװען אױסגעשפּראָכענע אַסימילאַטאָרן, די 
מאַסן --- יידיש-פאָלקסטימלעך, די טאָן-געבער פון פאַראיין זיינען נישט באַ- 
שטאַנען פון קיין איינהייטלעכן עלעמענט: טוער פון ס.ד.ק.פ.ל., פון פ.פ.ס. 
לעוויצע, וי אויך געוועזענע אָנגעשטעלטע, װאָס זיינען אַלין געװאָרן באַלע- 
באַטים, זיי אַלע זיינען אָבער געווען געאײיניקט אין זייער שנאה און אַנט- 
שלאָסענער קעגנערשאַפט צו דער יידישער שפּראַך, װאָס איז געווען דאָס לשון 
פון דער ווייט-גרעסטער מערהייט פון די יידישע אָנגעשטעלטע און װאָס מ'האָט 
נישט געװאָלט טאָלערירן אין פאַראיין, זיי אַלע האָבן געמאַכט יד"אחת ביים 
אויפשטעלן אַ װאַנט נישט אַרײנצולאָזן די טויזנטער יידישע אָנגעשטעלטע, 
הגם די אַסימילירטע סאָציאַליסטן האָבן זיך געהאַלטן פאַר שטאַרקע ראַדי- 
קאַלן אין טעאָריע, האָט זייער איינגעגלויבטער ראַדיקאַליזם זיי נישט גע- 
שטערט צו גיין צוזאַמען מיט באַלעבאַטים קעגן ווירקלעכן האַנדלס-פּראָלע- 

טאַריאַט, די אָפּאָזיציעס פון די גרופּעס בונדיסטן און פּועלי-ציוניסטן האָבן 
דעם מצב נישט געקענט ענדערן. מחמת דעם זיינען אין די יאָרן פאַר דער 
ערשטער וועלט-מלחמה אַנטשטאַנען עטלעכע סעפּאַראַטע פאַראיינען: בלויז 
דער פאַראיין פון אָנגעשטעלטע אין דער מאַנופאַקטור-בראַנזשע איז גיך גע- 
װאָרן אַ צאָלרײיכע און שטאַרקע אָרגאַניזאַציע. בעת דער דייטשער אִקוי 
פּאַציע זיינען געשאַפן געװאָרן נאָך עטלעכע קליינע פאַראיינען פון אָנגע- 
שטעלטע אין פאַרשידענע האַנדלס-צווייגן, 

די בונדישע באַװעגונג איז געווען פול מיט אימפּעט און אינטענסיווקייט, 
מיט װאָס האָט זי זיך פאַרנומען אין די ערשטע צייטן פון דער דייטשער 
אָקופּאַציע? אָפן האָט דער בונד קיין טעטיקייט נישט געקענט פירן. ער 
האָט דאָס געטון דורך די אָפענע אָרגאַניזאַציעס, װאָס ער האָט געשאַפן 
און מיט וועלכע בונדיסטן האָבן אָנגעפירט, 

אויפן ערשטן אָרט זיינען געווען די פּראָפּעסיאָנעלע פאַראיינען. אַחוץ 
אייגנטלעכער פּראָפּעסיאָנעלער אַרבעט, זיינען זיי געווען אַנגאַזשירט אין פאַר- 
שידענע אַקציעס און קאַמפּאַניעס. עטלעכע פון זיי װעלן מיר דאָ דערמאָ- 
נען : נישט אַרױסװאַרפן פון דירות אַרבעטלאָזע, װאָס צאָלן נישט קיין דירה-" 
געלט; עפענען שולן פאַר יידישע קינדער מיט יידיש אַלס לערן-שפּראַך; 
װאַלן צו דער אַרבעט-אינספּעקציע, אין וועלכער ס'זיינען אַרײן דריי אַרבע- 
טער-פאָרשטייער (פון די יידישע אַרבעטער דוד מייער); פאָדערונג פון 
בירגער-קאָמיטעט און פון דער יידישער גמינע (קהילה) צו סובסידירן די 
אַרבעטער-קיכן ; וועגן אַרײננעמען אַרבעטער אַלס בייזיצער אין די געריכטן; 
קולטור-אַרבעט און אַ ריי אַנדערע אַקטועלע ענינים,. װאָס שייך די פאָלקס- 
שולן האָט מען נאָך געפאָדערט, אַז זיי זאָלן זיין וועלטלעכע, אָבליגאַטאָרישע 
און אומזיסטע; אַלע ענינים פון יידישן שול-וועזן זאָלן איבערגעגעבן װערן 
אַ ספּעציעלן שול-ראַט, װאָס זאָל באַשטײן פון פאָרשטייער פון דער גאַנצער 
יידישער באַפעלקערונג; די קאָסטן פון אויסהאַלטן די שולן זאָל מען דעקן 
פון אַלגעמײינע שטאָטישע פאָנדן. 35 טױזנט אונטערשריפטן האָט מען גע- 
זאַמלט אויף אַ פּעטיציע צו עפענען וועלטלעכע שולן מיט יידיש אַלס לערן" 
שפּראַך, 

ס'איז געפירט געװאָרן אַ ברייטע אַקציע פון הילף און באַשפּייזונג, װאָס 
איז ביי דעם הערשנדיקן הונגער געווען פאַר פיל אַרבעטלאָזע און זייערע פאַ- 
מיליעס ממש אַ רעטונג. אין דעם ערשטן פּעריאָד פון דער מלחמה-צייט ביז 
דער דייטשער אָקופּאַציע האָט דער בונד אויפגעהאַלטן אין װאַרשע איין קיך, 
וואו מ'האָט אַרױסגעגעבן 600 מיטאָגן טעגלעך, די מערהייט אומזיסטע און 
פאַרקויפט ברויט צו ביליקע פּרײזן, אפילו אַזאַ אינסטיטוציע האָט די צאַרישע 
מאַכט גערודפט און פלעגט פון צייט צו צייט מאַכן איבערפאַלן און דורכפירן 
אַרעסטן, נאָכן אַרײינקומען פון די דייטשן איז די טעטיקייט אויסגעברייטערט 
געװאָרן. אין 4 קיכן האָט מען אַרױסגעגעבן 2,400 מיטאָגן אומזיסט אָדער 
פאַר אַ קליינעם געצאָלט. אַחוץ דעם זיינען ביי די פּראָפ. פאַראײינען געווען 
1 טיי-האַלעס. מ'האָט אויך געעפנט קאָאָפּעראַטיווע געוועלבער און גע" 

שאַפן אַ קאָאָפּעראַטיווע בעקעריי. די טעטיקייט איז געווען שטאַרק באַשװערט 
צוליב דוחק אין פאָנדן און צוליב די שיקאַנעס פון בירגער-קאָמיטעט, פון 
וועמען ס'איז געווען אַ סך אָפּהענגיק דאָס באַקומען פּראָדוקטן, דער ביר- 
גער-קאָמיטעט האָט אַפילו דערקלערט, אַז ער װעט אָפּשטעלן דאָס אַרױס- 
געבן די שפּייז-פּראָדוקטן, ווייל די בוכפירונג פון דער װירטשאַפט-קאָמיסיע 
ווערט געפירט אין דער יידישער שפּראַך... 

די יידישע אַרבעטער האָבן געהאַט אַ שטאַרקן דראַנג צו בילדונג, װאָס 
איז בעת זייערע קינדער-יאָרן אֹין חדר נישט געווען בנימצא און װאָס זיי 
האָבן אין אַ שול נישט געקענט באַקומען, ווייל דער אַרײינטריט צו איר איז 
געווען פאַרמאַכט. כדי צו באַפרידיקן כאָטש אַ מינימום פון דעם בילדונג- 
דורשט, האָט דער בונד איינגעאָרדנט קורסן און סיסטעמאַטישע לעקציעס, 
געטון האָט ער עס דורך דער געזעלשאַפט צו באַקעמפן דעם אַנאַלפאַבעטיזם. 
אַלס לעקטאָרן און לערער זיינען איינגעלאַדן געװאָרן ערשט-קלאַסיקע ספּע- 
ציאַליסטן, מ'האָט אויך איינגעאָרדנט פאַכאָװע קורסן, וואו אַרבעטער האָבן 
געקענט דערגאַנצן זייערע אַרבעט-קענטענישן. ביי פיל האָט די אַרבעטלאָזי- 
קייט און הונגער גורם געווען אַן אַפּאַטיע און זיי האָבן נישט אויסגענוצט די 
באַשאַפענע מעגלעכקייט פון בילדונג, צו וועלכער זיי האָבן יאָרן לאַנג גע- 
שטרעבט, 

דאָס צענטראַל-ביוראָ פון די פּראָפּעסיאָנעלע בראַנזשע-פאַראײינען האָט 
אין 1916 אײינגעאָרדנט אַ צאָל גרויסע מאַסן-מיטינגען, צו וועלכע עס פלענן 
קומען 372 טויזנט מענטשן. פאָרמעל זיינען עס געווען מיטינגען אויף , אומ- 
שולדיקע? טעמעס: וועגן אַרבעטלאָזיקײט, היגיענע, פרויען-פראַנע א. ד, גל, 
ביים פּרעזידיום-טיש איז געזעסן אַ פאָרשטייער פון דער דייטשער מאַכט 
און געהיט, אַז מ'זאָל נישט אַראָפּ פון דער טעמע און נישט ריידן קיין אַפּיקור- 
סות. פאַקטיש האָבן די רעדנער גערעדט וועגן פאַרשידענע אַקטועלע פּראָ- 
בלעמען. ס'האָט אויך געטראָפן, אַז דער פאָרשטײיער פון דער מאַכט האָט 
אַזאַ מיטינג פאַנאַנדערגעלאָזט און מ'האָט דעם רעדנער (חנינא קראַמאַרסקי) 
אַרעסטירט און פאַרשיקט אין אַ געפאַנגען-לאַגער, אויף די גרויסע מיטינגען, 
װאָס פלעגן געוויינלעך פאָרקומען אונטערן פאָרזיץ פון װיקטאָר שולמאַן (ער 
איז געווען דער ערשטער פאָרזיצער פון צענטראַל-ביוראָ. שפּעטער האָט 
דעם אַמט איבערגענומען דוד מייער, סעקרעטאַר איז געווען יוסף יאַנקעלע- 
וויטש), האָבן זיך אַנטפּלעקט אַ ריי פּרעכטיקע רעדנער פון דער אַרבעטער- 
מאַסע. מיט זייערע זאַכלעכע קענטענישן און פעאיקייט פון פאָרמולירן גע- 
דאַנקען האָבן זיי געקענט קאָנקורירן מיט הויך-אינטעליגענטע רעדנער און 
לעקטאָרן, בפרט האָט זיך אַנטפּלעקט וי אַן ערשט-קלאַסיקער אַראַטאָר דער 
שטריקער-אַרבעטער אברהמל ראָזענבוים, װאָס זיין שווערע קראַנקייט האָט 
אים אין 1915 געראַטעװעט פון אַן אורטייל ,אייביקע פאַרשיקונג אין סיביר", 
אָבער האָט גורם געווען זיין טויט אין 1918, 

באַהאָפטן מיטן בונד איז אויך געווען די גרויסע סאַציאַל-דעמאָקראַטיעזע 
יוגנט-אָרגאַניזאַציע צוקונפט, װאָס האָט נאָך עקזיסטירט אין די צאַרישע 

צייטן און דעמאָלט געצאָלט מיט שווערע קרבנות פאַר איר טעטיקייט. און- 
טער דער דייטשער אָקופּאַציע איז די אָרגאַניזאַציע פון יוגנטלעכע אַרבע- 
טער און שילער שטאַרק אויסגעװאַקסן,. פריער אומפּאַרטײיאיש סאָציאַליסטיש, 
האָט די צוקונפט, איינהאַלטנדיק פולע אױײטאָנאָמיע אין איר טעטיקייט, זיך 
געשטעלט אונטער דער אידעאָלאָגישער אָנפירונג פון בונד. זי איז געוען 
גלייכצייטיק אַ לערן-אַנשטאַלט פון סאָציאַליזם און אַ קאַמף-אָפּטײלונג פול 
מיט ברויזנדיקער יונגער ענערגיע. מיט דער צייט איז די יוגנט-אָרגאַניזאַ- 
ציע געװאָרן דער קװאַל פון װאַנען די בונדישע באַװעגונג האָט כסדר געשעפּט 
פרישע כוחות. ביים סוף פון דער מלחמה האָט די יוגנט-אָרגאַניזאַציע בלויז 
אין װאַרשע געציילט 1,200 מיטגלידער, די יוגנט-באַוועגונג האָט זיך אויך 
פאַרשפּרײיט אין דער פּראָווינץ, 


א 
א אָנ 


אין לובלין, װאָס האָט זיך געפונען אונטער דער עסטרייכישער אָקופּאַציע, 
האָט דער בונד געשאַפן אַן אַרבעטער-היים, וואו ס'האָט זיך קאָנצענטרירט די 
טעטיקייט פון דער יידישער אַרבעטער-באַװעגונג,. צו דער אַרבעטער-היים 
האָבן געהערט 900 מיטגלידער. די יידישע אַרבעטער זיינען געווען אָרגאַ- 
ניזירט אין 17 פאַכן,. ס'איז אויך געפירט געװאָרן אַ קולטורעלע אַרבעט, 
אין דער אַרבעטער-היים איז געווען טעטיק אַ טיי-האַלע, אַ ביבליאָטעק און 
לייען-זאַל. מ'האָט אָרגאַניזירט אָװונט-קורסן, וואו אַרבעטער האָבן געקענט 
באַקומען עלעמענטאַרע בילדונג. דער בונד איז געשטאַנען אין קאָנטאַקט 
מיט די פּױלישע סאָציאַליסטישע פּאַרטײען, זי האָבן זיך פאַרשטענדיקט וועגן 
אַקציעס פון אַלגעמײנער באַדייטונג. 

אויך אין ביאַליסטאָק האָט דער בונד געשאַפן אַ צאָל פּראָפּעסיאָנעלע 
פאַראיינען און אַ צענטראַל-ביוראָ, װאָס איז געווען די שטאָטישע אָנפירונג פון 
די פאַראיינען. ביי די פאַראיינען איז געעפנט געװאָרן אַ קיך, װאָס האָט אַרױס- 
געגעבן 800 מיטאָגן טעגלעך. מ'האָט געעפנט אַן אַרבעט-פאַרמיטלונג-ביוראָ, 
וואו ס'האָבן זיך באַלד פאַררעגיסטרירט איבער 2,000 יידישע און פּוילישע 
אַרבעטער. פאַר אַ געוויסער צאָל אַרבעטער איז געלונגען צו שאַפן אַרבעט. 
דער בונד האָט אויך געפירט אַ קולטור-טעטיקייט און געפירט אַן אַקציע 
פאַר שאַפן אַ וועלטלעכע שול מיט דער יידישער לערן-שפּראַך. ס'איז אויס- 
געקומען צו פירן אַ קאַמף מיט די ציוניסטן, וועלכע האָבן אַגיטירט, אַז די 
לערן-שפּראַך זאָל זיין העברעאיש אָדער ביידע שפּראַכן. מ'האָט אויך גע- 
עפנט אַ ביבליאָטעק, לייען-זאַל און טיי-האַלע, 

אין ווילנע, װאָס האָט זיך געפונען נישט ווייט פון פראָנט, איז דער רע- 
זשים געווען גאָר א שטרענגער. מ'האָט נישט געטאָרט אַרײנפאָרן און אַרױס- 
פאָרן פון שטאָט. דאָך האָט דער בונד באַװויזן צו פירן אַן אינטענסיווע פֹּאַ- 
ליטישע, פּראַפּעסיאָנעלע און קולטורעלע טעטיקייט. ווען דער בירגער. 
קאָמיטעט איז אויסגעברייטערט געװאָרן און ס'זיינען אין אים אַרין יידישע 

פאָרשטייער, איז צווישן זיי אויך געווען דער יידישער אַרבעטער-פירער יוסף 
איזביצקי (ב. מיכאַלעװיטש, די אַנדערע יידישע פאָרשטייער זיינען געווען דר, 
צמח שאַבאַד, דר. יעקב װיגאָדסקי און אינזשיניער ליטויער), 


עטלעכע בונדישע טוער האָבן זיך געווענדט וועגן דערלויבן זי אַרױסגעבן 
אַ צייטונג,. מ'האָט זיי אָפּגעזאָגט מיטן מאָטיוו, אַז אין די צאַרישע צייטן איז 
דער בונד נישט געווען קיין לעגאַלע פּאַרטײ, אַ יידישע טעגלעכע צייטוננ 
(לעצטע נייס) מיט אַ פּראָידײטשן קורס האָט מען יאָ דערלויבט צו דער- 
שיינען. די פּראָפּעסיאָנעלע פאַראיינען זיינען געווען אינטערנאַציאָנאַלע, אָבער 
די יידישע אַרבעטער האָבן געבילדעט אַ באַזונדערע יידישע קולטור-סעקציע 
ביי די אַלגעמיינע פאַראיינען. די יידישע קולטור-סעקציע האָט געשאַפן אַ קאָ:- 
סום-קאָאָפּעראַטיוו און אַן אייגענע בעקעריי. ס'האָבן אויך פונקציאָנירט דריי 
קיכן פאַר די יידישע אַרבעטער. די דאָזיקע װוירטשאַפטלעכע און הילף-טעטיקייט 
איז געווען פון באַזונדערער וויכטיקייט, ווייל אין שטאָט האָט געהערשט אַ 
שטאַרקער הונגער. (אַ העלפט פון דער יידישער באַפעלקערונג האָט גענומען 
זופּן אין די פאָלקס-קיכן). ס'איז געשאַפן געװאָרן אַ קינדער-היים, אַן אָװונט- 
שול און אַ יידישער אַרבעטער קונסט-פאַראיין, װאָס האָט פאַרמאָגט אַן איי- 
גענעם כאָר און אַ דראַמאַטישע גרופּע, פון וועלכער ס'איז אַרױסגעװאַקסן 
די באַרימטע וילנער טרופּע. ס'איז געגרינדעט געװאָרן אַן אַלגעמײנער 
פאָלקס-אוניווערזיטעט מיט נאַציאָנאַלע סעקציעס. די בונדיסטן האָבן אָרגאַ- 
ניזירט די יידישע סעקציע. זיי האָבן אויך געעפנט אַ קלוב פון יוגנטלעכע 
אַרבעטער, װאָס האָט אַריינגענומען יינגלעך און מיידלעך אין עלטער פון 
2 ביז 17 יאָר, 

מיט דער פאַרצווייגטער באַוועגונג האָט אָנגעפירט דער ווילנער קאָמי- 
טעט פון בונד, װאָס איז אין 1917 באַשטאַנען פון די דאָזיקע ח"ח: יוסף איז" 
ביצקי (ב. מיכאַלעװיטש), שלמה קלייט, ניסן פּופּס, רבקה עפּשטײן, סאָניע 
שאַפּיראָ (דינה בלאָנד), װיעראַ לעווין, שואל ידידאָװיטש, יידל פראַנקפורט, 
עטל טאָביאַש, שיע קאָזשעװוניק און יוסף ציפּקין (ער האָט שפּעטער געלעבט 
אין מאָסקװע. ביים סוף פון די דרייסיקער יאָרן האָט מען אים, וי אַ בוכ- 
האַלטער-קאָנטראָליער, געשיקט קאָנטראָלירן די ביכער פון אַ באַן-צענטר, 
ער האָט אַנטדעקט אַ מאַסע מיסברויכן און גנבות. ווען ער איז מיטן מאַ- 
טעריאַל צוריקגעפאָרן קיין מאָסקװע, האָט מען אים דערהרגעט דורך אַרױס- 
װאַרפן פון לויפנדיקן צוג און די מאַטעריאַלן זיינען נעלם געװאָרן), בעת די 
פריער-דערמאָנטע טעטיקייט איז געווען אַן אָפענע און דערלויבטע, האָט די 
פּאָליטישע טעטיקייט געמוזט געפירט װערן אומלעגאַל. די בונדישע טוער 
האָבן אַפּילו געמאַכט אַ פּרואוו אויך דאָס צו לעגאַליזירן, אָבער זיי האָבן 
קיין הצלחה נישט געהאַט. וועגן דעם האָט שפּעטער דערציילט שלמה קלייט ; 
;ס'איז אויך געמאַכט געװאָרן אַ פּרואוו צו לעגאַליזירן זיך פּאָליטיש. צו דעם 
צוועק האָט דער 'בונד' געבעטן אַ דערלויבעניש צו עפענען אַ פּאָליטישן קלוב, 
די פּאָליצײי האָט אָנגעפרעגט ביי הינדענבורגן, וועלכער איז געווען דער 

הױיפּט-קאָמאַנדיר פון מזרח-פראָנט, האָט ער געענטפערט: אַזױ וי ער 
האָט דורכגעקוקט אַלע פּאָליטישע פּאַרטײען, װאָס זיינען געווען אין רוסלאַנד, 
און אַזױ וי אַזאַ פּאָליטישע פּאַרטײ װוי דער 'בונד' איז אין רוסלאַנד קיינמאָל 
נישט געווען, קען ער דעם 'בונד' נישט דערלויבן'":), 


פעלדמאַרשאַל פאָן הינדענבורגס אָפּזאָג האָט אָבער נישט אָפּגעהאַלטן פון 
פירן די נויטיקע פּאָליטישע טעטיקייט,. דער בונד האָט אַרױסגעגעבן אומ- 
לעגאַלע אויפרופן, צווישן זיי איינעם, װאָס האָט גערופן די אַרבעטער נישט 
צו גיין אויף צװאַנג-אַרבעט. די דייטשע מאַכט האָט אַרעסטירט דעם אָנגע- 
זעענסטן פירער פון דער בונדישער באַװעגונג -- יוסף איזביצקי (ב. מיבאַ- 
לעוויטש), געווען איז דאָס אין הערבסט 1917, אַ קראַנקער מענטש, װאָס האָט 
אין די 41 יאָר פון זיין לעבן שוין געהאַט דורכגעמאַכט 10 יאָר און 8 חדשים 
תפיסה און פאַרשיקונג, װאָלט אַ נייער טערמין טורמע אָדער געפאַנגען- 
לאַגער געקענט זיין גאָר געפערלעך פאַר זיין געזונט. מ'האָט געמאַכט שטאַרקע 
באַמיאונגען און אױיסגעפּועלט מ'זאָל זיך באַגרענעצן בלויז מיט אַרױסשיקן 
אים פון ווילנע. אַ זשאַנדאַרם האָט אים אַװעקגעפירט קיין אָטװאָצק בי 
װאַרשע מיט אַ באַפעל נישט פאַרנעמען זיך מיט קיין פּאָליטישער טעטי- 
קייט. אָנהייב 1918 איז מיכאַלעװיטש שוין געווען טעטיק אין װאַרשע, בפרט 
אַלס מיטאַרבעטער פון די לעבענס-פראַגען, וואו ער האָט געשריבן אַרטיקלען 
און פּעליעטאָנען יעדע װאָך. 

אין ווילנע איז דער בונד געווען אין קאָנטאַקט מיט די פאָרשטייער פון 
די פּוילישע, ליטווישע און ווייס-רוסישע אַרבעטער, 

אַזױי שטאָט נאָך שטאָט, שטעטל נאָך שטעטל. װאָס לענגער ס'האָט 
געדויערט די אָקופּאַציע, אַלץ שטאַרקער איז געװאָרן דער װירטשאַפטלעכער 
חורבן. אַרבעטלאָזיקײט, הונגער און עפּידעמיעס האָבן געלייגט זייער טויט- 
לעכן חותם אויף די נישט-פאַרמעגלעכע פאָלקס-מענטשן, אין זייער ביטערער 
לאַגע האָבן אַ סך זיך געפּרואװט ראַטעװען דורך פאַרשרייבן זיך אויף עפנט- 
לעכע אַרבעטן אָדער האָבן זיך געלאָזט ווערבירן צו פאָרן אויף אַרבעט קיין 
דייטשלאַנד, ס'זיינען אויך געווען פאַלן פון צווינגען אַרבעטער צו פאַרלאָזן 
זייערע היימען. מיט כוח האָט מען זיי אַװעקגעשלעפּט אין דער פרעמד, די 
סאָציאַליסטישע פּאַרטײען האָבן עס שאַרף באַקעמפט, 

דער קאָמיטעט פון די בונדישע אָרגאַניזאַציעס אין פּױלן האָט אַרױס- 
געגעבן אַ ספּעציעלן אויפרוף קעגן דער צװאַנג-אַרבעט. אין װאַרשע האָט די 
מאַכט דעם 1 אַפּריל 1916 צעטריבן אַ גרויסן פּראָטעסט-מיטינג פון יידישע 
אַרבעטער ועגן די עפנטלעכע אַרבעטן, 

אין אַ געמיינזאַמען אויפרוף פון די סאָציאַליסטישע פּאַרטײען אין לאָדזש 
לייענען מיר: ;די רעגירונג פון די פרייסישע יונקערס, װאָס פאַרניכטעט 


29 


פולשטענדיק דאָס גאַנצע װירטשאַפטלעכע לעבן פון לאַנד, פירט מיט פאַר- 
ביסנקייט די שוין אָנגעהױבענע צװאַנג-ווערבירונג קיין דייטשלאַנד, די אַר- 
בעטער פון פּױלן דאַרפן ווערן ניי פרעס-פלייש פאַרן בלוטיקן מאָנסטער 
פון דייטשן קאַפּיטאַליזם, װאָס האָט שוין אױיסגעשעפּט אַלע כוחות פון דער 
באַפעלקערונג אין אייגענעם לאַנד".., ;אונטער דער צביעותדיקער מאַס- 
קע פון 'באַקעמפן דעם עקל צו אַרבעט! ווילן זיי מיט גװאַלט אונז צווינגען 
צו עמיגראַציע?.,, ;זאָל קיינער פון אונז זיך נישט איבערגעבן פרייוויליק 
אין די הענט פון די דייטשע הענקער. זאָלן זיי אונז מיט גװאַלט, אין קייטן 
אַרויספירן צו דער קאַטאָרזשנער הונגער-אַרבעט. קיינער פון אונז זאָל זיך 
נישט צושטעלן צו די ווערביר-ביוראָס. צום װױידערשטאַנד, חברים! לאָמיר 
ווייזן די דייטשע באַנדיטן און די קנעכטישע מאַגיסטראַט-משרתים, אַז דער 
אַרבעטער-קלאַס פון פּוילן וועט זיך נישט לאָזן אויסנוצן צו צילן, װאָס זיינען. 
אים פיינטלעך. אויף יעדן ווערביר גװאַלט װועלן מיר ענטפערן מיט אַ 
קאָלעקטיוון װידערשטאַנד?. דער אויפרוף, װאָס טראָגט די דאַטע פון אֶק- 
טאָבער 1916, האָט אויף זיך די אונטערשריפטן: , לאָדזשער ראַיאָנער אַרבע- 
טער-קאָמיטעט פון דער פוױילישער סאָציאַליסטישער פאַרטיי, לאָדזשער 
קאָמיטעט פון דער סאָציאָל-דעמאָקראַטיע פון קעניגרייך פּוילן און ליטע, לאָד- 
זשער קאָמיטעט פון בונד". 


דער הונגער און צװאַנג האָבן אָבער געטון דאָס זייעריקע און פאַרװאַנדלט 
צענטליקער טויזנטער אין פאַקטישע אַרבעטס-שקלאַפן. וועגן די עפנטלעכע 
אַרבעטן האָט געשריבן דאָס בונדישע װאָכנבלאַט: ;אין פאַרשידענע געגנטן 
פון ליטע זיינען איצט באַשעפטיקט אַ גרויסע צאָל יידישע אַרבעטער, מערסטג- 
טייל פון לאָדזש, טיילווייז אויך פון װאַרשע, ביי דער שאָסײ- און באַן-אַרבעט, 
זיי באַמיען זיך אין אייניקע פּונקטן צו שאַפן אַרבעטער-אינסטיטוציעס -- 
קיכן, טיי:הייזער, לייען-זאַלן א, ד. גל,, וועלכע זאָלן זיי געבן די מעגלעכקייט 
צו פאַרגרינגערן זייער לאַגע און פאַרברענגען פּראָדוקטיוו דאָס ביסל פרייע 
צייט, װאָס זיי האָבן"... ,אויפן װועג פון ביאַליסטאָק ביז װאָלקאָװיסק אַרבעטן 
איבער 4,000 אַרבעטער ביים שאָסײי און דער באַן-ליניע".. ;צווישן די אַר- 
בעטער זיינען די מערחייט יידישע אַרבעטער פון לאָדזש פון פאַרשידענע 
פאַכן, װוי וועבער, זאָקן-מאַכער, פּאַפּיר-אַרבעטער און אַנדערע. עס אַרבעטן 
אויך אַ סך פרויען-אַרבעטערינס פון לאָדזש, וועלכע טוען די זעלבע אַרבעט, 
װאָס די מענער". מיט דער מיטהילף פון די װאָלקאָװויסקער בונדיסטן האָבן 
די לאָדזשער אַרבעטער געשאַפן פאַר זיך אין װאָלקאָװיסק אַן אַרבעטער-קיך, 
אַ טיייהאַלע און אַ לייען-זאַל, אין שכנות פון שטעטל גראָדעק האָבן געאַר- 
בעט איבער 800 אַרבעטער אויף די שאָסײיען -- דער רוב איז באַשטאַנען 
פון לאָדזשער און ואַרשעװער יידישע אַרבעטער. ענלעך איז געוען ביים 
שטעטל זעלווע, סאָקאָלקע, ביאַליסטאָק, באַראַנאָװויטש און אַנדערע ערטער, 
זייער שווערע לאַגע האָבן זיי געפּרואװט פאַרגרינגערן דורך שאַפן אין די 
שכנישע שטעטלעך אייגענע קיכן, טיי-האַלעס און לייען-זאַלן *:). 

וי די פּוילישע אַרבעטער-באַװועגונג, האָט אויך די יידישע דורכגעמאַכט 
אַן אומװאַנדלונג, אַן אומלעגאַלע, אַן אונטערערדישע אין איר פריערדיקער 
געשיכטע, איז זי איצט געװאָרן אַ האַלב-לעגאַלע, אין די שווערע באַדינגונגען 
פון מלחמה און מיליטערישער אָקופּאַציע, ביי דער גאָרער אָפּנעשװאַכטקײט 
פון אַרבעטער-קלאָס צוליב דעם װירטשאַפטלעכן שטילשטאַנד און חורבן, 
האָט דאָך דער בונד אַרױסגעװיזן א פענאָמענאַלן לעבנס-כוח. ס'איז באַדייטג- 
דיק פאַרשטאַרקט געװאָרן זיין אַקטיװװוקײט, אויסגעברייטערט געװאָרן זיין 
השפּעה און געהויבן געװאָרן זיין פּרעסטיזש, 

3 אַלטע און נייע פּראָבלעמען 


די מלחמה, די פרעמדע מיליטערישע אָקופּאַציע, די ענדערונג פון די 
מלוכה-אַפּאַראַטן און פון פּאָליטישן קלימאַט האָבן אַװעקגעשטעלט אויף דער 
טאָג-אָרדנונג אַ ריי נייע פּראָבלעמען און אַלטע פּראָבלעמען -- אין אַ נײ 
ליכט. אַזױ איז געווען ביי די פּאָליאַקן, אַזױ אויך ביי די יידן און אַנדערע 
נאַציאָנאַלע מינדערהייטן (אין די מזרח"געביטן), 

װאָס שייך יידן האָבן די דייטשע און עסטרייכישע אָקופּאַנטן זיי צוגע- 
זאָגט ,גאָלדענע גליקן". באַלד אין אָנהייב פון דער מלחמה האָבן די דייטשן 
און עסטרייכער, אין הונדערטער טויזנטער עקזעמפּלאַרן, געװאָרפן פון די 
עראָפּלאַנען און שפּעטער אױסגעקלעפּט אויף די וענט נאָכן פאַרנעמען די 
שטעט, זיך געװוענדט מיט אַ ספּעציעלן אויפרוף אין יידיש און העברעאיש 
צו דער יידישער באַפעלקערונג. אין אים איז געזאָגט געװאָרן: קאונזערע 
פאָנען ברענגען אייך רעכט און פרייהייט: גלייכע בירגער-רעכט, פרייהייט 
פון גלויבן, פרייהייט צו אַרבעטן אומגעשטערט אין אַלע צוייגן פון עקאָ- 
נאָמישן און קולטורעלן לעבן אין אייער גייסט. צו לאַנג האָט איר זיך 
געפּלאָגט אונטער דעם אייזערנעם מאָסקאָװיטישן יאָך. װוי פריינט קומען מיר 
צו אייך. ס'איז אַ סוף צוֹ דער באַרבאַרישער פרעמדער רעגירונג !".. עגע- 
דענקט קישיניעוו, האָמעל, ביאַליסטאָק, שעדלעץ און פיל הונדערטער אַנ" 
דערע בלוטיקע פּאָגראָמען! געדענקט דעם בייליס פּראָצעס און די אַרבעט 
פון דער באַרבאַרישער רעגירונג צו פאַרשפּרײטן דעם שרעקלעכן ליגן פון 
בלוט-געברויך ביי די יידן!",. ;אַלע פאָלקס-כוחות : אייער יונגער דור, 
אייערע קהילות, אייערע חברות מוזן זיך שטעלן וי איין מאַן מיטצוהעלפן 
דער הייליקער זאַך". דער אויפרוף האָט געהאַט אויף זיך די אונטערשריפט 
פון דער העכסטער אָנפירונג פון די פאַרבינדעטע דייטשע און עסטרייך- 
אונגאַרישע אַרמײען, 

די אָקופּאַנטן האָבן זיך נישט באַגנוגנט מיטן מאַניפעסט אַלײן, זיי האָבן 
געשיקט אָנגעזעענע פאָרשטייער פון די דייטשע יידן צו ווירקן אויף די פּױי- 
לישע יידן צו זיין לאָיאַל און װיליק מיטצואַרבעטן מיט דער אָקופּאַציע-מאַכט, 
צװישן די, װאָס זיינען געקומען באַװירקן די יידן פון פּױלן, האָבן זיך אויך 
געפונען אָנגעזעענע טוער פון דער דייטשער סאָציאַל-דעמאָקראַטישער פּאַר- 
טיי, װאָס האָט פּראָקלאַמירט בורג-פרידן און געשטיצט די קריג- פירונג, 
די לעצטע האָבן ביי דער יידישער אַרבעטערשאַפט קיין דערפאָלג נישט גע- 
האַט. צום אַקטיװוסטן און מיט באַדייטנדיקער פּעולה זיינען געווען די פאָר- 
שטייער פון אָרטאָדאָקסישן טייל פון די דייטשע יידן. דער שעף פון דייטשן 
גענעראַלישטאַב אויפן מזרח-פראָנט, גענעראַל לודענדאָרף, האָט זיך באַראַטן 

מיט אַ ריי פירער פון די דייטשע יידן און זיי געשיקט אין די אָקופּירטע 
טעריטאָריעס. קיין װאַרשע זיינען געקומען און געווען שטאַרק טעטיק די 
אָרטאָדאָקסישע פירער, די ראַבינער דר, פּנחס כהן און דר. עמנואל קארלעבאך, 
וי אויך דער רייכסטאג-דעפּוטאַט דר. לודוויג האאז (אַ פירער פון דער דע- 
מאָקראַטישער פּאַרטײ),. די דערמאָנטע צויי ראַבינער זיינען געװען די 
פאַקטישע שאַפער פון דער אגודת-יעזראל, װאָס איז געװאָרן די פּאָליטישע אָר- 
גאַניזאַציע פון די אָרטאָדאָקסישע יידן. אַ ריי אַנדערע דייטשע יידן, װאָס 
האָבן געדינט אין מיליטער און זיינען געווען באַשעפטיקט אין דער אַדמי- 
ניסטראַציע פון דער אֶקופּאַציע-מאַכט, האָבן אין פאַרשידענע ערטער גע- 
האָלפן פּאָליטיש אָרגאַניזירן די אָרטאָדאָקסישע יידן און זיי איינשפּאַנען לטובת 
דער פּאָליטיק פון די אָקופּאַנטן. דורך אירע יידישע אַגענטן האָט די דייטשע 
אָקופּאַציע-מאַכט געשאַפן אין לאָדזש, װאַרשע און וילנע טעגלעכע 
יידישע צייטונגען, 

דער רעפערענט פאַר יידישע ענינים ביים גענעראַל-גובערנאַטאָר פאָן 
בעזעלער, דער שוין דערמאָנטער דר. לודוויג האאז, איז געשטאַנען אין 
קאָנטאַקט מיט די אַנדערע יידישע אָרגאַניזאַציעס און געפּרואװט זיי משפּיע 
זיין. בלויז אַ טיילווייזן דערפאָלג האָט ער געהאַט צװישן די נאַציאָנאַלע 
עלעמענטן, מער צווישן די אַסימילאַטאָרן, די פּראָ-דייטשע שטימונגען צווישן 
די לעצטע האָבן זיך געשטאַרקט פּאַראַלעל מיט די געענדערטע שטימונגען ביי 
די פּאָליאַקן, וועלכע האָבן אונטערן פּראַטעקטאָראַט פון די צענטראַל-מלוכות 
גענומען שאַפן אַ פּוילישע רעגירונג, 

דער בונד האָט באַקעמפט די טענדענץ פון פאַרשידענע יידישע קרייזן צו 
פאַרװאַנדלען די יידן פון פּױלן אין אַ געהאָרכזאַם געצייג פון די אָקופּאַנטן, 
װאָס ווייטער אַלץ שאַרפער זיינען געװאָרן די בונדישע אַרױסטריטן קעגן 
דער אָקופּאַציע-מאַכט און אירע מעשים, 

כדי צו געווינען די פּאָליאַקן קעגן צד שכנגד, האָבן די צענטראַל-מלוכות 
זיי צוגעזאָגט צו שאַפן אַ פּוילישע מלוכה. אַן אָפיציעלער מאַניפעסט וועגן 
דעם איז פאַרעפנטלעכט געװאָרן דעם 5 נאָוועמבער 1916. דעם 12 נאָוועמבער 
איז פּאַרעפנטלעכט געװאָרן אַ דעקרעט וועגן שאַפן אַ פּוילישן סיים און אַ 
מלוכה-ראַט. דער בונד האָט זיין שטעלונג צו דעם מאַניפעסט און דעקרעט 
פאָרמולירט אין אַן אומלעגאַלן אויפרוף. אַרױסטרעטן קעגן דעם אין אַ 
לעגאַלער צייטונג איז נישט געווען מעגלעך צוליב דער פאָרצענזור. אונ" 
טערן קאָפּ ליגנערישע הבטחות און פאַלשע מתנות, זאָגט דער אויפרוף : /צוויי 
גענעראַל-גובערנאַטאָרן, װאָס הערשן איבערן אָקופּירטן פּוילן, האָבן אויף 
אַ שטיקל פּאַפּיר אָנגעשריבן די ווערטער: אומאָפּהענגיקע פּוילישע מלוכה. 
זיי האָבן אונז געגעבן אַ מתנה דאָס פּאַפּירל און פאַרלאַנגען פאַר דעם אונ- 
זער צוטרוי און יישר-כוח, אונזער אַרבעט און בלוט, 

בעת אויפן װאַרשעװער שלאָס וערט פּראָקלאַמירט אַ פריי פּוילן און 
ווען פּאָליאַקן, משרתים פון דער דייטשער רעגירונג, פאַלן כורעים ביי די 

פיס פון גענעראַל-גובערנאַטאָר פאָן בעזעלער, לויפן אין דער זעלבער צייט 
דייטשע זעלנער אויף די גאַסן פון די פוילישע שטעט אין געיעג נאָך אַר- 
בעטער, כאַפּן זי מאַסנװײיז און די, װאָס פאַלן אַריין אין זייערע הענט, שיקט 
מען אַרױיס צו צװאַנג-אַרבעט, 

די ערשטע מתנה, װאָס מ'האָט געשענקט די 'פרייע בירגער' פון 'אומ- 
אָפּהענגיקן פּוילןי איז -- אַרעסטאַנטן-אַרבעטער,. די העלדישע ריטער פון 
אינקוויזיציע, פון רויב און אויסהונגערונג-פּאָליטיק פאָדערן פון אונז צו" 
טרוי און דאַנקבאַרקײט. די דייטשע מאַכט האָט אונז צוגעזאָגט, אַז זי טרעט 
שוין איצט צו בויען די מלוכהשע איינריכטונגען פון נייעם 'אומאָפּהענגיקן 
פּױלן, און אָט האָבן מיר שוין אַ פאַראָרדנונג וועגן שאַפן אַ פּױלישן סיים און 
אַ פּוילישן מלוכה-ראַט, 

װאָסער חוצפּה,. דער סיים, מיט וועלכן זיי זיינען אונז מוכה, איז דאָך אַ 
נייער חוזק, אַ נייער צינישער שפּאַס, 

אַ סיים אָן פאָלקס-װאַלן, אַ סיים אָן אַ ברעקל רעכט, אַ סיים צונוים- 
געמייסטרעוועט פון אַ הייפל שאַרלאַטאַנען, װאָס זיינען נישט פעאיק אפילו 
אַ טריט צו מאַכן אָן דער דערלויבעניש פון דייטשן גענעראַל, אַ סיים צו 
וועלכן קיין איין אַרבעטער װועט נישט האָבן אַ צוטריט, אֶָט אַזאַ געמיינעם 
און אידיאָטישן פאַלסיפיקאַט שענקט מען אונז וי אַ טייערע מתנה".. מיט 
פאַראַכטונג און אויפרעגונג וועלן די פּוילישע און יידישע אַרבעטער אויפ- 
נעמען די דאָזיקע נייע ,טובה פון די אָקופּאַנטן, 

דער אויפרוף רופט נישט אַרײינצוטרעטן אין דער פּוילישער אַרמײ, װאָס 
ווערט געשאַפן און ווייזט אָן אויף די קאַטאַסטראָפאַלע פאָלגן פון דער מלחמה, 
ווייטער זאָגט דער אויפרוף: 

;נישט פון דער מלחמה דערװאַרט דער אַרבעטער-קלאַס זיין באַפרייאונג, 
נישט אין די אָקאָפּעס, נישט אין דער מערדערלעכער בלוט-פאַרגיסונג איז די 
האָפנונג פון זיין באַפרײיאונג. אַ פּראָלעטאַרישן קאַמף, אַ קלאָסן-קאַמף פירט 
ער קעגן אַלע אונטערדריקער, צו וועלכער נאַציאָנאַליטעט זיי זאָלן נישט 
געהערן"... ;מיר ווילן נישט קיין נייע אַרמײ, מיר ווילן נישט קיין נייע 
בלוט-פאַרגיסונג,. און ווען אין אונזער אויסגעמאַטערטן לאַנד הויבט זיך אָן 
אַ נייער בלוטיקער טאַנץ, הויבן מיר אויף אונזער קול און רופן, וי פריער 
אַזױ אויך איצט :; 

נידער מיט דער מענטשלעכער בלוט-פאַרגיסונג ! נידער מיט דער מלחמה ! 
נידער מיטן מיליטאַריזם! נידער מיט די ליגנערישע הבטחות און פאַלשע 
מתנות ! זאָל לעבן דער קאַמף פון אַלע אַרבעטער! נידער מיט די אונטער- 
דריקער! זאָל לעבן די אינטערנאַציאָנאַלע סאָלידאַריטעט! זאָל לעבן דער 
סאָציאַליזם? (איבערגעזעצט פון פּולישן טעקסט), 

דער אויפרוף מיט דער דאַטע פון נאָוועמבער 1916 האָט די אונטער- 
שריפט: קאָמיטעט פון בונדיששע אָרגאַניזאַציעס אין פּױלן 

אויך דער אויסלענדישער קאָמיטעט פון אַלגעמײנעם יידישן אַרבעטער- 

בונד אין ליטע, פּוילן און רוסלאַנד האָט אין דעצעמבער 1916 פאַרעפנטלעכט 
אַן אויפרוף וועגן זעלבן ענין,. דער אויפרוף קלערט אַלזײטיק אויף דעם אַקט 
פון די צענטראַל-מלוכות און פאַרנעמט אַן אױיסגעשפּראָכן קעגנערישע שטע- 
לונג צו אים. מיר לייענען דאָרט: 

;די אומאָפּהענגיקײט פון דער נייער פּוױלישער מלוכה טראָגט אויף זיך 
פון אָנהױיב אָן, שוין אין דער סטאַדיע פון דער פּראָקלאַמירונג, אַ חותם פון 
אַ געמיינעם, אָפּענעם שווינדל. פּױילן װועט זיך מוזן אָנשליסף צו די צעג- 
טראַל-מלוכות"... ,ס'איז אומפאַרמײידלעך די פאַרשקלאַפונג פון דער פּױ- 
לישער מלוכה דורך די צענטראַל-מאַכטן, אין אַ גרעסערער אָדער קלענע- 
רער מאָס?,,, ,די סאָציאַל-דעמאָקראַטיע קען בלויז גאַנץ אַנטשידן פאַראור- 
טיילן דעם נאָוועמבער-מאַניפעסט וי אַ פּרואוו פון אַן אימפּעריאַליסטיש- 
מיליטערישער לייזונג פון דער פּוילישער פראַגע. דעם פּולישן פאָלק ברענגט 
נישט דער אַקט פון נאָוועמבער קיין נאַציאָנאַלע פאַראייניקונג און אויך נישט 
קיין נאַציאָנאַלע באַפרייאונג?.., 

נאָכן ברענגען אַ ריי מאָטיוון פאַרװאָס מ'דאַרף זיין קעגן דעם אויפטו 
פון די צענטראַל-מלוכות, זאָגט ווייטער דער אויפרוף, אַז ;דער פּראָלעטאַריאַט 
האָט נישט דעם מינדסטן גרונט צו באַגריסן דעם אַקט פון נאָוועמבער, די 
באַפרייאונג פון אַ פאָלק קען קומען נאָר דורך אים גופא, זי קען נישט קומען 
צו אים פון דרויסן װי אַ מתנה פון אימפּעריאַליסטישע באַפרייער. אַזאַ מין 
מתנה ברענגט שטענדיק מיט זיך שווערע קייטן, אויב אָבער די אָנגעזאָגטע 
פּוילישע מלוכה זאָל פאַרװירקלעכט וערן, װעט דער פּראָלעטאַריאַט פון פּוילן 
מוזן אָנהײיבן אַן אַנטשידענעם קאַמף פאַר דערגרייכן די וייטערדיקע דע- 
מאָקראַטיזירונג און זעלבשטענדיקייט", 

אין שייכות מיט דעם רעדט דער אויפרוף אויך אַרום די יידיש- פּױי- 
לישע באַציאונגען. עס ווערט פאָרויסגעזען, אַז די באַציאונגען װעלן נאָך מער 
פאַרשאַרפט ווערן, ווייל די פּוילישע בורזשואַזיע װעט אויסנוצן דעם אי- 
גענעם מלוכה-אַפּאַראַט קעגן דער יידישער באַפעלקערונג. ;דער יידישער 
פּראָלעטאַריאַט פון פּוילן האָט אַלע יסודות מורא צו האָבן, אַז די אַנטיסעמי- 
טישע קליקעס פון פּוילן, װאָס האָבן אויף זייער פאָן אויפגעשריבן די לאָזונגען 
פון נאַציאָנאַליזירן דאָס גאַנצע עפנטלעכע לעבן פון פּולן און די אַלזײטיקע 
באַקעמפונג פון דער יידישער געפאַר', װועלן באַלד נאָכן איבערנעמען דעם 
מלוכה-רודער אויסנוצן דעם מלוכהאַפּאַראַט אַרױסצושטױסן מיט כוח די 
יידן פון זייערע װירטשאַפטלעכע פּאַזיציעס און אָן איינזען צו אונטערדריקן די 
יידישע שפּראַך און קולטור",. לסוף וויזט אָן דער אויפרוף די אויפנאַבן, 
װאָס שטייען פאַרן פּראָלעטאַריאַט אויף דעם געביט (איבערגעזעצט פון 
דייטשן טעקסט), 

6 

אין די הערשנדיקע באַדינגונגען האָט מען געמוזט ריידן און טון לעגאַל, 

האַלב-לעגאַל און אומלעגאַל -- אויף דער אויבערפלאַך און אונטערערד, די 

וויכטיקע בונדישע טריבונע -- לעבענס-פראַגען -- איז װי די גאַנצע פּרעסע 
געווען אונטער אַ פאָרצענזור. ס'איז געווען אַ לעגאַלער אָרגאַן, אין וועלכן 
מ'האָט געקענט ריידן צו דער ברייטער עפנטלעכבקייט, אָבער מ'האָט דאָרט 
נישט געקענט זאָגן אַלץ, װאָס מ'האָט געװאָלט און געדאַרפט זאָגן, אַ קליין 
ביסל פון דעם האָט מען זיך באַמיט צו זאָגן מיט רמזים, פאַרשטעלט און דער 
געניטער לייענער האָט פאַרשטאַנען דעם מיין פון די נישט-קלאָרע ווערטער. 
קיין שום קאָנצעסיעס זיינען די מאַכטהאָבער נישט געמאַכט געװאָרן. מ'האָט 
בלויז, באין-ברירה, עפּעס נישט דערזאָגט. אויף עטלעכע פון די באַהאַנדלטע 
ענינים וועלן מיר זיך דאָ אָפּשטעלן 


קודם די פּרינציפּיעלע איינשטעלונג צו דער מלחמה. פאַר דער אַקױ 
פּאַציע-מאַכט איז עס געווען אַ ביז גאָר סענסיטיווער ענין,. דער שװאַרצאַפּל 
פון אויג. דער בונד איז געווען קעגן דער מלחמה און קעגן שטעלן זיך אויף 
דעם אָדער יענעם צד. ווען דער בונד האָט אין פעברואַר 1916 אָנגעהויבן 
אַרױסגעבן אין װאַרשע זיין װאָכנבלאַט, האָט ער געװאָלט דאָרט ברענגען 
צום אויסדרוק זיין שטעלונג אין דער קאַרדינאַלער פראַגע. װלאַדימיר 
מעדעם, וועלכער איז געווען דער רעדאַקטאָר (רעדאַקציע-סעקרעטאַר איז 
געווען װיקטאָר שולמאַן), האָט אָנגעשריבן אַן אַרטיקל דער אינטערנאַציאָנאַל 
און די מלחמה. ער האָט געוואוסט, אַז מען מוז פריער אַדורכגײן די אינקווי- 
זיציע פון דער דייטשער פאָרצענזור (ביים סוף פון יעדן נומער האָבן געמוזט 
שטיין אין דייטשע אותיות די ווערטער : געפּרואװט אונד פריי-געגעבן פאָן 
דער פּרעססעפּערװאַלטונג ווארשאו). דעריבער האָט ער געשריבן זייער פאָר- 
זיכטיק, אָבער דאָך אַרױסגעברענגט דאָס, װאָס דער בונד האָט געדאַרפט 
זאָגן וועגן דעם. די צענזור האָט דעם אַרטיקל אַזױ ;צעטרייבערט", אַז ס'האָט 
זיך פאַר דער רעדאַקציע (אין דער ערשטער צייט האָבן צו איר געהערט 
אַלע מיטגלידער פון קאָמיטעט פון די בונדישע אָרגאַניזאַציעס אין פּױלן) 
געשטעלט די פראַגע צי מ'זאָל עס בכלל געבן אין דער ;געכשרטער" פאָרם, 
דער באַשלוס איז געווען --- יאָ געבן, מ'האָט פאַרשטאַנען, אַז דאָס אויסשניידן 
שטיקער פלייש פון די פּרינציפיעלע און פּאָליטישע אַרטיקלען װעט זיך 
כּסדר איבערחזרן. אויב זיך האַלטן ביים כלל פון אָדער גאָר --- אָדער גאָר- 
נישט, מיינט עס לגמרי נישט באַהאַנדלען די װיכטיקסטע ענינים אין בונדישן 
אָרגאַן. זיין עקזיסטענץ װעט פאַרלירן דעם זין. וילנדיק-נישט-וילנדיק, 
איז באַשלאָסן געװאָרן דעם שטאַרק צעקאַליעטשעטן אַרטיקל --- פאָרט צו 
געבן. 

אין אָפּנעדרוקטן אַרטיקל זיינען באַלױכטן געװאָרן די צופעליקע און 
טיפערע סיבות, װאָס האָבן צעבראָכן די אינטערנאַציאָנאַלע אחדות פון פּראָ- 
לעטאַריאַט, ס'ווערן געברענגט די מאָטיוון פון די פאַרשידענע סאָציאַליסטישע 
פּאַרטײען פאַר זייערע האַנדלונגען און ס'ווערט אַרומגערעדט דער גורל פון 
אינטערנאַציאָנאַל, וועגן אים זאָגט דער אַרטיקל: עדער אינטערנאַציאָנאַל 
איז נישט קיין אױיסגעטראַכטע זאַך, ער איז נישט קיין קינסטלעך-אויפגע- 

בויט קאָרטן-שטיבל. ער איז דער אויסדרוק פון דער טיפער אייניקייט פון 
די אינטערעסן, װאָס נישט געקוקט אויף דער צײטוייליקער צעשפּאַלטונג, 
פאַרבינדט פונדעסטוועגן אין די טיפסטע טיפענישן פון די לעבנס-אינטערעסן 
דעם גאַנצן אַלװעלטלעכן פּראָלעטאַריאַט. דער אינטערנאַציאָנאַל קען נישט 
אַװעקשטאַרבן, אַ שטורמווינט איז געקומען. ער איז געשפּײיזט געװאָרן פון 
די אַלע קרעפטן פון דער אַלטער ועלט. ער האָט צעװאָרפן די אברים פון 
דער גרויסער אַרבעטער-פאַמיליע, ער האָט פאַר זיי באַשאַפן אַ גרויזאַמען 
מוז צו קעמפן איינער קעגן דעם צוייטן, די טיפע לעבנס-אינטערעסן האָט 
ער אָבער נישט געביטן".. קאָבער דער שטורם װעט פאַרבייגיין און אין 
פרידן װועלן די אַרבעטער זיין פאַרבונדן וי זיי זיינען געווען פריער".. ,עס 
ציען זיך שוין איצט פעדים פון לאַנד צו לאַנד (עס איז גענוג צו דערמאָנען 
וועגן דער צימערװאַלדער קאָנפערענץ)"... ,אַז די מלחמה ועט זיך ענדיקן 
און די וועלט װעט ענדלעך קענען שעפּן אָטעם, װעלן נאָך קלאָרער, שאַרפער, 
בולטער װי פריער, אַרױסטרעטן די אַלגעמײינע, ברייטע, טיפע אינטערעסן. 
פון דער אַרבעטנדער מענטשהייט. מיט טאָפּלטער קראַפּט װעט מען שטרעבן 
צו אַזאַ פאָרם פון לעבן, װאָס זאָל אוממעגלעך מאַכן עס זאָל ווידער פאָרקומען 
די שרעקלעכע מלחמה-קאַטאַסטראָפע? *6), 


אַן אַלט פּראָבלעם, װאָס איז אויפסניי באַהאַנדלט געװאָרן, איז געווען די 
נאַציאָנאַלע פראַגע. געשטויסן צו דעם האָט נישט עפּעס אַ חשק צו אַב- 
סטראַקטע טעאָרעטישע זוכענישן. די ניי-געשאַפענע רעאַליטעט האָט הע 
פאָדערט אַ קאָנקרעטן ענטפער אויף דער פּראַגע. במשך די פריערדיקע יאָרן 
האָט דער בונד אױסגעאַרבעט אַ קלאָרע און פעסטע שטעלונג וועגן דעם. 
ס'איז אָבער נויטיק געווען דעם ענין צו באַלױכטן און באַגרינדן פאַרן ברייטן 
עולם און זי שיצן קעגן מעגלעכע אַטאַקעס פון קעגנער, וי אויך באַזייטיקן 
אָנגעזאַמלטע מיספאַרשטײענישן. געטון האָט עס װו. מעדעם, וועלכער האָט 
אויך אין די צאַרישע צייטן זיך באַשעפטיקט מיטן נאַציאָנאַלן פּראָגראַם פון 
בונד, 

אין אַ סעריע אַרטיקלען האָט ער אַרומגערעדט די היסטאָרישע אַנטװיק- 
לונג, װאָס די נאַציאָנאַלע פראַגע האָט אַדורכגעמאַכט אין דער יידישער אַר- 
בעטער-באַװועגונג -- פון איגנאָרירן זי צו ניײיטראַליזם און פון נײיטראַליזם צו 
אַ פּאָזיטיווער איינשטעלונג. מעדעם האָט אָנגעוויזן, אַז אַפילו די ניײיטראַליסטן 
זיינען נישט געווען נײיטראַל, זיי האָבן באַקעמפט די אונטערדריקונג פון דער 
נאַציאָנאַלער קולטור און זיינען געווען פאַר אַ פּראַקטישער נאַציאָנאַלער קול- 
טור-אַרבעט --- זייער נײיטראַליזם האָט געהאַט אַ שייכות צו די היסטאָרישע 
טענדענצן אין דער צוקונפט. ער האָט קאָנקרעט אַרומגערעדט די ענינים 
פון נאַציאָנאַל-קולטורעלער אױטאָנאָמיע, פון דער יידישער פאָלקס-שול און 
רעכט פון דער יידישער שפּראַך אין די עפנטלעכע אַלגעמײינע מלוכהשע און 
קאָמונאַלע אינסטיטוציעט, 

דער בונד האָט געפירט אַ גרויסע קאַמפּאַניע אַרום די פאָדערונגען. די 

בונדישע באַװעגונג האָט דורכגעפירט גרויסע מאַסן-מיטינגען וועגן דער יידי" 
שער פאָלקס-שול און וועגן יידיש אין די עפנטלעכע אינסטיטוציעס. ס'זי- 
נען אָנגענומען געװאָרן אַנטשפּרעכנדיקע רעזאָלוציעס, אין װאַרשע, לאָדזש 
און אַנדערע שטעט זיינען געזאַמלט געװאָרן צענטליקער טויזנטער אונטער- 
שריפטן אויף פּעטיציעס פאַר שאַפן שולן פאַר יידישע קינדער מיט יידיש 
אַלס לערן-שפּראַך. 

וועגן יידיש האָט וו. מעדעם געשריבן: ,די וויכטיקסטע אויפגאַבע פאַר 
דעם היינטיקן מאָמענט אויפן געביט פון קולטורעלן שאַפן איז: פאַרפעסטיקן 
די פּאָזיציע פון דער מוטערשפּראַך. נישט אַלע וילן דאָס און נישט אַלע 
פאַרשטײיען דאָס". ער כאַראַקטעריזירט די שטאַנדפּונקטן פון די אַסימילאַטאָרן 
און העברעאיסטן. מיט זיי איז נישטאָ וועגן װאָס צו ריידן. ,צו וועמען איך 
האָב יאָ טענות, שרייבט ער, דאָס זיינען די אַלע --- און זייער צאָל איז זייער 
גרויס --- װאָס האַלטן זיך פאַר יידישיסטן, נאָר שטייען אין דער אמתן ערגעץ 
אין דער מיט, צווישן יידיש און העברעאיש. איך װאָלט זיך אויסדריקן בולטער: 
זיי זיינען אין געפאַנגענשאַפט ביי דעם העברעאיזם און די דאָזיקע געפאַנ- 
גענשאַפט מוז זיי מאַכן קראַפּטלאָז און פרוכטלאָז, זיי זיינען פאַר יידיש, נאָר 
יידיש אַלײין איז פאַר זיי פאָרט עפּעס צו וייניק און צו שװאַך. אין זייער 
ייידישקייט! פאַרנעמט די מוטערשפּראַך אַ גאַנץ גרויס אָרט, נאָר אינם קדשי" 
קדשים פון זייער יידישקייט געפינט זיך פאָרט די העברעאישע שפּראַך .. 
גיידיש איז פאַר זיי די פאָלקס-שפּראַך,. אפשר אַ נאַציאָנאַלע שפּראַך, נאָר 
בשום אופן נישט די נאַציאָנאַלע שפּראַך. דאָס פאָלקס-לעבן זעען זיי אויף 
דער גאַס, דאָס נאַציאָנאַלע לעבן -- אין די אַלטע ספרים. זי פאַרטײידיקן 
יידיש, ווייל זיי קענען נישט פאַרמאַכן די אויגן פאַר די פּראַקטישע לעבנס- 
באַדערפענישן, נאָר די דאָזיקע פּראַקטישע לעבנס-באַדערפענישן זיינען פאַר 
זיי פאָרט עפּעס אַ מין נידעריקע זאַך. דאָס איז פאַר זיי די גרויע, שווערע, 
שװאַרצע ערד, שװאַרצע ערד אָן ליכט, אָן לופט, אָן זון --- איז פאַר זיי יידיש 
אָן העברעאיש"... ;מען קען נישט קאָנצענטרירן די אויפמערקזאַמקײט, די 
אַרבעט, דאָס שטרעבן, איך װאָלט זאָגן נאָך מער -- דעם ענטװויאַזם, אָן 
וועלכן ס'קען נישט דערפילט ווערן קיין גרויסע אויפגאַבע אַרום צוויי זאַכן 
פאַר אַ מאָל. מען קען נישט ליב האָבן צוויי כלות פאַר אַ מאָל. און װער עס 
שטעלט זיך אַזאַ אוממעגלעכע אויפגאַבע, דער קען פאַרלירן ביידע"... ;איינס 
פון די ביידע : אָדער מען שטעלט זיך אויפן נאָדן פון רעאַלע לעבנס-אינטע- 
רעסן --- דעמאָלט מוז מען זיין פאַר יידיש און קעגן העברעאיש. אָדער מען 
גייט אַרױס פונם שטאַנדפּונקט פון דער העברעאישער לופט- און ספרים" 
יידישקייט --- דעמאָלט פאַלן אַװעק די וויכטיקסטע מאָטיוון פאַר יידיש,. איינס 
איז סותר דאָס צווייטע, די װאָס ווילן פאַראייניקן ביידע שטאַנדפּונקטן, מאַכן 
ביידע צו גאָרנישט? ==), 


אין אַן אַרטיקל וועגן דער פאָלקס-שול זאָגט מעדעם : ;אין דער יידישער 
שול ליגט די פאַרגאַנגענהײט פון דעם פאָלק און אַ שטיקל פון דעם פינצטערן 

היינט, אַ שול, װאָס זאָל צוגרייטן דאָס אויפבויען פון דעם צוקונפטיקן לעבן, 
פאַרמאָגן די יידן נישט. זיי האָבן בלויז די טרויעריקע ירושה פון דעם עבר -- 
דעם חדר !* און ער באַגרינדעט די נויטווענדיקייט פון אַ מאָדערנער וועלט- 
לעכער שול מיט יידיש אַלס לערן-שפּראַך -- אַ שול אָן אַסימילאַטאָרישע אָדער 
נאַציאָנאַליסטישע כוונות *6), 


וועגן די אַלע ענינים האָבן אויך אַנדערע געשריבן אין די לעבענס-פראַגען 
און אין זעלבן גייסט. אין דעם זין זיינען אויך געווען די רעזאָלוציעס, װאָס 
זיינען אָנגענומען געװאָרן אויף די מאַסן-פאַרזאַמלונגען פון די יידישע אַרבע- 
טער. אין דער רעזאָלוציע, װאָס איז אָנגענומען געװאָרן אויף די גרויסע אַר- 
בעטער-פאַרזאַמלונגען אין סעפּטעמבער 1916 אין װאַרשע, זיינען די קאָנ- 
קרעטע פאָדערונגען אַזױ פאָרמולירט געװאָרן : ;אַרױסגײענדיק פון שטאַנד- 
פונקט, אַז די יידישע פאָלקס-שול דאַרף זיין אַ נאַציאָנאַלע, ד, ה., אַז דער 
אונטעריכט דאַרף זיין אויף דער מוטערשפּראַך פון די שילער; אַז דאָס 
לערן-פּראָגראַם און די לערן-מעטאָדן דאַרפן זיין צוגעפּאַסט צו די באַדינגונגען 
פון דער נאַציאָנאַלער סביבה און אַז די שול דאַרף זיך געפינען אין רשות 
פון פאָלק אַלײן, און רעכענענדיק זיך מיט דעם, אַז די דריי-הונדערט-טויזנט 
קעפּיקע יידישע באַפעלקערונג פון װאַרשע נילדעט אַ באַזונדער נאַציאָנאַלע 
גרופּע -- דערקלערט די פאַרזאַמלונג, אַז די קולטורעלע אינטערעסן פון דער 
גרעסטער מערהייט פון דער דאָזיקער באַפעלקערונג קאָנען באַפרידיקט וערן 
בלויז דורך אַ יידישער שול. די לערן-שפּראַך דאַרף זיין יידיש. די פּוילישע 
שפּראַך, װי די שפּראַך פון דער מערהייט פון דער אָרטיקער באַפעלקערונג, 
דאַרף פאַרנעמען אין דער שול דעם געהעריקן אָרט וי אַ לערן-קעגנשטאַנד, 
די שול דאַרף זיין אַ וועלטלעכע, אָבליגאַטאָרישע און אומזיסטע". די רעזאָ- 
לוציע זאָגט זיך ווייטער אַרױס קעגן די חדרים און אַז ס'זאָל געשאַפן וערן 
אַ יידישער שול-ראַט געויילט ,פון דער גאַנצער יידישער באַפעלקערובנ, 
וועמען ס'דאַרף איבערגעגעבן ווערן די פונקציעס צו שאַפן די יידישע פאָלקס- 
שולן און פאַרװאַלטן מים זיי" ז), 


6 
2 8 


איינער פון די וויכטיקע ענינים, מיט וועלכע ס'איז אויסגעקומען כסדר 
זיך צו באַשעפטיקן, זיינען געווען די באַציאונגען מיט דער פּוילישער אַר- 
בעטער-באַװעגונג. קיין איינהייטלעכע פּוילישע אַרבעטער-באַװעגונג האָט 
נישט עקזיסטירט, ס'האָבן עקזיסטירט אַ האַלב טוץ גרופּירונגען, װאָס האָבן 
זיך ביטער באַקעמפט, צו האָבן אַ מגע-ומשא מיט די נאַציאָנאַליסטישע און 
אַנטי-סאָציאַליסטישע אַרבעטער-גרופּירונגען האָט ביי די יידישע אַרבעטער 
קיין רייד נישט געקאָנט זיין,. אויך מיט די פּוילישע סאַציאַליסטישע פּאַר- 
טייען, װאָס האָבן זיך קעגנזייטיק שאַרף באַקעמפט, איז געווען שווער אויס- 
צוקומען. װי מיר האָבן שוין פריער דערמאָנט, האָט מען נישט געװאָלט 

האָבן קיין שום פאַרשטענדיקונג מיט דער 9.9.ס. פראַקציע צוליב איר פּאַ- 
טריאָטיזם, נאַציאָנאַליזם און אַנגאַזשירטקײט אין דער מלחמה-פּאָליטיק, די 
צוזאַמענאַרבעט מיט די אַנדערע סאָציאַליסטישע גרופּירונגען --- 9.9'ס. לע- 
וויצע און ס.ד.ק.פּ.ל,, מיט וועלכע מ'האָט אין אָנהייב פון דער מלחמה געשאַפן 
אַ צװישן-פּאַרטײיאישן אַרבעטער-ראַט, האָט אויך געפּלאַצט און אונטער דער 
דייטשער אָקופּאַציע האָט דער צװישנפּאַרטײיאישער ראַט שוין נישט עקזיס- 
טירט, 


צום שװוערסטן איז געווען מיט דער ס.ד.ק.9.ל.. ביז זומער 1916 זיינען זיי 
בערך 6 יאָר צייט אַלײן געווען געשפּאָלטן אין צוויי באַזונדערע טיילן -- זאַ- 
זשאַנדאָווצעס און ראָזלאַמאָווצעס. ביידע האָבן זיך קעגנזייטיק ביטער באַ- 
קעמפט. זיי האָבן זיך צוריק פאַראייניקט האַרט פאַר די װאַלן צום װאַר- 
שעווער שטאָט-ראַט, יולי 1916), אַחוץ אַ פּאָר מנינים האָבן זיי קיין יידישע 
אַרבעטער נישט געהאַט, דערפאַר האָבן זיי געהאַט אַ הויכן פּראָצענט יידן 
אין זייער אָנפירערשאַפט. דאָס זיינען געווען דורכאויס אַסימילירטע מענטשן 
מיט דער כאַראַקטעריסטישער גרינגשעצונג און אַפילו פאַראַכטונג צום יידישן 
פאָלקס-מענטש, זיין קולטור און לעבנס-שטייגער. בעת זיי האָבן טײילמאָל 
געקענט אַפִּילו אין לירישע טענער ריידן וועגן דער פּוילישער שפּראַך און 
קולטור, אַרױסברענגען אַ הײליקן צאָרן און אַ טרער צוליב דער אונטערדריקונג 
פון דער פּולישקייט מצד דעם צאַריזם און זייער צענטראַל-אָרגאַן (טשערוואני 
שטאַנדאַר) האָט געשריבן, אַז די רוסישע רעגירונג צוימט ,די אַנטװיקלונג 
פון דער פּױלישער ציוויליזאַציע?!), האָבן זיי באַטראַכט יידיש און יידישע 
קולטור פאַר אַ מיאוסע זאַך. דעם קאַמף פון בונד פאַר דער רעכט פון דער 
יידישער שפּראַך און קולטור האָבן זיי געפּרואווט פאַרשרייען פאַר נאַציאָנאַ- 
ליזם, שאָװיניזם און אַפּילו קלעריקאַליזם, בעת זייער כלומרשט ראַדיקאַלער 
אינטערנאַציאָנאַליזם איז נישט געווען פריי פון פּוילישע סירכות. 

און נישט בלויז דאָס. פאַר דער ס.ד.ק.פל. אַלס גאַנצע זיינען געווען 
כאַראַקטעריסטיש די אייגנשאַפטן, װאָס מ'האָט באַצײכנט אַלס לעניניזם און 
שפּעטער אַלס קאָמוניסטישע צעברעכונג-מעטאָדן ‏ -- די מעטאָדן פון טייל און 
הערש. ס'איז געקומען צום אויסדרוק אויף פאַרשידענע געביטן. זי זיינען 
געווען אַ מינדערהייט ביי די פּוױילישע אַרבעטער און האָבן כמעט נישט עק- 
זיסטירט ביי די יידישע אַרבעטער, אָבער אויפגעפירט האָבן זיי זיך, וי זיי 
װאָלטן געווען די איינציקע אין גאַנצן אַרבעטער-כלל אין פּױלן. צוליב זיי 
איז נישט פאָרגעקומען די פאַראייניקונג פון די יידישע און פּוילישע אַרבע- 
טער אין אַ בשותפותדיקער פּראָפּעסיאָנעלער באַװעגונג. צוליב זיי האָבן די 
סאָציאַליסטישע פּאַרטײיען נישט אַרױיסגעשטעלט קיין געמיינזאַמע ליסטע צו 
די שטאָט-ראַט-װאַלן אין אַ ריי שטעט אין די יאָרן 1916 און 1917, די יידי- 
שע אַרבעטער-באַװעגונג האָבן זיי פאָרגעשטעלט אויף דער פּױלישער גאַס 
וי אַ נאַציאָנאַליסטישע און אָפּאָרטוניסטישע און דערביי זיך נישט געמיאוסט 
צו באַנוצן זיך מיט נידעריקער דעמאַגאָגיע און פּשוטע שקרים, 

אַ צרה איז אויך געװוען מיט דער פ'פס. לעויצע. מיט דער הױפּט: 
אָנפּירונג האָט מען זיך יאָ געקענט פאַרשטענדיקן, אָבער שווערער איז געווען 
מיט די אָרטיקע אָרגאַניזאַציעס, אין וועלכע ס'האָבן זיך געשטאַרקט די 
שטימונגען פאַר דער לאָזונג פון אַן אומאָפּהענגיקער פּוילישער מלוכה,. דע- 
ריבער איז אויסגעקומען, אַז אין װאַרשע האָבן דער בונד און די 9.9.ס. לעוויצע 
געשאַפן אַ סאַציאַליסטישן בלאָק צו די שטאָט-ראַט-װאַלן און אין אַנדערע 
ערטער --- נישט, אין לובלין האָט די 9.פ.ס, לעוויצע זיך גאָר פאַראײניקט 
צו די װאַלן מיט דער 0.8.9, פראַקציע און אין לאָדזש איז 0.9.9. לעוויצע 
געגאַנגען אַלײין צו די װאַלן (אין שטאָטיראַט האָט איר ראַטמאַן איגנאַצי 
גראלאק יאָ צוזאַמענגעאַרבעט מיטן בונדישן ראַטמאַן ישראל ליכטענשטיין), 


אויך אין בונד זיינען געווען ספקות -- נישט װעגן פּרינציפּ פון צוזאַמע:- 
אַרבעט, נאָר וועגן די באַדינגונגען,. דער שטאַרקער ווילן פון צוזאַמענאַרבעט 
און בכלל די איינשטעלונג פון פּראַלעטאַרישער אייניקייט האָבן דאָמינירט, 
אָבער די ספקות האָבן נישט צוגעלאָזט, אַז דאָס זאָל פאָרקומען אָן שום 
באַדינגונגען און אַז די יידישע אַרבעטער זאָלן זיין די, װאָס גיבן תמיד 
נאָך. 


ט 
אל אל 


איינע פון די פראַגן, צו וועלכע מ'האָט געדאַרפט פאַרנעמען אַ שטעלונג, 
איז געווען וועגן באַטײליקן זיך אין דער טעטיקייט פון די קהילות. אין 1916 
האָט די אָקופּאַציע-מאַכט אַרױסגעגעבן אַ פאַראָרדנונג וועגן אָרגאַניזירן די 
יידישע קהילות אויף געענדערטע יסודות. די פאַראָרדנונג האָט געשאַפן אַ 
מעגלעכקייט איבערצובויען די קהילות אויף דעמאַקראַטישע יסודות. הגם 
עס האָבן נישט געפעלט, װי ביי דער אַלגעמײנער שטאָטישער זעלבסט- 
פאַרװאַלטונג, באַדײיטנדיקע באַגרענעצונגען. אויך די אויפגאַבן זיינען אויס- 
געברייטערט געװאָרן : אַחוץ רעליגיעזע אויפגאַבן, האָט די קהילה געדאַרפט 
זיך פאַרנעמען מיט דער דערציאונג פון דער יוגנט, פאַרזאָרגונג פון נויט- 
באַדערפטיקע און סאָציאַלע הילף, ס'איז אויך געווען פאָרויסגעזען אַ וועד 
פון די קהילות אין לאַנד, װאָס זאָל רעפּרעזענטירן די אינטערעסן פון דער 
יידישער באַפעלקערונג פאַר דער צענטראַלער מאַכט פון דער מלוכה. 

ס'האָט זיך געשטעלט די פּראַגע: צי זאָלן די יידישע אַרבעטער זיך 
באַטײליקן אין די װאַלן און טעטיקייט פון די קהילות ? ס'זיינען געווען אָנ- 
הענגער און קעגנער, 

וו. מעדעם האָט אין אַ ריי אַרטיקלען פאַרטײידיקט דעם שטאַנדפּונקט, אַז 
מ'דאַרף זיך יאָ באַטײליקן. ער האָט אָנגעװיזן, אַז די קהילה איז נישט קיין 
פרייוויליקע פאַראייניקונג, נאָר איז אַ מלוכה-אָרגאַן מיט צװאַנג"קראַפט, 
צווייטנס, האָט די קחילה אויך ויכטיקע סאָציאַלע איפגאַבן, װאָס האָבן 
מיט רעליגיע גאָרנישט צו טון. אין איר קאָמפּעטענץ גייט אויך אַרין דער 

געביט פון בילדונג. און לסוף: דער װעד פון אַלע קהילות ווערט אָנערקענט 
פאַר דער רעפּרעזענטאַנץ פון אַלע יידן. ,דאָס װאָס וװערט איצט באַשאַפן 
דורך דער נייער גמינע-אָרדנונג איז -- אַ זעלבסטפאַרװאַלטונג פון יידיעסן 
פאָלק אין פּוילן". אָנװײיזנדיק אויף אַ צאָל ערנסטע חסרונות, איז מעדעם דאָך 
געקומען צום אויספיר, אַז ;די קהילה װעט שפּילן אַ ראָל פון אַ סוראָגאט 
פון נאַציאָנאַל-קולטורעלער אױטאָנאָמיע? ==). 

אין די בונדישע אָרגאַניזאַציעס פון װאַרשע און אַנדערע שטעט זיינען 
וועגן דעם געפירט געװאָרן ערנסטע דיסקוסיעס. אין װאַרשע איז געווען אַ 
שטאַרקע קעגנערישע שטימונג. דער הױפּט:אַרגומענט פון די, װאָס האָבן 
געהאַלטן, אַז מ'דאַרף באָיקאָטירן די קהילה-װאַלן, איז געווען דער רעלי- 
גיעזער באַלאַסט פון די קהילות, 

די װאַרשעװער אָרגאַניזאַציע האָט פאַרנומען אַ פּאָזיטיווע שטעלונג. אין 
דער רעזאָלוציע, װאָס אַ בונדישע קאָנפערענץ אין װאַרשע האָט אָנגענומען, 
ווערט דער באַשלוס מאָטיװוירט מיט דעם, װאָס א) ;די יידישע קהילה איז 
אַ זעלבסטפאַרװאַלטונג-אָרגאַן און אירע באַשלוסן האָבן אַ צװאַנגס-קראַפט?, 
ב) ,אין איר קאָמפּעטענץ גייען אַרײין העכסט וויכטיקע פראַגן, װאָס רירן אָן 
דירעקט סיי די מאַטעריעלע, סיי די קולטורעלע אינטערעסן פון די אַרבעטער?. 
אויב די װאַל-אָרדינאַציע װועט געבן אַ מעגלעכקייט פאַר די אַרבעטער אָנ" 
טייל צו נעמען אין די װאַלן, דאַרפן זיי עס טון. די רעזאָלוציע צייכנט 
אויך אָן די אויפגאַבן פון די אַרבעטער-פאָרשטײער אין די קהילות, צװוישן 
זיי: א) קעמפן פאַר אַ פולשטענדיקער דעמאָקראַטיזירונג און ,פאַרוועלטלע- 
כונג פון דער קהילה", ב) ;די אַרבעטער מוזן שטרעבן צו דעם, אַז אויפן גע- 
ביט פון די װירטשאַפטלעכע ענינים, װאָס זיינען נוגע דער גאַנצער באַפעל- 
קערונג, זאָל דער שטאָט-ראַט װי געהעריק דערפילן זיינע פליכטן, נישט 
מאַכנדיק קיין אונטערשיד צווישן נאַציעס, און אַז אויף אַזאַ אופן זאָל די 
קהילה זיך דאַרפן פאַרנעמען בלויז מיט קולטורעלע ענינים". 

שפּעטער האָט זיך אַרױסגעװיזן, אַז קיין ;מעגלעכקייט פאַר די אַרבעטער 
אָנטײל צו נעמען אין די װאַלן" איז נישט געווען מחמת מ'האָט באַשטימט, 
אַז װאַל-רעכט זאָלן האָבן בלויז עטאַט-צאָלער (די װאָס צאָלן יערלעכן קהילה- 
שטייער). דאָס האָט געמיינט, אַז בלויז די פאַרמעגלעכע װועלן קענען זיך 
באַטײליקן אין די װאַלן און דער בונך האָט עס אָפיציעל פעסטגעשטעלט, 
אין אַ צייט אַרום זיינען געמאַכט געװאָרן ענדערונגען אין סטאַטוט און אין 
װואַל-רעגולאַמין. מ'האָט באַשטימט אַ גאָר קליינעם אָפּצאָל פאַר באַקומען 
װאַל-רעכט. די בונדישע אָרגאַניזאַציע אין װאַרשע האָט דעריבער באַשלאָסן 
יאָ גיין צו די װאַלן, 

אין שייכות מיט דער באַנײיטער װאָל-קאַמפּאַניע אין 1918 זיינען אין דער 
בונדישער פּרעסע באַלױכטן געװאָרן אַ דיי פּראָבלעמען, בעיקר וועגן דער 
קאָמפּעטענץ און די פונקציעס פון דער קהילה. דער בונד איז געווען פאַר אַ 
וועלטלעכער קהילה מיט אַ באַגרענעצטער קאָמפּעטענץ. ער האָט אין איר 

געװאָלט זען אַ מין סוראָגאט פון דער נאַציאָנאַל-קולטורעלער אױײטאָנאָמיע, 
װאָס זאָל זיך פאַרנעמען בלויז מיט יידישע נאַציאָנאַל-קולטורעלע ענינים, 
בעיקר מיטן שול- און דערציאוננ-וועזן. די סאָציאַלע אויפגאַבן, האָט ער 
געהאַלטן, דאַרפן דערפילן די אַלגעמינע אָרגאַנען פון דער שטאָטישער 
זעלבסטפאַרװאַלטונג, 


זיין בליק אויף דער קאָמפּעטענץ און אויפגאַבן פון דער קהילה האָט דער 
בונד אַזױ פאָרמולירט: ,די גמינע (קהילה) דאַרף זיין אַ וועלטלעכע אינ- 
ריכטונג, זי דאַרף אָכער נישט דערפילן די פונקציעס, וועלכע דאַרפן אַרײנגײן 
אין דער קאָמפּעטענץ פון אַלגעמײן-שטאָטישע אָדער מלוכהשע אינסטיטוציעס, 
פּונקט וי די אמונה-ענינים דאַרפן אױיסגעשלאָטן ווערן פון רשות פון דער 
יידישער זעלבסטפאַרװאַלטונג און איבערגעגעבן ווערן ספּעציעלע קולטור- 
געזעלשאַפטן פון גלויביקע, אַזױ אויך דאַרפן דורכאויס אױיסגעשלאָסן װוערן 
אַזעלכע פונקציעס וי פאַרזאָרגונג פון אָרימעלײט און אָרגאַניזירונג פון סאָ- 
ציאַלער הילף. דערביי דאַרפן אָבער די קולטורעלע פונקציעס פון דער גמינע 
אַזױ פאַרברייטערט וערן, אַז זי זאָל באמת פאַרװאַנדלט ווערן אין אַ זעלבסט- 
פאַרװאַלטונג-אָרגאַן פון דער יידישער באַפעלקערונג, וועלכער זאָל זיך אויס- 
שליטלעך באַשעטטיקן בלוין מיט די קולטורעלע אָנגעלעגנהייטן פון דעם 
יידישן פאָלק. נישט צדלה און סאָציאַלע הילף צו אָרגאַניזירן גייען מיר אין 
דער גמינע, נאָר כדי צו קעמפן, אַז די דאָזיקע פונקציעס פון דער גמינע זאָלן 
איבערגעגעבן ווערן אין די געהעריקע אַלגעמײן-שטאָטישע אינסטיטוציעס און 
די גמינע זאָל זיך פאַרװאַנדלען אין אַ קולטורעלער איינריכטונג. כל-זמן 
אָבער זי דערפילט די דאָזיקע פונקציעס, זיינען די אַרבעטער פאַראינטערע- 
סירט, אַז זיי זאָלן דערפילט וערן צום נוצן פון די ברייטסטע פאָלקס-מאַסן 
און אַז די הוצאות אויף די פונקציעס, אַלס אַלגעמיין-שטאָטישע, זאָלן געדעקט 
ווערן פון דער אַלגעמײן-שטאָטישער קאַסע און נישט פון ספּעציעליידישע 
שטייערן, ווייל די יידישע באַפעלקערונג, צוגלייך מיט דער גאַנצער באַפעל- 
קערונג, צאָלט אַלע שטאָטישע שטייערן און קיין ספּעציעלע דאַרף זי נישט 
צאָלן? *6), 

אַלע יידישע ריכטונגען האָבן באַשלאָסן גיין צו די װאַלן, הגם ווייט נישט 
אַלע זיינען געווען צופרידן פון אָנגעװאָרפענעם קהילה-סטאַטוט, זיין מחבר 
איז געווען דר. לודוויג האאז. ער האָט דעם סטאַטוט און װאַל-רעגולאַמין גע" 
שאַפן אין פאַרשטענדיקונג מיט די ראַבינער דר. פּנחס כהן און דר, עמנואל 
קארלעבאך, דער סטאַטוט איז געווען צוגעשניטן צו די וואונטשן און פּאָליטישע 
אינטערעסן פון דער אָרטאָדאָקסיע. ענטוזיאַסטיש פאַרן סטאַטוט זיינען אויך 
געווען די אַלטע פאַרבינדעטע פון דער אָרטאָדאָקסיע אין דער פירונג פון 
די קהילות -- די אַסימילאַטאָרן. דער רעליגיעזער כאַראַקטער פון קהילה- 
סטאַטוט מיט אַ צוגאָב פון פילאַנטראָפּיע האָט אַנטשפּראָכן זייער איינשטעלונג, 
אַז יידן דאַרפן נישט קיין נאַציאָנאַלע רעכט און אינסטיטוציעס פון אַ וועלט- 
לעך-נאַציאָנאַלן כאַראַקטער. דאַקעגן די נאַציאָנאַל-בירגערלעכע פּאַרטײען 

און די יידישע אַרבעטער-באַװעגונג, װי אויך די גאַנצע יידישע פּרעסע זי" 
נען אַרױסגעטרעטן קעגן קהילה-סטאַטוט און קעגן זיין אַלגעמײנער טענדענץ, 

די דייטשע אַָקופּאַציע-מאַכט האָט געהאָט גאַנץ בפירושע כונות לגבי 
דער יידישער באַפעלקערונג -- דערקלערן זי בלויז פאַר אַ רעליגיעזן קיבוץ 
און קעגנווירקן די פאַרשידענע נאַציאָנאַלע טענדענצן. די אָקופּאַנטן האָבן 
פאַר דעם צוועק געפונען װויליקע מיטאַרבעטער אין די פירנדיקע קרייזן סיי 
פון דער אָרטאָדאָקסיע, סיי פון דער אַסימילאַציע. אויך אין פּאָליטישער 
הינזיכט זיינען ביידע קעגנזעצלעכע אָבער דאָך קרובהשע ריכטונגען געווען 
אין איינקלאַנג מיט זייער טראַדיציאָנעלן וועג -- קאָלאַבאָרירן מיט דער 
מלוכה-מאַכט. אוב ס'איז מער נישטאָ די רוסישע, זאָל זיין די דייטשע, וי 
ס'קען זיין מאָרגן די פּוילישע מאַכט, 

די װאַל-קאַמפּאַניע האָט זיך אָנגעהויבן. מ'האָט אַרײנגעטראָגן קאַנ- 
דידאַטן-ליסטעס, אָבער מ'האָט כסדר אָפּנעשלעפּט מיט די װאַלן. זיי זיינען 
טאַקע נישט פאָרגעקומען, אַחוץ אין אַ צאָל קלענערע שטעטלעך, 

4 דער קאַמף אַרום די שטאָט-ראַטן 


אַ וויכטיקע פּאָליטישע געשעעניש, װאָס האָט געהאָלפן אויפרודערן 
דאָס געזעלשאַפטלעכע לעבן, זיינען געווען די װאַלן פון די שטאָט-ראַטן 
אין די צאַרישע צייטן זיינען אַפילו נישט געווען קיין זעלבסט-פאַרװאַלטונגען, 
װאָס זאָלן זיך פארנעמען מיט די לאָקאַלע ענינים. אַ פּאָר יאָר פאַר דער 
מלחמה האָט מען אין דער מלוכה-דומע זיך געפּאָרעט אַרום אַ געזעץ-פּראיעקט, 
אָבער ווייטער איז עס נישט געגאַנגען. ווען די רוסישע מאַכט איז אָפּגעטרעטן, 
האָט זי אויף די ערטער באַשטימט בירנער-קאָמיטעטן, װאָס זיינען באַשטאַנען 
פון פאָרשטייער פון די רייכע און רעאַקציאָנערע שיכטן 

אין 1916 האָט די אָקופּאַציע-מאַכט אַרױסגעגעבן פאַראָרדנונגען װעגן 
וויילן שטאָטיפאַרװאַלטונגען, זי האָט צוגעגרייט אַ װואַל-אָרדינאַציע, װאָס האָט 
לכתחילה צוגענומען ביי די פאָלקס-מאַסן די מעגלעכקייט צו האָבן אַ ממשות- 
דיקע דעה אין דער מוניציפּאַלער פּאָליטיק און באַלעבאַטישקײט. ס'איז 
באַשטימט געװאָרן אַ קוריאַלער װאָל-סיסטעם,. אין ואַרשע, למשל, זיינען 
געווען באַשטימט 6 קוריעס. פון יעדער קוריע האָבן געדאַרפט קומען 15 
ראַטמענער. די גאָר רייכע שיכטן און דער מיטלשטאַנד האָבן געדאַרפט 
וויילן אין די ערשטע 5 קוריעס און צונעמען 75 מאַנדאַטן, די נישט-פאַר- 
מעגלעכּע שיכטן --- די מערהייט פון דער באַפעלקערונג -- אין דער אייג- 
ציקער 6-טער קוריע, װאָס האָט געקענט געבן בלױז 15 מאַנדאַטן, אין 
קליינע ערטער זיינען געווען װייניקער קוריעס, אָבער אומעטום זיינען זי 
געווען. די קליינע צאָל מאַנדאַטן פון דער לעצטער קוריע האָבן געדאַרפט 
צעטיילט ווערן צווישן דער אַרבעטערשאַפט און אַ גרויסער מאַסע פון קליינ- 
בירגערטום און סתם אומפאַרמעגלעכע. 

די סאָציאַליסטישע פּאַרטײען האָבן באַשלאָסן דאָך אָנטײל צו נעמען אין 
די װאַלן, הגם זיי האָבן געוואוסט, אַז אַחוץ דער שלעכטער װאַל-אָרדינאַציע, 
װאָס גיט לכתחילה אַװעק אַ גרויסע מערהייט מאַנדאַטן די רייכע שיבטן, זיי- 
נען זייערע שאַנסן קלאָגעדיקע אויך צוליב דער אױיסװאַנדערונג פון אַ גרוי- 
סער צאָל אַרבעטער. אילוזיעס װעגן ממשותדיקע אויפטוען זיינען נישט 
געווען, מ'האָט אָבער דערזען אין די שטאָט-ראַטן טריבונעס פאַר פּאַליטישע 
צוועקן. די מערכה פון די סאָציאַליסטישע פּאַרטײען װאָלט געקאַנט אַ ביסל 
פאַרבעסערט וװערן, ווען זיי װאָלטן געשאַפן אַן איינהייטלעכן בלאָק, אָבער 
זי זיינען געווען צעריסן צווישן זיך און קיין אייניקייט האָט נישט געקאָנט 
געשאַפן ווערן. 

ערב די װאַלן צום װאַרשעװער שטאָט-ראַט האָט דער בונדישער אָרגאַן 
געשריבן: ,ס'װאָלט געווען לייכטזיניק מצד דער סאָציאַליסטישער ריכטונג, 

סיי אויף דער יידישער, סיי אויף דער פּוילישער גאַס, נישט וי געהעריק 
אָפּצושאַצן די פאָרשטייענדיקע אַרױסטרעטונגען פון דעם קעמפנדיקן נאַציאָ- 
נאַליזם. ליידער, מוזן מיר פעסטשטעלן, אַז די ברייטע מאַסן פּוילישע פּראָ- 
לעטאָריער שטייען מער אונטער דער השפּעה פון די בירגערלעכע אידייען 
וי פון די סאָציאַליסטישע און די געפאַר, אַז זיי זאָלן זיין אַרײינגעצויגן אין 
שטראָם פון דעם בורזשואַזן שאָװויניזם, איז גאָרנישט אַזױ קליין. דאָס גלייכן 
קען מען זאָגן אויך בנוגע געוויסע שיכטן פון די יידישע אַרבעטער".. 2פאַר 
יעדן מער אָדער װייניק באַוואוסטזיניקן פּראָלעטאַריער איז קלאָר, אַז מיר 
מוזן אַרױסטרעטן אין פאַראייניקטע און געשלאָסענע רייען".. ,באַגעגענען 
מיר זיך דאָ אָבער ווידער מיט דער כתה געשוואוירענע צעברעכער פון פּראָ- 
לעטאַרישער סאַלידאַריטעט (װוי צוגעפּאַסט איז צו זיי דער נאָמען 'ראָזלאַ- 
מאָווצעס'), וועלכע שטעלן דעם אינטערעס פון זייער פּאַרטײי-קרייזן העכער 
פאַר דער אידייע פון דער סאָציאַליסטישער אייניקייט. זיי האָבן מורא גע" 
האַט, אַז ס'קען קומען צו אַ פאַרשטענדיקונג צװוישן אונז און אַנדערע סאַָ- 
ציאַליסטישע ריכטונגען אויף דער צייט פון די װאַלן, ביי וועלכע זייער הע" 
געמאָניע וועט באַקומען אַ טויט-קלאַפּ, און זיי האָבן די פאַרשטענדיקונג אַראָפּ- 
געריסן, אַז קיין פּרינציפּיעלע סיבות האָבן דאָ נישט געשפּילט קיין שום 
ראָל, נאָר שמאָלע קלייזל-אינטערעסן, איז אַרױסצוזען פון דעם פאַקט, אַז 
ס'איז אפילו נישט געמאַכט געװאָרן קיין פּראָבע צו באַטראַכטן אַן אַלגע- 
מיינע װאַל-פּלאַטפאָרם, וואו ערשט דאַן װאָלטן זיך די פּרינציפּיעלע מיינונגס- 
פאַרשידנקייטן געקענט אַרױסװײזן? ++), 

ס'איז געווען העכסט איראָניש: אַלע בירגערלעכע פּאַרטײען און שיטות, 
ביי פּאָליאַקן און יידן, האָבן זיך געקענט פאַראייניקן, נישט געקוקט אויף 
די חלוקי-דעות, און נאָכן שאַפן אַ פּוילישן און אַ יידישן בלאָק האָבן ביידע 
בלאָקן זיך אויך פאַראייניקט, כאָטש אַ גאַנץ יאָר האָט מען פון ביידע זייטן 
אונטערגעלייגט פייער אונטערן נאַציאָנאַליסטישן קעסל. די פּוילישע פּאַר- 
טייען האָבן אויף אַ וייל פאַרגעסן זייער אַנטיסעמיטיזם, די ציוניסטן -- 
זייערע לאָזונגען פון נאַציאָנאַלער אויפלעבונג און שטאָלץ, די אָרטאָדאָקסן --- 
זייער אָפּגעזונדערטע כשרות. זיי האָבן צוזאַמען געבילדעט איין בלאָק, זיך 
איינגעטיילט מיט די 75 מאַנדאַטן און קיין װאַלן אין די ערשטע 5 קוריעס 
נישט געמאַכט. װאַלן האָט מען געמוזט מאַכן בלויז אין דער זעקסטער קוריע, 
וואו די סאַציאַליסטן האָבן צעשטערט די נאַציאָנאַלע אחדות. די ביר. 
גערלעכע פּאַרטײען האָבן בעסער פאַרשטאַנען זייער קלאַסן-אינטערעס, װי די 
אַרבעטער-פּאַרטײען זייער אייגענעם, הגם די לעצטע זיינען קיינמאָל נישט 
מיד געװאָרן צו פּרעדיקן אַרבעטער-אחדות... 

דער בונד און די פ.פּ.ס. לעוויצע האָבן בלויז אין איין שטאָט --- אין װאַר- 
שע -- געשאַפן אַ סאָציאַליסטישן בלאָק צו די װאַלן. אין דער פּלאַטפאָרם, 
אין וועלכער דער סאָציאַליסטישער בלאָק האָט פאָרמולירט זיינע אַלגעמײנע 
אויפגאַבן און צילן אויפן געביט פון דער שטאָטישער װירטשאַפט, זיינען אויך 

אַרױסגעברענגט געװאָרן יידישע פאָדערונגען. וועגן דעם איז געזאָגט געװאָרן : 
;קאַמף מיטן נאַציאָנאַליזם, סיי דעם פּוילישן סיי דעם יידישן: מיט דער 
אַנטיסעמיטישער פּאָליטיק פון דער פוילישער בורזשואַזיע, וועלכע שליסט 
אויס די יידן פון אַלע שטאַטישע איינריכטונגען און אונטערנעמונגען, און 
מיט דער פּאָליטיק פון דער יידישער בורזשואַזיע, וועלכע נוצט אויס די אַנטי- 
סעמיטישע אַטמאָספער פאַר אירע קלאַסן-אינטערעסן און פאַרשפּרײט די נאַ- 
ציאָנאַליסטישע לאָזונגען פון פאָלקס-אייניקייט, פון 'כלל-ישראלי.. אין דער 
באַציאונג צו די נאַציאָנאַלע מינדערהייטן: פאַרזיכערן די קולטורעלע רעכט 
און די מעגלעכקייט דאָס צו פאַרװוירקלעכן. פאַר דעם יידישן פאָלק, הייסט 
עס, פאַרזיכערן די עקויסטענץ פון שטאָטישע שולן מיט יידיש אַלס אונטע- 
ריכט-שפּראַך ; פאַרזיכערן די רעכט צו ריידן אין די שטאָטישע אינסטיטו- 
ציעס און זיך ווענדן צו זיי אין דער יידישער שפּראַך, װוי אויך צו דערהאַלטן 
אַן ענטפער אין דער זעלבער שפּראַך; לסוף, די אָבליגאַטאָרישע פאַרעפנט- 
לעכונג פון אַלע באַקאַנטמאַכונגען פאַר דער באַפעלקערונג אויך אין דער יידי- 
שער שפּראַך* 1=), 


פאַרשטייט זיך, אַז אַזעלכע גערעכטע יידישע פאָדערונגען האָבן נישט גע" 
קענט זיין אין אַ געמיינזאַמער פּלאַטפאָרם פון יידישן און פּוילישן בירגערלעכן 
בלאָק, װאָס איז געשטאַנען אויף דער װאַך פון אויסשליסלעך פּוױילישן כאַראַקטער 
פון דער שטאָט און אין וועלכן ס'האָבן געשפּילט די ערשטע פידל די פאַרביסנ- 
סטע אַנטיסעמיטן מיט די ענדעקעס בראש. דאָס פעלן פון אַ פאַרפליכטונג מצד 
די פּוילישע שותפים צו אָנערקענען געוויסע מינימאַלע יידישע פאָדערונגען האָט 
אָבער נישט אָפּגעהאַלטן דעם איידישן נאַציאָנאַלן בלאָק", צו וועלכן ס'האָבן 
געהערט די אַסימילאַטאָרן, ציוניסטן, אָרטאָדאָקסן און פירער פון די הויז- 
באַזיצער, פאַבריקאַנטן און סוחרים, צו פאַראײיניקן זיך מיט די פּאָליאַקן און 
אַרױיסשטעלן מיט זיי איין ליסטע. וועגן דעם װאַל-אָפּמאַך פון די פּוילישע 
און יידישע בירגערלעכע פּאַרטײען האָט דער בונדישער אָרגאַן געשריבן; 
;אַ היסטאָרישער מאָמענט איז געקומען פאַר װאַרשע, די ברייטע מאַסן פונם 
פּױילישן און יידישן פאָלק האָבן געדאַרפט און האָבן געקענט אַרױסזאָגן זייער 
ווילן. מ'האָט דאָס אָבער נישט געװאָלט. און די בורזשואַזע פּוילישע פּאַר- 
טייען האָבן זיך פאַרדונגען איינע די צווייטע און די בורזשואַזע יידישע רעדל- 
פירער האָבן זיך פאַרקויפט די אַנטיסעמיטן פאַר 15 מאַנדאַטן" ++), 

ביי יידן האָט זיך געבונטעװועט קעגן דעם אַ גרופּע דעמאַקראַטישע אינ- 
טעליגענץ מיט נח פּרילוצקי בראש. זי האָבן געבילדעט אַ יידישן פּאָלקס- 
קאָמיטעט, װאָס האָט אין דער זעקסטער קוריע אַרױסגעשטעלט אַן אייגענע 
קאַנדידאָטן-ליסטע, 

דער רעזולטאַט פון די װאַלן אין דער זעקסטער קוריע האָט געוויזן, אַז 
די גרויסע מערהייט פון די אָרימע ויילער, סיי ביי די פּאָליאַקן סיי ביי די 
יידן, האָט געשטימט פאַר די ביױגערלעכע ליסטעס, װאָס האָבן פון די 15 
מאַנדאַטן צוגענומען 11, איבעראַשנדיק איז געווען דער זיג פון דעם יידיע)ן 

פאָלקס-קאָמיטעט (8,611 שטימען און 4 מאַנדאַטן) און די מפּלה פון דעם בלל- 
ישראל-בלאָק -- דעם פאַראייניקטן יידישן קאָמיטעט (קיין מאַנדאַס), די 
ווייט-גרעסטע צאָל שטימען האָבן באַקומען די געמיינזאַמע ליסטע פון ענדע- 
קעס און כאַדעקעס --- 12,988 שטימען און 7 מאַנדאַטן, פון די 4 סאָציאַליס- 
טישע ראַטמענער זיינען 2 געווען פון דער 9.9.ס. פראַקציע (באַקומען 5,916 
שטימען), װאָס האָט ביז דעמאָלט געהאַט אין װאַרשע אַ שװאַכע אָרֹגאַני 
זאַציע; דער סאַציאַליסטישער בלאָק האָט באַקומען 1 מאַנדאַט (3,711 שטימען), 
אַזױ אויך די ס.ך.ק.9.ל. (2,621 שטימען). דאָס אַלץ האָט געוויזן, אַז דער פּױי" 
לישער נאַציאָנאַליזם איז ברייט און טיף פאַרשפּרײיט צווישן דער אַרבעטער- 
שאַפט און בכלל אָרימע מאָסן, 


דער אויסגאַנג פון די װאַלן האָט נישט געקענט אַרויסרופן אַ צופרידנקייט 
צװוישן די אָרגאַניזירטע יידישע אַרבעטער,. בפרט איז געווען אַ פאַרדראָס, 
װאָס זיי װועלן נישט האָבן קיין דירעקטן פאָרשטייער פון זייערע איגענע 
רייען, ווייל דער ערשטער קאַנדידאַט פון סאָציאַליסטישן בלאָק איז געוען 
אַ פאָרשטײיער פון פ.פ.ם. לעוױיצע. די אומצופרידענע האָבן אָנגעוויזן, אַז די 
ווייט-גרעסטע מערהייט שטימען האָט דער סאָציאַליסטישער בלאָק באַקומען 
אין די יידישע קװאַרטאַלן, דער אמת איז געווען אַז זייטיקע סיבות האָבן 
גורם געווען די ריי פון די קאַנדידאַטן. כדי צו קענען קאַנדידירן, האָט מען 
געדאַרפט זיין 20 יאָר אַלט און גוט באַהערשן די פּוילישע שפּראַך. אַ צאָל 
אַקטיווע בונדישע טוער (גרשון זיבערט, משה (מאַוריצי) אָזשעך, נאַטאַן 
שאַפּראַן און אַנדערע), װאָס זיינען געווען גוטע רעדנער אין דער פּוילישער 
שפּראַך, האָבן נאָך נישט געהאַט דערגרייכט די עלטער פון 20 יאָר. דער 
בונד האָט געפּלאַנט אַרוױיסצושטעלן אויפן ערשטן אָרט זדזשיסלאַוו מושקאַט, 
װאָס איז געווען אַ פּאַסיקער קאַנדידאַט, ער האָט אָבער קאַטעגאָריש זיך 
אָפּגעזאָגט. איז געבליבן אינזשיניער אַלפרעד ציגע, וועלכער איז נישט גע- 
ווען קיין רעדנער, ער האָט דעריבער נישט געקאָנט פיגורירן אוימן ערשטן 
אָרּט און מ'האָט אים אַרױסגעשטעלט אויפן צווייטן אָרט. פון סאָציאַליסטישן 
בלאָק איז אַריין אין שטאָט-ראַט אינזשיניער יוזעף טשישעווסקי, וועלכער 
האָט, אַגב, אַרױסגעװיזן אַ לאָיאַלע באַציאונג צו דער יידישער אַרבעטערשאַפט 
בכלל און צום בונד בפרט. פון דער ליסטע, װאָס האָט לויטן װאַל-רעגולאַמין 
געדאַרפט האָבן 20 נעמען, האָט מען דריי אויסגעשטראָכן, ווייל זיי האָבן נישט 
וי געהעריק געקענט פויליש -- אַלע דריי יידישע אַרבעטער, צװישן זיי דעם 
צווייטן בונדישן קאַנדידאַט, דעם בעקער אליהו שטריגלער (די אַנדערע 
צוויי אױיסגעשטראָכענע זיינען געווען הערש וויינבערג, אַ שפּיגל-מאַכער און 
משה זאָרגענשטײן, אַ וואלקער). 

ס'זיינען אויך געווען פּרינציפיעלע טענות. זיי האָט אַהױסגעברענגט 
אין צוויי אַרטיקלען װו. מעדעם. ;דער יידישער אַרבעטער, האָט ער געשריבן, 
האָט שוין אַזאַ מזל : אָדער מען פילט זיך גלאַט ווייט פון אים אָדער, אַז מען 
הויבט זיך שוין יאָ אָן פאַרנעמען מיט אים, יל מען אים אַזױ פעסט אַרומ- 

נעמען מיט די אָרעמס, אַז ער װעט אינגאַנצן דערשטיקט וערן, אויב ער 
וועט זיך נאָר לאָזן, אָדעד מען באַציט זיך צו דעם ייד קאַלט אָדער מען בענקט 
נאָך אים מיט אַזאַ ברע אַז מען יל נישט אַנדערש נאָר אויסמישן זיך 
מיט אים אַזױ גרינטלעך, מען זאָל נישט קאָנען דערקענען וואו עס הויבט 
זיך אָן אַ קריסט און ס'ענדיקט זיך אַ ייד,. צוויי היפּוכים, דאַכט זיך ? נישט 
גאָר! די היפּוכים זיינען נאָנט איינער צום צווייטן: אי די קאַלטקײט אי דער 
ברען האָבן איין געמיינזאַמען שטריך : דעם ייד אַלס ייך איגנאָרירן זיי ביידע?.., 
;אַז מען בענקט שוין יאָ נאָך יידן, איז דאָס מיטן תנאי : זיי זאָלן װוערן אויס 
יידן"... ,מען זאָל אָבער נעמען דעם יידישן אַרבעטער אַזױ וי ער אי 
מיט זיין נאַציאָנאַלער איגנאַרט, מיט זיינע ספּעציעלע פאָדערונגען און 
שטרעבונגען, מיט זיין באַזונדערער שפּראַך און קולטור, נעמען אים אַזױ וי 
ער גייט און שטייט אַלס אַ מיטגליד פון אַן אַנדערער נאַציע, אַלס אַ ייד און 
פאַראייניקן זיך מיט אים, אָנערקענענדיק זיין יידישקייט, פּונקט אַזױ װוי מען 
אָנערקענט די נאַציאָנאַלע אײיגנאַרט פון יעדער אַנדערער גרופּע, אַזאַ מין איג- 
טערנאַציאָנאַלע באַציאונג צו אונז פלעגן מיר דערלעבן בלויז אַלס אַ זעל- 
טענעם אויסנאַם, װאָס שלאָגט זיך נאָך בולטער אָפּ פונם שטענדיקן בלל" 
קאָנקרעט האָט מעדעם אַרױסגערוקט די טענות: ;אין דער װאַל-פּלאַטפאָרם 
פונם װאַרשעװער סאָציאַליסטישן בלאָק האָבן געפעלט צוויי וויכטיקע פּונקטן : 
די נאַציאָנאַליקולטורעלע אױטאָנאָמיע (מיט איר קאָנקרעטן אויסדרוק -- 
די נאַציאָנאַלע שול-ראַטן) און די פאָדערונג וועגן שבת-רו,. די סיבה, צוליב 
וועלכער די דאָזיקע פּונקטן האָבן זיך נישט געפונען אין דער געמיינזאַמער 
װאַל-פּלאַטפאָרם, איז אַ גאַנץ קלאָרע: מען האָט געװאָלט אַ פאַראײיניקונג, 
געװאָלט זייער שטאַרק. און אַזױ וי די דאָזיקע צויי פּונקטן צעשיידן אונז 
פון אונזער שותף, האָט מען זיי אויסגעמעקט, כדי קומען צו אַ פּשרה? +6). 


ביי מעדעמס צוויי אַרטיקלען איז געווען אַ באַמערקונג, אַז זיי דריקן אויס 
די פּערזענלעכע מיינונג פון מחבר,. די שטעלונג פון דער רעדאַקציע-מערהייט 
האָט געברעננט צום אויסדרוק נח, וועלכער האָט געפירט די אונטערהאנד. 
לונגען בעתן שאַפן דעם סאָציאַליסטישן בלאָק. אין צוויי אַרטיקלען האָט ער 
געענטפערט אויף מעדעמס טענות. װאָס שייך די קאָנקרעטע פאָרוואורפן וועגן 
די צוויי פּונקטן, װאָס פעלן אין דער װאַל-פּלאַטפאָרם, האָט נח געענטפערט: 
די פראַגע פון שבת"רו האָט פאַרן יידישן פּראָלעטאָריאַט אין געגעבענעם היס- 
טאָרישן מאָמענט נישט אַזאַ וויכטיקע אַקטועלע באַדײיטונג, דעריבער האָט 
מען נישט געדאַרפט דאָס מאַכן פאַר אַן אומבאַדינגטן תנאי. װאָס שייך דער 
נאַציאָנאַלזקולטורעלער אױטאָנאָמיע, אין דער אינהאַלט פון דער פאָדערונג 
בפירוש פאַראַן אין דער װאַל-פּלאַטפאָרם (זע די פריער ציטירטע שטעלן 
אין דער װאַליפּלאַטפאָרם אויף זייט 297). ,די חברים, שרייבט נח, מיט 
וועלכע מיר האָבן דעם בלאָק געשלאָסן זיינען נישט געשטאַנען און שטייען 
נאָך איצט אויך נישט אינגאַנצן אויף אונזער שטאַנדפּונקט בנוגע די גאַ- 
ציאָנאַל-קולטורעלע רעכט פון די מינדערהייטן. די אונטערהאַנדלונגען און 

דאָס פאַרשטענדיקן זיך האָבן אָבער דערנענטערט די צדדים און קלאָר געמאַכט 
אויף װאָס זיי קענען איינגיין, װאָס זיי קענען פאָרמולירן אַלס געמיינזאַמעס. 
אין װאָס באַשטײט דאָס געמיינזאַמע ? אין אָנערקענען די קולטורעלע רעכט 
פון דער יידישער באַפעלקערונג און די נויטיקייט צו פאַרזיכערן די דאָזיקע 
רעכט; אין קאַטעגאָרישן אָנערקענען, אַז דאָס יידישע פאָלק האָט רעכט צו 
האָבן אַן אייגענע פאָלקס-שול אין זיין מוטערשפּראַך און אַז די דאָזיקע שול 
דאַרף אים זיין גאַראַנטירט; אין אָנערקענען די רעכט פון דער יידישער 
שפּראַך אין די שטאָטישע אינסטיטוציעס? ++), 


5 
** + 


װואַלן פון שטאָט-ראַטן זיינען שפּעטער (1917) אויך פאָרגעקומען אין אַ 
צאָל אַנדערע שטעט. אומעטום איז געװוען די זעלבע רעאַקציאָנערע װאַל- 
אָרדינאַציע מיט אַ קוריע-סיסטעם, װאָס האָט באַגנבעט דעם אָרימען וויילער 
-- די מערהייט וויילער האָט באַקומען גאָר אַ קליינעם פּראָצענט מאַנדאַטן 
אין לאָדזש, למשל, האָבן פון 60 ראַטמענער 50 צוגענומען די ערשטע 5 
קוריעס און 10 בלויז די זעקסטע, כאָטש די לעצטע קוריע האָט געהאַט מער 
װאַל-באַרעכטיקטע וי די ערשטע 5 צוזאַמען. אומעטום האָט דער בונד גע" 
מאַכט באַמיאונגען וועגן שאַפן אַ װאַל-פאַראײניקונג פון די סאָציאַליסטישע 
פּאַרטײען, אָבער ער האָט קיין הצלחה נישט געהאַט. דעם בונד איז דעריבער 
אויסגעקומען צו פירן די װאַליקאַמפּאַניע זעלבשטענדיק, 

אין אַלע ערטער האָט דער בונד געפירט אַ גרויסע אויפקלערונג-אַרבעט 
אין שייכות מיט די װאַלן: ער האָט באַקאַנט געמאַכט דאָס סאַציאַליסטישע 
פּראָנראַם אויפן געביט פון קאָמונאַלער זעלבסטפאַרװאַלטונג און באַטאַנט די 
ספּעציעלע יידישע פאָדערונגען. דערביי איז אים אויסגעקומען צו קריטיקירן 
די בירגעדלעכע יידישע פּאַרטײע, װאָס האָבן אין אַ ריי ערטער אין די 
ערשטש קוריעס אַרױסגעשטעלט געמיינזאַמע ליסטעס מיט אַנטיסעמיטישש 
פּאַרטײען און אָן װאַלן צעטיילט צווישן זיך די מאַנדאַטן, זי זיינען געטאַדלט 
געװאָרן --- פאַרװאָס זיי האָבן אין זייערע װאַליפּלאַטפאָרמעס נישט אַרינגע- 
שטעלט די פאָדערונגען פון אַ יידישער שול אין רעכט פאַר דער יידישער 
שפּראַך אין די עפנטלעכע אינסטיטוציעס וי אויך פאַר די פּרינציפּנלאָזץ 
פּאַראייניקונגען אין די אַלגעמײנע יידישע קאָמיטעטן, װאָס זיינען באַשטאַנען 
פון אַסימילאַטאָרן, חסידים און ציוניסטן,. נישט זעלטן האָט געטראָפן, אַז אין 
אַזעלכע כלל-ישראל-קאָמיטעטן האָבן געציילטע יחידים-אַסימילאַטאָרן גע- 
שפּילט די הױיפּט-ראָל אַ דאַנק זייער קענטעניש פון פּויליש און זייערע פאַר- 
בינדונגען מיט דער פּוױלישער געזעלשאַפט. נישט בליז אין די קלענערש 
ערטער, אפילו אין װאַרשע איז נישט געווען אַנדערש. 


אויך די װאַלן אין דער צווייט-גרעסטער שטאָט, אין לאָדזש, זיינען אויס- 
געפאַלן נישט גינסטיק פאַר די סאַציאַליסטישע פּאַרטײען. פון די 10 מאַנ- 

דאַטן אין דער זעקסטער קוריע זיינען אין דער גרויסער פאַבריק-שטאָט אויס- 
געוויילט געװאָרן בלויז 2 פּױלישע סאָציאַליסטן. די פפס. לעויצע האָט 
באַקומען 1,838 שטימען און 1 מאַנדאַט, די 9.9.ס. פראַקציע -- 1,420 שטי- 
מען און 1 מאַנדאַט. די ס.ד.ק.פ.ל. --- סך-חכל 525 שטימען און קיין מאַנדאַט, 
וי אין װאַרשע, האָבן אויך אין לאָדזש די ווייט-גרעסטע צאָל פּולישע שטי- 
מען באַקומען די ענדעקעס און כאַדעקעס, 


יידישע ליסטעס אין דער זעקסטער קוריע זיינען געווען בלויז צויי: 
פון בונד און פון פועלי-צין. דער צענטראַלער יידישער וואָל-קאָמיטעט, װאָס 
האָט אַרומגענומען פאַבריקאַנטן, סוחרים, חסידים, ציוניסטן, פאָלקיסטן און 
אַסימילאַטאָרן, האָט אין די ערשטע 5 קוריעס דורכגעפירט 28 ראַטמענער -- 
אַ מערהייט, כאָטש די יידן האָבן אין שטאָט געבילדעט אַ מינדערהייט. דער 
פּראָצענט יידן צװישן די פאַרמעגלעכע שיכטן איז געווען אַ גרעסערער, 
במילא האָבן זיי געהאַט מער װאַל-באַרעכטיקטע אין די פּריווילעגירטע קו- 
ריעס. אָנגעזעטיקט מיט דער גרויסער צאָל מאַנדאַטן אין די ערשטצ 5 
קוריעס, האָט דער כלל-ישראל-קאָמיטעט באַשלאָסן אַן אייגענע ליסטע נישט 
אַרױסשטעלן אין דער 6טער קוריע און גערופן די יידן צו שטימען פאַר דער 
ליסטע פון פועלי-ציון. זי האָט מחמת דעם באַקומען 2,545 שטימען און 2 
מאַנדאַטן, בעת דער בונד האָט באַקומען בלויז 1,654 שטימען און 1 מאַנ- 
דאַט, 

אויך אין אַ קליינער צאָל פּראָװינץ-שטעט, וואו ס'זיינען פאָרגעקומען 
װאַלן פון שטאָט-ראַטן, האָט דער בונד געפירט אַ װאַל-קאַמפּאַניע און אַרױס- 
געשטעלט קאַנדידאַטן-ליסטעס. אין קאַליש זיינען פון דער בונדישער ליסטע 
געוויילט געװאָרן 2 ראַטמענער, אין װלאָצלאַװעק -- 1, אין בענדין -- 1 
(שטימען באַקומען אויף 2, אָבער דעם צוייטן קאַנדידאַט געפּסלט צוליבן 
נישט קענען קיין פּוױליש)), | 

אין לובלין, וואו ס'איז געווען אַ שטאַרקע בונדישע באַװועגונג, האָט דער 
בונד גערופן צו באָיקאָטירן די װאַלן, ווייל זיינע קאַנדידאַטן, פּשוטע יידישע 
אַרבעטער, זיינען געפּסלט געװאָרן צוליבן נישט אויסהאַלטן דעם עקזאַמען 
אין דער פּוילישער שפּראַך. אפילו אין אַזאַ גרעסערער שטאָט זיינען אין 
דער בונדישער אָרגאַניזאַציע נישט געווען קיין דיפּלאָמירטע אינטעליגענץ, 
װאָס זאָלן באַהערשן די פּולישע שפּראַך. ס'זיינען יאָ געווען אַ פּאָר סטו- 
דענטן, אָבער זיי האָבן נאָך נישט געהאַט דערגרייכט דעם נויטיקן עלטער- 
צענז. מ'האָט געפּרואווט בילדן, לויטן מוסטער פון װאַרשע, אַ סאָציאַליסטישן 
בלאָק מיט דער פפ.ס. לעויצע, אָבער זיי האָבן בעסער אויסגעקליבן פאַר 
שותפים אין אַ בלאָק די פּ.פּ.ס. פראַקציע. זיי האָבן אָפן געזאָגט, אַז זיי קענען 
קיין בלאָק מיטן בונד נישט שאַפן צוליב די אַנטיסעמיטישע שטימונגען צווישן 
די ברייטע מאַסן פּױלישע אַרבעטער. דעם 2טן דעצעמבער 1916 איז פאָר- 
געקומען אַ מיטינג מיט 3 טויזנט אָנטיילנעמער, דער בונדישער טוער פישל 
ווייס האָט אין אַ רעדע באַגרינדעט, אַז צוליב דעם פּונקט אין דער װאַל- 

אָרדינאַציע וועגן קענען די פּולישע שפּראַך /(װעט קיין איין איינציקער ראַט- 
מאַן פון די יידישע אַרבעטער נישט קענען ווערן אויסגעװיילט".. נאָך אַ 
דיסקוסיע, װאָס האָט געדויערט 5 שעה, איז אָנגענומען געװאָרן דער פאָר" 
שלאג, אַז די יידישע אַרבעטער זאָלן באָיקאָטירן די װאַלן און אַז דער 
אַלגעמײנער יידישער װאַל-קאָמיטעט איזן נישט דער פאָרשטיער פון די 
ברייטע מאַסן פון יידישן פּראָלעטאַריאַט. דעם 29 סעפּטעמבער 1918 זיינען 
אין לובלין פאָרגעקומען צום צוייטן מאָל װאַלן פון שטאָט ראַט. אויך 
דאָס מאָל האָט דער בונד נישט געהאַט קיין געהעריקע קאַנדידאַטן, װאָס זאָלן 
אַנטשפּרעכן דעם װאַל-רעגולאַמין לויט דער עלטער און קענטניש פון פּוליש. 
ער האָט צונויפגעשטעלט אַ ליסטע פון בלויז אַרבעטער און אָנגעשטעלטע. 
מ'האָט אָבער די ליסטע נישט געפּסלט. ס'יינען שוין געווען די גסיסה- 
טעג פון דער אָקופּאַציע-מאַכט, אױסגעויילט איז געװאָרן דער בעקער- 
אַרבעטער אליהו שטריגלער, דער זעלבער, וועלכער איז מיט צוויי יאָר פריער 
געפּסלט געװאָרן אויף דער ליסטע פון סאָציאַליסטישן בלאָק אין װאַרשע... 


* 
אל 28 


די שטאָט-ראַטן, װאָס זיינען אַרױס פון אַזאַ אַרכי-רעאַקציאָנערן קוריאלן 
װואַל-סיסטעם און וואו די פאָרשטײיערשאַפט פון די אַרבעטער איז געוען 
ביז גאָר אַ שװאַכע, זיינען דאָך אויסגענוצט געװאָרן װי פּאָליטישע טריבונעס. 
צום װינציקסטן האָבן עט געטון די יידישע בירגערלעכע ראַטמענער, װאָס 
האָבן נישט געהאַט קיין גרויסע שװעריקייטן אַריינצוקומען אין די שטאָט- 
ראַטן דורך צעטיילן זיך מיט די מאַנדאַטן פון די ערשטע 5 קוריעס. אין די 
װאַל-פּלאַטפאָרמעס האָבן זיי קיין נאַציאָנאַלע יידישע פאָדערונגען בכלל נישט 
אַרױסגעשטעלט אָדער זיי האָבן עס געטון אין שטאַמלענדיקע, נישט גאָר 
קלאָרע ווערטער. די פּוילישע בירגערלעכע ראַטמענער האָבן אויסגענוצט די 
ערשטע זיצונגען אויף צו מאַכן פּוילישע נאַציאָנאַל-פּאַטריאָטישע מאַניפעס- 
טאַציעס, אין וועלכע די יידישע בירגערלעכע ראַטמענער האָבן זיך מיט" 
באַטײליקט, די לעצטע האָבן אָבער נישט געהאַלטן פאַר נויטיק אַרױיסצוברענ- 
גען אין דעקלאַראַציעס די יידישע פאָדערונגען. אַזױ איז געווען אפילו אין 
דער הױיפּט-שטאָט װאַרשע. די ציוניסטן האָבן זיך געפילט זייער נישט באַ- 
קוועם צוליב דעם, האָבן זיי געבעטן דעם פאָרזיצער פון שטאָט-ראַט צו דער- 
קלערן אין זייער נאָמען, אַז די ציוניסטישע גרופּע האָט געװאָלט אָפּלײגן 
אירע נאַציאָנאַלע פאָדערונגען, כדי נישט שטערן די מאַניפּעסטאַציע פון 
נאַציאָנאַלער פּוילישער אחדות. בלויז דריי גרופּירונגען האָבן זיך נישט באַ- 
טײיליקט אין דער ;אַחדות? און אויף דער ערשטער זיצונג געלייענט זייערע 
אייגענע דעקלאַראַציעס: די יידישע פאָלקס-גרופּע (נח פּרילוצקיס פראַקציע), 
דער ראַטמאַן פון סאַציאַליסטישן בלאָק און דער ראַטמאַן פון ס.דק.פ.ל. (די 
2 ראַטמענער פון דער 9.9.ס. פראַקציע זיינען אויך געווען אין דער פּאַטריאָ- 
טישער ,אחדות" און קיין אייגענע דעקלאַראַציע נישט געלייענט), 

די דעקלאַראַציע, װאָס ראַטמאַן יוזעף טשישעווסקי האָט אין נאָמען פון 
פוילישן און יידישן פּראָלעטאַריאַט, אָרגאַניזירט אונטער די פענער פון 9.9.ס. 
און בונד, געלייענט אויף דער ערשטער זיצונג פון װאַרשעװער שטאָט-ראַט, 
איז געווען אַ זייער שאַרפע,. צוליב איר שאַרפקייט האָט די צענזור זי נישט 
דורכגעלאָזט אין דער פּרעסע. אין איר איז געזאָגט געװאָרן : קדי נייע קייטן 
און נייע לאַסטן, די אומגליקן און ליידן, װאָס פאַלן און וועלן נאָך פאַלן אויף 
די אַרבעטער-מאַסן סיי אין די זיגרייכע סיי אין די באַזיגטע לענדער, די 
אומגעהויערע אַנטוישונגען און אויפרעגונגען, װאָס זיינען אומפאַרמײידלעך 
אומעטום, ווען ס'וועלן בולט ווערן די צילן און רעזולטאַטן פון דער מלחמה, 
טראָגן אין זיך דעם אָנזאָג פון גרויסע סאָציאַלע און פּאָליטישע אויפטרייסלוג- 
גען, פון אַ גװאַלטיקער פאַרשאַרפונג פון די קלאַסן-קעגנזאַצן און פון די 
קלאָסן-קאַמפן, אין פּראָצעס פון די דאָזיקע געשעענישן װעלן די סאָציאַ- 
ליסטישע לאָזוננען געפינען אַ לייכטערן צוגאַנג צו די מאַסן און אין אַלץ 
ברייטערע קרייזן,. די איצטיקע מלחמה ווערט געפירט אין די אינטערעסן פון 
די אימפּעריאַליסטישע מלוכות".. ,די איצט-אַריסגעשטעלטע לאָזונגען פון 
פּוילנס נאַציאָנאַלער אומאָפּהענגיקייט נוצן אויס די בירגערלעכע פּאַרטײען 
צו פאַרשלייערן זייערע קלאַסן-אינטערעסן אין נאָמען פון דער פיקציע פון נאַ- 
ציאָנאַלער אחדות. די לאָזונגען זיינען אַ מאַסקע פאַר אַ נייער פאָרם פון אַ 
פּשרה-פּאַליטיק מיט דער אָדער אַנדערער רעגירונג פון די דעראָבערער, װאָס 
דאַרף כלומרשט שפּילן די ראָל פון פּוילנס אויסלייזער. זיי דינען פאַקטיש 
די אימפּעריאַליסטישע אינטערעסן איינעם פון די קריג-פירנדיקע צדדים, 
צו נאַציאָנאַלער פרייהייט, צו אויסלייזן דאָס לאַנד פון דער אױיבערמאַכט און 
אונטערדריקונג מצד די אימפּעריאַליסטישע כוחות פירט אונז דער סאַציאַ- 
ליסטישער וועג פון קאָמפּראָמיסלאָזן קאַמף מיט אַלע רעגירונגען און מיטן 
קאַפּיטאַליסטישן סדר. בלויז דורך אומװאַרפן די אָרדנונג װאָלטן מיר געי 
קאָנט מאַכן אַן ענדגילטיקן סוף צו דער פאַרפירערישער פּאַליטיק? 

נאָכן באַלױכטן די פּאָליטיק פון די אימפּעריאַליסטישע מלוכות לגבי 
פּױילן, ווערט אָנגעזאָנט אַ קאַמף פון דער אַרבעטערשאַפט ,פאַר פּאַליטישער 
און נאַציאָנאַלער פרייהייט, פאַר פּאַליטישע רעכט און אינסטיטוציעס, װאָס 
זאָלן פאַרזיכערן אונזער לאַנד די גרעסטע זעלבסטשטענדיקייט. בעת מיר 
וועלן קעמפן פאַר דער פרייחייט פון גאַנצן לאַנד, וועלן מיר אויך פאַרלאַנגען 
גאַראַנטיעס פאַר די רעכט פון די נאַציאָנאַלע מינדערהייטן. אַלס אוזער 
איינציקן פאַרבינדעטן אין דאָזיקן קאַמף באַטראַכטן מיר דעם פּראַלעטאָרישן 
אינטערנאַציאָנאַל?. דער שטאָט-ראַט איז מחמת דעם אַנטי-דעמאָקראַטישן 
קוריאלן װאַל-סיסטעם כאַראַקטעריזירט געװאָרן װי אַ פעסטונג פון פּאָליטי- 
שער און סאָציאַלער רעאַקציע. לסוף האָט די דעקלאַראַציע אויסגערעכנט 
אַ דיי קאָנקרעטע פאָדערונגען אויפן געביט פון קאָמונאַלער װױירטשאַפט, דער 
קאַמף אין שטאָט-ראַט װעט געפירט ווערן אין ענגסטער פאַרבינדונג מיט די 
ברייטע מאַסן פון אָרגאַניזירטן פּוױלישן און יידישן פּראַלעטאַריאַט, 

לסוף זאָגט אָן די דעקלאַראַציע אַ קאַמף ,מיט אַלע אויסדריקן פון נאַ- 

ציאָנאַליזם, מיט דער אַנטיסעמיטישער פּאָליטיק פון דער פּוילישער בורזשואַ- 
זיע, מיטן שאַװויניזם פון די גרופּעס, װאָס זיינען פרעמד דעם אַרבעטער" 
קלאָס און טראָגן דעם נאָמען פּוילישע סאָציאַליסטן (געמיינט פ.פּ.ס. פראַקציע), 
מיט דער נאַציאָנאַליסטישער פּאָליטיק פון דער יידישער בורזשואַזיע, װאָס 
פאַרשפּרײט די צביעותדיקע לאָזונגען פון נאַציאָנאַלער אחדות. אױיף צו 
פאַרזיכערן די מינדערהייט-רעכט, האָט דערקלערט ראַטמאַן טשישעווסקי, װעל 
איך פאָדערן שטאָטישע שולן מיט דער יידישער לערן-שפּראַך, פאַרזיכערן די 
רעכט צו ריידן אין די שטאָטישע אינסטיטוציעס און זיך ווענדן צו זיי, װי 
אויך באַקומען תשובות אין יידיש. אָבליגאַטאָריש דאַרף זיין דאָס אַרױסגעבן 
פּובליקאַציעס צו דער באַפעלקערונג אויך אין דער יידישער שפּראַך. 

אַחוץ דער אַלגעמײנער דעקלאַראַציע אין נאָמען פון ביידע פּאַרטײען פון 
סאָציאַליסטישן בלאָק האָט ראַטמאַן יוזעף טשישעווסקי אויף דער ערשטער 
זיצונג פון װאַרשעװער שטאָט-ראַט אויך איבערגעלייענט אַ ספּעציעלע דע- 
קלאַראַציע אין נאָמען פון די יידישע אַרבעטער, װאָס זיינען אָרגאַניזירט אין 
בונד. אין איר איז געזאָגט געװאָרן : 

,וי פּראָלעטאַריער, קעמפן מיר און װעלן קעמפן צוזאַמען מיט די פּױ- 
לישע חברים פאַר דער דעמאָקראַטיזירונג פון פּוילן. מיר שטרעבן צו דעם, 
אַז וועגן גורל פון לאַנד זאָל באַשטימען די באַפעלקערונג --- דאָס פרייע פאָלק 
גופא"... קווי אַרבעטער יידן, טראָגן מיר אויף אונזערע פּלײצעס די גאַנצע 
משא פון דער נאַציאָנאַלער אונטערדריקונג, װאָס פאַלט אויפן יידישן פאָלק, 
מיר קעמפן פאַר דער מעגלעכקייט פון אומגעשטערטער קולטורעלער אַנט- 
וויקלונג. מיר זאָגן זיך אַרױס קעגן יעדער שנאה און ראַסן-קריגערייען 
קלאָסן-קאַמף און אינטערנאַציאָנאַלע סאָלידאַריטעט פון פּראָלעטאַריאַט איז 
אונזער לאָזונג,. מיר זיינען אין דעם לאַנד אַ נאַציאָנאַלע מינדערהייט. מיר 
קעמפן פאַר אָנערקענען נאַציאָנאַלע רעכט פאַר די מינדערהייטן -- מיר 
שטרעבן צו נאַציאָנאָל-קולטורעלער אױטאָנאָמיע. 

אומאָפּהענגיק פון די לאָזונגען און פאָדערונגען, װאָס זיינען אַרױסגע- 
רוקט געװאָרן אין דער װאַל-פּלאַטפאָרם פון סאָציאַליסטישן בלאָק און אין 
דער דעקלאַראַציע, װאָס איז געלייענט געװאָרן אין נאָמען פון ביידע אָרגאַ- 
ניזאַציעס פון בלאָק, האַלטן מיר פאַר אומבאַדינגט נויטיק צו דערקלערן אין 
אונזער נאָמען פאָלגנדיקעס:; 

מיר פאָדערן : 

דער שטאָט-ראַט זאָל באַשטימען אַן אַנטשפּרעכנדיקן חלק פון בוד" 
זשעט אויף צו באַפרידיקן די קולטורעלע באַדערפענישן פון דער יידישער 
באַפעלקערונג. אויף צו באַפרידיקן די בילדונג-באַדערפענישן פון די יידישע 
מאַסן פאָדערן מיר אַ דעמאָקראַטישע און וועלטלעכע שול מיט דער יידישער 
לערן-שפּראַך. די פּוילישע שפּראַך דאַרף אין די שולן פאַרנעמען אַ געהעריקן 
אָרט וי אַ לימוד, 

2 איבערגעבן די בילדונג-ענינים פון דער יידישער באַפעלקערונג, 

צוגלייך מיט דער פּוילישער, ספעציעלע נאַציאָנאַלע שול-ראַטן, װאָס זאָלן 
ווערן געוויילט דורך דער באַפעלקערונג פון יעדער נאַציאָנאַליטעט אויף בריי- 
טע דעמאָקראַטישע יסודות. 

3 פאַרזיכערן דער יידישער באַפעלקערונג רעכט און מעגלעכקייטן 
צו פאַרשטענדיקן זיך מיט די שטאָטישע אינסטיטוציעס אין דער יידישער 
שפּראַך, ס'זאָל זיין אָבליגאַטאָריש צו פאַרעפנטלעכן די שטאָטישע פּובלי- 
קאַציעס אויך אין יידיש. 

4 אָנערקענען פאַר יידישע אַרבעטער און האַנדלס-אָנגעשטעלטע רעכט 
לויט זייער ווילן צו פייערן די יידישע יום-טובים אָנשטאָט די קריסטלעכע. 

5 אָננעמען אין שטאָטישע אינסטיטוציעס יידישע באַאַמטע. אין די 
שטאָטישע אונטערנעמונגען ביי עפנטלעכע אַרבעטן באַשעפטיקן אַרבעטער 
יידן צוגלייך מיט פּאָליאַקן, 

6 באַפרידיקן די מאַטעריעלע נויטן פון די יידישע פאָלקס-מאַסן צו- 
גלייך מיט די פּוילישע ; נעמען אין אַכט אין אַ גלייכער מאָס די באַדערפע- 
נישן פון די יידישע ראַיאָנען װי פון די פּוילישע? =+), 

אויף דער ערשטער זיצונג פון לאָדזשער שטאָט-ראַט, דעם 23 מאַי 1917, 
האָט דער בונדישער ראַטמאַן ישראל לינטענשטיין איבערגעלייענט אַ שאַרפע 
דעקלאַראַציע, אין וועלכער ער האָט געברענגט צום אויסדרוק די שטעלונג 
פון בונד צו דער מלחמה, צו דער פּאָליטיק פון דער דייטשער אָקופּאַציע-מאַכט 
און צו די בירגערלעכע פּאַרטײען, און פאָרמולירט די פּאָליטישע, נאַציאָנאַלע 
און קאָמונאַלע פאָדערונגען פון די יידישע אַרבעטער. אויך זי האָט די צעג- 
זור נישט געלאָזט פאַרעפנטלעכן אין דער פּרעסע, 

ישראל ליכטענשטיין האָט צווישן אַנדערױן דערקלערט: ;הגם די וועלט- 
מלחמה האָט לויז געמאַכט די צונויפבינדונג פון סאַציאַליסטישן אינטערנא- 
ציאָנאַל, הגם די אַרבעטער-רייען זיינען געװאָרן אָפּנעשװאַכט און שיטערער, 
װעט דאָס לאַנג אַזױ נישט בלייבן. מיט יעדער מינוט װערט בולטער דער 
וועזנטלעך אימפּעריאַליסטישער כאַראַקטער פון דער מלחמה, װאָס אירע 
סיבות שטעקן אין די יסודות פון קאַפּיטאַליסטישן סדר, דאָס רופט אַהױס 
צוישן די ברייטסטע מאַסן פון אינטערונאַציאָנאַלן פּראָלעטאַריאָט אַן אַלץ 
טיפערן אומווילן צו דער איצטיקער אָרדנונג און ס'שטאַרקן זיך די שטױץ- 
בונגען צוריק אויפצובויען דעם אינטערנאַציאַנאַל. בלויז אונטער זיינע 
פענער װעט דער אַרבעטער-קלאַס דערגרייכן דעם ענדגילטיקן נצחון" 

אַחוץ קעמפן פאַר די קאָנקרעטע פאַדערונגען פון דער אַרבעטערשאַפט, 
זעען די אַרבעטער-פאָרשטײער אין שטאָט-ראַט אַ טריבונע צו פּראָפּאַגאַנדירן 
דאָס סאָציאַליסטישע פּראָגראַם און אידייען. ליכטענשטיין האָט כאַראַקטע- 
ריזירט די מלחמה און איז אַרױסגעטרעטן קעגן די פּרואוון צו מיליטאַריזירן 
דאָס לאַנד און אַרײנװאַרפן אין בלוטיקן מלחמה-געפעכט הונדערטער טױזו- 
טער אַרבעטער פון פּוילן (פּלאַן צו שאַפן אַ פּוילישע אַרמײ), קעגן אָנגע- 
װאָרפענעם מלוכה-ראַט און פאַר שאַפן דעמאַקראַטיש-געװײלטע מלוכה- 

אינסטיטוציעס, דעם דאָזיקן קאַמף װעלן די יידישע אַרבעטער פירן האַנט ביי 
האַנט מיט די פּוילישע אַרבעטער, 


ווייטער האָט ער דערקלערט: ;מיר װעלן האָבן קעגן זיך דעם גאַנצן 
לאַגער פון דער בורזשואַזיע אָן אונטערשיד פון נאַציאָנאַלער אָנגעהעריקײט 
-- די פּוילישע, יידישע און דייטשע, נישט געקוקט אויף דעם, װאָס די 
בורזשואַזיע בלאָזט פאַנאַנדער דעם פייער פון נאַציאָנאַלע קריגערייען, פירט 
זי אַ קלאַסן-פּאַליטיק לגבי דעם אַרבעטער-קלאַס?.. ,כדי צו פאַרדעקן אי" 
רע קלאַסן-אינטערעסן פאַרשפּרײט די יידישע בורזשואַזיע אַזױ גוט װוי די 
פוילישע לאָזונגען פון קאַמף צווישן פאָלק און פאָלק. דאָס װוערט פאַרדעקט 
מיט דער פיקציע פון נאַציאָנאַלער אחדות".. ;,כוועל װי צום שאַרפסטן 
באַקעמפן אי די אַנטיסעמיטישע פּאָליטיק פון דער פּוױלישער בורזשואַזיע, 
די פּאָליטיק פון אונטערדריקן די נאַציאָנאַלע מינדערהייטן, אי די נאַציאָנאַי 
ליסטישע פּאָליטיק פון דער יידישער בורזשוזאַיע. וי אַ פאָרשטייער פון 
יידישן פּראָלעטאַריאַט, שטעל איך זיך אַנטקעגן דער פאָרשטײיערשאַפט פון 
דער יידישער בורזשואַזיע. אונטער דער צביעותדיקער לאָזוֹנג פון נאַ- 
ציאָנאַלער אחדות אזורפּירט זי זיך די רעכט צו רעפּרעזענטירן דאָס גאַנצע 
יידישע פאָלק. די שאָװויניסטישע און קלעריקאַלע לאָזונגען, װאָס װערן 
פאַרשפּרײיט אין פאַרשידענע נוסחאות סיי דורך דעם לאַגער פון די נאַ- 
ציאָנאַליסטן סיי דורך דעם לאַגער פון די אַסימילאַטאָרן פאַרטונקלען דעם 
קלאַסן-באַוואוסטזײין פון פּראָלעטאַריאַט?.. ,2'וועל פאַרלאַנגען ספּעציעלע 
פאַראָרדנונגען אויף צו מילדערן די אומגליקן פון דער מלחמה, אויף קעגנ- 
שטעלן זיך דער עקספּלואַטאַציע מצד דער אָקופּאַציע-מאַכט און קעגן אויס- 
רויבן די מאַטעריעלע גיטער פון לאַנד און אַרויספירן אַרבעטער'.. ;אין 
פאַרטיידיקונג פון די נאַציאָנאַלע מינדערהייטן און האַלטנדיק, אַז דער אַרבע- 
טער-קלאָס דאַרף האָבן מעגלעכקייטן פון נישט-געשטערטער קולטורעלער אַנט- 
וויקלונג, װאָס דאַרף פאַרזיכערט וערן זדורך נאַציאָנאַל-קולטורעלער אױיטאָ- 
נאָמיע, וועל איך פאָדערן צו פאַרטײידיקן די יידישע קולטורעלע רעכט? 
ישראל ליכטענשטיין האָט אויסגערעכנט אַ ריי קאָנקרעטע יידישע פאָדערונגען, 
װאָס זיינען אידענטיש מיט די פאָרמולירטע פאָדערונגען אין דער דעקלאַראַ- 
ציע פון בונד אויף דער ערשטער זיצונג פון װאַרשעװער שטאָט-ראַט *+), 

אין װאַרשעװער שטאָט-ראַט איז די פאָדערונג איבערציגעבן די ביל- 
דונג"ענינים פון יעדן פאָלק צו ספּעציעלע נאַציאָנאַלע שול-ראַטן, װאָס זאָלן 
ווערן געוויילט דורך דער באַפעלקערונג פון יעדער נאַציאָנאַליטעט אויף 
דעמאָקדאַטישע יסודות, אַרױסגערוקט געװאָרן בלוין אין דער באזונדערער 
דעקלאַראַציע פון בונד, װאָס ראַטמאַן טשישעווסקי האָט געלייענט, אַנדערש 
אין לאָדזשער שטאָט-ראַט. דאָרט האָט די זעלבע פאָדערונג אַרױסגערוקט 
אויך דער ראַטמאַן פון :9.ס -לעוויצע גראַלאַק, אין די געמיינזאַמע פאָרשלאָגן, 
װאָס דער בונדישער ראַטמאַן ישדאל ליכטענשטיין און ראַטמאַן איגנאַצי 
גראַלאַק האָבן אַרײינגעטראָגן אויף דער זיצוננ פון שטאָט-ראַט, דעם 29 

אָקטאָבער 1917, ווערט אויך געפאָדערט איבערצוגעבן דעם גאַנצן שול-וועזן 
פון די נאַציאָנאַלע מינדערהייטן ספּעציעלע שול-ראַטן פון יעדער נאַציאָנאַ- 
ליטעט, װאָס זאָלן געוויילט ווערן אויף דעמאָלראַטישע יסודות און װאָס זאָלן 
זיין אױיטאָנאָם אין דער טעטיקייט און האָבן רעכט פריי צו פאַרװאַלטן מיטן 
באַשטימטן חלק פון אַלגעמײנעם שטאָטישן שול-בודזשעט*) 


אי אָנ 


די טעטיקייט פון די סאָציאַליסטישע ראַטמענער אין די שטאָטראַטן 
פון די צוויי גרעסטע שטעט -- װאַרשע און לאָדזש --- האָט זיך געענדיקט 
אין פעברואַר 1918 צוליב זייערע שאַרפע פּאָליטישע אַרױסטרעטונגען. ס'איז 
געווען בעת די שלום-אונטערהאַנדלונגען, װאָס די באָלשעװויסטישע רוסישע 
מאַכט האָט געפירט מיט דעם קייזערלעכן דייטשלאַנד אין דער שטאָט בריסק, 
די דייטשן האָבן נור-װאָס געהאַט געשלאָסן אַ באַזונדערן שלום-אָפּמאַך מיט 
אוקראַינישע פאָרשטייער, װאָס האָבן זיך אַרױסגעבראָכן פון דער אַלגעמײנער 
רוסישער שלום-דעלעגאַציע. דערביי האָנן זיי אַװעקגעגעבן כעלמער געגנט 
און טיילן פון פּאָדליאַשע צו אוקראַינע. די פּוילישע פּאָליטישע קרײזן האָבן 
פּראָטעסטירט קעגן דעם. אין די שטאָט-ראַטן האָבן די בירגערלעכע ראַט- 
מענער וידער אָפּגעגעבן פּאַטריאָטישע דעקלאַראַציעס און מאַניפעסטירט 
;נאַציאָנאַלע אחדות",. די סאָציאַליסטישע ראַטמענער האָבן אָפּנעגעבן איי- 
גענע דעקלאַראַציעס, -י 


דעם 15 פעברואַר 1918 האָט דער ראַטמאַן פון סאָציאַליסטישן בלאָק 
יוזעף טשישעווסקי אויף אַ זיצונג פון װאַרשעװער שטאָט-ראַט איבערגעלייענט 
אַ שאַרפע דעקלאַראַציע קעגן פאַרשאַכערן די באַפעלקערונג פון קאָנגרעס- 
פּוילן, אין איר זיינען אַטאַקירט געװאָרן די מלחמה-פירנדיקע מלוכות, וי 
אויך די פּוילישע פּאַרטײען, װאָס האָבן אונטערגעשטיצט אי דאָס צאַרישע 
רוסלאַנד, אי עסטרייך און פּרייסן און דערװאַרט פון די אימפּעריאַליסטישע 
רעגירונגען נישט בלויז די נאַציאָנאַלע באַפרייאונג, נאָר אויך די באַפרי- 
דיקונג פון די פּוילישע אימפּעריאַליסטישע אַפּעטיטן. ,דעריבער װועלן זייערע 
פּראָטעסטן בלייבן אַ פּוסטע מאַניפעסטאַציע. דער איינציקער כוח, װאָס וועט 
קענען צונישט מאַכן די פאַרכאַפּערישע גלוסטונגען פון אימפּעריאַליזם -- 
אין דער אינטערנאַציאַנאַלער רעװאָלוציאָנערער פּראַלעטאָריאַט מיטן רו- 
סישן פּראַלעטאַריאַט אַלס זיין אַוואַנגאַרד. אונזערע לאָזונגען בלייבן נישט 
געענדערט : פאַרענדיקן די מלחמה דורך אַן אינטערנאַציאָנאַלער רעװאָלוציע 
-- דאָס איז די איינציקע לאָזונג, װאָס עפנט דעם וועג פאַר אַראָפּװאַרפן פון 
די אונטערדריקטע פעלקער די קייטן פון שקלאַפעריי" +), 


מיט צוויי טעג שפּעטער האָבן די דייטשן טשישעווסקין אַרעסטירט, 
ענלעך איז אויך געווען אין לאָדזש. אויף דער זיצונג פון 13 פעברואַר 

8 האָט דער לאָדזשער שטאָט-ראַט אָנגענומען אַ שאַרפע פּראָטעסט. 
דעקלאַראַציע, אונטערגעשריבן פון כמעט אַלע ראַטמענער קעגן אַװעקגעבן צו 
אוקראַינע די מזרח-פּראָװינצן און דאָס באַצײיכנט וי אַ נייע צעטיילונג פון 
פױלן, (זי איז אונטערגעשריבן געװאָרן אויך פון די יידישע ראַטמענער, 
די פּועלי-ציוניסטישע בתוכם). די ראַטמענער פון בונד און פ.פס. לעוויצע 
-- ישראל ליכטענשטיין און איגנאַצי גראלאק -- האָבן אַרײנגעטראָגן אַן 
אייגענע דעקלאַראַציע, די דעקלאַראַציע פון די סאָציאַליסטישע ראַטמענער, 
װאָס ס'האָט איבערגעלייענט איגנאַצי גראלאק, האָט פעסטגעשטעלט, אַז ,די 
אָפּנאַרערישע פרייהייטט-לאָזונגען פון די צענטראַלע מלוכות, װאָס זיינען 
אַקטיוו אונטערגעשטיצט געװאָרן דורך דער בורזשואַזיע פון פּוילן, זיינען פאַר- 
שפּרײט געװאָרן, כדי אָפּװוענדן די אויפמערקזאַמקייט פון די ברייטע פאָלקס- 
מאַסן פון די פאַקטישע קריגס-צילן און אָפּציען די דאָזיקע מאַסן פון באַפרײי- 
אונגס-קאַמף, װאָס עס פירט דער רעװאָלוציאָנערער סאָציאַליסטישער פּראָ- 
לעטאַריאַט?., דער פּראָטעסט פון די בורזשואַזע קלאַסן קעגן די טעריטאָ- 
ריאַלע ענדערונגען איז אַן אויסדרוק פון זייער ווילן אַראָפּצואװאַרפן פון זיך 
די אחריות פאַר זייער פּאָליטיק פון פאַרקויפטקייט און פאַרשטאַרקן זייער 
פּאָזיציע אין די קינפטיקע שאַכער-מאַכערס מיט די צענטראַל-מלוכות וועגן 
איינשטעלן זייער קלאַסן"הערשאַפט אין פּולן. בלויז די מעכטיקע רעוואָ- 
לוציאָנערע פאָלקס-באַװועגונג קעגן דער איצטיקער אָרדנונג װעט באַזייטיקן 
דעם יסוד פון די גװאַלט-מעשים, װאָס ווערן באַגאַנגען איבער די פעלקער, 


אין אַ לענגערער רעדע האָט דער בונדישער ראַטמאַן ישראל ליכטענשטיין 
מאָטיווירט די באַזונדערע סאַציאַליסטישע דעקלאַראַציע און פאַרװאָס ער און 
גראלאק האָבן זיך נישט פאַראייניקט צו דעם אַלגעמײנעם פּראָטעסט פון די 
אַנדערע ראַטמענער, ער האָט דעם ענין פאַרבונדן מיט דער לעצטער 
פאַראָרדנונג וועגן פאַרקלענערן די שפּייזינאָרמעס אויף די קאַרטן. ער 
האָט אָנגעוויזן אויף דער מיטפאַראַנטװאָרטלעכקײט פון די בירגערלעכע גרו- 
פּירונגען פאַר דער רויב- און גװאַלט-פּאָליטיק פון דער אָקפּאַציע-מאַכט. 
;מ'טאָר נישט באַהאַלטן די מיטשולדיקע, מ'דאַרף אַלץ אָנרופן ביים נאָמען?, 
ער האָט גערעדט ועגן גרויסן הונגער אין שטאָט און וועגן דער נויטיקייט 
צו פירן אַן אַנטשלאָסענעם מאַסן-קאַמף קעגן דער רויב-פּאָליטיק. ער האָט 
אָנגעװיזן אויף דער מיטפאַראַנטװאָרטלעכקײט פון רעגענטן-ראַט, פון דער 
כלומרשט פּוילישער רעגירונג, װאָס די אָקופּאַציע-מאַכט האָט באַשטימט, 
אין דער אויסהונגערונג פון דער באַפעלקערונג. ער איז געקומען צום אויס- 
פיר : ביי אַזאַ לאַגע זיינען די פּראָטעסטן פון בירגערטום אַ צביעותדיקע 
קאָמעדיע. ,דער איינציקער רעאַלער אויסוועג פאַר די אונטערדריקטע בלייבט 
דער אַקטיװער פּראָטעסט פון אַרבעטער-קלאַס אין פאַרבינדונג מיטן רעוואָ- 
לוציאָנערן קאַמף פון די אַנדערע לענדער קעגן דער מלחמה און קעגן דער 
אָקופּאַציע און בכלל קעגן דער אימפּעריאַליסטישער פּאָליטיק פון דער בור 
זשואַזיע און די רעגירונגען" **), 

נאָך דער זיצונג האָט זיך אויף דער גאַס פאָרמירט אַן אַרבעסער-דעמאָנ- 
סטראַציע פון בתד און 0.9.9, לעויצע, װאָס איז אויף פּיעטריקאָװער גאַס 
עק זשעליאָנע צעטריבן געװאָרן דורך אַ שטאַרקער פּאָליצײ-אָפּטײילונג. די 
דייטשע פּאַליצײ האָט געשאָסן, אַ טייל דעמאָנסטראַנטן זיינען געװאָרן צע" 
שלאָגן און פֿאַרוואונדעט, 

ס'האָט זיך אָנגעהויבן אַ כװאַליע אַרעסטן פון אַרבעטער-טוער. כדי 
נישט אַרעסטירט צו װוערן, זיינען די סאָציאַליסטישע ראַטמענער אַװעק פון 
שטאָט און מער אין די זיצונגען פון שטאָט-ראַט זיך נישט געקענט באַ- 
טײיליקן *6), 

5 די לאַנדדקאָנפערענץ פון די בונדישע 
אָרגאַניזאַיעט 


די שטימונג אין לאַנד קעגן די אֶקופּאַנטן האָט זיך געשטאַרקט, זי 
האָבן שוין אַרױסגעפּרעסט די לעצטע זאַפטן און כוחות פון דער באַפעלקערונג, 
זיי האָבן שוין אַרויסגעפירט די לעצטע רעשטלעך מאַשינען, רוי-שטאָפן און 
שפּייז,. דער הונגער האָט זיך אַלץ מער און מער געלאָזט פילן. דער אָנגע- 
זאַמלטער האָס קעגן פריערדיקן צאַרישן רעזשים האָט זיך אױסגעװעפּט 
נאָך זיין פאַלן אין מערץ 1917 -- רוסלאַנד איז איצט געשטאַנען אין אַ ני 
ליכט, אין מזרח איז אויפגעגאַנגען די זון פון רעװאָלוציע. די דייטשע 
און עסטרייכישע צװאָגן פון שאַפן אַ ניי אומאָפּהענגיק פּױילן, וי אויך די 
ערשטע רעאַקציאָנערע שריט אין דער ריכטונג, האָבן קיין ענטויאַזם ביי 
די ברייטע מאַסן פון דער באַפעלקערונג אַרוסױופן נישט געקענט, 

די סאָציאַליסטישע אַרבעטער-באַװעגונג האָט פאַרשאַרפט איר אָפֹּאָ- 
זיציאָנעלן טאָן,. האַנט ביי האַנט מיט דער לעגאַלער טעטיקייט -- אין די 
פּראָפּעסיאָנעלע פאַראיינען, קלובן, קולטור-געזעלשאַפטן, קיכן, פּרעסע, אָפע- 
נע פאַרזאַמלונגען -- האָט זיך געמערט און געשטאַרקט די אומלעגאַלע: 
אויפרופן און דעמאָנסטראַציעס קעגן דער אָקופּאַציע-מאַכט, װידערשטאַנדן 
קעגן אַרױספירן אויף צװאַנג-אַרבעט, קעגן פאַרבאָט צו שטרייקן אין עפנט- 
לעכע אינסטיטוציעס, קעגן דער ריב פּאָליטיק. אַזױ אין געװען אי בי 
די פוילישע אי ביי די יידישע אַרבעטער, 

אין אויפױוף פון בונד אין ווילנע צום 1טן מאַי 1917 איז געווען אזא 
כאַראַקטעריסטיק פון דער לאַנע, צו וועלכער מ'איז דערגאַנגען: ;אַ שרעק- 
לעכע צייט לעבן מיר איבער. דער מלאך:המוות מיט זיין חלף שפּרײזט 
איצט אַרום איבער אונזערע היזער, קאָסעט אָן אָפּרו אונזערע קינדער, 
אונזערע עלטערן, ברידער און שװועסטער. דער מוראדיקער הונגער האָט 
זיך פעסט באַזעצט און דריקט אַלץ פעסטער צו מיט זיין ביינערדיקן סקעלעט, 
אַ שרעקלעכע סכנה פון אונטערגאַנג שטייט אונז אַלעמען פאָר" (מחבר ב, 
מיכאַלעװיטש), די פּראָפּעסיאָנעלע פאַראיינען האָבן אין ווילנע איינגעאַרדנט 
אַ גרויסע דעמאַנסטראַציע אויף דעם לוקישקער מאַרק קעגן דער דייטשער 
קאָמענדאַנטור, דאָס איז געװען אַ פּראָטעסט קעגן פאַרקלענערן די שפּייז- 
ראַציעס אויף די קאַרטן, 

צוליבן באַװייזן זיך פוֹן די אומלעגאַלע אויפרופן אין װאַרשע האָט די 
דייטשע מאַכט אַרעסטירט מעדעמען, זי האָט אים, וי אַ באַקאַנטן פירער פון 
בונד, געמאַכט פאַראַנטװאָרטלעך פאַר די אויפרופן. דאָך איז ער אין אַ קורצער 

צייט אָרום באַפרײט געװאָרן,. אין דער נאַכט פון 8טן אַפּריל 1917 האָט מען 
אין װואַרשע אין זייערע היימען אַרעסטירט 10 באַקאַנטע בונדישע טוער: 
יקותיאל פּאָרטנעי (יוועף -- נח), װיקטאָר שולמאַן, גרשון זיבערט, דוד 
מייער, מאיר װאַסער, נאַטאַן שאַפּראַן, עמנואל נאָװאָגרודסקי, סאָניע טשעמע- 
לינסקי (שפּעטער נאַװאָגרודסקי), אינזשיניער אליעזר העלער און יוסף ליפ 
שיץ (באָסאַק), אין דער זעלבער נאַכט האָט מען אויך אַרעסטירט אַ צאָל 
טוער פון 9.9.ס. לעוויצע און ס.ד.ק.פ.ל.. מ'האָט זיי אַוועקגעפירט אין קאָנ- 
צענטראַציע-לאַגעדן אין דײיטשלאַנד (לאובאַן, האוועלבערג). צוי" פון 
די אַרעסטירטע בונדישע טוער -- גרשון זיבערט און דוד מייער -- זיינען 
שפּעטער אַנטלאָפן פון לאַגער און די אַנדערע האָט מען באַפרײט אין נאָוועמ- 
בער 1917, 


אַרעסטן פון בונדישע טוער זיינען אויך פאָרגעקומען אין ביאַליסטאָק, 
גראָדנע, לאָדזש און אנדערע ערטער. פון די מער באַקאַנטע בונדישע טוער 
זייגען געווען אַרעסטירט דורך דער דייטשער מאַכט: דער סעקרעטאַר פון 
צענטראַל-ביוראָ פון די פּראָפעסיאַנעלע פאַראיינען אין ואַרשע יוסף יאַנקע- 
לעוויטש (יאַנעק), דוד שװאַרצמאַן (לאָדזש) און אַנדערע. אין ביאַליסטאָק 
האָט דער בונד אין 1917 אַרױיסגעלאָזט אַ שאַרפן אויפרוף קעגן דער דייטשער 
מאַכט, די פּראָפּעסיאַנעלע פאַראיינען האָבן דורכגעפירט אַן אַלגעמײנעם פּראָ- 
טעסט-שטרייק קעגן דער אויסחונגערונג-פּאָליטיק פון די אֶקופּאַנטן, מ'האָט 
צוליב דעם אַרעסטירט די בונדישע טוער יעקב װאַקס, אַלטער קליאַטשקאָ 
און יוסף עקשטיין און זי אָפּגעהאַלטן ביזן סוף פון דער מלחמה, 

אין די יאָרן 1937 און 1918 זיינען אין װאַרשע, לאָדזש און אַנדערע 
ערטער פאַרגעקומען שטורמישע דעמאַנסטראַציעס קעגן דער אָקפּאַציע- 
מאַכְט. ס'זיינען געווען געמיינזאַמע מיט פ.פ.ס. לעוויצע און בלויז בונדישע. 
דעם 8טן יולי 1917 אין פאָרגעקומען אַ געמיינזאַמע דעמאַנסטראַציע פון 
ביידע פּאַרטײיען אין װאַרשע קעגן דער אוױיסהונגערונגס-פּאָליטיק, אַ גרויי 
טע צאָל דעמאָנסטראַנטן מיט רויטע פענער האָבן מאַרשירט פון די יעראָ- 
זאַלימער אַלײען דורך דער גאַס נייע וועלט (נאָווי שװיאַט) ביז עק קראַקעווער 
פאָרשטאָט. אַן אָפּטײלונג מיליטער האָט דאָ פאַרצוימט דעם וועג און צעטריבן 
דעם עולם. דערביי איז אױיסגעבראָכן אַ געשלעג און 5 דעמאַנסטראַנטן זיינען 
ארעסטירט געװאָרן: איזידאָר פּאַזֹדערסקי, קאַפּטור (ביידע מעטאַל-אַרבעטער) 
מאַדאווסקי (טעקסטיל-ארבעטער), אַבע עסטערזאָן (גאָלדשמיד) און שלום הערץ 
(זאַנדלס אָנגעשטעלטער). די ערשטע 3 זיינען געווען פון פ.פ.ס. לעוויצע און די 
לעצטע 2 -- פון בונד. מיט דריי װאָכן שפּעטער האָט זי אַ דייטש מי- 
ליטעריש געריכט פאַרמשפּט צו 6 חדשים טורמע פאַר דעמאַנסטרירן 
און שטעלן אַ װידערשטאַנד בעתן צעטרייבן, דאָס זעלבע געריכט האָט באַלד 
נאָך דעם -- אין אַ פּראָצעס, װאָס האָט געדויערט קוים אַ 10 מינוט -- 
פאַרמשפּט צום טוט אַ יונגן פּוילישן אַרבעטער, װאָס האָט אין דער װאַרשע- 
ווער פאָרשטאָט װאָליע געפּרואװוט אַרױסרײסן פון אַ דייטשן פּאַליציאַנט 

אַ רעװאָלװער בעת ער האָט געשאָסן אויף אַרבעטער און פרויען, וועלכע 
האָבן נישט געלאָזט אַועקפירן פון אַ פאַבריק אַרעסטירטע אַרבעטער (דער 
טויט-אורטייל איז שפּעטער דורכן גענעראַל-גובערנאַטאָר פאָן בעזעלער פאַר- 
ביטן געװאָרן אויף 20 יאָר טורמע). 

דעם 1טן מאַי 1918 האָבן װאַרשעװער בונדיסטן געפּרואװט דעמאָנסטרירן 
צוזאַמען מיט 9.פ.ס. לעוויצע אויף מאַרשאַלקאָווסקע גאָס, אָבער שטאַרקע אָפּ- 
טיילונגען פּאַליצײ און מיליטער האָבן אוממעגלעך געמאַכט, אַז די דעמאָן- 
סטראַציע זאָל זיך פאָרמירן. די יידישע אַרבעטער זיינען אַװעק אויף לעשנאָ 
גאַס, אָבער אויך דאָרט האָט זיך באַלד באַװיזן דייטשע פּאָליצײי מיט אַן 
אָפּטײילונג דראַגונער אויף פערד, דער עולם האָט זיך נישט געלאָזט פאַנאַג" 
דערטרייבן און אַ צייט געמאַכט אויסרופן קעגן דער אֶקופּאַציע-מאַכט. די 
פּאָליצײ און דראַגונער האָבן געטריבן די דעמאָנסטראַנטן אויף לעשנאָ גאַס 
צווישן טלאָמאַצקע און קאַרמעליצקע אַ לענגערע צייט. כאָטש די פּאָליצײ 
האָט געהאַלטן גרייט דאָס געווער צום שיסן און ס'זיינען אויך געפאַלן אַ דרי 
שאָסן און די דראַגונער האָבן גאַלאָפּירט מיט די אויסגעשטרעקטע פּיקעס, 
האָט דער עולם זיך נישט געװאָלט פאַנאַנדערגײן. פאַר דער דעצידירטער 
שטימונג איז כאַראַקטעריסטיש דער פאַקט, װאָס איינער פון די דעמאָנסטראַנטן, 
דער בונדיסט סאַלאָמאָן ריקנער, איז צוגעלאָפן צו אַ דייטשן פּאַליצײ-אָפיציר 
און געפּרואװוט ביי אים אַרױסרײיסן פון האַנט דעם רעװאָלװער. דאָס האָט 
זיך אים נישט איינגעגעבן (ריקנער איז געווען אַ שוינדזיכטיקער און דער 
דייטשער שוצמאן -- אַ ריז), דער אָפיציר איז אָבער געווען אַזױ איבעראַשט 
פון דער דרייסטקייט, אַז ער האָט אים נישט פאַרּהאַלטן, אין װאַרשע זיינען 
כאָרגעקומען נאָך עטלעכע דעמאַנסטראַציעס, 

אין לאָדזש האָט מען אין שייכות מיט די גאַסן דעמאַנסטראַציעס 
אַרעסטירט אַ ריי בונדישע טוער, צווישן זיי די פאַרװאַלטונג פון דער קולטוך- 
געזעלשאַפט האַרפע. דער בונדישער טוער שמואל מילמאַן אין געשטעלט 
געװאָרן צו אַ מיליטער-געריכט און באַקומען אַן אורטייל פון 2 יאָר און 2 
חדשים שוערע טורמע. 

די דייטשע מאַכט האָט פאַרשטאַרקט איר אױיסשפּיר-טעטיקייט און האָט 
אין אָנהייב 1918 אַרעסטירט אַ צאָל בונדישע פּראָפעסיאַנעלע טוער בעת 
אַ זיצונג פון צענטראַל-ביוראָ פון די פּראָפּ. פאַראיינען אין װאַרשע. זי זיינען 
אַ לענגערע צייט געהאַלטן געװאָרן אין מאָדלינער פעסטונג, 

דעם 26 יאַנואַר 1918 איז אין װאַרשע באַפאַלן געװאָרן אַ שטאָטישע 
קאָנפערענץ פון דער בונדישער יוגנט-באַוועגונג -- פון דער סאָציאַל-דעמאָ- 
קראַטישער יוגנט- אָרגאַניזאַציע צוקונפט. ;זייטשע פּאָליציי און געהיים- 
אַגענטן האָבן אַרומגערינגלט דעם זאָל (די קינדערהיים אויף קאַרמעליצקץ 
9 און אַרעסטירט אַלע אָנטײלנעמער -- די מיטגלידער פון קאָמיטעט, די 
רעפערענטן און די דעלעגאַטן פון די קרייון -- דעם גאַנצן אָרגאַניזאַציץ- 
אַקטיו?.,. ,אויף דער קאָנפערענץ זיינען געווען אָנװעזנדיק 50 פּערזאָן און 

בעתן טומל איז עטלעכע געלונגען נעלם צו װערן, א פּאָר גאָר יונגיטשקע 
האָט מען באַלד אָפּגעלאָזט און אַ 40 חברים און חברטעס האָט מען אַועקגע- 
פירט אין טורמע. נאָכן אָפּזיצן אַ חודש צייט האָט מען פון די אַרעסטירטע 
אויסגעקליבן 8 און זיי אַװעקנעשיקט אין מאָדלינער פעסטונג, די רעשט 
האָט מען באַפרײיט, צװישן די, ווצלכע מען האָט געשיקט קיין מאָדלין, האָבן 
זיך אויך געפונען דריי פאָרשטייער פון בונד -- די חברים זדזשיסלאַװו מוש- 
קאַט, בנימין 'װואַלקער! (ראַבינאָװיטש) און אינזשיניער אַלפרעד ציגע. צו- 
זאַמען מיט 5 'צוקונפט' טוער זיינען זיי אָפּגעזעסן בערך 8 חדשים. די 5 
'צוקונפטיסטן! זיינען געווען: אַלבערט בערנשטאָק, חירש גוטגעשטאַלט, 
לעאָן האָלאַנד, י. בירנכוים (בירעק) און יוזשעק לעווין. נישט געקוקט אויף 
דעם גרויסן אַרעסט, האָט די אָרגאַניזאַציע, װאָס האָט צו יענעם מאָמענט 
געציילט 500 מיטגלידער, נישט איבערגעריסן אויף קיין איין טאָג איר 
טעטיקייט. אויפן אָרֹט פון די פאַרשפּאַרטע האָבן זיך גלייך אַרױסגערוקט 
אַנדערע און די אַרבעט איז ווייטער געגאַנגען" ?= 

7 זיינען אין מאָדלינער פעסטונג אויך געװען אינטערנירט 
די בונדישע טוער מאיר װאַסער, דוד מייער, מרדכי פייגמאַן, ראובן צוקערמאַן, 
נאטאן פרענקל (די לעצטע 2 זיינען געווען טוער אין פּראָפּעסיאַנעלן פאַראיין 
פון באַקלייד-אַרבעטער אין װאַרשע), לייזער לעווין, עמנואל נאָװאָגרודסקי, 
סאָניע טשעמעלינסקי (נאָװאָגרודסקי), משה שקליאַר, יוסף ליפּשיץ (באָסאַק) 
און אַנדערע, 

די אָנגעזאַמלטע פּראָבלעמען און די קאַמף-שטימונג, דער וואוקס פון 
דער באַװועגונג און די נייע סיטואַציעס האָבן פאַרלאַנגט אַ קאָלעקטיוון ישוב- 
הדעת און אױטאָריטעטע באַשלוסן פון די בונדישע טוער. די צענטראַלע 
אָנפירונג -- דער קאָמיטעט פון די בונדישע אָרגאַניזאַציעס אין פּוילן -- האָט 
געהאַט זיין מאַנדאָט פון צענטראַל-קאָמיטעט פון בונד, װאָס איז געווען אין 
רוסלאַנד און געװוירקט שוין ביי װאָר אַנדערע באַדינגונגען. דער קאָמיטעט 
ופא האָט שוין געביטן זיין צוזאַמענשטעל: לאַזאַר עפּשטיין איז בעתן אִפּ- 
טרעטן פון די רוסן זומער 1915 אַװעק קיין רוסלאַנד און ס'זיינען צוקאָאָפּ- 
טירט געװאָרן צו די פאַרבליבענע דריי (יקותיאל פּאַרטנעי --- נח, ז. מוש- 
קאַט און וו, שולמאַן) דוד מייער און װלאַדימיר מעדעם (צוליב זיין קראַנ- 
קייט איז ער נישט אַװעקגעפירט געװאָרן קיין רוסלאַנד און איז באַלד באַ- 
פרייט געװאָרן נאָכן אַװעקגיין פון דער רוסישער מאַכט), אַלץ מער האָט זיך 
פאַרפעסטיקט די איבערצייגונג, אַז פּוילן װעט װערן זעלבשטענדיק. דער 
קאָמיטעט האָט דעריבער באַשלאָסן צו רופן אַ לאַנד-קאָנפערענץ צו באַטראַכטן 
אַ דיי פּאָליטישע און אָרגאַניזאַציאָנעלע ענינים און אויסוויילן אַ צענטראַלע 
אָנפּירונג,. די דאַטע פון דער קאָנפערענץ איז געװען באַשטימט אויף פּסח 

7 און זי האָט געזאָלט פאָרקומען אין װאַרשע. צוליב דעם פריער דער- 
מאָנטן גרויסן אַרעסט אין װאַרשע (8טן אַפּריל) איז זי נישט פאָרגעקומען. 

די לאַנד-קאָנפערענץ איז אָפּגעהאַלטן געװאָרן אין די טעג פון 27-24 
דעצעמבער 1917 אין לובלין, װאָס האָט זיך געפונען אונטער דער עסטרייכי- 
שער אַקופּאַציע. זי איז צוגעגרייט געװאָרן מיט דער נויטיקער פאָרזיכטיקייט, 
כדי די אָקופּאַציע-מאַכט זאָל נישט קומען אויף אירע שפּורן. מחמת דעם 
האָט דער צװזאַמענשטעל געמוזט זיין אַ באַגרענעצטער. שיקן דעלעגאַטן 
האָבן געקענט בלויז פּאַרטײ-אָרגאַניזאַציעס, װאָס האָבן געציילט מינימום 
0 מיטגלידער. וילנע, ביאַליסטאָק, גראָדנע, פּינסק, בריסק און אַנדערע 
ערטער פון די מזרח-פּראָװינצן זיינען נישט געווען פאַרטרעטן, ווייל די דאָזיקע 
געגנטן זיינען געווען הערמעטיש אָפּגעשלאָסן פון די צענטראַלע פוילישע 
געביטן און די דאָרטיקע אָרגאַניזאַציעס האָבן געמוזט פירן זייער טעטיקייט 
לחלוטין זעלבשטענדיק, אויף דער קאָנפערענץ זיינען געווען דעלעגאַטן פון 
ואַרשע (60), לאֲָדוֹש (4), װלאָצלאַװעק און ראַיאָן (2), טשענסטאָ" 
כַאָוו און ראיאָן (2), זאנלעמביע (2), לובלין (2), פּיעטריקאָװ (1), כעלם (4)1 
קאַליש (1), ראַדאִם (1), שעדלעץ (1), לוקאָוו (1), לאַנד-קאָמיטעט (2). חוץ 
זעם זיינען געווען איינגעלאַדן עטלעכע חברים. סך'הכל זיינען געווען 26 
דעלעגאַטן מיט בּאַשטימונג-רעכט, 2 מיט באַראַטונג-רעכט, וי אויך עטלעכע 
לובלינער חברים, װאָס זיינען געווען טעטיק ביים איינאָרדנען די קאָנפערענץ, 

דער פּערזענלעכער צוזאַמענשטעל אין געווען: יקותיאל פּאָרטנעי (נח" 
יוזעף), װיקטאָר שולמאַן, זדזשיסלאַוו מושקאַט, גרשון זיבערט, חיים װאַסער, 
דוד מיישל, עמנואל נאָװאָגרודטקי, יוסף יאַנקעלעװיטש, יוסף ליפּשיץ (באָ- 
סאק) אַלע 9 פון װאַרשע (6 דעלעגאַטן, 2 פון לאַנד-קאָמיטעט און 1 אייג- 
געלאַדענער); ישראל ליכטענשטיין, אפרים לוזער זעלמאַנאָויטש, שמואל 
מילמאַן, משה אַנדערס --- אַלע 4 פון לאָדזש ; מאיר דוד אַלטער, שלמה גדליה 
הילער --- פון װלאָצלאַװעק; יצחק מרדכי פּסחזאָן, שמואל בערקאָװויטש -- 
פון זאַגלעמביע (בענדין, סאָסנאָווצע, דאָמבראָװע); פישל וייס, ה. זידראנ- 
סקי -- פון לובלין; שמואל מרדכי (אַרטור) זיגעלבוים -- פון כעלם:; 
אברהם ראָטשפּאַן --- פון ראַדאָם: יעקב פישמאַן -- פון שעדלעץ; אברהם 
בראַנזעל -- פון לוקאָו: יוסף אַראָנאָװיטש -- פון טשענסטאָכאָר: (דער 
צווייטער נאָמען, אויב ס'איז געווען נאָך א דעלעגאַט פון דעם ראַיאָן, איזן 
אונז נישט באַקאַנט), פון די 28 דעלעגאַטן איז אונז נישט געלוננען פעסט- 
צושטעלן די נעמען פון פיר (די דעלעגאַטן פון קאַליש און פּיעטריקאָו, 
דער צווייטער פון טשענסטאָכאָוו און איינער פון װאַרשע). פון די לובלינערּ 
חברים, באַשעפטיקטע אַרום דער קאַנפערענץ, זיינען אויף איר געװוען: בע- 
ריש קרעמפּל, חייקע שפּייזער, בנימין טייטעלבוים (ב. דעמבלין -- ער איז 
דעמאָלט געווען דער סעקרעטאַר פון די פּראָפעסיאַנעלע פאַראיינען) און 
שיע אַרבוז. אַרטור זיגעלבוים און בנימין טייטעלבוים זיינען געװען די 
פּראָטאָקאָליסטן פון דער קאָנפערענץ. געפעלט האָט װלאַדימיר מעדעם, וועלכער 

איז אויף זיין וועג צום רעװאָלוציאָנער-דעמאָקראַטישן רוסלאַנד, צוליב דער 
באָלשעװיסטישער איבערקערעניש, געבליבן שטעקן אין דײטשלאַנד, פון 
װאַנען ס'איז געווען געפּלאַנט אים אויסבייטן אויף אַ דייטשן געפאַנגענעם 
אין רוסלאַנד, 

די קאָנפערענץ האָט געעפנט אין נאָמען פון לאַנד-קאָמיטעט נח און ער 
האָט אויך געפירט די זיצונגען. זי האָט געדויערט 2 טעג און אַ נאַכט ביז 
פאַרטאָג. די זיצונגען זיינען פאָרגעקומען אין עטלעכע ערטער: אין דער 
קליינער אָרימער דירה פון חברטע לאה קוטשער אױף סאַדאָװע 10, אין 
קראסוצקיס נישט טעטיקער טאַבאַק-פאַבריק אויף קראַװיעצקע גאָס און די 
נאַכט-זיצונג -- אין דער אַרבעטער-קיך אויף אַרכידיאקאָנסקע 9. די קאָנ- 
פערענץ איז געווען אַן אומלעגאַלע, האָט מען צוליב קאָנספּיראַציע-טעמים 
נישט געקענט זיך באַנוצן מיט אַ פּאַסיקן זאַל, אין דער קליינער דירה פון 
לאה קוטשער איז געווען אַזאַ ענגשאַפט, אַז ס'האָט פאַרפעלט לופט, אין 
מיטן זיינס אַ רעדע איז דעם חבר ישראל ליכטענשטיין, שוין דעמאָלט אַ קראַנ- 
קער מענטש, געװאָרן נישט גוט און ער אין געפאַלן אין חלשות. מ'האָט 
אים אַװעקגעלײגט אויף אַ בעט און אָפּגעמינטערט +=), 

די טאָג-אָרדנונג פון דער קאָנפערענץ האָט אַרומגענומען 11 פּונקטן: 
{) באַריכטן פון די ערטער און פון לאַנדיקאָמיטעט: 2) דער איצטיקער פֹּאַ- 
ליטישער מאָמענט און די אויפגאַבן פון פּראָלעטאַריאַט: 3) די פּוילן-פראַנע ; 
4 אונזער אַרבעט : פּראָפּעסיאָנעלע, קולטורעלע, װירטשאַפטלעכע, פּאַרטײ- 
אישע; 5) די שול-פראַגע: 6) די טעטיקייט אין די שטאָט-ראַטן; 1) קהילות; 
8) די בונדישע פּרעסע; 9) די באַציאונג צו אַנדערע פּאַרטײען 10) פאָר- 
שלאגן ; 1 ואַלן פון אַ צענטראַל-קאָמיטעט. צוליבן דוחק אין צייט 
האָטס מען די פּונקטן: 5, 6, 7 נישט באַהאַנדלט, 

די דעלעגאַטן האָבן אָפּגעגעבן די באַריכטן פון די ערטער און דוד 
מייער -- דעם באַריכט פון לאַנד-קאָמיטעט, פון די אַלע באַריכטן האָט זיך 
באַקומען אַ בילד פון דער באַװעגונג אין לאַנד, פון די באַדינגונגען, אין 
וועלכע ס'קומט אויס צו פירן די טעטיקייט און די פּראָבלעמען, װאָס שטעלן 
זיך. ס'איז אויך אויסגעהערט געװאָרן אַ באַריכט פון דער רעדאַקציע פון די 
לעבענס-פראַגען. 

װיקטאָר שולמאַן האָט רעפערירט וועגן דער פּאָליטישער סיטואַציע. ער 
האָט געשילדערט די שווערע לאַגע אין די אָקופּירטע לענדער, די אויסזיכטן 
צו פאַרענדיקן די מלחמח און גערעדט װעגן די אויפגאַבן פון אַרבעטער-קלאַס, 
דערביי האָט ער זיך אָפּנעשטעלט אויף דער נור-װאָס פאָרגעקומענער באָל- 
שעוויסטישער איבערקערעניש אין רוסלאַנד. ער האָט אַרומגערעדט דאָס 
אַראָפּװאַרפן דעם רעװאָלוציאָנער-דעמאָקראַטישן רעזשים, דאָס איינשטעלן אַ 
דיקטאַטור, דאָס פאַרניכטן די דעמאַקראַטישע רעכט און פרייהייט און איז 
געקומען צום אויספיר, אַז ס'איז נישט דער סאָציאַליסטישער וועג. דאָס איז 
אין סתירה צו די גרונט-אידייען פון סאָציאַליזם און קען נישט זיין קיין 
ווצג פאַר דער אַרבעטער-באַװעגונג, 

קעגן די טעזן פון רעפערענט איז אַרױסגעטרעטן מיט אַ רעדע חיים װאַסער. 
ער האָט פאַרנומען אַ פּאָזיטיווע שטעלונג צו דער באָלשעװויסטישער איבער- 
קערעניש. פון די דעלעגאַטן האָבן אים אונטערגעהאַלטן פּסחזאָן, מילמאַן און 
אַנדערס. בערך אַ העלפט פון די דעלעגאַטן האָבן אָנטײל גענומען אין דער 
דעבאַטע און די גרויסע מערהייט האָט אונטערגעשטיצט שולמאַנס שטעלונג, 

דר, ישעיה ליפּאָוװוסקי האָט געזאָלט האַלטן אַ רעפּעראַט וועגן די אויס- 
זיכטן און אויפנאַבן פון אַרבעטער-קלאַס נאָך דער מלחמה. ער איז אָבער 
קראַ:ק געװאָרן און נישט געקענט קומען פון װאַרשע קיין לובלין. ער האָט 
צוגעשיקט זיין אָנגעשריבענעם, גוט באַגרינדעטן רעפעראָט און מ'האָט 
אים איבערגעלייענט אויף דער קאָנפערענץ (מיט געוויסע ענדערונגען איז 
דער רעפּעראַט געװאָרן אָפּגעדרוקט וי אַן אַרטיקל פון דר. י. לינדעמאַן אין 
בונדישן זאַמלבוך אונזער עזטימע נומ. 2, נאָוועמבער 1918), 

גרשון זיבערט האָט רעפערירט וועגן די יידישע פּראָבלעמען. ביי דעם 
פּונקט, װוי ביי אַלע אַנדערע פּונקטן פון דער טאָג-אָרדנונג, האָבן אַ סך דע- 
לעגאַטן זיך באַטײליקט אין דער דיסקוסיע. ש. מ. זיגעלבוים, דער דעלעגאַט 
פון כעלם, וואו אַחוץ פּאָליאַקן און יידן זיינען אויך געווען אוקראַינער, האָט 
אונטערגעשטראָכן די וויכטיקייט פון נאַציאָנאַליטעטן-פּראָבלעם אין פּוילן און 
די נויטיקייט צו געפינען אַ מאָדוס וויווענדי צווישן זיי, 

כאָטש מ'איז די גאַנצע צייט געזעסן אין נישט באַקװעמע באַדינגונגען 
האָט מען דאָך אויפמערקזאַם יעדן געהערט און מ'איז אַלײן געווען גרייט עפּעס 
צו זאָגן. פאַר פיל איז דאָס געווען דער ערשטער אָנטייל אין אַ בונדישער 
לאַנד-קאָנפערענץ. ועגן די וויכטיקסטע ענינים זיינען אָנגענומען געװאָרן 
רעזאָלוציעס, 

וועגן די באַריכטן האָט די רעזאָלוציע פעסטגעשטעלט: די אָרטיקע 
אָרגאַניזאַציעס האָבן געפירט אַ לעבעדיקע טעטיקייט, אָבער זי איז נישט 
געווען סיסטעמאַטיש און איינהייטלעך צוליבן פעלן פון אָנפירונג מצד דעם 
לאַנד-קאָמיטעט. באַדייטנדיקע ראַיאָנען (פּלאָצקער, לאָמזשער, קעלצער) 
זיינען נישט אַרומגענומען פון דער באַוועגונג, דער לאַנד-קאָמיטעט, װאָס 
איז געווען אַ באַשטימטער פון צ. ק. פון בונך, האָט אין אָנהױיב געהאָט באַ- 
גרענעצטע אויפגאַבן און האָט פאַקטיש נישט געהאַט קיין מעגלעכקייט צו 
דערפילן די פאַרברייטערטע אויפגאַבן, װאָס האָבן זיך שפּעטער געשטעלט, 
דאָך האָט ער דערפילט זיין חוב אין די ראַמען פון די באַגרענעצטע מעג- 
לעכקייטן,. די קאָנפערענץ דריקט אויס אָנערקענונג די חברים, וועלכע זיי- 
נען די גאַנצע צייט געשטאַנען אויף זייער פּאָסטן און האָבן אויסגעפירט די 
שווערע פאַראַנטװאָרטלעכע אַרבעט, 

אַ לענגערע רעזאָלוציע האָט די קאָנפערענץ אָנגענומען ועגן דער 
פּאָליטישער לאַגע און די אויפגאַבן פון אַרבעטער-קלאַס. די רעזאָלוציע ווייזט 
קודם כל אָן אויף דעם אימפּעריאַליזם פון די גרויס-מאַכטן וי אויף דער סיבה 
פון דער וועלט-מלחמה, װאָס װוערט געפירט אונטער צביעותדיקע לאָזונגען 

פון נאַציאָנאַליזם, פאָטערלאַנד-פאַרטײדיקונג, רעכט פון אונטערדריקטע פעל- 
קער א.אַז.זו. ;דער ווייט-גרעסטער טייל פון די פּאָליטישע און פּראָפּעסיאָנעלע 
אַרבעטער-אָרגאַניזאַציעס האָט זיך געלאָזט מיטרייסן דורכן שטראָם פון מאָ- 
מענט און האָט אונטערגעכאַפּט די לאָזונג פון דער בורזשואַזיע וועגן נאַ- 
ציאָנאַלער אחדות און שלום צװוישן די קלאַסן. מיט דער אַנטװיקלונג פון 
דער מלחמה אַנטפּלעקן זיך לאַנגזאַם אָבער כסדר אירע אמתע צילן און רעזול- 
טאַטן, די פאַרבלענדענישן פון די ברייטע מאַסן ווערן פאַרשואונדן, און עס 
שטעלט זיך בולט אַרױס דער אימפּעריאַליסטישער קלאַסן-כאַראַקטער פון 
דער מלחמה, די װואַקסנדיקע ארימקייט פון איין זייט און די אומגעהויערע 
באַרײיכערונג פון אַ קליינער גרופּע שפּעקולאַנטן און קריגס-ליפעראַנטן פון 
דער צווייטער -- עפענען די אויגן אפילו פון די אָפּגעשטאַנענע עלעמענטן 
פון דעם מאָמענט אָן דרינגט אַרײן אין די מוחות פון די אַרבעטער-מאַסן דער 
באַוואוסטזײן, אַז ריכטיק איז געווען די שטעלונג פון יענע טיילן פון אינטער- 
נאַציאָנאַלן סאָציאַליסטישן פּראָלעטאַריאַט, וועלכע האָבן גלייך פון אָנהויב 
אָן דערקלערט 'קריג דעם קריג' און וועלכע האָבן דאָס שפּעטער פאָרמולירט 
אויף דער צימערװאַלדער קאָנפערענץ". 

די רעזאָלוציע ווייזט ווייטער אָן, אַז די רוסישע רעװאָלוציע װעט טרייבן 
די באַזיצנדיקע קלאַסן צו ליקווידירן די מלחמה. די קאָנפערענץ אָנערקענט, 
אַז די הויפּט-אויפגאַבע פון פּראַלעטאַריאַט דאַרף זיין: , אויסנוצן די דעזאָר- 
גאַניזאַציע פון פּאַליטיששן און וױרטשאַפטלעכן מלוכהאַפּאַראַט, װאָס די 
מלחמה האָט באַשאַפן, כדי אַרױסצורייסן פון דער בורזעוואַזיע װואָס אַ גרעסערן 
סכום פּאָליטיעע מאַכט*. די פאָרשטייער פון אינטערנאַציאָנאַלן פּראָלעטאַריאַט 
דאַרפן דירעקט זיך באַטײליקן אין די שלום-אונטערהאַנדלונגען, ,כדי צו 
שליסן אַ שלום אָן אַנעקסיעס און אָן קאָנטריבוציעס אויפן יסוד פון זעלבסט- 
באַשטימונג-רעכט פון די פעלקער". 

דער פּראָלעטאַריאַט דאַרף קעמפן פאַר דורכפירן ;אַ פולשטענדיקע 
דעמאָקראַטיזירונג פון פּאָליטישן לעבן, די פאַרניכטונג פון די אַלע איבערגע- 
בליבענע פּאָליטישע און סאָציאַלע פּריווילעגיעס און דאָס איבערגעבן די גאַנ- 
צע געזעצגעבערישע און אויספירנדיקע מאַכט אויסשליסלעך אין רשות פון די 
פּאַרלאַמענטן, געוויילט אויף די ברייטסטע דעמאַקראַטישע יסודות", װוי אויך 
פאַר ;איבערגעבן אין רשות פון דער דעמאַקראַטישער מלוכה די ויכטיק- 
סטע פּראָדוקציע-צווייגן און אוצרות פון רוי-שטאָפן". די רעזאָלוציע צייכנט 
אָן נאָך אייניקע אויפגאַבן פאַר דער נאָנטסטער צייט און קומט צום אויספיר, 
אַז ,דער סאָציאַליסטישער אינטערנאַציאָנאַל מוז ווידער אויפגעבויט װערן 
אויף נייע יסודות, אויף אַזעלכע, װאָס זאָלן אים געבן די מעגלעכקייט צו 
פאַראיינהייטלעכן די טעטיקייט פון זיינע באַזונדערע סעקציעס אין יעדן 
לאַנד און פעסטער זיי צווישן זיך צוזאַמענבינדן", 

די רעזאָלוציע וועגן פוילן גיט נישט קיין קלאָרן ענטפער אויף דער פראַגע 
פון אַ זעלבשטענדיקער, אומאָפּהענגיקער מלוכה. זי פאַראורטײילט די פּאַ- 

ליטיק בנוגע פּוילן אי פון די צענטראַל-מלוכות אי פון די אַליאירטע מלוכות, 
אי פון דער פּוילישער אי פון דער נאָכשלעפּנדיקער יידישער בורזשאַזיע, 
וי אויך פון דער פ.9.ס. פראַקציע. עס וערט אָנגעוויזן, אַז די דאָזיקע פּאָ- 
ליטיק איז פאַרבונדן מיט די מלחמה-צילן און װוערט געפירט אין נאַציאָ- 
נאַליסטיש-שאַװיניסטישן גייסט, די רעזאָלוציע זאָגט, אַז קאַן אומגעפעלשטע 
קאָנסטיטואירנדיקע פאַרזאַמלונג?, געוויילט אויף די ברייטסטע און עכטסטע 
דעמאָקראַטישע יסודות װעט דאַרפן ,לייזן די פראַגן וועגן אינערלעכן אויפ- 
בוי פון אונזער לאַנד, װוי אויך וועגן זיין צוזאַמענלעבן מיט די שכנותדיקע 
מלוכות", 

וועגן די נאַציאָנאַלע מינדערהייטן זאָגט די זעלבע רעזאָלוציע: ;דעם 
מאַקסימום גאַראַנטיעס פאַר די נאַציאָנאַלע רעכט פון נאַציאָנאַלע מינדער- 
הייטן, אויף וויפל מ'קאָן בכלל ריידן וועגן אַזעלכע גאַראַנטיעס אין די ראַמען 
פון דער קאַפּיטאַליסטישער אָרדנונג, קאָן געבן נאָר די נאַציאָנאַל-קולטורעלע 
אױטאָנאָמיע. אין איצטיקן מאָמענט, ווען די פראַנע וועגן פּולן איז אין איר 
גאַנצן פאַרנעם אַװעקגעשטעלט געװאָרן אויף דער טאָג-אָרדנונג, שטעלט דע" 
ריבער אַרױס דער קלאָסן-באַוואוסטער יידישער פּראָלעטאַריאַט צווישן זיינע 
פאָדערונגען אויך די פאָדערונג פון נאַציאָנאַל-קולטורעלער אױטאַנאָמיע פאַר 
דעם יידישן פאָלק פון פּוילן אַלס אַ נאַציאָנאַלע מינדערהייט אין לאַנד?, 

אין דער רעזאָלוציע װעגן דער באַציאונג צו אַנדערע פּאַרטייען האָט די 
קאָנפערענץ זיך אַרױסגעזאָגט וועגן די יידישע גרופּירונגען און וועגן דער 
פאַרבינדונג מיט דער פּוילישער אַרבעטערשאַפט. ס'ווערט אין איר געזאָגט, 
אַז ;די פאָלקיסטן זיינען אַ גרופּע, װאָס רעפּרעזענטירט די אינטערעסן פון 
דעם יידישן קליינבירגער. אונטערן מאַנטל פון ראַדיקאַלע און דעמאָקראַטישע 
פּראַזן פירט זי דורך אירע אױיסגעשפּראָכענע נאַציאָנאַליסטישע און טיילוויין 
אויך קלעריקאַלע טענדענצן".. מ'דאַרף ;באַקעמפן יעדן פּרואוו אַרײנצו- 
ציען אין איר אַזוֹי גערופענער פאָלקס-אַרבעט די פּראָלעטאַרישע מאַסן, 
ס'ווערט אָנגעוויזן, אַז דער קלעריקאַליזם באַמיט זיך צו פאַרשפּרײטן זיין 
השפּעה אויפן געזעלשאַפטלעכן לעבן דורך אָרגאַניזירן די אָרטאָדאָקסן און 
מ'דאַרף אים באַקעמפן, פאַרופנדיק זיך אויף די רעזאָלוציעס פון די פריער- 
דיקע בונדישע צװזאַמענפאָרן, װוערט דערמאָנט ,די נויטיקייט צו באַקעמפן 
דעם ציוניזם אין אַלע זיינע געשטאַלטן און שאַטירונגען. בפרט דאַרף דער 
קאַמף געפירט וערן קעגן די פּועלי-ציון, װאָס פאַרדעקן זייער אויסגע- 
שפּראָכענע נאַציאָנאַליסטישע און קליינבירגערלעכע וועלט-אָנשויאונג מיט 
דער קלינגענדיקער רעװאָלוציאָנערער פראַזע און דעמאַגאָגישער אַגיטאַציע?? 

;אין קאַמף פאַר אַ סאָציאַליסטישער צוקונפט דאַרף דער ידישער 
אַרבעטער אין פּוילן זיך שטיצן אויף זיין נאָנטסטן מיטהעלפער --- דעם פּױ- 
לישן פּראָלעטאַריער. אנטוויקלענדיק דאָס געפיל פון אינטערנאַציאָנאַלער 
אחדות און סאָלידאַריטעט ביי דעם יידישן אַרבעטער, דאַרף אונזער פּאַרטײ, 
נישט אָפּטרעטנדיק צום מינדסטן פון די פּרינציפן פון אונזער פּראָגראַם, 

שטרעבן ס'זאָלן געשאַפן ווערן די נויטװוענדיקע פאָרמען פאַר אַ געמיינזאַמער 
פּאַרטײ פון יידישן און פּוילישן פּראָלעטאַריאַט אין דער צוקונפט", 

די רעזאָלוציע וועגן דער נאָנטסטער טעמיקײיט גיט אָנװוייזונגען אויף 
דריי געביטן: אויפן פּראָפעסיאָנעלן געביט וװוערט רעקאָמענדירט העלפן צו 
שאַפּן ;אין יעדן פּראָדוקציע-צווייג פּראָפּעסיאָנעלע פאַראיינען, װאָס דאַרפן 
שטיין אויפן שטאַנדפּונקט פון קלאַסן-קאַמף און אוומנעמען אַלע אַרבעטער 
פון גאַנצן לאַנד, אָן אונטערשיד פון געשלעכט, נאַציאָנאַליטעט, אמונה און 
פּאָליטישע איבערצייגונגען. אויף צו פירן די פּראָפעסיאַנעלע אויפקלערונג- 
אַרבעט אין דער מוטער-שפּראַך פון די מיטגלידער, דאַרפן אין יעדן פאַראיין 
געבילדעט וערן נאַציאָנאַל-קולטוױעלע סעקציעס". 

די רעזאָלוציע רופט אויך צו שאַפן אַרבעטער-קולטור-פאַראײינען --- פון 
בונדיסטן און אומפּאַרטײאישע, אָבער אָנהענגער פון קעגנערישע פּאַרטײען 
זאָלן צו זיי נישט געהערן. אין די קלענערע שטעט, וואו ס'איז נישט מעגלעך 
צו שאַפן אייגענע קולטורעלע אינסטיטוציעס און מען קאָן נישט אויף אַן 
אַנדערן אופן באַפרידיקן די קולטורעלע באַדערפענישן פון די אַרבעטער, 
קאָנען בונדיסטן זיך באַטײליקן אין אַנדערע קולטורעלע פאַראיינען (ביבליאַ- 
טעקן, לייען-זאַלן א.ד,גל.), אויב זיי האָבן נישט קיין אױסגעשפּראָכענעם 
פּאַרטײ-כאַראַקטער, 

אויטן װוירטשאַפּטלעכן געביט װערט רעקאָמענדירט צו שאַפן קאָנסום- 
קאָאָפּעראַטיוון און שאין די דאָזיקע קאָאָפּעראַטיון דאַרפן זיך פאַראייניקן 
װאָס ברייטערע שיכטן פון אַרבעטער און זיי דאַרפן זיין געבויט בהסכם מיט 
די גרונט-פּרינציפּן פון דער פּראָלעטאַרישער קלאַסן-באַװעגונג. כדי אַפֹּצַן- 
היטן די אַרבעטלאָזע פון דער דעמאָראַליזירנדיקער ווירקונג פון די פילאַנ- 
טראָפּישע אינסטיטוציעס, רעקאָמענדירט די קאָנפערענץ צו גרינדן אויף 
קאָאָפּעראַטיווע יסודות אַרבעטער-קיכן, טיי-האַלעס און ענלעכע װירטשאַפט- 
לעכע אינסטיטוציעס. פאַר אַזעלכע אינסטיטוציעס דאַרף מען פאָדערן 
סובסידיעס פון די אָרטיקע מאַגיסטראַטן און יידישע קהילות", 


וועגן דער פּרעסע איז באַשלאָסן געװאָרן זיך באַמיען אַרױיסצוגעבן אַ 
טעגלעכע צייטונג, עווענטועל -- צוויי מאָל אַ װואָך. מ'דאַרף זיך אויך באַ- 
מיען אַרױיסגעבן פּאָפּולערע בראָשוֹרן +), 

די לאַנד-קאָנפערענץ פון די בונדישע אָרגאַניזאַציעס אין פּוילן האָט זיך 
אויך פאַרנומען מיט אינערלעכע אָרגאַניזאַציאָנעלע ענינים און לטוף אויס- 
געוויילט אַ צענטראַלע אָנפירונג, געוויילט זיינען געװאָרן : יקותיאל פּאָרטנעי 
(נח -- יוזעף), װלאַדימיר מעדעם, װיקטאָר שולמאַן, זדזשיסלאַו מושקאַט, 
דוד מייער (אַלע האָבן אויך געהערט צום פריערדיקן קאָמיטעט), ישׂראל 
ליכטענשטיין און יצחק מרדכי פּסחזאָן. 

די לובלינער קאָנפערענץ האָט געלייגט דעם יסוד פאַר דער נייער תקופה 
פון דער בונדישער באַװעגונג אין פּוילן, װאָס איז צוליב די היסטאָרישע גש- 
שעענישן און ראַדיקאַלע מלוכהשע ענדערונגען אַרױף אויפן וועג פון זעלב- 

שטענדיקייט : אָרגאַניזאַציאָנעל און פּאָליטיש אָפּגעטײלט פון אַלגעמײנעם 
יידישן אַרבעטער-בונד אין רוסלאַנד, הגם אידעאָלאָגיש וייטער מיט אים 
פאַרבונדן, 


א 
א אל 


אַחוץ דער לאַנד-קאָנטערענץ זיינען אין 1917 --- 1918 פאָרגעקומען אַ ריי 
ראַיאָןקאָנפערענצן, | 

די באַריכטן, װאָס זיינען אָפּנעגעבן געװאָרן אויף אַ לובלינער ראַיאָן" 
קאָנפערענץ, האָבן דערציילט וועגן בונדישער טעטיקייט אין אַ גרעסערער 
צאָל שטעט און שטעטלעך אונטער דער עסטרייכישער אָקופּאַציע. אין כעלם 
האָט די אָרגאַניזאַציע פון ,, בונד" געציילט 100 מיטגלידער, די בונדישע אַר- 
בעטער-היים --- 250; אין זאַמאָשטש --- 50 מיטגלידער אין דער בונדישער 
אָרגאַניזאַציע ; הרוביעשאָוו --- 25 שעבערשין -- 22 ; קוראָוו --- 18 ; בוג- 
דישע גרופּעס זיינען אויך געווען אין טאָמאַשאָו, זוויערזשיניעץ, בילגאָרײ, 
אָפּאָלע, אוכאַן, פּולאוו, פּיוסק, לעװערטאָוו, קוזמיר, דעמבלין, גראַבאָװעץ, 
זאַקליקאָוו, קראָשניק, װוי אויך אין אַ צאָל אַנדערע ערטער. אין עטלעכע 
שטעטלעך האָט די באַװעגונג געליטן פון רעפּרעסיעס און זייערע לעגאַלע 
אינסטיטוציעס זיינען פאַרמאַכט געװאָרן. 

די װאָלן צו די שטאָט-ראַטן זיינען דאָרט פאַרגעקומען לויט דער 
זעלבער רעאַקציאָנערער װאַל-אָרדינאַציע װוי אונטער דער דייטשער אֶקופּאַציע, 
נישט געקוקט אויף דעם װאָלט אין אַ צאָל ערטער מעגלעך געווען דורכצופירן 
בונדישע ראַטמענער, מ'האָט עס אָבער נישט געקענט טון, ווייל די קאַנדידאַטן 
האָבן אויך דאָ געמוזט אַלט זיין ווייניקסטנס 20 יאָר און קענען פּויליש. אין 
עטלעכע פאָלן האָבן די אַלגעמײנע יידישע װאַל-קאָמיטעטן פאָרגעליינט 
צו געבן דעם בונד אַ מאַנדאַט אויף דער אַלנעמײנער ליסטע, אָבער אומעטום 
האָט מען זיך צוליב פּרינציפּיעלע טעמים אָפּגעזאָגט פון אַזאַ /מתנה". אין 
זאַמאָשטש, אין הרוביעשאָוו, וואו די בונדישע אָרֹגאַניזאַציעס האָבן גע" 
מאַכט באַמיאונגען אַרױיסצוטרעטן מיט אייגענע קאַנדידאַטן-ליסטעס, האָבן 
די קעגנער אָנגעװענדט אַלע מיטלען צו דעם נישט דערלאָזן און געפּועלט 
ביי דער מאַכט, אַז מ'זאָל די בונדישע װאָל-קאָמיטעטן נישט לעגאַליזירן 
די ראַיאָן-קאָנפערענץ האָט באַשלאָסן, אַז נישט געקוקט אויף דער קאָנקרעטער 
לאַגע זאָל מען דאָך פירן אַן אויפקלערונג-קאַמפּאַניע פאַר די װאַלן און זיך 
אָפּהאַלטן פון שטימען דאָרט, וואו מ'קען נישט אַרױסשטעלן אייגענע קאַנ- 
דידאַטן,. צוליב פּרינציפיעלע טעמים נישט אָננעמען קיין מאַנדאַטן פון די 
אַלגעמײנע װאַל-קאָמיטעטן +), 

במשך 1918 זיינען אויפגעבויט געװאָרן ראַיאָן אָרגאַניזאַציעס און 
ס'זיינען אָפּגעהאַלטן געװאָרן ראַיאָן-קאָנפערענצן אין כמעט אַלע געגנטן פון 
לאַנד: אין װאַרשעװער, לובלינער, שעדלעצער, װלאָצלאַװוקער, לאָדזשער, 

לאָמזשער און אַנדערע. די ראַיאָן-קאָנפערענצן האָבן בעיקר זיך פאַרנומען מיט 
אָרטיקע פּראָבלעמען, מיט שטאַרקן די פאַראַנענע אָרגאַניזאַציעס און שאַפן 
אָרגאַניזאַציעס אין די ערטער, וואו זיי זיינען נישט געווען. אַ שווער פּראָב- 
לעם איז געווען די פראַגע פון פּוילישע אַרבעטער, אין פיל ערטער זיינען זי 
געווען אונטער דער ווירקונג פון די גלחים אָדער נאַציאָנאַליסטישע אָרגאַ- 
ניזאַציעס. אויך מיט די פּױילישע סאַציאַליסטישע פּאַרטײ-אָרגאַניזאַציעס אין 
דער פּראָװוינץ איז נישט געווען קיין צזאַמענאַרבעט. ס'יינען אָבער אויך 
געווען ערטער, וואו די בונדיסטן האָבן געפירט אַ סאָציאַליסטישע אויפקלע- 
רונג צווישן טיילן פון דער פּוילישער אַרבעטערשאַפט. די גלחים און פּריצים 
האָבן געװאָרנט קעגן דער איידישער אַגיטאַציע? 


אויף וויפל מיר האָבן געקענט פעסטשטעלן, זיינען אין דער צייט פון 
דער ערשטער וועלט-מלחמה געווען בונדישע אָרגאַניזאַציעס אָדער קלענערע 
גרופּעס אין די דאָזיקע ערטער (לױטן א. ב): אוכאַן, אוניעוו, איזביץ 
(קויאווער), אלעקסאַנדער, אַלעקסאַנדראָװע, אַמשינאָוו, אָסטראָװ-מאַזאָװיעצק, 
אָסטראָװיעץ, אָסטראָלענקאָ, אָפּאָלע, אַפּט, באָדזאַנאָוו, באַראַנאָװיטש, בזשע- 
סטאָװויצע, ביאַליסטאָק, ביאַלע פּאָדליאַסקע, ביאַלע ראווסקע, בילגאָרײ, ביע- 
זשון, ביעלסק, בלוינע, בעלכאַטאָוו, בענדין, בריסק ביים בוג, בריסק קויאווסקע, 
גאמבין, גארװאָלין, גער, גראבאָוועץ, גראָדזשיסק, גראָדנע, גראדעק, גריצע, 
דאָבזשין-דרווענץ, דאָבזשין ביי דער ווייסל, דאָברע, דאָמבראָװע, דװאָרעץ, 
דעמבלין, דערעטשין, היינאווקע, הרובעשאוו, װאָהין, װאָלאָמין, װאָלקאָויסק, 
וואַרשע, ווילנע, וויעלון, װישעגראָד, װישקאָוו, יולאָצלאַװועק, וולאשטשאווע, 
װוענגראָוו, זאוזערטשע, זאַמאָשטש, זאקליקאָוו, זאראָמב, זגערזש, זדונסקע װאַ- 
ליש, זוויערזשיניעץ, זלאָטשעוװו (טשענסטאָכאָװער), זעלווע, זשוראָמין, זשיכלין, 
זשיראַרדאָוו, זשעטל, זשעליכאָוו, טאָמאַשאָװ לובלינער, טאָמאַשאָװ מאַזאָ- 
וויעצק, טורעק, טשעכאַנאָו, טשענסטאָכאָו, יאװואָרסקא רודא, באָדעטש, כאַָ- 
זשעל, כאטילאָוו, כעלם, לאָדזש, לאָמזשע, לאסקעראָו, לאָשיץ, לובין, 
וויעצק, טורעק, טשעכאַנאָוו, טשענסטאָכאָוו, יאװואָרסקא רודא; כאָדעטש, כאָ- 
זעל, כאטילאָו, ‏ כעלם, לאָדזש, לאָמזשע, לאסקעראָו, לאָשיץ, לובין, 
לובלין, לובראניעץ, לוטוטאָוו, לוצק, לוקאָוו, ליפּנע, לעװערטאָו, לענטשיץ, 
מאגעלניץ, מאלקין, מאקאָוו, מאָרד, מיזנע, מינסק מאַזאָװויעצק, מלאַװע, מעז- 
ריטש, נאָװאיעלנא, נאָװאָראַדאָמסק, נאָװוידװאָר, נאשעלסק, ניי-שטאָט ביי 
דער פּיליצע, סאָמפּאָלנע, סאָסנאָװצע, סאָקאָלאָוו, סאַרנאַק, סטאַװיסק, סטאָצק, 
סטזשעגאָװע, סטערדין, סקערניעוויץ, פּאביאניץ, פּאָדעמביץ, פּארטשעוו, פּולאַו, 
פּולטוסק, פּיוסק, פּינסק, פּיעטריקאָו, פּלאָצק, פראשניץ, פּראַשקע, 
קאָװאַל (קויאווער), קאָלאָ, קאלושין, קאליש, קאלנע, קאנין, קאָנסק, קאָסאָו- 
טעלאקע, קאָצק, קוזמיר, קוטנע, קוראָוו, קזשעפּיץ, קלאבוצק, קעלץ, קראַסנאָ- 
שעלץ, קראשניק, קרושניעוויץ, ראַדאָם, ראדאָשיץ, ראדזין, ראווע, ראַטשאָנזש, 
רוזשאן, ריפּין, שידלאָװועץ, שניאדאָווע, שעברעשין, שעדלעץ, שערפּץ, 

צוזאַמען האָבן מיר דאָ אויסגערעכנט 152 שטעט און שטעטלעך, ואו 

ס'זיינען אין דער מלחמה-צייט געווען בונדישע אָרגאַניזאַציעס אָדער גרופּעס. 
פאַקטיש זיינען געווען פיל מער, ס'פעלן דאָ בעיקר פיל ערטער פון די מזרח- 
פראָװינצן --- פון אַזױ-גערופענעם אָבער-אָסט און די עטאַפּן-געביטן פון די 
דייטשע און עסטרייכישע אָקופּאַציעס, װאָס זיינען געווען נענטער צו די 
קריג-פראָנטן. אין עטלעכע ערטער זיינען די גרופּעס באַשטאַנען פון גע- 
קומענע אַרבעטער -- על פּי רוב פון לאָדזש און װאַרשע --- װאָס זיינען געווען 
באַשעפטיקט ביים בויען שאָסײיען און באַן-ליניעס הינטערן פראָנט. 

אין הסכם מיטן באַשלוס פון דער לאַנד-קאָנפערענץ זיינען אין 1918 
אין פאַרלאַג לעבענס-פראַגען דערשינען 9 בראָשורן און ביכער : 

צויי קאָנפערענצן. 

די יידישע קהילה און דער ,בונד". 

קאַרל מאַרקס. 

ש. זיקשטיין: פון װאָס איינער לעבט. 

א. מערעזשין: , בונד" און ציוניזם, מיט אַ פאָרװואָרט פון װו. מעדעם. 
ב. מיכאַלעװיטש: אתזער פּראָגראַם. 

משה טערמאַן: קולטור און דער אַרבעטער-קלאַס. 

קאַרל קאַוטסקי: דעמאָקראַטיע און דיקטאַטור. 

יי ?. פּרץ: די וועבער-ליבע. 


אַחוץ דעם װאָכנבלאַט לעבענס-פראַגען האָט אויך אָנגעהויבן דערשיינען 
אַ זשורנאַל אונזער שטימע פאַר גרעסערע און טעאָרעטישע אַרטיקלען. אין 
8 זיינען אַרױס 3 נומערן, 


6 פּױל, מלחמה, רעװאָלוציע 


אין די יאָרן 1918-1917 האָבן דריי ענינים דאָמינירט דאָס פּאָליטישע 
און געזעלשאַפטלעכע לעבן פון לאַנד: װאָס װעט זיין מיט פּוױלן? ווען און 
וי אַזױ װעט פאַרענדיקט וװערן די מלחמה? װאָס ברענגט די רעװאָלוציע 
אין רוסלאַנד ? די אַלע פראַגן האָבן באַהערשט די מוחות און פאַרלאַנגט 
אַ תשובה, 

אין דער פראַגע פון פּוילנס אומאָפּהענגיקײט זיינען די פּאָליאַקן גופא 
געווען אַ לאַנגע צייט שטאַרק צעטיילט. די מערהייט מיט די נאַראָדאָווע 
דעמאַקראַטן (ענדעקעס) בראש האָט זיך אָריענטירט אויף רוסלאַנד, די רוסאָ- 
פילן האָבן געשטרעבט צו באַקומען פון דעם צאַריזם מער רעכט פאַר די 
פּוילישע פּראָװֹינצן און געווען קעגן דער לאָזונג פון אָפּרײסן זיך און שאַפן 
אַן אומאָפּהענגיקע מלוכה. קלענערע גרוֹפעס זיינען געווען אַקטישו אין 
דער באַװוענונג פאַר אומאָפּהענגיקייט. די צעטיילונג איז אויך געווען אין 
אַרבעטער-לאַגער. די מערהייט פון דער סאַציאַליסטישער באַװעגונג האָט 
נישט געװאָלט אונטערשטיצן די לאָזונג פון פּוױילנס אומאָפּהענגיקײט, בלוין 
דער אָפּגעשפּאָלטענער טייל פון דער פוילישער סאַציאַליסטישער פּאַרטײ 
--- די 9.9.ס. רעװאָלוציאָנערע פראַקציע האָט געקעמפט פאַר דעם צִיל, די 
מערהייט פון דער סאָציאַליסטישער באַוועגונג האָט געהאַלטן, אַז די קומענדיקע 
רוסלענדער דעמאָקראַטישע רעװאָלוציע װעט אויך אָפּשאַפן די נאַציאָנאַלע 
אונטערדריקונג און װעט פאַרענטפערן די פּראָבלעמען פון די נישט-רוסישע 
פעלקער אין די ראַמען פון רוסלאַנד, די באַפעלקערונג אין פּױלן האָט 
געוואוסט וועגן די פריערדיקע דורכפאַלן פון די פּוילישע אױיפשטאַנדן און 
געזען די איינגלידערונג פון די פּוילישע פּראָװינצן אין עקאָנאָמישן אָרגאַניזם 
פון דער גרויסער רוסלענדער אימפּעריע. ביז די ראַדיקאַלע היסטאָרישע 
ענדערונגען, װאָס די וועלט-מלחמה און די רעװאָלוציע אין רוסלאַנד האָבן 
גורם געווען, איז דעריבער ביים רוב פון דער באַפעלקערונג נישט געװוען 
קיין אַקטיװוקײט פאַר דער לאָזונג פון אומאָפּהענגיקײט, 

אויך אין די יאָרן פון דער מלחמה זיינען די פּאָליאַקן געווען שאַרף 
צעטײילט: איין טייל האָט געהאַלטן מיט רוסלאַנד, אַ צווייטער טייל --- מיט 
די צענטראַל-מלוכות. די רוסאָפילן האָבן נישט געװאָלט האָבן קיין מגע-ומשא 
מיט די פּלענער פון דייטשלאַנד און עסטרייך-אונגאַרן בנוגע פּולן, בעת די 
אַזױ"גערופענע אַקטיװוױסטן זיינען געווען פאַרנומען מיט צוגרייטונגען פאַר 
דער צוגעזאָגטער פּוילישער מלוכה. די רוסישע רעװאָלוציע האָט דאָס אַלץ 
געענדערט. די רוסאָפילן האָבן זיך אויך געשטעלט ביען די פּוילישע 
מלוכהשקייט אונטער דער השגחה פון די אָקופּאַנטן, װען מיטן חסד פון די 

אָקופּאַנטן איז געשאַפן געװאָרן די פּוילישע רעגירונג, זיינען אין איר 
שוין געווען פאַרטרעטן פאָרשטײיער פון ביידע לאַגערן. 

די סאָציאַליסטישע פּאַרטײען זיינען צו איר געווען אין אױיסגעשפּראָ- 
כענער אָפּאָזיציע. מ'האָט זי באַטראַכט װי דעם אויסדרוק פון דער פּוילישער 
רעאַקציע און נישט וי אַ סימן פון פּוילנס באַפרייאונג. די יידישע פאָלקס- 
מאַסן, װאָס האָבן געליטן פון עקאָנאָמישן באָיקאָט און פון די אַנטיסעמיטישע 
העצעס, האָבן אַוודאי נישט געהאַט אַ גרונט צו זיין באַנײסטערט פאַר אַזאַ 
רעגירונג, װאָס איז געװען אַ געמיש פון קאָנסערװאַטיווע, רעאַקציאַנערע 
און אַנטיסעמיטישע עלעמענטן, גאַנץ אַנדערש איז געווען די באַציאונג צום 
ענין פון דער פּוילישער אומאָפּהענגיקײיט. ס'איז געװאָרן אַלץ מער באַ- 
שײימפּערלעך, אַז פּוילן איז אויפן וועג צו ווערן אַ זעלבשטענדיקע מלוכה. הגם 
יידן זיינען אין דעם נישט געווען אַזױ אַקטיוו וי די פּאָליאַקן, האָבן זיי אָבער 
פאַרשטאַנען, אַז מען מוז האָבן צו דער אומפאַרמיײידלעכער היסטאָרישער אַנט- 
וויקלונג אַ פּאָזיטיווע באַציאונג. די אָרגאַניזירטע יידישע אַרבעטער האָבן 
אָבער באַקעמפט יענע יידישע גרופּירונגען, װאָס זיינען באַלד געווען מוכן" 
ומזומן צו מאַכן פּאָליטישע משא-ומתנס מיט דער פּוילישער רעגירונג, וי זֵיי 
האָבן עס פריער געטון מיט די אָקופּאַנטן (דער פּרעמיער פון דער רעגירונג 
איז געווען יאַן קוכאַזשעווסקי --- דער זעלבער װאָס איז בעת די װאַלן צו 
דער פערטער דומע אין יאָר 1912 באַזיגט געװאָרן דורך דער שותפות פון 
סאָציאַליסטישן בלאָק און די יידישע װאַל-מענער אין װאַרשע), 

דער בונדישער פירער נח האָט די באַציאונג צו דער שאַפונג פון אַ פּױי- 
לישער מלוכה און אַ פּוילישער רעגירונג אין דער איבערגאַנג-צייט אַזױ פאָר- 
מולירט: ,דער פּרינציפּ פון 'זעלבסטבאַשטימונג' איז פאַר אונז נישט קיין 
באַגריף אָן אַן אינהאַלט"... ,מיר קענען נישט דערלאָזן, אַז דער גורל פון 
אונזער לאַנד זאָל באַשלאָסן װוערן אָן ווילן און אָן וויסן פון די פעלקער און 
די ברייטע פאָלקס-מאַסן, וועלכע וואוינען אין דעם לאַנד און צו וועלכע 
דאָס לאַנד געהערט. אַלס אוזורפּאַטאָרן פון די פאָלקס-רעכט דאַרפן באַטראַכט 
ווערן די לייט, וועלכע רעפּרעזענטירן אומגעבעטן דאָס פאָלק און טרעטן 
אַרױס אין זיין נאָמען. אונטער דער מאַסקע פון פאָלקס-אינטערעסן דערליי- 
דיקן זיי אין גרונט-ריידנדיק זייערע אייגענע גרופּן- און קלאַסן-אינטערעסן?., 
;דאָס פאָלק אַליין, דאָס אמתע פאָלק דאַרף נעמען זיין אייגענעם גורל אין זיינע 
אייגענע הענט. אַ קאָנסטיטואירנדיקע פאַרזאַמלונג אויף די דעמאָקראַטישע 
יסודות"... ,דאַרף אַנטשײדן דעם גורל פון אונזער לאַנד -- דאָס דאַרף זיין 
אונזער לאָזונג אין איצטיקן מאָמענט? ==), 

דער סוף פון דער וועלט-מלחמה און די רעװאָלוציעס אין די צענטראַל- 
מלוכות האָבן אַרױסגעברענגט אויפן אױבערפלאַך פון פּאָליטישן לעבן אין 
פּוילן נייע כוחות, װאָס האָבן אַװעקגעשלײדערט דעם רעגירונג-ממזר פון די 
אָקופּאַנטן און געעפנט די 20-יאָריקע תקופה פון דער אװמאָפּהענגיקער 
פּוילישער מלוכה, 

א 

דער לאַנגער דויער פון דער מלחמה און די פאַרגרעסערטע צאָל קרבנות, 
די פּאַרערגערונג פון דער באַשפּײזונג און די אױיסגעשעפּטקײט פון די מענטשן, 
די אַנטוישינגען און די רעװאָלוציע אין רוסלאַנד האָבן אומעטום געדעמפט 
די פּאַטריאָטישע שטימונגען און דערמוטיקט די אַרױסטרעטונגען קעגן די 
דעראָבערונג-פּלענער פון די רעגירונג-קרייזן און קעגן דער וייטערדיקער 
בלוט-פארגיסונג. דער בונד, װאָס איז פון אָנהייב אָן געווען קעגן דער מלחמה- 
פּאָליטיק, איז איצט מיט נאָך מער שאַרפקייט אַרױסגעטרעטן פאַר שליסן 
װאָס שנעלער אַ גערעכטן שלום, 

;נאָך מיט אַ חודש צוריק, האָט געשריבן דער בונדישער אָרגאַן, איז 
דער שלום געשטאַנען פאַר אונז װוי אַ ווייטער, ווייטער חלום, װי אַ שטערן, 
װאָס לייכט ערגעץ -- וי פון יענער זייט פון אַ טיפן ברייטן תהום. ס'איז 
אָבער געקומען די רוסישע רעװאָלוציע און די פראַגע איז אַראָפּ פון טויטן- 
פּונקט און די לייזונג האָט זיך דערנענטערט, און עס פלאַקערט ווידער אויף 
די האָפנונג, עס װאַקסט דער בטחון און דער מוט, װאָס באַגײסטערט די 
פעסטער געװאָרענע רייען פון די קעמפער פאַרן פרידן".. ;אַ מעכטיקער 
שטראָם פון לעבן, פון קאַמף, פון האָפנונג און שטרעבונגען, פון ליידנשאַפט 
און אַקטיװוױיטעט גיסט זיך אַרין אין די אָדערן. וייט און הויך קלינגט די 
לאָזונג פון שלום. און יעדער שפּירט, אַז עס האָט זיך אָנגעהױבן אַ נייע 
תקופה פון דער וועלטלעכער טראַגעדיע. דאָס אַלטע איזן טױיט. עס קומט 
אַ ניי לעבן, עס הויבט זיך אָן די גרויסע אָפענסיווע. די פרילינגס-אָפענסיווע 
פון שלום" **). 

די אָפענסיווע האָט אָבער קיין רעזולטאַטן נישט געברענגט. דער שלום 
איז נישט געקומען. די רוסלענדער רעװאָלוציע האָט געהאַט אירע אייגענע 
קריזיסן און נישט געקענט וירקן, אַז די מלחמה זאָל אָפּגעשטעלט ווערן 
ס'איז אויך גאָרנישט אַרױסגעקומען פון די באַמיאונגען, װאָס עס האָבן אין 
7 :עמאַכט אַ צאָל סאָציאַליסטישע פּאַרטײען צונויפצוברענגען די פאָר- 
שטייער פון דער סאַציאַליסטישער און אַרבעטער-באַװעגונג אויף אַן אינ- 
טערנאַציאָנאַלער קאָנפערענץ אין שטאָקהאָלם -- אַ קאָנפערענץ, אויף וועלכער 
מ'האָט געדאַרפט זיך צונויפריידן וי אַזױ מ'זאָל װאָס גיכער דערגרייכן דעם 
שלום, 

אין רוסלאַנד איז דערוייל פאָרגעקומען די באָלשעװיסטישע איבער- 
קערעניש און די פראַגע פון שלום האָט זיך געשטעלט אויף גאָר אַן אַנדערער 
פלאַך, די באָלשעװיקעס האָבן געשלאָסן אַ סעפּאַראַטן שלום מיט די צענטראַל- 
מלוכות, אוקראַינע האָט בעת די שלום-אונטערהאַנדלונגען זיך אָפּגעריסן פון 
רוסלאַנד און נאָך פאַר די באָלשעװיקעס געשלאָסן אַ באַזונדערן שלום, די 
דאָזיקע שלום-אָפּמאַכן, װאָס זיינען אונטערגעשריבן געװאָרן אונטערן דיקטאַט 
פון דייטשן מיליטאַריזם, האָבן די פאַרנומענע טעריטאָריעס נישט באַפרײיט 

פון דער פרעמדער מיליטערישער אָקופּאַציע. פאַרקערט, די דייטשע חיילות 
האָבן נאָך אָקופּירט גאַנץ אוקראַינע און די באַלטישע פּראָװינצן. די באַ- 
פעלקערונג האָט קיין שום פאַרליײיכטערונג פון דעם נישט געהאַט. די סע- 
פּאַראַטע שלום-אָפּמאַכן האָבן אויך נישט געקענט האָבן קיין ווירקונג אויף 
דערנענטערן דעם סוף פון דער מלחמה בכלל, זיי האָבן בלויז געהאָלפן צע- 
שניידן רוסלאַנד אויף שטיקער און זיינען געווען אַ פאַרגװאַלטיקונג פון דע- 
מאָקראַטישן זעלבסטבאַשטימונג-רעכט פון די פעלקער. די אינטערנאַציאָנאַ- 
ליסטיש אָריענטירטע סאָציאַליסטישע פּאַרטײען, דער בונד בתוכם, האָבן זיך 
באַצויגן קעגנעריש צו די אָפּמאַכן, די פּאָליאַקן זיינען געווען פאַרביטערט, 
ווייל לויטן שלום-אָפּמאַך מיט אוקראַינע האָט מען אָפּגעריסן פון פּױילן כעלמ- 
שטשיזנע און אַ טייל פּאָדליאַשע. דאָס האָט נאָך מער פאַרשטאַרקט די אַלנעמײנע 
פיינטלעכע שטימונגען קעגן די אָקופּאַנטן, נישט די רעװאָלוציע אין רוסלאַנד 
און נישט די קעגנערשאַפט פון דער באַפעלקערונג אויף די אקופּירטע טע- 
ריטאָריעס האָבן געקענט ענדערן דעם מצב אין די פאַרנומענע געביטן. ס'האָט 
ערשט געמוזט קומען דער מיליטערישער נצחון פון די קאָאַליציע-מלוכות 
(פראַנקרייך, ענגלאַנד, אַמעריקע אאַ.) אויפן מערב-פראָנט און אין שייכות 
מיט דעם די רעװאָלוציעס אין די צענטראַלי-מלוכות גופא, 

,דער גאַנצער באָלשעװיסטישער בנין אין דער שלום-פראַגע, האָט 
געשריבן וו. מעדעם, איז צעפאַלן װי אַ קאָרטן-הייזל. ט'איזן געקומען די 
קאַטאַסטראָפע. רוסלאַנד איז צעפאַלן, און דער אַקט, װאָס סאַנקציאָנירט 
דעם דאָזיקן קראַך, טראָגט די אונטערשריפט פון די באָלשעװיסטישע 'פאָלקס- 
קאָמיסאַרן" ? *+), 

די בונדישע פּרעסע האָט אָבער נישט אַרױפגעװאָרפן אויף די באָלשע- 
וויקעס די גאַנצע שולד פאַרן סעפּאַראַטן שלום און זיינע שלעכטע פאָלגן. 
זי האָט אָנגעװויזן, אַז מיט זייערע שלום-אונטערהאַנדלונגען האָבן די באָלשע- 
וויקעס געװאָלט אַרוסרופן אַן אינטערנאַציאָנאַלע באַװעגונג פאַר אַן אַלגע- 
מיינעם שלום. דאָס האָט זיך נישט איינגעגעבן מחמת דעם װידערשטאַ:ד 
פון די אַליאירטע מלוכות. די שולד פאַר דעם טראָגן אויך יענע סאָציאַליס- 
טישע פּאַרטײען, װאָס זיינען מיטפאַראַנטװאָרטלעך פאַר דער פּאָליטיק פון 
זייערע רעגירונגען. 


+ 
8 אל 


דער אינטערעס צו דער רעװאָלוציע אין רוסלאַנד איז אין פּוילן געווען 
גאָר שטאַרק. איז דאָך פּוילן נישט בלויז געװוען אַ שכניש לאַנד, נאָר אַ 
לאַנגע צייט אויך אַ גליד פון דער גרויסער רוסלענדער אימפּעריע. פאָלקישע, 
פּאַרטײיאישע און אַפילו פּאַמיליע-פאַרבינדונגען האָבן אויפגעהאַלטן דעם גע- 
מיינזאַמען אינטערעס אויף דער און יענער זייט פּראָנט און גרענעץ. ס'איז 
נאָך נישט געווען קלאָר וי אַזױ סוועט פאָרקומען די אָפיציעלע צעשיי- 

דונג מיט רוסלאַנד,. די אַרבעטער-פּאַרטײען האָבן געהאַט נאָך אַ גרונט נאָכ- 
צופאָלגן אויפמערקזאַם די געשעענישן אין מזרח: די פּראָבלעמען, װאָס די 
דוסלענדער רעװאָלוציע בכלל און די באָלשעװויסטישע מאַכט דעראָבערונג 
בפרט האָבן אַװועקגעשטעלט און געפּרואװווט לייזן, האָבן געקענט ווערן אַקטועל 
אויך אין פּוילן, וי אַזױ האָט דער בונד זיך באַצױגן צו זיי? 

פאַרשטייט זיך, אַז די יידישע אַרבעטערשאַפט האָט די ידיעות וועגן דער 
רוסלענדער רעװאָלוציע אויפגענומען מיט גרויסער פרייד, באַלד ביים אָנ" 
הויב האָט דער בונדישער אָרגאַן געזאָגט: קעס זעט אויס וי אַ חלום, וי 
אַן אויסטערלישע מחשבה, וי אַ פאַנטאַסטיש בילד פון אַ קינאָמאַטאָגראַף. 
ס'איז אָבער נישט קיין חלום, נישט קיין מחשבה, נישט קיין פאַנטאַזיע. ס'איז 
דאָס לעבן, ס'איז דער אמת, ס'איז --- די רוסישע רעװאָלוציע"... קדאָס, וועגן 
װאָס מען האָט געחלומט אין פינפטן יאָר, איז פּלוצלונג געשען אינם זי" 
בעצנטן?,,, ,די (גרויסע מאַשין איז אַראָפּ פון טויטן פּונקט. דאָס אַלטע איז 
טויט און ווערט באַגראָבן. דאָס לאַנד איז אויפגערודערט געװאָרן ביז אין 
די טיפסטע טיפענישן. עס שפּראָצט אַ ניי לעבן. וייט איבער די גרענעצן 
פון רוסלאַנד װעט זיך פילן די טיפע וירקונג פון די גרויסע רישיקע 
געשעענישן, עס זיינען אָנגעקומען גרויסע צייטן און מיר שפּירן דייטלעך 
דעם הייסן אָטעם פון דער וועלט-געשיכטע?". און באַלד אין דעם ערשטן אַר- 
טיקל וועגן דער רוסלענדער רעװאָלוציע ווערט געזאָגט, אַז ;די לאָזונג פון 
די פאָלקס-מאַסן װעט מוזן זיין: דער שלום" = 


דער ברייטער עולם האָט נישט געהאַט קיין קלאָרע פאָרשטעלונג וועגן 
דעם װאָס עס קומט פאַקטיש פאָר אין רוסלאַנד, וועגן די טוייב-קרעפטן 
און אַנטװיקלונגען פון דער רעװאָלוציע און וװועגן די פּראָבלעמען, װאָס 
שטייען פאַר איר. אַלץ איז געגאַנגען מיט אַ קינאָמאַטאָגראַפישער שנעלקייט, 
געשעענישן האָבן זיך איבערגעיאָנט און האָבן איינע די אַנדערע ניוועלירט, 
דער בונד האָט זיך באַמיט די אַלע ענינים אויפקלערן און מאַכן פאַרשטענדלעך, 
װולאַדימיר מעדעם, אַן ערשט-ראַנגיקער קענער פון דער לאַגע און פון די 
פּאָליטישע כוחות אין רוסלאַנד, האָט אין אַ סעריע אַרטיקלען געהאָלפן אָריענ- 
טירן זיך אין די שטורמישע רעװאָלוציאָנערע געשעענישן. ער האָט איך 
אַרױסגעברענגט די ספקות און אומרו, אָנגעװיזן אויף די שטרויכלונגען און 
געפאַרן, אויסגעדריקט די האָפנונגען און מיינונגען פון די אָנפירנדיקע בונ- 
דישע קרייון, 

אַ גאַנץ נייע סיטואַציע האָט באַשאַפן די באָלשעװיסטישע איבערקערעניש. 
ס'זיינען אויפגעקומען פּראָבלעמען, װאָס האָבן געהאַט אַ וויכטיקע באַדייטונג 
נישט בלויז פאַרן גורל פון דער רוסלענדער רעװאָלוציע, נאָר פאַר דער 
אינטערנאַציאָנאַלער אַרבעטער-באַװעגונג בכלל,. די בונדישע פירער האָבן 
פאַרנומען אַ נעגאַטיווע שטעלונג צו דער באָלשעװיסטישער איבערקערעניש, 
הגם זיי האָבן זיך קריטיש באַצױגן צו דער פּאָליטיק פון דער פּראָװיזאָרישער 
דעמאָקראַטישער רעגירונג, װאָס די סאָציאַליסטישע פּאַרטײען האָבן אונטער- 

געשטיצט, און קלאָר געזען די טיפע סיבות פון דער איבערקערעניש. װו. מעדעם 
האָט געשריבן: , דאָס פאַרכאַפּן די מאַכט ביד-חזקה, װאָס איז אויסגעפירט גע" 
װאָרן דורך דער באָלשעװויסטישער פּאַרטײ, איז איינע פון די דרייסטסטע, 
ריזיקאַלישסטע און געפערלעכסטע אַװאַנטורעס, װאָס עס קען די װעלט- 
געשיכטע. און ס'איז גאַנץ פאַרשטענדלעך װאָס ביי אַלעמען, וער ס'איז 
נישט פאַרבלענדט מיט דעם באָלשעװיסטישן היפּנאָז, האָט זי אַרויסגערופן 
אַ שאַרפע פאַראורטיילונג",.. ,די געשעענישן, װאָס זיינען לעצטנס פאָרגע- 
קומען אין רוסלאַנד, זיינען נישט קיין צופאַל?,, ,די איבערקערעניש גופא 
איז אַרויסגערופן דורך זייער טיפע היסטאָרישע סיבות, און עס שפּיגלט זיך 
אָפּ אין זיי נישט מער און נישט וויניקער וי די קאָלאָסאַלע אינערלעכע 
טראַגעדיע פון דער רוסישער רעװאָלוציע. דער הױפּט-געדאַנק פון דעם 
גאַנצן מענשעוויסטישן פּעריאָד פון דער רוסישער רעװאָלוציע, װאָס האָט 
געדויערט 8 חדשים, איז געווען די אידייע פון אַ קאָמפּראָמיס, פון אַ פּשרה 
צווישן דער פּראָגרעסיוער בורזשואַזיע און דעם רעװאָלוציאָנערן פּראָלע- 
טאַריאַט און פּויערטום", 


הגם טעאָרעטיש האָט מען דאָס געקענט באַגרינדן און באַרעכטיקן, אָבער 
פּראַקטיש האָט עס נישט געברענגט קיין רעזולטאַטן,. די רעגירונג האָט נישט 
געקענט פאַרװירקלעכן די דרינגענדיקסטע אויפגאַבן, װאָס די רעװאָלוציע האָט 
אַװועקגעשטעלט: געבן די פּויערים ערד, אַרײינברענגען אָרדנונג אין דער 
צערודערטער ווירטשאַפט, דערפירן צו אַ באַלדיקן שלום, פאַרבעסערן די 
לעבנס-באַדינגונגען פון די אַרבעטער און לייזן די ענינים פון די נאַציאָנאַלע 
מינדערהייטן,. די שולד פאַר דעם איז געווען אויף דער זייט פון די בור- 
זשואַזע עלעמענטן, װאָס האָבן נישט געהאַט דעם אויפריכטיקן וילן צו 
רעאַליזירן די אויפגאַבן,. דאָס האָט געשאַפן דעם באָדן פאַר דער פאַרשטאַר- 
קונג פון דער באָלשעװיסטישער השפּעה און די באַדינגונגען פאַר פאַרכאַפּן 
די מאַכט. אומקערן זיך צום פריערדיקן צושטאַנד איז נישט מעגלעך. 
;די אויפגאַבע פון די רייפע און באַוואוסטזיניקע סאָציאַליסטן אין 
רוסלאַנד איז איצט צו זען, אַז די פּאַרטײי-רעגירונג פון לענין און טראָצקי 
זאָל פאַרביטן ווערן מיט אַן אמת דעמאַקראַטישע רעגירונג, װאָס זאָל פאַר- 
אייניקן אונטער זיך אַלע סאַציאַליסטישע פּאַרטײען און שטיצן זיך אויף 
דער פאַקטישער מערהייט פון פאָלק. אַזאַ רעגירונג װועט פריי זיין פון די 
באָלשעװויסטישע אוטאָפּיעס וועגן באַלדיקן פאַרווירקלעכן דעם סאָציאַליזם, 
אַזאַ דעגירונג װעט האָבן דעם מאָראַלישן אױיטאָריטעט און זיך באַגײן אָן 
טעראָריסטישע רעפּרעסיעס? +), (דעם זעלבן שטאַנדפּונקט האָבן אויך פאַר. 
נומען אַ טייל סאַציאַליסטן און אַפילו אַ טייל באָלשעװיקעס אין רוסלאַנד, 
אָבער די ריכטונג פון לענין און טראָצקי האָט גענומען די אױיבערהאַנט און 
נישט דערלאָזט צום שאַפן אַ רעגירונג פון אַלע סאָציאַליסטישע פּאַרטײען). 


5328 


א 

אין שייכות מיט דער מלחמה און מיט די רעװאָלוציאָנערע געשעענישן 
אין רוסלאַנד האָט פאַר די סאָציאַליסטישע פּאַרטײען זיך געשטעלט די פראַגע 
וועגן די פּערספּעקטיוון און אויפגאַבן פון דער אינטערנאַציאָנאַלער אַרבע- 
טער-באַװעגונג. די סאָציאַליסטישע פּאַרטײען פון פּױלן -- בונד, 9.פ.ס. 
לעוויצע און ס.ד.ק.פּ.ל. האָבן אויף זייערע קאָנפערענצן פאָרמולירט זייערע 
שטעלונגען וועגן דעם. אַנאַליזירנדיק די רעזאָלוציעס פון די דריי פּאַר- 
טייען, האָט דער בונדישער אָרגאַן פעסטגעשטעלט, אַז זיי האָבן די זעלבע 
אָפּשאַצונג בנוגע דעם כאַראַקטער פון דער מלחמה און דעם מצב, אין 
וועלכן די לענדער וװעלן זיך געפינען נאָך איר. גאַנץ אַנדערש איז מיט די 
טאַקטישע אויספירן. בעת די רעזאָלוציעס פון בונד און פ.פ.ס. לעויצע 
צייכנען אָן דעם זעלבן וועג, ווייזט די רעזאָלוציע פון ס.ד.ק.פּ.ל. אַ גאָר אַנדערן 
ווֹעג. 

;שוין דער ערשטער פאַרגלייך ווייזט בולט, אַז די רעזאָלוציעס פון 'בונד" 
און פּ.פּ.ס. לעוויצע באַשטימען בעצם איינהייטלעך די אױיפגאַבן פון פּראָ- 
לעטאַריאַט. אי דאָ אי דאָרט ווערט קאָנסטאַטירט, אַז מיר האָבן די צייט פון 
עװאָלוציע הינטער זיך, אַז מיר טרעטן אַריין אין אַ נייער תקופה, ווען דער 
סאָציאַלער קאַמף פון אינטערנאַציאָנאַלן פּראָלעטאַריאַט װעט אָננעמען נייע 
פאָרמען, װעט געפירט ווערן מיט אַ פיל האַסטיקערן טעמפּ וי ביז איצט?.. 
זיינע אָנשטרענגונגען דאַרפן גיין אין דער ריכטונג פון געווינען די ברייטע 
פאָלקס-מאַסן פאַר די סאָציאַליסטישע פאָדערונגען און לאָזונגען.. {מיט 
דעם אַנטשידענעם קאַמף פאַר דער פולשטענדיקער פאָלקס -הערשאַפט עפנט 
דער פּראָלעטאַריאַט אַ ברייטן וועג צום סאָציאַליזם"... 

אַנדערש איז די שטעלונג פון ס.ד.ק.9ל., וועלכע איז אידעאָלאָגיש 
תמיד געווען קרוביש צו די באָלשעװיקעס. אין איר רעזאָלוציע ווערט געזאָגט, 
אַז ,די סאַציאַליסטישע איבערקערעניש שטעלט זיך אַװעק פאַרן פּראָלעטאַ- 
ריאַס אַלס אַ דירעקטע אוױיפנאַבע" און ,די איינציקע גאַראַנטיע פאַר אַ 
דויערהאַפטן שלום קען זיין נאָר אַן אינטערנאַציאָנאַלע דיקטאַטור פון פּראָ- 
קעטאַריאַט? +), 

די 9.5.ס. לעוויצע האָט אָבער גיך דורכגעמאַכט אַ גילגול. אויפן באָדן 
פון דער באַציאונג צו דער לאָזונג פון אַן אומאָפּהענגיקער פּוילישער מלוכה 
איז אין איר פאָרגעקומען אַ שפּאַלטונג. די מערהייט פון אירע אָרגאַניזאַציעס 
אין לאָדזשער ראַיאָן, וואו די פּאַרטײ האָט געהאַט איר גרעסטע השפּעה, 
האָט זיך אַרױסגעזאָגט פאַר דער לאָזונג פון אַן אומאָפּהענגיק פּוילן און איז 
אין 1918 אַרױס פון 9.9.ס. לעוויצע. אַזױ איז אויך געווען אין לובלין און אין 
אַנדערע ערטער. דער פאַרבליבענער טייל האָט גיך אַדורכגעמאַכט אַן עװאָ- 
לוציע אין דער פאַרקערטער ריכטונג און צוזאַמען מיט דער ס.ד.ק.פ.ל. אין 
דעצעמבער 1918 געשאַפן די קאָמוניסטישע פּאַרטײ אין פּױלן 

צוליב פּרינציפּיעלע טעמים, צוליב זיין בליק אויפן עצם באַגריף 
פון סאָציאַליזם האָט דער בונד נישט געקענט זיך סאָלידאַריזירן מיטן באָל- 
שעוויזם, אין אַן אַרטיקל וועגן טעראָר אין רוסלאַנד האָט געשריבן וו. מעדעם : 
,אַ סאָציאַליסטישע רעגירונג, װאָס פאַרנעמט זיך מיט מאַסן-טעראָר, איז אַן 
אינערלעכער אומזין, דער סאַציאַליזם װעט קומען און קען קומען נאָר אַלס 
אַ גאולה פאַר דעם פאָלק -- פאַר דער גרויסער איבערוועלטיגענדער מער- 
הייט פונם פאָלק. ער װעט פאַרווירקלעכט ווערן אַלס פאָלקס-זאַך, נאָר אַזֹי, 
נישט אַנדערש. דער סאָציאַליזם איז די הערשאַפט פונם פאָלק. מען קען 
אָבער נישט איינצייטיק הערשן און באַהערשט וערן. די ממשלה פון טע- 
ראָר איז אַ ממשלה קעגן דעם פאָלק, אַ סאַציאַליזם, װאָס מען וויל אָנװאַרפן 
דעם פאָלק מיט גװאַלט, מיט ביקסן און קױילנװאַרפערס, מיט האַנט-גראַנאַטן 
און האַרמאַטן, מיט אויסנאַם-געזעצן און טורמעס -- איז קיין סאָציאַליזם 
נישט. ס'איז אַ בלוטיקער מיסברויך פונם װאָרט 'סאָציאַליזם', ס'איז אַ בלו- 
טיקע צעשטערונג פונם עצם סאָציאַליזם. דער סאָציאַליזם --- איזן די באַ- 
פרייאונג. די קנעכטשאַפט קען אָבער קינמאָל נישט דינען אַלס אַ מיטל 
צו אַ גאולה"... ;די ביקסן פון די געדונגענע באָלשעװיסטישע זעלנער זיי- 
נען געריכטעט נישט בלוין קעגן דער בורזשואַזיע. זיי זיינען געריכטעט 
קענן די אַרבעטער גופא. זיי זיינען געריכטעט קעגן די סאָציאַליסטישע 
פּראָלעטאַריער. און ס'איז נישט וייט דער טאָג, ווען מען װעט בילדן ספּע- 
ציעלע רעװאָלוציאָנערע טריבונאַלן פון מער כשרע באָלשעװיקעס אויף צו 
דערשיסן די 'פאַרדעכטיקע! עלעמענטן פון באָלשעװיזם גופא? ?=), 

אַ נבואה, װאָס איז שפּעטער טראַגיש און בלוטיק מקוים געװאָרן. 

די קעגנערשאַפט צו דער באָלשעװויסטישער איבערקערעניש, װאָס װ. 
מעדעם, ב. מיכאַלעװיטש און אַנדערע בונדישע װאָרטזאָגער האָבן אַרױסגע- 
ברענגט אין דער עפנטלעכקייט (אין די לעבענס-פראַגען און אונזער עוטימע), 
האָט ביזן סוף פון דער מלחמה דאָמינירט אין בונד פון פּױלן. ס'האָבן זיך 
שוין אָבער אויך אָנגעהויבן באַװוייזן אָנהענגער פון דער באַלשעװיסטישער 
שיטה. מיר האָבן שוין פריער דערמאָנט, אַז אויף דער לאַנד-קאָנפערענץ אין 
לובלין האָבן אייניקע דעלעגאַטן באַרעכטיקט די באַָלשעװיסטישע איבער- 
קערעניש. דער ערשטער -- און דער איינציקער ביזן סוף פון דער מלחמה --- 
װאָס האָט אין דער בונדישער פּרעסע פאַרטיײידיקט די באָלשעװויקעס, איז 
געווען קלמן קאַמאַשענמאַכער (רובינשטיין). 

אין אַן אַרטיקל א.נ.: צי דאַרפן מיר באַקעמפן די טאַקטיק פון די באָל- 
שעוויקעס ? -- האָט ער באַשטריטן די אַרגומענטן פון זייערע קעגנער. ער 
האָט זיך אַרױסגעזאָגט קעגן אַרגומענט, אַז דער סאָציאַליזם קען איינגעפירט 
ווערן בלויז אויף אַ דעמאָקראַטישן וועג און באַרעכטיקט דאָס צעטרייבן די 
קאָנסטיטואַנטע אין רוסלאַנד. אויך דעם טעראָר האָט ער פאַרטײידיקט, וייל 
;אין אַ צייט פון רעװאָלוציעס זיינען נישטאָ קיין סענטימענטן, יעדע אויס- 
געקעמפטע זאַך מוז קומען דורך קרבנות. דעריבער האַלט איך, אַז די טאַקטיק, 

װאָס די באָלשעוויקעס וענדן איצט אֶָן איז אַן אויסגעהאַלטענע".. ;מיר 
מוזן זיי מאָראַליש אונטערשטיצן, ווייל זייער מפּלה װעט הייסן אונזער מפּלה, 
זייער נצחון װעט הייסן אונזער נצחון" 

וו. מעדעם האָט אים באַלד געענטפערט מיט אַן אַרטיקל א. נ.: ס'איז 
אונזער חוב. דער אַרטיקל הויבט זיך אָן מיט די װערטער: ;חבר קלמן 
איז נישט דער איינציקער, װאָס איז אומצופרידן מיט אונזער שטעלונג. אויב 
מיר האָבן אָבער ביז אַהער נישט געדרוקט קיין אַרטיקלען, װאָס זאָלן פאַר- 
טיידיקן די באָלשעוויקעס, איז דאָס פּשוט צוליב דעם, װאָס מיר האָבן 
אַזעלכע אַרטיקלען נישט געהאַט. חבר קלמן איז געווען דער ערשטער, און 
מיר האָבן אים מיט פאַרגעניגן געגעבן דאָס װאָרט, זייענדיק פונדעסטוועגן 
אַבסאָלוט נישט מסכים מיט דעם, װאָס ער זאָגט?. נאָך דעם קומען אַ רײ 
אַרגומענטן פאַרװאָס די סאָציאַליסטן דאַרפן זיין קעגן די באָלשעװיקעס און 
באַקעמפן דאָס פאַרכאַפּן די מאַכט און זייערע אַנדערע מעשים, װאָס זיינען 
אַ פּועל-יוצא פון דער מאַכט-פאַרכאַפּונג,. מעדעמס אַרגומענטן זיינען אַרױס- 
געגאַנגען פון דער גרונט-הנחה, אַז די באָלשעװיסטישע מעשים זיינען אין פו- 
לער סתירה מיטן עצם פון סאָציאַליזם און אַז מיַט אַזעלכע מעטאָדן קען 
מען נישט אויפבויען אַ סאָציאַליסטישע געזעלשאַפט ז*), 


* 
א 


די מעכטיקע דייטשע אַרמײען זיינען געשלאָגן געװאָרן אויפן מערב- 
פראָנט. דער דייטשער מיליטאַריזם האָט זיך געװאָרפן אין זיינע לעצטע קאָנ- 
וואולסיעס. די לאַנג-דויערנדיקע בלוטיקע מלחמה האָט זיך דערנענטערט 
צום סוף, 

אין אָקטאָבער 1918 האָט דער צענטראַל-קאָמיטעט פון די בונדישע 
אָרגאַניזאַציעס אָפּגעהאַלטן אַ זיצונג און פאַרעפנטלעכט אַ רעזאָלוציע וועגן 
די נאָנטסטע אויפגאַבן. אין איר איז פעסטגעשטעלט געװאָרן, אַז ;די ליקווי- 
דאַציע פון דער מלחמה און פון איר גאַנצער ירושה עפנט פאַרן פּראָלעטאַריאַט 
אַ נייע היסטאָרישע עפּאָכע, װאָס װעט זיין אויסגעפילט מיט די גרעסטע און 
שאַרפסטע סאָציאַלע און פּאָליטישע קאַמפן?. די סאָציאַליסטישע פּאַרטײען 
וועלן דאַרפן צוגרייטן דעם גאַנצן פּראָלעטאַריאַט, כדי ,מעגלעך מאַכּן דאָס 
פאַרװאַנדלען די דאָזיקע נייע עפּאָכע אין אַן איבערגאַנגס-פּעריאָד צום איבער- 
בויען די מענטשלעכע געזעלשאַפט אויף סאָציאַליסטישע יסודות. דער װעג 
צו דעם דאָזקן ענד-ציל פירט דורך דער פולשטענדיקער דעמאַקראַטיזירונג 
פונם גאַנצן פּאָליטישן לעבן.... 

אין ווייטערדיקן טייל ווייזט אֶן די רעזאָלוציע די קאָנקרעטע אויפגאַבן, 
װאָס שטייען פאַר דער אַרבעטערשאַפט פון פּוילן: ,די נאָנטסטע, ברע- 
נענדיקסטע לאָזונגען פון טאָג זיינען -- ערשטנס : פאַרכאַפּן אויפן אוממיטל- 
באַרן (רעװאָלוציאָנערן) װעג אַלע עלעמענטאַרע בירגערלעכע פרייהייטן --- 

פרייהייט פון פּרעסע, פאַרזאַמלונגען, פאַראיינען, שטרייקן און מאַניפעסטאַ- 
ציעס; צוייטנס: צונויפרופן אַן אמתע, גישט פאַלסיפיצירטע קאָנסטי" 
טואַנטע? 

,צוזאַמען מיטן קאַמף פאַר די אַלגעמײנע לאָזונגען דאַרף דער ידי" 
שער פּראַלעטאַריאַט אָנשטרענגען אַלע זיינע קרעפטן אויף צו דעראָבערן 
זיך די רעכט פאַר דער יידישער שפּראַך און אַנטװיקלען די יסודות פאַר דער 
פאַרװירקלעכונג פון דער נאַציאָנאַליקולטורעלער אױטאָנאָמיע. כדי צו 
פאַראיײיניקן די צעשפּליטערטע פּראָלעטאַרישע קרעפטן, איז געוואונטשן צו 
שאַפן אין אַ פאָרם, װאָס זאָל צוגעפּאַסט ווערן צו די אָרטיקע באַדינגונגען 
אַרבעטער-ראַטן. צו דעם צוועק דאַרף מען קומען צו אַ הסכם מיט אַנדערע 
סאָציאַליסטישע פּאַרטײען אין פּוילן. די אומלעגאַלע פּאַרטײ-אָרגאַניזאַציעס 
דאַרפן ביי דער ערשטער מעגלעכקייט פאַרואַנדלט װערן אין אָפענע, בריי- 
טע? =*), 

אין גייסט פון דער רעזאָלוציע האָט דער צענטראַל-קאָמיטעט אַרױסגע- 
לאָזט אַן אויפרוף , צו אַלע יידישע אַרבעטער און אַרבעטערינס?". דער אוים- 
רוף, אין וועלכן ס'ווערט כאַראַקטעריזירט די געשאַפענע לאַגע און ס'ווערן 
אָנגעוויזן די נאָנטסטע אויפגאַבן, װוערט פאַרענדיקט מיט אַ הײיסן אַפּעל: 
;זייט גרייט צום קאַמף! שטייט אויף צום קאַמף"!.. ;די גרויסע באַפרייאונג- 
אַרבעט שטייט פאַר דער טיר. די רויטע פאָן פון דער אינטערנאַציאָנאַלער 
סאָציאַלידעמאָקראַטיע פלאַטערט איבער אונזערע קעפּ. צו גרויסע רע- 
װאָלוציאָנערע מעשים רופט און פירט זי אונז"=), 

מ'האָט שוין געהערט און געזען דאָס קראַכן און פּלאַצן פון דער מעכטי- 
קער, מיליטערישער מאַשין פון די צענטראַל-מלוכות. מ'האָט געפילט מיט די 
חושים, אַז ס'קומט דער סוף פון דער פינצטערער צייט, אַז מ'גייט ענדלעך 
אַרױס פון דעם בלוטיקן קאַשמאַר, 

ס'איז געקומען שבת דעם 9טן נאָװועמבער 1918 -- די רעװאָלוציע אין 
דיײיטשלאַנד. די ידיעות פון בערלין האָבן עלעקטריזירט דאָס לאַנד. שבת 
אָװונט האָבן אין װאַרשע, פאַרן בונדישן גראָסער-קלוב אויף קאַרמעליצקע 
גאַס, זיך פאַרזאַמלט טויזנטער יידישע אַרבעטער. צו זי האָט גערעדט 
װלאַדימיר מעדעם און געזאָגט, אַז די רעװאָלוציע אין דייטשלאַנד באַדײיט 
די רעװואָלוציע אין פוילן. אין יענער נאַכט זיינען אויף די וענט פון ואַרשע 
אויפגעקלעפּט געװאָרן אויפרופן מיט אַזאַ אינהאַלט; 

;זאָל לעבן די רעװאָלוציע ! 

אין בערלין האָטס געזיגט די רעװאָלוציע. די מאַכט איז אין די הענט פון 
אַ סאָציאַליסטישן אַרבעטער- און סאָלדאַטן-ראַט. די אַלטע מאַכט איז צע- 
בראָכן און פאַרניכטעט, 

חברים! די רעװאָלוציע אין בערלין -- דאָס באַדײט די רעװאָלוציע אין 
װאַרשע, די רעװואָלוציע אין פוילן. די צייט איז געקומען. דער אַרבעטער- 
קלאַס האָט דאָס װאָרט, 

אין ענגן פאַרבאַנד, אין פעסטער פאַראייניקונג מוזן די פּױלישע און 
יידישע אַרבעטער אַרױסטרעטן קעגן זייערע אונטערדריקער -- איין אייניקע 
גרויסע פּראָלעטאַרישע אַרמיי, 

תיכף מוזן געשאַפן ווערן אַרבעטער-ראַטן. זיי ועלן פירן דעם פּראָלעטאַ- 
רישן קאַמף, זיי װועלן װאַרפן אויף דער װאָגשאָל פון די געשעענישן די גאַנצע 
פּראָלעטאַרישע קראַפט, 

זי וועלן נישט דערלאָזן אַ ממשלה פון די רייכע און זאַטע. דאָס אַרבעטנ- 
דע פאָלק -- אין שטאָט און אין דאָרף -- זאָל זאָגן די דעה אינם באַנײטן 
לאַנד, 

צו גרויסע מעשים רופט אונז די גרויסע צייט. אַלע אין די רייען! פאַר- 
אייניקט די קרעפטן! יעדע מינוט איז טייער, 

װאַרפט אַװעק די אַרבעט! אַרױס אױף די גאַסן! 

זאָל הילכן די אַרבעטער-שטים, זאָל פלאַמען דער אַרבעטער-מוט און 
פעסט וי אייזן זאָל זיין די קראַפט פון פּראָלעטאַרישע טאַטן, 

צום קאַמף, חברים! צום גרויסן אַנטשלאָסענעם שטורמישן קאַמף פאַר 
אַ פרייער דעמאָקראַטישער אָרדנונג, פאַר אונזער ליכטיקן סאָציאַליסטישן 
אידעאַל, 

זאָל לעבן די מאַכט פון די אַרבעטנדע מאָסן! 

זאָל לעבן די גרויסע אינטערנאַציאָנאַלע רעװואָלוציע ! 

זאָל לעבן דער סאַציאַליזם! 
װאַרשע, דעם 9 נאָוועמבער 1918, 

דער צענטראַל-קאָמיטעט 
פון די בונדישע אָרגאַניזאַציעס אין פּוילן". 

ס'האָט זיך אָנגעהױיבן אַ נייע תקופה אויף דער ועלט און איבער צויי 

צענטליק יאָר פון אומאָפּהענגיקן פּױלן 


מקורים און באַמערקוננען 


) ציטירט פון יידישן טעקסט, 

6 זע 1 
24 /ו32ע22128) /80טװח32/028 טאסנסע!, 066000220108022ע (3 

0 8, 428 1915, )6666 

4 זע 3 נומ. 7 יאנואר 1915. אין דער מאָסקװער ציטונג רוסקיאַ װיעדאַמאָסטי 
איז געווען איבערגעגעבן אין נאָמען פון פּ. י. טרולסטרא, אַז דער ראַט האָט זיך געשטעלט 
פאַר אַן אויפגאַבע ,צו קעמפן קעגן די אױיסטראָפילישע השפּעות" אין דער פּוילישער געזעל- 
שאַפט,. דער ארבעטער ראַט האָט אָפּגעלײקנט די דאָזיקע איינזײיטיקע אויסטייטשונג. 

5 װיקטאָר שולמאַן: אין די יאָרן פון דער ערשטער װעלטימלחמה (די יזן אין 
פוילן, שפּ. 77374, נייאָרק 1946). 

6 זצ 5, שפּ. 1634 

) י ש. הערץ: בערנאַרד גאָלדשטײן (פינף יאָר אין װאַרשעװער געטאָ, זו. 245, 
ניויאָרק 1947), 

8) לודוויק װינאָגראַד ; מאַנוסקריפּט אין בונדישן אַרכיזו אין ניריאָרק.. 

9) ש. מילמאַן: דער ,בונד" אין לאָדזש פון 1912 ביז 1939 (אונזער צײט נומ. 43, 
נאָוועמבער-דעצעמבער 1947 ניװײיאָרק), 

0 ' ש הערץ: די געשיכטע פון בונד אין לאָדזש, זז. 2417237, ניו-יאָרק 1958, 

1 מאַנוסקריפּט אין בונדישן אַרכיו. 

12) הינט 13 יוני 1915, װאַרשע. 

3) דער פולער טעקסט פון דער רעזאָלוציע אין דער בראָשור : 

1134 1088 20601/4 פים 280668 פזאסע/223 :100080414 .חם 

װאָס איז אָנגענומען געװאָרן װי א רעזאָלוציע אויף געהיימע פאַרזאַמלונגען פון יידישע 
אַרבעטער. װיקטאָר שולמאן אין זיין פריער דערמאָנטער ארבעט (זע 5, שפּ. 772) זאָגט, 
אַז די רעזאָלוציע האָט אויסגעארבעט דער קאָמיטעט פון די בונדישע אָרגאַניזאַציעס אין 
פּוילן. | 

4) װ. שולמאַן: מעדעם אין פוילן (װלאַדימיר מעדעם ז. 1423, ניװיאָרק, 1943) 

5) דע 5, שפּ. 879 י 

6 זע 5, שפּ. 880 

7 דע, 5 שבּ. 845 

8) מ. ד. אַלטער : װלאַצלאַװעק אין דער צייט פון צאַריזם, ביזן דעם יאָר 1920 (יובל- 
בוך פון ברענטש 611 א. ר., נייאָרק 1951)), : 

9) דע 10, זז. 2427241, 

0 מאַנוסקריפּט אין בונדישן אַרכיו. 

1) יי זעף (פּסעװדאָנים פון יקותיאל פּאַרטנעי -- נח): לעבענסיפראַגען נוֹמ. 5, 
6, ווארשא, | | 

2) שלמה קלייט ; די אַרבײטער באַװעגונג אין װילנע אין דער צײיט פון דער דייטשער 
אָקופּאַציע (װילנע, וז. 236*223, נייאָרק 1935), 

3) לעבענס-פראַגען נומ. 10, 1916., 

4) דצ 23 נומ. 1, 

5) זצ 23, נומ. 2, 

6 צצ 23, נומ. 1. 

7 דע 23 נומ. 35, 

8) לעבענס-פראַגען נוֹמ. 44, 1916; נומ. 7 (55) 1917, 

9) לעבענס'פראַגען נומ. 10 (58) 1917; נוֹמ. 16 (116) 1918, 

0) דצ 23 נומ. 13, 14. 

1) זע 23 נומ. 20, 

2) זע 23 נומ. 23 

3) זע 23 נומ. 34, 35. 

4) י זעף: ע 23 ננומ. 36, 38, 

} 1917 26106160:) ,2192262 3 ,2 .סאן ע024ץ50612196 מץזסוטום (39 

אַן אומלעגאַלע אױסגאַבע פון בונד, 9.9.ס. לעװיצע און ס'ד.ק.פּ.ל.. אַרױס 4 נומערן אין 
יוני און יולי 1917. אין זיי זיינען אָפּגעדרוקט דער אויפרוף פון דער צימערװאלדער 
סאָציאַליסטישער קאָנפערענץ (1915), אומלעגאלע אויפרופן פון די דערמאַנטע דריי פּאַר" 
טייען, דעקלאראַציעס און רעדעס פון די סאָציאַליסטישע ראַטמענער אין די שטאָט:ראַטן, 
װאָס די צענזור האָט נישט געלאָזט פארעפנטלעכן אין דער פרעסע. 

39) דע 10, ז. 260, 

0) *י ש הערץ: די געשיכטע פון אַ יוגנט זז. 158:157, ניריאָרק 1946, 

1) די נעמען פון די דעלעגאטן האָבן אין 1958 צונויפגעשטעלט פון זכרון יעקב 
פישמאן און עטלעכע אַנדערע, װאָס זיינען געווען אויף דער לובלינער קאָנפערענץ. צוגאָב- 

גאַטן דוד מייער, מאיר דוך אַלטער, שמואל מילמאַן און יעקב פישמאַן (די מאַנוסקריפּטן 
אין בונדישן ארכיו), 

2) צװײ קאָנפערענצן, װארשא 1918, 

3) לעבענסיפראַגען נומ. 31 (131) 40 (140) 1918, 

4) זעף (יקותיאל פּאָרטנעי) : נומ. 50 (98) 1917, 

5) לעבענסיפראַגען נומ. 14 (62) 1917, 

46) װ. מעדעם : דער גורל פון דער ווסישער רעװאָלוציע (אונזער שטימע 
נומ. 1, אױיגוסט 1918 ווארשע), 

0) דע 45 נומ. 12 (60) 

48) לעבענסיפראַגען נומ 52 (100) 1917; 1 (101); 2 (102) 1918, 

49) אָר (פּסעװדאָנים פון משה-מאוריצי אָזשער: דרי קאָנפערענצן (לעבענסיפראַגען 

ביז נאָך דער ערשטער וועלט-מלחמה, נאָוועמבער 1918, איז גאַליציע 
געווען אַ קרױינלאַנד פון דער עסטרייכישער מאָנאַרכיע, אונטער דער ממשלה 
פון דער האַבסבורגער דינאַסטיע. קנאַפּע. אָנדערטהאַלבן יאָרהונדערט האָט 
געדויערט די עסטרייכישע הערשאַפט איבערן גרעסטן טייל גאַליציע (מזרח- 
גאַליציע), װאָס איז צוגעטיילט געװאָרן צו.עסטרייך ביי דער ערשטער חלוקה 
פון פּױילן, אין יאָר 1772, מערב-גאַליציע, בערך אַ דריט-חלק פון לאַנד, האָט 
עסטרייך באַקומען ערשט ביי דער דריטער צעטיילונג פון פּוילן, אין יאָר 
5, אין דער צייט פון די נאַפּאָלעאָנישע. מלחמות איז מערב-גאַליציע גע- 
גאַנגען פון האַנט צו האַנט. זינט דעם וינער קאָנגרעס (1815) איז זי שוין 
פעסט געבליבן אין באַזיץ פון עסטרייך (חוץ קראָקע, װאָס איז פון 1815 ביז 
6 געווען אַ /פרייע שטאָט?),. עסטרייך האָט פאַראײיניקט די אַלע געביטן 
די פריער און די שפּעטער באַקומענע, אונטער דעם נאָמען קעניגרייך גאַליציע 
און לאָדאָמעריע. יי 

במשך דער צייט פון דער עסטרייכישער הערשאַפט זיינען אויפגעװאַקסן 
נייע דורות פון די פעלקער, װאָס האָבן געוואוינט אויפן באָדן פון גאַליציע : 
פּאָליאַקן, אוקראינער, יידן, זיי האָבן געלעבט און זיך אַנטװיקלט אונטער 
גאַנץ אַנדערע פּאָליטישע און סאָציאַלע באַדינגונגען, װוי די אַנדערע טיילן 
פון די דאָזיקע פעלקער, װאָס זיינען נאָך דער צעטיילונג פון פּוילן געווען 
אונטער דער ממשלה פון רוסלאַנד און פּרייסן,. די גאַנצע צייט האָבן אָבער 
אַלע טיילן אָנגעהאַלטן אַ קולטורעלע געמיינשאַפט און דעם באַוואוסטזיין פון 
נאַציאָנאַלער צוזאַמענגעהעריקייט,. 

די האַבסבורגער דינאַסטיע האָט באַטראַכט אוֹן באַהאַנדלט גאַליציע וי 
אַ קאָלאָניע פון איר אימפּעריע. פונדעסטוועגן איז נישט קיין ספק אַז אויף 
גאַליציע איז אויסגעפאַלן אַ בעסערער היסטאָרישער גורל וי אויף די צויי 
אַנדערע חלקים פון צעטיילטן פּױלן, װאָס זיינען איינגעגלידערט געװאָרן 
אין רוסלאַנד און אין פּרייסן. באַלד ביים אֶנהוֹיב האָט די עסטרי- 
כישע ביוראַקראַטיע אַרײנגעבראַכט אַ געוויסע אָרדענונג אין דער כאַאָטישער 
אַדמיניסטראַציע. די רעפאָרמען פונם קאויפגעקלערטן אַבסאָלוטיזם? זיינען 
צונוץ געקומען אַלע טיילן פון דער באַפעלקערונג, די יידן בתוכם, 

אין יאָר 1867, ווען עס זיינען אַרױסגעגעבן געװאָרן די אַזוי"גערופענע 
שטאָטס-גרונט-געזעצן (די קאָנסטיטוציע), איז גאַליציע געװאָרן אַן אױטאָ- 
נאָמע פּראַװוינץ מיט אַן אייגענעם סיים.- די. עסטרייכישע צענטראַל-רעגירונג 
האָט זיך געהאַלטן ביים אַלטן אױיסגעפּרואווטן פּרינציפּ פון קאָלאָניאַלער הער- 

שאַפּט -- צעטיי? און באַהערש. זי האָט זיך פאַרבונדן מיטן אָרטיקן קלאַס 
פון פּריצים, כדי לייכטער צו באַהערשן און עקספּלואַטירן דאָס לאַנד, 
= מיט דער ברכה פון דער עסטרייכישער צענטראַלער רעגירונג האָט די 
פּוילישע שליאַכטע געװעלטיקט איבער גאַליציע ביד חזקה, כמעט אַזױ וי 
אין אַמאָליקן זעלבשטענדיקן פּוילן, די פּאָליאַקן זיינען באַלד געװאָרן איינע 
פון די אָנפירנדיקע נאַציעס אין דער עסטרייכישער נאַציאָנאַליטעטן-מלוכה, 
דער פאַרבאַנד פון די פּוױילישע דעפּוטאַטן אין עסטרייכישן פּאַרלאַמענט (די 
קאָלאָ פּאָלסקע) איז געװאָרן אַ װויכטיקער שטיצפּונקט פון די רעאַקציאָנערע 
רעגירונגען. דער פּוילישער אַדל איז פאַררעכנט געװאָרן צווישן די לאָיאַלסטע 
,;קאַיזער-טרייע? זיילן פונם האַבסבורגישן טראָן. פּוילישע גראַפן פון גאַליציע 
זיינען געװאָרן באַרימטע מלוכה-מענער, װאָס האָבן טיילמאָל געשפּילט וויב- 
טיקע ראָלן װי עסטרייכישע מיניסטאָרן, דיפּלאָמאַטן אַ.אַז;וו,. גאַליציע איז 
געווען דער איינציקער חלק פונם אַמאָליקן פּוילן, וואו דער פּוילישער נאַציאָ- 
נאַליזם האָט געקענט אָפן פירן דעם קאַמף -- לכל-הפּחות במשך דעם לעצטן 
האַלבן יאָרהונדערט פון דער עסטרייכישער הערשאַפט -- פאַר ווידעראויפ- 
שטעלן אַן אומאָפּהענגיק פּוילן. 

אויך די יידן האָבן אונטער דער עסטרייכישער הערשאַפט בהדרגהדיק 
געהעכערט זייער סטאַנדאַרד פון מענטשלעכע און בירגערלעכע רעכט און 
סוף-כל-סוף דערגרייכט פרייהייט פון זייער נאַציאָנאַלן לעבן. ס'האָט געדויערט 
אַ היפּשע צייט ביז מ'איז געקומען צו אַ פאַרבעסערטן מעמד. ביז צו דער רע" 
װאָלוציע פון 1848 איז געווען אַ תקופה פון גזירות און נגישות. דער ;אויפ- 
געקלערטער אַבסאָלוטיזם" פון דער האַבסבורגער דינאַסטיע האָט לגבי יידן 
זיך געשטעלט די אויפנאַבע זיי צו , ציוויליזירן?. דאָס האָט געמיינט : אָפּ- 
ווישן זייערע נאַציאָנאַלע באַזונדערקייטן, מאַכן זיי ,לייטן-גלייך". צו דעם 
צוועק האָט מען איינגעפירט צװאַנגס-בילדונג דורך יידיש-דייטשע שולן; 
מ'האָט אַרױסגעגעבן גזירות צו באַגרענעצן די צאָל חתונות, כדי צו שטערן 
די שטאַרקע פאָלקס-פאַרמערונג ; מ'האָט דורכגעפירט גרויזאַמע גירושים קעגן 
אָרימעלײט ; מ'האָט איינגעפירט עקאָנאָמישע באַגרענעצונגען קעגן יידן אין 
די דערפער און מ'האָט אויך געמאַכט אַ פּרואוו איבערצופירן יידן צו באַ- 
שעפטיקן זיך אין דער לאַנדװירטשאַפט. בשעת די רעגירונג האָט מיט אַלע 
כוחות געשטיצט די קאָלאָניזאַציע פון דייטשע פּויערים, האָט זי נישט 
געגעבן קיין ממשותדיקע הילף פאַר יידישער אַגראַריזאַציע און דער פּרואוו 
האָט זיך נישט איינגעגעבן. 

דער ,טאָלעראַנץ-פּאַטענט?, וועלכן דער קיזער יאָזלף דער צוייטער 
האָט אַרױסגעגעבן פאַר גאַליציע אין יאָר 1789 (פאַרן איבעריקן עסטרייך 
מיט זיבן יאָר פריער, אין 1782), האָט פאַרשמעלערט די קהילה-אױטאַנאָמיע, 
װאָס יידן האָבן געהאַט בירושה פון פּױלן, נישט געקוקט אױיף די דאָזיקע 
באַגרענעצונגען, דאַרף דער ;טאָלעראַנץ-פּאַטענט* פאָרט באַטראַכט ווערן וי 
דער וויכטיקסטער עטאַפּ אויפן וועג צו יידישער גלײיכבאַרעכטיקונג אין גאַ- 

ליציע. דער געזעץ באַצײיכנט זיך אָפיציעל וי ;אַ פּאַטענט, װאָס אויף זיין 
גרונט זאָלן יידן געניסן אַלע רעכט און פּריווילעגיעס וי אַלע בירגער". 

פולע גלײיכבאַרעכטיקונג איז גאַראַנטירט געװאָרן פאַר יידן ערשט נאָך 
דער רעװאָלוציע, אין דער עסטרייכישער קאָנסטיטוציע פון 1848 (וועלכע 
האָט קיין לאַנגן קיום נישט געהאַט) און אין דער קאָנסטיטוציע פון 1867, 

ווען די פּויערים זיינען באַפרייט געװאָרן פון פּאַנשטשינע, האָט זיך 
פאַרגרעסערט דער אינערלעכער מאַרק. דער פאַקט, צוזאַמען מיט דער יידי" 
שער גלײכבאַרעכטיקונג, האָט געעפנט נײיע פּרנסה-קװאַלן פאַר יידן. אין 
תוך איז אָבער די סטרוקטור פון דער װירטשאַפט אין גאַליציע נישט געביטן 
געװאָרן. אויך נאָך דער רעװאָלוציע און אונטער דער ניער קאָנסטיטוציע 
איז די צאָל יידן, װאָס האָבן זיך אַרױפגעכאַפּט אויף העכערע שטאַפּלען פון 
עקאָנאָמישן לייטער, געווען גאָר אַ קליינע לגבי דער גרויסער יידישער 


באַפעלקערונג. די מאַסע האָט ווייטער געלעבט אין דחקות און אָרימקײט :), 

די פּאָליטיק פון דער עסטרייכישער רעגירונג בשותפות מיט דער פּױ- 
לישער שליאַכטע האָט גורם געוען, אַז אין גאַליציע איז קינסטלעך גע- 
צוימט געװאָרן דער פּראָצעס פון אינדוסטריאַליזאַציע. ביז צום סוף פון 19טן 
יאָרהונדערט, נאָך דריי צענטליק יאָר אױטאָנאָמען לעבן מיט אַן אייגענעם 
סיים, קאָן מען ניט באַמערקן קיין וועזנטלעכן פּראָגרעס אין דער עקאָנאָמישער 
אַנטװיקלונג פון לאַנד, גאַליציע איז די גאַנצע צייט געהאַלטן געװאָרן אין 
אַ מצב פון אַ ,קאָרן-קאַמער* פאַר דער גרויסער אימפּעריע, וי אַ רעזערוואואַר 
פון ביליקע רוי-מאַטעריאַלן פאַר איר אינדוסטריע און אַן אָפּואַץימאַרק פאַר 
אירע אינדוסטריעלע פּראָדוקטן. גאַליציע איזן געבליבן איינע פון די אָפּגע- 
שטאַנענע פּראָװינצן פון עסטרייך: איינגעהילט אין טיפן חושך, פאַר- 
זונקען אין אַנאַלפאַבעטיזם און מאַסן-עלנט, גייסטיק איזאָלירט, אָפּגעטײלט 
פון איבעריקן עסטרייך דורך אַן אומזעבאַרער כינעזישער מויער, אַ פאַרלאָ- 
זענע קאָלאָניע פון דער האַבסבורגלר דינאַסטיע -- אַ ;האַלב-אַזיע?, װי עס 
האָט זי אָנגערופן דער יידיש-דייטשער שרייבער קאַרל עמיל פראַנצאָז. 

דער אַנראַדריש-פּעאָדאַלעדר כאַראַקטער פון לאַנד, צוזאַמען מיט דער 
אַנטיסעמיטישער אַדמיניסטראַציע, האָט געהאַמ;רט די עקאָנאָמישע אַנטװיק- 
לונג פון דער יידישער באַפעלקערונג. קיין שום געזעצלעכע באַגרענעצונגען 
פאַר יידן זיינען טאַקע נישט געווען, זייער (קאָנאָמיש לעבן האָט אָבער ביים 
אָנהײב פון 20טן יאָרהונדערט אויסגעזען שטאַרק ענלעך צום עקאָנאָמישן 
מצב פון די יידן אין די אַנדערע לענדער פון מזרח-אײראָפּע, וואו די נאָרמאַלע 
אַנטװיקלונג איז אַזױ שטאַרק געשטערט און געשטיקט געװאָרן דורך שטרע:- 
גע אַנטי-ײידישע אויסנאַם-געזעצן. דער גרויסער אָנטייל פון יידן אין האַנדל 
און זייער שװאַכער אָנטײל אין דער לאַנדװירטשאַפט -- זיינען אויך אין גאַ- 

ליציע געווען די סאַמע כאַראַקטעריסטישע שטריכן פון יידישן. װירטשאַפטלעכן 
לקבן / יביי . : 
| = לויט דער עסטרייכישער פאָלקסציילונג פון יאָר 1910 האָט די יידישע 
באַפעלקערונג פון גאַליציע באַטראָפן 871,895 נפשות -- בערך 10 פּראָצענט 
פון דער אַלגעמײנער באַפעלקערונג פון 675, 025, 8 נטשות. די פאָלקסציילונג 
האָט רעגיסטרירט נישט וייניקער וי 462,004 יידן, װאָס האָבן געצויגן זייער 
חיונה פון ;האַנדל און קרעדיט", (ביי די פּאָליאַקן איז דער פּראָצענט באַטײ- 
ליקטע אין האַנדל געווען 6.15 פּראָצענט, ביי די אוקראַינער 2.27 פּראָצענט), 

פיל יידן האָבן זיך געכאַפּט צו מסחר פּשוט דערפאַר, ווייל קיין אַנדערע 
אַרבעטס- און פּרנסה-מעגלעכקייט איז פאַר זיי נישט געוען. מ'דאַרף נאָך 
דערמאָנען, אַז דער גרעסטער טייל פון דער יידישער באַפעלקערונג אין נְאַ- 
ליציע (658 טויזנט--איבער 75 פּראָצענט) האָט געוואוינט אין דער מער אָפּגע- 
שטאַנענער מזרח-גאַליציע, בשעת אין מערב-גאַליציע, וואו עס האָט פאָרט 
זיך שוין באַויזן אַ ביסל אינדוסטריע, האָבן געלעבט נישט מער וי איבער 
3 טויזנט אָדער קיַאַפּע 25 פּראָצענט, 

אויך אין אינדוסטריע און מלאכה האָבן יידן אויסגעמאַכט א הױכן 
פּראָצענט. לויט דער לעצטער פאָלקסציילונג האָט זייער צאָל אין אָט דער קאַ- 
טעגאָריע באַטראָפן 214,184 נפשות אָדער בערך אַ פערט חלק פון דער יידי" 
שער באַפעלקערונג. (ביי די פּאָליאַקן --- 11,56, ביי די אוקראַינער -- 317 
פּראָצענט),. װאָס שייך אינדוסטריע, זיינען יידן על-פּי רוב געווען פאַרנומען 
אין קליינע, טיילווייז אויך אין מיטל-גרויסע אונטערנעמונגען. בעיקר זיינען 
זיי געווען באַשעפטיקט אין די אינדוסטריעס פון האָלץ, שפּייז, ספּירט, מעטאַל, 
לעדער און כעמישער פּראָדוקציע, די פאַבריקאַציע פון שוועבעלעך, למשל, 
איז כמעט אין גאַנצן געווען אין יידישע הענט. אויך אין דער מלאכה זיינען 
יידן נישט געווען פיל אין די גרעסערע. אונטערנעמונגען. 

פון דער לאַנדװירטשאַפט האָבן געצויגן זייער חיונה (לויט דער פאָלקס- 
ציילונג פון 1910) 93,471 יידן. פון זיי זיינען געווען 7,200 אַרבעטער, אָנגע- 
שטעלטע און טאָג-לוינער און אַרום 2,000 פּאַכטער (אַרענדאַרן). אַ היפּשע 
צאָל יידן האָט געהערט צום קלאַס גוטבאַזיצער (צווישן זיי --- אַ צוויי צענט- 
ליק אפילו גרויסע פּריצים). 28 פּראָצענט פון דעם גאַליצישן ערד-באַזיץ 
האָט זיך געפונען אין יידישע הײַנט. ס'איז איבעריק צו זאָגן, אַז אויך 
דאָס האָט נישט געביטן דאָס בילד פון דעם אַלגעמײנעם יידישן דלות, 

די רעזולטאַטן פון דער לעצטער עסטרייכישער פאָלקסציילונג (1910) 
זיינען שוין נישט פולשטענדיק באַאַרבעט געװאָרן. סזיינען צוליב דעם 
אויך נישט באַקאַנט געװאָרן די לעצטע אָפיציעלע ציפערן, ביי דער פאָלקס- 
ציילונג פון 1900 וווען די יידישע באפעלקערונג האָט באַטראָפן 811,186 
נפשות), איז פעסטגעשטעלט געװאָרן אַ צאָל פון 69,792 אַרבעטער, שוין צו- 
זאַמען מיט די טאָג-לוינער. אין דער לאַנדװירטשאַפט זיינען דעמאָלט געווען 
פאַרנומען אַרום 10,000 יידישע אַרבעטער און טאָג-לוינער. פון די בעל- 

מלאכהשע פאַכן איז געווען די שטאַרקסטע -- שניידעריי מיט אַרום 8,000 
אַרבעטער. קלענערע צאָלן יידישע אַרבעטער זיינען געווען פאַרנומען אין 
די אַנדערע ווירטשאַפט-צווייגן : אין דער לעדער-אינדוסטריע -- 3,000 יידי- 
שע אַרבעטער, אין מעטאַל-אינדוסטריע -- 1,500 יידישע אַרבעטער, אין 
טראַנספּאָרט און פאַרקער -- טוזיט אאאַז.ד. 

קעגן יידישע אַרבעטער איז אין גאַליציע נישט געפירט געװאָרן קיין 
באָיקאָט-פּראָפּאַגאַנדע, אָבער אויך דאָ זיינען יידישע אַרבעטער געווען פאַר- 
נומען בעיקר אין יידישע אונטערנעמונגען. אויך אין גאַליציע אין די צאָל 
יידישע אַרבעטער אין גרויסע, מיט מאָטאָרישער קראַפט געטריבענע פאַ- 
בריקן, געווען אַ גאַנץ קליינע. די ציוניסטישע טעאָרעטיקער האָבן אויף 
דעם סמך אויפגעבויט זייער טעאָריע וועגן יידישער ענישט-פּראָלעטאַריזאַציע? 
פונדעסטוועגן האָט ביים סוף פון דעד ערשטער װלָלט-מלחמה איינער פון די 
אָנערקענטע אידעאָלאָגן פון דער פּועלי-ציוניסטישער באַוועגונג אין גאַליציע 
דר, מאַלס ראָזענפעלד מודה געווען, אַז נישט-געקוקט אויף אַלע אינערלעכע 
שװועריקייטן איז פאָרט פאָרגעקומען אַ פּראָגרעסיווע דיפערענצירונג אין דער 
מאַסע פון דער יידישער באַפעלקערונג. ער האָט געשריבן: ;ס'מוז וי צום 
שטאַרקסטן באַטאָנט ווערן, אַז מען קען היינט מער נישט זאָגן, אַז די יידן אין 
גאַליציע פירן אויס נאָר איין עקאָנאָמישע פונקציע, װאָס גיט זיי גיכער אַ 
חותם פון אַ סאָציאַלן קלאַס איידער פון אַ נאַציאָנאַלער גרופּע. אַזױ איז געווען 
אין אַלטן פּוילן, וואו מ'האָט די יידן כסדר באַהאַנדלט וי אַ שטאַנד, וי אַ 
סאָציאַלן שיכט צװישן בירגער און פּויערים. פון יענער צייט אָן. בפרט זינט 
מ'האָט אָפּגעשאַפט די פיל באַגרענעצונגען, האָט זיך אָנגעהויבן, הגם א פֹּאַ- 
מעלעכע, דיפערענצירונג פון די באַשעפטיקונגען":), 

6 

אין דער באַציאונג צו יידן האָט די גאַליציאַנער פּראָוינץ-רעגירונג אויך 
אָנגעװענדט דעם אַלגעמײנעם עסטרייכישן פּרינציפּ פון צעטייל און באַהערשש. 
די פּוילישט שליאַכטע האָט זיך פאַרבונדן מיט די יידישע פאַרמעגלעכע קלאַסן, 
מיט דער גאַנצער מאַכט פון דעם אַדמיניסטראַטיוון אַפּאַראַט האָט זי געשטיצט 
זייער הערשאַפט איבער די יידישע קהילות. דער פּריז, װאָס די קהילה- 
קליקעס האָבן געדאַרפט באַצאָלן פאַר אָט דעם חסד פון מלכות, איז געווען: 
שטעלן די יידן אין דינסט פון קאַלאָ פּאָלסקע, וי ,פּאַליאַקן בני דת משה". 
אין גאַליציע (און אין גאַנץ עסטרייך) זיינען די קהילות געווען קערפּערשאַפטן 
פון עפנטלעכן רעכט. זיי האָבן געהאַט רעכט אַרויפצולײגן שטייערן אויף 
זייערע מיטגלידער. אין די שטעט, בפרט פון מזרח-גאַליציע, זיינען די קאָרומ- 
פּירטע קהילה-קליקעס געווען די װיכטיקסטע שטיץ-פּונקטן פון קאָלאָ פּאָלסקע 
ביי פּאָליטישע װאַלן און ביי אַיַדערע געלעגנהייטן, 

דר. יעקב בראָס מאָלט אַזאַ בילד פון דער יידישער לאַגע אין יענער 

צייט: ,דאָס יידישע לעבן אין גאַליציע האָט אין יענע יאָרן פאָרגעשטעלט 
מיט זיך אַ פיל טרויעריקערן בילד וי די פּױלישע סביבה. ס'האָט דאָ לחלוטין 
געפעלט אַ קולטור-באַוועגונג, ס'האָט געפעלט אַ װאָסער-ניט-איז אָפּאָזיציע, 
אפילו פון אַ בורזשואַזער דעמאָקראַטיע, קעגן דער הערשנדיקער רעאַקציע. 
דער קלאַסן-אונטערשייד אין דער יידישער געזעלשאַפט איז נישט געװוען 
קלאָר אָנגעצייכנט, דער קלאַסן-באַוואוסטזין --- אין סאַמע אָנהייב. ס'האָט 
געהערשט אַ שטאָק-פינצטערע נאַכט. דער יידישער אַרבעטער ווערט דאָ 
באַטראַכט פאַר אַ מענטש פון אַ נידעריקער מדרגה. מיט ביטול באַציט זיך 
צו אים דער קאַפּיטאַליסט, מיט ביטול באַציט זיך צו אים דער 'וואויל-לערנער'. 
און אין אָט דעם געטאָ האָבן גענומען פּאַמעלעך אַריינדרינגען שטראַלן פון 
סאָציאַליסטישן באַוואוסטזיין? =), 

2 דער אַנהייב פון דער סאַציאַליסטישער 
באַוועגונג 


פּרואוון צו שאַפן סאָציאַליסטישע אָרגאַניזאַציעס האָבן זיך אָנגעהויבן 
אין דער אינדוסטריעל-אָפּגעשטאַנענער גאַליציע נישט פיל שפּעטער וי אין 
די מערב-טיילן פון עסטרייך, װאָס האָבן פאַרמאָנט זייערע גרויסע מאַסן 
פאַבריק-אַרבעטער. געקומען איז דער וועק-רוף נישט פון מערב, נאָר דווקא 
פון מזרח, פון רוסלאַנד צון פון קרוין-פּױלן, וואו ס'האָט געטליעט דאָס רע- 
װאָלוציאָנערע פייער קעגן צאַריזם, 
ביים סוף פון יאָר 1867 האָבן אין ווין סאָציאַליסטן געמאַכט באַמי 
אונגען צו באַקומען אַ דערלויבעניש פון דער רעגירונג פאַר דעם ערשטן 
לעגאַלן סאָציאַליסטישן פאַראיין, לפּנים אַן אומפּאָליטישע אָרגאַניזאַציע אונ- 
טערן נאָמען פאָרטבילדונגספאַראיין פאַר האַנטווערקער. אין לעמבערג ווערט 
אין די זיבעציקער יאָרן געשאַפן דער ערשטער סאָציאַליסטישער קאָמיטעט. 
בשעת אין מערב-עסטרייך האָט די ערשטע סאָציאַליסטישע באַװעגונג זיך 
אָנגעהױבן, אונטער דער השפּעה פון די טעאָריעס פון פערדינאַנד לאַסאַל, זיי- 
נען אויפן באָדן פון גאַליציע אידייען פון רעװאָלוציאָנערן סאָציאַליזם פאַר- 
פלאַנצט געװאָרן דורך אימיגראַנטן פון יענער זייט גרענעץ. 
דער פאָטער פון דער סאָציאַליסטישער באַוועגונג אין גאַליציע איז 
געווען באָלעסלאַװו לימאַנאָווסקי ער איז געקומען קיין לעמבערג אין יאָר 
0, אַ צווייטער פּאָליטישער אימיגראַנט פון רוסלאַנד, װאָס איז געשטאַנען 
ביים וויגעלע פון דער סאַציאַליסטישער באַװעגונג אין גאַליציע, איז געווען 
לודוויק װאַרינסקי, וועלכער איז געקומען קיין גאַליציע מיט עטלעכע יאָר 
שפּעטער, דאָס זיינען געווען צוויי פּיאָנערן פון סאָציאַליזם אין פּוילן, באָ- 
לעסלאַוו לימאַנאָווסקי, וועלכער האָט דערגרייכט די עלטער פון הונדערט יאָר, 
איז געװאָרן ממש אַ לעגענדע אין גאַליציע. ביידע האָבן זיי, וי אויסלענדער, 
געהאַט אַריבערצוטראָגן שווערע שיקאַנעס פון דער פּאָליצײ. ס'זיינען אויך 
געווען אַ דיי אַנדערע פּיאָנערן, געקומענע פון רוסיש-פּױלן, שפּעטער זיי- 
נען צווישן די אָרטיקע פּיאָנערן געווען איגנאַצי דאַשינסקי, הערמאַן דיאַמאַנד, 
יאָאַכים פרענקעל, קאַרל נאַכער, יאַן קאָזאַקעװיטש, יוזעף הודעץ, טאַדעאוש רע" 
גער אאַ.. דאָס איז געווען אַ צייט, ווען אין גאַנץ עסטרייך איז די סאָציאַליסטישע 
באַװועגונג שטאַרק גערודכט געװאָרן. אין ווין האָט די פּאָליצײ פאַרמאַכט דעם 
סאָציאַליסטישן פאָרמבילדונגס-פאַראיין און סאָציאַליסטישע פירער זיינען 
פאַרמשפּט געװאָרן אויף יאָרן תפיסה פאַר ;הויך-פאַראַט?. אין יאָר 1878 
איז לימאַנאָװוסקי אַרױסגלשיקט געװאָרן פון לאַנד װי אַ אלעסטיקער אויס- 


לענדער", װאַרינסקי איז אין יאָר 1880 צוזאַמען מיט נאָך 24 אָנגעקלאָגטע 

געמשפּט געװאָרן אין אַ גרויסן פּאָליטישן פּראָצעס אין קראָקע. מיט עטלעכע 
יאָר שפּעטער איז ער אַרעסטירט געװאָרן אין רוסלאַנד און האָט פאַרענדיקט 
זיין לעבן אין דער טרויעריק באַרימטער טורמע פון דער שליסלבורגער פעס- 
טויג. 

אין די 70קער יאָרן שטויסן מיר זיך אָן אויף די ערשטע לוין-קאַמפן אין 
לעמבערג, וואו ס'קומען פאָר שטרייקן פון דרוקער, שניידער און בעקער, 

די באַװעגונג פון די 70-קער יאָרן האָט משמעות קיין װאָרצלען נישט 
געלאָזט. ערשט מיט אַ צוויי צענטליק יאָר שפּעטלר, אין יאָר 1892, איז גע- 
גרינדעט געװאָרן די סאָציאַל-דעמאָקראַטישע פּאַרטײ פון גאַליציע. 

אַ לויזע פאָרם פון אַ סאָציאַליסטישער אָרנאַ:יזאַציע האָט עקזיסטירט 
אויך פריער. שוין אין יאָר 1890 איז אין לעמבער; געפייערט געװאָרן דער 
אינטערנאַציאָנאַלער אַרמעטער יום-טוב פון 1טן מאַי, דאָס איז געווען איינע 
פון יענער קליינער צאָל 1טע מאַי-פייערונגען, װאָס זייַנען דורכגעפירט געװאָרן 
צום ערשטן מאָל נאָכן באַשלוס פון סאַציאַליסטישן אינטערנאַציאָנאַל (אין 
יאָר 1889), װאָס האָט פּראָקלאַמירט דעם אינטערנאַציאָנאַלן אַרבעטער-יום- 
טוב, דעם 22טן נאָוועמבער 1890 האָט אַ גרופּע טוער געגרינדעט אין גאַליציע 
אַן אַרבעטער-פּאַרטײ און דעם 8טן פעברואַר 1891 איז אַרױס איר ערשטער 
אויפרוף,. אין דעם באַריכט פון קאָנגרעס אין האינפעלד סוף 1888 און 
אָנהייב 1889, ווען ס'איז גענרינדעט געװאָרן די עסטרייכישע סאַציאַל-דעמאַ- 
קראַטישע פּאַרטיי, ווערט געזאָגט, אַז גאַליציע איז געווען פאַרטרעטן דורך 
איין דעלעגאַט. סוף יאַנואַר און אָנהײיב פעבוואַר 1892 איז אין לעמבערג 
פאָרגעקומען א דריי-טאָגיקער צוזאַמענפאָר און ס'איז געגרינדעט געװאָרן די 
סאַציאַל-'דעמאָקראַטישע פּאַרטײ פון גאַליציע. דאָס איז אייננטלעך געוען 
אַ לאַנד-אָפּטײלונג פון דער דעמאָלט צענטראַליסטיש-געבויטער, עסטרייכי- 
שער סאָציאַל-דעמאָקראַטישער פּאַרטײ, 

23 דיערשטעידישע אַרבעטער-אָרגאַניזאַביעס 


יידן פאַרנעמען אַן אָנגעזעען אָרט אין די אַלגעמײנע אַרבעטער-אָרגאַני- 
זאַציעס, װאָס זיינען געשאַפן געװאָרן ביים אָנהייב פון די 90קער יאָרן 
סיי אין דער מיטגלידער-מאַסע, סיי צווישן די אָנפירנדיקע טוער פון דער באַ- 
וועגונג, 

זייער פרי האָט זיך ביי יידישע אַרבעטער באַװויזן די טענדענץ צו שאַפן 
אייגענע אָרגאַניזאַציעס. און פון סאַמע אָנהייב האָט די אָנפירונג פון דער 
אַלגעמײנער באווענונג זיך אַנטקעגנגעשטעלט דער דאָזיקער שטרעבננג, 

אין 1891 איז געגרינדעט געװאָרן אין לעמבערג דער אַלגעמײנער אַר- 
בעטער-פאַראײן שילא. באַלד איז דאָרט אַװעקגעשטעלט געװאָרן די פראַגע 
וועגן אַ באַזונדערער אָרגאַניזאַציע פון יידישע אַרבעטער. לױט אַ ידיעה 
פון דער צייטשריפט פראַצאַ, איז די פראַגע באַהאַנדלט געװאָרן אויף אַ גע- 
שלאָסענער פאַרזאַמלונג פון אַרום 200 אַרבעטער. דער פאָרשלאַג אין אִפּ- 
געװאָרפן געװאָרן. דעם פאָרזיץ אויף יענער פאַרזאַמלונג האָט געפירט הער- 
מאַן דיאַמאַנד --- שפּעטער איינער פון די װויכטיקסטע פירער פון דער פּוילי- 
שער סאָציאַל-דעמאַקראַטישער פּאַרטײ אין גאַליציע (09.9.ד.) און איינער 
פון די שאַרפסטע קעגנער פון דער שפּעטערער יידישער סאַציאַל-דעמאַקראַ- 
טישער פּאַרטײ. מיט דעם איז דער ענין נישט געווען פאַרענדיקט. אין אַ 
װאָך אַרום, באַריכטעט זי פּראַצאַ, איז פאָרגעקומען אַ פאַרזאַמלונג פון יידי- 
שע אַרבעטערינס וועגן דער זעלבער פראַגע און מ'האָט אָנגענומען דעם זעלבן 
באַשלוס, אין חודש יוני 1892, איז אין לעמבערג דאָך געשאַפן געװאָרן די 
ערשטע יידישע אַרבעטער-אָרגאַניזאַציע,. דער פאַך- און אונטערשטיצונגס- 
פאראיין -- יד חזקה. 

אין די נאָנטט יאָרן זיינען געשאַפן געװאָרן יידישע אַרבעטער-אָרגאַניזאַ- 
ציעס אין אַ צאָל שטעט. לוט דער רשימה פון שמואל יונה בלום, זיינען 
אין די ניינציקער יאָרן שוין געווען יידישע אַרבעטער-אָרגאַניזאַציעס אין 
קראָקע, קאָלאָמײ, פּשעמישל, כשאנאָוו, ריישע, סטאַניסלאַװאָוו, סטרי, דראָ- 
האָביטש, באָריסלאַוו און בוטשאטש (על-פּי-רוב האָבן זיי פיגורירט אונטערן 
נאָמען ברידערלעכקייט *), 

יידישע אָרגאַניזאַציעס אָדער בכלל באַזונדערע נאַציאָנאַלע גרופּן, אין 
די ראַמען פון דער אינטערנאַציאָנאַלער סאָציאַל-דעמאָקראַטישער פּאַרטײ אין 
עסטרייך, זיינען דעמאָלט נאָך געווען אַ נייעס. אין עסטרייך איז נאָך דעמאָלט 
די סאָציאַל:דעמאָקראַטישע פּאַרטײ געווען אָרגאַניזירט אויף שטרענג צענטראַ- 
ליסטישע יסודות, הגם ס'האָבן זיך גענונג שטאַרק געלאָזט פילן די נאַציאָ- 
נאַלע באַזונדערקייטן און ס'האָבן אויך נישט געפעלט קיין נאַציאָנאַלע קאָנ- 

פליקטן, דער שטאַרקער פאַרלאַנג צו שאַפן יידישע אַרבעטער-אָרגאַניזאַציעס 
איז געווען באַזירט אויף פּראַקטישע טעמים און איז אויך געווען אַן אויסדרוק 
פון אויפגעװאַכטן נאַציאָנאַלן באַוואוסטזיין פון די יידישע אַרבעטער און 
פאָלקס-מאַסן אין צאַליציע, 

די יידישע אַרבעטער-טוער האָבן נישט אַרױסגערוקט קיין נאַציאָנאַלע 
מאָטיוון פאַר זייערע פאָדערונגען פון באַזונדערע אָרגאַניזאַציעס. זיי זיינען 
געקומען בלויז מיט טענות פון פּראַקטישער ניטװענדיקייט פאַר דער סאָ- 
ציאַליסטישער אויפקלערונגס-אַרבעט. די קעגנער פון באַזונדערע יידישע 
אָרגאַ;ִיזאַציעס האָבן זיך נישט באַגנוגנט מיט די , קאָסמאָפּאָליטישע? טענות 
פון יענע יאָרן, אַז ,סאָציאַליסטן טאָרן זיך נישט טיילן אויף נאַציעס אָדער 
רעליגיעס". זי זיינען שוין דעמאָלט אַרױיסגעקומען מיט אַ בולטער אַסימילאַטאָ- 
רישער אַרגומענטאַציע, נאָך לאַנג איידער ס'זיינען אויפגעקומען יידישע אַרבע- 
טער-אָרגאַניזאַציעס האָט שוין עקזיסטירט אין גאַליציע אַ גוט-אַװועקגעשטעל- 
טער צענטר פאַר אַסימיל;טאָרישער פּראָפּאַגאַנדע. ס'איז געווען ממש אַ שול פון 
אַסימילאַציע פאַר יידישע יונגעלייט, װאָס טייל פון זיי זיינען געווען אָדער 
שפּעטער געװאָרן אַקטיוו אין דער אַרבעטער-באַוועגונג, 

אַז דער געדאַנק וועגן נאַציאָנאַל-פעדעראַטיון אויפבוי פון דער אַרבע- 
טער-באַוועגונג איז שוין דעמאָלט געווען אין די מוחות פון טייל אַרבעטער- 
טוער, זעט מען פון דער אַרוסטרעטונג פון אַ קליינער אָרגאַניזאַציע, װאָס 
האָט עקזיסטירט אַ קורצע צייט, אין יולי 1892, ד. ה. נישט מער וי אַ האַלב 
יאָר נאָך דער גרינדונג פון דער סאַציאַלידעמאָקראַטישער פּאַרטײ אין גאַ- 
ליציע, איז אין לעמבערג אַנטשטאַנען אַן אָרגאַניזאַציע אונטערן נאָמען יידישע 
אַרבייטער-פּאַרטיי. זי האָט אין יולי 1892 אָנגעהויבן אַרױסגעבן אַן אייגע- 
נעם אָרֹגאַן -- די אַרבײיטער-שטימע. פון דער צייטשריפט זיינען אַרױס- 
געגאַנגען נאָר עטלעכע נומערן. אין נומער 2 איז געווען אָפּנעדרוקט אַ באַ- 
גרינדונג פאַרװאָס ס'איז נויטיק אַ יידישע אַרבעטער-אָרגאַניזאַציע. ס'ווערט 
דאָרט געזאָגט; 

,ס'איז אַ פאַלשע מיינונג, אַז מען קען ביי אונז אין גאַליציע אַלע נאַציעס 

און שפּראַכן, ד. ה. די פּוױילישע, רוטענישע און יידישע פאַראײיניקן אונטער 
דער פּוילישער פאָן. ביי אַזאַ פאַראייניקונג װעט זיך באַטײליקן בלויז אַ 
קליינער טייל פון די אַרבעטער. די הויפּט-מאַסן פון דער אַרבעטערשאַפט װעט 
מען צו אַזאַ פאַראייניקונג נישט קענען צוציען. יל מען די גרויסע מאַסן 
פון יידישע, רוטענישע און פּוילישע אַרבײטער אויפקלערן, איז נױיטיק, אַז 
מ'זאָל יעדן מין שפּראַך און פאָלק באַזונדער צװזאַמעננעמען און אויפקלערן. 
ס'איז נויטיק, אַז די פּוילישע פאַראיינען מיט זייערע צייטונגען אין גאַלי 
ציע זאָלן בילדן אַן אייגענע אַרבײטער-פּאַרטײ, די רוטענער איינע און די 
יידן איינע. זיי זאָלן יעדע באַזונדער אַליין זיך פאַרװאַלטן, נאָר אויסער דעם 
זאָל זיין איין הױיפּט-קאָמיטעט, װאָס זאָל זיין צוזאַמענגעשטעלט פון פאַר- 
טרעטער פון אַלע פּאַרטײען. דער הויפּט-קאָמיטעט זאָל באַשטימען ווען די 

אַלע זעלבשטענדיקע אַרבײטער-פּאַרטײען דאַרפן געמיינשאַפטלעך האַנדלען.. 
אַזאַ מין פאַראייניקונג האָט דעם נאָמען פעדעראַטווע פעראייניקונג? *. 

די פאָרמולירונג איז אַ גאַנץ קלאָרע: די סאַציאַל-דעמאָקראַטישע אַר- 
בעטער-פּאַרטײ דאַרף געבויט וערן אויף פּעדעראַטיווע יסודות: צו איר 
דאַרפן געהערן די באַזונדערע אַרבעטער-אָרגאַניזאַציעס פון די אַלע נאַציאָנאַ- 
ליטעטן, װאָס לעבן אין די פּראָװינצן און אין דער גאַנצער מלוכה. זשעגאָטאַ 
(איגנאַצי דאַשינסקי) האָט אין זיין בראָשור וועגן דער סאָציאַליסטישער באַ- 
וועגונג אין גאַליציע געשריבן, אַז די פירער פון דער יידישער אַרבעטער- 
פּאַרטײ זיינען געווען פאַרבונדן מיט דעם אוקראַינישן סאָציאַליסט מיכאַילאָ 
פּאַװוליק *). (דער לעצטער האָט צזאַמען מיט מיכאַאיל דראַגאָמאַנאָוו און 
אַנטין ליאַכאָצקי אונטערגעשריבן דאָס נאָכװאָרט צום אויפרוף, װאָס אַ 
;גרופּע סאָציאַליסטן-יידן" האָט אין יאָר 1880 פאַרעפנטלעכט אין זשענעו 
וועגן דער נייטיקייט צו פירן צווישן די יידן אַ סאָציאַליסטישע פּראָפּאַגאַנדע 
אין יידיש. פּאַװליק איז געווען אַ פּיאָנער פון דער אוקראַינישער סאָציאַליס- 
טישער באַװועגונג אין גאַליציע), די אָפיציעלע ס. ד, פּאַרטײ אין גאַליציע 
האָט באַקעמפט די יידישע אַרביײיטער-פּאַרטיי, װאָס איז צוזאַמען מיט די יידי- 
שע אַרבעטער-בילדונג-פאַראיינען אין יענער צייט געווען פאַרבונדן מיט די 
אַזױ-גערופענע אומאָפּהענגיקע -- אַן אָפּאָזיציע צו דער סיד. פּאַרטײ אין 
גאַליציע אין די יאָרן 18923-1890, 

דער ערשטער פּרואוו צו שאַפן אַן אױטאָנאָמע יידישע אַרבעטער-באַ- 
וועגונג אין די אַלגעמײײנע ראַמען פון דער סאַציאַל-דעמאָקראַטישער לאַנד- 
פּאַרטײ האָט קיין הצלחה נישט געהאַט. ס'האָט אויך נישט געהאַט קיין האַפט 
דער באַשלוס, אַז יידישע אַרבעטער מוזן געהערן בלויז צו די אַלגעמײנע 
אָרגאַניזאַציעס און טאָרן נישט שאַפן קיין אייגענע. וי מיר האָבן שוין 
פריער דערמאָנט, זיינען אין אַ ריי שטעט אַנטשטאַנען יידישע אַרבעטער- 
אָרגאַניזאַציעס, זיי זיינען אָבער געװאָרן פאַרבונדן מיט דער אַלגעמײנער 
סאָציאַל-דעמאָקראַטיע:ער פּאַרטיי פון גאַליציע. די ערשטע יידישע אַרבעטער- 
אָרגאַניזאַציעס זיינען געשאַפן געװאָרן אונטער דער ווירקונג פון דער 
יידישער אַרבייטער-פּאַרטיי. יידישע מיטגלידער זיינען אַרױס פון שילא 
און געשאַפן דעם פאַראיין יד-חזקה אין לעמבערג, אין סטאַניסלאַװאָוו זיינען 
0 יידישע אַרבעטער אַרױס פון פאַראיין פּראַצאַ און געשאַפן אַ יד-חזקה '), 
בערך אַ יאָר האָט די יידישע אַרבײטער-פּאַרטיי עקזיסטירט און איז אונטער- 
געגאַנגען. די 9.פ.ס.ד. האָט אױיסגעשפּרײט איר ווירקונג אויף יד-חזקה אין 
לעמבערג און ענלעכע יידישע אַרבעטער-אָרגאַניזאַציעס אין אַנדערע שטעט, 

די טוער פון די יידישע אַרבעטער-אָרגאַניזאַציעס האָבן גענומען פילן 
די נויטווענדיקייט פון אַ יידישער סאָציאַליסטישער צייטונג, פון די פּױ- 
לישע סאָציאַליסטישע צייטונגען האָבן די יידישע אַרבעטער פאַקטיש קיין 
שום נוצן נישט געהאַט. די פּראָפּאַגאַנדע בעל-פּה צווישן די יידישע אַרבעטער 
איז געפירט געװאָרן בעיקר אויף דייטש, וייל די יידן פון גאַליציע האָבן 

אָן אַן ערך בעסער פאַרשטאַנען דייטש וי פּױליש,. דייטש אין געווען די 
שפּראַך פון דער השכלה, וי אויך די שפּראַך פון סאָציאַליזם אין עסטרייך, 
פאַרשטײט זיך, אַז אויך די דייטשע שפּראַך האָט די יידישע מאַסע אין גאַליציע 
קנאַפּ װאָס געקענט, דאָס געדרוקטע יידישע װאָרט איז געווען אַ לעבנס-נויט- 
ווענדיקייט. אין יענער צייט אין מען געוען נאָך וייט פון אָפּשאַצן דעם 
נאַציאָנאַלן װוערט פון דער יידישער שפּראַך, אויך די פאָדערונג צו האָבן 
אַן אייגענע צייטונג האָבן די יידישע אַרבעטער-טוער באַגרינדעט בלויז מיט 
די באַדערפענישן פון אַ וױירקזאַמער פּראָפּאַגאַנדע צװישן דער יידישער 
מאַסע. װאָס שייך די אַסימילאַטאָרן צװישן די פּאַרטיי-פירער, האָבן זיי משמעות 
נאָך נישט דערקענט די ,געפאַר* פון אַ יידישער צייטונג, האָבן זיי קיין באַ- 
זונדערן װידערשטאַנד נישט אַרױסגעװויזן קעגן דער דאָזיקער פאָדערונג. די 
באַציאונג צו יידיש אין די קרייזן כאַראַקטעריזירט דר, קאַראָל איינאייגלער 
אַזוי; 

;דאָס לעבן אַלײן האָט אַרויפגעצוואונגען די יידישע שפּראַך. די פּאָר 
יידישע אינטעליגענטן, װאָס האָבן אין יענער צייט געאַרבעט צווישן די יידישע 
אַרבעטער און אין דער רעדאַקציע פון ‏ אַרבײיטער!, זיינען געווען אָדער קאָס- 
מאָפּאָליטן אָדער אַפילו איבערצייגטע אַסימילאַטאָרן, די ייידישע' אַגיטאַציע, 
די יידישע שפּראַך האָט מען אין יענע יאָרן און אין יענע קרייזן באַטראַכט 
פאַר אַן אומפאַרמיידלעכער צרה, פאַר אַ רעה, װאָס װועט איבערגיין, און דער- 
ווייל --- פאַר אַ טעכנישן מיטל צוצוקומען צו דער יידישער מאַסע, אַרױיסרײיסן 
זי פון געטאָ און צופירן צו דער פוילישער קולטור און סאָציאַליזם? *), 

אַ פּסק-דין וועגן יידיש איז אַרױסגעטראָגן געװאָרן נאָך מיט אַ צייט 
פריער פון אַן אַנדערער זייט -- פון דער אַסימילאַטאָרישער גרופּע אַרום 
דער צייטשריפט אִיטשיזנאַ אין לעמבערג. אַרום דעם זשורנאַל האָבן זיך גרו- 
פירט כמעט אויסשליסלעך יונגע יידישע אינטעלעקטואַלן. איינער פון זייערע 
וויכטיקסטע װאָרטזאָגער איז געווען ווילהעלם פעלדמאַן, װאָס איז אַ צייט 
געשטאַנען נאָנט צו דער אַרבעטער-באַװעגונג און איז שפּעטער געװאָרן איינער 
פון די באַרימטסטע פּױלישע ליטעראַטור-קריטיקער און פּובליציסטן, צַווי 
אַנדערע יונגעלייט אין דער דאָזיקער באַװעגונג, װאָס האָבן שפּעטער געשפּילט 
אַ ראָל אין דער סאָציאַליסטישער באַוועגונג, זיינען געווען די סטודענטן איגנאַצי 
זיסער און יאָאַכים פרענקעל, אַן אָרגאַניזאַציע מיטן נאָמען אגודת אחים איז 
געווען טעטיק אין לעמבערג און קראָקע. זי האָט געפּרעדיקט אַסימילאַציע 
מיטן פּױלישן פאָלק, וי דעם איינציקן ענטפער אויף דער יידן-פראַגע. אִיטשיז- 
נאַ איז געװאָרן דער אָרגאַן פון דער דאָזיקער אָרגאַניזאַציע. ביים סוף פון די 
0סקער יאָרן איז אין דער צייטשריפט געפירט געװאָרן אַן אָפענסיווע קעגן 
דער יידישער שפּראַך. דער איינציקער, װאָס האָט זיך אָנגענומען פאַר דער 
יידישער שפּראַך, איז געווען איגנאַצי זיסער. ער ווערט געשילדערט װי אַ גע- 
בילדעטער און פעאיקער יונגערמאַן, װאָס האָט ליב געהאַט יידיש. לױט 
וי דר, יעקב בראָס גיט איבער, האָט זיסער איבערזעצט אויף פּויליש יידישע 

לידער, װאָס זיינען געדרוקט געווען אין בערדיטשעוו אין יאָר 1888, זיסער 
האָט אָנגעוויזן אויפן ווערט פון יידיש אַלס אַ פאָלקס-שפּראַך און האָט אַרויס- 
געזאָגט די מיינונג, אַז ;יידישע פאָלקס-פּאָעזיע איז אַן אמתער מקור פון 
איידעלער באַגײיסטערונג",. ער האָט געזאָגט: ,זשאַרגאָן איז נישט קיין פאָרם, 
נאָר אַ גלענצנדער ציװױליזאַציע-:מיטל, אַ מיטל װאָס פאַרלײיכטערט דעם 
צוטריט צו דער יידישער מאַסע און די השפּעה אויף איר'. מער װאָג און 
אױטאָריטעט האָט פאַרמאָגט ווילהעלם פעלדמאַנס װאָרט און ער האָט נע- 
האַלטן, פאַרקערט, אַז פאַר דעם זשאַרגאָן. איז נישט פאַראַן קיין פּלאַץ אין 
דער ספערע פון ציוויליזאַציע. דער זשאַרגאָן איז אַ באַרבאַרײי, זשאַרגאָן איז 
אַ פּאַן-יודאַאיסטישער רינג. אונזער אויספיר איז -- קאַמף און פאַרטיליקונג 
פון זשאַרגאָן אין גאַליציע?. 


אין 1892 איז די צייטשריפט אִיטשיזנאַ אונטערגעגאַנגען. אין אַ פֹּאַ- 
טעטישן געזעגענונגס-אַרטיקל דערקלערן די אַרױסגעבער, אַז זיי טרעטן אָפּ 
,;אויסגעמאַטערטע?. זיי האָבן געמיינט און מיינען ווייטער, שרייבן זיי, אַז 
;די יידן קאָנען ווערן בירגער נאָר ביי דער מיטווירקונג פון דער אמת- 
פּוילישער געזעלשאַפט, ס'האָט זיך אונז געדאַכט, אַז די פּוילישע געזעלשאַפט 
װועט אונז דערלאַנגען אַ האַנט פאַר שותפותדיקער אַרבעט און שותפותדיקן 
נוצן. מיר האָבן זיך אָבער אָפּגענאַרט. װאָס האָט דאָס לאַנד אויפגעטון פאַר 
דער מאָראַלישער און עקאָנאָמישער דערהויבונג פון דער יידישער מאַסע אין 
משך פון די 25 יאָר פון דער אױטאָנאָמער װירטשאַפט ?* *, 


אין דעם זעלבן יאָר (1892) איז געגרינדעט געװאָרן די סאָציאַל-דעמאָ- 
קראַטישע פּאַרטײ פון גאַליציע. אויף דעם גרינדונגס-קאָנגרעס אין לעמבערג 
האָט איגנאַצי זיסער אַרײנגעטראָגן אַ פאָרשלאַג, אַז מ'זאָל אַרױסגעבן אַ סאָ- 
ציאַליסטישע צייטונג אין דער יידישער שפּראַך. דעם פאָרשלאַג האָט מען 
אָנגענומען אין פּרינציפּ און מיט איבער אָנדערטהאַלבן יאָר שפּעטער איז 
ער דורכגעפירט געװאָרן, דעם 1טן סעפּטעמבער 1892 האָט אָנגעהױיבן צו 
דערשיינען דער יידישער אָרֹגאַן פון דער סאָציאַל-דעמאָקראַטישער פּאַרטײ 
אין גאַליציע אונטערן נאָמען דער אַרבײטער -- צוויי מאָל אין חודש. דער 
רעדאַקטאָר איז געווען קאַרל נאַכער, דער אַרױיסגעבער -- יוֹסף װאָלמאַן, 
וועלכער איז פריער געװען פאַרבונדן מיט דער אַרבײיטער שטימע. אַחוץ די 
צוויי פריער-דערמאָנטע האָט צו דער רעדאַקציע-קאָלעגיע אויך געהערט 
דוד סאַלאַמאַנדער, 

אויפן דריטן קאָנגרעס פון דער סאָציאַלידעמאָקראַטישער פּאַרטײ אין 
גאַליציע (אויגוסט 1894) איז געװאָרן אָנגענומען אַ רעזאָלוציע, װאָס האָט גע- 
נומען צו קענטניש די גרינדונג פון דער זשאַרגאָנישיידישער צייטונג דער 
אַרבײיטער. דער רעדאַקטאָר איז שוין דעמאָלט געווען יאָאַכים פרענקעל און 
זיין פאַרטרעטער -- יוסף װאָלמאַן. דער קאָנגרעס פון דער עסטרייכישער 
סאָציאַל-דעמאָקראַטישער פּאַרטײ אין וין, אין יאָר 1894, האָט אָנערקענט 

רעם זשורנאַל דער אַרבײטער פאַר אַ סאָציאַל-דעמאָקראַטישן אָרגאַן און באַ- 
שטימט פאַר אים אַ סובסידיע פון 15 גולדן אַ חודש, 

די צייטונג איז געווען געשריבן אין אַ לעבעדיקן קעמפערישן טאָן, אין 
דעם יידיש-דייטשן נוסח פון יענע יאָרן אין גאַליציע. טייל נאָטיצן זיינען 
געשריבן אין אַ כמעט קאָרעקטן דייטש מיט יידישע אותיות. מ'פילט אָבער, 
אַז די שרייבער באַמיען זיך צוצוקומען צו אַ פאָלקסטימלעכן יידיש. זיי ברענ- 
גען אַרײן אָנגענומענע העברעאישע ווערטער און פּאָפּולערע ווערטלעך. אמת, 
דער רוב פון די שרייבער און רעדאַקטאָרן האָבן קיין יידיש נישט געקענט, 
זיי האָבן אָבער געהאַט אַרויסהעלפער. ,כמעט אַלע רעדאַקטאָרן פון דער 
דאָזיקער צייטונג -- האָט געשריבן דר. קאַראָל איינאייגלער -- האָבן נישט 
געקענט קיין יידיש, זיי פלעגן שרייבן דייטש און די דרוקער-אַרבעטער 
פון דער דעמאָלט באַקאַנטער דרוקעריי פון חיים ראָהאַטין אין לעמבערג 
פלענגן די דייטשע אַרטיקלען זעצן אין יידיש. דער אייגנטימער פון דער 
דרוקעריי פלעגט על פּי רוב אַלײין צוקלייבן סיי די העברעאישע, סיי די 
זאַפטיק יידישע ('זשאַרגאָנישע') אויסטייטש-װוערטער, כדי פּאָפּולער און 
פאַרשטענדלעך צו מאַכן די אַרטיקלען פאַרן פּשוטן לייענער. אויסער די 
רעדאַקטאָרן האָבן אין דער צייטונג מיטגעאַרבעט אויך הערמאַן האָראָװויץ און 
נאַטאַן שניידער" *+), 

אין דער צייטונג זיינען געווען געדרוקט סיי אינטעליגענט-געשריבענע 
אַרטיקלען פון סאָציאַליסטישער אויפקלערונג, סיי מאמרים פון אַ פּרימיטיוון 
כאַראַקטער. אין דער צייטונג האָט זיך אָפּגעשפּיגלט די טרויעריקע לאַגע 
פון די יידישע אַרבעטער אין יענער צייט. 14 ביז 16 שעה אַ טאָג האָט מען 
געאַרבעט אין פאַבריקן פון דער קליין-אינדוסטריע אין קראָקע: 15 ביז 17 
שעה אַ טאָג אין דער פאַבריק פון ליפשיץ אין סטרי. די יידישע בעקער-אַרבע- 
טער אין לעמבערג, האָט מען געהערט, אַז זיי אַרבעטן 20 שעה אין מעת-לעת. 
מ'האָט דערציילט, אַז עס פירט זיך אַ רירעוודיקע אָרגאַניזיר-אַרבעט ביי די 
קאַמאַשן-מאַכער אין קראָקע, ביי די בעקער-אַרבעטער אין טאָרנע, אין פאַר" 
שידענע פאַכן אין פּשעמישל, דראָהאָביטש, קאָלאָמײ א. אַ.. אַ ברייטע אַרבעט 
איז אויך געפירט געװאָרן צווישן די האַנדלס-אָנגעשטעלטע. ס'וערט דער- 
ציילט, אַז אין יוני 1894 איז פאָרגעקומען אין לעמבערגער ראָטהױז אַ גע- 
נעראַל-פאַרזאַמלונג פון דעם אונטערשטיצונגס-פאַראיין פון די משרתים און 
בוכהאַלטער פון גאַליציע און בוקאָווינע. ס'זיינען אויך געווען ידיעות וועגן 
פאַרביסענע שטרייקן, אין יאָר 1894 קומט פאָר אַ שטרייק פון די יידישע 
בעקער-אַרבעטער אין לעמבערג. אין דעם זעלביקן יאָר איז אויך געווען אַ 
שטרייק פון די יידישע און קריסטלעכע בעקער-אַרבעטער אין קראָקע. אין 
יאָר 1895 איז פאָרגעקומען אַ גאַרבער-שטרײיק אין סטאַניסלאַװאָו, בשעת 
וועלכן ס'איז געקומען צו אַ צוזאַמענשטױס מיט פּאָליצײי. 17 יידישע אַרבע- 
טער זיינען פאַרמשפּט געװאָרן פון עעריכט מיט תפיסה-שטראָפן פון 1 ביז 3 
חדשים פאַר אַרײנרײסן זיך מיט כוח אין אַ פאַבריק. אויך פון אַנדערע טיילן 

פון לאַנד זיינען געווען ידיעות ועגן פּאָליצייאישע רדיפות: מען קאָנפיס- 
קירט די צייטונג, מ'שטערט זי צו פאַרשפּרײטן, מען אַרעסטירט פאַר זינגען 
דעם אַרבעטער-הימן טשערװואָני שטאַנדאַר א;אַז,וו. 


דער אַרבײטער האָט עקזיסטירט דריי יאָר צייט, ווען אויף זיין אָרט 
האָט אָנגעהויבן צו דערשיינען דאָס יודישע פאַלקסבלאַט אונטער דער רעדאַק- 
ציע פון דר. מאַקס צעטערבאום. אויך דאָס יודישע פאָלקסבלאַט איז אָנערקענט 
געװאָרן וי אַן אָפיציעלער אָרגאַן פון דער ס. ד, פּאַרטײ, די נייע צייטונג האָט 
אָנגעהויבן דערשיינען דעם 16 אָקטאָבער 1896 און האָט זיך אָפּגעשטעלט 
אין 1899. אירע פאַקטישע און פאָרמעלע רעדאַקטאָרן און אַרױסגעבער 
זיינען אין פאַרשידענע צייטן געווען: דר, מאַקס צעטערבאום, דר. הערמאַן 
דיאַמאַנד, דוד סאַלאַמאַנדער און יצחק בלינד, 

דער גרעסטער אַרבעטער-קאַמף ביי יידן אין גאַליציע אין יענעם 
פּעריאָד איז פאָרגעקומען אין יאָר 1892, דאָס איז געװוען דער באַרימטער 
שטרייק פון די טליתים-וועבער אין קאָלאָמײ. דער שטרייק האָט אויפגערו- 
דערט די יידישע עפנטלעכקייט אין גאַליציע און געמאַכט אַ רושם ווייט איבער 
די גרענעצן פון לאַנד, 

אין דער טליתים-אינדוסטריע פון קאָלאָמײ האָבן לאַנגע יאָרן געהערשט 
פּאַטריאַרכאַלע באַציאונגען צװישן די אַרבעטער און באַלעבאַטים. די אַרבע- 
טער זיינען געווען פרומע, חסידישע יידן, װאָס האָבן געדולדיק און אונטער- 
טעניק געטראָגן דעם יאָך פון שווערער אַרבעט ביי אוממענטשלעכע באַדינ- 
גונגען. די פאַבריקאַנטן זיינען אויך געווען פרומע, חסידישע יידן און פלעגן 
פאָרן צו די זעלביקע רביים, וי זייערע אַרבעטער. פּלוצים האָט דער גייסט 
פון רעװאָלט זיך אַרײינגעריסן אין די רייען פון די אַרבעטער און זיי זיינען 
אַרױס אין קאַמף. זומער 1892 זיינען בערך 400 טליתים:וועבער אַרױס 
אין שטרייק, 


אין דער פּױלישער סאַציאַליסטישער צייטונג נאַפּשוד (קראָקע), איז 
דעם 8טן אױיגוסט אין אַ קאָרעספּאָנדענץ פון קאָלאָמײ, געווען אַזאַ שילדערונג ; 

;דער עלנט פון די שלעזישע װעבער איז אַ שפּילעכל אין פאַרגלייך 
מיט דעם היגן עלנט; ביי אַ 15-שעהדיקער טעגלעכער אַרבעט פאַרדינען 
זי (די קאָלאָמײער וועבער) פון 1 ביז 3 גולדן אַ װאָך. דעם 14טן יולי האָבן 
זיך פאַרזאַמלט 200 אַרבעטער ביים רב. דער חבר צעטערבאום האָט אין א 
שעהדיקער רעדע געשילדערט די קלאָגעדיקע לאַגע פון די פאַרזאַמלטע.. 
;ציטערדיקע און אױסגעדאַרטע אַלטע לייט האָבן אים צוגעשטימט און צו- 
גערופן, אַז אויך זיי װעלן גיין שלאָגן יענע, װאָס ווילן נישט שטרייקן, ווען 
זי זאָלן דערפאַר אַפילו דאַרפן באַצאָלן מיט חדשים-לאַנגער תפיסה".. ,כדי 
זיך צו פאַרזיכערן, אַז די אַרבעטער פון קלענערע פאַבריקן װעלן נישט גיין 
צו דער אַרבעט, כל-זמן אַלעמענס פאָדערונגען װועלן נישט נאָכגעגעבן װערן, 
האָט די פאַרזאַמלונג פון זיי געפאָדערט אַ שבועה אויף דער הײליקער תורה. 

דערנאָך איז אויסגעקליבן געװאָרן אַ קאָמיטעט, כדי דורכצופירן די באַשלוסן 
פון דער פאַרזאַמלונג?, 


אין ווין האָט מען געמאַכט אַ געלט-זאַמלונג צװישן אַרבעטער און מ'האָט 
צונויפגעזאַמלט עטלעכע הונדערט גולדן פאַר די שטרייקנדיקע טליתים- 
וועבער. די וועבער-אַרבעטער אין אַנדערע טיילן פון עסטרייך האָבן מבטל 
געמאַכט דעם פּרואוו פון די קאָלאָמײיער טליתים-פאַבריקאַנטן אױיסצואַרבעטן 
דאָרטן זייערע סחורות, 


די פאַבריקאַנטן זיינען געווען איינגעעקשנט און נישט געװאָלט נאָכגעבן. 
סוף-כל-סוף האָט געזיגט דער הונגער. דעם 1טן דעצעמבער 1892 ברענגט 
שוין דער נאַפּשוד אַ קאָרעספּאָנדענץ פון קאָלאָמײ, אַז דער שטרייק איז פאַר- 
שפּילט געװאָרן. דעם שטרייק האָבן געבראָכן 10 חסידים, װאָס דער רוב פון 
זיי האָבן צו 5 און 6 קינדער. זיי האָבן שוין נישט געקענט אַריבערטראָגן דעם 
הונגער און ;געבראָכן די שבועה אויף דער הייליקער תורה". אין דער קאָ- 
רעספּאָנדענץ ווערט געזאָגט: ;אומזיסט איז געווען דאָס בעטן, דער קאַמף 
און די סטראַשונקעס מצד די אַרבעטער, פּאָליצײ האָט געהיט די פאַבריק 
בײיטאָג און ביינאַכט (זי האָט דאָרט גענעכטיקט). די אויפפאָדערונג פון רב 
האָט אויף די פרומאַקעס נישט געמאַכט קיין איינדרוק, דריי חדשים פון קאַמף 
און הונגער האָבן אױיסגעשעפּט די אַרבעטער,. העלער (דער גרעסטער פאַברי- 
קאַנט) האָט אין דעם גאַנצן עסק באַװויזן, אַז ער טרעט מיט די פיס די געזעצן 
פון יידישער רעליגיע, ווען עס גייט אים אין די אינטערעסן פון זיין קאַ- 
פּיטאָל? ++), 


נאָכן פאַרשפּילטן שטרייק זיינען די אַרבעטער צוריקגעגאַנגען צו דער 
אַרבעט מיט אַ נישט געבראָכענעם מוט. אויף דעם זאָגט עדות אַ שטאָלצע 
דערקלערונג, װאָס די אַרבעטער האָבן פאַרעפנטלעכט אין לעמבערגער ראַָ- 
באָטניק, וי אַן ענטפער אויף דער פאָדערונג פון די באַלעבאַטים, אַז זיי זאָלן 
זיך עפנטלעך דערקלערן פאַר ניט-סאָציאַליסטן,. די איבערזעצונג פון דער 
דערקלערונג ווערט איבערגעגעבן אין ערשטן נומער פון דער אַרבײטער 
(1 סעפּטעמבער 1893), דאָס איז דער טעקסט פון דער דערקלערונג: 

;מיר טליתים-וועבער פון קאָלאָמײי, װאָס ווערן עקספּלואַטירט פון די 
קאַפּיטאַליסטן אויף אַן אוממענטשלעכן אופן, דערקלערן, אַז לויט אונזער 
איבערצייגונג װועט פריער נישט אויפהערן דאָס עקספּלואַטירן די מענטשלעכע 
אַרבעטס-קראַפט און דער עלנט װעט פריער נישט פאַרשווינדן פון דער וועלט, 
ביז עס וועט זיגן דער סאָציאַליזם, ד. ה. ביז אַלע פאַבריקן און אַלע קאַפּיטאַלן 
וועלן ווערן דאָס אייגנטום פונם כלל און נישט פון איינצלנע מענטשן און 
דער כלל זאָל אױיסאַרבעטן אַלץ, װאָס מען דאַרף האָבן צו באַפרידיקן די מאַ- 
טעריעלע און גייסטיקע באַדערפענישן. הכלל, מיר דערקלערן, אַז מיר וועלן 
בלייבן געטריי צו דער אינטערנאַציאָנאַלער סאָציאַלידעמאָקראַטיע, אָט די 
דערקלערונג גיבן מיר אָפּ צוליב דעם, ווייל אַן אוממענטשלעכער עקספּלואַ- 

טאַטאָר װויל אונז צווינגען, אַז מיר זאָלן אָפּנעבן אַ קעגנזעצלעכע דערקלע- 
רונג" +), 

די דאָזיקע דערקלערונג, װאָס איז אונטערגעשריבן מיט די פולע נעמען 
פון פערציק טליתים-אַרבעטער, פרומע יידן מיט באָרד און פּאות, איז אַ דאָקו- 
מענט פון פּראָלעטאַרישן מוט און מענטשלעכער חשיבות, די דאָזיקע אַרבע- 
טער, װאָס זיינען דורך הונגער געצוואונגען געװאָרן זיך אונטערצוגעבן נאָך 
אַ דריי-חדשימדיקן קאַמף, האָבן מיט זייער חתימה אונטער דער דאָזיקער 
שריפט צואוויסן געטאָן, אַז דער קאַמף וועט ווייטער געפירט ווערן. 


959 


4 די עסטרייכישע סאַציאַל-דעמאָקראַטישע 
פּאַרטײ אױף פעדעראַטיווע יסודות 


אין דער עסטרייכישער סאַציאַל-דעמאָקראַטישער פּאַרטײ האָט די צענ- 
טראַליסטישע פאָרם פון אָרגאַניזאַציע לאַנג נישט אָנגעהאַלטן,. וװען די 
פּאַרטײ האָט זיך קאָנסטיטואירט, אויפן קאָנגױעס אין נידער:עסטרײבישן 
שטעטל האינפעלד (20 דעצעמבער 1888 -- 1 יאַנואַר 1889), האָבן קאָסמאָפּאָ- 
ליטישע שטימונגען באַהערשט די באַוועגונג. מ'האָט געזען בלויז די קלאַסן- 
אינטערעסן פון פּראָלעטאַריאַט און נישט געשענקט קיין אויפמערקזאַמקײיט 
זיינע נאַציאָנאַלע אינטערעסן. האָט מען זיך דעריבער אונטערגענומען 
אין האינפעלד צו פאַראײיניקן די אַרבעטער פון אַלע עסטרייכישע פעלקער 
אין איין פּאַרטײ צום קאַמף פאַר סאָציאַליסטישע צילן. די נאַציאָנאַלע 
טיילן פון דער פּאַרטײ האָט מען נישט געגעבן קיין אױטאָנאָמיע. מיט דעם 
האָט מען שטאַרק באַגרענעצט זײיערע מעגלעכקייטן פאַר זעלבשטענדיקער 
טעטיקייט צװוישן די אַרבעטנדיקע מאַסן פון די פאַרשידענע נאַציעס אין דער 
מלובה, 

די קאָסמאָפּאָליטישע שטימונגען האָבן זיך גיך אױסגעװעפּט אין דער 
אַטמאָספער פון נאַציאָנאַליטעטן-קאַמף אין עסטרייך, אין אַלע טיילן פון דער 
גרויסער מלוכה האָט געברויזט דער קאַמף פון אויפגעװאַכטע פעלקער פאַר 
זייערע נאַציאָנאַלע רעכט. אַרבעטער און פּוערים זיינען געגאַנגען מיטן 
שטראָם פון דער צייט, זיי זיינען דאָך געווען די װיכטיקסטע סאָציאַלע פאַק- 
טאָרן אין דעם היסטאָרישן פּראָצעס פון נאַציאָנאַלער אויפװאַכונג. װאָס 
גרעסער און שטאַרקער ס'איז געװאָרן די סאַציאַל-דעמאָקראַטישע פּאַרטײ, 
אַלץ ענגער זיינען געװאָרן די צענטראַליסטישע ראַמען פון איר אָרגאַני- 
זאַציע. די פּאַרטײ-אָנפירונג האָט איינגעזען, אַז כדי די פּאַרטײ זאָל נישט 
דערשטיקט וערן פון איר אייגענער אָרגאַניזאַציע-פאָרם אָדער צעבראָכן װערן 
פון נאַציאָנאַלע קאָנפליקטן, מון זי איבערגעכויט וערן אויף פעדעראַטיוע 
יסודות, 

די רעאָרגאַניזאַציע איז דורכגעפירט געװאָרן אויפן 6טן פּאַרטײ-:צװאַ- 
מענפאָר, װאָס איז פאָרגעקומען אין די טעג פון 6 -- 12יוני 1897 אין ווין, 
װויקטאָר אַדלער האָט באַגרינדעט די נויטווענדיקייט פון דער ענדערונג. ער 
האָט דערביי געזאָגט: אין פריערדיקע יאָרן האָט זיין ;אינטערנאַציאָנאַל באַ- 
דייט דאָס זעלבע װאָס זיין אָן אַ נאַציע. אַ שטייגער וי ס'װואָלט מעגלעך 
געווען, אַז אַ מענטש זאָל זיך קענען אויסטון פון זיין אייגענער געשיכטע, פון 
זיין נאַציאָנאַלער אינדיװידואַליטעט, הכלל פאַרשװינדן אין אַ ריין-אַבסטראַקטן 

מענטשלעכקייט-באַגריף"... היינט אָבער ווייסט מען, אַז אָנערקענען די איי- 
גענע נאַציאָנאַלע אָנגעהעריקייט איז נישט אין סתירה צו דער אינטערנאַ- 
ציאָנאַלער סאָציאַל-דעמאָקראַטיע ++), 

דער ניי-אָנגענומענער סטאַטוט האָט פאַרװאַנדלט די איינהייטלעכע סאָ- 
ציאַל-דעמאָקראַטישע פּאַרטײ פון עסטרייך אין אַ פעדעראַציע פון אױיטאָנאָמע 
סאַציאַל-דעמאָקראַטישע פּאַרטײען פון די באַזונדערע נאַציעס, אונטער דער 
אָנפירונג פון אַן אינטערנאַציאָנאַלן צקזעקוטיוו-קאָמיטעט, אין וועלכן ס'זיי- 
נען אַריין פאָרשטײיער פון אַלע אָנגעשלאָסענע פּאַרטײען. אין אָנהייב זיינען 
געווען 5 נאַציאָנאַלע פּאַרטײען -- דייטש-עסטרייכישע, טשעכישע, פּוילישע, 
איטאַלילנישע, דרום-סלאַװישע, שפּעטער איז צוגעקומען אַ זעקסטע -- אַן 
אוקראַינישע, 

די סאָציאַל-דעמאָקראַטישע פּאַרטײ פון גאַליציע האָט זיך רעאָרגאַניזירט 
אויפן קאָנגרעס אין פּשעמישל, אין יאָר 1897,. אין הסכם מיט דעם פאָר- 
געשלאָגענעם פּאַרטײ-סטאַטוט, װאָס איז דעמאָלט ברייט דיסקוטירט געװאָרן 
אין דער סאָציאַליסטישער פּרעסע, האָט די פּאַרטײ אָנגענומען דעם נאָמען: 
פּוילישע סאַציאַל-דעמאָקראַטיעזע פּאַרטיי פון גאַליציע און עלעזיע (0.9.9.ד.). 

פון דעם ווינער קאָנגרעס איז די סאַציאַליסטישע באַװעגונג פון עסטרייך 
אַרױסגעקומען װי אַ ניי-געבוירענע, מיט פרישע כוחות. די היסטאָרישע באַ- 
דייטונג פון אָט דעם קאָנגרעס באַשטײט נישט בלויז אין דער גרינטלעכער 
רעאָרגאַניזאַציע פון דער פּאַרטײ, נאָר אויך אין דער פּרינציפּיעלער קלאָר- 
קייט, װאָס איז אַרײנגעטראָגן געװאָרן אין דעם באַנריף פון אינטערנאַציאָ- 
נצַליזם, 

נאָכן ווינער צוזאַמענפאָר אין יאָר 1897, װאָס האָט געענדערט די אָרגאַ- 
ניזאַציאָנעלע סטרוקטור פון דער עסטרייכישער ס. ד. פּאַרטײ, איז געקומען 
דער צוזאַמענפאָר אין דער שטאָט ברין (29-24 סעפּטעמבער 1899). דער 
ברינער צוזאַמענפאָר האָט גלָמאַכט אַ וויכטיקן שריט וייטער אויפן געביט 
פון דער נאַציאָנאַלער פראַגע. 

אין די ערשטע יאָרן, ווען די סאָציאַליסטישע באַװועגונג איז נאָך געווען 
אַ שװאַכע און די פּאַרטײ האָט געהאַט אַ קליינע השפּעה אויפן גאַנג פון די 
פּאָליטישע געשלענישן, האָט מען נאָך געקענט אויסקומען מיט אַ צענטראַ- 
ליזירטער פּאַרטײ און מיטן נאַאיוון קאָסמאָפּאָליטישן קוק אויף די נאַציאָנאַלע 
פּראָבלעמען, די סאָציאַליסטישע באַװעגונג איז שנעל געװאַקסן און זיך גע- 
נומען פאַרװאַנדלען אין אַ מאָסן-באַװעגונג,. איר שװוער-פּונקט האָט זיך גע- 
נומען איבערוקן פון צענטר צו די ערטער. די פּאַרטײ האָט אין 1897 געמאַכט 
די געהעריקע אויספירן. און ווייל עסטרייך איז געווען אַ מלוכה פון פיל 
נאַציאָנאַליטעטן, האָט די דעצענטראַליזאַציע געמוזט פאָרקומען לויט די נאַ- 
ציאָנאַלע סימנים, 

אין ברין האָט מען שוין געזוכט צו פאַרענטפערן דעם תוך פון דער נאַ- 
ציאָנאַליטעטן-פראַגע, װאָס האָט גורם געווען שאַרפע קאָנפליקטן אין עסטרייך, 

אויפן ברינער צוזאַמענפאָר האָבן זיך אָנגעמערקט דריי ריכטונגען: אַ דאָי 
מינירנדיקע מערהייט און צויי קעגנזעצלעכע מינדערהיטן. איין מינ" 
דערהייט האָט געװאָלט, אַז אַלץ זאָל בלייבן ביים אַלטן. די מערהייט און 
די צווייטע מינדערהייט האָבן ביידע געהאַלטן אַז די סאָציאַל-דעמאָקראַטיע 
איז מחויב צו געבן אַן ענטפער אויף דעם נאַציאָנאַליטעטן-פּראָבלעם. זי 
זיינען בלויז געווען מחולק וי אַזױ דער ענטפער דאַרף זיין. דער צוזאַמענ- 
פאָר האָט געהאַט פאַר זיך צוויי רעזאָלוציע-פּראָיעקטן -- פון צענטראַל- 
קאָמיטעט און פון דער דרום-סלאַװישער דעלעגאַציע. נאָכן אַרײינפירן אַ ריי 
ענדערונגען איז איינשטימיק אָנגענומען געװאָרן דער ערשטער פּראָיעקט. 

די אָנגענומענע רעזאָלוציע דערקלערט, אַז עסטרייך דאַרף פאַרװאַנדלט 
ווערן אין אַ דעמאָקראַטישן פאַרבאַנד פון נאַציאָנאַליטעטן. אויפן אָרט פון די 
היסטאָרישע פּראָװינצן דאַרפן געשאַפן װערן נאַציאָנאַל-אָפּגעגרענעצטע 
אױטאָנאָמע אַדמיניסטראַטיווע איינסן מיט נאַציאָנאַלע דעמאָקראַטישע פּאַרלאַ- 
מענטן. די זעלבסטפאַרװאַלטנדיקע דיסטריקטן פון דער זעלבער נאַציע בילדן 
צוזאַמען אַ נאַציאָנאַלן פאַרבאַנד, װאָס באַשליסט פולשטענדיק אױטאָנאָם זיי- 
נע נאַציאָנאַלע ענינים. די רעכט פון די נאַציאָנאַלע מינדערהייטן (אין די 
נאַציאָנאַלע דיסטריקטן) ווערט פאַרזיכערט דורך אַ ספּעציעלן געזעץ, װאָס 
עס נעמט אָן דער אַלגעמײנער מלוכהשער פּאַרלאַמענט. יעדע נאַציע האָט אַ 
רעכט אויף נאַציאָנאַלער עקזיסטענץ און נאַציאָנאַלער אַנטװיקלונג. די אַרבע- 
טער פון אַלע פעלקער דאַרפן אָפּהיטן דעם פּרינציפּ פון אינטערנאַציאָנאַליזם 
און פון קאַמף-אחדות, 

דער דרום-סלאַווישער רעזאָלוציע-פּראָיעקט דערקלערט, אַז עסטרייך דאַרף 
ווערן איבערגעבויט און דאַרף ווערן אַ דעמאַקראַטישע פעדעראַציע פון נאַ- 
ציאָנאַליטעטן, יעדעס פאָלק שטעלט פאָר מיט זיך אַן אױטאָנאָמע גרופּע, 
װאָס באַפרידיקט און רעגולירט אינגאַנצן זעלבשטענדיק זיינע נאַציאָנאַלע 
באַדערפענישן (װאָס שייך קולטור און שפּראַך), אומאָפּהענגיק פון דעם, 
אויף וועלכער טעריטאָריע די יחידים פון דעם פאָלק וואוינען. די טעריטאָ- 
ריאַלע דיסטריקטן האָבן בלויז ריין-אַדמיניסטראַטיווע אויפגאַבן און האָבן 
נישט קיין שום ווירקונג אויף די נאַציאָנאַלע באַציאונגען. אין דער מלוכה 
זיינען אַלע שפּראַכן גלײיכבאַרעכטיקט, אַלע נאַציאָנאַלע פּריווילעגיעס וערן 
באַזײיטיקט,. דער רעזאָלוציע-פּראָיעקט װאַרפט אָפּ די מיינונג, װאָס מישט 
צונויף דעם באַגריף נאַציע מיט טעריטאָריע, ווייל אַ לעבעדיקע נאַציע איז 
נישט אַ טויטער געאָגראַפישער פאַקטאָר, װאָס איזן אַ באַגרענעצטע טע- 
ריטאָריע, 

דער עיקר-פּונקט פון דער אָנגענומענער רעזאָלוציע איז דאָס שאַפן /נאַ- 
ציאַנאַל-אָפּגעגרענעצטע אױטאָנאָמע אַדמיניסטראַטיווע איינסן", בעת אין דעם 
פּראָיעקט פון דער דרום-סלאַווישער דעלעגאַציע אין דער עיקר-פּונקט די 
נאַציאַנאַל-קולטורעלע אױטאָנאָמיע פון די פעלקער. אויך אייניקע אָנגעזעענע 
װאָרט-זאָגער פון דער דייטש-עסטרייכישער סאָציאַל-דעמאָקראַטיע (קאַרל 

רענער, ווילהעלם עלענבאָגען א. אַ) האָבן פאַרטײידיקט אַן ענלעכן שטאַנד- 
פּונקט, װי ס'איז געקומען צום אויסדרוק אין פּראָיעקט פון דער דרום.- 
סלאַוישער דעלעגאַציע, 

דער ברינער צוזאַמענפאָר האָט געעפנט אַ ניי בלאַט אין דער געשיכטע 
פון דער סאָציאַליסטישער באַװענונג. אָנשטאָט צו אונטערדריקן אָדער באַ- 
האַלטן נאַטירלעכע נאַציאָנאַלע געפילן, אָנשטאָט פּאַסיוװוקײט צו נאַציאָנאַלע 
אינטערעסן איז פאַר סאָציאַליסטן אַװעקגעשטעלט געװאָרן דער חוב צו האַר- 
מאָניזירן נאַציאָנאַלע אַקטיווקײט מיט די אינטערנאַציאָנאַלע פּראָלעטאַרישע 
קלאַסן-אינטערעסן, 

5. פאָדערונג פון אױטאָנאָמיע פאַר יידישע 
אַרבעטער-אָרגאַניזאַיעס 


אויף ביידע צוזאַמענפאָרן פון דער עסטרייכישער סאַציאַל-דעמאָקראַ- 
טישער פּאַרטײ, אין ווין און ברין, איז די שטים פון די יידישע אַרבעטער 
נישט געהערט געװאָרן צוליבן פּשוטן טעם, װאָס זיי האָבן דאָרט נישט 
געהאַט קיין דירעקטע שלוחים. די דעלעגאַטן פון גאַליציע (יידן צװוישן זיי) 
האָבן פאַרטרעטן די גאַנצע באַװועגונג און פיגורירט וי פּאָליאַקן, 

שוין אויפן צוזאַמענפאָר אין פּשעמישל, אויף וועלכן ס'האָט זיך קאָנסטי- 
טואירט די 98.9.ס.ך., האָט דער פּוילישער סאָציאַליסטישער טוער יאַן קאָזאַ- 
קעוויטש אַרײנגעטראָגן אַ פאָרשלאַג צו גרינדן אַ יידישע סאָציאַל-דעמאָקואַ- 
טישע אָרגאַניזאַציע אַלס פעדעראַטיוון טייל פון דער פּאַרטײ, קאָזאַקעװיטשעס 
פאָרשלאַג האָבן שטאַרק באַקעמפט איגנאַצי דאַשינסקי, הערמאַן דיאַמאַנד, 
עמיל העקער און אַנדערע. דער פאָרשלאַג האָט באַקומען נישט מער װי 6 
שטימען און איז דורכגעפאַלן. פאַרן פאָרשלאַג האָבן געשטימט עטלעכע 
יידישע אַרבעטער-דעלעגאַטן פון מזרח-גאַליציע און דער אַדװאָקאַט דר. ווייג- 
פעלד פון סטאַניסלאַװאָוו,. אַלע אַנדערע יידישע דעלעגאַטן -- אינטעליגענטן 
און 2 אַרבעטער פון מערב גאַליציע (הוטער פון טאַרנאָו און יוסף וייג- 
בערג פון קראָקע) האָבן געשטימט קעגן קאָזאַקעװיטשעס פאָרשלאַג *:). דער 
געדאַנק וועגן אױטאָנאָמיע פאַר די יידישע אַרבעטער האָט אָבער ווייטער געעג- 
בערט די מוחות פון די יידישע סאָציאַליסטישע טוער. 

דער פאַקט, װאָס אָנגעזעענע יידן-סאַציאַליסטן זיינען געווען קעגן 
שאַפן אין די ראַמען פון דער אַלגעמײנער סאָציאַל-דעמאָקראַטישער באַװענונג 
אַן אױטאָנאָמע יידישע אַרבעטער-פּאַרטײ, אַזױ וי ס'האָבן געהאַט די אַר- 
בעטער פון אַנדערע נאַציאָנאַליטעטן אין עסטרייך, האָט מכריע געווען, אַז די 
5 ד. און אויך די גאַנצע פּאַרטײ פון דער מלוכה זאָלן פאַרנעמען אַ קעג- 
נערישע פּאָזיציע, פֿאַרװאָס זיינען די אַסימילאַטאָריש-געשטימטע ידן- 
סאָציאַליסטן געווען קעגן ? איינער פון זייערע וויכטיקע װאָרט-זאָגער, מאַקס 
צעטערבאום, האָט זייער שטאַנדפּונקט אַזױ באַגרינדעט: ,דער באַגריף און 
די פראַגע פון דער יידישער נאַציאָנאַליטעט זיינען װאַקלדיק און אומאַנט- 
שידן"... ,דער יידישער פּראָלעטאַריאַט האָט נישט איצט און אין דער צו- 
קונפט, װאָס מ'קאָן פאָרויסזען, קיין שום רעאַלן אָדער אידעאַלן אינטערעס 
אין דעם גאַנצן ענין"... ,די איינציקע אויפגאַבע פון דער יידישער סאָציאַל- 
דעמאָקראַטיע באַשטײט אין פאַרשפּרײטן ביים יידישן פּראָלעטאַריאַט די מערב- 
אײיראָפּעאישע קולטור און די סאַציאַליסטישע וועלט-אָנשויאונג. דאָרט 

וואו מען קאָן און מען מוז זיך אָפּזאָגן פון זשאַרגאָן, זאָל די דאָזיקע קולטור- 
אַרבעט געפירט װערן אין דער שפּראַך פון לאַנד, אין וועלכן דער יידישער 
פּראָלעטאַריאַט לעבט"+), 


די רעזולטאַטן פון דער איינשטעלונג האָבן זיך גיך געלאָזט פילן. בעת 
די אַרבעטער-באַװעגונג ביי די אַנדערע פעלקער איז זיך ברייט פאַנאַנדער- 
געװאַקסן איז זי ביי יידן איינגעשרומפּן געװאָרן. די לעצטע יאָרן פון 19טן 
יאָרהונדערט זיינען געווען אַ צייט פון ירידה. די יידישע אַרבעטער אָרגאַ- 
ניזאַציעס זיינען ביסלעכווייז אױיסגעגאַנגען, 

אַן אויפלעבונג איז געקומען ביים אָנהייב פון 20טן יאָרהונדערט, די 
װוירטשאַפטלעכע קאָניוקטור האָט זיך פאַרבעסערט אויך אין גאַליציע. אויף 
יענער זייט גרענעץ, אין דרום-רוסלאַנד, האָט זיך אויפגעהויבן אַ נייע רע- 
װאָלוציאָנערע כּװאַליע מיט גרויסע אַרבעטער-שטרייקן און סטודענטן-אומ- 
רוען אין די אוניווערזיטעטן, ס'זיינען אָנגעקומען ידיעות ווצגן דער רעװאָלן- 
ציאָנערער באַוועגונג פון די יידישע אַרבעטער אין ליטע, פּוילן און רוס- 
לאַנד אונטער דער פאָן פון בונד. אויף דער יידישער גאַס אין גאַליציע איז 
געװאָרן לעבעדיקער, נייע אינטעלעקטועלע כוחות זיינען צוגעקומען צו דער 
אַרבעס אין די יידישע אַרבעטער-אָרגאַניזאַציעס. ס'האָט אויפגעלעבט דער 
געזאַנק וועגן אַן אױיטאַנאָמער יידישער אַרבעטער- באוועגונג. 

אָט װי עס שילדערט דעם מצב פון יענער צייט דר. יעקב בראָס: די 
פאַרשטאַרקטע פּראָפּאַנאַנדע-אַרבעט אין יידישע שטעט און שטעטלעך ;האָט 
געפירט צו דער נויטווענדיקייט צו צענטראַליזירן די אַגיטאַציע-אַרבעט צווישן 
די יידישע אַרבעטער און האָט אונז, די טוער פון יענער צייט, געשטויסן זיך 
צו זיכערן, נאָך אין די ראַמען פון דער 9.פ.ס.ד., אױטאָנאָמע פאָרמען פאַר 
דער באַוועגונג פון יידישע אַרבעטער, די אַרבעט איז געװאַקסן אונטער די 
הענט. אַ נעץ פון יידישע אָרגאַניזאַציעס האָט באַדעקט גאַליציע פון קראָקע 
ביז פּאָדװאָלאָטשיסק. אין אונזער אַרבעט האָבן מיר זיך אָנגעשטױסן אויף 
דער שטעלונג פון יענע חברים פון דער 99.ס.ד., װאָס האָבן נאָך אַלץ באַ- 
האַנדלט די דאָזיקע פאָדערונגען פון שטאַנדפּונקט פון דער אַלטער אַסימי- 
לאַציע-טעאָריע. מיר זיינען געשטאַנען אויפן באָדן פון די באַדערפענישן 
פון דער יידישער מאַסע, זיי האָבן נאָך אַלץ פאַרטײידיקט די אַלטע מיינונג, 
אַז אַן אױטאָנאָמע יידישע אָרגאַניזאַציע, יידישע אַגיטאַטאָרן, יידישע ציי- 
טונגען דערווייטערן די מאַסע פון יענעם ציל, צו וועלכן זיי האָבן געשטרעבט 
-- צו דער אַסימילאַציע פון די יידישע מאַסן מיט דער אַרומיקער פּוילישער 
סביבה? *+), 

װאָס שטאַרקער ס'האָט זיך געפילט דער דערפאָלג פון דער סאָציאַליסטי- 
שער פּראָפּאַגאַנדע-אַרבעט אין יידישע שטעט און שטעטלעך, אַלץ שאַרפער 

איז געװאָרן די קעגנערשאַפט אין דער אָנפירונג פון דער פ.פ.ס.ד. קעגן דעם 
מינדסטן סימן פון זעלבשטענדיקייט פאַר אירע יידישע אַרבעטער-אָרגאַניזאַ 
ציעס,. אויף צוויי קאָנפערענצן פון יידישע דעלעגאַטן, אונטער דער השגחה 
פון צענטראַלן עקזעקוטיװו-קאָמיטעט פון דער פּאַרטײ, זיינען אָט די פראַגן 
באַהאַנדלט געװאָרן, 

אַ קאָנפלרענץ, װאָס איז פאָרגעקומען דעם 24 און 25 דעצעמבער 1899, 
וואו די פראַגע איז באַהאַנדלט געװאָרן, האָט נישט געבראַכט קיין פּאָזיטיון 
רעזולטאַט. אַ קורצן אָנווייז אויף אָט דער קאָנפערענץ געפינען מיר אין מאַקס 
צעטערבאומס אַן אַרטיקל אין דער שטוטגאַרטער די נויע צייט, וואו ער דער" 
ציילט, אַז די קאָנפערענץ האָט איינשטימיק באַשלאָסן, אַז מען דאַרף נישט 
קיין זעלבשטענדיקע יידישע אָרגאַניזאַציע. צעטערבאום גיט איבער, אַז דעם 
פאָרזיץ אויף דער קאָנפערענץ האָט ער געפירט. און ער איז אויך געווען דער 
רעפערענט װעגן דער נאַציאָנאַלער פראַגע '+), 

װי ס'גיט איבער דר, יעקב בראָס, האָט דר. שאָר פון קאָלאָמײ רע- 
פערירט די פראַגע וועגן שאַפן אַן אױיטאָנאָמע יידישע אָרגאַניזאַציע און אַרײג- 
געטראָגן אַן אַנטשפּרעכנדיקן פאָרשלאַג. ;דער פאָרשלאַג פון דר. שאָר איז 
אָפּגעװאָרפן געװאָרן, װי די שפּורן ווייזן אָן, נאָך אַ צוגרייטונ;-קאַמף אין די 
דעמאָלטיקע אָרגאַניזאַציעס. די אָנהענגער פון צילבאַוואוסטזיניקער אַסימי 
לאַציע מיט דר. (הערמאַן) דיאַמאַנד בראש האָבן געזיגט. דער געדאַנק 
וועגן זעלבשטענדיקייט פון דעם יידישן אַרבעטער-קלאַס איז באַגראָבן געװאָרן. 
דער יידישער פּראָלעטאַריאַט איז געבליבן אָן אַ לעבנס-אידייע און אָן פירער, 
ביסלעכווייז זיינען זיך צעפאַלן די אָרגאַניזאַציעס פון די יידישע אַרבעטער" *:), 

די מער אַקטיווע יידישע טוער האָבן נישט געװאָלט שלום מאַכן מיט 
דעם טרויעריקן מצב. אויב אין די ראַמען פון דער פּױלישער פּאַרטײ קען 
מען נישט באַפּרידיקן די באַדערפענישן פון די יידישע אַרבעטער, מוז מען זיך 
פאַרנעמען אויף אַנדערע וועגן. מ'הויבט אָן טראַכטן וועגן אַ יידישער סאָ- 
ציאַליסטישלָר פּאַרטײ, 

אַ גרופּע טוער פון לעמבערג האָט זיך וועגן דעם דורכגעשריבן מיטן 
אויסלענדישן קאָמיטעט פון בונד. אין אַ בריוו פון לעמבערג (27 אָקטאָבער 
2) לייענען מיר וועגן דעם : /,,מיר האָבן געגרינדעט אַ קאָמיטעט, װאָס זאָל 
זיך נעמען צו דער אַרבעט ועגן שאַפן אַ יידישע אָרגאַניזאַציע, וי דער 
'בונד' אין רוסלאַנד און זיך אָפּזונדערן פון דער פּ.ס.פּ. (פּוילישע סאָציאַליס- 
טישע פּאַרטײי)".,, ,די פּ.ס.פּ. פאַרנעמט זיך, בפרט אין דער לעצטער ציט, 
מער מיט פּאַטריאָטיזם און אַלץ וייניקער און װייניקער מיט סאָציאַליזם, פון 
אינטערנאַציאָנאַליזם איז שוין גאָר קיין רייד נישט". אין בריוו וװוערן גע- 
בעטן אָנווייזונגען װי אַזױ צו פירן די אַרבעט, שיקן בונדישע ליטעראַטור 
וי אויך אַראָפּשיקן אַ לעקטאָר. אונטערגעשריבן איז דער בריוו פון יצחק 
בלינד (פאָרזיצער) און אָזיאַש נעקער (סעקרעטאַר), די אַנדערע מיטגלידער 
פון קאָמיטעט זיינען געווען: אברהם פּאָך, לעאָן שטענגעל, אַדאָלף בראידער, 

דער אויסלענדישער קאָמיטעט פון בונד האָט זיך געשטעלט אין קאָנטאַקט 
מיטן לעמבערגער קאָמיטעט און אים געשיקט סיסטעמאַטיש די בונדישע 
פּרעסע און בראָשורן, ער האָט אָבער נישט געקאָנט באַפרידיקן דעם פאַר- 
לאַנג אַראָפּצושיקן זיינס אַ פאָרשטײיער, ווייל דאָס װאָלט געמיינט זיך אַרײינמישן 
אין די אינערלעכע ענינים פון אַ צווייטער סאָציאַליסטישער פּאַרטײ, 

דער לעמבערגער קאָמיטעט האָט געפירט אַן אינטענסיווע פּראָפּאַ- 
גאַנדע פאַר שאַפן אַ יידישע סאָצ. דעמ. פּאַרטײ (אַלס פעדעראַטיון טייל 
פון דער אַלגעמײנער עסטרייכישער פּאַרטײי),. צוליב דעם איז געקומען צו 
שאַרפע קאַנפליקטן מיט דער 9.9.ס.ד.. מ'האָט געדראָט מיט רעפּרעסיעס און 
אויסשליסונגען פון דער פּאַרטײ,. דער ציל פון קאָמיטעט איז אָבער דערגרייכט 
געװאָרן : ס'איז געפירט געװאָרן אַ דיסקוסיע וועגן דעם װי אַזױ מ'דאַרף 
פירן די סאָציאַליסטישע טעטיקייט צװישן דער יידישער באַפעלקערונג און 
צי מ'דאַרף האָבן אַ יידישע סאַציאַל-דעמאָקראַטישע פּאַרטײ. דאָס האָט 
אויך באַוואויגן די 0.9.9.ד. צו רופן אַ ספּעציעלע קאָנפערענץ פון יידישע 
טוער +). 

די קאָנפערענץ פון פאָרשטײיער פון די יידישע אַרבעטער-אָרגאַניזאַציעס 
איז אָפּגעהאַלטן געװאָרן אין לעמבערג, אין מאַי 1903, ס'האָבן זיך באַטײ- 
ליקט 40 דעלעגאַטן. דיסקוסיעס װעגן די אָרגאַניזאַציע-פּראָבלעמען זיינען 
געפירט געװאָרן אין אַלע טיילן פון דער באַװעגונג, ס'איז געװאַקסן דער 
װױידערשטאַנד קעגן די אַסימילאַטאָרישע פירער, 

דאָס קומט בולט צום אויסדרוק אין אַ יידישן פלוגבלאַט, װאָס איז אַרױיס- 
געגאַנגען פאַר דער קאָנפערענץ (מיט דער דאַטע פון 123טן אַפּריל 19023), 
אין אים האָט אַ גרופּע דעלעגאַטן געשטיצט אַ פאָרשלאַג פאַר אַ פעדעראַטי- 
ווער פיידישער אָרגאַניזאַציאָן פון גאַליציען און בוקאָווינע". דאָס פלוני 
בלאַט (צור קאנפערענץ, אונטערגעשריבן פון יצחק בלינד, אברהם פּאָך, לעאָן 
שטענגעל און גענאָסן) איז אַן ענטפער אויף הערמאַן דיאַמאַנדס אַן אַרטיקל אין 
דער פאָלקסצייטונג, װאָס די רעדאַקציע האָט זיך אָפּגעזאָגט צו דרוקן, 

אויף דער קאָנפערענץ גופא איז געפירט געװאָרן אַ גרויסע דעבאַטע 
וועגן פאָרשלאַג צו שאַפן אַן אױטאָנאָמע יידישע אָרגאַניזאַציע (אַ יידישע 
סאָציאַל-דעמאָקראַטישע פּאַרטײ). די פירער פון 9.פס.ד, איגנאַצי דאַ- 
שינסקי, הערמאַן דיאַמאַנד און מיקאָלאַי האַנקעװיטש, האָבן אַנטשידן פאַר- 
אורטיילט דעם געדאַנק פון אַן אױטאָנאָמער אָרגאַניזאַציע און זייער שטאַנד- 
פונקט באַגרינדעט מיט אַסימילאַטאָרישע אַרגומענטן, הערמאַן דיאַמאַנד האָט 
געזאָגט: ;סזיינען נישט פאַראַן קיין באַזונדערע יידישע איגנשאַפטן, װאָס 
װאָלט געלוינט צו קאָנסערוירן. יעדע אײנהאַלטונג פון די יידישע אייגנ- 
שאַפטן איז שעדלעך. הגם ס'איז אונז שווער פּטור צו ווערן פון יידישע גע- 
וואוינהייטן, מוזן מיר אָבער אָננעמען נייע פאָרמען. קיין שום שװעריקייטן, 
װאָס מיר טרעפן אָן אין דער פּוילישער געזעלשאַפט, טאָרן אונז נישט אָפּ- 
האַלטן פון דעם. מיר מון אָנװענדן אַלע אונזערע באַמיאונגען, אַז סזאָלן 

װאָס גיכער פאַרשװינדן אַלע סימנים פון דער יידישער אײגנאַרטיקײיט"=) 
דער ייד דיאַמאַנד האָט געזאָגט, אַז יידן זיינען נישט קיין פאָלק און יידיש איז 
נישט קיין שפּראַך, דעריבער איז אַן אױיטאָנאָמע יידישע אָרגאַניזאַציע נישט 
באַרעכטיקט. די פאָרשלאַג-געבער האָט ער דערקלערט פאַר -- ציוניסטן.. 
דער אוקראינער מיקאָלאַי האַנקעװויטש האָט אָפּערירט מיטן נור-װאָס פאָר- 
געקומענעם קישענעווער פּאָגראָם אַלס אַרגומענט, אַז ס'איז געפערלעך יידן 
זאָלן זיך אָפּזונדערן און אונטערגעשטיצט דיאַמאַנדס אַסימילאַטאָרישע גע- 
דאַנקען. דער פּאַליאַק איגנאַצי דאַשינסקי האָט באַנוצט פּראַקטישע מאָטיוון 
פאַדװאָס ס'איז נישט גוט פאַר די יידישע אַרבעטער אַן אייגענע אױטאָנאָמע 
אָרגאַניזאַציע, 

די קאָנפערענץ האָט דעם פאָרשלאַג אָפּגעװאָרפן (אַ טייל פון די אָנהעג- 
גער האָבן ביי דער אָפּשטימונג זיך צוריקגעצויגן פון זייער פריערדיקער פֹּאַ- 
זיציע). דאָך איז פון דער דיסקוסיע אַ געוויסע פּעולה יאָ געװולן. די קאָנ- 
פערענץ האָט באַשלאָסן צו שאַפן אַ יידישן אַניטאַציע-:קאָמיטעט, 

די צרה מיט דעם יידישן אַגיטאַציע-קאָמיטעט איז געווען װאָס ער האָט 
נישט אַרױיסגעװויזן קיין סימנים פון לעבן. פאָרזיצער פון קאָמיטט איז 
געווען דר. הערמאַן דיאַמאַנד, וועלכער האָט נישט געהאַט קיין חשק פאַר 
אַן אמתער ברייטער אַרבעט צוישן יידן. ער און זיינע אָנהענגער אין קאָ- 
מיטעט האָבן כסדר אָפּגעװאָרפן אַלע פאָרשלאַגן, װאָס האָבן געצילט צו אַק- 
טיוויזירן די יידישע אַרבעטער-באַװעגונג. פון יעדן פאָרשלאַנ האָט צוֹ זי 
אַפערגעקוקט דער געשפּענסט פון ,סעפּאַראַטיזם" אָדער בונדיזם. מ'האָט 
דעמאָלט אויך אָנגענומען אַ באַשלוס, אַז פּאַרטײיי-מיטגלידער טאָרן נישט פאַר- 
שפּרײטן די בראָשורן פון בונד. 

דער יידישער אַגיטאַציע-קאָמיטעט האָט קיין אַריכת:ימים נישט גל- 
האַט,. די אָנפירער פון דער 0.99.ד. האָבן געהאַט בדעה אַפילו דיָם שװאַכ 
זשעסט לטובת דער יידישער אַרבעטערשאַפט צוריקצוציען. ס'האָט זיך דע- 
ריבער געשטאַרקט די מיינונג ביי פיל פון די יידישע טוער, אַז ס'זיינען אומ- 
זיסט די האָפענונגען אויף אַ ממשותדיקער ענדערונג אין דער באציאונג 
פון דער 9.9.ס.ד. צו דער טעטיקייט צװוישן דער יידישער באַפעלקערונג. דער 
איינציקער אויספיר פון דער לאַגע דאַרף זיין -- גרינדן אַ יידישע סאָציאַל- 
דעמאָקראַטישע פּאַרטײ, װאָס זאָל זיין אַ פעדעראַטיװוער טייל פון דער אֵל- 
געמיינער עסטרייכישער ס.ד, פּאַרטײ, 

אין אָקטאָבער 1904 האָט געדאַרפט פאָרקומען אַ צוזאַמענפאָר פון דער 
9 ד.. דער לעמבערגער איניציאַטיוו-קאַָמיטעט האָט געהאַלטן פאַר גייטיק 
צו רופן אַ געהיימע באַראַטונג, כדי צו באַשטימען װאָס מ'זאָל ווייטער טון 
די באַראַטונג איז פאָרגעקומען אין די טעג פון 28 און 29 אויגוסט 1904 אין 
פּשעמישל,. דער איניציאַטיװו-קאָמיטעט האָט זיך אויך געװענדט צום אויס- 
לענדישן קאָמיטעט פון בונד וועגן שיקן אַ פאָלשטייער צו דער באַראַטונג. מ'האָט 
אָבער נישט געקענט אַנטקעגנלומען דער בקשה, כדי נישט באַשולדיקט צו ווערן 

אין אַרײנמישן זיך אין די אינערלעכע ענינים פון אַ צווייטער סאָציאַליסטישער 
פּאַרטײ, 

8 דעלעגאַטן האָבן פאַרטרעטן פאָלגנדיקע שטעט: לעמבערג (7 
דעלענאַטן), קראָקע (4), פּשעמישל (2), יאַראָסלאַוו (1), טאַרנאָו (1), סטאַ- 
ניסלאַװאָוו (1), קאָלאָמײ (1), ווין (1). די טאָג-אָרדנונג האָט אַרומגענומען 9 
פּונקטן, אָבער די צענטראַלע פראַגע איז געווען וועגן שאַפן אַ יידישע סאָ- 
ציאַל-דעמאָקראַטישע פּאַרטײ, 

די דעלעגאַטן האָבן איבערגעגעבן ועגן דער פּראָפּאַגאַנדע, װאָס װערט 
געפירט אויף די ערטער פאַר אַ יידישער סאָציאַל-דעמאָקראַטישער פּאַרטײ 
און דער קעגן-פּראָפּאַנאַנדע פון דער 9.9.ס.ד.. די קעגן-פּראָפּאַגאַנדע איז פול 
מיט טענער פון פּוילישן שאָוויניזם. די 09.9.ד. האָט אומעטום פאַרבאָטן 
די מיטגלידער צו פאַרשפּרײטן די ליטעראַטור פון בונד. 

ס'איז דעבאַטירט געװאָרן די פראַגע צי מ'זאָל באַלד אַרױסטרעטן פון 
דער 9.9.ס.ד. און פּראָקלאַמירן די נייע פּאַרטײ אָדער נאָך אָפּװאַרטן, די מער- 
הייט האָט געהאַלטן, אַז אַ ראַדיקאַלער שריט איז נאָך פריצייטיק. ס'איז 
באַשלאָסן געװאָרן, אַז אויפן נאָנטן קאָנגרעס פון פ.פ.ס.ד., װאָס װועט זיך אָנ- 
הייבן סוף אָקטאָבער אין קראָקע, זאָל מנן אַרײנטראָגן אַ פאָרשלאַג פון אומ- 
צוטרוי צום יידישן אַגיטאַציע-קאָמיטעט. קיין שום אַנדערע פאָרשלאַגן זאָל מען 
נישט מאַכן, 

ס'איז געוויילט געװאָרן אַ געהיימער צענטראַל-קאָמיטעט מיט ראובן 
בירנבוים אַלס פאָרזיצער און קאַראָל איינאייגלער אַלס סעקרעטאַר -- ביידע 
פון לעמבערג. זיין אויפגאַבע זאָל זיין פירן די צוגרייטונג-אַרבעט פאַרן שאַפֿן 
אַ יידישע סאַציאַל-דעמאָקראַטישע פּאַרטײ +:), 

אין עטלעכע װאָכן אַרום, 20 אָקטאָבער --- 1 נאָוועמבער 1904, איז פאָרגע- 
קומען אין קראָקע דער פטער קאָנגרעס פון פ.פ.ס.ד.. אַ גרופּע יידישע דע- 
לעגאַטן, בראש פון וועלכער ס'זיינען געשטאַנען קאַראָל איינאייגלער, יעקב 
בראס, הענריק גראָסמאַן און מאַקסימיליאַן ראָזע (שפּעטער אַ וועלט באַ- 
רימטער נעוראָלאָג, אין אומאָפּהענגיקן פּוילן פּראָפּעסאָר אין ווילנער אוני- 
ווערזיטעט) האָבן פּראָפּאַגירט דעם געדאַנק װעגן דער גויטיקייט צו שאַפן 
אַ יידישע אױטאָנאָמע פּאַרטײ,. דער צװאַמע:פאָר האָט אָפּגעװאָרפן דעם 
פאָרשלאַג אויסצודריקן אומצוטרוי דעם יידישן אַגיטאַציע-קאָמיטעט און האָט 
פאַראורטיילט די שטרעבונג צו שאַפן אַ יידישע סאַציאַליסטישע פּאַרטײ װי 
אַ שעדלעכע און סעפּאַראַטיסטישע, װאָס קען עבלויז ברענגען נוצן דעם 
הערשנדיקן קלאַס פון עקספּלואַטאַטאָרן, ציוניסטישע און אַנטיסעמיטישע דע- 
מאַנאָגן און כל-המינים שאָװיניסטן?. דער זעלבער צװאַמענפאָר, װאָס האָט 
אָפּגעװאָרפן דעם פאָרשלאַג פון יידישע דעלעגאַטן אויסצודריקן אומצוטרוי 
דעם יידישן אַגיטאַציע-קאָמיטעט (צוליב זיין אומטצטיקייט און פולשטענ- 
דיקער אַפּהענגיקייט פון דער אַלגעמײנער פּאַרטײ-אָנפירונג), האָט אַלין 
באַשלאָסן צו ליקווידירן אינגאַנצן דעם קאָמיטעט וי אַן איבעריקע קער- 

פּערשאַפט, װאָס טראָגט אין זיך געפערלעכע סעפּאַראַטיסטישע מיקראָבןי 
אין באַריכט, װאָס די פּאַרטײ-אָנפירונג האָט צוגעשטעלט צום קאָנגרעס, איז 
געזאָגט געװאָרן, אַז דער פאַקט װאָס דאָס ,זשאַרגאָנישע בלאַט* איז אונטער" 
געגאַנגען, איז אַ פּועל-יוצא פון דעם װאָס ?די יידישע אַרבעטער נויטיקן זיך 
נישט אין אַ זשאַרגאָן-ליטעראַטור".,,. ;בלויז ערגעץ אין די פאַרשטופּטע 
ווינקעלעך פון מזרח-גאַליציע, וואו די יידישע אַרבעטער קענען נאָך נישט 
לייענען קיין פויליש, פאָדערט מען דעם זשאַרגאָן. אַזעלכע פּראָלעטאַריער 
האָבן מיר, הפּנים, צו װייניק, כדי אויף זיי צו שטיצן אַן אױיסגאַבע פון אַ 
זשאַרגאָנישער צייטשריפט" 6), נישט געקוקט אויף דעם האָט דער צוזאַמענפאָר 
דאָך באַשלאָסן אַרױסצוגעבן אַ צייטשריפט אין דער יידישער שפּראַך. 

אויף דעם צװזאַמענפאָר זיינען געװוען 100 דעלעגאַטן, ועלכע האָבן 
פאַרטרעטן אָרגאַניזאַציעס אין איבער צװאַנציק ערטער. פון די 100 זיינגען 
0 געווען יידן, 26 װאָס האָבן געשטיצט די אָפיציעלע פּאַרטיי-ישטעלנג 
און 14 אָנהענגער פון אױטאָנאָמיע. מיט אַ מערהייט פון 64 שטימען קעגן 
5 האָט דער צוזאַמענפאָר אָנגענומען די דאָזיקע רעזאָלוציע: ;דער קאָנ" 
גרעס האַלט אַ באַזונדערע קלאַסן-אָרגאַניזאַציע פון יידישן פּראָלעטאַריאַט פאַר 
שעדלעך פאַרן גאַנצן פּראָלעטאַריאַט. אַ באַזונדערע אָרגאַניזאַציע פון יידישן 
פּראָלעטאַריאַט ליגט אין די אינטערעסן פון הערשנדיקן קלאַס פון עקספּלואַ- 
טאַטאָרן, ציוניסטן און אַנטיסעמיטישע דעמאַגאָגן, װי אויך פון כל המינים 
שאָװויניסטן, בלויז אין ברידערלעכקייט און פּאַרטײיאישער סאָלידאַריטעט 
מיטן גאַנצן פּראָלעטאַריאַט פון לאַנד ליגט די מעגלעכקייט פון דער באַפרײי- 
אונג פון יידישן פּראָלעטאַריאַט? 

נעמענדיק אין אַכט די פאַקטישע שפּראַכלעכע באַזונדערקייטן פון יידישן 
פּראַלעטאַריאַט, האָט מען דערלויבט דעם עקזעקוטיװו-קאָמיטעט פון דער פּאַר- 
טיי איבערצוגעבן די פליכטן פון פּראָפּאַנאַנדע און אַגיטאַציע צװישן יידן 
ספּעציעלע פאַרטרויאונג-מענער, עװוענטועל ספּעציעלע קאָמיטעטן -- אונ- 
טער דער פאַראַנטװאָרטלעכקײט און השגחה פון די פּאַרטײיאישע הופּט- 
אינסטאַנצן, 

דער באַשלוס צו ליקווידירן דעם יידישן אַגיטאַציע-קאָמיטעט האָט בולט 
באַװויזן, אַז די פ.פ.ס.ד. רעכנט זיך נישט אַפילו מיטן געזעצלעך-אויסגעדריקטן 
ווילן פון אירע אייגענע יידישע מיטגלידער, װאָס איז געקומען צום אויס- 
דרוק אויף דער קאָנפערענץ אין מאַי 1902 אין לעמבערג. דאָס איז נאָך 
נישט געווען אַלץ, זי האָט געמאַכט אַ שריט וייטער, אין אַפּריל 1905 איז 
אין פּשעמישל פאָרגעקומען אַ צוזאַמענפאָר פון די פּראָפּעסיאָנעלע פאַראיי- 
נען. דער דאָזיקער צוזאַמענפאָר האָט באַשלאָסן במשך פון אַ יאָר צו ליק" 
ווידירן אין די שטעט און שטעטלעך די עקזיסטירנדיקע אָרגאַניזאַציעס ברי- 
דערלעכקייט און פּאָסטעמפ (פאָרשריט), אין וועלכע יידישע אַרבעטער האָבן 
געפירט זייער פּראָפעסיאָנעלע און קולטורעלע טעטיקייט. די פירער פון 
59 האָבן אין זיי געזען נעסטן פון ,קראַמאָלע".. דער באַשלוס האָט 

באַטײט -- נאָך מער צעשטויבן די יידישע אַרבעטער-:מאַסן און אָפּנעמען 
ביי זיי אַפילו די מינימאַלע מעגלעכקייט פון קאָלעקטיווער געזעלשאַפּטלעכער 
טלטיקייט, 

פאַר די יידישע אַרבעטער-טוער איז געבליבן בלויז איין װעג: איבער- 
גיין צו מעשים, גרינדן אַן אייגענע פּאַרטײ קעגן דעם ווילן פון דער 9.9.ס.ד.. 
דער געהיימער קאָמיטעט, װאָס די באַראַטונג אין פּשעמישל (אויגוסט 1904) 
האָט געשאַפן, האָט זיין עקזעקוטיוו איבערגעטראָגן קיין קראָקע. אַלס סע- 
קרעטאַר איז באַשטימט געװאָרן הענריק גראָסמאַן. 


מיט אַ סך ענטוזיאַזם און ענערגיע איז מען איצט צוגעטרעטן שאַפן די 
יידישע סאַציאַל-דעמאָקראַטיששע פּאַרטיי. די פ.פ.ס.ד. האָט באַלד אָנגעהויבן אַ 
שאַרפע קעגן-אַקציע. מ'האָט די יידישע אַרבעטער-טוער באַצייכנט וי עסע- 
פּאַראַטיסטן?, ,יידישע שאָװיניסטן", ;ציוניסטן", ‏ בונדישע װאַרכאָלעס? 
(אַװאַ:נטורניקעס, טראָבל-מאַכער) א.ד,גל,. דאָס איז, פאַרשטײט זיך, נישט גע- 
ווען אמת. די פּיאָנערן פון דער יידישער סאָציאַליסטישער באַװענונג אין 
גאַליציע האָבן זיך נישט געװאָלט סעפּאַרירן פון דער אַלגעמײנער סאָציאַל- 
דעמאָקדאַטישער פּאַרטײ אין גאַליציע און אין עסטרייך בכלל, זיי האָבן בלויז 
געפאָדערט דאָס, װאָס די עסטרייכישע סאַציאַל-דעמאָקראַטיע האָט אָנער- 
קענט פאַרן פּראַלעטאַריאַט פון די אַנדערע פעלקער. ס'איז, נאַטירלעך, גע- 
ווען לעכערלעך די טענה וועגן זייער יידישן שאָוויניזם אָדער גאָר ציוניזם, 
אין פאָרוואורף וועגן בונדיזם איז געווען אַ קערנדל אמת, 

וויכטיקע סיבות האָבן גורם געװען אַז סזאָל אַנטשטײן די יידישע 
סאָציאַל-דעמאַקראַטישע פּאַרטײ. די פ.פ.ס.ד. האָט נישט געהאַט דעם וילן 
און די פעאיקייט צוֹ באַפרידיקן די באַדערפענישן פון די יידישע אַרבע- 
טער. צווייטנס, די יידישע אַרבעטער און אַ טייל פון דער יידישער אינטע- 
ליגקנץ האָבן נישט געװאָלט אָננעמען די אַסימילאַטאָרישע פילאָזאָפּיע פון 
דער 0.9.9.ד. בנוגע דעם יידישן לעבן. פון סאַמע באַנינען אָן, אין די ערשטע 
ניינציקער יאָרן פון פאָריקן יאָרהונדערט, איז שוין געווען אין גאַליציע דער 
געדאַנק פון אַן אױטאָנאָמער יידישער אַרבעטער-באַװעגונג. דער געדאַנק 
האָט אַוודאי נישט געקענט אױיסגעלאָשן ווערן נאָכן איבערבוי פון דער עסט- 
רייכישער סאַָציאַל-דעמאָקראַטישער פּאַרטײ אויף פעדעראַטיווע יסודות און 
נאָך דלם וי די פּױילישע ס.ד, פּאַרטײ אין נאַליציע האָט אַזױ שטיפמוטעריש 
זיך באַצױגן צו דער יידישער אַרבעטערשאַפט. 

דער בײישפּיל פון דער גראַנדיעזער רעװאָלוציאָנערער באַװעגונג פון די 
יידישע אַרבעטער אין דער רוסישלר אימפּעריע אונטער דער פאָן פון בונד 
האָט געשטאַרקט דעם ווילן און געדאַנק צו גיין אויף ענלעכע וועגן אויך אין 
גאַליציע. די בונדישע פּרעסע און ליטעראַטור האָט מען פאַרשפּרײט און 

געלייענט. עטלעכע יאָר זיינען יידישע אַרבעטער-טוער פון גאַליציע גע" 
שטאַנען אין אַ שריפטלעכן קאָנטאַקט מיטן אויסלענדישן קאָמיטעט פון בונד. 
איינצלנע בונדיסטן האָבן דורכגעװאַנדערט אָדער פאַרברענגט אַ געוויסע צייט 
אין גאַליצישע שטעט און באַקאַנט געמאַכט דעם עולם מיט די בונדישע ענט"- 
פערס אויף פאַרשידענע פראַגן. צוויי פון זיי וועלן מיר דאָ דערמאָנען: סינאי 
יאַקאָבי און בראָניסלאַוו גראָסער. יאַקאָבי, אַ זעצער פון פאַך, אַ מיטגליד 
פון װאַרשעװער און לאָדזשער קאָמיטעט איז אָנהײיב 1904 געקומען קיין 
קראָקע, וואו ער האָט געהאַט אַ שטאַרקע השפּעה. שפּעטער האָט וועגן אים 
געשריבן דר. יעקב בראס : ,אין די געשפּרעכן מיט אים האָט זיך געלייטערט 
און קריסטאַליזירט אונזער בונדישע ועלט-אָנשויאונג". בראָניסלאַװ גראָי 
סער האָט פאַרברענגט עטלעכע חדשים אין קראָקע. סוף 1904 האָט ער דאָרם 
געהאַלטן אַ רעפּעראַט און פאַרעפנטלעכט אין דער פּױלישער פּרעסע אַן 
אַרטיקל וועגן בונדיזם. דער רעפּעראַט איז געווען אַ געשעעניש אין שטאָט. 
אין דער דיסקוסיע האָבן זיך באַטײליקט אָנגעזעענע פאָרשטײיער פון די 
אַנדערע פּאַרטײען: פון 9.9.ס. -- מאַקסימיליאַן הורוויץ (שפּעטער באַי 
קאָנט אַלס װאַלעצקי) און לעאָן װואַשילעװוסקי, פון פּ.פ.ס.ד. --- דער רעדאַקטאָר 
פון פּאַרטיי-אָרגאַן נאַפּשוד עמיל העקער, פון ס.ד.ק.פ.ל. -- פעליקס דזיער" 
זשינסקי און אויך קאַרל ראַדעק, פון חירות -- גאָלדע. דער יינגער גראָי 
סער האָט אַלעמען איבערגעשטיגן מיט זיין גרויסער רעדנער-קראַפט און 
שטאַרק געהויבן דעם פּרעסטיזש פון בונד *:), דאָס אַלץ צוזאַמען האָט געמו" 
טיקט די אָנהענגער פון אַ יידישער אַרבעטער-פּאַרטײ און געשטאַרקט בי 
זיי די איבערצייגונג אין דער גערעכטיקייט פון זייער זאַך. 

6 די גרינדונג פון דער יידישער סאָציאַ?- 
דעמאָקראַטישער פּאַרטײ 


דעם 1טן מאַי 1905 איז פּראָקלאַמירט געװאָרן די גרינדונג פון דער יידי" 
שער סאַציאַל-דעמאָקראַטישער פּאַרטײ אין גאַליציע. דאָס איז געשען אויף 
גרויסע פאַרזאַמלונגען פון יידישע אַרבעטער. 

דער אָרגאַניזיר-קאָמיטעט פון דער יידישער סאַציאַל-דעמאָקראַטישער 
פּאַרטיי אין גאַליציע האָט צום 1טן מאַי אַרױסגעלאָזט אַ לענגערע דעקלאַראַציע 
א. נ. װאָס ווילן מיר ? און אין איר האָט ער אויפגעקלערט פאַרװאָס ס'האָט 
געמוזט אַנטשטײן די יידישע סאָציאַל-דעמאָקראַטישע פּאַרטײ. 

די דעקלאַראַציע שילדערט די ענדערונגען, װאָס זיינען פאָרגעקומען 
ביי יידן די לעצטע צויי צענטליק יאָר און דעם מצב פון דער ידישער 
אַרבעטערשאַפט. אין די פריערדיקע יאָרן האָט די סאָציאַליסטישע באַװע- 
גונג ביי יידן אַרומגענומען בלויז יחידים און קליינע גרופּן, על פּי רוב אַסי- 
מילירטע, איצט אָבער איז זי אַריין אין די ברייטע מאַסן, װאָס זיינען נישט 
אַסימילירט, אין פאַרגלייך מיטן פּולישן פּראָלעטאַריאַט אין דאָס גאָר אַן 
אַנדערע סביבה מיט אַן אייגענער שפּראַך, באַזונדערע מנהגים און קולטורעלע 
באַדינגונגען. ;צום יידישן אַרבעטער דאַרף מען ריידן נישט בלויז אין 
אַן אַנדער לשון, נאָר מ'דאַרף אויך קענען זיין פּסיכאָלאָגיע, מ'דאַרף קענען 
ריידן צו זיין נשמה, אָנצינדן אים, רעװאָלוציאָניזירן און מיטרייסן, ליידער, 
די פּוילישע סאָציאַליסטן האָבן עס נישט געטון. נישט קענענדיק די יידישע 
מאַסן און זייערע באַדערפּענישן, האָבן זיי עס נישט געקענט טון און דער 
רוב פון זיי האָט עס אויך נישט געװאָלט טון".. זייערע אַגיטאַציע-מעטאָדן 
זיינען געווען פּאַלאָניזאַטאָרישע מיטן ציל צו אַסימילירן די יידן און זי 
האָבן זיך נישט גערעכנט מיט די באַדערפענישן פון די יידישע אַרבעטער. 
מ'האָט די יידישע מאַסן אָנגעװאָרפן אַ פרעמדע, אַ פּוילישע אידעאָלאָניע. 
אַנשטאָט וועקן ביים יידישן אַרבעטער זיין זעלבסטגעפיל פון כוח און געזונט- 
קייט, זיין זעלבסטגעפיל פון ווירדע אַלס ייד, האָט מען גאָר צו אים געזאָגט 
מיט אַ וויינענדיקער שטים: ייד, ביזט פאַרמשפּט אויף אומקום, װועסט פאַר- 
שווינדן. ,נישט אין אַזאַ אַטמאָספער ווערן געבוירן הירש לעקערטס!* טרויע" 
ריקער פון דעם איז װאָס צוליב דער אַסימילאַטאָרישער פּאָליטיק פון דער 
פּאַרטײ האָט מען מקריב געווען די סאַמע װיכטיקסטע לעבנס-אינטערעסן 
פון יידישן פּראָללטאַריאַט, 

;אין דער זעלבער צייט, בעת דאָרט -- אין רוסלאַנד איז דער יידישער 
פּראָלעטאַריאַט, פאַרפאָלגט און געדריקט דורך דער צאַרישער רעגירונג, 


209 


אויפגעשטאַנען צום קאַמף און זיך אַרױסגערוקט אין די פאָדערשטע רייען פון 
דער רעװאָלוציע, האָט באַזײטיקט פון זיך דעם שקלאַפישן גייסט פון אַ געטאָ- 
ייד און זיך פאַרװאַנדלט אין אַ העלד, בעת זיין העלדישער קאַמף איז באַרימט 
געװאָרן אויף דער גאַנצער װעלט און האָט אים געברענגט כבוד און אָנער- 
קענונג --- זיינען ביי אונז די יידישע מאַסן, ביי אַ סך בעסערע פּאַליטישע 
באַדינגונגען, געבליבן פּאַסיוו און שטיל, דאָרט וואו מ'האָט געקענט פאַ- 
נאַנדערפלאַקערן אַ מעכטיקן פלאַם, האָט בלויז געצאַנקט אַש... און אַזױ האָט 
זיך געשלעפּט דאָס נעבעכדיקע יידישע לעבן פון דער גאַליצישער פּראָוינץ, 
הייפעלעך יידישע אַרבעטער צעזייט און צעשפּרײט אין די שטעט און שטעט- 
לעך. זיי האָבן נישט געקעמפט, וייל זיי זיינען געװען אָן באַװאוסטזיין 
און אָן חשק. אַ לעבן אָן לעבנס-קראַפט, ווייל מ'האָט זיי געװאָלט האָדעװען 
אין אַ פרעמדן גאָרטן,,* 

נאָכן כאַראַקטעריזירן די סאָציאַליסטישע טעטיקייט צװוישן די יידישע 
אַרבעטער במשך די לעצטע יאָרן, זאָגט וייטער די דעקלאַראַציע: ,איין 
אָרגאַניזאַציע פון יידישן און פּױלישן פּראָלעטאַריאַט איז נישט גענוג, װי 
ס'איז נישט גענוג איין אָרגאַניזאַניע פאַרן פּראָלצטאַריאַט פון אַלע אַנדערע 
נאַציאָנאַליטעטן אין עסטרייך, און יוֹי יעדע פון די דאָזיקע נאַציאָנאַליטעטן 
פארמאָגט אַן אייגענע אָרגאַניזאַציע, אַזױ דאַרף אויך דער יידישער פּראָלעי 
טאַריאַט האָבן אַזאַ אָרגאַניזאַציע?.. ;נישט בלויז די קלאָסן-אינטערעסן פון 
יירישן, נאָר פון גאַנצן פּראָלעטאַריאט אין עסטרייך פאַרלאַנגען אַזאַ אָרגאַ- 
ניזאַציע. די יידישע סאָציאַל-דעמאָקראַטישע פּאַרטײ איז נישט קיין אויס- 
טראַכטעניש פון דעם אָדער יענעם קאָפּ, פון דעם אָדער יענעם יחיד, די 
לעבנס-באַדינגונגען גופא שטויסן דעם יידישן פּראָלעטאַריאַט אין דער ריכ- 
טונג. אין די געזעלשאַפטלעך-היסטאָרישע באַדינגונגען, אין וועלכע מיר 
לבן, איז די יידישע סאַציאַל-דעמאָקראַטישע פּאַרטײ אַ היסטאָרישע ניט- 
ווענדיקייט",.. ,דער ברינער פּראָגראַם (פון דער עסטרייכישער סאָציאַל- 
דעמאָקראַטישער פּאַרטײי) אָנערקענט קלאָר און בולט פאַר אונז די דאָזיקע 
פּרינציפּיעלע און יסודותדיקע רעכט, בעת ער אָנערקענט פאַרן פּראַלעטאַ- 
ריאַט פון יעדער נאַציאָנאַליטעט די רעכט אַלײן צו דעצידירן וועגן זיין גורל. 
הכלל, נישט דער פּוילישער פּראָלעטאַריאַט דאַרף דאָ דעצידירן! דער ידי" 
שער אַרבעטער איז שוין אַזױ ווייט רייף, אַז ער קען אַליײין באַשטימען וועגן 
זיין גורל !", 

די דעקלאַראַציע ענדיקט זיך מיט אַ רוף צו די יידישע אַרבעטער אַרױס- 
צוטרעטן פון דער 9.פ.ס.ד. און שאַפּן די יידישע סאָציאַל-דעמאָקראַטיששע פּאַר- 
טיי אין גאַליציע, װאָס װעט זיין געטריי די פּרינציפּן און אינטערעסן פון דער 
אינטערנאַציאָנאַלער סאָציאַליסטישער באַװעגונג, 

אין נאָמען פון אָרגאַניזיר-קאָמיטעט האָבן די דעקלאַראַציע (מיט דער 
דאַטע פון 20 אַפּריל 1905) אונטערגעשריבן די דאָזיקע 25 חברים: יעקב 
ביערפאס, ראובן בירנבוים,. אברהם בלאַסבאַלג, יונה בלום, יצחק בלינד, 

יעקב בראָס, י. דאָרפּמאַן, ז, דוטקי, קאַראָל איינאויגלער, פראַנציסקאַ פארגעל, 
מאַקס פעלזנפעלד, שמעון גליקשטיין, הענריק גראָסמאַן, נ. גרונדלעגער, 
אָזיאַס לאַנדױ, לאַנדסבערג, העלענע מעצגער, משה פּאַפּיער, אברהם װאַסערמאַן, 
אברהם פּאָך, אָשר שאַפּיראָ, אַדאָלף שפּאַנלאַנג, לעאָפּאָלד וועקסבערג, דוד 
וױיגיץ, י, אַנטמאַן, 

די רשימה שעפּט ווייט נישט אויס די צאָל פּיאָנערן און גרינדער, װאָס 
האָבן אויפגעהויבן די פאָן פון אַ זעלבשטענדיקער אָרגאַניזאַציע פון יידישן 
אַרבעטער-קלאַס אין גאַליציע. שרייבנדיק אָט די שורות, קומען אויפן גע- 
דאַנק די נעמען פון אַ צאָל חברים, װאָס זיינען געשטאַנען ביים וויגעלע פון 
דער נייער פּאַרטײ און האָבן שפּעטער געשפּילט אַ גרויסע ראָל אין דער 
באַװעגונג. מִיר דערמאָנען: --- מ, פאַסט און לייב לאַנדױ פון פּשעמישל; 
דר. אנזעלם מאָזלער פון בוטשאַטש; דר. אַקטער און יהושע (אָזיאַס) נעקער 
פון לעמבערג ; דר. פעליקס גוטמאַן, דר. הענריק שרייבער, דר. לעאָן פיינער, 
און יעקב גראָבלער פון קראָקע ; דר. שאָר פון קאָלאָמײ; ברידער הערמאַן 
פון סטאַניסלאַװאָו; פּסח דעמביצער, מייזעלס, דר. שטריך, א. מאַנדעל, 
לעאָן קעלמאַן און פיל אַנדערע. 

דאָס פּראָקלאַמירן די אַנטשטײאונג פון דער יידישער סאָציאַל-דעמאָ- 
קראַטישער פּאַרטײי איז פאָרגעקומען אויף די 1טע מאַי-פאַרזאַמלונגען פון די 
יידישע אַרבעטער אין אַ צאָל שטעט פון מערב.: און מזרח גאַליציע. די 
פאַרזאַמלונגען זיינען געווען צאָלרײיך באַזוכט און זיינען אַדורך אין אַ פייער- 
לעך-געהויבענער שטימונג. די רעדנער האָבן געברענגט די וויכטיקסטע מאַָ- 
טיוון פאַרװאָס ס'איז אומבאַדינגט נויטיק אַזאַ פּאַרטײ און דערקלערט, אַז 
די יידישע אַרבעטער, אונטער דער פאָן פון דער אייגענער פּאַרטײ, וועלן 
ווייטער קעמפן האַנט אין האַנט מיט די פּוילישע און אוקראַינישע אַרבעטער. 
װי אַן אויסדרוק פון דעם וילן, האָבן באַלד נאָך די פאַרזאַמלונגען 
זיך פאָרמירט צוגן אונטער די רױטע פענער. אין געשלאָסענע 
רייען האָבן די יידישע אַרבעטער מאַרשירט צו די צענטראַלע זאַמל-פּונקטן 
און צוזאַמען מיט די פּוילישע און אוקראַינישע אַרבעטער שפּעטער מאַרשירט 
אין די געמיינזאַמע דעמאָנסטראַציעס איבער די הויפּט-גאַסן פון די שטעט, 
אין קראָקע האָנן אין די רייען מאַרשירט קרוב 2000 יידישע אַרבעטער. 
אין אַ צאָל שטעט האָט מען איצט צום ערשטן מאָל געזען אַ דעמאָנסטראַציע- 
צוג פון בלויז יידישע אַרבעטער (בעת זיי האָבן מאַרשירט צום צענטראַלן 
זאַמל-פּלאַץ) מיט רויטע פענער און געזאַנג פון סאָציאַליסטישע לידער, צװוישן 
זיי די שבועה פון בונד, 

אין אַפּריל 1905 האָט אָנגעהױיבן צו דערשיינען אין לעמבערג אַ חודש- 
זשורנאַל מיטן נאָמען דער יודישער סאַציאַל-דעמאַקראַט, צייטשריפט פאַר 
סאָציאַליסטישער װיסנשאַפט, ליטעראַטור, קריטיק און געזעלשאַפטלעכן לעבן, 

דער זשורנאַל, פון וועלכן עס זיינען אַרױסגעגאַנגען פינף נומערן, האָט 
אַחוץ אַרטיקלען און ליטעראַרישע זאַכן, געברענגט אַלע ויכטיקע ידיעות 

װלגן די ערשטע טריט פון דער ניי-געגרינדעטער יידישער סאָציאַל-דעמאָ- 
קראַטישער פּאַרטײ, 

אין דער זעלבער צייט האָט מען אַרױסגעגעבן אויפרופן, װאָס זיינען 
פאַרשפּרײט געװאָרן אין יידישע שטעט און שטעטלעך אין טויזנטער עק- 
זעמפּליאַרן, צווישן זיי די דעקלאַראַציע: װאָס װילן מיר ? אין יידיש (6:000 
עקזעמפּלאָרן) און פּױליש (5,000 עקזעמפּלאַרן): פאַרן קאַנגרעס וידיש 
0, פּויליש 1,500), ס'איז אויך אַרױס אַ בראָשור פון הענריק גראָסמאַן 
אין יידיש און פּױליש דער פּראַלעטאַריאַט בנוגע דער יידן-פראַגע. 


* 
אל אל 


אַזױ איז דעם 1טן מאַי 1905 געבוירן געװאָרן דער גאַליציאַנער בונד, 
קרוב 8 יאָר נאָך דער גרינדונג פון דעם אַלגעמײנעם יידישן אַרבעטער-בונד 
אין ליטע, פּוילן און רוסלאַנד, 

פּאָליטיש זיינען עסטרייך און רוסלאַנד געווען צוויי באַזונדערע וועלטן, 
עסטרייך איז געגאַנגען זינט דער רעװאָלוציע פון 1848 אויפן וועג פון דעמאָ- 
קראַטישער אַנטװויקלונג. יידן זיינען געווען גלײכבאַרעכטיקטע אין אַלע 
טיילן פון דער מאָנאַרכיע, דאָס פּאָליטישע און געזעלשאַפטלעכע לעבן אין 
גאַליציע, ביי יידן און ביי ניט-יידן, איז געווען אַנדערש וי אין רוסלאַנד, 
די אַרבעטער-אָרגאַניזאַציעס זיינען דאָ געווען דורכאויס לעגאַלע, און הגם עס 
האָבן נישט געפעלט קיין פּאָליצייאישע רדיפות, איז אָבער די פּרעסע, די פּראָ- 
פּאַגאַנדע אין װאָרט און שריפט געווען אַ פרייע. אַ קאַמף-אָנזאָג איז געווען די 
גרינדונג פון דער יידישער אַרבעטער-פּאַרטײ אין גאַליציע קעגן דער נאַציאָ- 
נאַלער אונטערדריקונג דורך דער פּוילישער שליאַכטע, לגבי די אייגענע חברים 
פון דער 0.9.9.ד. און גלייכצייטיק איז עס געווען אַ רעװאָלט קעגן דער פאַר- 
שוועכונג פונם סאָציאַליסטישן אידעאַל דורך דער צביעותדיקער אַסימילאַציע, 

אין יידישן לעבן פון מזרח-אײיראָפּע איז דאָס לעצטע יאָרצענטליק פאַר 
דער ערשטער וועלט-מלחמה געווען א העכסט שעפערישע צייט, אין פּאָליטישן 
לעבן פון עסטרייך איז דאָס געווען אַ פּעריאָד פון שטורמישן באַרג-אַרױף פאַר 
דער אַרבעטער-באַװעגונג און פאַר די פאָלקס-מאָסן פון אַלע נאַציעס,. די צייט 
האָט אָנגעצייכנט פאַרן גאַליציאַנער בונד דעם אייגענעם וועג -- הגם אונטער 
גאַנץ אַנדערע באַדינגונגען --- װוי פאַרן רוסלענדער בונד : צו זיין דער טרע- 
גער פון די סאָציאַליסטישע שטרעבונגען און האָפענונגען אויף דער פאַר- 
חושכטער יידישער גאַס, דער אַװאַנגאַרד אין קאַמף פאַר נאַציאָנאַלער אָנערקע- 
נונג, פּאַר די לעבנס-רעכט פון דער יידישער קולטור און שפּראַך*), 


*) אין די װייטערדיקע קאפּיטלען װעלן מיר באהאנדלען די װיכטיקסטע געשעענישן 
אין לעבן פון דער יידישער סאָציאַל-דעמאָקראטישער פּאַרטײ. מיר האָבן זיך דערביי בא 
נוצס -- מיט פאַרשידענע געדרוקטע מאַטעריאלן, װי אויך געשריבענע קאַרעספּאַנדענץ, 
אחוץ דעם האָט פאָר אונז געשריבן אן אלגעמײנעם איבערזיכט דר. פעליקס גוטמאַן פון 
מעקסיקע, איינער פון דער קליינער צאָל לעבךנעבליבענע מיטבויער פון דער ידישער 
סאַָציאַל-דעמאַקראטישער פּאַרטײ אין גאַלשיע. 

7? דער ערשטער צװואַמענפאָך 


נאַכן פּראָקלאַמירן די אַנטשטײאונג פון דער יידישער סאָציאַל-דעמאָי 
קואַטישער פּאַרטײ האָט דער אָרגאַניזיר-קאָמיטעט אַרױסגעלאָזט אַ דוף צום 
גרינדונג-צוזאַמ;נפאָר. אונטער דעם רוף זיינען געווען אונטערגעשריבן אין 
נאָמען פון אָרגאַניזיר-קאָמיטעט די זעלבע חברים, װאָס האָבן אונטערגעשריבן 
די דעקלאַראַציע װאָס ווילן מיר ?, אַחוץ צוויי --- אברהם בלאסבאלג און ג, 
גרונדלעגער. אויף זייער אָרט געפינען זיך די נעמען מאַקסימיליאַן ראָזע און 
מאַרקוס אינגבער. 

דער גרינדונג-צוזאַמענפאָר איז פאָרגעקומעַן דעם פטן און 10טן יוני 1905 
אין לעמבערג. 52 דעלעגאַטן האָבן פאַרטרעטן די אָרגאַניזאַציעס אין די דאָ- 
זיקע שטעט: קראָקע, לעמבערג, טאַרנאָפּאָל, בראָד, זלאָטשעו, בוטשאַטש, 
טאַרנאָוו און פּשעמישל, די טאָג-אָרדנונג האָט אַרומגענומען די דאָזיקע פּונקטן; 
באַריכטן, פּאַרטײ-פּראָנראַם, פראַגן פון אַגיטאַציע און טאַקטיק, פאָנדן, פּר{סע, 
יוגנט-אָרגאַניזאַציע און אַנדערע אָרגאַניזאַציאָנעלע ענינים, 

קאַראָל איינאייגלער האָט אין זיין באַריכט פון אָרגאַניזיר-קאָמיטעט גע- 
געבן אַ געשיכטלעכן איבערבליק פון קאַמף, װאָס ס'איז געפירט געװאָרן אין 
די רייען פון 9.9.ס.ד. פאַר אַ יידישער ס. ד, פּאַרטײ. פון 40 יידישע דעלעגאַטן 
אויפן לעצטן צוזאַמענפאָר פון פּ.פ.ס.ד. (1904) זיינען שוין אַ היפּשע צאָל 
געווען פאַר אַ יידישער פּאַרטי, 

הענריק גראָסמאַן האָט טעאָרעטיש באַגרינדעט די נויטװענדיקייט פון 
א יידישער אַרבעטער-פּאַרטײ, 

ווענן פּאַרטײ-פּראָגראַם האָט רעפערירט יעקב בראָס און ער האָט אַרײנ- 
געטראָגן די דאָזיקע רעזאָלוציע : ;דער ערשטער קאָנגרעס פון דער יידישער 
סאָציאָל-דעמאָקראַטישער פּאַרטײ נעמט אָן פאַר זיין פּראָגראַם דאָס פּראָגראַם 
פון דער עסטרייכישער סאַציאַל-דלמאָקראַטיע, װאָס איז באַשלאָסן געװאָרן אין 
יאָר 1901 אין ווין און דאָס נאַציאָנאַליטעטן-פּראָגראַם פון דער עסטרייכישער 
סאַציאָל-דעמאָקראַטיע, װאָס איז באַשלאָסן געװאָרן אין יאָר 1899 אין ברין?, 
די דאָזיקע רעזאָלוציע האָט דער צוזאַמענפאָר איינשטימיק אָנגענומען. 

אבויהם פּאָך האָט רעפערירט דעם סטאַטוט פון דער פּאַרטײ. אַרום דער 
פראַגע איז געווען אַ לאַנגע דיסקוסיע. בעיקר האָט מען דעבאַטירט צי די נייע 
פּאַרטײ זאָל אַרױסרוקן יידישע נאַציאָנאַלע פאָדערונגען. לסוף האָט מען אָנגע- 
נומען דעם פאַרגעלייגטן סטאַטוט אָן אַ פּונקט וועגן נאַציאָנאַלע פאָדערונגען. 

הענריק גראָסמאַן האָט רעפערירט דעם פּונקט וועגן אַגיטאַציע און טאַק- 
טיק. ער האָט אַרײנגעטראָגן צוויי רעזאָלוציעס : וועגן דער באַציאונג צו דער 
59 ד. און צו דער אַלגעמײנער עסטרייכישער ס.ד. פּאַרטײ; די ערשטע רע- 

זאָלוציע ווייזט אָן אויף דער נויטווענדיקייט פון אַ יידישער ס.ד, פּאַרטײ און 
פון אַ האַרמאָנישער צוזאַמענאַרבעט מיט דער 9.9.ס.ד.. ס'ווערט פאַראורטיילט 
די טאַקטיק פון דער 9.9.ס.ד. אונטערצוגראָבן די עקזיסטענץ פון דער נייער 
פּאַרטײ און באַשליסט אָנצוהייבן אַן אַקציע אויפצוקלערן דעם פּױילישן פּראָ- 
לעטאַריאַט וועגן דער נויטיקייט פון אַ יידישער ס.ד, פּאַרטײ, די צוייטע 
רעזאָלוציע זאָגט, אַז נישט געקוקט װאָס דער עקזעקוטיוו פון דער עסטרי- 
כישער סאָציאַל:דעמאָקראַטיע האָט נישט אָנערקענט די ניי-געגרינדעטע 
יידישע פּאַרטײ, באַטראַכט זיך דאָך די יידישע פּאַרטײ פאַר אַ טייל פון דער 
עסטרייכישער ס.ד.. מ'דאַרף ווייטער זיך באַמיען, אַז די יידישע פּאַרטײ זאָל 
אָפיציעל אָנערקענט וערן. די רעזאָלוציעס זיינען אָנגענומען געװאָרן, 

יעקב בראָס האָט רעפערירט וועגן דער באַציאונג צום ציוניזם, איינשטי- 
מיק האָט דער צװאַמענפאָר אָיַגענומען זיין פאָרגעלייגטע רעזאָלוציע, װאָס 
זאָגט זיך אַרױס קעגן ציוניזם אין אַלע זיינע שאַטירונגען 

נאָכן רעפּעראַט פון יהושע נעקער איז אָנגענומען געװאָרן אַ באַשלוס 
וועגן דער פּרעסע --- אַרױסגעבן אַ װאָכנבלאַט און אַ חודש-בלאַט אין יידיש, 
וי אויך פון צייט צו צייט אַן אינפאָרמאַציע-בלאַט אין פּויליש, 

משה פּאַפּיער האָט רעפערירט דעם פּונקט וועגן דער יוגנט,. דער צו- 
זאַמ;נפאָר האָט באַשלאָסן, אַז אין אַלע ערטער זאָלן געשאַפן ווערן אָרגאַ- 
ניזאַציעס פון יוגנטלעכע אַרבעטער און סזאָל גערופן ווערן אַ לאַנד-צו- 
זאַמענפאָלּ פון די דאָזיקע אָרגאַניזאַציעס, װאָס זאָל אויטוויילן אַן אָיַפירונג, 

דער צזאַמענפאָר האָט אויסגעויילט אַ צענטראַל-קאָמיטעט און באַ- 
שטימט זיין זיץ-אָרט זאָל זיין אין קראָקע. אין צענטראַל-קאָמיטעט זיינען 
געוויילט געװאָרן: יעקב בראָס, יעקב גראָבלער, הענריק גראָסמאַ ז 
דוטקי, אַדאָלף שפּאַנלאַנג, משה פּאַפּיער, שמואל יונה בלום (אַלע פון קראָקע), 
קאַראָל איינאייגלער, יצחק בלינד, אברהם פּאך (לעמבערג), 

צװישן די פאַרשידענע באַגריסונגען, װאָס מ'האָט געלײיענט איפן 
צוזאַמענפאָר, איז אויך געווען אַ בריוו פון צענטראַל-קאָמיטעט פון בונדך. 
אין בריוו איז געזאָגט געװאָרן : קווי איר ווייסט, זיינען מיר אַן אָרגאַניזאַציע, 
װאָס באַגרענעצט איר טעטיקייט בלויז צו די אינטערעסן פון דעם יידישן 
פּראָלעטאַריאַט אין רוסלאַנד. דעריבער האָבן מיר תמיד געהאַלטן פאַר 
אוממעגלעך זיך אַריינצומישן אויף וועלכן נישט איז אופן אין די אָרגאַניזאַציץ- 
ענינים פון דער גאַליציאַנער סאָציאַל-דעמאָקראַטיע, אייך איז אָבער אויך 
באַוואוסט, אַז אונזער געפיל איז דורכאויס אין גאַנצן פאַר דער סימפּאַ- 
טישער זאַך, פאַר וועלכער איר טרעט אַרױס אַלס פּיאָנערן. מיר האָבן 
אַלע מאָל געהאַלטן און מיט אונזער גאַנצער טעטיקייט באַרעכטיקט די מיי- 
נונג, אַז נאָר אַ יידישע אָרגאַניזאַציע, אַן אָרנאַניזאַציע װאָס איז אָרגאַניש 
אױסגעװאַקסן אויף דעם באָדן פון קאַמף פון די יידישע אַרבעטער-מאַסן, איז 
נישט-צעטײילבאַר פאַרבונדן מיט זיי און גיסט זיך מיט זיי האַרמאָניש צוזאַמען, 
קען ווערן די אמתע, רעאַלע אָנפּירערין פון די דאָזיקע מאַסן אין זייער קאַמף 

פאַר דער פּאָליטישער און סאָציאַלער באַפרייאונג. מיר שיקן אייך אונזער 
האַרציקע באַגריסונג און ווינטשן הצלחה אייער ערשטן צװאַמענפאָר, װאָס 
דאַרף לייגן אַ פעסטן פונדאַמענט פאַר דער סאָציאַל-דעמאָקראַטישער באַ- 
וועגונג פון די יידישע אַרבעטער אין גאַליציע" *=), 

פון סאַמע אָנהייב האָט זיך געשאַפן אַ פּאָפּולערער נאָמען פאַר דער 
פּאַרטײ : זש.פ.ם. (די ראשי-תיבות פונם פּוילישן נאָמען זעזידאָווסקא פּאַרטיאַ 
סאַציאַליסטיטענאַ). אונטער אָט דעם נאָמען איז די פּאַרטײ באַלד באַרימט 
געװאָרן איבער גאַנץ גאַליציל, אויך אין די שטעט און שטעטלעך, צו וועל- 
כע עס האָט נישט געגרייכט איר דירעקטע פּראָפּאַגאַנדע-אַרבעט. אויך אין 
בוקאַווינע האָבן די יידישע אַרבעטער אויפגענומען מיט סימפּאַטיע די נייע 
פּאַרטײ. מ'האָט די פּאַרטײ אויך גערופן -- דער גאַליציאַנער בונד. 

ס'איז גלווען די צייט פון פאַרשאַרפטן קאַמף פאַרן אַלגעמײנעם 
װאַל-רעכט צום פּאַרלאַמענט אין עסטרייך. די רעװאָלוציאָנערע געשעענישן 
אין רוסלאַנד האָבן דעם קאַמף געגעבן אַ נייעם שוואונג. אין אַלע טילן 
פון עסטרייך, בפרט אין גאַליציע און בעהמען, האָט געהערשט אַ רעװאָלוציאָ- 
נערע אַטמאָספער, נייע מאַסן האָבן אַרײינגעשטראָמט אין דער סאָציאַליסטי- 
שער באַוועגונג, די אַרבעטנדיקע מאַסן פון אַלע עסטרייכישע פעלקער 
זיינען אַרױס אויף דער פּאָליטישער אַרענע צום קאַמף פאַר זייערע רעכט, 
ס'איז געווען די צייט פון עסטרייכישן פעלקער-פרילינג, אַ צייט פון גרויסע 
האָפענונגען. די בונדישע לאָזונגען פון דער נייער פּאַרטײ האָבן געפונען 
אַ טיפן אָפּקלאַנג אין די היימען פון יידישע האָרעפּאַשניקעס אין גאַליציע. 
דער פּאַטאָס פון נאַציאָנאַלער און סאָציאַלער אויפװואַכונג פון די יידישע אַר- 
בעטנדיקע מאַסן אויף דער און אויף יענער זייט גרענעץ האָט באַהערשט 
די ניי-געשאַפענע אָרגאַניזאַציע פון דער יידישער אַרבעטערשאַפט -- די 
יידישע סאָציאַל:דעמאָקראַטישע פּאַרטײ אין גאַליציע. 

8 אין קאַמף פאַר אָנערקענונג 


די 9.9.ס.ד. האָט אַפילו קיין טאָג נישט געװאַרט און איז תיכף אַרױס אין 
אַ ‏ ,היײיליקער מלחמה" קעגן דער פּראָקלאַמירטער יידישער ס,ד, פּאַרטײ, 
שוין דעם 2טן מאַי האָט אין איר הױפּט-אָרגאַן נאַפּשוד זיך באַויזן אַן 
אָפּענער בריוו פון פּאַרטײי-פירער איגנאַצי דאַשינסקי צו די יידישע אַרבע- 
טלָר, אַ ביסל שפּעטער האָט מען דעם אָפענעם בריוו אין יידיש און פּויליש 
פאַנאַנדערגעקלעפּט אויף די ווענט פון קראָקע און לעמבערג. דעם 8טן מאַי 
האָט דער עקזעקוטיוו-קאָמיטעט פון 9.9.ם.ך. אָנגענומען אַ שאַרפע רעזאָלוציע 
קעגן דער יידישער ס. ד. פּאַרטײ, און מיט 5 טעג שפּעטער האָט אויך אַזױ 
געטון די אָנפירונג פון דער אַלגעמײנער עסטרייכישער ס.ד, פּאַרטײ,. גלייכ- 
צייטיק זיינען פון די ערטער געדרוקט געװאָרן אין דער פּאַרטײ-פּרעסע 
קאָרעספּאָנדענציעס, פול מיט זילזולים און בילבולים. ס'האָבן אויך נישט 
געפעלט קיין פיזישע אָנפאַלן אויף איינצלנע טוער און באַמיאונגען אַרֹאָפּ- 
צורייסן פאַרזאַמלוננען. 

די פּיאָנערן פון דער יידישער פּאַרטײ האָבן אין אַ ספּעציעלער שריפט 
אין פּויליש און יידיש (פאַרן קאַנגרעס) געגעבן אַן אויספירלעכן ענטפער 
אויף דאַשינסקיס אָפענעם בריוו און אויף די באַשלוסן פון די פּוילישע און 
עסטרייכישע פּאַרטײ-אָנפירונגען. דער ענטפער וערט פאַרענדיקט מיט די 
ווערטער: ;,מיר ווייסן װוי דער 'בונד' האָט געקעמפט פאַר זיין אָנערקענונג 
און מיר ווייסן װאָסערע קרבנות ער האָט געברענגט. הכלל, מיר װעלן 
זיך נישט צוריקציען. מיר זיינען איבערצייגט, אַזן בלויז אַ זעלבשטענדיקע 
יידישע אָרגאַניזאַציע װועט באַווייזן אויפצוהייבן דעם יידישן פּראָלעטאַריאַט 
אויף אַ העכערן מאַטעריעלן און גייסטיקן לעבנס-שטאַפּל, אַז בלויז אַ יידישע 
אָרגאַניזאַציע, װאָס איז גלײיכבאַרעכטיקט מיט אַנדערע אַרגאַניזאַציעס, װעט 
פון די איצט פּאַסיװוע יידישע מאַסן שאַפן א פּאָליטישע מאַכט מיטן באַ- 
וואוסטזיין פון זייערע צילן. מיר װעלן דעריבער גיין אױיסגעהאַלטן אויף דעם 
וועג, װאָס מיר האָבן אָנערקענט פאַר ריכטיק? *=), 

אַ גוט-באַגרינדעטן לנטפער האָט אויך געגעבן דער פּיאָנער פון דער 
סאָציאַליסטישער באַװענונג אין גאַליציע, דער פאַרדינסטפולער און אָנגעזעע- 
נער טוער פון 9.9.ס.ך., דר. אַנזעלם מאָזלער, וי אַ דעלעגאַט פון בוטשאַטש 
אויפן גרינדונג-צוזאַמענפאָר פון דער יי.ס.ד.9, האָט ער אין אַ לענגערער 
רעדע אָנגעוויזן װי נישט באַרעכטיקט ס'איז די שטעלונג פון 9.9.ס.ך. או 
פון דער צענטראַלער עסטרייכישער פּאַרטײ-אָנפירונג. ,איך פּערזענלעך -- 
האָט געזאָגט דר. מאָזלער -- האַלט, אַז די בעסטע אָרגאַניזאַציע װאָלט 
טאַקע געווען די טעריטאָריאַלע, ד. ה. אַנשטאָט אַ פּוילישער, רוטענישער און 

יידישער זאָלן מיר אויף דער טעריטאָריע פון גאַליציע האָבן בלויז איין פּאַר- 
טיי -- אַ גאַליצישע. אויב אָבער, אַז די דייטשן, די טשעכן, די פּאָליאַקן, די 
רוטענער, די איטאַליענער און דרום-סלאַװישע האָבן יעדע זייערע אָרגאַניזאַ- 
ציעס, איז נישטאָ קיין גרונט פאַרװאָס די יידישע זאָלן נישט האָבן די זעלבע 
רעכט װי אַלע אַנדערע. שטייט דען ערגעץ-וואו געשריבן, אַז אין עסטרייך 
קענען זיין נאָר זעקס נאַציאָנאַלע אָרגאַניזאַציעס און נישט, חס-ושלום, זיבן?.., 
;אויב עמיצער איז ביז-איצט געווען אַ שװאַכער אָנהענגער פון אַ יידישער 
ס.ד. פּאַרטײ, מוז ער איצט, וען מיר װערן אַזױ באַהאַנדלט, זיין איר 
הייסטער אָנהענגער" *=. 

אין דער זעלבער צייט, ווען די פ.פּ.ס.ד. האָט אָנגעהויבן איר שאַרפן קאַמף 
קעגן דער ניי-געשאַפענער יידישער אַרבעטער-פּאַרטײ, האָט זי אויך געמאַכט 
גרויסע באַמיאונגען איינצוהאַלטן אין אירע רייען די פאַרבליבענע יידישע 
מיטגלידער. זי האָט שוין אָנגעהױבן זיך רעכענען מיטן אויפגעװאַכטן נאַ- 
ציאָנאַלן באַוואוסטזיין פון די יידישע אַרבעטער און זיך געלאָזט גיין אויפן 
וועג פון קאָנצעסיעס. איצט האָט די אָנפירונג פון דער 9.9.ס.ד. שוין אייג- 
געזען, אַז ס'איז געווען אַ פעלער אָפּצואװאַרפן יעדע פאָרם פון אַ באַזונ- 
דערער יידישער אָרגאַניזאַציע, ספּעציעל האָט מען אין די קרייזן פון די 
פּױלישע אַרבעטער-טוער חרטה געהאַט אויפן באַשלוס פון 9טן פּאַרטײ- 
קאָנגרעס אין יאָר 1904, װאָס האָט מבטל נגעמאַכט דעם באַשלוס פון דער 
קאָנפערענץ פון אירע יידישע אַרבעטער-אָרגאַניזאַציעס (אין 1903) צו שאַפן 
אַ יידישן אַגיטאַציאָנס-קאָמיטעט. האָט מען דעריבער באַלד נאָך דער גרינ- 
דונג פון דער ייס.ד.פ. געשאַפן אַזאַ קאָמיטעט און אים אַ נאָמען געגעבן 
יידישע סעקציע (פון דער פּ.פ.ס.ד.). ס'איז שוין געווען צו שפּעט... די יידישע 
אַרבעטער האָבן דערקענט די אַסימילאַטאָרישע כוונות פון דער פ.פ.ס.ד. אויך 
אונטער דעם נאָמען. 

וי שוין דערמאָנט, האָט אויך די אָנפירונג פון דער אַלגעמײנער עסט- 
רייכישער סאָצ. דעמ. פּאַרטײ זיך געשטעלט אויף דער זייט פון דער פ.פ.ס.ד.. 
זי האָט דערקלערט, אַז מיטן אַרױסטרעטן פון דער פּ.פ.ס.ד. האָבן די יידישע 
סאָציאַל-דעמאַקראַטן זיך אויך געשטעלט מחוץ די רייען פון דער עסטריי- 
כישער סאָציאַל-דעמאָלראַטיע. דאָס איז געווען די ערשטע ביטערע אַנטױ- 
שונג בנוגע דער פּראַקטישער אָנווענדונג פון דעם פרינציפּ פון נאַציאָנאַלער 
אױטאָנאָמיע, װאָס איז דעמאָלט שוין געװען די אָנגענומענע פּלאַטפאָרם 
פון די עסטרייכישע סאָציאַליסטן, די דאָזיקע אַנטשײדונג פון די העכסטע 
פּאַרטײי-אינסטאַנצן האָט געהאַט אַ גרויסן אָפּקלאַנג אין דער ברייטער יידי- 
שער עפנטלעכקייט, פאַר די שונאים פון דער סאַציאַליסטישער באַװעגונג 
איז דאָס געווען אַ פעטער פּראָפּאַנאַנדע-ביסן, אַ ,בפירושער באַוייז", אַז 
סאָציאַליסטן זיינען ;אַנטיסעמיטן? און אַז יידן טאָרן מיט דער באַװעגונג נישט 
האָבן קיין שום מגע-ומשא, 

אין די קרייזן פון דער פּראָגרעסיוער יידישער אינטעליגענץ האָט 

מען דעם (ָנין פון די יידישע סאַָציאַל-דעמאָקראַטן באַטראַכט נישט בלויז 
וי אַן אינערלעכן קאַמף אין סאָציאַליסטישן לאַגער, נאָר גיכער וי אַ מאַני- 
פעסטאַציע פון דער ניי-אויפגעקומענער אידייע פון נאַציאָנאַל-פּאָליטישער 
עמאַנציפּאַציע פון יידישן פאָלק אין דער פיל-נאַציאָנאַליטעטן מלובה--אַ מאַ- 
ניפעסטאַציע אויפן באָדן פון דער אַרבעטער-באַװעגונג, צו וועלכער זי אַלײן, 
די יידישע אינטעליגענץ, האָט נישט געהאַט קיין צוטריט, אין אָט די קרייזן 
האָט מען דעם אָפּזאָג פון גלייכע אָרגאַניזאַציאָנעלע רעכט פאַר די יידישע 
אַרבעטער אויפגענומען וי אַ שװערן קלאַפּ פאַר דער פאָדערונג פון נאַ- 
ציאָ:אַלער אַנערקענונג פון די יידן אין גאַליציע און אין עסטרייך בכלל, 
דער באַוואוסטער שריפטשטעלער דר. נתן בירנבוים (מתתיהו אחר), וועלכער 
האָט זיך דעמאָלט פאַרנומען אויפן וועג פון קאַמף פאַר דער יידישער שפּראַך 
און איז באַלד געװאָרן איינער פון די פּראָמינענטע פירער אין אָט דער באַ- 
וועגונג, איז אַרױסגעקומען מיט אַ שאַרפער קאַמף-שריפט (אויף דייטש) אוג- 
טער דעם טרעפלעכן טיטל דאָס ששטיף-קינד פון דער סאָציאַל-דעמאָקראַטיע. 
דער מחבר שאַצט הויך אִפּ די היסטאָרישע מיסיע פון דער ייס.דיפ, 
אין גאַליציע און פון בונד אין רוסלאַנד,. ער שרייבט: ;אין די הענט פון די 
'סעפּאַראַטיסטן! אין גאַליציע ליגט אַ היפּשער חלק פון גורל פון דער יידי- 
שער נאַציאָנאַליטעט. ס'איז זיי באַשערט צו זיין די וועג-ווייזער אין נאַ- 
ציאָנאַל-פּאָליטישן קאַמף פון די יידן אין עסטרייך אין דער איצטיקער צייט", 
ער רופט די יידישע סאָציאַל-דעמאָקראַטן צו זיין אוױיסגעהאַלטן אין זייער 
קאַמף, ;,ס'איז אַ גרויסער מאָמענט, שרייבט ער, ויי װאָלט אונז געוען 
ווען ער װאָלט אָנגעטראָפן אויף אַ קליין-מוטיקן דור". די בראָשור איז שטאַרק 
פאַרשפּרײט געװאָרן אין גאַליציע און בוקאָווינע. זי איז פיל ציטירט גע- 
װאָרן לשבח און טיילמאָל, פון די כאַרביסענע קעגנער, אויך לגנאי די יידי- 
שע סאָציאַל-דעמאָקראַטן ז:), 

אַלץ מער און מער איז פאַרשטאַרקט געװאָרן די איבערצייגונג, אַז 
די עסטרייכישע סאָציאַל-דעמאָקראַטיע באַגײט אַן עוולה מיט דעם װאָס זי 
וויל נישט אָנערקענען די רעכט פון די יידישע אַרבעטער אויף אַן אייגענער 
אָרגאַניזאַציע. מ'האָט אין דעם געזען אַ פּאָליטיק פון צוויי מאָסן, אין דער 
זעלבער צייט, ווען אין לעמבערג איז פאָרגעקומען דער גרינדונג- צוזאַ- 
מענפאָר פון דער יידישער ס.ד. פּאַרטײ, איז אין פּרעשבורג פאָרגעקומען דער 
ערשטער צוזאַמענפאָר פון דער סלאָװאַקישער ס.ד. אַרבעטער-פּאַרטײ, דאָס 
איז געווען אַ גאַנץ שװאַכע אָרגאַניזאַציע, װאָס האָט אָנגעהױיבן צו שטעלן 
אירע ערשטע טריט. אויף דעם צזאַמענפאָר זיינען געווען פאַרטרעטער אי 
פון דעם עסטרייכישן, אי פון דעם אונגאַרישן פּאַרטײי-:עקזעקוטיו. מ'האָט 
מיט רעכט געפרעגט: פאַרװאָס אַזאַ נישט גלייכע באַציאונג? צי מעג ביי 
דער סאָציאַל:דעמאָקראַטיע גילטן דער רוסיש-צאַרישער כלל פון ,קראָמיע 
יעוורייעוו (אַחוץ יידן) ? 

קקגן דעם באַשלוס פון עסטרייכישן פּאַרטײ-עקזעקוטיו, װאָס האָט 
אָפּגעװאָרפן די ווענדונג פון דער יי.ם.ד.פ. וועגן אַרײננעמען זי אין דער אֵל- 
געמיינער פּאַרטײ, האָט דער יידישער עקזעקוטיװו-קאָמיטעט אַפּעלירט צום 
אינטערנאַציאָנאַלן פּאַרטײ-צוזאַמענפאָר, דעם ,געזאַמט-פּאַרטײי-טאַג?, װאָס 
איז גערופן געװאָרן קיין ווין אויף סוף אָקטאָבער און די ערשטע טעג נאָװעמ- 
בער 1905, ס'זיינען געמאַכט געװאָרן געהעריקע צוגרייטונגען צו ברענגען 
די גערעכטע פאָדערונגען פון דער יידישער סאָציאַל-דמאָקראַטישער פּאַרטי 
צום פאָרום פון דער אינטערנאַציאַנאַלער אַרבעטער-באַוועגונג אין עסטרייך, 

צום פּאַרטײ-טאַג האָט די יי.ס.ד.פ. אַרױסגעגעבן אַ באַריכט אין דייטשער 
שפּראַך (אויך אַרױס אין יידיש). דער באַריכט האָט געשילדערט די לאַנע 
פון דער יידישער אַרבעטערשאַפט אין גאַליציע, די גרינדונג פון דער יידיטזער 
ס.ד. פּאַרטיי און איר טעטיקייט אין משך 1טן מאַי ביזן 22 אָקטאָבער 1905, 
דער באַריכט איז געשריבן אין אַ זאַכלעכער פאָרם, אָן פּאָלעמיק קעגן דער 
59 ד.. אין דער זעלבער צייט האָט די יי.ס.ד.פ. אַרױסגעלאָזט נאָך אַ צווייטע 
שריפט אויף דייטש מיט אַ שאַרפער פּאָלעמיק קעגן די קאַמף-מעטאָדן פון 
דער 9.9.ס.ד.. 

אין די טעג פון 22טן און 24טן סעפּטעמבער 1905 איז אָפּגעהאַלטן 
געװאָרן אין קראָקע אַ פּלענום פון דער צענטראַלער אָנפירונג פון דער יי.ס.ך.פ,. 
אין שייכות מיטן עסטרייכישן , פּאַרטײ-טאַג", האָט דער פּלענום באַהאַנדלט 
אויך איין וויכטיקן פּרינציפּיעלן ענין -- די פּראַגע וועגן פאָרמולירן, אין 
דעם אָנגענומענעם אינטערנאַציאָנאַליסטיש-סאָציאַליסטישן נוסח, די טיפערע 
סיבות פאַרן אָפּזונדערן זיך פון דער 9.פ0.9,ד. און קאַנסטיטואירן זיך װי אַ 
באַזונדערע אױטאָנאָמע יידישע סאַציאַל-דעמאַקראַטישע פּאַרט. 

אױטאָנאָמע אָרגאַניזאַציעס פון דער אַלגעמײנער עסטרייכישער ס. ד, 
פּאַרטײ האָבן אָפּנעגעבן אַזעלכע דערקלערונגען ביים סאַמע אָנהייב,. זי 
האָבן דאָס געטאָן אויף אַ קאָלעקטיוון אופן אין אַ רעזאָלוציע, װאָס איז אָנגע- 
נומען געװאָרן איינשטימיק אויפן ווינער קאָנגרעס פון דער עסטרייכישער 
סאָציאַל-דעמאָקראַטישער פּאַרטײ אין יאָר 1897, אויף יענעם קאַנגרעס, װאָס 
האָט באַשלאָסן דעם נייעם פּעדעראַטיון פּאַרטײ-סטאַטוט. אָט די רעזאָלוציע 
-- באַקאַנט אונטערן נאָמען מאָטיוון באַריכט (פאַר דער פאַנאַנדערטײלוננ 
פון דער עסטרייכישער סאָציאַל-דעמאָקראַטישער פּאַרטײ אויף נאַציאָנאַלע 
אָרגאַניזאַציעס) --- איז געבליבן אַ היסטאָרישער דאָקומענט אין דער סאָציאַ- 
ליסטישער באַװעגונג פון עסטרייך. דער פּלענום האָט אָנגענומען דעם פולן 
טעקסט פון דעם ;מאָטיון-באַריכט" אין אַ רעזאָלוציע, אין וועלכער עס 
ווערט געזאָגט: ;די פּאָליטישע אָרנאַניזאַציע פונם יידישן פּראַלעטאַריאַט, 
די יידישע סאָציאַל-דעמאַקראַטישע פּאַרטיי אין גאַליציע שטייט אויפן יסוד 

פונם פּראָגראַם און דער אַלגעמײנער טאַקטיק פון דער סאָציאָל-דעמאָקראַטי- 
שער אַרבעטער-פּאַרטײ אין עסטרייך. די מאָטיוון צו שאַפן די יידישע אָרגאַ- 
ניזאַציע זיינען געווען די זעלבע, װאָס זיינען אויסגעדריקט אין מאָטיוון" 
באַריכט פון דער אָרגאַניזאַציע, געשאַפן אין יאָר 1897 פון דער אַלגעמײנער 
פּאַרטײ אין עסטרייך". נאָך אָט דעם אַריינפיר קומט דער טעקסט פונם מאָטיוון- 
באַריכט. מיר ברענגען דאָ ווייטער אָט דעם דאָקומענט, װאָט איז אַ ביישפּיל 
פון אָפּגעהיטער און אױיסגעהאַלטענער סאָציאַליסטישער לייזונג פון קאָמ- 
פּליצירטע פּראָבלעמען אין יענער, מיט נאַציאָנאַלע שפּאַנונגען געלאָדענער 
צייט, אין דער פיל-נאַציאָנאַליטעטן-מלוכה : 
;די אָרגאַניזירונג פון דער עסטרייכישער סאָציאַל-דעמאָקראַטיע לויט זעלב- 
שטענדיקע נאַציאָנאַלע גרופּן, אָנגעהויבן אויפן פּאַרטײי-טאָג אין פּראג (1896) 
און דורכנגעפירט אויפן זעקסטן פּאַרטיי-טאָג אין ווין (1897), האָט דעם ציל 
צו שאַפן די בעסטע פּראַקטישע באַדינגונגען פאַר דער אֶרגאַניזיר-אַרבעט 
אין פיל-שפּראַכיקן עסטרייך, אויסצומיידן די פּראַקטישע מניעות פון דער 
אַרבעט, װאָס נעמען זיך פון דער פאַרשידנהייט פון דער שפּראַך. אָנערקענענ- 
דיק די נוצלעכקייט פון פולער זעלבע:טענדיקייט פאַר יעדן לשון, שאַפן מיר 
אין דער זעלבער צייט אין דעם אַלגעמײנעם פּאַרטײ-טאַג (קאָנגרעס) און 
אין דעם אַלגעמײנעם עקזעקוטיװו-קאָמיטעט (פון דער פּאַרטײי) די נויטיקע 
אינסטיטוציעס צו פאַרזיכערן, נאָך מער וי ביז אַהער, די פעסטע און קאַמף- 
גרייטע פאַראייניקונג פון די איינצלנע אָרגאַניזאַציעס צום געמיינזאַמען קאַמף, 
נאַציאָנאַלע זעלבשטענדיקייט און אינטערנאַציאָנאַלע געשלאָסנקײט זיינען 
דער גרונט-פּרינציפּ פון אונזערע אָרגאַניזאַציעס. מיר דעדקלערן פאָרויס, 
אַז מיר האָבן לחלוטין נישט צו טון מיט די נאַציאָנאַלע און שאָװויניסטישע 
פּאַרטײען און מיט די קאָמפן פון די באַזיצנדיקע קלאַסן. אין אונז לעבט 
דער באַוואוסטזיין, אַז די קלאַסן-קעגנזאַצן טיילן פאַ:נאַנדער די מענטשן טי- 
פער און שטאַרקער וי די נאַציאָנאַלע פאַרשידנקייטן. מיר דערקלערן אַז 
דער דאָזיקער אופן פון אָרגאַניזאַציע האָט דעם איינציקן צװועק צו שאַפן 
די בעסטע פאָרם, אין וועלכער די סאַציאַל-דעמאָקראַטן פון אַלע שפּראַכן 
זאָלן פירן דעם קאַמף קעגן די עקספּלואַטירנדיקע קלאַסן פון זייער אייגענער 
נאַציע און קעגן די עקספּלואַטאַטאָרן פון אַלע נאַציעס. נישט צוליב דעם איז 
אָט די אָרגאַניזאַציע געשאַפן געװאָרן, כדי צו שטיצן די נאַציאָנאַל-שאָװי" 
ניסטישע שטרעבונגען פון די באַזיצנדיקע קלאַסן, נאָר פאַרקערט, כדי זי 
צו באַקעמפן שאַרפער, עקשנותדיקער און װוירקזאַמעך". 
די רעזאָלוציע פון פּלענום זאָגט וייטער, אַז די אָרגאַניזירטע יידי- 
שע אַרבעטער דערװאַרטן פון אַלגעמײנעם עסטרייכישן פּאַרטײי-טאַג, אַז ער 
וועט נעמען צו קענטעניש די עקזיסטענץ פון דער יײ.ס.ד.פ. און װועט מיט 
דעם גאַראַנטירן דעם יידישן פּראָלעטאַריאַט גלייכע רעכט אין די רייען 
פון דער סאַציאַל-דעמאָקראַטיע. אין פאַל ווען דער פּאַרטײ-קאָנגרעס זאָל 
בנוגע דער יידישער אָרגאַניזאַציע נישט אָנערקענען זיינע אייגענע פּרינציפּן, 

וועט ,די יידישע סאָציאַל-דעמאָקראַטישע פּאַרטײ אין גאַליציע וריטער גין 
אויפן וועג פון זעלבשטענדיקייט". מיט איר רעזאָלוציע קעגן דער יידישער 
פּאַרטײ האָט די 1.0.9.9. עובר געווען אויפן זעלבסטבאַשטימונג-רעכט פון 
יידישן פּראָלעטאַריאַט *=), 

צו דעם קאָנגרעס האָט די י.ס.ד.ף. געשיקט אַ דעלעגאַציע פון דרי 
מיטגלידער : הענריק גראָסמאַן, אברהם פּאך און יונה בלום. גרויסע געשיבט- 
לעכע געשעענישן האָבן זיך אָבער אַריינגעמישט און נישט דערלאָזט, אַז דער 
נין זאָל באַהאַנדלט ווערן. דאָס איז געווען יענער היסטאָרישער ס.ד. פּאַרטײ- 
צוזאַמענפאָר אין עסטרייך, װאָס האָט זיך פאַרװאַנדלט אין אַ רעװאָלוציאָנערער 
מאַניפעסטאַציע פאַרן אַלגעמײנעם גלייכן װאַל-רעכט צום עסטרייבישן פּאַר- 
לאַמענט, ווען ס'איז געקומען די ידיעה ועגן דעם צאַרישן מאַניפעסט 
און דעם זיג פון דער רעװאָלוציע אין רוסלאַנד, די דעלעגאַטן זיינען אַרױס 
אויף דער גאַס, וואו עס זיינען שוין געווען פאַרזאַמלט צענטליקער טױיזג- 
טער אַרבעטער, וועלכע האָבן געװאָרפן די אַרבעט. ס'יינען פאָרגעקומען 
ספּאָנטאַנע דעמאָנסטראַציעס צום פּאַרלאַמענט, צו דער קייזערלעכער ;בורג" 
(פּאַלאַץ) א.אַז.וו.. אַ ריי פּונקטן פון טאָג-אָרדנונג האָט שוין דער צזאַמענ- 
פאָר נישט באַהאַנדלט, אַחוץ דער פּראַגע וועגן קאַמף פאַר װאַלירעכט. נאָך 
קורצע באַראַטונגען זיינען די דעלעגאַטן פאַנאַנדערגעפאָרן. אין זייערע 
ערטער, 

נאָך דעם וי ס'איז באַשלאָסן געװאָרן נישט צו באַהאַנדלען קיין שום זיי- 
טיקע פּראַגן, האָבן די דעלעגאַטן פון דער יי.ם.ד.פ9. נישט געקענט אויפטון 
מער, וי אָפּגעבן אַ פייערלעכע דערקלערונג צום פּראָטאָקאָל, אין דער דער- 
קלערונג איז געזאָגט געװאָרן, אַז אין חודש סעפּטעמבער האָט די יי.ס.ך.ף. 
דורך דעם אַלגעמײנעם פּאַרטײי-עקזעקוטיוו געשיקט אַ וענדונג צום ס.ד, 
פּאַרטײ-קאָנגרעס וועגן דער אַנטשטײאונג פון דער יידישער פּאַרטײ. אין 
דער ווענדונג איז אָנגעויזן געװאָרן, אַז די יידישע פּאַרטײ אַנטשפּרעכט פול- 
שטענדיק דעם נאַציאָנאַל-אױטאָנאָמען אָרגאַניזאַציע-פּרינציפּ פון דער עסט- 
רייכישער סאָציאַל-דעמאָקראַטיע און אַרבעט אויפן יסוד פון איר אַלגעמײ- 
נעם פּראָגראַם און טאַקטיק, ס'ווערט דעריבער געפאָדערט די אָנערקענונג 
און גלייכבאַרעכטיקונג פון דער יידישער אָרגאַניזאַציע, צוליב דעם, װאָס 
דער פּאַרטײ-קאָנגרעס קומט פאָר אין אַן אױיסעראָרדנטלעכער אַטמאָספער און 
אַ ריי פראַגן וועלן נישט קענען באַהאַנדלט ווערן, ציט די דעלענאַציע צוריק 
דעם פאָרשלאַג און מ'וועט אים אַרײנטראָגן אין אַ שפּעטערדיקער צייט, לסוף 
זאָגט די דערקלערונג : ,, מיר זאָגן זיך דערביי נישט אָפּ פון אונזער פּרינצי- 
פּיעלער שטעלונג, װאָס אַנטשפּרעכט פולשטענדיק דעם עסטריכישן ס'ד, 
פּראָגראַם, טאַקטיק און אָרגאַניזאַציע-פּרינציפּ?, 

דער פאָרשטייער פון עסטרייכישן פּאַרטי-עקזעקוטיו, פערדינאַנד סקאַ- 
רעט, האָט פאָרגעלייגט די דערקלערונג פון דער יידישער דעלעגאַציע אַרײנ" 
צוטראָגן אין פּראָטאָקאָל,. די פוילישע דעלעגאַטן האָבן פון זייערע ערטער 

פּראָטעסטירט קעגן אַרײנטראָגן די דערקלערונג אין פּראָטאָקאָל. פאַרשריבן 
זיך צום װאָרט צו ריידן קעגן האָבן איגנאַצי דאַשינסקי און הערמאַן דיאַמאַנד, 
באַלד נאָך זיי האָט זיך געמאָלדן צו ריידן פאַר אַרײנטראָגן אין פּראָטאָקאָל 
דער פאָרשטייער פון דער בוקאָװוינער דעלעגאַציע געאָרג גריגאָראָװיטש. דאַ". 
שינסקי און דיאַמאַנד האָבן נאָך אַ ישוב-הדעת זיך אָפּגעזאָגט פון װאָרט און 
ס'איז באַשלאָסן געװאָרן די דערקלערונג צו פּראָטאָקאָלירן *=), 

די אומיושרדיקע באַציאונג פון דער אַלגעמײינער עסטרייכישער סד. 
פּאַרטײ צו דער יידישער סאַציאַל-דעמאָקראַטישער פּאַרטײי אין גאַליציע איז 
געווען אַ באַשטעטיקונג פון דעם פאַקט, אַז אויך אין דער סאָציאַליסטישער 
באַװעגונג איז די פּראַגע פון נאַציאָנאַלער גלײיכבאַרעכטיקונג געװאָרן אַ 
מאַכט-פראַגע. די 9.9.ס.ך. האָט נישט געװאָלט דערלאָזן צום אויפקום פון 
אַ קאָנקורענט אויף דער יידישער אַרבעטערגאַס. פאַר דער אַלגעמײנער 
עסטרייכישער פּאַרטײ האָט דאָס װאָרט פון דער פ.פס.ד. געהאַט מער װאָג, 
װי דער פאַרלאַנג פון דער יידישער סאָציאַל-דעמאָקראַטישער פּאַרטײ, 
אַחוץ דעם האָבן די אַסימילירטע יידן-סאָציאַליסטן, װאָס זיינען געווען צוישן 
די אָנערקענטסטע פירער און טוער אין די סאָציאַליסטישע פּאַרטײען פון די 
אַנדערע נאַציעס, גלאַט נישט געװאָלט די עקזיסטענץ פון אַ באַזונדערער 
יידישער סאָציאַליסטישער פּאַרטײ, װאָס איז געווען אין סתירה צו זייער 
אַסימילאַטאָרישער איינשטעלונג בנוגע יידן.. 

באַלד האָט זיך אָנגעהױיבן דער וועג באַרג-אַראָפּ פון ?עסטרייכישן אינ- 
טערנאַציאָנאַל?, די אַרבעטער-באַװעגונג איז געװאַקסן, אָבער דער נאַציאָ- 
נאַלער קאַמף האָט זיך אַרײינגעריסן אין אַלע אירע טיילן. דער צוזאַמענפאָר 
פון 1905 איז געווען דער לעצטער פון דער עסטרייכישער ס,ד. ,געזאַמט 
פּאַרטײ?, די באַזונדערע נאַציאָנאַלע פּאַרטײען האָבן זיך אַלץ מער און מער 
דערווייטערט און אָפּגעזונדערט, 

אַ פאַרשטאַרקטע אָרגאַניזיר-אַרבעט צווישן דער יידישער אַרבעטערשאַפט 
האָט זיך אָנגעהוױיבן נאָך מיט אַ צייט פריער, איידער ס'איז געגרינדעט געװאָרן 
די יי.ם.ד.פ.. װאָס מער ס'האָט זיך פאַרשאַרפט דער אינערלעכער קאָנפליקט 
אין דער פ.9.ס.ד., אַלץ מער האָבן די יידישע פּאַרטיי-טוער קאָנצענטרירט 
זייערע כוחות אויפן בויען פּראָפּעסיאָנעלע פאַראיינען, דאָס האָט געשטאַרקט 
זייער פּאַזיציע אין קאַמף מיט דער אָפיציעלער פּאַרטײ-אָנפירונג, דאָס האָט 
זיי געגעבן אַ פעסטע באַזע, ווען זיי האָבן ענדגילטיק איבערגעריסן מיט דער 
5. און געשאַפן אַ זעלבשטענדיקע פּאַרטײ. ווען ס'איז פּראָקלאַמירט 
געװאָרן די גרינדונג פון דער יי.ס.ד.פּ., זיינען די יידישע פּראָפעסיאָנעלע פאַר- 
איינען כמעט אַלע צוגעשטאַנען צו דער נייער פּאַרטײ. 

אין באַריכט, וועלכן די יי.ס.ד.פּ. האָט צוגעשטעלט דעם קאָנגרעס פון 
דער אַלגעמײנער עסטרייכישער ס. ד. אַרבעטער-פּאַרטײ אין אָקטאָבער 
5, ווערט אָנגעגעבן איבער 2,500 אַלס די צאָל אָרגאַניזירטע יידישע אַר" 
בעטער, װאָס זיינען פאַראייניקט אין דער ניי-געגרינדעטער פּאַרטײי. די ציפער 

איז נישט קיין איבערגעטריבענע און פאַר די באַדינגונגען פון גאַליציע, נאָך 
די ערשטע עטלעכע חדשים פון עקזיסטענץ פון דער פּאַרטײ, איז דאָס אַ גאַנץ 
באַדייטנדיקע צאָל. (אויך די פּוילישע און רוטענישע אַרבעטער זיינען גע- 
ווען שװאַך אָרגאַניזירט), 

די אױיסשפּרײטונג פון דער פּאַרטײ-אָרגאַניזאַציע איבער די קלענערע 
שטעט איז געווען אַ שוװוערע אַרבעט. די פ.ס.ד, וועלכע האָט אין איר 
אָרגאַניזיר-אַרבעט אין זינען געהאַט בעיקר איר װאַל-פּאָליטיק, האָט קאָנ- 
צענטרירט איר טעטיקייט אויף די גרויסע שטעט און נישט אַרױסגעויזן 
דעם מינדסטן אינטערעס פאַר די קליינע שטעט מיט זײיערע מאַסן יידישע 
אַרבעטס-מענטשן, טאַרזונקענע אין עלנט און אָפּנעשטאַנענקײט. צו זיי האָבן 
איצט די אָנהענגער פון דער נייער פּאַרטײ געבראַכט דאָס װאָרט פון סאָציאַ- 
ליזם. צוריקגעוויזן פון דעם פאַרבאַנד פון די סאָציאַליסטישע פּאַרטײען 
אין עסטרייך, זיינען זיי געווען די ערשטע צו ברענגען דאָס סאַציאַליסטישע 
װאָרט אין דער פאַרחושכטער יידישער גאַס אין אַלע טיילן פון גאַליציע. און 
יידישע אַרבעטער, מוראדיק עקספּלואַטירט און אונטערדריקט פיזיש און 
גייסטיק, האָנן זיך װאַרעם אָפּגערופן. מיט באַגײיסטערונג און קאַמף- באַגער 
זיינען זיי צוגעשטאַנען צו דער יידישער סיד. פּאַרטײ, 

אין די קלענערע שטעט און שטעטלעך האָט די נייע באַװעגונג זיך 
אָנגעשטױסן אויף פּאָליצייאישע שיקאַנעס און אויך אויף די רדיפות פון די 
יידישע כלי-קודש און די קהילה-קליקעס, װאָס זיינען געווען אין די בעסטע 
באַציאונגען מיט דער לאָקאַלער מאַכט. אין זלאָטשעו, למשל, איז דער 
לאָקאַל פון דער שניידער-אָרגאַניזאַציע, װאָס איז אויך געווען דער פּאַרטײ- 
לאָקאַל, געװאָרן פאַרחתמעט פון דער פּאָליצײ אויף אַ שטיק צייט אָן אַ שום 
געזעצלעכן גרונט. אין שטעטל כשאַנאָוו האָבן חסידישע יונגעלײט גע- 
מאַכט אַ פּאָגראָם אויפן לאָקאַל פון דער יי.ס.ד.ף. און זיך געװאָרפן שלאָגן אויף 
הענריק גראָסמאַן און אַ צאָל אַנדערע חברים, װאָס זיינען געקומען פון קראָקע 
אויף אַ פאַרזאַמלונג. װועגן דעם סקאַנדאַל איז שפּעטער אפילו פאָרגעקומען 
אַ פּראָצעס אין אָרטיקן שטראָף-געריכט, 

אין די גרעסערע שטעט, וואו ס'זיינען געווען פּוילישע סאָציאַליסטישע 
אָרגאַניזאַציעס, האָבן געשטערט אן אַטאַקירט די פּילישע טוער און 
זייערע פאַרבליבענע יידישע אָנהענגער. אין דער פּוילישער סאָציאַליסטישער 
פּרעסע איז געפירט געװאָרן אַ סיסטעמאַטישע קאַמפּאַניע, פול מיט באַלײ- 
דיקונגען און פאַרדרייאוננען, קעגן דער יידישער ס.ד. פּאַרטײ. ס'יינען 
אויך אַרױס ספּעציעלע אויפרופן, וועגן ניוואָ פון דעם קאַמף וועט געבן א גוטן 
באַגריף אַ לאַנגער אויפרוף, װאָס איז דעם 7 יאַנואַר 1906 דערשינען אין 
פּשעמישל און טראָגט די אונטערשריפט פון אָנגעזעענעם פירער פון דער 
פּוילישער סאָציאַליסטישער פּאַרטײ דר. ה. ליבערמאַן. געהאַנדלט האָט זיך 
אין דעם, װאָס זיינע פּאַרטיי-חברים האָבן אַראָפּגעריסן אַ פאָרלעזונג פון דער 
יידישער סאָצ. פּאַרטײ. נישט בלויז באַרעכטיקט ער די האַנדלונג פון זיינע 

חברים, נאָר ער באַמיט זיך איינצוריידן דעם עולם, אַז די טוער פון 
דער יידישער סיד. פּאַרטײ זיינען ציוניסטן.. דער אויפרוף (אין פּױליש) 
הייבט זיך אָן מיט די ווערטער: ,עטלעכע יונגע יינגלעך, וועלכע האָבן זיך 
אַ נאָמען געגעבן יידישע סאָציאַל-דעמאָקראַטישע פּאַרטײ, כדי לייכטער 
צו קענען פאַרשפּרײטן צווישן די יידישע אַרבעטער די ציוניסטישע לאָזונ- 
גען, האָבן צו אייך אַרױסגעלאָזט אַן אויפרוף, װאָס רעדט אַרום די געשעענישן 
צוליב דער פאָרלעזונג, װאָס איינער פון די קראָקעווער סטודענטן האָט 
געזאָלט האַלטן דעם 31 דעצעמבער פ. י.". דעם אויפרוף, וואו די יידישע 
סאָציאַליסטישע טוער וערן כסדר גערופן איינגלעך? און עצוניסטן", 
איז פול מיט העצערייען. דר. הערמאַן ליבערמאַן האָט זיך אַפּילו דערלויבט 
צו זאָגן, אַז די גרינדער פון דער יידישער סאָציאַליסטישער פּאַרטײ האָבן 
זי געשאַפן, כדי צו פאַנאַטיזירן ;די יידישע אַרבעטער קעגן די קריסט- 
לעכע?, דעם אויפרוף פאַרענדיקט דער פירער פון 9פ.ס.ד. מיט די ווער" 
טער: ,טרייבט פון זיך אַװעק די יינגיטשקע אינטריגאַנטן, וועלכע ווילן פון 
אייך מאַכן שפּייז פאַר זייערע פּערזענלעכע אַמביציעס און װאָלטן אויף אַ 
כיטרען אופן געװאָלט פאַנאַנדערבלאָזן דעם רעליגיעזן שאָװויניזם צווישן די 
יידישע מאַסן און אויפן וועג צום דאָזיקן נידערטרעכטיקן ציל שטעלן זײי 
זיך נישט אָפּ פאַר ליגן, רכילות, מסירה און --- פאַראַט?.. 

אומעטום האָט אָבער די נייע אָרגאַניזאַציע זיך דורכגעשלאָגן אַ ועגי 
די סאַציאַליסטישע באַװעגונג איז אַרײינגעדרונגען אין אַ נייער טעריטאָריע 
און האָט אומעטום אַרױסגערופן אַ רעװאָלט אין די מוחות. ס'איז פאָרגעקומען 
אַ גרויסע צאָל שטרייקן, אָפּטמאָל זיינען שטרייקן אױיסגעבראָכן אומגעריכט 
און נישט צוגעגרייט. די שטרייק-באַװעגונג האָט אַרומגעכאַפּט אַפּילן די אָפּ- 
געשטאַנענסטע קרייזן. גענוג צו דערמאָנען, אַז אין סטאַניסלאַװאָוו האָבן די 
בעלפערס פון די חדרים געשאַפן אַ חברה און זיינען געקומען צו דער אֶָר" 
גאַניזאַציע פון דער יי.ס.ד.פ, אַז זי זאָל זיי העלפן. פערציק בעלפערס זיי" 
נען אַרױס אין אַ שטרייק, װאָס האָט געדויערט זעקס װאָכן צייט און זיך 
געענדיקט מיט אַ זיג. דער שטרייק פון די בעלפערס איז געװאָרן אַ שם-דבר 
אין גאַליציע. נאָך אָט דער פּראַקטישער לעקציע פון קאַמף האָט נישט איי" 
נער פון די יונגע בעלפערס פאַרלאָזט זיין ,פּראָפעסיע? און איז אַריבער צו 
אַ בעל-מלאכהשן פאַך און געבליבן אַ געטרייער מיטגליד פון דער פּאַרטײ, 
װאָס האָט אים געפירט אױיף אַ נייעם ועג אין לעבן 

אין באַריכט, װאָס די יי.ס.ד. פּאַרטיי האָט צוגעשטעלט צום קאָנגרעס 
פון דער אַלגעמײנער עסטרייכישער ס.ד. פּאַרטײ אין ווין (אָקטאָבער 1905) 
ווערט געגעבן אַ שילדערונג וועגן די אַרבעטס-באַדינגונגען אין גאַליציע און 
די באַמיאונגען צו אָרגאַניזירן די יידישע אַרבעטער. דער באַריכט זאָגט: 
,בעת די ביידע הױפּט- שטעט פון לאַנד (קראָקע און לעמבערג) און די 
גרעסטע פּראַװינץ-שטעט זיינען נאָך פאַר דער קאָנסטיטואירונג פון אונזער 
פּאַרטײי שוין געווען אונטער אונזער איינפלוס (אויף וויפל ס'האַנדלט זיך 

וועגן דעם פּראָלעטאַריאַט), איז דערנאָך געווען וויכטיק צו געווינען אויך 
די קלענערע פּראָװינץ-שטעטלעך -- די גאַליצישע פּראָװינץ, וואוהין דער 
סאָציאַליסטישער געדאַנק איז נאָך נישט צוגעקומען, די פּראָװינץ פונם 
האַנטװערקערישן כאַראַקטער, וואו די אָפּגעשטאַנענע עקאָנאָמישע פאַרהעלט- 
נישן האָבן זיך במשך די לעצטע 20 יאָר מיט גאָרנישט געענדערט. דער 
אַרבעטס-טאָג דויערט זאָרט אַרום 18 שעה און דער אַרבעטס:לין 
קלעקט קוים אויף די נויטװוענדיקסטע און קלענסטע אויסגאַבן, דער יידישער 
אַרבעטער לעבט אין די דאָזיקע באַדינגונגען אָן פּראָטעסט און פילט נישט, אַז 
ער ווערט אויסגענוצט. אָבער לעצטנס קומען פאָר ענדערונגען. מ'הייבט 
אָן אַרבעטן ביליקע סחורות פאַרן ברייטערן מאַרק. ס'קומט אויף אַ פאַבריק- 
פּראָדוקציע?, 

;די מיטגלידער פון אונזער פּאַרטײ --- זאָגט דער באַריכט -- גרופּירן 
זיך על פּי רוב אין די צענטראַלע געװערקשאַפט-פאַראײנען, וועלכע זיינען 
גלייכצייטיק פאַך- און בילדונג-פאַראײינען, די צאָל אָרגאַניזירטע אַרבעטער 
און אַרבעטערינס איבערשטייגט 2,500,. ווען מיר באַטראַכטן די אַלגעמײנע 
צאָל ביז-איצט אָרגאַניזירטע אַרבעטער אין גאַליציע פון איין זייט און 
אונזער נאָך זייער קורצע צייט פון טעטיקייט פון דער צווייטער זייט, איז עס 
ביי אונזערע באַדינגונגען אַ זייער ערנסטע צאָל, נאַטירלעך איז אונזער פּאַ- 
ליטישער איינפלוס אויף די מאַסן אַ סך גרעסער".. ,מיר קענען מיט אַ גע- 
וויסער צופרידנקייט קאָנסטאַטירן, אַז דער רוב אַָרגאַניזירטע יידישע אַר- 
בעטער געפינען זיך אין אונזערע רייען". (לויט די ידיעות פון דעם באַריכט 
זיינען אין עסטרייך בכלל געווען סוף 1904 אָרגאַניזירט 189,120 אַרבעטער, 
פון זיי זיינען געווען אין גאַליציע קוים 5,015, ד. ה. איבער 2 פּראָצענט, 
בעת די אַלגעמײנע צאָל פון אינדוסטריע-אַרבעטער אין גאַליציע האָט באַ- 
טראָפן 112 טויזנט), 

אַחוץ דעם צענטראַלן עקזעקוטיוו-קאָמיטעט האָט די ייך. ס. ד. פּאַרמײ 
4 דאַיאָן-קאָמיטעטן -- אין קראָקע, טאַרנאָוו, לעמבערג, טאַרנאָפּאָל, װוי אויך 
אַ צאָל אָרטיקע קאָמיטעטן,. די אָרטיקע פאַך- און בילדונג-פאַראײינען טראָגן 
די נעמען ברידערלעכקייט און פאָרווערטס. אַזעלכע אָרטיקע אָרגאַניזאַציעס 
זיינען פאַראַן אין כשאַנאָו, אָשװיענטשים, װאַדאָװויצע, פּאָדגוזשע, קראָקע, 
טאַרנאָוו, נייזסאנץ, פּשעמישל, סאַנאָק, לעמבערג, בראָד, בוטשאַטש, טאַר- 
נאָפּאָל, פּאָדװאָלאָטשיסק, סטאַניסלאַװאָוו, זלאָטשעו. פאַרבינדונגען זיינען 
פאַראַן אויך מיט אַנדערע שטעט, ס'וערן געשאַפן אין עטלעכע שטעט 
פאַראיינען פון אַרבעטנדיקע פרויען. ס'איז געשאַפן געװאָרן אַ פאַרבאַנד פון 
יוגנטלעכע אַרבעטער אין גאַליציע און ער ציילט שוין איבער טױזנט מיט- 
גלידער (אין קראָקע 400, לעמבערג 200, טאַרנאָװו 60, א. אַ), במשך דער 
קורצער צייט זיינען מיט דערפאָלג דורכגעפירט געװאָרן לוין-קאַמפן פון 
יידישע אַרבעטער אין פאַרשידענע פאַכן, אויפן אָרט פון חודש-בלאָט אין לעמ- 
בערג (דער יודישער סאַציאַל-דעמאָקראָט) האָט אָנגעהויבן דערשיינען אין 

קראָקע אַ װאָכנבלאַט (דער סאָציאַל-דעמאָקראַט). עס װערן אויסגערעכנט אַ 
ריי רדיפות און שיקאַנעס, װאָס די טוער האָבן אויסצושטיין מצד די מאַכט" 
אָרגאַנען. 

וועגן קאַמף מיטן ציוניזם זאָגט דער באַריכט: ;מיט דעם, װאָס דער 
יידישער פּראָלעטאַריאַט האָט זיך אָרגאַניזירט אין אַ באַזונדערער סאָציאַל- 
דעמאַקראַטישער פּאַרטײ, איז דער קאַמף-פּלאַץ מיט דעם ציוניזם אָפּגערײניקט 
געװאָרן פון דעם נאַציאָנאַלן שלייער: דער קאַמף נעמט אָן אַ דייטלעכערע, 
ריינע מיט גאָרנישט פאַרשלייערטע פאָרם פונם קלאַסן קאַמף צװישן דעם 
יידישן פּראָלעטאַריאַט און דער יידישער בורזשואַזיע?"י?+), 

9 פאַרפעסטיקונג און אַ נאַציאָנאַל- 
פּראָגראַם 


אין די טעג פון 20 און 21 מאַי 1906 איז אין לעמבערג פאָרגעקומען 
דער צוייטער צװזאַמענפאָר פון דער ידישער סאַציאַלידעמאָקראַטישער 
פּאַרטײ, 

פאַרטרעטן זיינען געווען דורך דעלעגאַטן 20 אָרטיקע אָרגאַניזאַציעס, 
במשך דעם יאָר זינט דער גרינדונג פון דער פּאַרטײ זיינען צוגעקומען אֶר- 
גאַניזאַציעס אין פּאָדװאָלאָטשיסק, טשאָרטקאָו, בוסק, זלאָטשעו, סאַנאָק, 
ריישע, יאַראָסלאַוו, סטאַניסלאַװאָוו, כשאַנאָו,. אָנהייבן פון אַן אָרגאַניזאַ- 
ציאָנעלער טעטיקייט זיינען געווען אין אָשװיענטשים, מיקולינצע, פּאָדהײיצי, 
גליניאַני און אין אַ צאָל אַנדערע ערטער, 

מיט אַ לענגערער רעדע האָט געעפנט דעם צװאַמענפאָר אין נאָמען 
פון עקזעקוטיוו-קאָמיטעט יעקב בראָס. ער האָט געשילדערט די אַלגעמײנע 
באַדינגונגען, ביי וועלכע דער נייער פּאַרטײי איז אויסגעקומען צו אַרבעטן 
און װאָס זי האָט דערגרייכט, 

דעם טעטיקייט-באַריכט פון עקזעקוטיוו-קאָמיטעט האָט אָפּגעגעבן קאַראָל 
איינאייגלער. ער האָט אָנגעוויזן, אַז די יי.ס.ד. פּאַרטיי האָט זיך פאַרװאָרצלט 
און פאַרפעסטיקט, נישט גלקוקט אויפן שאַרפן קאַמף, װאָס די פ.פ.ס.ד. 
האָט געפירט קעגן איר און נישט געקוקט װאָס די אַלגעמײנע עסטרייכישע 
ס. ד. פּאַרטײ האָט אָפּגעזאָגט זי צו אָנערקענען. די אָרגאַניזאַציעס האָבן 
במשך פון יאָר עקזיסטענץ געפירט אַ גרויסע צאָל לוין-אַקציעס, האָבן אַרײנ- 
געצויגן די יידישע מאַסן אין פּאָליטישן קאַמף פאַר רעפאָרמירן דאָס װאַל- 
רעכט און געטון גוטע סאָציאַליסטישע פּראָפּאַגאַנדע-אַרבעט, 

אַרום באַריכט פון עקזעקוטיוו איז געפירט געװאָרן אַ לענגערע דעבאַטע. 
די דעלעגאַטן האָבן אַחוץ טענות צום עקזעקוטיוו אויך דערגאַנצט דעם באַ- 
ריכט מיט פאַקטן פון זייערע ערטער. אַלע האָבן געברענגט צום אויסדרוק 
די פאַרשטאַרקטע זיכערקייט, אַז די יי.ס.ד.9. װועט גובר זיין די דרייפאַכיקע 
מניעות --- מצד די מאַכט-אָרגאַנען, מצד די רעאַקציאָנערע עלעמענטן בי 
יידן און מצד דער נישטיידישער סאָציאַליסטישער באַװעגונג -- און װעט 
דערפילן די פּאַזיטיווע אויפגאַבן, װאָס שטייען פאַר איר, 

הענריק גראָסמאַן האָט רעפערירט װעגן דער טאַקטיק אין שייכות 
מיטן קאַמף פאַר דער װאַל-רעפאָרם. ער האָט אַרומגערעדט די פאָרמען פון 
קאַמף און זיך געשטעלט אויפן ס. ד. שטאַנדפּונקט פון אַלגעמײנע, גלייכע, 
דירעקטע און געהיימע װאַלן אָן שום אַנדערע צוגאָבן. נישט וויניקער 
און נישט מער פון דעם. דערביי האָט ער אָפּגעװאָרפן די לאָזונג פון די צין" 

ניסטן וועגן איינפיױן נאַציאָנאַלע קוריעס. אויך אַ ריי אַנדערע רעדנער, 
אַחוץ איינעם (מייזעלס), האָבן אונטערגעהאַלטן די דאָזיקע שטעלונג. דער 
צוזאַמענפאָר האָט אין דעם גייסט אָנגענומען אַ רעזאָלוציע, 

וועגן דער באַציאונג צו די קהילות האָט רעפערירט יעקב בראָס. נאָכן 
שילדערן די ראָל פון די קהילות אין דער פאַרגאַנגענהײט און קעגנװאַרט 
און נאָכן קריטיקירן זייער טעטיקייט, אין ער געקומען צוֹ אַזאַ אויספיר: 
מיר ווילן נישט צעשטערן די קהילה, אָבער די געזעלשאַפטלעכע אַנטװיקלונג 
גראָבט אונטער איר עקזיסטענץ! איינער נאָכן אַנדערן װערן אַרױסגענומען 
די זיילן, אויף וועלכע די קהילות שטיצן זיך, 

אין נאָמען פון בונד האָט דעם צוייטן צוזאַמענפאָר באַגריסט שמואל 
גאָזשאַנסקי (לנו). ער האָט דערציילט וועגן דער לאַגע און רעװאָלוציאָנערער 
באַװועגונג אין רוסלאַנד און אויסגעדריקט די פרייד פון בונד, װאָס אויך אין 
גאַליציע איז אַנטשטאַנען אַן ענלעכשע אָרגאַניזאַציע פון יידישע אַרבעטער. 

נתן טראָפּער, אַ גאַסט-:דעלעגאַט פון בוקאָווינע, האָט אין זיין באַגרי- 
סונג-רעדע געזאָגט, אַז גאָר בקרוב וועלן אויך די דאָרטיקע יידישע אַרבעטער- 
אָרגאַניזאַציעס גיין אויפן זעלבן אידעאָלאָגישן און אָרגאַניזאַציאָנעלן ועגי 
וי דער בונד אין רוסלאַנד און די יידישע ס. ד. אין גאַליציע, 


:א 

אין שייכות מיט דער פראַגע פון קאַמף פאַר דער װאַל-רעפאָרם אין 
אויך דערלײידיקט געװאָרן אַ וויכטיקער פּרינציפּיעלער ענין, 

דער גרינדונג-צוזאַמענפאָר (1905) האָט קיין נאַציאָנאַל-פּראָגראַם נישט 
אָנגענומען. די יי.ס.ד. פּאַרטיי איז דערפאַר פון פאַרשידענע זייטן אַטאַקירט 
געװאָרן --- אַפילו די 9.5.ס.ד. האָט עס איר פאָרגעװאָרפן,. די פוילישע טוער 
האָבן געטענהט: אוב איר האָט נישט קין נאַציאָנאַל פּראָגראַם, האָט 
אייער אָרגאַניזאַציע נישט קיין עקזיסטענץ-באַרעכטיקונג. די יידישׂע ס. ד. 
טוער האָבן די טענות אָפּגעשלאָגן מיטן מאָטיוו, אַז נישט אין אַ נאַציאָנאַל- 
פּראָגראַם איז דער זכות-הקיום פון דער יידישער פּאַרטײ, נאָר אין די לעבנס- 
באַדינגונגען פון די יידישע אַרבעטער, זיי האָבן אָבער אַלײן פאַרשטאַנען, אַז 
אַ נאַציאָנאַל פּראָגראַם איז נייטיק פאַר אַ יידישער סאָציאַליסטישער פּאַרטײ, 

אין שייכות מיט דער אַקטועלער פּראַגע פון דער װאַל-רעפאָרם האָט 
דער צווייטער צוזאַמענפאָר אויך באַשלאָסן אַרױסצורוקן די פאָדערונג פון 
נאַציאָנאַל-קולטורעלער אױטאָנאָמיע. אַזױ װוי די שטרייט-פראַגן צוישן די 
פעלקער אין עסטרייך קומען בעיקר פאָר אויפן באָדן פון שפּראַך, קולטור 
און בילדונג, זאָל מען די ענינים אַרױסנעמען פון דער קאָמפּעטענץ פון 
פּאַרלאַמענט און זיי איבערגעבן דירעקט די פעלקער גופא צו דערליידיקן. דער- 
ביי דאַרף אָפּגעהיטן ווערן דער פּרינציפּ פון גלײיכבאַרעכטיקונג :+), 

די יי.ם.ד. פּאַרטײי אין גאַליציע האָט די נאַציאָנאַלע פראַגע פאַרענטפערט 

אַיזי װי דער בונד אין ליטע, פּױלן און רוסלאַנד און אַזױ וי די אַלגעמײנע 
ס. זד. אַױרבעטער-פּאַרטײ אין עסטרייך. דאָס האָט זי אָבער נישט באַפרײט 
פון שאַרפער קריטיק אי מצד דער אַלגעמײנער פּאַרטײ, אי מצד דער פט.ס.ד.. 
ביידע זיינען לגבי יידן געשטאַנען אויף אַן אַסימילאַטאָרישן שטאַנדפּונקט, 

אין יענער צייט (1907) איז אַרױס אָטאָ באַוערס װוערק די נאַציאָנאַלי 
טעטך-פראַגע און די סאַציאָל-דעמאַקראַטיע. אין דעם װערק האָט באַוער 
באַגרינדלט דעם שטאַנדפּונקט פון דער עסטריכישער ס. ד, בנוגע דער 
נאַציאָנאַלער פראַגע. און דער שטאַנדפּונקט איז געווען, אַז נאַציאָנאַלע רעכט 
פאַר די פעלקער איז נישט אָפּהענגיק פון דער טעריטאָריע, אויף וועלכער 
זיי לעבן,. לויטן דאָזיקן פּרינציפ װאָלט מען דאָך אויך יידן געדאַרפט געבן 
נאַציאָנאַלע רעכט. אָבער גראָד פאַר יידן האָט אָטאָ באַוער -- און צװאַמען 
מיט אים זיין פּאַרטײ -- געמאַכט אַן אױיסנאַם: זיי דאַרף מען נאַציאָנאַלע 
רעכט און נאַציאָנאַל-קולטורעלע אױטאָנאָמיע נישט געבן 

דעם קאַפּיטל ועגן די יידן האָט באַוער געשריבן טאַקע אין שייכות 
מיט דער גרינדונג פון דער יי.ס.ד. פּאַרטיי. ער האָט פאַרשטאַנען, אַז די ענינים 
פון אַן אױטאַנאָמער יידישער אַױבעטער אָרגאַניזאַציע און נאַציאָנאַליקול- 
טורעלער אױטאָ;אָמיע פאַר יידן בכלל זיינען צווישן זיך געבונדן. ער האָט 
אויך געוואוסט, אַז די יידישע סאַציאַל-דעמאָקראַטן קענען די עסטרייכישע 
ס.ד. טעאָריע וועגן נאַציע און נאַציאָנאַלער אױטאָנאָמיע באַנוצן װי אַ געווער 
אין קאַמף קעגן דער נעגאַטיווער שטעלונג פון דער אַלגעמײינער ס. ד. פּאַרטײ 
צו דער יי.ס.ד. פּאַרטיי. אים איז אויך נישט געווען צום האַרץ די מאָטיווירונג 
פון די פּוױילישע סאַציאַליסטן, װאָס האָבן נישט געװאָלט אָנערקענען נאַציאַנאַלע 
רעכט פאַר יידן אויפן סמך פון דעם, װאָס זיי בילדן נישט קיין מערהייט אויף 
אַ באַשטימטער טעריטאָריע. די עסטרייכישע ס. ד. האָט דאָך אָפּגעװאָרפן 
דעם טעריטאָריאַלן פּרינציפּ, אָטאָ באַוער האָט דעריבער זיך אונטערגענומען 
צו באַװייזן, אַז יידן קומט נישט קיין נאַציאָנאַלע רעכט אַפילו אויפן סמך פון 
דער טעאָריע, װאָס די עסטרייכישע ס. ד. האָט אָנגענומען. 

וי אַזױ האָט ער עס געטון? ער האָט געזאָגט, אַז יידן זיינען טאַקע 
פריער געווען אַ נאַציע, אָבער מיט דער אַנטװיקלונג פון קאַפּיטאַליזם הערן 
זיי אויף צו זיין אַ נאַציע. אמת, אין מזרח-אײראָפּע, וואו עס לעבן גרויסע 
מאַסן יידן, איז נאָך דער פּראָצעס נישט פאַרענדיקט, אָבער אויך דאָ, װוי אין 
מערב-אײיראָפּע, זיינען די יידן פאַרמשפּט צו אַסימילאַציע. די באַזונדערקייטן 
און אײיגנאַרטיקײיטן פון יידישן לעבן און די יידישע קולטור האָט ער געזען 
אין שװאַרצע פאַרבן, ער האָט זיך אַרױסגעזאָגט קעגן יידישע שולן, װאָס 
וועלן, לויט זיין מיינונג, זיין נעסטן פון פינצטערניש, און בכלל קעגן נאַציאָנאַל- 
קולטורעלער אױטאָנאָמיע פאַר יידן. מ'דאַרף דאַקעגן צוהעלפן דעם פּראָצעס 
פון אַסימילאַציע, פאַר אַלע פעלקער נאַציאָנאַלע רעכט און נאַציאָנאַלע אוי- 
טאָנאָמיע, פאַר יידן -- נישט +), 

אַזא אויגנרייסנדיקע סתירה אין דער איגענער טעאָריע פון דער 

עסטרייכישער ס. ד, און די שרייענדיקע עוולה לגבי די נויטן און באַדערפע- 
נישן פון דער יידישער באַפעלקערונג זיינען בלויז געווען מסוגל צו שטאַרקן 
ביי יידישע אַרבעטער און יידיש-סאָציאַליסטישער אינטעליגענץ די איבער- 
צייגונג, אַז זיי זיינען אַרוף אויף אַ ריכטיקן װעג. הגם די השפּעה פון דער 
עסטרייכישער ס.ד. און פון דער פ.פ.ס.ך. איז געווען שטאַרק אין דער אַרבע- 
טערשאַפט, האָט אָבער זייער איינשטעלונג לגבי יידן נישט נושאיחן געוען 
ביי די יידישע אַרבעטער. די מאַטיווירונג און אַרגומענטאַציע פון דער 
יידישער ס. ד. פּאַרטיי האָט געפונען אָפענע אױיערן און אָפענע הערצער. 
ס'איז נישט געווען שווער צו באַמערקן, אַז אויפן סמך פון דער זעלבער 
טעאָריע און דעפיניציעס פון דער עסטריכישער ס. ד. און אירע װאָרט- 
זאָגער ועגן נאַציעס זיינען יידן אַ נאַציע און זיינען באַרעכטיקט צו נאַציאָ- 
נאַליקולטודעלער אױטאַנאָמיע און די יידישע אַרבעטער האָבן רעכט אויף אַן 
אױטאַנאָמער פּאַרטײ-אָרגאַניזאַציע, װוי ס'האָבן די אַנדערע פעלקער און די 
אַרבעטער אין עסטוייך, 

די ביידע פּראָבלעמען -- נאַציאָנאַלע רעכט פון פאָלק און אַן אױיטאָנאָמע 
יידישע פּאַרטײ-אָרגאַניזאַציע -- זיינען געווען צווישן זיך אינערלעך פּאַר" 
בונדן, איינער פון די פירער פון דער יי.ס.ד.פ., הענריק גראָסמאַן, זאָגט וועגן 
דעם: דער אויספיר-אָרגאַן פון קאַמף פאַר יידישער נאַציאָנאַלער גליכבאַ- 
רעכטיקונג און פון דעם גאַנצן אַנטװיקלונג- פּראָצעס איז די זעלבשטענדיקע 
אָרגאַניזאַציע פון דעם יידישן אַרבעטער-קלאַס. קאון דעריבער גייט דער 
קאַמף פאַר פאָנערקענען' די דאָזיקע זעלבשטענדיקייט ווייט אַרױס פון די 
ראַמען פון געוויינלעכע אָרגאַניזאַציע-וויכוחים און װוערט פאַר דעם יידישן 
פּראַלעטאַריאַט אַ פּאָסטולאַט פון דער גרעסטער וויכטיקייט. זיינע צילן זיי- 
נען טאַקע ווייטערע און ברייטערע און דער קאַמף פאַר דער גלײכבאַרעכטיקונג 
אין דער פּאַרטײ איז נאָר אַ קליינער אָפּשניט אין דעם גרויסן קאַמף פאַר 
דער גלײיכבאַרעכטיקונ. אין דער געזעלשאַפט.. 

ער ווייזט אָן, אַז דער אויפקום פון דער יי.ס.ד.פ. איז אַ פּועל-יוצא פון 
דער אַנטװיקלונג פון יידישן לעבן בכלל און פון דער יידישער אַרבעטעב- 
שאַפט בפרט אויפן אייגענעם באָדן פון גאַליציע, אָבער ס'איז אויך געװען 
די השפּעה פון בונד. וועגן דעם זאָגט גראָסמאַן: עווען מיר זאָלן װעלן אין 
אַ פּאָר ווערטער פאָרמולירן דאָס, װאָס דער 'בונד' האָט אויפגעטון פאַר דער 
היינטיקער יידישער אַרבעטער-באַװעגונג ביי אונז, װאָלטן מיר געקאָנט 
זאָגן, אַז ער האָט אַזױ צו זאָגן אַנטדעקט דעם יידישן אַרבעטער-קלאָס אַלס 
אַ זעלבשטענדיקן פאַקטאָר אין דער אַלגעמײינער אַרבעטער-באַװעגונג -- אַ 
פאַקטאָר מיט ספּעציעלע היסטאָרישע באַדינגונגען און מיט אײגנאַרטיקע 
אַנטװיקלונג-פאָרמען. פאַר דער אַנטשטײאונג פון דער 'בונדיסמטישער' באַ- 
וועגונג אין גאַליציע האָט באמת טאַקע עקזיסטירט אַ מאַסע יידישע לױין" 
שקלאַפן, וועלכע האָבן בלינדערהייט געזוכט די לייזונג פון דער אַזוי-גערו- 
פענער יידן-פראַגע"... ;די אַנטװיקלונג פונם לעבן אין גאַליציע האָט דורכ- 

געפירט אַן אויסבעסערונג פון דער אָנשויאונג (פון די פּ.פ.ס.ד,-פירער אויף 
דער יידן-פראַגע) און די יידישע מאַסע האָט אָנגעהויבן זוכן אַנדערע אויס- 
גאַנגיװעגן,. אויף די דאָזיקע פאַרהעלטענישן אין געפאַלן אַ ליבט-שטראַל 
פון דער פּראַקטישער און טעאָרעטישער טעטיקייט פונם 'בונד' און אין די 
עלעמענטאַרע שטרעבונגען האָט ער אַרײנגעטראָגן אַ באַוואוסטזיניקייט און אַ 
פאַרשטענדעניש און האָט דערהויבן דעם יידישן אַרבעטער-קלאַס צו דער 
באַזדייטונג פון אַ באַוואוסטזיניקן פּאָליטישן פאַקטאָר,. די דאָזיקע דערקע:- 
טעניש האָט געגעבן דער ידישער אַרבצטער-באַװעגונג די מעגלעכקייט 
מבטל צו מאַכן אידעאָלאָגיש די אַסימילאַטאָרישע טענדענצן פון דער 5.9.ס.ד,, 
וי דאָס האָט שוין פאַר אים געמאַכט די 15-יאָריקע אַנטװיקלונג?":+), 

0 די פּאַליטישע, פּראָפּעסיאָנעלע און קולטור" 
אָרגאַניזאַביעט -- דער דריטער צחזאַמענפאָךר 


די סאָציאַל-דעמאָקראַטישע פּאַרטײיען אין עסטרייך האָבן אַחוץ די אייגנט- 
לעכע פּאַרטײ-אָרגאַניזאַציעס געשאַפן און באַװירקט פאַרשידענע מאַסן-אָרגאַ- 
ניזאַציעס, צו וועלכע סהאָבן אויך געהערט אומפּאַרטײיאישע אַרבעטער. 
זייער פעלד פון טעטיקייט איז געווען אויף אַ באַשטימטן געביט און זיי האָבן 
געבילדעט די מאָסן-באַזע פון דער אַרבעטער- באַװעגונג, 

די יידישע ס.ד. פּאַרטיי אין גאַליציע האָט אויך אָרגאַניזירט און באַװירקט 
עטלעכע מינים אָרגאַניזאַציעס : אָפּטײלונגען פון די עסטרייכישע פּראָפעסיאָ- 
נעלע פאַראיינען, לאָקאַלע פּראָכעסיאָנעלע פאַראיינען און לאָקאַלע קולטור- 
אָרגאַניזאַציעס, 

די װיכטיקסטע און שטאַרקסטע אָרגאַניזאַציעס זיינען געווען די ערש- 
טע. זייענדיק אָרגאַנישע טיילן פון דער גוויסער פּראָפעסיאָנעלער באַװע- 
גונג פון גאַנץ עסטרייך, זיינען זיי פאַר דער יי.ס.ד.פ. געווען אַ קװאַל פון כוח 
און געשטאַרקטן זעלבסט-באַוואוסטזיין, אָט די אָרגאַניזאַציעס האָבן זיך געמוזט 
פירן לויט די שטרענגע כללים פון די װוינער צענטראַלעס. דער גרעסטער 
טייל פון מיטגליד-אָפּצאָל האָט געמוזט אַרײנגעשיקט ווערן אין דער צעג- 
טראַלער קאַסע פון ווין, די צענטראַלע פאַרװואַלטונג האָט אָנגעפירט מיט לוין- 
באַװעגונגען און אױיסגעצאָלט שטיצע צו די שטרייקער, די מיסגלידער האָבן 
אויך באַקומען שטיצע אין פאַל פון קראַנקייט און פון אַרבעטסלאָזיקײט, אַן 
אָפּטײלונג (אַן ;ארטס-גרופּע") פון אַ פּראָפּעסיאָנעלן פאַראיין האָט מען נאָר 
דעמאָלט געעפנט, ווען ס'האָט זיך אָנגעשלאָסן אַ באַשטימטע צאָל אַרכעטער 
פון דעם זעלבן פאַך. שוין צוליב דעם אַלײן האָט אַזאַ אָרגאַניאַציע גע- 
קענט געשאַפן ווערן בלויז אין די גרעסערע און מיטעלערע שטעט, ווייל נאָר 
דאָרט האָט זיך געפונען די נויטיקע צאָל אַרבעטער פון דעם זעלבן פאַך, זיי 
זיינען געװאָרן דער פעסטטער יסוד פון דעם אָרגאַניזאַציאָנעלן בנין פון דער 
יי.ס.ד.פ. און צוליב דעם זיינען זיי געװאָרן דער ציל-ברעט פון די פיינט- 
לעכע אַטאַקעס פון דער 9.9.ס.ד, 

די (גרעסטע צאָל אָרגאַניזאַציעס װאָס זיינען געווען פאַרבונדן מיט דער 
יי.ס.ד.8., זיינען געווען לאָקאַלע --- פּראָפּעסיאָנעלע און קולטורעלע, זיי זיי- 
נען געווען רעגיסטרירט ביי די מלוכה-אָרגאַנען װי: אַלגעמײנע געווערק- 
שאַפטס-פאַראיינען אָדער אַלגעמײינע בילדונגס-פאַראיינען. צוגעגעבן איז נאָך 
געווען אַ ספּעציעלער נאָמען. די פּאָפּולערסטע נעמען זיינען געווען: ברי- 
דערלעכקייט, פּראָגרעס, פערדינאַנד לאַסאַל, פאָרווערטס. אַחוץ די טעטי- 

קייטן אויף די פּראָפעסיאָנעלע און קולטורעלע געביטן, איז אין זיי אויך געפירט 
געװאָרן די פּאַרטײ-אַרבעט, אומעטום איז אָנגעגאַנגען אַ לעבעדיקע אַלגע- 
מיין-קולטורעלע און סאַציאַליסטישע אויפקלערונגס-אַרבעט. 

אין יענע יאָרן האָבן זיך געפונען אין גאַליציע באַוואוסטע שרייבער און 
טוער פון בונד אין רוסלאַנד און פּױילן. װוי אויסלענדער, האָבן זיי נישט גע- 
קענט אַרױסטרעטן אין דער עפנטלעכקייט, אָבער זיי האָבן געווירקט אין די 
אינערלעכע פּאַרטײי-קרייזן, די גוטע רעזולטאַטן פון זייער ווירקונג האָבן זיך 
געלאָזט פילן. נישט װייניק אימפּולסן צו דער אַרבעט זיינען געקומען פון זי 
און אויך אַרטיקלען אין װאָכנבלאַט דער סאַציאַל-דעמאַקראַט האָבן זיי גע- 
דרוקט אונטער פאַרשידענע נעמען. אייניקע פון אָט די צייטװייליקע געסט 
האָבן געלעבט קאָנספּיראַטיוו און געהאַט גאָר אַ גרויסע השפּעה אויף דער 
אָנפירונג פון דער באַוועגונג. אויך אַ באַדײיטנדיקע צאָל יידישע אַרבעטער 
פון רוסלאַנד און פּוילן האָבן זיך געפונען אין גאַליציע --- בונדיסטן װאָס האָבן 
זיך געפונען אויפן וועג קיין אַמעריקע אָדער װאָס האָבן געמט אַװעק פון 
דער היים צוליב פּאָליצײיאישע פאַרפאָלגונגען. זיי האָבן געטון זייער פּאַרטל- 
חוֹב אויפן באָדן פון גאַליציע. בעת יעדן שטרייק פלעגט די פּאָליצײ באַלך 
מאַכן אַ געיעג אויף די אויסלענדישע בונטאַרן, אָפּטמאָל איז נישט מעגלעך 
געווען זיי צו ראַטעװען פון אַרױסגעשיקט צו ווערן פון לאַנד װוי ;לעסטיקע 
אויסלענדער". 

די אויסגעברייטערטע נעץ פון יידישע אַרבעטעראָרגאַניזאַציעס, די 
אינטענסיווע טעטיקייט אויפן פּאָליטישן, פּראָפעסיאָנעלן און קולטורעלן גע- 
ביט האָבן אַריינגעברענגט אַן אויפלעבונג אין די יידישע אָרֹימע קװאַרטאַלן 
פון די גאַליצישע שטעט און שטעטלעך. די יידישע אַרבעטער:מאַסע איז 
אַרײינגעצויגן געװאָרן אין אַ ברייטן קרייז פון פּאָליטישע און אידעאָלאָנישע, 
סאַציאַלע און נאַציאָנאַלע פּראָבלעמען און אַקטיװיטעטן, װאָס זיינען פריער 
פאַר זיי געווען פרעמד און אומבאַקאַנט. די יידישע אַרבעטערשאַפט האָט 
פון זיך גופא אַרױסגערוקט אַ ריי אויסגעצייכנטע פּראַקטישע טוער. 

ביים שנעלן גאַנג פון אָרגאַניזאַציאָנעלן אויפבוי, ספּעציעל אין די 
קליינע ערטער, איז געווען שווער זיך אויסצוהיטן פון באַגײן פעלערן. מיט 
גרויס באַגײיסטערונג האָט מען אויפגעשטעלט אָרגאַניזאַציעס אין איילעניש, 
אָבער אָן אַ סאָלידער באַזע. די קרייז-קאָמיטעטן זיינען באַלד פאַרפלייצט 
געװאָרן פון הילף-רופן, אַז זי זאָלן קומען ראַטעװען װאַקלדיקע אָרגאַניזאַציעס, 


8 
אל אל 


דעם 2 און 4 אוינוסט 1907 איז אין לעמבערג פאָרגעקומען אַ לאַנד- 
קאָנפערענץ פון דער יי.ס.ד.פ., װאָס האָט זיך בעיקר פאַרנומען מיט פּראַק- 
טיש-אָרגאַניזאַציאָנעלע ענינים. משה פאַסט און דר. אַנזעלם מאָזלער האָבן 
געפירט דעם פאָרזיץ. געווען זיינען 23 אָנטיײילנעמער. 

הענריק שרייבער האָט אָפּגעגעבן דעם באַריכט פון פּאַרטײ:עקזעקוטיו, 
אין אים איז אויספירלעך געשילדערט געװאָרן די פּאָליטישע און פּראָפע- 
סיאָנעלע טעטיקייט פון די אָרגאַניזאַציעס. דער באַריכט-אָפּנעבער האָט גע- 
זאָגט: ;אונזער פּאַרטײ האָט פאַרשטאַנען, אַז איר ערשטע אױפגאַבע מוז 
זיין --- הייבן דעם לעבנס-מצב פון דעם יידישן אַרבעטער אין גאַליציע און 
דעם דאָזיקן ציל קען מען דערגרייכן נאָר דורך די צענטראַלע פּראָפּעסיאָנעלע 
לאַנד-פאַראיינען. מיר האָבן דעריבער אָנגעשטרענגט אַלע כוחות צו גרינדן 
אויף די ערטער אָרט-גרופּן און צאָל-שטעלן פון די צענטראַלע פאַראיינען". 
ער האָט אויך אַרומגערעדט די פּאָליטישע טעטיקייט בכלל און די װאַל-אַקציע 
צום עסטרייכישן פּאַרלאַמענט בפרט, 

אין דער דיסקוסיע אַרום באַריכט האָבן זיך באַטײליקט די דעלעגאַטן 
גוטמאַן (קראָקע), יאַקאָב (טאַרנאָפּאָל), פעלדשטיין (טאַרנאָוו), לעווין (בראָד), 
קאָהל יאַראָסלאַוו), קאָרנבליט (זבאָראָוו), לאַנדױ (פּשעמישל), נאַדעל (זלאָ- 
טשאָוו), נעקער, װיניץ, בלינד (אַלע פון לעמבערג), 

אַ דעפעראַט וועגן דער וייטערדיקער פּאַרטײ-אַרבעט האָט געהאַלטן 
משה פּאַפּיער. אין דער דיסקוסיע אַרום רעפעראַט זיינען געקומען צום 
אויסדרוק די מיינונגען און וואונטשן פון די דעלעגאַטן אויף וועלכע געביטן 
מ'זאָל קאַָנצענטרירן די אויפמערקזאַמקײט און ענערגיע פון דער פאַרטי. 

די קאָנפערענץ האָט אָטנענומען אייניקע רעזאָלוציעס וועגן אָרגאַניזאַציאָ 
נעלע ענינים, װוי אויך אַ רעזאָלוציע וועגן קאַמף פאַר רעפאָרמירן די װאֵל- 
אָרדינאַציע צום סיים אין גאַליציע. 

צו דער קאָנפערענץ איז געקומען אַ דעלעגאַציע פון דער יידישער פעק" 
ציע פון פפ.ס.ד. זי האָט געברענגט אַ פּראָיעקט פון אַן אָפּמאַך, װאָס זאָל 
פאַראייניקן די יי.ס.ד.פ. מיט דער 99.ס.ד. אויף פעדעראַטיוע יסודות. נאָך 
אַ קורצער דיסקוסיע האָט די קאָנפערענץ אָנגענומען אַ רעזאָלוציע, װאָס 
באַנריסט די טענדענץ פון דער יידישער סעקציע פון פ.פ.ס.ד. צו נאָרמאַליזירן 
די באַציאונגען מיט דער יי.ס.ד.פּ.. די רעזאָלוציע ווייזט אָן, אַז דער פּראיעקט 
אַנטשפּרעכט נישט אין אַ ריי פּונקטן די פּרינציפּיעלע פּאָזיצִיע פון דער 
יי.ס.ד.9. און האָט אויך נישט דעם הסכם פון דער 9.פס.ד. די קאָנפערענץ 
דריקט אויס די איבערצייגונג, אַז ווייטערע אונטערהאַנדלונגען װעלן פירן 
צו אַ פּאָזיטיװוער פאַרשטענדיקונג אין די אינטערעסן פון גאַנצן יידישן פּראָי 
לעטאַריאַט אין לאַנד +6), 

פון אַ גרעסערן פאַרנעם איז געווען דער דריטער צזאַמענפאָר פון דער 
ייים.ד.9, װאָט איז אָפּגעהאַלטן געװאָרן דעם 17 און 18 אָקטאָבער 1908 אין 
לעמבערג. דער סאַציאַל-דעמאָקראַט, דער אָפיציעלער אָרגאַן פון דער פּאַרטײ, 
האָט אַזױ אָפּגעשאַצט די אַרבעטן פון צוזאַמענפאָר : ,אונזער דריטער פּאַרטײ 
טאַג האָט געוויזן, אַז אונזער פּאַרטײ איז שוין אַרױס פון דער סטאַדיע פון 
ט;אָרעטישע קאַמפן מיט די פּוױלישע סאָציאַליסטן און מיט די (ציוניסטישע) 
פּרעדיקער פון דער אומנאָרמאַלקײט פון יידישן פאָלק און אַז די פּאַרטײ איז 


394 


אַרױף אויפן וועג פון פּראַקטישער און פּאָזיטיווער אַרבעט פאַרן יידישן פּראָ- 
לעטאַריאַט. 90 פּראָצענט פונם אָרגאַניזירטן יידישן פּראָלעטאַריאַט אין גאַ- 
ליציע מאַרשירט צילבאַוואוסט אונטער דער רויטער פאָן פון דער יידישער 
סאָציאַל-דעמאָקראַטישער פּאַרטײ!2,,, /, אַדאַנק דער זעלבשטענדיקער יידישער 
ס. ד. פּאַרטײ איז דער יידישער פּראַלעטאַריאַט אין גאַליציע געװאָרן אַ פּאָלי 
טישער פאַקטאָר אין לאַנד, מיט וועלכן עס רעכנען זיך שוין די פּוילישע און 
אוקראַינישע סאַציאַליסטישע פּאַרטײען, װי אויך די יידישע בירגערלעכע 
פּאַרטײען?, 

אין צוזאַמענפאָר, װאָס ס'האָט אין נאָמען פון פּאַרטײי-עקזעקוטיוו גע- 
עפנט לייב לאַנדױ, האָבן זיך באַטײליקט 87 דעלעגאַטן פון 25 שטעט, 

דער באַריכּט פון פּאַרטיי-עקזעקוטיוו האָט אַרומגענומען דעם פּעריאָד 
פון זומער 1906 ביז זומער 1908, אין ערשטן יאָר האָבן דאָמינירט די פּאַ- 
ליטישע אַקציעס אין שייכות מיטן קאַמף פאַר רעפאָרמירן די װאַל-רעכט 
און די װאַלן צום עסטרייכישן פּאַרלאַמענט, אין צווייטן יאָר האָט מען זיך מער 
פאַרנומען מיט דער טאָנ-טעגלעכער רוטינער טעטיקייט, פּאָליטישע אַקציעס 
במשך פון צווייטן יאָר זיינען געפירט געװאָרן אין שייכות מיט די װאַלן 
צום גאַליצישן סיים און צו די יידישע קהילות. אין לעצטן יאָר האָבן זיך 
אויך פאַרבעסערט די באַציאונגען צװוישן =.פּוס.ד. און דער יי.ם.ד.פ., אָבער 
קיין סטאַבילקייט אין דעם איז נישטאָ, 


דער באַריכט האָט אויך דערציילט וועגן קאַמף, װאָס איז געפירט גע- 
װאָרן מיט די יידישע גרופּירונגען. אַלס דער גרעסטער שונא איז באַצײיכנט 
געװאָרן די פּאַרטײ פון די , פּוילישע יידן" --- ,די קהל-פּאַרטײ, וועלכע שטיצט 
זיך אויף די קהילות, פּראָפּינאַטאָרן, רבנים און סטאַראָסטעס און וועלכע אונ- 
טערדרילט מיט אַלערלײ מיטלען יעדע פאָלקס-באַוועגונג. די פּאַרטײ, הגם 
זי איז נישט אָרגאַניזירט וי אַ גאַנצקײט, האָט זיך פאַרשפּרײט אין אַלע 
שטעט און שטעטלעך, האָט אַרײנגעכאַפּט אין אירע הענט זינט צענטליקער 
יאָרן די קהילות און די מאַנדאַטן צו די שטאָט-ראַטן, צום (גאַליצישן) סיים 
און צום (עסטרייכישן) פּאַרלאַמענט, פאַרסמענדיק דאָס פּאָליטישע לעבן פון 
גאַנצע באַצירקן". די יי.ס.ד.פ. האָט באַקעמפט די פאָדערונג פון די ציוניסטן 
וועגן באַזונדערע נאַציאָנאַלע קוריעס ביי די פּאַרלאַמענט:װאַלן און ועגן 
דעם איינגעאָרדנט אַ ריי פאָלקס-פאַרזאַמלונגען. ביי די װאַלן גופא האָט 
מען די ציוניסטישע קאַנדידאַסן באַקעמפט לטובת די סאָציאַל-דעמאָקראַ- 
טישע. בלויז אין בראָד האָט מען אין שטיך-װאַלן צווישן צוויי קאַנדידאַטן --- 
פון די ציוניסטן און פון די ,פּוילישע יידן" אונטערגעשטיצט דעם ערשטן, 
אין קראָקע האָט מען ביי פאַרשידענע געלעגנהייטן אונטערגעשטיצט די פּאַרטײ 
פון ,אומאָפּהענגיקע יידן", װאָס איז דעמאָלט געווען די שטאַרקסטע יידישע 
פּאַרטיי אין שטאָט, 

די יי.ס.ד.פ. האָט געזאָרגט, אַז די יידישע אַרבעטער זאָלן פייערן דעם 
1טן מאַי, אַזעלכע פייערונגען זיינען דעם 1טן מאַי 1908 געווען אין 26 שטעט, 

;אין פיל שטעט, וואו ס'האָט פריער געקאָכט אַ פאַרביסענער פּאַרטײי-קאַמף, 
האָט מען געמיינזאַם געפייערט דעם 1טן מאַי מיט דער פּולישער און רוטע- 
נישער ס.ד. פּאַרטײען: אין פּשעמישל, טאַרנאָפּאָל, סטרי, דראָהאָביטש, באָ- 
דיסלאַװו א.אַ.?, 
וועגן צושטאַנד פון די אָרגאַניזאַציעס האָט דערצײילט דער באַריכט: 

,די פּאַרטײידמיטגלידער קאָנצענטרירן זיך אין פאַראיינען פון צווייערליי טיפּן, 
אין די שטעט און שטעטלעך, וואו עס הויבט זיך ערשט אָן װעקן דאָס סאָ- 
ציאַליסטישע לעבן צוישן די יידישע אַרבעטער, אַנטשטײען פון אָנהײיב אַלֵ- 
געמיין-געווערקשאפטלעכע פאַראיינען (זייערע נעמען זיינען: פאָרװוערטט, 
ברידערלעכקייט, פערדינאַנד לאַסאַל). צו זיי געהערן אַרבעטער פון פאַרשי" 
דענע פאַכן. אין שטעט אָבער, וואו ס'געפינען זיך מער אַרבעטער פון אַ גע" 
וויסן פאַך, בילדן זיך אין שויס פון די אַלגעמײן-געװערקשאַפטלעכע פאַר- 
איינען פאַרשידענע פּראָפּעסיאָנעלע גרופּן פון די צענטראַל-פאַרבאַנדן (אין 
עסטרייך)?, 

| ,די פּאַרטײ-אָרגאַניזאַציעס שטיצן זיך אויף די אָרטיקע און קרייז-"קאָמי- 
טעטן, אויף דעם פּאַרטײ-עקזעקוטיוו און אויף דער איינריכטונג פון פאַר" 
טרויאונג-מענער. אָרטיקע קאָמיטעטן זיינען פאַראַן 17,. אין 19 ערטער האָבן 
מיר פאַרטרויאוננ-מענער. קרייז-קאָמיטעטן זיינען פאַראַן 4 (לעמבערג, קראָ- 
קע, טאַרנאָפּאָל, פּשעמישל), אין דער באַריכט-צייט האָבן מיר געוואונען אַ 
גאַנצע ריי נייע שטעט, וואוהין מיר האָבן פריער נישט געקענט צוקומען. פון 
די גרעסערע שט;ט האָבן מיר געוואונען קאָלאָמײ, טטרי, דראָהאָביטש, באָריס- 
לאַוו און סקאָלע. אונזער באַװעגונג נעמט אויף אַזאַ אופן אַרום אַלע וויכטי- 
קערע צענטרען פון יידישן אַרבעטערילעבן. כאַראַקטעריסטיש איז אָבער 
דער פאַקט, אַז אין די גאָר קליינע שטעטלעך פאַלן די פאַראיינען נאָך אַ 
קורצער צייט פון זייער אַנטשטײען, כדי װוידער אין אַ געוויסער צייט אויפ- 
צושטיין, דאָס פעלן פון אַ גרעסערער צאֶל אַרבעטער, דער פאַנאַטישער 
כאַראַקטער פון די שטעטלעך, פינאַנציעלע שװעריקייטן זיינען גורם, אַז די 
דאָזיקע פאַראיינען זאָלן פאַלן (אין קשאַנאָװו, אִשװיענצים, קאַפּוטשינצע, מיע" 
לעץ, וויעליטשקא), די דאָזיקע דערשיינונג איז געװען אַזאַ בולטע, אַז די 
פּאַרטיי- קאָנפערענץ, וועלכט איז אָפּגעהאַלטן געװאָרן אויגוסט 1907 אין לעמ" 
בערג האָט זיך אַרױסגעזאָגט קעגן גרינדן פאַראיינען אין די קליינע שטעט, 
ייב מ'האָט נישט פריער אױסגעפאָרשט צי דאָרט אין פאַראַן אַן אַנט" 
שפּרעכנדיקער באָדן פאַר אַן אָרגאַניזאַציע. מיט אַ גרויסן טייל פון די דאָ- 
זיקע שטעטלעך איז דער עקזעקוטיוו דאָך ווייטער געשטאַנען אין פאַרבינדונג 
און האָט געשיקט אַהין די צייטונג, אויפרופן, בראָשורן א. אַז. זו.. אַזױערנאָך 
האָט די צאָל שטעט, מיט וועלכע מיר זיינען געשטאַנען אין שטענדיקע באַ" 
ציאונגען, באַטראָפן 245... אין פאַרהעלטניש צום לעצטן צוזאַמענפאָר קענען 
מיר מיט צופרידנקייט קאָנסטאַטירן, אַז די צאָל פון אונזערע מיטגלידער האָט 
זיך פאַרגרעסערט מיט העכער 700. היינט קען מען די צאָל פון אונזערע 
מיטגלידער און קיילעכיקע ציפערן אָנגעבן 3,500. 


500 


דער באַריכט דערציילט ווייטער וועגן די עקאָנאָמישע קאַמפן און דער 
קולטורעלער אַרבעט, װאָס זיינען געפירט געװאָרן פוֹן דער יי.ס,ד.פּ, (דעם 
באַריכט אויפן צוזאַמענפאָר האָט אָפּגעגעבן הענריק שרייבער). 


אין דער דעבאַטע איבערן באַריכט האָבן זיך באַטײליקט פיל דעלעגאַטן, 
װאָס האָבן קריטיקירט פאַרשידענע פּרטים פון דער טעטיקייט, 

דעם פּונקט פון טאָג-אָרדנונג וועגן אָרגאַניזאַציאָנעלע ענינים האָט רע- 
פערירט משה פּאַפּיער. ער האָט אָנגעוויזן, אַז אַדאַנק דער עקזיסטענץ פון 
דער יי.ס.ד.פּ. זיינען די יידישע אַרבעטער געווען בכוח צו פירן אַ גרויסע צאָל 
עקאָנאָמישע אַקציעס (שטרייקן, באַיקאָטן און װידערשטאַנדן קעגן לאקאוטן) 
-- איבער הונדערט אין צאָל במשך פון די פאַרגאַנגענע צוויי יאָר. אין טייל 
פאַלן האָט זיך צוליב דעם די לאַגע פון די אַרבעטער פאַרבעסערט מיט 50 
פּראָצענט. די געװערקשאַפט-קאָמיסיע פון גאַליציע איז קאַ ריין-פּאַרטײיאישע 
איינריכטונג פון דער 9.9.ס.ד.?,. זי באַמיט זיך צו ברעננען ,שאָדן דער יידי- 
שער פּראָפּעסיאָנעלער באַוועגונג, וועלכע געפינט זיך אין 99 פּראָצענט אונטער 
דער אָנפירונג פון דער יי.ס.ד.פ.?. ס'איז דעריבער נויטיק צו שאַפן אַזאַ איינ- 
ריכטונג אין דער פּאַרטײ, װאָס זאָל זיך פאַרנעמען: ,1) מיט דער קאָנ- 
טראָל איבער דער טעטיקייט פון די יידישע פּראָפ, פאַראיינען און 2) מיט 
דער אָנפירונג פון די לוין- און װידערשטאַנד-קאַמפן", ביז איצט האָט יעדער 
פאַראיין געהאַנדלט פאַר זיך און דאָס טויג נישט. ער האָט אויך באַהאַנדלט 
אַ דיי אַנדערע ענינים פון די אָרגאַניזאַציעס און פאָרגעשלאָגן מיטלען צו 
פאַרשטאַרקן די קולטורעלע טעטיקייט. נאָך אַ לענגערער דיסקוסיע זיינען 
די פאָרשלאַגן פון רעפערענט איינשטימיק אָנגענומען געװאָרן, 

וועגן דער אָרגאַניזאַציע פון יוגנטלעכע אַרבעטער האָט רעפערירט ה' 
גלאזנער. דער צואַמענפאָר האָט אָנגענומען די רעזאָלוציע פון רעפערענט 
;צו אונטערשטיצן דעם לאַנד-פאַרבאַנד פון די יוגנטלעכע אַרבעטער", װאָס 
דאַרף זיך געפינען אונטערן איינפלוס און קאָנטראָל פון דער פּאַרטײ, 

נאָך אַ דעבאַטע האָט דער צזאַמענפאָר מיט 20 שטימען קעגן 24 באַ- 
שלאָסן איבערצוטראָגן דאָס זיץ-אָרט פון פּאַרטיי-עקזעקוטיוו און פון דער 
רעדאַקציע פון פּאַרטײ-אָרגאַן פון קראָקע קיין לעמבערג, דער הויפּט-מאָטיו 
פאַר איבערטראָגן איז געווען, אַז קראָקע איז צו ווייט פון די וויכטיקסטע 
ערטער מיט אַ גרעסערער ידישער באַפעלקערונג, דעריבער קען דער 
פּאַרטײידעקזעקוטיוו נישט זיין אין אַזאַ נאָנטן קאָנטאַקט מיטן רוב פון די 
אָרטיקע אָרגאַניזאַציעס: דער קעגן-מאָטיוו איז געווען, אַז קראָקע פאַרמאָגט 
מער אינטעליגענטע און אָנפירנדיקע כוחות, װאָס זאָלן קענען באַדינען די 
באַװועגונג. 

הענריק גראָסמאַן האָט רעפערירט וועגן דער באַציאונג צו די פּאַליטישט 
פּאַױרטײען אין לאַנד. ער האָט כאַראַקטעריזירט די ענדערונגען, װאָס זיינען 
פאָרגעקומען ביי די פּאָליאַקן און יידן און אָנגעװויזן אויף דער ניי-געשאַפענער 
אַטמאָספער. ,די באַגנעטן, פּראָפּינאַציעס און סטאַראָסטעס זיינען שוין נישט 

גענוג אויף צו פירן פּאָליטיק ; זיי זיינען אַראָפּ אויפן צווייטן פּלאַן; ס'האָט 
זיך געמוזט אָנהייבן דער קאַמף מיט פּראָגראַמען? 

פון די פּוילישע פּאַרטײען קומט אויס די יידישע סאָציאַליסטן האָבן 
צו טון צום מערסטן מיט דער 9.פ.ס.ד., וועלכע האַלט זיך נאָך אַלץ ביים אַלטן 
שטאַנדפּונקט בנוגע די יידישע אַרבעטער. ער האָט אָנגעװיזן אויף דעם 
שאָדן, װאָס די דאָזיקע פאַלשע איינשטעלונג ברענגט, 

וועגן די ציוניסטן האָט ער געזאָגט, אַז זיי האָבן קנישט קיין פּאָזיטיו 
פּראָגראַם, װאָס זאָל בילדן דעם יסוד פאַר דער אויפלעבונג פון דער יידישער 
געזעלשאַפט, פאַר דער אומבייטונג פון דער סטרוקטור פון דער יידישער גע- 
זעלשאַפטלעכער לאַגע? 

װואגן די אַסימילאַטאָרן (, פּאָליאַקן בני דת משה") האָט דער רעפערענט 
געזאָגט, אַז ;זייער גוט האַרץ פאַר די יידישע מאַסן ווייזן זי נאָר בעת די װאַלן, 
זייער איינציק פּראָגראַם איז מאַנדאַטן-יעגעריי און מער גייט זיי גאָר נישט 
אָן",. ער האָט אויך שאַרף קריטיקירט די דרכים פון דער פּאַרטײ פון די 
;אומאָפּהענגיקע יידן? אין קראָקע. 

זיין אויספיר איז געווען: ,דער יידישער פּראָלעטאַריאַט אין גאַליציע 
איז אָפּגעזונדערט אין זיין פּאָליטיק. מיר מוזן דעריבער אַלין, מיט אייגענע 
כוחות פירן דעם גאַנצן קאַמף אויף אַלע פראָנטן?. 

איינשטימיק האָט דער צװאַמענפאָר אָנגענומען די רעזאָלוציע, װאָס 
גראָסמאַן האָט אַרײנגעטראָגן אין גייסט פון זיין רעפעראַט, 

צווישן די פאַרשידענע באַגריסונגען האָט אויך געהאַלטן אַ באַגריסונג- 
רעדע אסתר (פרומקין) אין נאָמען פון בונד, װאָס איז אויפגענומען געװאָרן 
מיט אַ לאַנג-דױערנדיקער אָװאַציע. לסוף האָט דער צוזאַמענפאָר אויסגעוויילט 
אַ נייעם פּאַרטיידעקזעקוטיוו אין דעם צװזאַמענשטעל: קאַראָל איינאייגלער, 
משה פּאַפּיער, דר, ז. נוסברעכער, דוד ויניץ, שלמה קראַנץ, װאַסערמאַן 
ראובן בירנבוים (אַלע פון לעמבערג); דר. אַנזעלם מאָזלער (בוטשאַטש), 
פּרימכע (טאַרנאָפּאָל); יעקב הערמאַן (סטאַניסלאַװאָוו); לעווין (בראָד); הענריק 
שרייבער, פעליקס גוטמאַן, הענריק גראָסמאַן, אברהם שפּאַנלאַנג (אַלע פון 
קראָקע) **), : 

אין הסכם מיטן באַשלוס פון צװאַמענפאָר האָט דער פּאַרטײ-אָרגאַן 
דאָס װאָכנבלאַט דער סאַציאַלידעמאַקראַט, באַלד אָנגעהױיבן צו דערשיינען 
אין לעמבערג, 

ו. שלום אויף איין פראָנט -- מלחמה 
אױיף אַ צוייטן 


אַן ענדערונג אין די באַציאונגען צווישן דער 9.פ9;ס.ד. און דער יי.ס.ד.פ, 
איז פאָרגעקומען אין 1907. ס'זיינען דעמאָלט פאָרגעקומען די װאַלן צום 
עסטרייכישן פּאַרלאַמענט. די 9.9ס.ד. האָט פּשוט זיך געזען געצוואונגען 
אָנצוהייבן ריידן מיט דער ייס.ד.פ, וי איין סאָציאַליסטישע אַָרגאַניזאַציע 
מיט דער צווייטער. דער דערפאָלג פון די סאָציאַליסטישע קאַנדידאַטן איז 
געווען אָפּהענגיק פון דעם צי ס'וועט געלונגען צו מאָביליזירן פאַר זיי אַלע 
מעגלעכע שטימען פון די אַרבעטער און די אָרימע מאַסן, 

אין יאָר 1907 איז זיגרייך פאַרענדיקט געװאָרן דער קאַמף פאַרן אַלגע- 
מיינעם, גלייכן װאַלרעכט צום פּאַרלאַמענט אין עסטרייך, אויפן 14טן מאַי 
7 זיינען באַשטימט געװאָרן די פּאַרלאַמענט-װאַלן -- די ערשטע אין 
עסטרייך אויפן סמך פונם אַלגעמײנעם װאַל-רעכט, 

דעם 9 מערץ 1907 איז אין פּשעמישל אָפּגעהאַלטן געװאָרן אַ לאַנד- 
קאָנפערענץ פון דער יי.ס.ד.פ., װאָס האָט באַשלאָסן וי אַזױ צו פירן די װאַל- 
קאַמפּאַניע. מ'איז געקומען צום אויספיר, אַז די יי.ס.ד.פ. זאָל קיין אייגענע 
קאַנדידאַטן נישט אַרױסשטעלן, ווייל זיי װאָלטן נישט געהאַט קיין שאַנסן 
געוויילט צו ווערן. דאָס אַרױסשטעלן קאַנדידאַטן בלויז פאַר דעמאַנסטראַטיווע 
צוועקן װאָלט געמוזט גורם זיין דעם דורכפאַל פון די קאַנדידאַטן מצד דער 
פ'פס.ד. און דער רוטענישער ס.ד. פּאַרטײ לטובת די בורזשואַזע קאַנדידאַטן, 

גלייכצייטיק איז באַשטימט געװאָרן אַקטיוו זיך צו באַטײליקן אין דער 
װאַל-קאַמפּאַניע, די אָנגענומענע רעזאָלוציע זאָגט: די פּאַרטײ נעמט ;אַן 
אַקטיוון און זעלבשטענדיקן אָנטײל אין דער גאַנצער װאַל-קאַמפּאַניע, כדי 
אויסצונוצן די איצטיקע אַגיטאַציע פאַר דער פאַרשפּרײטונג פון אונזער 
סאָציאַליסטישן פּראָגראַם אין לאַנד און צװישן די נאָך נישט באַוואוסטזיניקע 
מאַסן. זי װעט אויך אויסנוצן די איצטיקע אַגיטאַציע צו נויטן פון איין זייט 
די בורזשואַזע קאַנדידאַטן צו נעמען אַ שטעלונג בנוגע אונזעד װאַנצן פּראָ- 
גראַם און פון דער צווייטער זייט די פּוילישע און רוטענישע ס.ד. קאַנדידאַטן 
צו דערקלערן זיך אין דער יידן-פראַגע? *י). די יי.ס.ד.פּ. האָט געשאַפן אייגענש 
װאַל-קאָמיטעטן, וועלכע האָבן געפירט די װאַל-אַקציע אין זייער אייגענעם 
גייסט און קאָאָרדינירט זייער טעטיקייט מיט די װאַל-קאָמיטעטן פון די אַן- 
דערע צוויי ס. ד, פּאַרטײען 

ס'האָט זיך צעפלאַקערט אַן אויסערגעוויינלעך הייסער װאַל-קאַמף. אין 
גאַנץ עסטרייך האָבן די ברייטע פאָלקס-מאַסן פיבעריש זיך געגרייט אויסצו-" 
קלייבן דעפּוטאַטן פון פאָלק, קעגן דעם ווילן פון הערשנדיקן קלאַס. שאַר- 

פער וי אין די אַנדערע פּראָװוינצן איז געפירט געװאָרן דער קאַמף אין גאַ- 
ליציע, וואו די פּוילישע שליאַכטע האָט זיך באַנוצט מיט די נידעריקסטע 
מיטלען פון שווינדל און טעראָר צו באַשיצן אירע פעאָדאַלע פּריװוילעגיעס 
קעגן דעם אַלגעמײנעם פאָלקס-שטורם. 

די יי.ס.ד.פּ. האָט געשפּילט אַ העכסט-וויכטיקע ראָל אין דעם װאַל-קאַמף, 
צום ערשטן מאָל האָט זיך פאַר איר געעפנט אַ קאַמף-פעלד אויף דער יידישער 
גאַס מיט פּראָבלעמען פון אַקטועלער פּאָליטיק. די לאָזונגען פון קאַמף קעגן 
אַסימילאַציע און קעגן נאַציאָנאַלן שאָװויניזם זיינען אַרײנגעטראָגן געװאָרן 
אין דער יידישער גאַס נישט װי אַבסטראַקטע פּרינציפּיעלע באַגריפן פון אַ 
פּראָגראַם. זי האָבן אָנגענומען אַ קאָנקרעטע פאָרם. אין קאַמף מיט די יידי" 
שע פּאַרטײען אויף איין זייט --- די יידישע קאַנדידאַטן פונם פּולישן קלוב 
(,, קאָלאָ פּאָלסקע?), וועלכע האָבן זיך געשטיצט אויף די קאָרומפּירטע קהילה-" 
קליקעס ; אויף דער צווייטער זייט -- די קאַנדידאַטן פון דער ציוניסטישער 
פּאַרטײ, וועלכע האָבן אין געראַנגל צװישן ציוניזם און קלאַנד-פּאָליטיק? 
נישט באַװויזן אויפצושטעלן אַ נאַציאָנאַלן פּראָגראַם פאַרן פּאָליטישן קאַמף, 
צווישן אָט די ביידע עקסטרעמען האָט די יידישע סאָציאַלידעמאָקראַטישע 
פּאַרטײ אַנטװיקלט איר אַלגעמײן-סאָציאַליסטישן און נאַציאָנאַלן פּראָגראַם, 
זי האָט אַרױיסגעשטעלט פאָדערונגען פאַר דער אָנערקענונג און גלייכבאַ- 
רעכטיקונג פון דער יידישער נאַציע, פאַר דער פולער גלײיכבאַרעכטיקונג פון 
דער יידישער שפּראַך און קולטור מיט די שפּראַכן און קולטורן פון די אַנ- 
דערע נאַציעס. 

ביי די אַסימילאַטאָרן פון דער פױלישער סאַציאַל-דעמאָקראַטישער 
פּאַרטײ האָט אָט דער טייל װאַל-פּראָפּאַגאַנדע פון איר שותף נישט באַזונדערס 
אויסגענומען, דאָך האָט דאָס נישט געשטערט די האַרמאָנישע צוזאַמענאַרבעט. 
אויף די גרויסע ויילער-פאַרזאַמלונגען, װאָס זיינען איינגעאָרדנט געװאָרן פון 
דער יייס.ד.9., זיינען אַרױסגעטרעטן די קאַנדידאַטן פון דער פ.פ.ס.ד. און 
גערעדט צו טויזנטער מענטשן, און דאָס זעלבע פאַרקערט -- אויף די וויילער" 
פאַרזאַמלונגען, װאָס זיינען איינגעאַרדנט געװאָרן פון דער פפס.ד. זיינען 
אַרױיסגעטרעטן רעדנער פון דער י.ס.דדפ.. ס'זיינען אויך אַרױסגעגאַנגען 
װאַל-פּראָקלאַמאַציעס, אונטערגעשריבן פון ביידע װאַל-קאָמיטעטן, 

אויף די גרויסע ויילער-פאַרזאַמלונגען האָבן די פאָרשטייער פון דער 
ייסדפ נישט פאַרשוויגן די חלוקי-דעות מיט דער פ.פס.ד.. פאַרקערט, 
וועגן אָט דעם װײיטאָגדיקן פּונקט איז גערעדט געװאָרן מיט פולער אוים- 
ריכטיקייט, די קאַנדידאַטן פון דער פ.פ.ס.ד. האָבן געמוזט ענטפערן. אייניקע 
האָבן אַפילו דאָ און דאָרט געמאַכט געוויסע אידעאָלאָגישע הנחות, 

די ערשטע פּאַרלאַמענט-:װאַלן אויפן סמך פון דעם אַלגעמײנעם, גלייכן 
װאַל-רעכט האָבן געבראַכט אַ גרויסן זיג פאַר דער סאָציאַל-דעמאָקראַטישער 
פּאַרטײ אין גאַנץ עסטרייך און אויך אין גאַליציע. די װאַליאַקציע פון דער 
יייס.ד.9. האָט צעשמאָלצן דאָס אייז צווישן איר און דער פ.פ.ס.ד.. נישט קיין 
אַנִדערער וי איגנאַצי דאַשינסקי אַליין, וועלכער איז אויפסניי געוויילט געװאָרן 

וי אַ דעפּוטאַט פון קראָקע, האָט נאָך די װאַלן אָנגעהויבן ריידן מיט אַ נייעם 
חברישן טאָן צו דער יידישער סאַציאַל-דעמאָקראַטישער פּאַרטיי. אין אַן אַר" 
טיקל אין דער צייטשריפט טריבונאַ {נומער 16, פון 15טן יוני 1907) האָט ער 
באַצײכנט די װאַל-אַקציע פון דער יי.ס.ד.פּ. וי קאַן אויסערסט כאַראַקטעריס- 
טישע דערשיינונג און אַ גוטע ראיה וועגן דער סאָלידאַריטעט פון דעם אֶר" 
גאַניזירטן פּראָלעטאַריאַט?. 

אינם באַריכט פון פּאַרטײי-עקזעקוטיוו צום 3טן צװזאַמענפאָר פון דער 
ייסדפ איז דערציילט געװאָרן, אַז ;כדי צו באַזייטיקן דעם קאַמף צוישן 
ביידע ס.ד. פּאַרטײען אין די יידישע װאַל-קרייזן, האָט דער עקזעקוטיוו פון 
אונזער פּאַרטײ פאָרגעשלאָגן דער פּוילישער ס.ד, פּאַרטײ אַ קאָמפּראָמיס. ער 
איז באַשטאַנען אין דעם, אַז אין געוויסע װאַליקרײזן זאָל די פ.פ.ס.ד. לטובת 
דער יי.ס.ד.פ. נישט אַרױסשטעלן קיין קאַנדידאַטן. וועגן דעם זיינען פאָרגע- 
קומען אונטערהאַנדלונגען פון דעלעגאַטן פון ביידע עקזעקוטיװו-קאָמיטעטן, 
פון דער פּוילישער פּאַרטײ און פון דער יידישער. צו אַ קאָמפּראָמיס איז אָבער 
נישט געקומען?. ביי דער געשאַפּענער לאַגע האָט מען אָנגענומען דעם באַ- 
שלוס צו פירן אַ װאַל-קאַמפּאַניע מיט אַן אייגענער פּלאַטפאָרם און שטיצן 
די קאַנדידאַטן פון דער 9.9.ס.ד.. 

אַ פּאָר דעלעגאַטן האָבן אויפן 3טן צוזאַמענפאָר קריטיקירט די דאָזיקע 
שטעלונג, זיי האָבן געטענהט, אַז די יי.ס.ד.פּ. האָט בלויז געגעבן דעם צווייטן 
צד, אָבער פון אים גאָרנישט באַקומען. די איבערוועגנדיקע מערהייט האָט 
אָנערקענט פאַר ריכטיק די װאַליטאַקטיק פון דער פּאַרטײ. דער באַריכט" 
אָפּגעבער הענריק שרייבער האָט אין זיין ענטפער די קריטיקער אָנגעװיזן, אַז 
די קאַנדידאַטן, וועלכע די יי.ם.ד.פּ. האָט אונטערגעשטיצט, ;האָבן אין עפנט" 
לעכע פאַרזאַמלונגען זיך דערקלערט פאַר אונזערע פּאָסטולאַטן. דאָס איז 
געווען אונזער גרויסער מאָראַלישער זיג. אַז די אויסגעװויילטע דעפּוטאַטן 
האָבן שפּעטער נישט געהאַלטן זייער צוזאָג, איז עס זייער מאָראַלישע מפּלה !", 

די יי.ס.ד.פ. האָט נישט אַדורכגעלאָזט קיין געלעגנהייט צו דעמאָנסטרירן 
פאַר דער עפנטלעכקייט, אַז די דעפּוטאַטן, װאָס זיינען געוויילט געװאָרן מיט 
איר הילף, רעפּרעזענטירן זי נישט אין יידישע פּראַגן. מ'האָט דאָס אַרױס" 
געברענגט אין דער פּרעסע און אויף פאָלקס-פאַרזאַמלונגען. דעם 24 אָקטאָ- 
בער 1908 איז אין לעמבערג פאָרגעקומען אַ גרויסע פאָלקס-פאַרזאַמלונג פון 
דער יידישער אָפּטײלונג פון פ.פ.ס.ד., אויף וועלכער דעפּוטאַט דר. הערמאַן 
דיאַמאַנד האָט אָפּגעגעבן אַ באַריכט פון זיין פּאַרלאַמענטאַרישער טעטיקייט, 
נאָך דעם באַריכט איז פאָרגעקומען אַ דעבאַטע און די פאַרזאַמלונג האָט מיט 
אַ גרויסער מערהייט אָנגענומען אַ רעזאָלוציע, װאָס דריקט אויס צוטרוי צו 
דער טעטיקייט פון די סאָציאַליסטישע דעפּוטאַטן בכלל און שטעלט-פעסט, 
אַז דער דעפּוטאַט דר, דיאַמאַנד ;איז נישט קיין פאַרטרעטער פון די נאַציאָ- 
נאַל-קולטורעלע אינטערעסן פון דעם יידישן פּראָלעטאַריאַט?. 

די פ.9.ס.ד., בפרט אירע יידישע טוער, האָבן נישט געװאָלט שלום מאַכן 
מיטן פאַקט פון לעבן -- מיט דער עקזיסטענץ, וואוקס און באַפעסטיקונג פון 
דער זעלבשטענדיקער יידישער אַרבעטער-באַװעגונג. זיי האָבן זיך אָבער 
איבערצייגט, אַז אין אָפענעם פּאָליטישן און אידעאָלאָגישן קאַמף קענען זי 
נישט גובר זיין די יי.ס.ד.פ.. זיי האָבן פאַרטראַכט אַ פּלאַן מיט דער הילף 
פון די צענטראַלע פאַך-פאַרבאַנדן צו פאַרניכטן די יידישע פּראָפּעסיאָנעלע 
באַװעגונג און אויף אַזאַ אופן צעשטערן די באַזע פון דער יי.ס.ד.פ.. 

אָפיציעל זיינען די פאַך-פאַרבאַנדן געווען אַרבעטער-אָרגאַניזאַציעס, װאָס 
האָבן געהאַט די איינציקע פונקציע צו קעמפן פאַר די עקאָנאָמישע אינטע- 
רעסן פון דער אַרבעטערשאַפט. פאַקטיש האָבן אין יענער צייט געהערשט 
די ענגסטע האַרמאָנישע באַציאונגען צװישן דער סאָציאַל-דעמאָקראַטישער 
פּאַרטײ און דער פּראָפעסיאָנעלער באַװעגונג אין עסטרייך, די פירער 
פון דער פ. פ. ס. ז. האָבן אויסגענוצט זיערע פאַרבינדונגען מיט 
די פירער פון די צענטראַל-פאַרבאַנדן אין וין, װאָס זיינען אין 
דער זעלבער ציט געװען אויך סאָציאַל-דעמאָקראַטישע פּאַרטײ פײ 
רער, און פאַרמסרט די יי.ס.ד.פּ. װי אַ חברה ;נאַציאָנאַליסטישע סטודענט- 
לעך", וועלכע פירן די פּראָפּעסיאָנעלע פאַראיינען אויף ,סעפּאַראַטיסטישש? 
דרכים. דאָס איז געווען גראָד אין דער צייט, ווען אין דער עסטרייכישער 
פּראָפּעסיאָנעלער באַװועגונג האָט זיך אָנגעהױבן די אַקציע פון די טשעכישע 
סעפּאַראַטיסטן, וועלכע האָבן אַרױסגערוקט וייטגייענדיקע פּאָדערונגען און 
סוף-כל-סוף זיך אָפּגעשפּאָלטן און געשאַפן אייגענע טשעכישע פאַך-פאַרבאַנדן, 

דעם נאָמען ,;סעפּאַראַטיסטן? האָבן די פירער פון דער פ.פ.ס.ד. געגעבן 
דער יי.ס.ד.פּ. תיכף ביי איר גרינדונג. ס'האָבן נישט געהאָלפן די אָפטע פאַר- 
זיכערונגען פון די יידישע סאָציאַל-דעמאָקראַטן, אַז אין דער פּראָפּעסיאָנעלער 
באַװועגונג שטייען זיי אויפן שטאַנדפּונקט פון איינהייטלעכקיט און גע- 
שלאָסנקײט. מיטן שרעק-װאָרט ,סעפּאַראַטיסטן" האָט די פ.9.ס.ד, פאַרפירט 
די צענטראַלע פאַך-פאַרבאַנדן צו אַן אױסגעשפּראָכן פּאַרטייאישער שטעלונג 
אין דעם צװישנפּאַרטײיאישן קאַמף פון גאַליציע, אין וועלכן זיי װאָלטן, לבל- 
הדלות, אין די אינטערעסן פון זייער אייגענער באַװעגונג געדאַרפט אָפּהיטן 
די שטרענגסטע נײטראַליטעט. דער פ.פס.ד. האָט זיך איינגעגעבן צו פאַר- 
װואַנדלען די נייטראַלע פּראָפּעסיאָנעלע באַװעגונג אין אַ ווערק-צייג פון אירע 
אינטריגעס קעגן דער יי.ס.ד.9. 

אין די טעג פון 978 דעצעמבער 1906 איז אין פּשעמישל פאָרגעקומען די 
פערטע לאַנד-קאָנפערענץ פון די פּראָפּעסיאָנעלע פאַראיינען אין גאַליציע, 
געקומען זיינען 110 דעלעגאַטן, װאָס האָבן פאַרטרעטן 144 אָרטיקע גרופּן, 
ס'זיינען אויך געווען פירער פון די צענטראַלע פאַראיינען אין עסטרייך, די 
פּראָפּעסיאָנעלע אָרגאַניזאַציעס, װאָס האָבן זיך געפונען אונטער דער השפּעה 

פון דער יי.ס.ד.פּ., זיינען געווען פאַרטרעטן דורך 21 דעלעגאַטן (זיי האָבן פאַר" 
טרעטן 29 אָרטיקע אָפּטײלונגען פון די צענטראַלע פאַראיינען). אונטער דער 
השפּעה פון דער יי.ס.ד.פּ. האָבן זיך אויך געפונען 36 אַלגעמײנע אָרטיקע פּראָפ. 
פאַראיינען פון פאַרשידענע פאַכן. דער סעקרעטאַר פון דער פּראָפּעסיאָנעלער 
קאָמיסיע, זיגמונט זשולאַװוסקי, האָט אין זיין באַריכט געזאָגט, אַז בכלל גע- 
פינען זיך אין גאַליציע 220 טויזנט אַרבעטער, פון זיי װאָלט מען געקענט 
אָרגאַניזירן העכסטנס 112 טױזנט. פיל פון די אַרבעטער זיינען לוױן- 
אַרבעטער בלויז אין סעזאָן-צייט, זיי זיינען פאַקטיש פּויערים. די אָרגאַניזיר- 
אַרבעט קומט אָן זייער שווער צוליב דעם אַנאַלפאַבעטיזם, אָפּגעשטאַנענקײט 
און אָבערגלױבן צװישן די אַרבעטער. אַרום און אַרום זיינען אין 126 
אָרטיקע אָפּטײלונגען פון די צענטראַלע פאַראיינען פאַראַן קרוב 6 טױיזנט 
מיטגלידער (ס'זיינען נאָך געווען קרוב צוויי צענטליק אָרטיקע גרופּן, װאָס 
האָבן נישט געהערט צו צענטראַלע פאַראיינען). | 

זשולאַװוסקי האָט זיין באַריכט פאַרענדיקט מיט פאָלגנדיקע װערטער: 
,מיר זיינען נישט גענויגט צו אונטערהאַנדלען מיט די אַזױ-גערופענע סע- 
פּאַראַטיסטן (געמיינט די אָנהענגער פון דער יי.ס.ד.פ.) און אָנערקענען לייט, 
װאָס שטייען, לויט די באַשלוסן פון אַלע אונזערע פּאַרטײ-אינסטאַנצן, מחוץ 
דער פּאַרטײ, אין דעם גייסט, גלויב איך, װועט אויך די קאָנפערענץ אָננעמען 
אירע באַשלוסן", 

דעם קאַמף קעגן דער יי.ס.ד.פ. האָט געעפנט דער באַוואוסטער פירער פון 
דער יידישער סעקציע פון 9.9.ס.ד. דוד סאלאמאנדער, וועלכער האָט אין סאַמע 
אָנהייב פון דער קאָנפעדענץ בעת די באַגריסונגען געלייענט אַ בריוו פון דער 
אָרגאַניזאַציע פון די האַנדלס-אָנגעשטעלטע אין לעמבערג. אין דעם בריוו 
איז געזאָגט געװאָרן, אַז צו די ;סעפּאַראַטיסטישע אַרבעטער-פיינטלעכע שטרע- 
מונגען* דאַרף מען זיך באַציען אָן ;פּאַרדאָן". 

די גאַנצע קאָנפערענץ איז געווען אויסגעפילט מיט אַטאַקעס אויף דער 
יי.ם.ך.9.. איין רעדנער נאָכן אַנדערן האָבן פון פאַרשידענע זייטן אַטאַקירט 
די יידישע סאָציאַליסטישע טוער. די גאַנצע דיסקוסיע אַרום באַריכט האָט זיך 
געדרייט אַרום דעם, 

אויך דעם צווייטן פּונקט פון טאָג-אָרדנונג --- אָרגאַניזאַציע אט אַגיטאַ- 
ציע -- האָט רעפערירט זשולאַװוסקי. און ווידער דאָס זעלביקע. אַ גאַנצן 
טאָג האָט מען אַלץ גערעדט וועגן די ,יידישע סעפּאַראַטיסטן", די גאַליציאַנער 
האָבן גערעדט שאַרף, די ווינער פאַרטרעטער פון די צענטראַלע פאַראיינען 
האָבן עס גלמאַכט מילדער, אָבער נישט װייניקער אַנטשידן: זיי האָבן גע" 
רעדט וועגן דער וויכטיקייט פון אַרבעטער-אייניקייט, קעגן ,נאַציאָנאַליסטישע 
יידישע טענדענצן" א.ד,גל.. 

קאָנקרעט האָט מען דעבאַטירט צויי פאָרשלאַגן: די דעלעגאַציע פון 
טאַרנאָוו האָט אַרײנגעטראָגן אַ רעזאָלוציע אויסצושליסן די ;סעפּאַראַטיסטן 
פון אַלע אָרגאַניזאַציעס. דער פאָרשטייער פון פ.9.ס.ד., דר. עמיל באָבראָוסקי, 

האָט געהאַלטן אַ רעדע קעגן פאָרשלאַג און אָנגעװיזן, אַז ער איז אין סתירה 
מיט די גרונט-יסודות פון די פּראָס, פאַראיינען, 

דער לעמבערגער דעלעגאַט טאַדעאוש האַרטלעב האָט דעמאָלט אַרײנ- 
געטראָגן אַ צווייטן פאָרשלאַג. אין אים איז אָנגעװויזן געװאָרן, אַז די עקאָ- 
נאָמישע און קולטורעלע טעטיקייט איז ענג פאַרבונדן מיטן פּאָליטישן קאַמף, 
װאָס ווערט געפירט אין גאַליציע דורך דער 9.9.ס.ד. און דער רוטענישער 
ס.ד,. די פּראָפ, באַװעגונג מוז זיין אין ענגען קאָנטאַקט מיט דער פּאָליטי- 
שער. דעריבער פאָדערט אויף די קאָנפערענץ ;די סעפּאַראַטיסטישע יידישע 
אַרבעטער? צו רעספּעקטירן די באַשלוסן פון אַלע פּאַרטײ- אינסטאַנצן און זיך 
אָרגאַניזירן אין די ראַמען פון די לאַנד-פּאַרטײען, װאָס זיינען באַשטאַנד-טײלן 
פון דער עסטרייכישער ס.ד.. די פּראָפּעסיאָנעלע קאָמיסיע פון גאַליציע זאָל 
נישט שאַפן קיין סעפּאַראַטע גרופּן, װאָס שטייען אונטער דער אַפּוטרופּסות פון 
;פיינטלעכע פּאָליטישע פּאַרטײען", בפרט פון דער איידישער סאָציאַל-דעמאָ- 
קראַטיע", װאָס צעשפּאַלט די אייניקייט פון דער פּאַרטײ און װאָס שטייט 
מחוץ דער עסטרייכישער ס.ד.. 

קעגן דער רעזאָלוציע איז אַרױסגעטרעטן מ. פּאַפּיער. ער האָט דער- 
קלערט, אַז אויב די רעזאָלוציע וװועט אָנגענומען וערן, וועלן די יידישע פּראָ- 
פעסיאָנעלע אָרגאַניזאַציעס זיך נישט אונטערװאַרפן דעם באַשלוס. די רעזאָלו- 
ציע איז אָנגענומען געװאָרן מיט אַלע שטימען. די דעלעגאַטן פון די פאַךר- 
איינען, װאָס האָבן זיך געפונען אונטער דער אָנפירונג פון דער יי.ס.ד.פּ., האָבן 
אין דער אָפּשטימונג זיך נישט באַטײליקט ז*), (אין דער ניי-געװיילטער פּראָ- 
פעסיאָנעלער קאָמיסיע האָט מען נישט אַרײינגענומען קיין איין פאָרשטייער פון 
די יידישע פאַראיינען, װאָס זיינען געווען אונטער דער השפּעה פון דער 
יי.ם ד.ף.), 

די יידישע פּראָפּעסיאָנעלע אָרגאַניזאַציעס זיינען תיכף אַרױס מיט אַ 
שטאַרקער פּראָטעסט-אַקציע. צו הילף איז געקומען די ,לאַנדעס-געווערק- 
שאַפט-קאָמיסיע? פון בוקאָווינע, וועלכע איז געווען איינע פון די ערשטע 
אַרײנצושיקן אַ שאַרפן פּראָטעסט צו דער עסטרייכישער ארייכס-געווערק- 
שאַפּט-קאָמיסיע? אין ווין. זי האָט מודיע געווען, אַז זי װעט זיך נישט אוו- 
טערװאַרפן דער רעזאָלוציע פון דער קאָנפערענץ אין פּשעמישל, 

באַלד נאָך דער פּשעמישלער קאָנפערענץ זיינען אין די יידישע אָפּטײ- 
לונגען פאָרגעקומען באַריכט-פאַרזאַמלונגען, וואו די דעלעגאַטן האָבן דער- 
ציילט װאָס ס'איז פאָרגעקומען און װאָס מ'האָט באַשלאָסן, די פאַרזאַמלטע 
האָבן נאָך דעם אָנגענומען פּראָטעסט-רעזאָלוציעס קעגן טעראָר, װאָס האָט 
געהערשט אויף דער פּשעמישלער קאָנפערענץ, לגבי די דעלעגאַטן פון די יידי- 
שע אָפּטײלונגען, און זיך סאָלידאַריזירט מיטן װאָטום-סעפּאַראַטום, װאָס זייע- 
רע פאָרשטייער האָבן אַרײנגעטראָגן קעגן דער אָנגענומענער רעזאָלוציע 
בנוגע די אַזױ-גערופענע סעפּאַראַטיסטן. פון 15 אָרטיקע אָפּטײלונגען זיינען 
אַזעלכע פּראָטעסט-רעזאָלוציעס אַרײינגעשיקט געװאָרן צו דער הױפּט:אָנ- 
פירונג פון דער פּראָפ. באַװעגונג אין ווין, װאָס האָט באַשלאָסן צו אַקצעפּ- 

טירן די פּשעמישלער רעזאָלוציע און איבער די פּראָטעסטן אַריבערגײן צו 
דער טאָג-אָרדנונג, 

די רעזאָלוציע פון דלר קאָנפעדענץ אין פּשעמישל איז געווען אַ קלאָרער 
דירעקטיוו צו די צענטראַלעס פון די פאַך-פאַרבאַנדן און צו דער גאַליצישער 
געװערקשאַפּט-קאָמיסיע, אַז מען טאָר מער נישט דערלאָזן צו שאַפן נייע אָרט- 
גרופּן אונטער דער אָנפירונג פון דער יידישער סאַציאַל-דעמאָקדאַטישער פּאַר- 
טיי, אָט דעם דירעקטיוו האָט מען אַ צייט איינגעהאַלטן. 

אויפן דריטן קאָנגרעס פון דער יי.ס.ד.פ. 1908 האָט דער באַריכט צום 
פּונקט אָרגאַניזאַציע פעסטגעשטעלט, אַז די פּאַרטײי װאָלט געקענט פאַרטאָפּלען 
די צאָל פון פּראָפעלסיאָנעלע פּאַך-גרופּן, ווען די צענטראַלע פאַך-פאַרבאַנדן 
װאָלטן דערצו דערלאָזט. אָבער די צענטראַלע פאַך-פאַרבאַנדן האָבן זיך נישט 
גערעכנט מיט די מעגלעכקייטן פאַר דער אויסשפּרײטונג פון דער אָרגאַניזאַציע 
און מיט די נויטן פון דער יידישער אַרבעטערשאַפט, נאָר בלויז געשטערט די 
אַנטװיקלונג אין די אינטקרעסן פון דער פּ.פ.ס.ד.. 

װאָס עס זאָל נישט געשען מיט די פאַך-גרופּן, איז אין דער אָנגענומע- 
נער רעזאָלוציע נישט געזאָנט געװאָרן. טייל צענטראַלע פאַך-פאַרבאַנדן -- 
ובפרט נאָך די פּראָפּעסיאָנעלע קאָמיסיע פון גאַליציע -- האָבן גענומען 
האַנדלען אין גייסט פון דער קאָנפערענץ אין פּשעמישל: סהאָט זיך תיכף 
אָנגעהױבן אַ סדרה שיקאַנעס אין אַלע פאַך-גרופּן, װאָס זיינען געווען אונ- 
טער דער ווירקונג פון דער יי.ס.ד.פ. ביי יעדער לוין-באַװעגונג האָט מען 
זיך געמוזט ראַנגלען פאַר די עלעמענטאַרסטע רעכט פון דער אָרגאַניזאַציע, 
פאַר אָנערקענען אַ לוין-קאַנפליקט, פאַר שטיצע צו שטרייקנדיקע אַרֹבע- 
טער אאאַז.וו.. דאָס אַלץ האָט מן געטאָן צו אַ פּראָפּעסיאָנעלער באַװעגונג, 
װאָס האָט מיט דער גרעסטער לאַָיאַלקײט איינגעהאַלטן אַלע באַשטימונגען 
פון די סטאַטוטן, בלויז דערפאַר, ווייל זי האָט זיך נישט געלאָזט אײינשפּאַנען 
אין רײיטװאָגן פון דער פ.פ.ס.ד.. 

מיט אייזערנער עקשנות און מוסטערהאַפּטער דיסציפּלין האָבן די 
אָרגאַניזירטע יידישע אַרבעטער אויפגענומען דעם קאַמף אויף צוויי פראָנטן : 
קעגן די באַלעבאַטים און קעגן דער צענטראַלער אָנפּירונג פון זייערע אייגענע 
אַרגאַניזאַציעס. דעמאָלט זיינען גראָד פאָרגעקומען אַ סך לוין-קאָנפליקטן אין 
גאַליצוע און אין גאַנץ עסטרייך, ס'איז געווען אַ צייט פון ,אומרו פון אַרבעט?, 
אָט זיינען אייניקע ציפערן װאָס מיר נעמען אַרױס פון דעם באַריכט, וועלכער 
איז אָפּגעגעבן געװאָרן אויפן דריטן קאָנגרעס פון דער יי.ס.ד.פ. (1908) : 

אין דער באַריכט-צייט (יוני 1906 ביז יוני 1908) זיינען פאָרגעקומען 104 
קאַמפן (שטרייקן, לאקאוטן און באַיקאָטן),. דער גרעסטער קאַמף איז געווען 
דער קאמף פון 600 שניידער אין לעמבערג, וועלכער האָט אָנגעהאַלטן זעקס 
װאָכן צייט און זיך פאַרענדיקט מיט אַ פולשטענדיקן זיג. אין לעמבערג איז 
נאָך געווען אַ גרויסער בעקער-שטרייק פון יידישע און פּוילישע אַרבעטער, 
פון זי העכער 250 יידישע ; שטרייקן פון 150 טישלער און פון 100 שוסטער. 

אין קראָקע האָבן געשטרייקט 70 לאַגער-שניידער, 100 מאָלער; קלענערע 
שטרייקן זיינען פאָרגעקומען אין אַ צאָל אַנדערע שטעט. די אַלע קאַמפן האָבן 
זיך געענדיקט מיט גרעסערע אָדער קלענערע זיגן פאַר די אַרבטער, 

די יי.ס.ד.9. האָט דעמאָלט שוין פאַרמאָגט אַ צאָל געניטע טוער אויפן 
פעלד פון פּראָפעסיאָנעלער אָרגאַניזאַציע,. דער אופן, וי אַזױ זיי האָבן אָנגע- 
פירט מיט די שטרייקן און דער קאַמף גייסט און די דיסציפּלינירטקייט פון 
דער מיטגלידער-מאַסע האָבן געמאַכט אַ גרויסן איינדרוק אויף די וינער 
צענטראַלעס. צו די גרעסערע שטרייקן האָבן די צענטראַלעס אַרױסגעשיקט 
ספּעציעלע דעלעגאַטן,. קיין גאַליציע זיינען זיי געקומײן מיט אַ היפּש ביסל 
פאָראורטיילן און קיין ווין האָבן זיי זיך אומגעקערט מיט באַריכטן פון לויב 
און אָנערקענונג. דאָס האָט אָבער נישט אָפּגעהאַלטן די ווינער אָנפירונג פון 
די צענטראַלע פאַראיינען צו באַצינן זיך נענאַטיוו צוֹ די ארט-גרופּן, װאָס 
זיינען געווען אזנטער דער השפּעה פון די , גאַליציאַנער בונדיסטן?, 

נאָך איין מאָל האָבן די שאַרפע קעגנער פון דער י.ס.ד.9. געפּרואװט 
אויספירן אַן אָנפאַל אויף דער יידישער פּראָפּעסיאָנללער באַװעגונג. זומער 
8 האָט דער צענטראַל-פאַרבאַנד פון די שניידער-אַרבעטער פּלוצעם אַװעק- 
גענומען ביי די יידישע אָפּטײלונגען די רעכט אויף אַרבעטסלאָזץ-שטיצע. 
געהייסן האָט לס, אַז ביי אַ רעוויזיע פון די ביכער האָט מען געפונען, אַז 
שטיצע איז געצאָלט געװאָרן צו אַ צאָל מיטגלידער, וועלכע זיינען לויט די 
סטאַטוטן נאָך נישט געווען באַרעכטיקט דערצו און אין אייניקע פאַלן אויך 
אַנִדערע אומפּינקטלעכקייטן,. אין פאַרלויף פון די פאַרהאַנדלונגען, װאָס זיי- 
נען וועגן דעם ענין געפירט געװאָרן, האָט די צענטראַלע פאַרװאַלטונג גע- 
מוזט מודה זיין, אַז אַזעלכע עבירות האָבן זיך דעמאָלט געטראָפן אויך ביי 
אָרטס-גרופּן, װאָס האָבן זיך געפונען אונטער דער אָנפירונג פון דער 9.9.ס.ד. 
(געווען דעמאָלט אין גאַליציע אַ שטאַרקע אַרבעטסלאָזיקײט און אַ גרויסע 
נויט), אָבעֶר די ,זינד? פון די פּוילישע אָרט-גרופּן האָט מען מוחל געווען און 
די יידישע האָט מען תיכף אויפן אָרט באַשטראָפט : מען האָט אָנגעהױיבן זי 
צוצוטיילן נאָר ביליקערע אָפּצאָל-מאַרקעס (פון צווייטן קלאַס), װאָס האָבן 
נישט געגעבן די רעכט צו שטיצע אין פאַל פון אַרבעטסלאָזיקײט, פון קראַנ- 
קייט א.ד,גל,, 

אָט דעם באַשלוס האָט די צענטראַל-פאַרװאַלטונג אָנגענומען -- וי זי 
האָט זיך שפּעטער ,פאַרענטפערט"---אויף אַן ?ענגער קאָנפערענץ? אין קראָקע, 
ד. ה. אויף אַ באַראַטונג פון פּראָפּעסיאָנעלע טוער פון דער 9.9:ס.ד., אין דער 
אָפּװעזנהײיט פון יידישע פאָרשטייער. דאָס איז געווען אַ שווערער קלאַפּ פאַר 
דער יידישער שנײידער-אָרגאַניזאַציע, די פּלוצעמדיקע דעגראַדאַציע פון די 
אָרגאַניזירטע יידישע שניידער-אַרבעטער, מיטגלידער פון צווייטן קלאַס, איז 
עלול געווען אין גאַנצן צו פאַרניכטן די יידישע שניידער-אָרגאַניזאַציע, 

אַ פּראָטעסט-באַװועגונג איז אָרגאַניזירט געװאָרן. אַ שאַרפער פּראָטעסט- 
מעמאָראַנדום,. אונטערגעשריבן פון 500 יידישע שניידער-אַרבעטער, איז 
אַרײינגעשיקט געװאָרן צו דער צענטראַלער פאַרװאַלטונג אין ווין. אין אים איז 

אויפגעדעקט געװאָרן די אינטריגעס פון דער 0.9.9.ד. קעגן די יידישע פּראָם, 
פּאַראײינען און ס'איז באַװיזן געװאָרן װי נישט גערעכט די האַנדלונג פון דער 
צענטראַלע איז, אַז ,דער יידישער אַרבעטער זאָל פון איצט אָן װוערן, אין פאַר- 
גלייך מיטן פּױלישן אַרבעטער, אַ מינדערװוערטיקער עלעמענט"י+). ס'זיינען 
אויך איינגעאָרדנט געװאָרן עפנטלעכע פאַרזאַמלונגען. דער ענין איז באַהאַנדלט 
געװאָרן אין דער פולער עפנטלעכקייט און דער געװאַלט-אַקט פון דעם שניי- 
דער-פארבאַנד איז עפנטלעך געמשפּט געװאָרן דורך די אָרגאַניזירטע אַרבע- 
טער פון אַלע פאַכן. די צענטראַל-פאַרװאַלטונג פון שניידער-פאַרבאַנד האָט 
אָפּנעדרוקט אין אָרגאַן פון דער יי.ס.ד.פ. אַ פאַרענטפערונג און דערקלערט, 
אַז זי האָט עס געטון צוליב זאַכלעכע טעמים און נישט צוליב דעם דרוק פון 
דער 9.9.ס.ד.. ביי דער שטימונג, װאָס האָט זיך געשאַפן צוליב דער שטאַר- 
קער פּראָטעסט-באַװענונג, האָט דער שניידער-פאַרבאַנד נישט געקאָנט אָנ- 
האַלטן זיין ווילקיר-אַקט אַ לענגערע צייט. דעם 27 אױיגוסט 1908 איז פאָר- 
געקומען אַ זיצונג פון דער צענטראַל-פאַרװאַלטונג, צו וועלכער די יידישע 
פּראָפ. אָרט-גרופּן האָבן געשיקט צוויי דעלעגאָטן -- מ. פּאַפּיער און לעדער. 
צו דער זיצונג איז אויך געקומען דער סעקרעטאַר פון דער עסטרייכישער 
געװערקשאַפט-קאָמיסיע, אַנטאָן הועבער, איינער פון די אָנגעזעענסטע אַר- 
בעטער-פירער אין עסטרייך. ער האָט שטאַרק אַפּעלירט פאַר שלום. כדי 
צו באַטאָנען זיין אָביעקטיװוקײיט, האָט ער איבערגעגעבן, אַז אין דער צייט ווען 
די פּראַגע וועגן אָנערקענען די יי.ס.ד.ף, איז געשטאַנען פאַר דער עסטרייכישער 
סאָציאַל-דעמאָקראַטישער פּאַרטײ, אין יאָר 1905, האָט ער -- װי אַ מיטגליד 
פון פּאַרטיי"פאָרשטאַנד פון דער אַלגעמײנער פּאַרטײי -- דער איינציקער 
געשטימט פאַר דער אָנערקענונג. די מיטגלידער פון דער צענטראַל-פאַר- 
װאַלטונג האָבן אונטערגעשטראָכן, אַן בלוין צוליב פינאַנציעלע מאָטיון 
האָט מען אָנגענומען דעם באַשלוס וועגן די יידישע אָרט גרופּן, קיין שום 
אַנדערע מאָטיוון זיינען דערביי נישט געווען. די זיצונג האָט באַשלאָסן נאָך 
אַמאָל צו באַטראַכטן דעם ענין און וי ווייט מעגלעך אַנטקעגנקומען די וואונטשן 
פון די גרופּן, װאָס פילן זיך באַעװולהט, 

אָט זיינען נאָך עטלעכע ביײשפּילן פון דיסקרימינאַציעס קעגן פּראָ- 
פעסיאָנעלע גרופּן פון דער יי.ם.ד.פּ. : אין לעמבערג האָט עקזיסטירט אַ גרופּע 
פון העכער הונדערט יידישע שלאָסער-אַרבעטער, אָרגאַניזירטע אין דעם לאָ- 
קאַלן פּאַראיין ,,פאָרװערטס? (אַן אאַלגעמײנער געװערקשאַפט-פאַראײן?), אַ 
לאַנגע צייט האָבן די שלאָסער געמאַכט באַמיאונגלן ביים צענטראַל-פאַרבאַנד 
פון די מעטאַל-אַרבעטער אין עסטרייך, אַז עס זאָל פאַר זיי געשאַפן ווערן אַן 
אָרט"גרופּע, אָבער ס'האָט בשום אופן נישט געהאָלפן. די אַרבעטער זיינען 
אַרױס אין אַ שטרייק און דער פאַרבאַנד האָט נאָך אַלץ נישט געװאָלט רירן 
מיט קיין פינגער. די קאַסע פון דעם קליינעם פאַראיין איז באַלד געווען אויס- 
געשעפּט און די שטרייקער האָבן פּשוט געהונגערט און אָנגעהאַלטן דעם קאַמף 
פיר װאָכן צייט, ביז זיי האָבן דעם שטרייק געוואונען,. ערשט דעמאָלט האָט 
דער צענטראַל-פאַרבאַנד באַװיליקט פאַר זיי צו שאַפן אַן אָרט-גרופּע, 

אין טאָרנע, וואו ס'האָט זיך אַנטװיקלט אַ גרויסע קליידער-אינדוסטריע, 
האָט דער צענטראַלער פאַרבאַנד פון די באַקלײד-אַרבעטער נישט געװאָלט 
עפענען קיין אָרט-גרופּע פאַר די לאַגער-שניידער און העכער טויזנט לאַגער- 
שניידער זיינען יאָרן לאַנג צוליב דעם געווען באַרױבט פון דער מעגלעכקייט 
צו געהערן צו דער צענטראַלער אָרגאַניזאַציע. גאָר אַ דראַסטישער פאַל האָט 
זיך געטראָפן אין קראָקע : אַ יידישע אָרט-גרופּע פונם פאַך-פאַרבאַנד פון די 
קירזשנער-אַרבעטער איז פון דער וינער צענטראַלע ליקװוידירט געװאָרן 
צוליב דעם, וייל די קירזשנער האָבן נישט געװאָלט לאָזן אַריבערפירן 
זייער אָרגאַניזאַציע פונם לאָקאַל פון דער ייס די.פ. אין לאָקאַל פון דער 
59ד. 

נישט געקוקט אויף די אַלע מניעות איז די פּראָפעסיאָנעלע באַװעגונג פון 
דער יי.ס.ד.פ. ווייטער געװאַקסן. מיט מי און מאַטערניש האָט מען דערגרייכט 
אַלץ נייע אָרט-גרופּן פון די צענטראַלע פאַרבאַנדן,. אין 1910 האָט זייער צאָל 
שוין דערגרייכט ביז 50, אין דער זעלבער צייט זיינען געווען נאָך עטלעכע 
צענטליק אַלגעמײנע געװערקשאַפט-פאַראײינען און בילדוננס-פאַראיינען. 


אין די טעג פון 15 און 16 מאַי 1910 איז אין פּשעמישל פאָרגעקומען אַ 
לאַנד-קאָנפערענץ פון די אָרטיקע אָפּטײלונגען פון די צענטראַלע פּראָפּעסיאָ- 
נעלע פאַראיינען. געווען זיינען 107 דעלעגאַטן פון 233 אָרט-גרופּן אין גאַ- 
ליציע, װאָס האָבן רעפּרעזענטירט בערך 17,000 מיטגלידער. די יידישע 
דעלעגאַטן פון די אָרט-גרופּן, װאָס האָבן זיך געפונען אונטער דער השפּעה 
פון דער יי.ס.ד.פּ., האָבן רעפּרעזענטירט 2,500 מיטגלידער, 

אין זיין באַריכט האָט דער סעקרעטאַר זיגמונט זשולאווסקי נישט אַדורכ- 
געלאָזט די געלעגנהייט װוידער אָנצופאַלן אויף די פּראָפ. אָרגאַניזאַציעס װאָס 
זיינען געווען פאַרבונדן מיט דער יי.ס.ד.פ.. די פּאַרטייאישקײט איז אויך גע- 
קומען צום אויסדרוק אין אָננעמען דעם פאָרשלאַג פון דער מאַנדאַטן-קאָמיסיע 
נישט צו אָנערקענען דעם מאַנדאַט פון דר. לייב לאַנדױ. דער מאָטיו איז 
געווען, אַז לאַנדױ איז נישט קיין אַרבעטער, נאָר אַן אינטעליגענט. מיט 
רעכט האָט דוד וויניץ, װאָס האָט גערעדט קעגן פאָרשלאָג, אָנגעװיזן, אַז מ'װאָלט 
געדאַרפט פּסלען אַ גרויסע צאָל דעלעגאַטן, אויב מ'זאָל צו אַלע אָנװענדן 
דעם זעלבן כלל, 

די דעלעגאַטן פון די יידישע אָרט-גרופּן האָבן נישט בלויז אָפּגעשלאָגן 
די אָנגריפן אויף זייערע אָרגאַניזאַציעס, נאָר אויך געפאָדערט אַרױסצוגעבן 
אַ יידישע צייטונג און אַיַשטעלן אַ סעקרעטאַר פאַר די יידישע אַרבעטער, 
ביידע פאָדערונגען זיינען אָפּגעװאָרפן געװאָרן, הגם מ'האָט באַשלאָסן צו הע- 
כערן דעם מיטגליד-אָפּצאָל, כדי מ'זאָל קענען אַנגאַזשירן נאָך 4 סעקרעטאַרן 
פאַר באַשטימטע ראַיאָנען. ס'איז בלויז אויסגעדריקט געװאָרן דער וואונטש, 
אַז מ'זאָל באַריקזיכטיקן די שפּראַכלעכע באַדערפענישן פון די יידישע אַרבע- 
טער, די יידישע דעלעגאַטן האָבן עס באַצײכנט וי אַ ,פרומער ואונטש"" 
װאָס איז צו גאָרנישט מתחייב, 

בלויז די שניידער האָט זיך איינגעגעבן צו פּועלן, אַז מ'זאָל אַרױסגעבן אַ 
צייטונג אין יידיש. אין 1912 האָט אָנגעהױבן, לויט אַ באַשלוס פון צענטראַלן 
שניידער-פאַרבאַנד אין עסטרייך, צו דערשיינען אין לעמבערג אַ חודש-בלאַט 
אין יידיש א. נ. דער שניידער אַרבײיטער, אָרגאַן פון דעם צענטראַל-פאַרבאַנד 
פון די באַקלײד-אַרבעטער אין עסטרייך. דער רעדאַקטאָר איז געווען ישראל 
געזונד, אַ טוער פון די שניידער און פון דער יים.ד.פּ. 

אין זיין רעפּעראַט װעגן אַגיטאַציע און אָרגאַניזאַציע האָט זשולאַווסקי 
געשילדערט די אָפּגעשטאַנענקײט פון די אַרבעטער און װוי שווער ס'קומט 
אָן זי צו אָרגאַניזירן. די אַרבעטער זוכן אין די פאַראיינען בלויז מאַטעריעלע 
נוצן. אין דער באַריכט-צייט זיינען צוגעקומען 120 נייע אָרט- גרופּן, אָבער 
במשך דער זעלבער צייט זיינען זיך צעפאַלן 82, ס'קומט אָן נישט לייכט 
איינצוהאַלטן די שוין-עקזיסטירנדיקע אָרגאַניזאַציעס, 

12. קאַמף פאַר נאַציאָנאַלע רעכט און 
יידישער שפּראַך 


דער 4טער צוזאַמענפאָר פון דער יי.ס.ד.פ. איז פאָרגעקומען דעם 25טן 
און 26טן אָקטאָבער 1910 אין לעמבערג, 
| = דער באַריכט האָט געזאָגט : ;סך-הכל האָבן מיר איבער 80 אָרגאַניזאַציעס 
אין 22 אָרטשאַפטן מיט אַ מיטגלידער-צאָל פון 4,206? (אַחוץ אַ צאָל ערטער 
פון װאַנען ס'זיינען נישט געווען קיין ידיעות, הגם אָרגאַניזאַציעס זיינען דאָרט 
געווען). די שטאַרקסטע אָרגאַניזאַציעס זיינען געווען אין לעמבערג (450 
אָרגאַניזירטע), קראָקע (225), סטאַניסלאַװאָוו (298), אַנדערע גרעסערע אַר- 
גאַניזאַציעס זיינען געווען אין קאָלאָמײ, פּשעמישל, סטרי, טאַרנאָו, דראָ- 
האָביטש, בראָד, ווין, באָריסלאַוו, זלאָטשעו, בוטשאַטש. אין די 10 שטעט 
זיינען געווען אָרגאַניזירט 1,154 מיטגלידער, 

אין צירקולאַר, װאָס דער עקזעקוטיוו פון דער יי.ס.ד.פּ. (פאָרזיצער ראובן 
בירנבוים און סעקרעטאַר קאַראָל איינאייגלער) האָבן אַרױסגעשיקט, איז גע- 
ווען געזאָנט, אַז ;(רעכט צו שיקן דעלעגאַטן האָבן אַלע צענטראַלע און לאָ- 
קאַלע געװוערקשאַפטלעכע אָרגאַניזאַציעס?, ,די אַלגעמײנע בילדונג- און פאַך- 
פאַראיינען (פאָרווערטס), בילדונג-חברות, פּאַרטײ-קאָמיטעטן, קרייז-קאָמי- 
טעטן?, 

,דעם יסוד פון אויזער פּאַרטײ --- האָט געזאָגט דער באַריכט -- בילדן 
די פאַך-אָרגאַניזאַציעס. נאָר אַזױ װי די געװערקשאַפטן אַלס אַזעלכע קענען 
נישט אָנפירן די פּאָליטישע אַרבעט, טוען עס די פּאַרטיי-קאָמיטעטן, וועלכע 
ווערן געוויינלעך צוזאַמענגעשטעלט אויף דעם אופן, אַז די חברים פון איינצל- 
נע פאַך-גרופּן וויילן זייערע דעלעגאַטן צום פּאַרטײ-קאָמיטעט? 

;די אַלגעמײינע פאַך-פאַראײינען (פאָרווערטס) אַנטװיקלען זיך גוט נאָר 
אין די קלענערע אָרטשאַפטן, וואו עס קענען נישט עקזיסטירן גרופּן פון די 
צענטראַלע געװערקשאַפּט-פאַרבאַנדן. אין די גרעסערע שטעט זינען די 
'פאָרװוערטסן! (וואו ס'עקזיסטירן יאָ די אָרט-גרופּן פון די צענטראַלע פּראָפ, 
פאַראיינעך) מער בילדוננ-פאַראיינען, וי אַלגעמײן-געװערקשאַפטלעכע? 

פון דעם איז צו זען אַז די באַזע פון דעם יי.ם.ד.פ. זיינען געווען די 
פּראָפעסיאָנעלע אָרגאַניזאַציעס, הגם װי ס'האָט געזאָגט דער באַריכט-אָפּגע- 
בער איינאייגלער, ;די מיטגלידער פון די געװערקשאַפטן זיינען נישט ביי אונז 
פּאַרטײ-מיטגלידער אין ענגן זין פון װאָרט?. די אַרבעטער זיינען געוויינלעך 
געווען פּאַרטיי-מיטגלידער דורך זייערע פּראָפּעסיאָנעלע אָרגאַניזאַציעס, וואו 
זיי האָבן אַחוץ דעם נאָרמאַלן אָפּצאָל פאַרן פּראָפּעסיאָנעלן פאַראיין אויך 

אײינגעצאָלט דעם פּאַרטײי-:שטײער. אַנדערע, בעיקר די אינטעליגענטן זיינען 
געווען אָנגעשלאָסן אויף אַן אינדיװוידועלן אופן, 

וועגן עפנטלעכע אַרױסטרעטונגען האָט דערציילט דער באַריכט: ;בכלל 
זיינען געװאָרן אָפּגעהאַלטן אין 18 שטעט איבער 80 עפנטלעכע פאָלקס-פאַר- 
זאַמלונגען,. די גרלסטע צאָל אָנטײילנעמער -- 2,000, די דורכשניטלעכע 400- 
0, זיי זיינען געווען געווידמעט די אַקטועלע פראַגן : עלטער-פאַרזיכערונג; 
דער יקרות און דער פּאַרלאַמענט ; דער גאַליצישער לאַנדטאַג און די אַנקעטע 
װועגן דעם יידישן דלות ; דער נאַציאָנאַליטעטן-קאַמף אין עסטרייך; די קו- 
מענדיקע פאָלקס-ציילונג; די ציוניסטן און זייער פּאַרלאַמענטאַרישער קלוב, 
פאָרלעזונגען זיינען פאַר דער באַריכט-צייט (2 יאָר) געװען 289, 

דער באַריכט האָט אויך דערציילט וועגן דער טעטיקייט פון פאַרבאַנד 
פון יוגנטלעכע אַרבעטער. 

דער אויספיר פון באַריכט איז געווען: ,מיר קענען איצט, נאָך אונזער 
פייאָריקער טעטיקייט, רואיק באַהױפּטן, אַז 90 פּראַצענט פון דעם אָרגאַ- 
ניזירטן יידישן פּראָלעטאַריאַט אין גאַליציע שטייט אונטער אונזער פאָן און 
קעמפט אין אונזער פּאַרטײ פאַר אַ בעסערער צוקנפט? 

די טוער האָבֿן געאַרבעט פרייויליק, די פּאַױרטײ האָט קיין באַצאָלטע 
אָנגעשטעלטע נישט געהאַט, 

דער צענטראַל-קאָמיטעט פון בונד האָט צוגעשיקט אַ װאַרימע באַגרי- 
סונג. די סאַציאַל-ידעמאָלראַטישע פּאַרטײ פון דייטשלאַנד האָט איר צונע- 
שיקטע באַגריסונג פאַרענדיקט מיט די װערטער: ;מיר זיינען פעסט אי- 
בערצייגט, אַז די באַראַטונגען פון אייער פּאַרטײיטאַג װועלן ברענגען די בעס- 
טע רעזולטאַטן פאַר דעם קאמף פון דער יידישער סאַציאַל-דעמאַקראַטישער 
אַרבעטערשאַפט פאַר זייער פּאָליטישער גלײכבאַרעכטיקונג". נעמט מען אין 
אַכט, אַז די עסטרייכישע, פּוױלישע און אוקראַינישע ס, ד, האָבן נישט גע- 
װאָלט אָנערקענען די רעכט פון דער יידישער אַרבעטערשאַפט אויף אַן איי" 
גענלר ס. ד. פּאַרטײ, זיינען די דאָזיקע ווערטער פון דער ס. ד. פּאַרטײ אין 
דייטשלאַנד אַ בפירושע אָפּגרענעצונג פון זיי און אַ סאָלידאַריזירונג מיט דער 
יי.ם.ך.9,, 

דער צוזאמענפאָר (66 דעלעגאַטן און 10 מיטגלידער פון פּאַרטײ-עקזע- 
קוטיוו) האָט זיך פאַרנומען מיט אָרגאַניזאַציאָנעלע ענינים און באַהאַנדלט איי- 
ניקע אַלגעמײנט פּראָבלעמען. אַ גרויסע צאָל דעלעגאַטן האָבן זיך באַטײליקט 
אין דער דיסקוסיע וװועגן באַריכט, װאָס ס'האָט אָפּגעגעבן קאַראָל איינאייג- 
לער. 

אַן אַלזײיטיקן רעפעראַט ועגן דער וייטערדיקער אָרגאַניזאַציאָנעלער 
טעטיקייט האָט געהאַלטן וויינשטיין. ער האָט גערעדט וועגן די אויפגאַבן, װאָס 
שטייען אויפן פּאָליטישן, קולטורעלן און עקאָנאָמישן געביט. ער האָט דער" 
ביי פאָרגעשלאָגן אויסברייטערן די ראַמען פון דער פּאָליטישער אָרגאַניזאַציע 
דורך שאַפּן ;אין די גרעסערע שטעט פּאַליטישע ויילער-פאַראיינען מיט 
יידישער געשעפט-שפּראַך?. ער האָט אויך אַרײנגעטראָגן אַ פאָרשלאַג, אַז די 

רעדאַקציע און אַדמיניסטראַציע פון װאָכנבלאַט זאָלן וייטער בלייבן אין 
לעמבערג, אָבער דער פּאַרטײ-עקזעקוטיוו זאָל צוריק אַריבערגעפירט וװערן 
קיין קראָקע. אַזױ האָט טאַקע דער צזאַמענפאָר באַשלאָסן, 

אליהו שוועבער האָט רעפערירט דעם פּונקט קאַמף פאַר די רעכט פון 
דער יידישער שפּראַך. אין אַ גרינטלעכן רעפּעראַט האָט עֶר באַהאַנדלט די 
פראַגע פון אַ טעאָרעטישן און פּראַקטישן שטאַנדפּונקט. ער האָט געשיל- 
דערט וי אַזױ דער נאַציאַנאַליטעט-פּראָבלעם שטייט אין עסטרייך און 
די פאַרשידענע לייזונגען, װאָס מ'שלאָגט פאָר און די שייכות פון דעם פּראָ 
בלעם צו יידן, ,פאַר דעם יידישן פּראָלעטאַריאַט --- האָט שוועבער געזאָגט -- 
איז אין דעם 'קאַמף פאַר נאַציאָנאַלער גלײיכבאַרעכטיקונג' תמיד געווען דער 
ברען-פּונקט די אָנערקענונג פון די רעכט פון דער שפּראַך און נישט פון דער 
אַבסטראַקטער נאַציע. דערפאַר שטייענדיק היינט פאַר דער פאָלקס-ציילונג, 
בלת וועלכער מ'האָט ביי די יידן אָפּגענומען די רעכט אַריינצושרייבן זייער 
מוטער-שפּראַך, װעט עס זיין די גרעסטע נאַציאָנאַלע טאַט, ווען מיר װעלן 
אַרוסרופן אַ פאָלקס-באַװעגונג אַרום דער לאָזונג: רעכט פון דער יידישער 
שפּראַך אין שול, אַמט און עפנטלעכן לעבן". 

שוועבער האָט לסוף אַרײנגעטראָגן װועגן דעם אַן אויספירלעכע רעזאָלן- 
ציע, אין וועלכער עס ווערט געפאָדערט נאַציאָנאַליקולטורעלע אױטאָנאָמיע, 
דער געזעץ וועגן גלײיכבאַרעכטיקונג פון פאָלקס-שטאַמען און שפּראַכן זאָל 
אויך זיין חל אויף יידן און יידיש. פאַר יידישע קינדער זאָלן געשאַפן װוערן 
שולן מיט יידישער לערן-שפּראַך. די יידן װערן גערופן אָנציגעבן ביי דער 
פאָלקס-ציילונג יידיש אַלס זייער ווירקלעכע שפּראַך. די פּאַרטײ זאָל אָרגאַ- 
ניזירן אַ טאָג פון פּראָטעסט קעגן באַגרענעצן די רעכט פון דער ידישער 
שפּראַך, 

נאָך אַ לענגערער דיסקוסיע האָט דער צזאַמענפאָר די רעזאָלוציע אָנ- 
גענומען. חלוקי-דעות זיינען געווען וועגן צוזאַמענאַרבעט אין דער אַקציע 
מיט די ציוניסטן און אַנדערע בירגערלעכע עלעמענטן, די פּראַגע צו באַ- 
שליסן האָט מען איבערגעגעבן דעם פּאַרטיי-עקזעקוטיו. 

מ'האָט אויך באַהאַנדלט און אָנגענומען אַ רעזאָלוציע וועגן קאַמף פאַר 
רעפאָרמירן די װאַל-אָרדינאַציע צום גאַליצישן סיים און די שטאָט-פאַרװאַל- 
טונגען, דער רעפערענט יהושע נעקער האָט אין זיין אַרײנגעטראָגענע רע- 
זאָלוציע געזאָגט, אַז ;מ'רעדט כסדר וועגן די רעכט פון דער פּױלישער און 
רוטענישער נאַציע און יידן פאַרשוייגט מען. אין לאַנדטאַג זיצן יידישע 
דעפּוטאַטן און שווייגן. דערפאַר פּראָטעסטירט דער 4טער קאָנגרעס פון 
דער יי.ס.ד.9. ענערגיש קעגן דעם נישט נעמען אין אַכט אין דער נייער װאַל- 
רעפאָרם די אינטערעסן פון די יידישע מאַסן און דריקט אויס די גרעסטע 
פאַראַכטונג די יידישע מה יפית-דעפּוטאַטן אין סיים, וועלכע פאַראַטן די איג- 
טערעסן פון די יידישע מאַסן". איינשטימיק איז די רעזאָלוציע אָנגענומען 
געװאָרן. 

אין נייעם פּאַרטײי:עקזעקוטיוו זיינען געוויילט געװאָרן: פון קראָקע -- 

דר. יעקב בראס, דר. הענריק גראָסמאַן, רובינשטיין, י. פענסטער, דר. לעאָן 
פיינער, דר, הענריק שרייבער, אברהם שפּאַנלאַנג, אַדאָלף פעלדמאַן, מיכאל 
שולדענפריי, י. צימערשפּיץ; פון לעמבערג -- קאַרל איינאייגלער און ראובן 
בירנבוים; פון פּשעמישל -- דר, לייב לאַנדױ : פון סטאַניסלאַװאָל -- י, 
הערמאַן; פון בּראָד -- אברהם יצחק חייקין *=). 


* 
א אל 


באַלד נאָך דעם פערטן צװאַמענפאָר איז אויסגעקומען צו רעאַליזירן 
דעם באַשלוס וועגן קאַמף פאַר די נאַציאָנאַלע רעכט און פאַר דער יידישער 
שפּראַך, 

דער קאַמף פון יידישע סאָציאַליסטן פאַר יידיש האָט אין גאַליציע שוין 
פאַרמאָגט אַן אייגענע טראַדיציע. נאָך אין די 90-קער יאָרן האָט זי זיך אָנ- 
געהויבן פאָרמירן אין די דיסקוסיעס צווישן יידישע אַרבעטער-טוער און דער 
אַסימילאַטאָרישער גרופּע אִיטשיזנא. געפעסטיקט איז זי געװאָרן אין די אי- 
נערלעכע פּאַרטײי-קאַמפן מיט די אַסימילאַטאָרישע פירער פון דער פ.פ.ס.ד.. 
יידיעש, וי אַ ,כלי-זין אין קלאָסן-קאַמף פון יידישן פּראָלעטאַריאַט", איז גע" 
ווען די פאָן פון רעװאָלט, װאָס ס'האָבן אויפגעהויבן די אַ. ג. ,סעפּאַראַטיסטן?, 
ווען זי זיינען אַרױסגעטרעטן פון דער 9.9.ס.ד. און האָבן געשאַפן די יידיעזע 
סאָציאַל-דעמאָקראַטיעשע פּאַרטיי. 

אין דער גאָר ערשטער צייט נאָך דער גרינדונג פון דער יידישער ס, ד, 
פּאַרטײ זיינען נאָך געפירט געװאָרן דיסקוסיעס צווישן דער אינטעליגענץ וועגן 
דעם קולטור-ווערט פון דער יידישער שפּראַך -- חוץ איר פונקציע וי אַ 
װאָפן פון קלאַסן-קאַמף --- און בפרט וועגן דער פּראַקטישקײט פון יידישע 
שול- און קולטור-פאָדערונגען אין פּאָליטישן קאַמף, אָבער די ספקות זיינען 
באַלד פאַרשוואונדן, די דיסקוסיעס האָבן אויפגעהערט לטובת אַ פּאָזיטיווער 
איינשטעלונג, 

עסטרייך איז געווען די היים פון די סאָציאַליסטישע טעאָריעס וועגן 
דער נאַציאָנאַלער פראַגע. דאָ האָבן סאָציאַליסטישע טעאָרעטיקער דערציילט 
די געשיכטע פון אויפשטייג פון אונטערדריקטע פעלקער מיט זייערע שפּראַכן 
און קולטורן, צו וועלכע מ'האָט זיך פריער באַצױיגן מיט גרינגשעצונג און אפילו 
פאַראַכטונג, אין שפּיגל פון סאָציאַליסטישן אַנאַליז האָבן אויך די אומגלויביקע 
צווישן דער אינטעליגענץ דערזען דעם אייגענעם נאַציאָנאַלן אויפשטייג, װי 
אַ רעזולטאַט פון דער סאָציאַלער דיפערענצירונג ביי יידן, אַ רעזולטאַט פון דעם 
אויפגעװאַכטן קלאָסן-באַוואוסטזיין פון דער יידישער אַרבעטערשאַפט, די וויסן- 
שאַפטלעכע אַרגומענטאַציע פון סאָציאַליסטישע טעאָרעטיקער האָט פאַרמאָגט 
אָן אַן ערך מער איבערצייגונגסזקראַפט, װי די פלאַכע פראַזעאָלאָגיע קעגן 
;זשאַרגאָן" פון דער אַסימילאַציע אין בירגערלעכן און אויך אין סאָציאַליסטישן 
לאַגער. 

אין אַלע טיילן פון דער באַוועגונג איז געפירט געװאָרן אַן אינטענסיווע 

קולטור-אַרבעט אויף יידיש. אין דער רעדאַקציע פון דעם וועכנטלעכן פּאַרטײ- 
אָרגאַן דער סאָציאַל-דעמאָקראַט האָט מען געמאַכט גרויסע באַמיאונגען צו פאַר- 
בעסערן און צו פאַרפיינערן די שפּראַך. אָפט זיינען אויך שרייבער פון בונד 
אין ליטע, פּוילן און רוסלאַנד געקומען צום װאָרט אין סאָציאַל-דעמאָקראַט. 
דער דיכטער אברהם רייזען איז געווען צװישן די חשובע געסט אין רעדאַקציע 
פון פּאַרטײ-אָרגאַן און דאָרט פון צייט צו צייט געדרוקט זיינע ליטעראַרישע 
זאַכן און קעמפערישע אַרטיקלען פאַר יידיש. מען האָט פאַרשפּרײט יידישע 
ליטעראַטור אין אַלע אָרגאַניזאַציעס. ס'זיינען געווען ביבליאָטעקן מיט ביכער 
פון דער מאָדערנער יידישער ליטעראַטור, 

ווען ס'איז אַריינגענומען געװאָרן אין פּאַרטײ-פּראָגראַם (אויפן צוייטן 
קאָנגרעס אין 1906) די פאָדערונג פון נאַציאָנאַל-קולטורעלער אױטאָנאָמיע, איז 
בלויז די פאָרמולירונג איבערגענומען געװאָרן פון רוסלענדער בונד, די פאָ" 
דערונג גופא איז שוין געווען רייף אין די מוחות און הערצער פון דער מיט- 
גלידערשאַפט און פון דער פּאַרטײ-אָנפירונג אַ לאַנגע צייט. װען אין 1908 
איז געקומען דער רוף צו דער אַלװעלטלעכער יידישער שפּראַך קאָנפערענץ 
אין טשערנאָװויץ, איז ער געפאַלן אויף אַ פרוכטבאַרן באָדן, אין דעם באַגרי- 
סונגס-אַרטיקל, װאָס דער סאָציאָל-דעמאָקראַט האָט פאַרעפנטלעכט ערב דער 
קאָנפערענץ, ווערט אויסגעדריקט פרייד װאָס דער אַזױ פאַראַכטעטער ;זשאַר- 
גאָן" האָט זיך דערלעבט צו אַ װעלט-קאָנפערענץ. ;דאָס לעבן--האָט געשריבן 
די פּאַרטײיצײטונג --- איז אַריבער צו דער טאָג-אָרדנונג איבער אַלע ספקות 
וועגן דעם ווערט און דער צוקונפט פון דער יידישער שפּראַך. זי האָט טיף און 
ברייט געלאָזט אירע װאָרצלען אינם יידישן פאָלק, אַן אוטאָפּיסט איז געווען 
און בלייבט דער, װאָס יל די יידישע שפּראַך אױסראָטן ביים יידישן פאָלק, 
ווייל דאָס װאָלט געווען גלייך צו װעלן אױיסראָטן דאָס יידישע פאָלק גופא, 
אַדאַנק דעם דערװאַכן פון די ברייטע יידישע מאַסן צום פּאָליטישן און נאַי 
ציאָנאַלן לעבן האָט זיך די יידישע שפּראַך אויך שטענדיק אַנטװיקלט און 
אויסגעפיינערט אַזױ, אַז זי האָט אויפגעהערט צו זיין בלויז אַ בריק צום אי" 
בערגיין צו אַן אַנדערער שפּראַך"... ;און ווען מ'זאָל קיין שום פּראַקטישן 
דערפאָלג נישט קענען דערװאַרטן פון דער טשערנאַװויצער קאָנפערענץ, האָט 
זי דאָך איר. גרויסע באַדײיטונג. ווייל ווען ביז איצט האָט נאָר דער באַוואוסט- 
זיניקער יידישער פּראָלעטאַריאַט געוואוסט צו װערטיקן די יידישע שפּראַך 
אַלס אַ שפּראַך פון דער נאַציע, וועלן דאָס מאָל אָסטענטאַטיוו און דעמאָנסטראַ- 
טיוו פאַר דער ערע און רעכט פון דער יידישער שפּראַך אַרױסטרעטן אונזערע 
פּאָעטן און שריפטשטעלער און אויך דער אַנדערער טייל פון דער יידישער 
נאַציע -- דאָס בירגערטום"+). 

/אָפּיציעל איז די יי.ס.ד.פּ. נישט געווען באַטײליקט אין דער קאָנפערענץ, 
ווייל צו דער קאָנפערענץ זיינען נישט געװאָרן פאַרבעטן קיין פּאַרטײען און 
אָרגאַניזאַציעס, אייניקע בונדיסטן --- פון רוסלאַנד, גאַליציע און בוקאָװוינע -- 
זיינען יאָ געווען באַטײליקט און זיי האָבן רעפּרעזענטירט דעם בונדישן שטאַנד- 
פּונקט, נישט אָפּיציעלערהייט האָבן בונדיסטן געשפּילט אַ גרויסע און וויכ- 

טיקע ראָל אויף דער קאָנפערענץ. די טאָן"געבערס איף דער קאָנפערענץ 
זיינען געווען דר. נתן בירנבוים, י. ל, פּרץ, שלום אַש, אברהם רייזען, ה. ד. 
נאָמבערג, דר. חיים זשיטלאָווסקי און אַנדערע, אָבער פאַרן דערפאָלג פון דער 
קאָנפערענץ איז דער געזעלשאַפּטלעכער אַרום, דער פריינטלעכער, סאָלידער 
באָדן, אויף וועלכן זי איז אָפּגעהאַלטן געװאָרן, געווען נישט וייניקער וויכטיק, 
וי די רעפּעראַטן און די דעבאַטן אויף דער טריבונע. אָט דעם באָדן האָט 
געקענט שאַפן נאָר דער היימישער עולם אין דעם לאַנד, װאָס איז געווען דער 
;גאַסט-געבער?, אין בוקאָווינע און גאַליציע, און דאָ זיינען די בונדיסטן גע- 
ווען דער שטאַרקסטער אָרגאַניזירטער כוח, װאָס האָט מיטן גאַנצן האַרץ 
אונטערגעהאַלטן די קאָנפערענץ סיי פריער איידער זי איז פאָרגעקומען, סיי 
שפּעטער בשעת די שטורמישע פאַרהאַנדלונגען און נישט וייניקער אויך נאָך 
דער קאָנפערענץ, 

די קאָנפערענץ איז תיכף אַװעק אויף אַנדערע ועגן וי די, וועלכע עס 
האָט פאַר איר אָנגעצײיכנט דער צוגרייטונגס-קאָמיטעט, אויף דער טאָג-אָרד- 
נונג זיינען אַװעקגעשטעלט געװאָרן אַזעלכע פּונקטן וי יידישע גראַמאַטיק, 
אָרטאָגראַפיע, איבערזעצונגען, טעאַטער און אַנדערע -- אַלץ פראַגן, װאָס 
האָבן געפאָדערט רואיקע, זאַכלעכע פאַרהאַנדלונגען. דער צוגרייטונגס-קאָ- 
מיטעט האָט זיך לחלוטין נישט גערעכנט מיט דעם, אַז אין דעם אומפאַרמײיך- 
לעכן צוזאַמענשטױס צװוישן קעגנערישע אידעאָלאָגיעס קען נישט געשאַפן 
ווערן אַ שטימונג פאַר זאַכלעכער אַרבעט. צו דער צוגעגרייטער טאָג-אָרדנונג 
האָט די קאָנפערענץ כמעט זיך נישט צוגערירט, אַ גאַנץ אַנדערע טאָג-אָרדנונג 
האָט דיקטירט אין יענעם מאָמענט די היסטאָרישע סיטואַציע: פּראָקלאַמירן 
יידיש וי די נאַציאָנאַלע שפּראַך פון יידיעון פאָלק. 

אין קיין לאַנד האָט מען נישט געפילט די היסטאָרישע ערד-ציטערניש 
אַזױ שטאַרק װי אין עסטרייך, דאָ איז פאָרגעקומען אַ גרויסער דעמאָקראַטי- 
שער איבערבראָך,. מ'האָט דערגרייכט דאָס אַלגעמײנע װאַלירעכט צום פּאַר- 
לאַמענט נאָך אַ שווערן קאַמף, װאָס האָט אויפגעטרייסלט דאָס לאַנד פון איין 
עק ביזן צווייטן, אין יאָר 1907 האָט מען אויסגעקליבן דעם ערשטן פּאַרלאַמענט 
לויטן אַלגעמײנעם גלייכן װאַל-רעכט, 

יידן זיינען אויך געווען צװוישן די אויפגעװאַכטע פעלקער אין עסטרייך, 
װאָס זיינען אַרױס צום קאַמף פאַר זייערע נאַציאָנאַלע רעכט. גאַליציאַנער 
און בוקאַװוינער יידן האָבן זייער גוט געוואוסט, אַז עפּעס פעלט נאָך אין זייער 
באַוואוסטזיניקן נאַציאָנאַלן לעבן -- די אייגענע נאַציאָנאַלע שפּראַך. אויך 
אין ציוניסטישן לאַגער האָט מען דעמאָלט שוין געהערט פריינטלעכע טאָלע- 
ראַנטע שטימען וועגן יידיש און ס'זיינען דאָרט אויפגעקומען קאָמפּראָמיס- 
מיינונגען, אַז דער קאַמף פאַר דער אַנערקענונג פון יידיש וי די נאַציאָנאַלע 
שפּראַך פון דער קעגנװאַרט װאָלט איייגנטלעך נישט געמינערט די באַדייטונג 
פון העברעאיש, וי די נאַציאָנאַלע שפּראַך פון דער צוקונפט אין ארץיישראל, 

בכלל האָט די יידישע סאַציאַל-דעמאָקראַטיטשע פּאַרטיי זיך געריכט שוין 
אין דער נאָנטער צוקונפט אויף פּראַקטישע דערפאָלגן פון דעם קאַמף פאַר 

דער אָנערקענונג פון נאַציע און שפּראַך. אין באַגריסונגס-אַרטיקל צו דער 
קאָנפערענץ, פון וועלכן מיר האָבן אויבן שוין ציטירט אַ טייל, ווערט דער 
פּאָליטיש-אַקטועלער צוגאַנג צו דער קאָנפערענץ אַזױ אויסגעדריקט: עאון 
די באַדייטונג פון דער קאָנפערענץ װערט נאָך גרעסער צוליב דעם, װאָס 
זי ווערט אָפּגעהאַלטן אין עסטרייך, וואו הגם די יידישע שפּראַך שטייט נאָך 
נישט אויף דעם מצב, װאָס אין ליטע און פּױלן, דאָך שטייט זי אַמנאָנטסטן 
צו דער שטאַט-רעכטלעכער אַנערקענונג. און די אָנערקענונג פון דער יידישער 
שפּראַך קאָן אין עסטרייך אין אַ קורצער צייט אױיפּטאָן מער פאַר דער אַנט- 
וויקלונג פון דער יידישער קולטור, איידער די ביז-איצטיקע פיליאָריקע 
מיזעליקע אַרבעט פון די פאַרשידענע איינריכטונגען און יחידים אין רוסלאַנד, 
די אָנערקענונג פון דער יידישער שפּראַך פונם שטאַט װעט געבן דעם גרונט- 
שטיין פאַר דער ערשטער יידישער שטאַטלעכער פאָלקסשול מיט דער יידישער 
אונטעריכט-שפּראַך. און מען דאַרף דאָך נישט דערווייזן, אַז די פאָלקס-שול, 
פאַר וועלכער פעלקער האָבן טייכן בלוט פאַרגאָסן, איז דער יסוד פון דער קול- 
טורעלער אַנטװיקלונג פון דער נאַציע". 

די קאָנפערענץ-אָנטײלנעמער האָבן אָבער בדרך כלל נישט געהאַט אַזאַ 
רעאַל-פּאָליטישן צוגאַנג צום ענין נאַציאָנאַל-שפּראַך. דער קאַמף פאַר דע- 
קלאַרירן יידיש וי די נאַציאָנאַלע שפּראַך פון יידישן פאָלק האָט באַהערשט די 
באַראַטונגען פון דער קאָנפערענץ פון אָנהייב ביזן סוף. 

צווישן די מיטגלידער פון דער קאָנפערענץ, װאָס האָבן אונטערגעשריבן 
דעקלאַראַציעס, אַז זיי זיינען ,פריינט פון יידיש, מסכים מיט דער טענדענץ 
פון דער קאָנפערענץ", זיינען אויך געווען פאַרברענטע העברעאיסטן, ביטערע 
שונאים פון יידיש. זיי האָבן אַרױסגערופן טומלען, ממש איינגעלייגט װעלטן, 
כדי נישט צו דערלאָזן צו קיין פּאָזיטיוון באַשלוס וועגן יידיש, אויב די קאָנ" 
פערענץ האָט געקענט דורכגעפירט וערן ביז צום סוף, איז דאָס בלי ספק צו 
פאַרדאַנקען דער סביבה, דער יידישער טשערונאָוויץ, װאָס האָט מיט גרויס 
אינטערעס נאָכגעפאָלגט די באַראַטונגען און אַרױסגעװיזן אויף אַלע מעגלעכע 
אופנים איר טיפע זאָרג פאַרן גורל פון דער קאָנפערענץ,. די בונדישע אָרגאַ- 
ניזאַציע אין טשערנאָװוויץ איז דעמאָלט אָפיציעל נאָך נישט געווען אָנגעשלאָסן 
אין דער גאַליציאַנער יידישער סאַציאָל-דעמאַקראַטישער פּאַרטי, אָבער זי 
איז אינגאַנצן געשטאַנען אונטער דער גייסטיקער אָנפירונג פון דער פּאַרטײ 
און דער סאַציאַל-דעמאָקראַט איז אָפּיציעל אָנגענומען געװאָרן וי דער פּאַרטײ- 
אָרגאַן פון דער יידישער אַרבעטער-באַועגונג אויך אין בוקאָװוינע. די װאַ- 
רימע באַציאונג פון די ברייטע פאָלקס-מאַסן אין טשערנאָוויץ צו יידיש איז 
געקומען צום אויסדרוק אויף דער גרויסער פאָלקס-פאַרזאַמלונג אונטערן פרייען 
הימל, װאָס איז אָפּגעהאַלטן געװאָרן בשעת דער קאָנפערענץ. ס'איז געווען 
אַ הערלעכע מאַניפּעסטאַציע,. אַ ריזיקער עולם איז געקומען צו דער פאַר- 
זאַמלונג און געקומען זיינען פאָלקס-מענטשן --- אַרבעטער און בעל-מלאכות, 
די גרויסע געסט -- פּרץ, רייזען, זשיטלאָווסקי, נאָמבערג און אַנדערע -- 
זיינען אויפגענומען געװאָרן מיט התלהבות און מיט שטורמישע אָװאַציעס. 

צווישן די לייבן פון דער יידישער ליטעראַטור האָט זיך צולעצט באַװיזן אויף 
דער טריבונע אַ יונגערמאַן, אינגאַנצן אַן אומבאַקאַנטער, וועלכער האָט מיט 
אַ ציטערנדיקער שטים פון עמאָציע גערופן צום קאַמף פאַר די רעכט פון יידיש 
;אין די רייען פון יידישן פּראָלעטאַריאַט, װאָס איז אויפגעשטאַנען צו צע- 
רייסן זיינע קייטן?. דער גרויסער עולם איז עלעקטריזירט געװאָרן פון זיין 
רעדע. דער יונגערמאַן איז געווען--אונזער חבר קאַראָל איינאייגלער פון לעמ- 
בערג. שאַרפער און קלאָרער וי אויף דער טריבונע פון דער שפּראַך-קאָנפע- 
רענץ איז אַרױסגעטראָגן געװאָרן פון אָט דער פאַרזאַמלונג די לאָזונג: ;יידיש 
איז די נאַציאָנאַלע שפּראַך פון יידישן פאָלק?. 

וי באַוואוסט, האָט דער קאַמף צוישן יידיש און העברעאיש אויף דער 
ערשטער יידישער שפּראַך-קאָנפערענץ זיך געענדיקט מיט אַ פּשרה-רעזאָלוציע, 
אין וועלכער יידיש ווערט פּראָקלאַמירט וי ,אַ? נאַציאָנאַלע שפּראַך (נישט 
,די? נאַציאָנאַלע שפּראַך) פון יידישן פאָלק, 

די שפּראַך-קאָנפערענץ האָט געגעבן נייעם אימפּעט דעם קאַמף פאַר דער 
יידישער שפּראַך, דעם קאַמף פאַר נאַציאָנאַלע רעכט פון יידישן פאָלק. װי 
אַמוניציע אין דעם קאַמף האָט די יידישע סאָציאַל דעמאַקראַטישע פּאַרטײ 
מיטגענומען די עפּיגראַמאַטישע ווערטער פון י. ל. פּרצעס דערעפענונגס-רעדע 
פון דער קאַנפערענץ: 

,מיר רופן צו דער וװעלט: מיר זיינען אַ יידיש פאָלק און יידיש איז אונ- 
זער שפּראַך! און אויף אונזער שפּראַך ווילן מיר זיך דורכלעבן און אונזערע 
קולטור-גיטער באַשאַפן, און שוין קיינמאָל נישט אָפּפערן זיי צוליב די פאַלשע 
אינטערעסן פון 'שטאַט', װאָס איז נאָר דער באַשיצער פון די רעגירנדע, הער" 
שערישע פעלקער און דער בלוט-זויגער פון אונטערדריקטע, שװאַכע?. 
;מיר ווילן קיינעם נישט דינען. פעלקער לאַקײיען קענען קיין קולטור-גיטער 
נישט באַשאַפן !7 

אין אַ פּעריאָד פון רעװאָלוציאָנערן אויפברויז האָט אין קאָנצערט פון 
אויפגעװואַכטע נאַציעס אַרײינגעקלונגען אַ נייער אַקאָרד -- אַ יידישער אַקאָרד, 
געשטאַרקט און באַפעסטיקט אין איר גלויבן, איז די יידישע סאָציאַל-דעמאָ- 
קראַטיעשע פּאַרטיי געגאַנגען צום קאַמף אין דער פאָלקס-ציילונג פאַר די רעכט 
פון דער יידישער שפּראַך און קולטור, 

דעם 1טן מאַי 1910 איז די יי.ס.ד.פ. אַלט געװאָרן 5 יאָר. דער צ. ק. 
פון בונד האָט צוגעשיקט דער פּאַרטײ אַ באַגריסונג,. דאָס איז געווען נישט 
גלאַט אַן אויסדרוק פון ברידערלעכע געפילן, נאָר אַן ערנסטע אָפּשאַצונג פון 
די אויפטוען און דערגרייכונגען פון דער פּאַרטײ, אַ באַלוכטונג פון די פּאַ- 
ראַלעלע וועגן, אויף וועלכע די היסטאָרישע אַנטװיקלונג פירט דעם יידישן 
אַרבעטער-קלאַס אונטער די פענער פון בונד אויף ביידע זייטן גרענעץ -- אין 
צאַרישן רוסלאַנד און אין קייזערלעכן עסטרייך. ס'איז נישט געװען קיין 
איבערטרייבונג, ווען אין דער באַגריסונג איז געווען געזאָגט, אַז די יי.ס.ד,,, 
אַ נישט-אָנערקענטע פון די אַנדערע סאָציאַליסטישע פּאַרטײען אין עסטרייך, 
איז ,פאַקטיש שוין לאַנג געװאָרן די אָנערקענטע זעלבשטענדיקע קראַפט אויף 

דער פּאָליטישער אַרענע פון גאַליציע". און אַ צוייטע פעסטשטעלונג אין 
דער באַגריסונג פון בונד, אין וועלכער עס ווערט אונטערגעשטראָכן די היס- 
טאָרישע באַדייטונג פאַרן נאַציאָנאַלן עמאַנציפּאַציע-קאַמף פון יידישן פאָלק : 
;די ייס ד.פ. אין גאַליציע איז נאָך יונג, אָבער די פּאָליטישע באַדינגונגען פון 
עסטרייך האָבן שוין אַװועקגעשטעלט פאַר אייך אין דער גאַנצער גרויס אַזעל- 
כע אויפגאַבן, וועלכע הויבן ערשט אָן פאַנאַנדערצואװיקלען זיך ביי אונז (אין 
רוסלאַנד) אין דער שטיקנדיקער לופט פון דער רעאַקציע. דאָס זיינען די 
אויפגאַבן פון אַן אָפענער אָרגאַניזירונג און דערציאונג פון דעם יידישן פּראָ- 
לעטאַריאַט אין אַ פאַרהעלטנישמעסיק פרייער סביבה; דאָס זיינען די אויפ- 
גאַבן פון קאַמף פאַר נאַציאָנאַלער גלײיכבאַרעכטיקונג פונם יידישן פאָלק, פאַר 
דער יידישער שפּראַך, פאַר דער יידישער שול, צו דעם דאָזיקן קאַמף אייערן 
קוקן מיר זיך צו מיט דער גרעסטער אויפמערקזאַמקײט. זיינע רעזולטאַטן 
וועלן האָבן אַן אומגעהויערע מאָראַלישע באַדייטונג פאַרן יידישן פּראָלעטאַר" 
יאַט פון רוסלאַנד +), 

אין דער אַטמאָספער פון קאָכעדיקן פּאָליטישן לעבן אין עסטרייך איז די 
גייסטיקע אַנטװיקלונג פון דער פּאַרטײ געגאַנגען אין אַ זייער שנעלן טעמפּ, 
פּונקטן אין פּאַרטײי- פּראָגראַם, װאָס ביי רואיקע באַדינגונגען װאָלטן זיי נאָך 
לאַנג געבליבן טעמעס פאַר אינערלעכע דיסקוסיעס צװישן דער מיטגלידער- 
שאַפּט, זיינען אין יענער צייט ממש איבערנאַכט געװאָרן אַקטועלע טאָג-פאָ- 
דערונגען. אַזױ איז געווען מיט אַלגעמײנע סאַציאַליסטישע פאָדערונגען און 
אפשר נאָך מער -- מיט נאַציאָנאַלע יידישע פאָדערונגען. 

אין יענער צייט האָט זיך געטומלט מיט אַ פאָרשלאַג אין סיים פון גאַ- 
ליציע, אַז ס'זאָל דורכגעפירט ווערן אַן אַנקעטע וועגן ;די סיבות פון עלנט 
פון דער יידישער באַפעלקערונג". דעם פאָרשלאַג האָבן אַרײנגעטראָגן די 
יידישע מיטגלידער פון פּוילישן קלוב אין סיים, דר. לעווענשטיין און אַנדערע 
באַקאַנטע פירער פון דער אַסימילאַציע. די ייס.ד.פ. האָט אין דער פּרעסע 
און אויף פאַרזאַמלונגען אויפגעוויזן, אַז דאָס איז נישט מער וי אַן אָנשטעל 
פאַר די יידישע מאַסן און ס'וועט צו קיין פּראַקטישע רעזולטאַטן נישט ברענגען, 
דער סיים, אָט די פעסטונג פון דער פּוילישער שליאַכטע, האָט נישט בדעה 
באמת עפּעס צו טון פאַר די פאַרצווייפלטע יידישע פאָלקס-מאַסן אין דער 
צייט פון קריזיס, הונגער און נויט. די יי.ס.ד.פ. האָט וועגן דעם אויך אַרױס- 
געגעבן אַ בראָשור אויף פּױיליש, געשריבן פון דר., ז, נוסברעכער (אַנקעטאַ 
סײימאָװאַ וו ספּראַװיע ;נענדזי זשידאָווסקעי"). אין איר איז מיט ציפערן און 
פאַקטן געוויזן געװאָרן, אַז די אמתע סיבה פון דער מוראדיקער נויט פון דער 
יידישער באַפעלקערונג איז די הערשאַפט פון דער שליאַכטע, וועלכע האַלט 
צוריק די אינדוסטריעלע אַנטװיקלונג פון לאַנד אין די אינטערעסן פון די 
גרויסע גרונט-באַזיצער, 

די שפּראַכן"פראַגע איז אָפט געשטאַנען אויף דער טאָג-אָרדנונג פון 
עפנטלעכן לעבן. די ייס ד.ף. האָט קאָנסעקװענט געקעמפט פאַר די רעכט 
פון יידיש. 

די יידישע דעפּוטאַטן פון עסטרייכישן פּאַרלאַמענט האָבן אַרײנגעטראָגן 
אַ פאָרשלאַג אָפּצושאַפן צוויי אַלטע געזעצן -- ;הויף-דעקרעטן" פון דער 
צייט פון ;אויפגעקלערטן אַבסאָלוטיזם?, לויט וועלכע ס'איז געװאָרן פאַרװוערט 
זיך צו באַנוצן ביים געריכט מיט באַװוייז-דאָקומענטן, װאָס זיינען געווען גע- 
שריבן אויף יידיש. דאָס זיינען געװען בפירוש אַסימילאַטאָרישע געזעצן 
מיט וועלכע דער קייזער יאָזעף דער צוייטער האָט אין 18טן יאָרהונדערט 
געװאָלט ;ציוויליזירן? די יידן דורך טרייבן זיי צו אַסימילאַציע. די געזעצן 
זיינען שוין דעמאָלט און נאָך מער אין די שפּעטערדיקע יאָרן געווען אַ גרוי- 
סער שטער פאַר יידן אין זייער געשעפטלעכן לעבן: נישט בלויז צוואות פון 
פאַרשטאָרבענע, געשריבענע אין יידיש, זיינען נישט אָנערקענט געװאָרן ביי 
די געריכטן, נאָר אַפילו די געשעפט-ביכער, װאָס סוחרים האָבן לויטן געזעץ 
געמוזט פירן, האָבן געמוזט געשריבן ווערן אויף אַ ניט-יידישער שפּראַך. דער 
פאָרשלאַג פון די יידישע דעפּוטאַטן אָפּצושאַפן די געזעצן איז דעריבער 
געווען נישט בלויז אַ דעמאָנסטראַטיווער, נאָר טאַקע אַ דרינגענד נויטיקער 
פאַר דער יידישער באַפעלקערונג. באַגרינדנדיק דעם פאָרשלאָג, האָבן אָבער 
די ציוניסטישע דעפּוטאַטן נישט דערקלערט, אַז יידיש איזן די שפּראַך פון 
דער יידישער באַפעלקערונג. צו דעם האָבן זיי נישט געחאַט דעם ווילן און 
אפשר אויך נישט דעם מוט. פאַרשוייגנדיק דעם װיכטיקסטן אַרגומענט 
פאַר זייער אייגענעם פאָרשלאַג, האָבן זי אַלײן געהאָלפן אים צו באַנראָבן, 

זומער 1910 איז פּלוצלונג אויפגעהויבן געװאָרן די פראַגע וועגן יידישע 
שולן אין אַ גאַנץ קאָנקרעטער פאָרֶם. ס'האָט זיך אויך באַװויזן אַן אָנהייב 
פון קולטורעלער אױטאַנאָמיע פאַר מינדערהייט-פעלקער אין עסטרייך, גע- 
שען איז אָט װאָס : ביי דער באַהאַנדלונג פון דעם מלוכה-בודזשעט אין פּאַרלאַ- 
מענט האָט דר. װיקטאָר אַדלער אין נאָמען פון דער סאָציאַל-דעמאָקראַטישער 
פּראַקציע אַרײנגעטראָגן אַ פאָרשלאָג, אַז מען זאָל אויסטיילן אַ געוויסע סומע 
פון בודזשעט, װאָס זאָל באַנוצט ווערן אויסשליסלעך פאַרן צוועק צו דעקן די 
באַדערפּענישן פון נאַציאָנאַלע מינדערהייט-שולן אין פאַרשידענע טיילן פון 
לאַנד, אין דער פיל-נאַציאָנאַלער עסטרייכישער מלוכה האָט יעדע נאַציע 
געהאַט איר אייגענעם שול-וועזן אויפן חשבון פון דער מלוכה. נאַציאָנאַלע 
מינדערהייטן, װאָס האָבן געלעבט אין קאָמפּאַקטע שפּראַך-געביטן פון אַנדערע 
נאַציעס, האָבן אָבער געהאַט באַזונדערע פּראָבלעמען. אין אַזעלכע געמישט- 
שפּראַכיקע געגנטן האָט די רעגירונג אויסגעהאַלטן די שולן פון דער מינ- 
דערהייט נאָר דאַן, אויב איר צאָל אין דעם באַטרעפנדיקן דיסטריקט האָט 
דערגרייכט צום װייניקסטן 20 פּראָצענט פון דער אַלגעמײנער באַפעלקערונגס- 
צאָל, נאַציאַנאַלע מינדערהייטן, װאָס האָבן אױסגעמאַכט וייניקער װי 20 
פּראָצענט פון דער באַפעלקערונג, האָבן נישט באַקומען קיין מלוכה-שולן אין 
זייער שפּראַך, אַזױ װי ביי דעם אינטענסיוון נאַציאָנאַלן לעבן אין עסטרייך 
האָבן מינדערהייטן נישט אַזױ גרינג זיך געװאָלט אָפּזאָגן פון נאַציאָנאַלע שולן, 
האָבן זיי אויפגעבויט און אױסגעהאַלטן פּריװאַטע שולן. די רעגירונג האָט 
פאַר די שולן נישט געגעבן קיין געלט, אָבער זי האָט זיי אָנערקענט און זי 

זיינען געווען ,פּריװאַטע שולן מיט עפנטלעכע רעכט". ס'יינען געשאַפן 
געװאָרן ספּעציעלע נאַציאָנאַלע אָרגאַניזאַציעס פאַר דעם דאָזיקן צוועק. אין 
עסטרייך זיינען געווען אַזעלכע דייטשע, טשעכישע, פוילישע און אַנדערע 
שול-פאַראײינען, װאָס האָבן געהאַט באַדייטנדיקע פאַרמעגנס. 


די מינדערהייט שולן זיינען געווען אַן אייביקער קװאַל פון קאַמף צווישן 
די איינצלנע נאַציאָנאַלע גרופּן. דער סאָציאַל דעמאָקראַטישער פאָרשלאַג 
אין פּאַרלאַמענט האָט געהאַט דעם צוועק צו מילדערן די נאַציאָנאַלע רייסע- 
רייען ספּעציעל דורך אַ באַשטימונג, װאָס האָט געזאָלט געבן די איינצלנע 
נאַציעס דאָס פולסטע רעכט פון אױטאָנאָמיע ביים פאַרװאַלטן מיט דער 
פאָרגעשלאָגענער שול-סובסידיע פון דער רעגירונג. די סובסידיע האָט גע- 
זאָלט איינגעטיילט וערן אין גלייכע סומעס צוישן אַלע נאַציעס, לויט דער 
פּראָפּאָרציע פון זייער באַפעלקערונג און יעדער חלק האָט באַדאַרפט געשטעלט 
ווערן אין רשות פון אַ נאַציאָנאַלער קערפּערשאַפט, געשאַפן דורך די אויסגע- 
קליבענע דעפּוטאַטן פון דער באַטרעפנדיקער נאַציע. אָט די קערפּערשאַפטן 
האָבן עס באַדאַרפט אַלײין באַשטימען, וי אַזױ איינצוטיילן דאָס געלט אויף 
די איינצלנע שולן און װוי אַזױ צו פירן די שולן. דאָס איז געווען אַ קלאָרער 
אָנהײב פון געזעצלעכן קאָנסטיטואירן די נאַציעס און פון קולטורעלער אוי- 
טאָנאָמיע. 


אין דער יידישער עפנטלעכקייט האָט דער פאָרשלאַג אַרױסגערופן אַ 
גרויסן טומל, טייל ציוניסטן האָבן געפאָדערט העברעאישע שולן, אַנדערע 
-- שולן אין דער לאַנד-שפּראַך, אין וועלכע מען זאָל גלייכצייטיק לערנען 
אויך העברעאיש, 


די יי.ס.ד.9, האָט אויפגעהויבן אַ ברייטע קאַמפּאַניע פאַר אַ יידישער שול, 
אין דער זעלבער צייט איז אין סאַציאַל-דעמאַקראַט אָנגעהױיבן געװאָרן אַ 
דיסקוסיע וועגן פּלענער תיכף צוצוטרעטן אויפבויען פּריואַטע שולן מיט 
דער יידישער אונטעריכט-שפּראַך. 

קיין באַלדיקע פּראַקטישע רעזולטאַטן האָבן די אַלע קאַמפּאַניעס נישט 
געבראַכט. די טעטיקייט פונם עסטרייכישן פּאַרלאַמענט איז פּאַראַליזירט 
געװאָרן צוליב די נאַציאָנאַלע רייסענישן. נישט געקוקט אויף די גרויסע אָנ- 
שטרענגונגען פון די סאָציאַל-דעמאָקראַטישע דעפּוטאַטן, איז דער פּאַרלאַמענט 
בכלל נישט דערגאַנגען צו קיין שום פּאָזיטיער קאָנסטרוקטיווער אַרבעט, 
אויך דער פאָרשלאַג פון װיקטאָר אַדלער וועגן די שולן פון די נאַציאָנאַלע 
מינדערהייטן איז איינגעשלונגען געװאָרן פון דער נאַציאָנאַליסטישער אב- 
סטרוקציע. די פּראָפּאַגאַנדע און אַגיטאַציע פון דער יידישער סאַציאַל-דעמאַ- 
קראַטישער פּאַרטיי האָט אָבער אויפגערודערט די יידישע מאַסן. מ'האָט פּאָפּו- 
לער געמאַכט די לאָזונגען פון בונד, זיי פאַרטיפט אין די הערצער און מוחות 
פון די יידישע פאָלקס-מאַסן, דאָס איז געווען אַ פּיאָנערישע אַרבעט, 

אַ װיכטיק קאַפּיטל אין קאַמף פאַר יידיש איז געווען די אַקציע אַרום דער 
פאָלקס-ציילונג. אין עסטרייך פלעגן פאָלקס-ציילונגען פאָרקומען איין מאָל 
אין צען יאָר,. די באַפעלקערונג פון עסטרייך האָט זיך אַנדערש באַצױגן צו 
אָט די פּעריאָדישע ציילונגען, װי די באַפּעלקערונג פון אַנדערע לענדער. אין 
דעם פיל-נאַציאָנאַלן לאַנד איז אויך די פאָלקס-ציילונג געשטאַנען אין צייכן 
פון נאַציאָנאַליטעטן-קאַמף, דער צענזוס פון 1910 איז אױסגעפאַלן אין אַ צייט 
פון העכסטע שפּאַנונגען אין עסטרייכישן נאַציאָנאַליטעטן-קאַמף. די אַרבעט 
פונם פּאַרלאַמענט איז געווען פּאַראַליזירט דורך דער אָבסטרוקציע פון נאַ- 
ציאָנאַליסטישע דעפּוטאַטן, אין די פּראָװינ'ץן-פּאַרלאַמענטן (לאַנדטאגן) און 
אַפילו אין די שטאָט-פאַרװאַלטונגען האָט געברויזט דער קאַמף אַרום נאַציאָ- 
נאַלע פאָדערונגען און קעגן-פאָדערונגען. מער וי ווען עס איז פריער האָבן 
דעריבער די פאָלקס-מאַסן פון עסטרייך אויפגענומען די פאָלקס-ציילונג וי 
אַ גרויסן כוחות-פאַרמעסט פאַר זייערע נאַציאָנאַלע שטרעבונגען. 

יידן האָבן אין דעם נאַציאָנאַליטעטן-קאַמף פון עסטרייך געהאַלטן ביים 
בראשית. זיי זיינען געווען דאָס איינציקע פאָלק אין דער נאַציאָנאַליטעטן- 
מלוכה, װאָס איז נאָך נישט אָנערקענט געווען וי אַ באַזונדערע נאַציע, נאָר 
וי אַ באַזונדערע ;רעליגיעזע געמיינשאַפט?, נאָך לאַנג איידער ס'איז אַרױס- 
געקומען די רעגירונגס-פאַראָרדנונג וועגן דער פאָלקס-ציילונג, האָט מען 
דעריבער ביי יידן זיך אָנגעהויבן גרייטן צום קאַמף פאַרן עלעמענטאַרסטן 
נאַציאָנאַלן רעכט -- פאַר דער מלוכהשער אָנערקענונג וי אַ נאַציע. 

נאָר אין די קליינע יידישע ישובים פון מערב:עסטרייכישע פּראָװינצן 
האָט די אַסימילאַציע אַרומגענומען ברייטערע שיכטן פון פאָלק, נאָר דאָרטן 
זיינען נאַציאָנאַל-געשטימטע יידן געווען אַ מינדערהייט (אין די גרויסע שטעט, 
וי ווין, פּראָג א. אַז. װו. -- אַ גאַנץ שטאַרקע מינדערהייט), דאַקעגן אין גאַ- 
ליציע און בוקאָװוינע האָט די אַסימילאַציע נישט געהאַט קיין שום אָנהאַלט 
אין פאָלק,. די װאַל-,זיגן", װאָס די אַסימילאַציע פלעגט געװוינען פאַר די 
רעגירונגס-קאַנדידאַטן פון ,קאָלאָ פּאָלסקע? אין גאַליציע, זיינען געווען אויס- 
שליסלעך דער רעװולטאַט פון פּאָליצײיאישן טעראָר, אין בוקאָווינע איז 
אויך די רעגירונגס-פּאָליטיק נישט געפירט געװאָרן אונטער דער פאָן פון 
אַסימילאַציע. דע-פאַקטאָ האָט די רעגירונג דאָרטן זיך גערעכנט מיט די 
יידן װי מיט אַ באַזונדערער נאַציע, אַ שטאָלצער, קעמפערישער נאַציאָנאַלער 
באַוואוסטזיין האָט זיך דעמאָלט געפילט אין די ברייטע מאַסן פון דער יידישער 
באַפּעלקערונג אין גאַליציע און בוקאַװוינע און דער רוף צום קאַמף פאַר דער 
נאַציאָנאַלער אָנערקענונג האָט געהאַט דעם גרעסטן אָפּקלאַנג, 

אין די רייען פון דער יידישער סאַציאַל-דעמאָקראַטישער פּאַרטיי זיינען 
קיין צוויי מיינונגען נישט געווען וועגן דעם, אַז דער קאַמף פאַר דער אָנער- 
קענונג פון דער נאַציע מוז פאַרבונדן ווערן מיטן קאַמף פאַר דער אָנערקענונג 

און גלײיכבאַרעכטיקונג פון דער יידישער שפּראַך און קולטור. אין ציוניסטישן 
לאַגער האָט מען זיך אָפּגעשטעלט אויף דער פאָדערונג פון אָנערקענען בלויז 
די נאַציע --- וי אַן אַבסטראַקטן באַגריף, אָן שום פאָדערונגען פאַר שפּראַך 
און קולטור. מ'האָט געוואוסט אין פאָרויס --- און דאָס איז דאָך געווען זעלבסט" 
פאַרשטענדלעך --- אַז איינע פון די פראַגעס אין די אַנקעטע-בויגנס פון דער 
פאָלקס-ציילונג וועט זיין וועגן שפּראַך: יעדער געציילטער אינואוינער 
אין לאַנד װעט מוזן דעקלאַרירן אויף װאָס פאַר אַ שפּראַך ער רעדט. אין די 
געמישט-שפּראַכיקע געגנטן פון עסטרייך האָט דער רעזולטאַט פון דער פאָלקס- 
ציילונג געקענט בייטן דעם אָפיציעלן כאַראַקטער פון שטעט, דערפער און 
גאַנצע געגנטן, פאַרװאַנדלען איבער נאַכט דייטשע שטעט און דערפער אין 
טשעכישע און פאַרקערט. דעריבער איז טאַקע דער געראַנגל אַרום דער 
פאָלקס-ציילונג אין אַזעלכע געביטן געווען אַ זייער שאַרפער. פאַר יידן האָט 
געמיינט אַ מאַסנהאַפטע רעגיסטראַציע מיט דער יידישער שפּראַך דער 
ערשטער מעכטיקער אָנזאָג צו דער רעגירונג, אַז אויך יידן זיינען אַרױס אין 
קאַמף פאַר זייערע נאַציאָנאַלע רעכט. האָט די יידישע סאָציאַל-דעמאַקראַטישע 
פאַרטיי גערופן צום קאַמף פאַר די רעכט פון דער יידישער שפּראַך און אֶט 
דער רוף האָט געהאַט אַ הילכיקן אָפּקלאַנג ביי די אַרבעטער און פאָלקס-מענטשן 
איבערן גאַנצן לאַנד, 


צװוישן ציוניסטן איז אין יענער צייט אויך געווען אַ גרויסע צאָל ערלעכע 
פריינט פון יידישן לשון, אָבער סזיינען צווישן זיי געווען נאָך מער קעג- 
נער, פאַרברענטע העברעאיסטן. האָט דער ענין שפּראַך אַרוסגערופן אַ פאַר- 
לעגנהייט אין ציוניסטישן לאַגער: נישט מהאָט געטאָרט אַרוסקומען מיט 
אָפענע דיבורים קעגן ,זשאַרגאָן", וייל דאָס װאָלט געמיינט אַרײנטראָגן 
דיסהאַרמאַניע אין דעם קאַמף פאַר נאַציאָנאַלער אָנערקענונג, נישט מ'האָט 
געקענט פאַרלייקענען דעם העברעאיסטישן אני-מאמין. נאָך גרעסער איז 
געווען די פאַרלעגנהייט ביי די ציוניסטן, ווען ס'איז פאַרעפנטלעכט געװאָרן 
אין ווינער ,רייכסגעזעץ-בלאַט? דער אָפיציעלער טעקסט פון דער פאַראָרד" 
נונג וועגן דער פאָלקס-ציילונג מיט די אַנקעטע-בויגנס. 

קיין רובריק ;נאַציע? איז אין די אַנקעטע-בױגנס לחלוטין נישט 
געווען, איז במילא נישט געווען קיין שום מעגלעכקייט צו דעקלאַרירן די 
צוגעהעריקייט צו אַ וועלכער נישט איז נאַציע, אַחוץ -- דורך דער רעגיס" 
טראַציע אין דער רובריק ,שפּראַך". װאָס איז שייך דעם באַגריף קשפּראַך? 
האָט אים די פאַראָרדענונג אין דער אַנטשפּרעכנדיקער רובריק דעפינירט וי 
,אומגאַנג-שפּראַך" (ניט ,מוטער-שפּראַך"), ד. ה. יעדער געציילטער איינ- 
וואוינער פון לאַנד האָט געדאַרפט ענטפערן אויף וועלכער שפּראַך ער רעדט 
בעיקר אין פאַרקער (;אומגאַנג") מיט די מענטשן פון זיין קרייז, מיט פאַמיליע, 
פריינט און באַקאַנטע,. לויט דער רעגיסטראַציע אין דער רובריק ;אומגאַנג 
שפּראַך" האָט דער סטאַטיסטישער אַמט געדאַרפט צורעכענען דעם באַטרעפנ- 
דיקן איינוואוינער צו אַ באַשטימטער נאַציאָנאַליטעט. מיט אַנדערע ווערטער : 

קיין באַגריף שנאַציע? האָט נישט עקזיסטירט, די איינציקע קריטעריע פאַר 
נאַציע איז געווען די שפּראַך, 

וועגן רעגיסטרירן זיך מיט דער העברעאישער שפּראַך (;אומאַנג- 
שפּראַך") האָט, פאַרשטייט זיך, קיין רייד נישט געקענט זיין, אַפילו פאַנאַטישע 
העברעאיסטן זיינען נישט געקומען מיט אַזאַ ווילדער המצאה, דער גלייכער, 
לאָגישער וועג איז געווען די רעגיסטראַציע מיט דער יידישער אומגאַנגס- 
שפּראַך. ס'איז אויך געווען דער װעג פון אמת. אָט דעם גלייכן וועג האָט 
די רעגירונג געפּרואווט פאַרשפּאַרן דורך אַ פּשוטן ווילקיר-אַקט: ס'איז דע" 
קרעסירט געװאָרן, אַז נאָר איינע פון די אָפיציעל-אָנערקענטע שפּראַכן מעג 
מען אָנגעבן אין דער רובריק ,אומגאַנג-שפּראַך", און כדי מען זאָל קיין טעות 
נישט האָבן, װאָס דאָס מיינט, זיינען אין דער פאַראָרדענונג אויסגערעכנט 
געװאָרן אַלע אָנערקענטע שפּראַכן אין עסטרייך, זייער צאָל איז געװוען -- 
ניין, און יידיש האָט, פאַרשטייט זיך, נישט פיגורירט אין דער רשימה, אַזױ 
איז דער רוף פאַר יידיש-רעגיסטראַציע געווען א קאַמף-רוף פאַרן אמת קעגן 
דעם שקר, קעגן דער פאַלסיפיקאַציע, װאָס איז פאַראָרדנט געװאָרן פון דער 
רעגירונג, 

די פאָלקס-ציילונג האָט געדאַרפט דורכגעפירט ווערן דעם 21 דעצעמבער 
0, אָבער שוין אין האַרבסט האָט זיך אָנגעהויבן רודערן אויף דער יידישער 
גאַס. דאָס פאָלק האָט דערפילט בחוש, אַז עס דערנענטערט זיך אַ טאָג פון 
אַנטשײדונג -- דאָס גאַנצע פאָלק, אַלע פּאַרטײען און ריכטונגען און גלאַט 
יידן, װאָס האָבן מיטן געזעלשאַפטלעכן לעבן קיין שייכות נישט געהאַט. אַן 
אמתע פאָלקס-באַװעגונג האָט זיך אָנגעהױבן, דער סאָציאַל-דעמאַקראַט האָט 
אין אויפקלערנדיקע אַרטיקלען אַרומגערעדט די באַדײיטונג פון דער פאָלקס- 
ציילונג. ס'זיינען אָפּגעהאַלטן געװאָרן עפנטלעכע פאַרזאַמלונגען, װאָס האָבן 
אָנגענומען פייערדיקע פּראָטעסט-רעזאָלוציעס קעגן דער רעגירונג פאַר פאַר- 
ווערן יידיש ביי דער פאָלקס-ציילונג און גערופן צו יידיש-רעגיסטראַציע. 
ס'איז אַרױסגעגעבן געװאָרן אַ בראָשור, געשריבן פון א. שוועבער (די פאָלקס- 
צעהלונג און די אויפגאַבען פונים יודישען פּראַלעטאַריאַט), װאָס איז פאַר- 
שפּרײט געװאָרן אין טויזנטער עקזעמפּלאַרן. ס'איז פאַרגרעסערט געװאָרן די 
אויפלאַגע פונם סאַציאַל-דעמאָקראַט מיט אַרטיקלען וועגן דער פאָלקס-ציילונג 
און אויך פיל אויפרופן זיינען אַרױסגעלאָזט געװאָרן, 

דער עקזעקוטיװו-קאָמיטעט פון דער יידישער סאַציאַל-דעמאַקראַטישער 
פּאַרטײ אין גאַליציע האָט אין זיין אויפרוף געזאָגט: ,די יידישע שפּראַך 
ווערט נישט באַריקזינטיקט אין קיין פאַל פון דער עסטרייכישער סטאַטיסטיק, 
אַ שפּראַך, וועלכע עס רעדט העכער אַ מיליאָן בירגער, ווערט אױסגעשלאָסן 
מיט דער האַנט פון דער עסטרייכישער רעגירונג. און אוף אַזא אופן ווערט 
אויסגעמעקט די יידישע נאַציע פון דער צאָל פון לעבעדיקע נאַציעס! 

בירגער! אַרבעטער ! צום דאָזיקן רויב טאָרן מיר לענגער נישט רואיק 
זיך צוקוקן! מיד מוזן איצט אַלעמען מודיע זיין, אַז מיר פאַרלאַנגען נאַציאָ- 
נאַלע גלייכבאַרעכטיקונג, אַז פאַר גלייכע מלוכה-פליכטן מוזן מיר אויך האָבן 

גלייכע נאַציאָנאַלע רעכט. מיר ווילן נישט זיין באַטראַכט וי מינדערווער- 
טיקע בירגער. מיר ווילן און מיר פאָדערן : גלייך מיט אַנדערע נאַציעס -- 
נאַציאָנאַלע רעכט. מיר װעלן לענגער נישט דולדן, אַז מען זאָל פאַרגרעסערן 
דעם באַזיצשטאַנד פון אַנדערע נאַציעס מיט דער יידישער באַפעלקערונג 
קעגן איר אייגענעם ווילן"... ;מיר מוזן פּראָטעסטירן קעגן דעם, װאָס מען 
טוט דעם יידישן פאָלק אָנװאַרפן אַלס אומנאַנג-שפּראַך די פּױלישע, די 
דייטשע, די רוטענישע, אין דאָזיקן קאַמף מוזן מיר גלייכצייטיק אונטער- 
שטרייכן, אַז אונזער שפּראַך איז נישט די טויטע העברעאישע, נאָר די לע- 
בעדיקע שפּראַך פון די יידישע מאַסן --- דער אַזױ-גערוכּענער זשאַרגאָן, דאָס 
הייסט די יידישע שפּראַך. דאָס אויסקעמפן פאַר איר די רעכט איז אַ באַדינג 
פון דער קולטורעלער און נאַציאָנאַלער אַנטװיקלונג פון יידישן אַרבעטער- 
קלאַס, וועלכער וװעט גיין אויך אין דאָזיקן קאַמף וי אַלע מאָל אין דער 
ערשטעךר ריי* =+), 

נישט בלויז אין די גרויסע און מיטעלע שטעט האָט די פּאַרטײ אייג- 
געאָרדנט פאַרזאַמלונגען, נאָר אויך אין קליינע שטעטלעך, אין וועלכע זי 
האָט נישט געהאַט קיין פעסטע אָרגאַניזאַציעס, נאָר לויזע גרופּן. די פאַר- 
זאַמלונגען זיינען געווען אמתע פאָלקס-מיטינגען, װאָס האָבן געברויזט מיט 
ענטוזיאַזם, נישט זעלטן איז אויף אַזעלכע פאַרזאַמלונגען געקומען צו צוזאַ- 
מענשטויסן מיט פּאַליצײי-קאָמיסאַרן, װאָס פלעגן פאָדערן פון די רעדנער, 
אַז זיי זאָלן רעדן פּויליש. די פאַרזאַמלטע פלעגן אין אַזעלכע פאַלן ענטפערן 
מיט הילכיקע פּראָטעסט-רופן און סוף-כל-סוף האָבן די קאָמיפאַרן אין רוב 
פאַלן געמוזט זיך אונטערגעבן דעם פאַרלאַנג פון דער פאַרזאַמלונג און גע- 
לאָזט ריידן יידיש, 

אין דער פאַראָרדנונג וועגן דער פאָלקס-ציילונג איז געווען פאָרגעזען 
אַ שטראָף--אַ געלט-שטראָף אָדער במקום געלט אַרעסט פאַר נישט אויספילן 
געהעריק די אַנקעטע-בויגנס, לויט אָט דער באַשטימונג --- האָט מען געלאָזט 
וויסן ,פון אויבן" --- וועט מען באַשטראָפן די, װאָס װעלן װאַגן אָנגעבן יידיש 
וי זייער ,אומגאַנג-שפּראַך". האָט מען אין די פאַרזאַמלונגען אַרױסגעגעבן 
די לאָזונג ; אָפּװאַרפן די געלט-שטראָף און אָננעמען בכבוד גדול די אַרעסט- 
שטראָף אין קאַמף פאַר יידיש, אין קאַמף פאַרן אמת, װאָס ווערט אונטערדריקט 
פון דער רעגירונג. 

אויך ציוניסטן האָבן אָפּגעהאַלטן שטאַרק באַזוכטע פאַרזאַמלונגען אי" 
בערן גאַנצן לאַנד. דאָרט איז געלייגט געװאָרן דער טראָפּ אויף דער פאָדע- 
רונג פון אנאַציאָנאַלער? אָנערקענונג. מיט דעם ענין ,אומגאַנג-שפּראַך* האָבן 
זי זיך נישט געקענט געבן קיין עצה. סוף-כל-סוף האָבן אויך די ציוניסטן 
נישט געהאַט קיין אַנדערע ברירה, וי צו רעגיסטרירן זיך מיט דער יידישער 
אומגאַנג-שפּראַך. 

אין בוקאָװוינע איז די לאַגע אין אָט דעם פּרט געווען אַן אַנדערע. דאָרט 
האָבן די ציוניסטן, בתוכם די העברעאיסטן, זיך באַצױיגן מיט דרך-ארץ צו 
יידיש, מיט טאָלעראַנץ צו יידישיסטן. האָבן זיי אַרױסגעװין אַ סך מער 

פאַרשטענדעניש פאַר דער ווירקלעכקייט וי זייערע פריינט אין גאַליציע און 
פון סאַמע אָנהייב גערופן צו רעגיסטרירן זיך מיט דער יידישער אומגאַנג- 
שפּראַך,. אויף די גרויסע פאַרזאַמלונגען פון די יידישע סאָציאַל-דעמאָקראַטן 
זיינען אַרױסגעטרעטן אויך ציוניסטישע און פּועלי-ציוניסטישע רעדנער און 
שותפותדיקע קאָמיטעטן זיינען געשאַפן געװאָרן צו העלפן דער באַפעלקערונג 
אויספילן אַנקעטע-בויגנס, 

דעם לעצטן שבת פון דעצעמבער 1910 איז אין טשערנאָוויץ אַראַנזשירט 
געװאָרן אַן אימפּאָזאַנטע גאַסן-דעמאָנסטראַציע. טויזנטער יידן האָבן מאַרשירט 
אין געשלאָסענע רייען איבער די הויפּט-גאַסן פון דער שטאָט צו דער ;לאַנדעס- 
רעגירונג" (פּראַװוינץ-רעגירונג),. בראש פון דעם צוג איז געגאַנגען -- צו" 
זאַמען מיט די פירער פון דער בונדישער אָרגאַניזאַציע נתן טראָפּער, מאַרקוס 
כתבן און אַנדערע -- דר. נתן בירנבוים, דער פאַרדינסטפולער קעמפער 
פאַר די רעכט און פאַר דער חשיבות פון יידיש, דער איניציאַטאָר פון דער 
ערשטער יידישער שפּראַך זקאָנפערענץ און איר פאָרזיצער, אַ דעלעגאַציע פון 
גונדיסטן, ציוניסטן און פּועלי-ציוניסטן האָט איבערגעגעבן דער לאַנדעס- 
רעגירונג אַ מעמאָראַנדום אין נאָמען פון דער גאַנצער יידישער באַפעל- 
קערונג, 

ס'איז קיין ספק נישט, אַז די רעגיסטראַציע מיט דער יידישער אומגאַנג- 
שפּראַך ביי דער פאָלקס-ציילונג איז געווען אַ זייער גרויסע, אָבער קיין צי- 
פערן זיינען קיינמאָל נישט באַקאַנט געװאָרן,. דער צענטראַלער סטאַטיסטי- 
שער אַמט האָט זיך אַן עצה געגעבן מיט די ,נישט-געוואונטשענע" רעגיסטראַ- 
ציעס. ער האָט פּשוט צוגערעכנט די יידיש-רעגיסטראַציעס צו איינער פון 
די אָנערקענטע שפּראַכן: אין גאַליציע צו פּויליש, אין בוקאָווינע -- צו 
דייטש, מיט דער דאָזיקער ציפערן-פאַלסיפיקאַציע האָט זיך פאַר דער עסט- 
רייכישער ביוראָקראַטיע געענדיקט די מרידה פון אַ שװאַכער נאַציע, װאָס 
האָט געװאָגט אויפצוהייבן דעם קאָפּ און צו וויסן טאָן, אַז זי לעבט אויך צווישן 
די פעלקער פון דער נאַציאָנאַליטעטן-מלוכה, פאַר די יידישע פאָלקס-מאַסן 
האָט זיך מיט דער פאָלקס-ציילונג ערשט אָנגעהויבן דער פאַרשאַרפטער 
קאַמף פאַר דער גלײיכבאַרעכטיקונג פון דער יידישער שפּראַך אין שול, אין 
אַמט און אין עפנטלעכן לעבן. ביים צענטראַלן סטאַטיסטישן אַמט איז דאָס 
געווען נישט דער ערשטער אַקט פון פאַלסיפיקאַציע און נאַציאָנאַלער אונ- 
טערדריקונג קעגן אַ שװואַך פאָלק ; אַז דאָס איז שוין געווען דער לעצטער אַקט, 
האָבן די עסטרייכישע ביוראָקראַטן דעמאָלט נאָך נישט געוואוסט, --- דאָס איז 
שוין געווען די לעצטע פאָלקס-ציילונג אין דער עסטרייכישער מאָנאַרכיע, 
די אַקציע אַרום דער פאָלקס-ציילונג איז געווען די גרעסטע פאָלקס-באַװעגונג 
ביי די יידן אין עסטרייך פאַר זייערע נאַציאָנאַל-קולטורעלע רעכט. די יידישע 
סאָציאָל-דעמאָקראַטישע פּאַרטײ איז געשטאַנען בראש פון דער דאָזיקער באַ- 
וועגונג, 

מיר װעלן דאָ נאָך פאַרצייכענען אַן אינצידענט אין קאַמף פאַר די 
רעכט פון יידיש. דאָס איז געווען מיט איבער אַ יאָר פאַר דער פאָלקס-ציילונג, 

געשען איז אָט װאָס: אין טשערנאָוויץ איז געגרינדעט געװאָרן אַ יידישער 
טעאַטער-פאַראיין, ניי-געגרינדעטע אָרגאַניזאַציעס האָבן געדאַרפט צושיקן 
זייערע סטאַטוטן צו דער פּראָװוינץ-רעגירונג, כדי צו קענען פונקציאָנירן װי 
לעגאַל-קאָנסטיטואירטע געזעלשאַפטן. אין פאַרקער מיט די מלוכהשע אַמטן 
פון די איינצלנע פּראָװינצן זיינען צוגעלאָזט געװאָרן די שפּראַכן פון אַלע 
נאַציאָנאַלע גרופּן, װאָס האָבן דאָרטן געלעבט, האָט די גרופּע, װאָס האָט גע- 
גרינדעט דעם טעאַטער-פאַראײן, צוגעשיקט דער בוקאָווֹינער ;,לאַנדעס-רע- 
גירונג" די סטאַטוטן אין דער אָריגינעלער רעדאַקציע אויף יידיש, אַזױ װי 
זיי זיינען אָנגענומען געװאָרן פון דער גרינדונגס-פאַרזאַמלונג. די לאַנדעס- 
רעגירונג האָט אָבערױ צוריקגעוויזן דעם פאַרלאַנג אויף רעגיסטראַציע מיטן 
מאָטיוו, אַז יידיש איז נישט קיין אָנערקענטע ,לאַנדעס-איבלעכע" שפּראַך. 
קעגן דער דאָזיקער אַנטשײידונג האָבן די גרינדער פון דעם פאַראײן דעך. 
לאַנגט אַן אָנקלאַגע צום העפסטן געריכט, דעם ,רייכס-געריכט? אין ווין. די 
טענה איז געוען, אַז מ'האָט עובר געווען אויף זייערע קאַנסטיטוציאַנעלע 
רעכט אין שייכות מיט די גאַראַנטיעס פאַר שפּראַך, קולטור און ,נאַציאָנאַלער 
אייגנאַרט? פון אַלע בירגער, דעם 26טן אָקטאָבער 1909 האָט דאָס רייכס- 
עריכט אַרױסגעגעבן אַ נעגאַטיווע אַנטשײדונג: ס'איז באַשטעטיקט געװאָרן 
די האַנדלונג פון דער לאַנדעס-רעגירונג מיט דער באַגרינדונג, אַז יידן זיינען 
נישט קיין נאַציע, נאָר אַ ,רעליגיעזע געמיינשאַפט? און יידיש איז נישט קיין 
שפּראַך, נאָר אַ לאָקאַלער דיאַלעקט פון די יידן אין גאַליציע און בוקאָווינע, 


די דאָזיקע אַנטשײדונג, װאָס האָט געהאַט אַ וויכטיקע פּרינציפּיעלע און 
פּדאַקטישע באַדייטונג, איז פאַר קיינעם נישט געווען קיין איבעראַשונג. פאַק- 
טיש האָט מען זיך אויף קיין אַנדערער אַנטשײדונג נישט געריכט, די גאַנצע 
זאַך איז לכתחילה געפּלאַנט געווען וי אַ דעמאָ:סטראַציע : אַרױסרוקן יידישע 
פּאָדערונגען אין דעם געטומל אַרום רעכט פאַר שפּראַכן. װי אַ דעמאָנסטראַ- 
ציע האָט זיך דער פּלאַן בלי ספק איינגעגעבן, ווייל דער יידיש-פּראָצעס פאַרן 
רייכס-געריכט האָט אַרױיסגערופן אַ גרויסע סענסאַציע אין דער עפנטלעכקייט, 
די ווינער פּרעסע, װאָס איז געווען היפּשלעך ,פאַריידישט", האָט נישט גע- 
קענט מוחל זיין די /חוצפּהניקעס", וועלכע האָבן געהאָט די העזח אָנצוקלאַפּן 
מיט אַזאַ ענין אין די ;הויכע פענצטער" און אַרויסצוברענגען אין דער פולער 
עפנטלעכקייט דעם ;זשאַרגאָן", װאָס איז געווען אַזױ פאַרהאַסט ביי די אַסי- 
מילאַטאָרן, 

אין דאָזיקן כאָר האָט אויך נישט געפעלט די שטים פון צענטראַל-אָר- 
גאַן פון דער עסטרייכישער ס. ד. פּאַרטיי. אין ווין האָט דעמאָלט גאַסטראָלירט 
אַ קאַבאַרעט-טעאַטער פון בודאַפּעשט, װאָס האָט געשפּייזט דעם עולם מיט 
יידיש-דייטשע וויצן פון אַ נידעריקן סאָרט. דער קאַבאַרעט האָט זיך גערופן 
מיטן נאָמען ,בודאַפּעשטער אָרפעאום". האָט די װוינער אַרבייטער-צייטונג 
(29 אָקטאָבער 1909) געדרוקט אַן אַרטיקל ועגן יידיש-פּראָצעס אונטערן 
קעפּל: אַ בודאַפּעשטער אָרפעאום-שפּאַס פאַרן רייכס-געריכט. דער אַױטיקל 

האָט אַרױיסגערופן אַ גרויסע פאַרביטערונג אין די קרייזן פון יידישע סאָציאַ- 
ליסטן, וועלכע האָבן געשיקט פּראָטעסטן צו דער רעדאַקציע, 

דער אויסלענדישער קאָמיטעט פון בונד האָט אַרײנגעשיקט אַן אָפענעם 
בריוו צו דער רעדאַקציע פון דער אַרבייטער-צייטונג, אין אים איז געװאָרן 
אויסגעדריקט אַ שאַרפער פּראָטעסט קעגן דער לצנות לגבי דער פאָדערונג 
פון גלײיכבאַרעכטיקן די יידישע שפּראַך. אין דעם בריוו ווערט געזאָגט : ,מען 
מעג האָבן וועלכע מיינונגען מען וויל וועגן דער יידישער נאַציאָנאַלער באַ- 
וועגונג, אָבער אויף חוזק מאַכן פון נאַציאָנאַלע פאָדערונגען און נאַציאָנאַלע 
שפּראַכן, דערצו איז די סאַציאַל-דעמאָקראַטישע פּרעסע נישט קיין פּאַסיק 
אָרט?,.. די נאָטיץ ;טרעט מיט די פיס די עלעמענטאַרסטע פאָדערונגען פון 
אינטערנאַציאַנאַלער סאָלידאַריטעט?,,, ,, אין איר איז באַהאַלטן אַ וואונטש, אַז 
די מלוכה-אַמטן זאָלן די יידישע נאַציאָנאַלע פאָדערונגען מיט פאַראַכטונג 
אַװעקמאַכן מיט דער האַנט. און דאָס איז שוין אַ דירעקטער פּאָליטישער אָנ- 
פאַל פון הינטן אויף דעם יידישן סאָציאַליסטישן פּראָלעטאַריאַט, װאָס קעמפט 
פאַר זיין נאַציאַנאַלער זעלבסטבאַשטימונג". עס װוערט דערמאָנט, אַז די יידי- 
שע פּראָלעטאַריער פון רוסלאַנד קעמפן מיט דער גאַנצער ענערגיע פאַר דער 
גלײיכבאַרעכטיקונג פון דער יידישער שפּראַך -- דער נאַציאָנאַלער שפּראַך 
פון דער זעקס-מיליאַניקער ייזיישער באַפעלקערונג. לסוף דריקט דער בריו 
אויס די האָפנונג, אַז די אָרגאַנען פון דער עסטרייכישער ס. ד. פּאַרטײ וועלן 
ווייטער ,צו נאַציאָנאַלע העצערייען קיין שייכות נישט האָבן? +). 

די רעדאַקציע פון דער אַרבײיטער-צייטונג האָט זיך פאַרענטפערט, אַז זי 
האָט נישט געמיינט קיין בייז,,. ס'איז געווען נישט די ערשטע און נישט די 
לעצטע עוולה פון אַסימילירטע יידן אין דער סאַציאַליסטישער באַועגונג 
קעגן דעם אויפגעװאַכטן נאַציאָנאַל-קולטורעלן באַוואוסטזיין פון די יידישע 
פּאָלקס-מאַסן, 

3. די 9.8.סד. קאַפּיטולירט 


דער קאַמף פון די יידישע סאָציאַליסטן פאַר די רעכט צו האָבן אַן 
אייגענע אױטאָנאָמע פּאַרטײ און פאַר די רעכט פון דער יידישער שפּראַך און 
אָנערקענונג פון דער יידישער נאַציאָנאַליטעט איז געווען אַ קאַמף פון אַ 
שװאַכערן צד קעגן אַ שטאַרקערן -- קעגן דער איינשטעלונג פון דער פּו- 
לישער סאָציאַל-דעמאָקראַטישער פּאַרטיי, װאָס האָט דאָמינירט אין דער אַר- 
בעטער-באַװעגונג פון גאַליציע און בכלל קעגן דער אָפיציעלער פּאָליטיק 
פון די הערשנדיקע כוחות אין עסטרייך. דער שטאַרקערער צד האָט ברוטאַל 
אויסגענוצט זיין איבערמאַכט לנבי דעם שװאַכערן קעגנער. די שטאַרקײט 
איז אָבער געווען בלויז אַ צאָלמעסיקע און האָט זיך אויסגעדריקט אין מאַכט- 
מיטלען,. גייסטיקע גבורה און גערעכטיקייט האָבן געפעלט. און דאָס איז 
געווען די שװאַכקײט פון די שטאַרקע. און דאָס האָט סוף-כל-סוף גורם 
געווען, אַז די פּוילישע סאַציאַל-דעמאַקראַטישע פּאַרטיי זאָל קאַפּיטולירן פאַר 
דער יידישער סאָציאַל-דעמאָקראַטישער פּאַרטיי,.. די קאַפּיטולאַציע איז פאָר- 
געקומען עטאַפּנװײיז ביז זי איז געװאָרן פולשטענדיק, 

מיר װעלן איבערגעבן וי אַזױ דאָס איז געשען. מיר האָבן דאָ פאַר זיך 
אַן אינטערעסאַנטע אַנטװיקלונג, װאָס וייזט, אַז ריכטיקע אידייען קענען 
זיך דורכשלאָגן אַ װועג נישט געקוקט אויף די שטאַרקע שטערונגען 

כדי קעגנצואווירקן דער השפּעה פון דער ייס.ד.9. צװוישן די יידישע 
אַרבעטער, האָט דער 10טער צוזאַמענפאָר פון דער 9.9.ס.ד. (1906) באַשלאָסן 
צו שאַפן אַ יידישע סעקציע -- אַ הנחה, װאָס די פּוילישע פּאַרטײ האָט יאָרן 
לאַנג נישט געװאָלט נאָכגעבן אירע יידישע מיטגלידער און מיט דעם גורם 
געווען צו דער אַנטשטיײאונג פון דער יידישער פּאַרטײ, דער פוילישער 
פּאַרטײי-פירער איגנאַצי דאַשינסקי האָט ביים אָננעמען דעם נאַשלוס דער- 
קלערט : ,מיר זיינען געקומען צו דער איבערצייגונג, אַז דער דאָזיקער אויס- 
וועג איז איצט נייטיק. נלמענדיק אין באַטראַכט די זיטלעכע און שפּראַכלעכע 
באַזונדערהייטן פון די יידישע מאַסן, װעט די פּאַרטײ דעם באַשלוס ועגן 
דער אָרגאַניזאַציע ערלעך דורכפירן". 

ביי דעם איז מען נישט געבליבן שטיין. דעם 20 סעפּטעמבער 1907 
האָט אַ קאָנפערענץ פון דער יידישער סעקציע אָנגענומען אַזאַ באַשלוס: עדי 
לאַנד-קאָנפערענץ פון דער יידישער סעקציע פון דער 7.09.9. שטעלט פעסט 
אַז דער יידישער פּראָלעטאַריאַט אין גאַליציע, אָרגאַניזירט אין דער (פּוילישער) 
סאָציאַל-דעמאָקראַטישער פּאַרטײ, אָנערקענט זיין צוגעהעריקייט צו דער 
יידישער נאַציע און איז נאַציאָנאַל באַוואוסטזיגיק". גלייכצייטיק האָט די רע- 
זאָלוציע דערקלערט, אַז ,אין דער איצטיקער פאַזע פונם באַפרייאונגס-קאַמף 
פון יידישן פּראָלעטאַריאַט קען נישט די יידישע קאָנפערענץ אַרױסשטעלן די 

פאָדערונג פון קולטורעלער אױטאָנאָמיע? +), (נאַציאָנאַלזקולטורעלע אוי- 
טאָנאָמיע פאַר יידן). די קאָנפערענץ האָט אויך באַשלאָסן צו ענדערן דעם נאָ- ‏ 
מען פון דער סעקציע און זי רופן -- יידישע סאָציאַל-דעמאָקראַטיע אין 
גאַליציע. 

מיט דעם איז פאַקטיש און עפנטלעך דערקלערט געװאָרן דער באַנקראָט 
פון דער אַסימילאַטאָרישער אידייע, װאָס איז דאָך געווען דער יסוד פון דעם 
קאָנפליקט צװוישן דער יידישער סאַציאַל-דעמאָקראַטישער פּאַרטיי און דער 
5 ד.. פאַר דער קאָנפערענץ זיינען געפירט געװאָרן אינטענסיווע אונטער- 
האַנדלונגען מיטן עקזעקוטיוו-קאָמיטעט פון דער 9.9.ס.ד., כדי זיך צו פאַר- 
זיכערן אין פאָרויס מיט איר הסכמה צו די ראַדיקאַלע באַשלוסן, זומער 1907 
האָט די סעקציע אַרױסגעגעבן אַ יידיש בלאַט אין לעמבערג, מיטן נאָמען 
די יידישע פאָלקסששטימע, װאָס האָט זיך באַצײיכנט וי אַן ?אָרגאַן דער סאָציאַל- 
דעמאַקראַטישען פּאַרטיי" און איז אונטערגעשריבן געווען פון דר. הערמאַן 
דיאַמאַנד װוי דער אַרױסגעבער, און נאַטאַן קאָרקעס וי דער רעדאַקטאָר, 
אין דער אויסגאַבע פון 7טן יוני װוערט דאָרט איבערגעגעבן די טאָג-אָרדנונג 
פון דער געפּלאַנטער לאַנדעס-קאָנפערענץ. איינער פון די פּונקטן פון דער 
טאָג-אָרדנונג ווערט פאָרמולירט אַזױ : אאָנערקענונג דער יודישען נאַציאָנאַ- 
ליטעט און קולטודעלע אױטאָנאָמיע?. וי דער רעפערענט צו אָט דעם פּונקט 
איז באַשטימט געװאָרן דר. מאַקסימיליאַן צעטערבאַום, װאָס איז געווען דער 
גייסטיקער פירער פון דער סעקציע. דר. צעטערבאַום איז געווען דער פּאַסיק- 
סטער רעפערענט פאַר דער ,פּאַרעווער? רעזאָלוציע פון נישט-אַהין און נישט- 
אַהער. ער איז זיכער אויך געווען דער מחבר פון דער רעזאָלוציע. אַן אַסי 
מילאַטאָר אין אָנגענומענעם זינען פון װאָרט איז דר, צעטערבאַום נישט גע- 
ווען. להיפּך די אַסימילאַטאָרן פון דער פ.9.ס.ד. האָט ער נישט געלייקנט די 
עקזיסטענץ פון אַ יידישער נאַציע און נישט געפאָדערט, אַז יידן זאָלן באַ- 
וואוסטזיניק אויפגעבן זייער נאַציאָנאַלע באַזונדערקייט. ער איז געווען נאַ- 
ציאָנאַל אינדיפערענט און האָט געפּרעדיקט דעם געדאַנק, אַז די אַרבעטערשאַפט 
זאָל זיך ,נישט מישן? אין דער נאַציאָנאַלער פראַגע, ווייל זי װועט סיי-ווי-סיי 
פאַרענטפערט ווערן פון דער געשיכטע אין אַ לאַנגן פּראָצעס. ביז דאַן, האָט 
ער געטענהט -- און דאָס איז געווען זיין באַליכטער פּאַראַדאָקס --- ,איז יע- 
דער שטאַנדפּונקט אין דער יידן-פראַגע גערעכט.. 

די קאָנפערענץ, װאָס האָט פייערלעך אָנערקענט די יידישע נאַציע, האָט 
זיך אָבער קאַטעגאָריש אַרױסגעזאָגט קעגן דער נאַציאָנאַל-קולטורעלער אוי- 
טאָנאָמיע פאַר יידן. דאָס איז, משמעות, געווען אַ תנאַי פון דער פ.פ.ם.ד, פאַר 
איר הסכמה צו די באַשלוסן פון דער קאָנפערענץ, אַן אָנערקענונג פון דער 
יידישער נאַציע ;אין פּרינציפּ" האָט זי נאָך געקענט טאָלערירן. אדרבא, 
ס'איז געווען געוואונטשן זיך צוצופּאַסן צו די נאַציאָנאַלע שטימונגען אויף 
דער יידישער גאַס, אָבער אַ פאָדערונג פון נאַציאָנאַליקולטורעלער אױטאָנאָ- 
מיע האָט זי באין אופן נישט געקענט דערלאָזן. דאָס אָפּוװאַרפן די פאָדערונג 
פון נאַציאָנאַל-קולטורעלער אױטאָנאָמיע װוערט באַגרינדעט מיט אַן אָנוייז 

אויף די האַלב-פעאָדאַלע לעבנס-באַדינגונגען אין גאַליציע, וועלכע װאָלטן --- 
לויט דער רעזאָלוציע -- גורם געווען, אַז די יידישע אױטאָנאָמיע װאָלט פאַר- 
שאַרפט די , גלויבנס- און ראָסן"פיינטשאַפט אין די ברייטע מאַטן?, אין דער 
יידישער נאַציע גופא װאָלט זי געשעדיקט ;די קולטורעלע אינטערעסן פונם 
פּראָלעטאַריאַט?, און ,װאָלט געברענגט נוצן נאָר דער קלעריקאַלער יידישער 
בורזשואַזיע?. די רעזאָלוציע פאַרפעלט אויך נישט צו דערמאָנען, אַז די 
פראַגע וועגן דער נאַציאָנאַלער שפּראַך פון יידישן פאָלק איז נאָך נישט אַנט- 
שידן געװאָרן פון דער ביז-איצטיקער אַנטװיקלונג. על-כן װאָלט דער קאַמף 
פאַר דער נאַציאָנאַל-קולטורעלער אױטאָנאָמיע געווען ;אַ האָפנונגסלאָזער 
קאַמף* מיט פאַרשידענע פּאַרטײען אין לאַנד און אויך מיטן יידישן ביר- 
גערטום, װאָס זאָגט זיך אַרױס אָדער פאַר דער שפּראַך פון לאַנד אָדער פאַר 
דער העברעאישער שפּראַך. 

די יי.ס.ד.פ. האָט אין איר פּרעסע און אין אַ ספּעציעלן פלוג-בלאַט (אין 
יידיש און פּויליש) אַנאַליזירט און אָפּגעשאַצט די באַשלוסן פון דער יידישער 
סעקציע פון 9.9.ס.ד.. דער אויספיר אין פלוג-נלאַט איז געווען: קאַזױ לאַנג 
וי די פ.9.ס.ד. איז געווען אַסימילאַטאָריש, אַזױ לאַנג װוי זי האָט נישט אָנער- 
קענט די יידישע נאציע, איז זי מיט זיך נישט געווען אין װידערשפּרוך, ווען 
זי האָט זיך געסטאַרעט אַרונטערצונעמען די יידן אונטער איר פירונג. ס'איז 
געווען אַ לאָגישע קאָנסעקווענץ פון אירע טעאָרעטישע גרונטזאַצן, דענסטמאָל 
האָבן מיר יעדע פּראַקטישע הנחה אויף דעם אָרגאַניזאַטאָרישן געביט מיט 
שמחה באַגריסט, װאָרן מ'האָט זי געקענט באַטראַכטן אַלס אַ געוויסן פאָרויסגיין 
צו דער זעלבשטענדיקייט פון דער יידישער מאַסע".. ,פון דעם מאָמענט אָן 
ווען די 5.9.ס.ד. אָנערקענט די יידן אַלס אַ נאַציע, פרעגן מיר : מיט וועלכע 
רעכט וויל זי איצט ווייטער אױיסשפּרײטן איר הערשאַפט אויף דער יידישער 
מאַסע ?*.,. ;אָדער-אָדער! אָדער מיר זיינען נישט קיין נאַציע און דעמאָלט 
פירט אָן די פּוילישע פּאַרטײ די יידישע אַרבעטער-באַװעגונג, אָדער מיר 
זיינען אַ נאַציע און די 9.9.ס.ד. מוז אָנערקענען די קאָנסעקװענצן, וועלכע קו- 
מען דערפון אַרױס און זי האָט נישט קיין רעכט צו זיין דער אַפּוטרופּוס פון 
דעם יידישן פּראָלעטאַריאַט, וועלכער איז שוין אַזױ פיל רייף, ער זאָל זיך 
קענען אַליין רעגירן.... 

די אומצופרידנקייט מיט דער נישט-קאָנטעקװענטער שטעלונג פון דער 
יידישער סעקציע איז געווען נישט בלויז ביי דער יי.ס,ד.פ., נאָר ביי איר איי- 
גענע מיטגלידער און פירער, וי אויך אין דער 9.9.ס.ד.. די אַלגעמײנע אומ- 
צופרידנקייט האָט, פאַרשטײיט זיך, געהאָט פאַרשידענע מאָטיון, 

אין יוני 1908 איז אָפּגעהאַלטן געװאָרן דער 11טער צוזאַמענפאָר פון דער 
5 ד. און אויף אים איז ווידער פאָרגעקומען אַ גרויסע דעבאַטע װעגן דער 
יידן-פראַגע. שוֹין דער פאַקט, װאָס אויף איין צוזאַמענפאָר נאָכן צווייטן מוז 
זיך די פּוילישע פּאַרטײ פאַרנעמען מיט דער פראַגע, האָט מאַניפעסטירט, אַז 
אירע ענטפערס באַפרידיקן נישט, אויפן דאָזיקן צוזאַמענפאָר האָבן אַלטע, 
אָנגעזעענע פּאַרטײ-טוער -- אי פּאָליאַקן, אי יידן -- שוין געפאָדערט אַ 

באַזונדערע, זעלבשטענדיקע פּאַרטײ פון די יידישע אַרבעטער : ד. ה. אין דעם 
לאַנגן שטרייט ועגן אָרגאַניזאַציע-פּרינציפּ, וועגן די רעכט פון די יידישע 
אַרבעטער אויף אַן אייגענער אױטאָנאָמער פּאַרטײ, װי ס'האָבן געהאַט די 
אַרבעטער פון די אַנדערע נאַציעס אין עסטרייך, האָבן זיי זיך געשטעלט 
אויפן שטאַנדפּונקט פון דער ייס.דיפ.. די דעלעגאַטן פון קאָלאָמײ, סטרי, 
דראָהאָביטש און סטאַניסלאַװאָוו האָבן אַפילו געהאַט אַ דירעקטיוו צו שטי- 
מען פאַר אָנערקענען די שוין עקזיסטירנדיקע יידישע ס.ד. פּאַרטיי. 


דר, דאַניעל גראָס האָט אַרײינגעטראָגן אַ פאָרשלאַג צו שאַפן אַ באַזונדערע 
אָרגאַניזאַציע פון יידישן פּראָלעטאַריאַט. די אָנפירונג פון פ.ט.ס.ך. איז גע- 
ווען קעגן דעם. איר שטאַנדפּונקט האָט פאַרטײדיקט אין אַ לאַנגער רעדע 
דר. הערמאַן דיאַמאַנד. אַחוץ די צוויי שטאַנדפּונקטן איז נאָך געווען אַ דריטע 
מיינונג, אַז די יידישע אַרבעטער דאַרף מען נישט געבן קיין שום אױטאָנאָמיע 
אַפּילו אין די ראַמען פון דער פ.פ.ס.ד.. דער װאָרט-זאָגער פון דער שטעלונג 
איז געווען דר. עמיל באָבראָװוסקי. דער אינטערעס צו דער פראַגע איז געווען 
אַזױ גרויס, אַז ס'האָבן זיך פאַרשריבן צום װאָרט עטלעכע און צװאַנציק רעד- 
נער, באַװויזן צו ריידן האָבן בלויז בערך אַ העלפט, 
אַן איבעראַשונג איז געווען די רעדע פון נאַטאַן קאָרקעס, דעם פאַקטישן 
אָנפירער פון דער סעקציע, וועלכער האָט געהאַלטן אַ שטאַרקע רעדע פאַרן 
פאָרשלאַג פון דר, דאַניעל גראָס. ער האָט געזאָגט: אַ באַזונדערע יידישע 
סאָצ. דעמ. פּאַרטײ פאַרלאַנגען אַפילו נישט-יידישע אַרבעטער. דער יידישער 
פּראָלעטאַריאַט האָט דערקלערט, אַז ער געהערט צו אַ באַזונדערער נאַציע און 
מיט דעם האָט ער אַנטשידן די פראַגע וועגן זיין פּאָליטישער אָרגאַניזאַציע, 
איך בין געווען צוויי יאָר סעקרעטאַר פון דעם צענטראַל-קאָמיטעט פון דער 
סעקציע און איך קאָן זאָגן, אַז ,די סעקציע איז איין גרויסע מאַרטיראָלאָגיע 
פאַר די יידישע אַרבעטער אין דער פּ.פ,ס.ד.".. עאיר האָט אייך גענומען 
די רעכט צוֹ רעפּרעזענטירן דאָס יידישע פאָלק, אָבער גאָרנישט האָט איר 
געטון פאַר די 800 טויזנט-קעפּיקער יידישער מאַסע אין גאַליציע"., ,איר האַלט 
אין איין לייזן די יידן-פראַגע, אָבער אין תוך אַריין איז עס נישט פאַר אייך 
קיין שום יידן-פּראַגע, נאָר די פראַגע פון דער פּאַליטישער עקספּאַנסיע- 
פּאָליטיק?,,, ,האָט איר איין מאָל אָנעהקענט די יידישע נאַציאָנאַליטעט, מוזט 
איר אייך אָפּזאָגן פון רעכט צו אַנטשײדן אין דער אָרגאַניזאַציע-פראַגע פון 
יידישן פּראָלעטאַריאַט. מיר, דער יידישער פּראָלעטאַריאַט, װועט די פראַגע 
אַנטשײדן אויף אַ קאָנגרעס פון אַלע אָרגאַניזירטע יידישע אַרבעטער? 
די אָנפּירער פון דער 9.9.ס.ד. האָבן אויסגעאיבט אַ שטאַרקן דרוק אויף 
די דעלעגאַטן נישט צו שטימען פאַרן פאָרשלאַג פון דר. גראָס. פאַרן פאָר- 
שלאַג האָבן געשטימט 17 דעלעגאַטן, קעגן 54. אַ גרויסע צאָל דעלעגאַטן 
האָבן זיך אָפּגעהאַלטן פון שטימען. פאַר דער רעזאָלוציע זיינען אויך געווען 
פּאָליאַקן מיט דעם פּאַרלאַמענט-דעפּוטאַט יענדזשעי מאָראַטשעװסקי בראש, 
מיט אַלע שטימען קעגן 15 האָט דער צזאַמענפאָר אָנגענומען אַ רעזאָלוציע, 

װאָס אַקצעפּטירט דעם באַשלוס פון דער לעצטער קאָנפערענץ פון דער יידי" 
שער סעקציע (סעפּטעמבער 1907). 
אויך דאָס איז נישט געווען דאָס לעצטע װאָרט. די יידישע סאָציאַל-דע- 

מאָקראַטיע אין גאַליציע האָט אויך נישט באַפרידיקט די אַספּיראַציעס פון 
די יידישע מיטגלידער און טוער פון דער 9.פ.ס.ד.. די אומצופרידנקייט איז 
געװאַקסן. זיי זיינען געקומען צום אויספיר, אַז ס'איז נישט פאַראַן קיין ערג" 
סטער מאָטיוו פאַרװאָס די יידישע אַרבעטער-באַװעגונג זאָל זיין געשפּאָלטן 
און מ'האָט אָנגעהױיבן טראַכטן וועגן פאַראייניקן זיך מיט דער יי.ס.ד.פ.. ביידע 
צדדים האָבן אָנגעהױבן צו פירן אונטערהאַנדלונגען, װאָס האָבן זיך געצויגן 
אַ יאָר צייט, לסוף איז מען דעם 9טן מאַי 1911 געקומען צו אַ פאַר- 
שטנדיקונג. די צדדים האָבן אונטערגעשריבן אַן אָפּמאַך וועגן פאַראייניקן 
ביידע אָרגאַניזאַציעס און די באַדינגונגען פון דער פאַראייניקונג. דער אָפּי 
מאַך, װאָס איז געווען אונטערגעשריבן פון די באַפולמעכטיקטע פאָרשטייער 
פון די צוויי אָרגאַניזאַציעס -- יעקב בראָס, אליהו שוועבער און דר. זיגמונט 
נוסברעכער פון דער יי.ס.ד.פּ. ; נאַטאַן קאָרקעס, דוד סאַלאַמאַנדער, דר, מאַק- 
סימיליאַן צעטערבאום אוֹז רפאל בובער פון דער יידישער סעקציע, האָט פעסט- 
געשטעלט די דאָזיקע כללים : דער יידישער פּראָלעטאַריאַט האָט רעכט אויף 
זעלבסטבאַשטימונג און װי דער פּראָלעטאַריאַט פון דער יידישער נאַציאָנאַ- 
ליטעט דאַרף ער זיין גלײיכבאַרעכטיקט מיטן פּראָלעטאַריאַט פון פּױלישן און 
אוקראַינישן פאָלק. דער יידישער פּראָלעטאַריאַט האָט רעכט צו אַ זעלב- 
שטענדיקער פּאַרטײ-אָרגאַניזאַציע ביי דער זייט פון פ.פ.ס.ד. און אוקראַינישער 
ס.ד. פּאַרטיי. אויף דעם סמך פאַראײיניקן זיך די יי.ס.ד.פ. מיט דער יידישער 
סעקציע פון פ.פ.ס.ד.. 

די פראַגע פון נאַציאָנאַליקולטורעלער אױטאָנאָמיע בלייבט אָפן ביז 
צוזאַמענפאָר פון דער עסטרייכישער סאָציאַל-דעמאָקראַטיע װעט באַשליסן 
פּראָגראַם פון נאַציאָנאַל-קולטורעלער אױטאָנאָמיע. 

דער אָפּמאַך אַנטהאַלט נאָך אַ ריי אָרגאַניזאַציאָנעלע כללים וועגן אופן 
פון אַדורכפירן די פאַראייניקונג און װועגן דער טאַקטיק ביי די נאָנטע פּאַר- 
לאַמענט-װאַלן, 

ס'איז באַלד דערשינען אַן אויפרוף, אונטערגעשריבן פון צענטראַל-קאָ- 

מיטעט פון דער יידישער סאַציאַל-דעמאָקראַטיע און פון עקזעקוטיוו פון דער 
יידישער סאַציאָל-דעמאָקראַטישער פּאַרטײי, מיטן אָנזאָג פון דער פאַראייניקונג, 
אין אויפרוף איז געווען געזאָגט: פאָנערקענענדיק די ניטװענדיקייט פון 
אייניקייט פון דעם יידישן פּראָלעטאַריאַט, זיין זעלבסטבאַשטימונג-רעכט, זיין 
גלייכשטעלונג אַלס פּראָלעטאַריאַט פון דער יידישער נאַציע, ביי דער זייט 
פון דעם פּראָלעטאַריאַט פון דער פּוילישער און רוטענישער נאַציע; אָנער- 
קענענדיק די רעכט פון דעם ידישן פּראָלעטאַריאַט צו אַן אױטאָנאָמער 
פּאַרטײי-אָרגאַניזאַציע ביי דער זייט פון דער פּוילישער סאָצ. דעמ. און 
אוקראַינישער סאָצ, דעמ. פּאַרטײ -- פאַראייניקט זיך די יידישע סאָציאַל- 
דעמאָקראַטיע מיט דער יידישער סאָצ. דעמ. פּאַרטײ. אויף דעם אופן ווערן 

קאָנצענטרירט די אָרגאַניזאַציעס פון דעם יידישן פּראָלעטאַריאַט אין גאַליציע 
אין איין פּאַרטײ. די פאַראייניקטע פּאַרטײ האָט דעם נאָמען: יידישע סאָציאַל- 
דעמאַקראַטישע פּאַרטיי אין גאַליציע. דער אָרגאַן פון דער פאַראייניקטער 
פּאַרטײ איז דער סאָציאַל-דעמאָקראַט?. 

אין אויפרוף ווערט אָנגעזאָגט, אַז דער פאַראייניקונג-צוזאַמענפאָר װעט 
פאָרקומען דעם 15 און 16 אָקטאָבער 1911, לסוף ווערט געזאָגט: ,דאָס איז 
אַ גרויסער מאָמענט אין דער געשיכטע פון סאָציאַליזם און קלאַסן"קאַמף פון 
דעם יידישן פּראָלעטאַריאַט. געזיגט האָט די אידייע פון זעלבשטענדיקייט און 
אייניקייט פון דעם יידישן פּראָלעטאַריאַט? +), 

די 9.9.ס.ך. האָט זיך נישט געקענט אַנטקעגנשטעלן דעם נאַטירלעכן דראַנג 
פון די יידישע אַרבעטער צו שטיין אויף אייגענע פיס און אַליין באַשטימען 
וועגן די ענינים פון זייער לעבן -- אַ דראַנג װאָס האָט אויפגעװאַכט אַפילן 
ביי יענעם טייל, וועלכער איז געווען אָרגאַניזירט אונטער אירע פענער. סוף- 
כל-סוף האָט זי געגעבן איר הסכמה. ס'איז אָבער אויך געווען אַ וויכטיקער 
פּאָליטיש-פּראַקטישער מאָמענט, װאָס האָט געצוואונגען דעם שטאַרקערן צד 
צו קאַפּיטולירן פּאַרן שװאַכערן. ס'האָבן באַלד געדאַרפט פאָרקומען די װאַלן 
צום עסטרייכישן פּאַרלאַמענט. די 0.9.9.ד. האָט אייננעזען, אַז אָן דער אַק- 
טיווער מיטווירקונג פון דער יי.ס.ד.פ. װועלן אייניקע אירע קאַנדידאַטן נישט 
קענען געוויילט ווערן. דאָס אַלץ צוזאַמען האָט גורם געווען, אַז די פירער 
פון דער פּוױילישער אַרבעטער-באַװעגונג זאָלן מיט אַ שווער האַרץ זיך אָפּ- 
זאָגן פון זייער עקשנותדיקער קעגנערשאַפט צו אַן אױטאָנאָמער יידישער 
סאַציאַל-דעמאָקראַטישער פּאַרטײ, 

זעקס יאָר האָט געדויערט דער קאַמף צווישן דער יידישער סאַציאַל-דע- 
מאַקראַטישער פּאַרטיי און דער 99.ס.ד.. אין מאַי 1911, כמעט גענוי צום 
זעקסטן געבוירן-טאָג פון דער ייס.ד.פ. איז געשלאָסן געװאָרן שלום: די 
;סעקציע? האָט זיך פאַראײיניקט מיט דער יי.ס.ד.פ.. אויך דער פּאַרטײי-פאָר- 
שטאַנד פון דער עסטרייכישער סאָצ. דעמ. ,געזאַמט-פּאַרטײ* האָט געגעבן 
זיין ברכה. ס'האָט געזיגט דער אָרגאַניזאַציע-פּרינציפּ, פאַר וועלכע יידישע 
סאָציאַליסטן זיינען אַרױס אין קאַמף דעם 1טן מאַי 1905 -- דער פּרינציפּ 
פון נאַציאָנאַלער גלײיכבאַרעכטיקונג אויך פאַר דער יידישער אַרבעטער-באַ- 
וועגונג אין עסטרייכישן אינטערנאַציאָנאַל, 

געקומען איז דער שלום אין אַ פּאָליטישער סיטואַציע, װאָס האָט גע- 
פאָדערט די גרעסטע אָנשפּאַנונג פון פאַראייניקטע סאָציאַליסטישע כוחות, 
כדי צו פאַרטײידיקן די פּאָזיציע פון דער סאָציאַליסטישער באַװעגונג אויף 
דער פּאָליטישער אַרענע פון עסטרייך, מ'האָט געהאַלטן פאַר נייע װאַלן צום 
עסטרייכישן פּאַרלאַמענט. דער ערשטער פּאַרלאַמענט פון אַלגעמײנעם װאַל- 
רעכט, װאָס איז אויסגעקליבן געװאָרן אין יאָר 1907, איז דורך דער אָבסטרוק- 
ציע פון נאַציאָנאַליסטישע דעפּוטאַטן פולשטענדיק פּאַראַליזירט געװאָרן אין 
זיין טעטיקייט. אַ שטיק צייט האָט אָנגעהאַלטן דער קריזיס, ביז די רעגירונג 
האָט פאַנאַנדערגעלאָזט דעם פּאַרלאַמענט פאַר דער צייט, נייע װאַלן האָבן גע" 

דאַרפט פאָרקומען זומער 1911, די סאָציאַל-דעמאָקראַטישע פּאַרטײ איז אַרױס 
צו אַ נייעם גרויסן פאַרמעסט. 

אין יאָר 1911 האָט די יידישע סעקציע פון דער 9.9.ס.ד. נישט געהאַט קיין 
ווירקונג אויף דער יידישער אַרבעטער-גאַס. מ'האָט געקענט פאָרויסזען, אַז 
אינגיכן װועט קומען דער טאָג, ווען זי װעט אויסגיין פון בלוט-אָרימקײט און 
לעבנס-אומפעאיקייט. די אָנפירונג פון דער פ.פ.ס.ד. איז געווען אין אַ שווע- 
רער לאַגע. זי האָט געזען, אַז זי מוז זוכן דעם וועג פון פאַרשטענדיקונג מיט 
דער יי.ס.ד.9. וועגן אַ שותפותדיקן װאַליקאַמף, זי האָט געוואוסט, אַז ס'איז 
נישט מעגלעך צו פירן אין די שטעט פון גאַליציע אַ פּאָליטישע אַקציע, בפרט 
אַ װאַל-קאַמפּאַניע, אָן דער װוירקזאַמער באַטײליקונג פון דער אָרגאַניזירטער 
יידישער אַרבעטערשאַפט און זי האָט זיך אויך אָפּגעגעבן אַ חשבון װועגן דעם, 
אַז נאָר די באַקעמפטע דורך איר כלומרשטע סעפּאַראַטיסטן האָבן אַ צוגאַנג צו 
די יידישע אַרבעטער און פאָלקס-מאַסן 

די יי.ס.ד.פ. איז אויך אַװעקגעשטעלט געװאָרן אין אַ שווערער סיטואַציע, 
זי האָט נישט געטאָרט נעמען אויף זיך די פאַראַנטװאָרטלעכקײט, אַז צוליב 
איר פּאַסיװוקײט, אָדער גאָר צוליב אירע קעגן קאַנדידאַטן זאָל קומען צו אַ 
סאָציאַליסטישן דורכפאַל ביי די װאַלן און צוליב דעם זאָל פאַרטיפט וערן 
דער ברודער-קאַמף אין דער סאָציאַליסטישער באַװעגונג פון גאַליציע. כל-זמן 
די 9.9.ס.ד. איז נישט געווען נאָכגיביק אין די אָרגאַניזאַציאָנעלע און נאַציאָ- 
נאַלע פאָדערונגען, איז די יי.ס.ד.9. געווען געצוואונגען אַרויסצושטעלן אייגע- 
נע קאַנדידאַטן. זי האָט וועגן דעם מודיע געווען אין פּאַרטײ-אָרגאַן מיט די 
ווערטער : ,מיר שטייען אין אַ װאַל-באַוועגונג, אין וועלכער אונזער פּאַרטײ 
נעמט צום ערשטן מאָל אָנטייל מיט זעלבשטענדיקע קאַנדידאַטן. מיר שטייען 
פאַר אַ גרויסן און שווערן קאַמף. דער יידישער אָרגאַניזירטער סאָציאַליסטי- 
שער פּראָלעטאַריאַט װועט דעם ערשטן מאָל אין עסטרייך זעלבשטענדיק אַרױיס- 
טרעטן אויף דער ברייטער פּאָליטישער בינע און פאַרבינדן דעם סאָציאַליזם 
מיט יידיש-נאַציאָנאַלע פאָדערונגען". 

די יי.ס.ד.פ. האָט פאַרעפנטלעכט אַן אויספירלעכע װאַל-פּלאַטפאָרם, אין 
וועלכער ס'זיינען אַחוץ די אַלגעמײײנע סאָציאַל-דעמאָקראַטישע פאָדערונגען 
אויך באַלױכטן געװאָרן יידישע ענינים און ס'איז אַרױסגערוקט געװאָרן די 
פאָדערונג פון נאַציאָנאַל-קולטורעלער אױטאָנאָמיע *+), 

דער באַשלוס ווענן פאַראייניקן ביידע יידישע אַרבעטער-אָרגאַניזאַציעס 
האָט געשאַפן אַ נייע לאַנע און גורם געװען אַ נײע װאַל-טאַקטיק. װאָס 
שייך פּראַקטישע פאָדערונגען ביי די װאַלן גופא, איז די ייס.ד.פ. געװען 
אַ גרינגער צד אין די אונטערהאַנדלונגען, אָבער פון איר פּרינציפיעלער פּלאַט- 
פאָרם איז זי קיין האָר נישט אָפּגעטרעטן, זי האָט געקענט מוותר זיין אויף 
דעם באַשלוס וועגן אייגענע קאַנדידאַטן, זי האָט אָבער געפאָדערט, אַז מען 
זאָל זי אָנערקענען װוי אַ זעלבשטענדיקע גלײיכבאַרעכטיקטע פּאַרטײ פון עסט- 
רייכישן אינטערנאַציאָנאַל, דאָס האָט געמיינט, אַז די יידישע סעקציע פון 
דער 9.8.ס.ד. האָט געדאַרפט אַרײנגײין אין דער ייס.ד.פ. און קיין אַנדערע 

יידישע אָרגאַניזאַציעס האָט די 0.9.8.ך. נישט געטאָרט שאַפן. די נאָנטע 
פּאַרלאַמענט-װאַלן האָבן צוגעאיילט די אונטערהאַנדלונגען, װאָס האָבן זיך 
געפירט מיט גרויס עקשנות פון ביידע זייטן בערך אַ יאָר צייט. די 9.9ם,ד, 
האָט אָנגענומען כמעט אַלע פאָרשלאַגן פון דער יי.ס.ד.9, זי האָט אָבער גע- 
שטעלט איין וויכטיקן תנאי, אַז די פאָדערונג פון נאַציאָנאַל-קולטורעלער אוי- 
טאַנאָמיע פאַר יידן זאָל נישט פיגורירן וי אַ פּראָגראַם-פּונקט פון דער פאַר- 
אײניקטער פּאַרטײ פון די יידישע סאַציאַל:דעמאָקראַטן, 

נאָך אַ ישוב-הדעת האָט דער עקזעקוטיוו-קאָמיטעט פון דער ייס.ד.ף. 
באַשלאָסן פאָרצושלאָגן אַ פשרה וװעגן דער פּראַגע: די פאָדערונג פון נאַ- 
ציאָנאַל-קולטודרעלער אױטאָנאָמיע זאָל בלייבן אַן ;אָפּענע פראַגע" אין דער 
פאַראייניקטער פּאַרטײ. די 9.פ.ס.ד. האָט אָנגענומען אָט די פּשרה און אַזױ 
איז אָפּגערײניקט געװאָרן דער וועג פאַר דער פאַראייניקונג צװישן דער 
יי.ס.ד.9. און דער יידישער סעקציע פוּן פ.פ.ס.ך.. 

די נייעס וועגן דער פאַראייניקונג איז אויפגענומען געװאָרן פון די פּאַרטײ- 
מיטגלידער מיט פרייד און באַגײיסטערונג,. באַלד איז מען טאַקע צוגעטרעטן 
צום צוזאַמענשליסן די אָרגאַניזאַציעס פון ביידע צדדים,. די קליינע, שװאַכע 
גרופּן פון דער סעקציע האָבן זיך שנעל אַרײנגעגאָסן אין דער יי.ס.ד.פ. 

מיט פאַראייניקטע כוחות האָט די פּאַרטײ זיך אַריײנגעװאָרפן אין דער 
װאַל-קאַמפּאַניע. דער שװערסטער קאַמף איז געפירט געװאָרן אַרום דעם 
יידישן מאַנדאַט פון לעמבערג (אין דריטן װאַליקרײז). מיט אַ גרויסער מער- 
הייט איז אויסגעקליבן געװאָרן דער סאַציאַליסטישער קאַנדידאַט הערמאַן 
דיאַמאַנד קעגן דעם ציוניסטישן קאַנדידאַט אַדאָלף שטאַנד. אויך אין די 
אַנדערע װאַל-קרייזן פון גאַליציע האָבן די סאָציאַליסטן דערגרייכט גרויסע 
דערפאָלגן, בכלל האָט די סאָציאַל-דעמאָקראַטישע פּאַרטײ אין גאַנץ עסטרייך 
אָפּגעהאַלטן אַ גרויסן זיג ביי אָט די צווייטע פּאַרלאַמענטװאַלן אויפן סמך 
פונם אַלגעמײנעם װאַל-רעכט, 

געבוירן אין װאַל-פיבער, געפעסטיקט אין אַ זיגרייכּן װאַל-קאַמף, איז די 
פאַראייניקונג אין פאַרלויף פון די זומער-חדשים 1911 פולשטענדיק דורכ- 
געפירט געװאָרן, אָבער שוין אין דער צייט פון דער װאַל-קאַמפּאַניע האָט זיך 
געפילט אַן אויסניכטערונג צווישן דער מיטגלידער-מאַסע פון דער י.ס.ד.ף. 
די װאָל-פּראָפּאַגאַנדע פון דער פ.פס.ד. האָט אַרױסגערופן פיל פאַרדרוס, 
בפרט צװישן דער סאַציאַליסטישער יוגנט. באַלד נאָך דער װאַל-קאַמ- 
פּאַניע האָט זיך אָנגעהויבן אַן אָפּאָזיציע צווישן די מיטגלידער פון דער יי.ס.ד.פ, 
קעגן עקזעקוטיוו-קאָמיײטעט. אין די גרעסערע פּאַרטײ-אָרגאַניזאַציעס זיינען 
אָפּגעהאַלטן געװאָרן גרופּן-פאַרזאַמלונגען פון דער אָפּאָזיציע. מ'האָט פאַר- 
שפּרײיט פלוג-בלעטער מיט אָנקלאַגעס קעגן דער אָנפירונג. די הויפּט-טענה 
פון דער אָפּאָזיציע איז געווען, אַז די ,מיד-געװאָרענע פירער" האָבן זיך 
;אונטערגעגעבן דעם דיקטאַט פון די פּ.פּ.ס.ישע אַסימילאַטאָרן?. מ'האָט פאָר- 
געװאָרפן, אַז די פּאַרטײייפירער האָבן פאַרבויגן דעם וויכטיקן פּדאָגראַם-פּונקט 
וועגן נאַציאָנאַל-קולטורעלער אױטאָנאָמיע, 

4 די יי.ס.ד.פ. -- די פּאַרטיײי פון פאַראייניקטן 
יידישן פּראָלעטאַריאַט 


דעם 14טן און 15טן אָקטאָבער 1911 איז אין לעמבערג פאָרגעקומען דער 
פאַראייניקונג-צוזאַמענפאָר פון דער יי.ס.ד.פּ. מיט דער יידישער סעקציע פון 
דער 0.9.9.ד.. באַטײליקט האָבן זיך 123 דעלעגאַטן, 16 מיטגלידער פון ביי- 
דע אָנפירנדיקע קערפּערשאַפטן, וי אויך 7 פראַטערנאַלע דעלעגאַטן : פון דער 
9..ד. --- דעפּוטאַט איגנאַצי דאַשינסקי און אַרטור האַוזנער, פון דער אוקראַי- 
נישער סאָצ. דעמ. פּאַרטײ -- דעפּוטאַט סעמען ויטיק און לעווינסקי, פון 
דער בוקאָװוינער ס. ד, פּאַרטײ -- דר, יעקב פּיסטינער און נתן טראָפּער, פון 
די יידישע ס. ד. אָרגאַניזאַציעס אין בוקאָווינע -- מאַרקוס כתבן (צוזאַמען 
6 

דער פאַראייניקונגס-צוזאַמענפאָר איז געווען דער גרעסטער און אימפּאָ- 
זאַנטסטער יידישער אַרבעטער-צוזאַמענפאָר אין גאַליציע. אין דעם קאָנגרעס 
האָבן זיך באַטײליקט פון ביידע זייטן דעלעגאַטן פון אַלע טיילן פון לאַנד, 
ווייט איבער די קרייזן פון דער פּאַרטײי-מיטגלידערשאַפט איז אָפּגעשאַצט גע- 
װאָרן די היסטאָרישע באַדייטונג פון דעם צוזאַמענפאָר, אויף וועלכן ס'האָט 
געדאַרפט מאַניפעסטירט ווערן די אָנערקענונג פונם גאַליציאַנער בונד דורך 
דער 9.9.ס.ד. און דורך דער אַלגעמײנער עסטרייכישער סאָציאַל-דעמאָקראַ- 
טישער פּאַרטײ, מ'האָט עס אויך אויסגעטייטשט וי די אָפיציעלע אָנער- 
קענונג פון דער יידישער נאַציאָנאַליטעט דורך דער סאָציאַליסטישער באַ- 
וועגונג פון עסטרייך. דער קאָנגרעס, װאָס איז אָפּגעהאַלטן געװאָרן אין גרויסן 
זאַל יד חרוצים, איז די גאַנצע צייט געשטאַנען אין מיטלפּונקט פון עפנטלעכן 
אינטערעס, 

מיט אַ טאָג פריער האָבן די דעלעגאַטן פון דער יי.ס!ד.פ. און פון דער 
יידישער סעקציע אָפּגעהאַלטן באַזונדערע קאָנפערענצן. ביי די ערשטע האָט 
די פראַגע פון פאַראייניקונג רעפערירט דר, לייב לאַנדױ, ביי די צווייטע -- 
דוד סאַלאַמאַנדער, אין ביידע ערטער זיינען געווען אָפּאָזיציעס צו דער פאַר- 
אייניקונג. די קעגנער האָבן אַרױסגערוקט פאַרשידענע טענות -- פון קעגנ- 
זעצלעכע שטאַנדפּונקטן -- קעגן די באַדינגונגען פון פאַראייניקונג-אָפּמאַך, 
נאָך הייסע דיסקוסיעס האָט מען אין ביידע ערטער מיט איבערװועגנדיקע מער- 
הייטן דעם פאַראייניקונג-אָפּמאַך באַשטעטיקט (אויף דער קאָנפערענץ פון דער 
יייס.ד.9. --- מיט אַ מערהייט פון 40 קעגן 8), 

ביי אַ פייערלעכער שטימונג האָט דר. יעקב בראָס געעפנט אין זאַל 
יד חרוצים דעם פאַראייניקונג-צוזאַמענפאָר. אין זיין רעדע האָט ער אונטער- 
געשטראָכן, אַז די פּלאַטפאָרם פון דער פאַראייניקונג האָט אַלס איר יסוד די 

זעלבשטענדיקייט און גלײיכבאַרעכטיקונג פון דער יידישער סאָצ. דעמ. פּאַרטיי 
ביי דער זייט פון 9.9.ם.ד. און אוקראַינישער ס.ד.פ.. 

צווישן די פיל שריפטלעכע באַגריסונגען זיינען אויך געווען בריוו פון 
דער אַלגעמײנער עסטרייכישער ס. ד, פּאַרטײ און פון אויסלענדישן קאָמיטעט 
פון בונד. די קורצע, איינגעהאַלטענע באַגריסונג פון דער עסטרייכישער סיד. 
פּאַרטײ האָט געוואונטשן מזל דער פאַראייניקונג און אויסגעדריקט די האָפ- 
נונג, אַז צוליב דער פאַראייניקונג װעלן די סאָציאַל-דעמאָקראַטישע פּאַרטײען 
אין גאַליציע זיין טעטיק בשותפותדיק. אין דער לענגערער, װאַרימער באַ- 
גריסונג פון בונד איז געווען געזאָגט: ;דער פאַקט אַלײן, װאָס אייער פאַר- 
אייניקונג-צוזאַמענפאָר קומט פאָר, באַװײיזט, אַז די אידייע פון אַ זעלב- 
שטענדיקער, גלייכווערטיקער אָרגאַניזאַציע פונם יידישן פּראָלעטאַריאַט האָט 
מ:צח געווען ביי דעם סאָציאַליסטישן יידישן פּראָלעטאַריאַט פון גאַליציע. 
מיט פאַרגעניגן באַגריסן מיר די געוועזענע קעגנער פון דער דאָזיקער אידייע 
אין איין לאַגער צוזאַמען מיט אונזערע אַלטע פריינט"?.. ,די פאַראייניקונג 
פון די קרעפטן פון יידישן פּראָלעטאַריאַט באַדײט נישט בלויז אַ גרויסן שריט 
פאָרויס אין דער אַרבעט פון דער סאָציאַליסטישער אויפקלערונג פון דער 
יידישער אַרבעטערשאַפּט. איינע פון די גרונט-אויפגאַבן פון אייער פּאַרטײ 
איז: פאַרטרעטן די נאַציאָנאַלע פאָדערונגען פון די יידישע אַרבעטער אינם 
עסטרייבישן פּראָלעטאַרישן אינטערנאַציאָנאַל?,., אַלס אַ ,גלייכבאַרעכטיקטער 
גליד װעט די יידישע סאַציאַל-דעמאָקראַטישע פּאַרטײ נאָך מיט מער קראַפט, 
נאָך מיט מער זיכערקייט און פעסטקייט פאַרטיידיקן יענע ספּעציעלע פאָדע- 
רונגען פונם יידישן פּראָלעטאַריאַט, װאָס זי איז באַרופן צו באַשיצן אַלס די 
איינציקע פאָרשטײיערין פון דער קאָנסעקװענטער דעמאָקראַטיע אויף דער 
יידישער גאָס, אַלס די איינציקע קעמפערין פאַר דער אַלזייטיקער באַפרייאונג 
פונם אַרבעטער-קלאַס פון פּאָליטישן, סאָציאַלן און נאַציאָנאַלן דרוק". 

דעפוטאַט סעמען ויטיק האָט װאָרים באַנריסט די ;ברודער פּאַרטײ? 
אין נאָמען פון דער אוקראַינישער ס. ד. פּאַרטי. 

דר. יעקב פּיסטינער האָט אין זיין באַגריסונג-רעדע אין נאָמען פון דער 
ס.ד, פּאַרטײ אין בוקאָװוינע געזאָגט: ביי אונז אין בוקאָווינע, וואו 5 נאַציעס 
וואוינען אין דעם לאַנד, פּאַרשטײ;ן מיר צום בעסטן די נייטיקייט פון פּראָ- 
לעטאַרישער אחדות און גלייכצייטיק די נויטיקייט פון זעלבשטענדיקייט פאַר 
דעם אַרבעטער-קלאַס פון יעדער נאַציע. מיט פרייד האָבן מיר געהערט 
די בשורה וועגן דעד אָנערקענונג און פאַראייניקונג פון דער יי.ס.ד.ף. 

מאַרקוס כתבן האָט באַגריסט אין נאָמען פון די יידישע אַרבעטער-אָר- 
גאַניזאַציעס אין בוקאָווינע, 

די גרעסטע אויפמערקזאַמקייט האָט, פאַרשטײיט זיך, אַרױסגערופן די 
באַגריסונגירעדע פון דעפּוטאַט איגנאַצי דאַשינסקי אין נאָמען פון דער 
59. ער האָט געהאַלטן אַ לענגערע רעדע, אין וועלכער ער האָט געזאָגט : 
;דאָס װאָס ס'איז פאָרגעקומען (די פאַראייניקונג), איז געשען מיט אונזער 
ווילן און מיר באַציען זיך צו דעם מיט אַן ערנסטער סימפּאַטיע?.. קשוין 

דאָס אַליין, װאָס במשך 20 יאָר באַשעפטיקן מיר זיך מיט אייער פראַגע, 
באַװוײזט, אַז מיר האָבן געהאַט גרויסע שװועריקייטן, װאָס זיינען נישט געווען 
אָפּהענגיק פון פּערזענלעכע סימפּאַטיעס אָדער אַנטיפּאַטיעס, נאָר פון די 
אָביעקטיווע באַדינגונגען"... ,די ווירקלעכקייט פון די פּיליש-יידישע באַ- 
ציאונגען ווייזט אונז, אַז די יידישע מאַסע איז אָפּגעזונדערט. אָבער זי איז 
ביי אונז אין לאַנד אַ מינדערהייט. פון איין זייט פאָדערט דאָס פאַר דעם 
יידישן פּראָלעטאַריאַט אַ באַזונדערע אָרגאַניזאַציע און פון דער צוייטער 
זייט האָבן מיר אַ יידישע מינדערהייט, װאָס דאַרף קעמפן פאַר רעכט אין 
לאַנד"..,. ;אַפילו אויף אַ מינוט צווייפל איך נישט, אַז ס'וועט אונז געלינגען 
צו געפינען אַ געמיינשאַפטלעכע פּלאַטפאָרם. קיינער האָט אונז קיײינמאָל נישט 
חושד געווען, אַז מיר זאָלן זיך שלעכט פאַרהאַלטן צו ברידער פון אַן אַנדע- 
רער ראַסע אָדער רעליגיע. מיר האָבן תמיד געזען אין די יידישע אַרבעטער 
ברידער פון קאַמף, װאָס האָבן צוזאַמען מיט אונז זייער בלוט פאַרגאָסן פאַר 
דער אַרבעטער-זאַך. מיר וייסן, אַז סאָציאַל-דעמאָקראַטן קענען זיך נישט 
פאַרמאַכן אין איין אָרגאַניזאַציע?., /, איר האָט אַ זעלבשטענדיקע פּאַרטײ און 
אַ באַזונדערן צוזאַמענפאָר,. איר קענט באַשליסן װאָס איר ווילט". 

אויך דעפּוטאַט דֹר. הערמאַן דיאַמאַנד, װאָס איז פיל יאָרן געשטאַנען 
בראש פון קאַמף קעגן יעדער אױטאָנאָמיע פאַר יידישע אַרבעטער אַפילו אין 
די ראַמען פון 9.9.ס.ד., און אַוודאי קעגן דער זעלבשטענדיקער יי.ס.ד.פ, איז 
געקומען באַגריסן דעם פאַראייניקונג-צוזאַמענפאָר. ער האָט באַנריסט די 
איינגעשטעלטע אחדות צװוישן די יידישע אַרבעטער און פאַרענדיקט: אנישט 
בלויז אין די יידישע אַרבעטער:רײען װועט מווזן הערשן אחדות. די 
יי.ס.ד.פ. װועט אויך לעבן אין שלום און אין ברידערלעכער סאָלידאַריטעט 
מיט די אַנדערע סאַציאַל-דעמאָקראַטישע פּאַרטײען אין לאַנד". 

די פראַגע וועגן דער פאַראייניקונג האָבן רעפערירט דר. לייב לאַנדױי 
(יי.ס.ד.ף.) און הערער יידישע סעקציע). דר. לאַנדױ האָט צום סוף פון זיין 
רעפּעראַט פאָרגעלייגט אַ רעזאָלוציע, װאָס באַגרינדעט און פּראַקלאַמירט די 
פאַראייניקונג. די רעזאָלוציע וייזט אָן אויף דער נייטיקייט פון /אַ זעלב- 
שטענדיקער אין יעדער הינזיכט יידישער סאַציאַל-דעמאָקראַטישער פּאַרטײ? 
װאָס זאָל זיין גלייכגעשטעלט ;,מיט די פּאַרטײ-אָרגאַניזאַציעס פון דעם אַר- 
בעטער-קלאַס פון אַנדערע נאַציעס אין לאַנד (גאַליציע) און אין דער מלוכה 
(עסטרייך)",.,. ,דער צוזאַמענפאָר באַגריסט מיט פרייד די פאַראייניקונג פון 
אַלע יידישע אַרבעטער-אָרגאַניזאַציעס אין לאַנד אין דער יידישער סאָצ. דעמ, 
פּאַרטײ אַלס איינציקע פאָרשטייערין פון דעם יידישן פּראַלעטאַריאַט?, 

דער צוזאַמענפאָר האָט די פאָרגעלייגטע רעזאַלוציע מיט באַגייסטערונג 
אָנגענומען, 

דוד סאַלאַמאַנדער האָט רעפערירט די פראַגע פון סטאַטוט און בוי פון דער 
אָרגאַניזאַציע. ער האָט פאָרגעלייגט, אַז די פּאַרטײ זאָל איבערגעבויט וערן 
און זיך נישט שטיצן אויף די פּראָפּעסיאָנעלע אָרגאַניזאַציעס, נאָר אויף 
אַן אינדיווידועלער מיטגלידערשאַפט. ער האָט פאָרגעשלאָגן אָנצונעמען אַ 

סטאַטוט, װאָס ער און יוסף קיסמאַן האָבן אױסגעאַרבעט. אליהו שוועבער 
האָט רעפערירט דעם פּונקט ועגן פּרעסע. אַרום די ענינים איז געװוען אַ 
גרייטע דיסקוסיע. ביים פּונקט פרעסע האָט מען בעיקר גערעדט ועגן אַ 
פּלאַן אַרױסצוגעבן אַ טעגלעכע צייטונג, 

אַ וויכטיקער פּונקט פון טאָנ-אָרדנונג איז געווען וועגן דער פאַרהעלטע- 
ניש פון דער ייס ד.פ. צו די אַנדערע פּאָליטישע פּאַרטײען. דעם פּונקט 
האָט רעפערירט דר. ז. נוסברעכער. אין זיין רעפעראַט האָט ער געזאָגט: 
,פאַר אונז איז די באַזונדערקייט פון יידישן פּראָלעטאַריאַט נישט אין דער 
רעליגיע אָדער אין די בגדים. זי איז אין דעם געפיל פון דער נאַציאָנאַלער 
צוגעהעריקייט און אין דער באַזונדערער שפּראָך"... מיר זיינען ,דער פּראָ- 
לעטאַריאַט פון דער יידישער נאַציע און זיין שפּראַך איז די יידישע. דאָס 
געפיל פון געהערן צו דער נאַציע איז נישט קיין חטא לגבי דעם סאָציאַליזם?... 
און אַ צווייטער ענין : ;אין דער צייט, ווען די פראַגע װעגן דער אינדוסטריאַ- 
ליזירונג פון לאַנַד איז שטאַרק אַקטועל, ווען די פּראָלעטאַריזירונג פון דער 
יידישער מאַסע גייט װאָס אַמאָל גיכער, מוז די טעריטאָריאַלע קאָנצענטרי- 
רונג פון די יידן אין די שטעט גענומען וערן אין אַכט אין דער זעלבער 
מאָס, וי זייער כאַראַקטער פון אַ מינדערהייט". זיינע אויספירונגען זיינען 
געווען: פולשטענדיקע קעגנערשאַפט צו די קלעריקאַלן, ציוניסטן און אַסי- 
מילאַטאָרן,. די קעגנערשאַפט איז באַגרינדעט געװאָרן נישט בלויז מיט אי- 
דעאָלאָגישע טעמים, נאָר אויך מיט דער שעדלעכער פּאָליטיק, װאָס די יידי- 
שע בירגערלעכע עלעמענטן פירן, װאָס שייך די באַציאונג צו די אַנדערע 
ס.ד. פּאַרטײען, האָט דער רעפערענט אָנגעוויזן, אַז איצט זיינען שוין נישטאָ 
קיין שום מניעות פאַר אַ נאָנטער צװזאַמענאַרבעט צװוישן די אָרגאַניזאַציעס 
פון די יידישע אַרבעטער מיט די אָרגאַניזאַציעס פון די פּוילישע און אוקראַי- 
גישע אַרבעטער, 

אַרום דעם רעפעראַט איז געווען אַ הייסע דיסקוסיע. די הייסע אַטמאָס- 
פער האָבן געשאַפן די קליינע צאָל דשלעגאַטן, װאָס זיינען געווען קעגן די 
באַדינגונגען פון דער פאַראייניקונג. (די הויפּט-טענה איז געווען קעגן נאָכ- 
געבן דעם צווייטן צד, אַז די יי.ס.ך.פ. זאָל נישט אַרױסשטעלן די פאָדערונג 
פון נאַציאָנאַל-קולטורעלער אױטאָנאָמיע). די אָפּאָזיציע האָט עטלעכע מאָל 
אַרױיסגערופן טומלען. דעם העכסטן פּונקט האָט דערגרייכט דער קאַמף מיט 
דער אָפּאָזיציע נאָכן רעפעראַט פון דר. נוסברעכער, ווען ס'איז אַרױסגע- 
טרעטן אין איר נאָמען אַ דעלעגאָט פון דראָהאָביטש, אַ יונגער טוער פון דער 
אָרגאַניזאַציע פון האַנדלס-אָנגעשטעלטע מיטן נאָמען פייערשטיין, זיין ליידן- 
שאַפטלעכע אָנקלאַנע-זרעדע קעגן עקזעקוטיװו-קאָמיטעט האָט געמאַכט אַ 
שטאַרקן איינדרוק, אָבער דר. יעקב בראָס, װאָס האָט געענטפערט אין נאָ- 
מען פוֹן עקזעקוטיוו-קאָמיטעט, האָט פאַרטײידיקט די פאַראייניקונג. ריידנדיק 
וועגן די חלוקי-דעות צווישן די פאַראייניקטע צדדים אין דער פראַגע פון נאַ- 
ציאָנאַל-קולטורעלער אױטאָנאָמיע, אין בראָס געגאַנגען ביז צו דער אי" 
סערסטער גרענעץ פון דעם װאָס איז פאַקטיש מעגלעך געווען נאָך דעם גע- 

שלאָסענעם אָפּמאַך. ער האָט געזאָגט: ,די זעלבשטענדיקייט און די פאַראיי- 
ניקונג איז דער גרעסטער נאַציאָנאַלער נצחון פאַר אונזער פאָלק"... די חברים, 
;װאָס זיינען קעגן דער אחדות פונם יידישן פּראָלעטאַריאַט האָבן נישט די 
מאָראַלישע רעכט צו ריידן וועגן נאַציאָנאַלע פאָדערונגען".. ,ווער ס'איז 
קעגן דער פאַראי"ניקונג, איז (מיט דעם) אַ קעגנער פון דער נאַציאָנאַל-קול- 
טורעלער אױטאַנאָמיע !*... ,די צוקונפט װעט די פראַגע אַקטועל מאַכּן פאַר 
אונז אַלץ?! 

אין דער דיסקוסיע האָט זיך אויך באַטײליקט איגנאַצי דאַשינסקי, וועל- 
כער האָט נאָכאַמאָל פאַרזיכערט, אַז די 9פ.פ.ס.ד. קוויל, חלילה, נישט ענדערן 
אַפילו אויף אַ האָר די פּרינציפּן פון דער יידישער ס. ד. פּאַרטײ, ער פאַרלאַנגט 
אָבער, צוליב פּראַקטישע טעמים, אז די פראַגע װעגן דער פּראַקטישער 
צוזאַמענאַרבעט זאָל גענוי און דעטאַליזירט פעסטגעשטעלט ווערן"... ;טעאָריעס, 
האָט ער געזאָגט, קענען דאָ אונז גאַנץ װייניק העלפן. מיר האָבן אַזױ פיל 
געביטן פון פּראַקטישער אַרבעט, אַז מיר מוזן פאָדערן איר זאָלט פאַרשטיין 
איינס : דער אױסגאַנג-פּונקט פון דער פאַראייניקונג דאַרף זיין די אויפגאַבע 
צו קאָאָרדינירן די בשותפותדיקע אַרבעט. זייט איבערצייגט, אַז מיר וװועלן 
קיינמאָל נישט דערלאָזן צו פאַרקלענערן אייער רעכט. דעם בעסטן ביײישפּיל 
האָט איר אין אונזערע פריערדיקע פאַרהעלטענישן: אין לאַנד בילדן אונ- 
זערע יידן 11 פּראָצענט און אין אונזערע אָרגאַניזאַציעס 5 פּראָצענט און אויף 
אונזערע צוזאַמענפאָרן האָבן די יידישע חברים תמיד געהאַט 40 פּראָצענט 
און מיר האָבן קיײינמאָל גאָרנישט געהאַט קעגן דעם" 

אין דער אָנגענומענער רעזאָלוציע צו דעם פּונקט איז געווען געזאָגט, 
אַז די יי.ס.ד.פּ. ,איז די קאָנסעקווענץ פון דער נאַציאָנאַלער און שפּראַכלע- 
כער באַזונדערקייט פון דעם יידישן פּראָלעטאַריאַט? און זי האַלט זיך ביים 
;פּרינציפּ פון גלײיכבאַרעכטיקונג און זעלבסטבאַשטימונג פונם פּראַלעטאַריאַט 
פון יעדער נאַציע".. ;די ייס.ד.פ. באַקעמפט די אַסימילאַציע און געפינט 
זיך אין קעגנזאַץ צום ציוניזם".. ;די יי.ס.ד.פ. האַלט פאַר נייטיק צו פירן 
דעם קאַמף צוזאַמען מיט דער 9.8.ס.ד. און אוקראַינישער סיד. פּאַרטיי לויט 
די פּרינציפּן פון אינטערנאַציאָנאַלער סאָלידאַריטעט און געמיינזאַמקײט אין 
אַרבעטער-אינטערעסן", 

דער צוזאַמענפאָר האָט נאָך דעם באַהאַנדלט דעם פּונקט װעגן קאַמף 
פאַרן אַלגעמײנעם װאַל:רעכט--צום גאַליציאַנער סיים, שטאָטישע זעלבסט- 
פאַרװאַלטונגען און יידישער קהילה. דעם ענין האָט רעפערירט דר. פרידמאַן 
פון דראָהאָביטש. נאָך אַ לעבהאַפטער דיסקוסיע האָט דער צזאַמענפאָר באַ- 
שלאָסן, אַז די פּאַרטײ זאָל זיין אַקטיוו אין קאַמף פאַרן אַלגעמײנעם װאַל- 
רעכט צוזאַמען ,מיט אירע ברידער פון די אַנדערע נאַציעס?". ועגן דער 
קהילה האָט די רעזאָלוציע געזאָגט, אַז מען דאַרף אַריינדרינגען אין דער 
;אינסטיטוציע, װאָס איז היינט אַ בושה פאַרן יידנטום און זי מאַכן פאַר אַן 
אינסטיטוציע, װאָס זאָל פאַרטרעטן און פאַרטיידיקן די אינטערעסן פון די 
ברייטע יידישע פאָלקס-מאַסן?, 

דער צוזאַמענפאָר האָט לסוף באַשלאָסן, אַז דער זיץ-אָרט פון עקזע- 
קוטיוו-קאָמיטעט זאָל זיין אין לעמבערג. אין אים זיינען אַריײן טוער פון 
ביידע פאַראייניקטע טיילן : קאַראָל איינאייגלער, דוד סאלאמאנדער, יהושע 
נעקער, דר. רפאל בובער, ראובן בירנבוים, יצחק זעבעל, זיגמונט גליקסמאַן, 
שטענגעל (אַלע פון לעמבערג); דר. יעקב בראָס, מעצגער, הענריק שרייבער, 
מישעל (פון קראָקע) ; באַדיאַן (בראָד), דר, לייב לאַנדױ (פשעמישל), וועבער 
(סטאַניסלאַװאָוו), דר. גואָס (ביאַלא), דר. פרידמאַן (דראָהאָביטש). דער 
עקזעקוטיוו האָט זיך קאָנסטיטואירט אויף אַזאַ אופן: דר. ק. איינאייגלער 
און ד. סאלאמאנדער -- פאָרזיצער, י. נעקער און י. קיסמאַן -- סעקרעטאַרן, 
י, זעבעל און ז. גליקסמאַן -- קאַסירער =). 

א א 

נאָכן פאַראייניקונג-צוזאַמענפאָר האָט די יי.ס.ד.9. געדאַרפט קאָנקרעטי- 
זירן און איינשטעלן די באַציאונגען צו די אַנדערע ס. ד, פּאַרטײען אין לאַנד 
אויף נייע יסודות, 

דעם 2טן און 4טן דעצעמבער 1911 אין אין לעמבערג פאָרגעקומען 
דער 4טער צזאַמענפאָר פון דער אוקראַינישער ס. ד. פאַרטיי. אין דער 
דעזאָלוציע, װאָס דער צװאַמענפאָר האָט אָנגענומען װעגן די באַציאונגען 
מיט די אַנדערע ס. ד. פּאַרטײען, איז געווען געזאָגט: ;דער צװאַמענפאָר 
אָנערקענט די יי.ס.ד.9, פאַר אַ פּראָלעטאַרישער פּאַרטײ און אַלס גלייכווער- 
טיקן און גלייכבאַרעכטיקטן מיטגליד אין דעם עסטרייכישן אינטערנאַציאַ- 
נאָל? (אַגב, אויף דעם צוזאַמענפאָר האָט די אוקראַינישע ס. ד. פּאַרטיי זיך 
געשפּאָלטן), 

דער ;האָניג:חודש" פון די גוטע באַציאונגען צווישן דער פאַראייניקטער 
יי.ס.ד.פּ. און דער 9.9.ס.ד. איז גיך פאַרביי. סך-הכל עטלעכע װאָכן זיינען 
אַריבער און דער ברוגז איז באַנײיט געװאָרן, 

דער צוזאַמענפאָר פון דער יי.ם.ד.פּ. האָט איבערגעגעבן דעם עקזעקוטיוו 
צו פאַרשטענדיקן זיך מיט דער 0.89.ד. וועגן פּרעציזירן דעם יסוד פון די 
קעגנזייטיקע באַציאונגען און צוזאַמענאַרבעט, ס'האָבן זיך באַלד אָנגעהויבן 
אונטערהאַנדלונגען וועגן דעם, אָבער צו קיין הסכם האָט מען נישט געקענט 
קומען. דער אבן-נגף איז געווען דער ווילן פון דער פ.ס.ד. צו זיין דער 
איינציקער פּאָליטישער באַלעבאָס אין דער אַרבעטער-באַװעגונג פון גאַ- 
ליציע, 

דעם 19 סעפּטעמבער 1911 האָט דער צענטראַל-קאָמיטעט פון דער 
9 9. באַשלאָסן פאָלגנדיקע כללים אַלס יסוד פאַר די באַציאוננען מיט 
דער יי.ס.ד.פ.: 1) די י.ס.ד.פּ. ווערט באַטראַכט פאַר אַ זעלבשטענדיקע סאָ- 
ציאַליסטישע אָרגאַניזאַציע פון יידישן פּראָלעטאַריאַט אין גאַליציע. 2) אויף 
אינטערנאַציאָנאַלע קאָנגרעסן און אינסטאַנצן דאַרפן די דעלעגאַטן פון דער 
יי.ס.ד.פּ. זיין אַ טייל פון דער פ.פּוס.ד -דעלעגאַציע. 3) אין ראַיאָן מיט אַ יידי- 

שער מערהייט קען די ייס.ד.פ. אַרױסשטעלן קאַנדידאַטן צום עסטרייכישן 
פּאַרלאַמענט, גאַליצישן סיים, שטאָט-פאַרװאַלטונגען, קראַנקן"קאַסעס, אַר- 
בעטס-געריכטן א. ד. גל. דורך די אינסטאַנצן פון דער 9.9ס.ד., דערביי 
ווערט דער יי.ס.ד.פּ. פאַרזיכערט אַ פּראָפּאָרציאָנעלע צאָל קאַנדידאַטן, אין 
ווייטערדיקע צוויי פּונקטן ווערט אָנערקענט די ,פולע זעלבשטענדיקייט" פון 
דער יי.ס.ד.פּ. אויף אַלע געביטן פון טעטיקייט צװוישן יידישן פּראָלעטאַריאַט 
און ס'ווערט פעסטגעשטעלט די נייטיקייט איינצוהאַלטן די איינהייטלעכקייט 
פון די פּראָפּעסיאָנעלע אָרגאַניזאַציעס און פון דער אָנפירונג פון דער פּראָ 
פעסיאַנעלער באַוועגונג. 

דער עקזעקוטיוו פון דער יי.ס.ד.פּ. האָט אויף די באַדינגונגען נישט גע- 
װאָלט מסכים זיין. ער האָט אין זיי געזען אַ באַגרענעצונג אין דער אָנער- 
קענטער זעלבשטענדיקייט,. די אונטערהאַנדלונגען האָבן זיך ווייטער געפירט, 

דער דאָזיקער ענין האָט פאַרנומען אַ גרויס אָרט אויפן 12טן צוזאַמענ- 
פאָר פון 9.9.ס.ד., װאָס האָט זיך אָנגעהױבן דעם 8טן דעצעמבער 1911 אין 
לעמבערג. פאַרטרעטן די יי.ס.ד.פ. האָבן דר. זיגמונט נוסברעכער און דר. 
רפאל בובער, 

די פראַגע וועגן די באַציאונגען מיט דער יידישער ס.ד. פּאַרטיי האָט רע- 
פערירט איגנאַצי דאַשינסקי. ער האָט שטאַרק גערימט די פריערדיקע אַרבעט 
פון דער 98.ס.ד. צווישן די יידישע אַרבעטער און דערביי געזאָגט: ;בי 
די אַנטיסעמיטן האָבן מיר זיך ערלעך פאַרדינט דעם נאָמען פון יידישע 
פּאַראָבקעס?... ווען מיר האָבן אָנגעהויבן זיך באַנוצן מיט דער יידישער 
שפּראַך, ,האָבן אַפּילו יידן אונז געשטעלט מניעות אין וועג. זיי האָבן אונז 
געזאָגט, אַז אונזער אַרבעט איז אומזיסט, וייל דער זשאַרגאָן װעט פאַר- 
שװוינדן װי דער שניי אונטער דער פרילינג-זון".. ;דאָס בלוט פון האַרץ 
האָט זיך אונז פאַרגאָסן, ווען אין יאָר 1905 איז אַנטשטאַנען דער יידישער 
סעפּאַראַטיזם (געמיינט: יי.ס.ד.פ.). דאָס האָט, אמת, אָנגעװיזן, אַז עס דער- 
װאַכן די מאַסן, װאָס זיינען בכוח איבערצונעמען די ממשלה אויף זייער טע- 
ריטאָריע, אָבער דאָס לעבן האָט פאַרטונקלט די בלישטשענדיקע, רעגנ- 
בויגן-פאַרבן?,. װאָס שייך וועגן איינשטעלן די קעגנזייטיקע באַציאונגען 
צווישן ביידע פּאַרטײען האָט דאַשינסקי געזאָגט: ,מיר לאָזן זיי איבער די 
פרייהייט פון גלויבן און פון שפּראַך, אַפילו די פרייהייט פון אָרגאַניזאַציע, 
אָבער די פרייהייט און איינהייטלעכקייט פון קאַמף קענען מיר זיי נישט 
איבערלאָזן"... ,דער אָפּמאַך מוז זיכערן די איינהייטלעכקייט פון דער פֹאָ- 
ליטישער אַרבעט אויף דער טעריטאָריע, וואו די 09.9/ד. איז טעטיק?. 
,מיר גיבן דער יי.ס.ד.פּ. אַ ריי ערשט-ראַנגיקע דערפאַרענע טוער, מיר גיבן 
איר אַ ריי אָרגאַניזאַציעס, װאָס מיר האָבן מיט גרויס מי אויפגעבױט, מיר 
מוזן אָבער פאַרלאַנגען, אַז די איינהייטלעכקייט פון דער סאָציאַליסטישער 
לאַנד-פּאָליטיק זאָל נישט ליידן קיין שאָדן, כדי די יידישע אַרמײ זאָל נישט 
מאַרשירן קעגן אונז. ס'וועט דאָ גאָרנישט העלפן דאָס אָנווייזן אויף גאַסן 
אָדער שטעטלעך, וואו די יידן זיינען אַ מערהייט, אויף דער גאַנצער טערי- 

טאָריע פון לאַנד זיינען זיי אַ מינדערהייט. די ריכטונג פון דער פּאָליטיק 
קען נישט באַשטימט ווערן פון צוויי שטאַבן אויף דער זעלבער טעריטאָריע?. 

דערציילנדיק וועגן די אונטערהאַנדלונגען, װאָס האָבן זיך געצויגן כמעט 
צוויי חדשים, האָט דאַשינסקי געזאָגט, אַז סוף-כל-סוף האָט מען זיך שױן 
געהאַט צונויפגערעדט וועגן אַן אָפּמאַך, אָבער די מערהייט פון עקזעקוטיוו 
פון 9.9.ס.ד. האָט אויף דעם אָפּמאַך נישט געװאָלט געבן זיין הסכם, ;שולדיק 
אין דער זאַך, האָט געזאָגט דאַשינסקי, בין איך, וייל איך בין געװוען צו 
נאָכגיביק צו די פאָדערונגען פון די יידישע חברים און איך װאָלט געדאַרפט 
באַשטראָפט ווערן דערפאַר,. אויב איר ווילט אַ קרבן, בעט איך אייך --- באַ- 
נוצט נישט דעם מעסער. וייל איך קען אויך נאָך צונוצקומען אין דעם 
עגין", 

דעם שטאַנדפּונקט פון דער יי.ס.ד.9. האָט אויפן צוזאַמענפאָר פאַרטיײידיקט 
דר, לייב לאַנדױ, װאָס איז דאָרט געווען װוי אַ גאַסט. ער האָט אין זיין רעדע 
אויפגעקלערט אַ ריי ענינים און אָפּגעװאָרפן אַ ריי פאַלשע טענות קעגן דער 
יי.ס.ד.ף.. 

דער צוזאַמענפאָר האָט אָנגענומען אַ רעזאָלוציע, װאָס שטעלט פעסט, 
אַז אַן אָפּמאַך צווישן ביידע פּאַרטײיען איז מעגלעך בלויז אויפן יסוד, אַן קדי 
איינהייטלעכקייט פון דער סאָציאַליסטישער פּאָליטיק, װאָס די פ.פ.ס.ד. פירט 
אויף איר טעריטאָריע, זאָל אָפּנעהיט וערן". די ווייטערדיקע אונטערהאַנד- 
לונגען זאָלן געפירט ווערן נאָר אויף דעם יסוד,. ;דערוייל אָנערקענען מיר 
די רעכט פון דער ייס ד.9. אױף זעלבסטבאַשטימונג אין פעלד פון איךר 
טעטיקייט צווישן דער יידישער אַרבעטנדיקער באַפעלקערונג, װאָס קאָן נישט 
די פּוילישע שפּראַך און איז נישט צוגעבונדן צו אונזער פּוילישער קולטור 
און איז נישט פעאיק צו אַ פולשטענדיקער איינהייט אין קלאַסן-קאַמף און 
אין דער פּאָליטיק, װאָס עס פירט די 9.8ס.ד, אין לאַנד. אונזערע יידישע 
חברים, װאָס פילן זיך אַלס פּאָליאַקן, אָנערקענען מיר וי פולשטענדיקע 
מיטגלידער פון דער פ.פ.ס.ך,". 

די פראַגע וועגן די באַציאונגען צווישן דער פּוילישער און יידישער 
אַרבעטער-באַװעגונג אין גאַליציע האָט אויפסניי אַרויסגערופן אַ לעבהאפטע 
פּאָלעמיק. 

די יי.ס.ד.9. האָט זיך איצט געפונען צוישן צוויי פייערן. פון איין זייט 
אַן אָטּאָזיציע קענן די באַדינגונגען פון דער פאַראייניקונג אין די אייגענע 
רייען, פון דער צווייטער זייט אַ נישט-גינסטיקע אויסטייטשונג מצד דער 
5 ד., װאָס האָט פריער אַלײן געגעבן דעם הסכם צו דער פאַראייניקונג, 
דער עקזעקוטיוו פון דער ייס.ד.פ. האָט אַרױסגעלאָזט אַן אויפרוף צו די 
פּאַרטײיימיטגלידער. דער אויפרוף איז געווען געװענדט אי קעגן דער אַפּאַ- 
זיציע, אי קעגן די לעצטע באַשלוסן פון פ.פ.ס.ד. אין דער פראַגע. דער עקזע- 
קוטיוו שטעלט פעסט ביי וועלכע פּרינציפּן די יי.ס.ד.פּ. װעט זיך האַלטן 
דער אויפרוף זאָגט, אַז די יי.ס.ד.פ. ,(װעט גיין דעם וועג פון אַ זעלבשטען- 
דיקער און גלייכגעשטעלטער סאַציאַל-דעמאַקראַטישער פּאַרטײ. זעלבעזטען- 

דיק אין אַלע פראַגן, װאָס זיינען נאָר אונז נוגע: גלײיכבאַרעכטיקט מיט אַלע 
אַנדערע פּאַרטײען אין פראַגן, װאָס זיינען נוגע דעם גאַנצן פּראָלעטאַריאַט?... 
,דאָס װאָס ס'איז געווען אונזער ציל, צו וועלכן מיר האָבן אַזױ לאַנג גע- 
שטרעבט, האָבן מיר דערגרייכט: די אחדות אין אונזערע רייען, דעם שלום 
צווישן דעם יידיען פּראַלעטאַריאַט".. ,און הגם אונזער פאַרהעלטעניש צו 
דער 9.9.ס.ד. איז נאָך נישט פולשטענדיק רעגולירט, הגם מיר האָבן נישט 
געשלאָסן קיין אָפּמאַך מיט דער פ9.פס.ד., איז עס דאָך אַ פאַקט, אַז אויף 
אונזער קאָנגרעס זיינען מיר באַגריסט געװאָרן פון דעם אָפיציעלן רעפּרע- 
זענטאַנט פון דער פּ.פ.ס.ד. אַלס ברודער-פּאַרטײ און ווייטער איז אַ פאַקט, אַז 
פאַר אונז זיינען מאָסגעביק די באַשלוסן פון אונזער קאָנגרעס און נישט פון דעם 
קאָנגרעס פון דער פ.פ.ס.ד."... ,װיבאַלד מיר וועלן איינשטעלן אונזערע באַ- 
ציאוננען מיט דער 0.8.9.ד. און שליסן מיט איר אַן אָפּמאַך, וועלן מיר דער- 
ביי אויף אַ האָר נישט אָפּטרעטן פון דעם פּרינציפּ פון גלייכבאַרעכטיקונג 
און זעלבסטבאַטטימונג? +), 

אין שייכות מיט דעם זיינען אויך דערשינען עטלעכע טעאָרעטישע 
אַרטיקלען אי אין גאַליציע גופא, אי מחוץ אירע גרענעצף 

אין דער לעמבערגער טעגלעכער צייטונג פון דער 9.9ס.ד, אין גלאָס, 
האָט רעס (פּסעװדאָנים פון פּעפּעסישן פירער אין רוסישן טייל פון פּױלן -- 
פעליקס פּערל) אָפּנעדרוקט עטלעכע אַרטיקלען וועגן דער יידן-פראַגע. ער 
האָט פאַרטיײידיקט אַ דורכאויס אַסימילאַטאָרישן שטאַנדפּונקט. יידן, האָט 
ער געטענהט, קומט נישט קיין נאַציאָנאַלע רעכט און מ'קען זיי נישט פאַרגלייכן 
מיט אַנדערע נאַציאָנאַלע מינדערהייטן. אַלין אַן אַסימילירטער ייד, האָט ער 
זיין קעגנערשאַפט צו יידישע נאַציאָנאַלע פאָדערונגען באַגרינדעט מיט פּױי- 
ליש-פּאַטריאָטישע מאָטיוון, 

אים האָט געענטפערט א. ס. (אַלדאָר שטיין --- פּסעװדאָנים פון בונדישן 
פירער אין רוסישן טייל פון פּוילן -- בראָניסלאַוו גראָסער). אין עטלעכע 
אַרטיקלען האָט ער באַהאַנדלט דאָס נאַציאָנאַליטעטן-פּראָבלעם בכלל און די 
יידן-פראַגע בפרט פון סאָציאַל-דעמאָקראַטישן שטאַנדפּונקט. ער איז געקו" 
מען צום אויספיר : ,אויף דעם געביט פון קאַמף פאַר נאַציאָנאַלע רעכט, 
וי אויף אַלע אַנדערע געביטן פון לעבן, איז נישט פאַראַן קיין שום אינטערעסן- 
קעגנזאַץ צװישן דעם פּראָלעטאַריאַט פון פאַרשידענע נאַציעס. און טאַקע 
דערפאַר קען די סאָציאַלידעמאָקראַטיע פון אַ געוויסער נאַציאָנאַליטעטן- 
מלוכה באַשטימען אַן אַלגעמײן נאַציאָנאַל פּראָגראַם פאַר דעם פּראָלעטאַריאַט 
פון דער גאַנצער מלוכה". ער האָס אויך אַרומגערעדט די פראַגע, וי אַזױ 
ס'דאַרפן איינגעשטעלט וערן די באַציאונגען צװישן דער זעלבשטענדיקער 
און גלייכגעשטעלטער יי.ס.ד.פּ. מיט די ס. ד. פּאַרטײען פון די פּוילישע און 
אוקראַינישע אַרבעטער אין גאַליציע. ס'דאַרף זיין קאַ געמינשאַפטלעכע, 
קאָאָרדינירטע טעטיקייט פון פאַרשידענע פּראָלעטאַריש:נאַציאָנאַלע פּאַר- 
טייען" ), 

די ווינער (דייטשע) ס. ד. פּרעסע האָט אין אירע באַריכטן און אַרטיקלען 
זיך אינגאַנצן געשטעלט אויף דער זייט פון דער 9.9.ס.ד.. די ווינער סאָציאַ- 
ליסטישע פּרעסע האָט על-פּי טראַדיציע נאָך געהאַט די אױטאָריטעט װי 
אַ װאָרטזאָגערין פון ,עסטרייכישן אינטערנאַציאָנאַל", הגם זי איז פאַקטיש 
אַרױסגעגעבן געװאָרן פון דער דייטשער סאָציאַל-דעמאָקראַטישער פּאַרטײ פון 
עסטרייך און חוץ די קערפּערשאַפטן פון דער דייטשער פּאַרטײ האָט קיין 
איינע פון די אַנדערע ס. ד. פּאַרטײען אויף איר קיין השפּעה נישט געהאַט. 
אין דעם ווינער סאָציאַליסטישן זשורנאַל דער קאַמף האָט אָטאָ באַוער אין אַן 
אַרטיקל וועגן די גאַליצישע פּאַרטיײי-צוזאַמענפאָרן נאָך אַמאָל אונטערגע- 
שטראָכן זיין אָפּטמאָל אַרױסגעזאָגטע מיינונג וועגן דער ;אומפאַרמיידלעכער" 
אַסימילאַציע פון די יידן, װוי אַ נאַטירלעכער רעזולטאַט פונם עקאָנאָמישן פּראָ- 
גרעס. פון דעם איז לויט זיין מיינונג געדרונגען, אַז סאָציאַליסטן טאָרן 
ניט שטיצן פאָדערונגען פאַר יידישע שולן מיט יידיש אַלס די אונטעריכט- 
שפּראַך, ווייל דאָס װאָלט שווערער געמאַכט דעם פּראָצעס פון אַסימילאַציע. 
ער האָט דאָס געזאָגט, כאָטש ער האָט אַליין פעסטגעשטעלט, אַז ;די יידן אין 
גאַליציע זיינען נאָך אַ באַזונדערע נאַציע מיט אַ באַזונדערער שפּראַך -- 
דעם אַזױ-גערופענעם 'זשאַרגאָן' -- באַזונדערע מנהגים און טראַדיציעס?. 
ער שטעמפּלט אַלס רעאַקציאָנער דאָס קעגנווירקן דער אַסימילאַציע,. װאָס 
שייך די יידישע אַרבעטער אין די מערב-פּראָװינצן פון עסטרייך, זאָגט באַוער, 
אַז זיי געהערן בלויז צו דער יידישער ראַסע, אָבער נישט צו דער יידישער 
נאַציע. ס'איז נישט געווען קיין איבעראַשונג, װאָס אָטאָ באַוער האָט ביי אָט 
דער געלעגנהייט איבערגעחזרט זיין אַלטן שטאַנדפּונקט אין דער יידן-פראַגע. 
איבעראַשנדיק איז אָבער געווען ווען אָטאָ באַוער האָט אויך אָנגענומען דעם 
טעכניש-אַרגאַניזאַטאָריען שטאַנדפּונקט פון דער 9.פ.ס.ד.. אין דעם אַרטיקל 
האָט אָטאָ באַוער אָנגעוויזן, אַז ס'איז לכתחילה געווען אַ פעלער װאָס אין דעם 
פּאַרטײײיסטאַטוט פון דער עסטרייכישער ;,געזאַמט-פּאַרטײ? איז די איינהייט- 
לעכקייט פון דער סאָציאַליסטישער אַקציע פאַרזיכערט געווען בלויז אין דער 
אויבערשטער אָנפירונג, דורך אַ געמיינזאַמען אינטערנאַציאָנאַלן עקזעקו" 
טיװ-קאָמיטעט, בשעת די איינהייטלעכקייט פון דער סאָציאַליסטישער פּאַ- 
ליטיק אין רעגיאָנאַלן און לאָקאַלן מאַסשטאַב איז נישט פאַרזיכערט געװאָרן. 
אָבער גראָד די אַנאַלאָגיע מיט דער געזאַמט-פּאַרטײ ווייזט דאָך, אַז אין גע- 
מישט-נאַציאָנאַלע געגנטן האָט די איינהייטלעכקייט פון דער סאָציאַליסטי- 
שער פּאָליטיק געקענט פאַרזיכערט וערן נאָר דורך געמיינזאַמע קערפּער- 
שאַפטן פון די עקזיסטירנדיקע סאָציאַליסטישע פּאַרטײען און בשום אופן 
האָט קיין רייד נישט געקענט זיין, אַז די קלענערע און שװאַכערע סאָציאַליס- 
טישע פּאַרטײען זאָלן זיך פּשוט אונטערװאַרפן די איינזייטיקע באַשלוסן פון 
דער גרעסערער און שטאַרקערער פּאַרטײ, אין געמישטע דייטש-טשעכישע 
געביטן, למשל, װאָלט קיין סאָציאַליסט נישט געװאַגט צו ברענגען איבערן 
מויל אַזאַ אומיושרדיקן פאָרשלאַג, אָבער לגבי יידן האָט מען זיך אַלץ דער" 
לויבט, 

בעת אָטאָ באַוער רעדט ועגן די צװאַמענפאָרן פון די פּוילישע און 
אוקראַינישע סאָציאַליסטן, ווייזט ער אַרױס פאַרשטענדעניש און סימפּאַטיע 
פאַר זייערע נאַציאָנאַלע אַספּיראַציעס; אָבער נישט לגבי דעם נאַציאָנאַלן 
רענעסאַנס פון די יידן און די פאָדערונגען פון די יידישע אַרבעטער, ער דער" 
קלערט אויך, אַז די עסטרייכישע ;געזאַמט-פּאַרטײ? װועט אַָנערקענען די 
יידישע סאַציאַל-דעמאָקראַטישע פּאַרטיי בלויז דעמאָלט, ווען זי װעט זיין 
אָרגאַניזאַטאָריש איינגעגלידערט אין דער אַלגעמײנער גאַליציאַנער באַװע- 
גונג, ד. ה. ווען זי װעט דודכקומען מיט דער 9.9.ס.ד. און אָננעמען אירע 
באַדינגונגען ?*), 

די איינציקע אויפמונטערונג האָט די יידישע סאָצ. דעמ. פּאַרטײ דעמאָלט 
באַקומען, אַזױ וי פריער אין שווערע מאָמענטן, פון בונד. װלאַדימיר קאָ- 
סאָווסקי איז אין זיינעם אַ קריטישן באַריכט וועגן די קאָנגרעסן אין גאַ- 
ליציע געקומען צום אויספיר: ,דער ענדגילטיקער זיג פון דער *.ס.ד.פ. 
וועט זיך ווענדן אין דעם אויף וויפל זי װעט לאָזן טיפע װאָרצלען אין דעם 
יידישן פּראָלעטאַריאַט און װעט אויף אַזאַ אופן װוערן אַ וויכטיקער פאַקטאָר, 
וועלכער איז בכוח גובר צו זיין אַלע שטערונגען אויף זיין וועג. פאַר אונז 
איז נישטאָ קיין ספק, אַז זי וועט דערגרייכן צו דער דאָזיקער נייטיקער מדרגה 
פון קראַפּט. דעמאָלט װעט אַפילו די דייטשע סאָציאַל-דעמאָקראַטיע (פון 
עסטרייך), נישט קוקנדיק אויף אירע שמועסן וועגן דער יידישער אַסימי- 
לאַציע, זיך מוזן אָפּזאָגן אויך פון אַזאַ פאָדערונג װוי באַגרענעצן די יי.ס.ך.פ. 
אויף אַ באַשטימטן ראַיאָן"!:=), 

אַזױ האָט אויך די אָנפירונג פון דער ייס.ד.9. באַטראַכט די לאַגע. 
מ'האָט געפילט, אַז נאָר מיט אינטענסיווער אָרגאַניזיר-אַרבעט װעט מען גובר 
זיין דעם נייעם קריזיס אין די באַציאונגען מיט דער 9.9.ס.ד.. אַ רירעוודיקע 
אָרגאַניזיר-אַרבעט האָט זיך תיכף אָנגעהויבן אין אַלע טיילן פון דער באַ- 
וועגונג אין גאַליציע און בוקאָווינע. אַ גרויסער צופלוס פון נייע מיטגלי- 
דער איז געקומען אין די לאָקאַלע אָרגאַניזאַציעס. דער סאַציאַל-דעמאָקראַט 
איז פאַרגרעסערט געװאָרן מיט אַ העלפט אין פאָרמאַט און אינהאַלט. ס'איז 
אָפּגעגעבן געװאָרן אַ ספּעציעלע אָפּטײלונג פאַר ליטעראַטור,. גרויס ענטו- 
זיאַזם האָט באַהערשט די באַװעגונג. ס'איז אויך שטאַרק פאַרגרעסערט גע" 
װאָרן די יוגנט-אָרגאַניזאַציע. 

פ. די יידישע סאָציאַליסטישע באַוועגונג 
אין בוקאָווינע 


אויף אַ פרידלעכן וועג, אָן אַ פּאַרטײיישפּאַלטונג, זיינען די בוקאָזוינער 
יידישע סאָציאַליסטן אַרױף אויפן בונדישן וועג. אָפיציעל איז עס געשען 
ערשט אויפן פאַראייניקונגס-קאָנגרעס אין יאָר 1911, אָבער נאָך מיט יאָרן 
פריער האָבן די יידישע סאָציאַל-דעמאָקראַטן פון בוקאָװוינע אָנגענומען די 
אידעאָלאָגיע פון בונד. זיי האָבן גייסטיק מיטגעלעבט מיטן ,גאַליציאַנער 
בונד? זינט דעם ערשטן טאָג, ווען ס'איז געשאַפן געװאָרן די יידישע סאָציאַל- 
דעמאָקראַטישע פּאַרטײ פון גאַליציע, 

אַנדערש וי אין גאַליציע איז געווען דער אַנטװיקלונגס-גאַנג פון דער 
אַלגעמײנער און פון דער יידישער סאָציאַליסטישער באַװעגונג אין בוקאָװוינע, 
ווייל גאַנץ אַנדערש איז דאָ געווען דאָס פּאָליטישע, קולטורעלע און געזעל- 
שאַפטלעכע לעבן, אַמאָל אַ חלק פון דעם רומענישן פירשטנטום מאָלדאַװיע, 
אונטער דער ממשלה פון טערקיי, האָט בוקאָווינע זיך געפונען אין באַזיץ 
פון דער עסטרייכישער מלוכה זינט דעם יאָר 1775 ביז נאָך דער ערשטער 
וועלט-מלחמה אין יאָר 1918, ביז צו דער עסטררייכישער רעװאָלוציע פון 
8 איז אָט די טעריטאָריע געווען פאַרבונדן אַדמיניסטראַטיוו מיט גאַלי- 
ציע, וי אַ באַזונדערער קרייז אויף איר מזרח-גרענעץ. אָפּנעטײלט פון גאַ- 
ליציע אין יאָר 1849, האָט זי זיך תיכף פאַרנומען אויף אַן אייגענעם אַנט- 
וויקלונגס-וועג. זי איז דערהויבן געװאָרן צו דער מדרגה פון אַ זעלבשטעג- 
דיקער פּראָװינץ און האָט באַקומען די אַדמיניסטראַטיווע אינסטיטוציעס, 
וועלכע די האַבסבורגישע מלוכה האָט געגעבן אַלע אירע ,קרוינלענדער" פאַר 
זייער אױטאָנאָמען לעבן: אַן אייגענעם סיים (לאַנדטאַג) און אַ באַזונדערע 
;לאַנדעס-רעגירונג", בראש מיט אַ לאַנד-פּרעזידענט. להיפוך צו גאַליציע 
האָט זיך באַלד איינגעשטעלט אַן ענגע עקאָנאָמישע און אינדוסטריעלע פאַר- 
בינדונג מיט ווין און מיט מערב-עסטרייך בכלל, 

פינף נאַציעס האָבן געלעבט אויף אָט דער קליינער טעריטאָריע. אַלע 
פאַרװאָרצלטע אין לאַנד, מיט זייערע נאַציאָנאַלע שפּראַכן און קולטורן, אַלע 
מיט אַ נאַטירלעכן, געזונטן נאַציאָנאַלן באַוואוסטזײן, קיין איינע נישט מיט 
הערש-אַמביציעס איבער דער צוייטער, קיין איינע נישט מיט געפילן פון 
מינדערווערטיקייט לגבי דער צוייטער אָדער לגבי ;מלכות". די באַפעל- 
קערונג האָט באַטראָפן קנאַפּע 900,000 נפשות. פון זיי זיינען געווען: הע- 
כער 300,000 אוקראַינער, קנאַפּע 300,000 רומענער, 100,000 יידן, 60,000 
דייטשן, 20,000 פּאָליאַקן און קלענערע גרופּן פון אייניקע אַנדערע נאַציעס: 
סלאָוואַקן, טשעכן, אונגאַרן, ליפּאָװאַנער (אַ רוסישער שבט), 


441 


די הערשנדיקע שפּראַך איז געווען דייטש --- נישט אויפן סמך פון אַ 
געזעץ, נאָר גלאַט על-פּי טראַדיציע,. לכתחילה האָט די עסטרייכישע רעגירונג 
געהאַט בדעה אויפצובויען אַ פעסטע פּאָזיציע פאַר דער דייטשער קולטור 
אין אָט דער פּראָווינץ אויף דער מזרח-גרענעץ פון דער האַבסבורגער אימ- 
פּעריע. האָט זי געשאַפן אַ דייטשן שול-וועזן, מיט אַ דייטשן אוניווערזיטעט 
אין דער הױפּט-שטאָט טשערנאָוויץ. אָבער אַזױ וי די צאָל דייטשן אין לאַנד 
איז געווען אַזאַ קליינע און די אַנדערע נאַציעס זיינען באַלד אַרױסגעקומען 
מיט זייערע אייגענע נאַציאָנאַלע פאָדערונגען, האָבן זיך די גערמאַניזאַציע- 
פּלענער נישט איינגעגעבן. געבליבן איז אָבער דער דייטשער אוניװוערזיטעט 
און אַ גרויסע צאָל דייטשע שולן. קיין שום ווייטערדיקע פּריװוילעגיעס האָבן 
די דייטשן נישט באַקומען. אויך אוקראַיניש און רומעניש זיינען געװאָרן 
אָנערקענטע, פול-באַרעכטיקטע (;לאַנדעס-איבליכע") שפּראַכן, די דייטשע 
שפּראַך האָט געדינט וי אַ מין ;עספּעראַנטאָ* פאַר דער נאַציאָנאַל-געמישטער 
באַפעלקערונג. קיינער האָט זיך נישט געפילט באַעוולהט, קיינער האָט נישט 
פּראָטעסטירט, | 

די עקאָנאָמישע לאַגע פון די יידן אין בוקאָווינע איז געווען אָן אַן ערך 
אַ בעסערע וי אין גאַליציע, אונטער די באַדינגונגען פון פרייהייט און אמתער 
גלייכבאַרעכטיקונג, אין דער אַטמאָספער פין אַכטונג און רעספּעקט, האָט 
דער יידישער ישוב פון בוקאָװוינע זייער שנעל באַפעסטיקט זיינע פּאָזיציעס 
אויף אַלע געביטן פון לעבן. ס'האָט זיך אַנטװיקלט אַ שטאַרקער יידישער 
מיטלשטאַנד, די יידן האָבן פאַרנומען אָנפירנדיקע פּאָזיציעס אין דער האָלץ- 
פּראָדוקציע, װאָס איז געווען די װויכטיקסטע אינדוסטריע פונם לאַנד, אין 
תבואה-מסחר און אין האַנדל בכלל, װאָס שייך מלאכה זיינען יידן געווען 
שטאַרק פאַרטרעטן אַחוץ אין שניידעריי אויך אין מעטאַל- און האָלץ-אַרבעט, 
יידן זיינען געווען צווישן די בעסטע מעכאַניקער און בכלל אין העכערע טעכ- 
נישע באַרופן, טייל פאַכן (למשל, בלעכעריי) זיינען פולשטענדיק מאָנאָפּאָלי" 
זירט געווען פון יידן. דער דייטשער אוניוװוערזיטעט אין טשערנאָוויץ און 
די דייטשע מיטל-שולן אין שטעט און שטעטלעך זיינען פאַרפולט געווען 
מיט יידישער יוגנט. די אינטעלעקטועלע פּראָפעסיעס זיינען אין זייער גרוי- 
סער מערהייט פאַרנומען געווען פון יידן : אַדװאָקאַטן, דאָקטורים, אַפּטײיקערס, 
דענטיסטן, אינזשיניערן א. אַז. װו. אויך אין מלוכה-דינסט זיינען יידן געווען 
שטאַרק פאַרטרעטן: אין יוסטיץ-דינסט, אין פינאַנץ-וועזן, פּאָסט און אייזג- 
באַן, פאַרשטייט זיך, אַז אויך אין בוקאָווינע האָט נישט געפעלט קיין אַנטי- 
סעמיטישע באַוועגונג, וועלכע האָט זיך געשטעלט אויך עקאָנאָמישע צילן: 
אוקראַינער און דייטשן האָבן געשאַפן קאָנסום-אָרגאַניזאַציעס מיט אַנט- 
סעמיטישע טענדענצן קעגן דער עקאָנאָמישער איבערװאָג פון די יידן אין 
לאַנד. אָבער שוין צוליב דעם אַלײן, װאָס די דאָזיקע באַװעגונג איז געווען 
נאַציאָנאַל צעשפּליטערט, האָט זי זיך נישט געלאָזט צו שטאַרק פילן אין 
עקאָנאָמישן לעבן פון די יידן, 

זייער שטאַרק איז געווען אַנטװיקלט דאָס געזעלשאַפטלעכע לעבן ביי 

יידן, אין די שטעט און שטעטלעך האָבן עקזיסטירט צענטליקער אָרגאַניזאַ- 
ציעס פאַר אַלערלײ צװועקן, לאָקאַלע און אַלגעמײנע. הגם די דייטשע שפּראַך- 
אַסימילאַציע איז געווען זייער אַ שטאַרקע צווישן דער יידישער אינטעליגענץ, 
איז אין משך פון דער גאַנצער צייט נישט געשאַפן געװאָרן קיין איין אָרגאַ- 
ניזאַציע מיט אַסימילאַטאָרישע טענדענצן, אַלע זיינען זיי געווען באַהערשט 
פון יידישן נאַציאָנאַלן באַװאוסטזיין די בוקאָווינער יידן זיינען פאַקטיש 
אָנערקענט געװאָרן װי אַ באַזונדערע נאַציע, סיי אין דער לאַנד-רעגירונג, 
סיי פון דער געזעלשאַפט בכלל. להיפּך צו גאַליציע, האָט מען פון בוקאָװוי- 
נער יידן נישט געפאָדערט, אַז פאַר בירגערלעכער גלײכבאַרעכטיקונג 
זאָלן זיי באַצאָלן מיט דעם פּרייז פון אַסימילאַציע. ס'האָט שוין געהאַלטן 
דערביי, אַז בוקאָווינע זאָל ווערן די איינציקע פּראָװינץ אין עסטרייך צו 
אָנערקענען אָפיציעל די יידן װי אַ באַזונדערע נאַציע. דאָס איז געווען אין 
1, ווען דער בוקאָווינער לאַנדטאַג האָט אָנגענומען אַ נייעם װאַל-געזעץ, 
לויט וועלכן די וויילער זיינען פאַנאַנדערגעטײלט געװאָרן אויף נאַציאָנאַלע 
קאַטאַסטערס,. אין דעם געזעץ איז געווען פאָרגעזען אַ קאַטאַסטער אױיך 
פאַר דער יידישער נאַציע, אָבער ביי דער צענטראַלער רעגירונג אין וין 
האָבן זיך באַמיט גאַליציאַנער און מערב-עסטרייכישע אַסימילאַטאָרן, אַז דאָס 
זאָל נישט געשען. האָט מען דעם פּונקט אַרױסגענומען פון געזעץ. דאָס 
האָט אָבער נישט געביטן דעם סטאַטוס פון די יידן אין בוקאָװוינע וי אַ 
פאַקטיש אָנערקענטע נאַציע, 


* 
אל 


די אַרבעטער-באַװעגונג אין בוקאָװוינע האָט זיך אָנגעהויבן ביים 
סוף פון 19טן יאָרהונדערט, אין יאָר 1898 איז שוין געװוען אין טשער- 
נאָװויץ אַ פּראָפּעסיאָנעלער פאַראיין פון די דרוקער-אַרבעטער, וועלכער האָט 
געהערט צו דער סאָציאַלידעמאַקראַטישער פּאַרטײ פון עסטרייך,. אין יאָר 
9 איז אין טשערנאָוויץ געגרינדעט געװאָרן די ערשטע סאַציאַל-דעמאָ- 
קראַטישע צייטונג, אַ חודש-זשורנאַל אויף דייטש, אונטערן נאָמען פאָלקס- 
פרעסע. ביז צום סוף פון 19טן יאָרהונדערט זיינען נאָך געשאַפן געװאָרן 
אָרגאַניזאַציעס פון די שניידער-אַרבעטער, האָלץ-אַרבעטער, מעטאַל-אַרבעטער, 
קעלנער, בעקער, האַנדלס-אָנגעשטעלטע און אַנדערע, אין אָט דער פּיאָנערי- 
שער אַרבעט האָבן יידן גענומען דעם צרעסטן אָנטײל, 

די סאָציאַליסטישע אָרגאַניזאַציעס זיינען געווען דורכאויס באַהערשט 
פון יקאָסמאָפּאָליטישן גייסט. זיי זיינען געווען אָריענטירט אויף אַן ?עסטרייבי- 
שער" נאַציע. ווין איז געווען אַ לויכטנדיקער מוסטער-בישפּיל פון דער 
אַרבעטער-באַװעגונג, צו וועלכן מען האָט געשטרעבט. די בויערס פון דער 
סאָציאַליסטישער באַוועגונג אין בוקאָװוינע האָבן אין זייערע אידעאַליסטישע 
חלומות זיך נישט אָפּנעגעבן קיין חשבון דערפון, אַז דער דערפאַלג פון דער 
אַרבעטער-באַװעגונג אין אָט דעם אינדוסטריע-אָרימען לאַנד נעמט זיך דווקא 

פון איין כאַראַקטער-שטריך, מיט וועלכן בוקאָװינע האָט זיך אַזױ שטאַרק 
אויסגעטיילט פון דעם איבעריקן עסטרייך --- פון דעם הערשנדיקן נאַציאָנאַלן 
פרידן, נאָר אַ שװאַכער אָפּקלאַנג פון די נאַציאָנאַלע קאַמפן אין עסטרייך 
איז אַרײינגעדרוננען ביז אין ,ווייטן מזרח" פון דער אימפּעריע, אין בוקאָווינע. 
לֶר האָט דאָ אַרױסגערופן סימפּאַטיעס ביי נאַציאָנאַלע ברידער, אָבער ניט 
קיין ליידנשאַפטן. דער סאָציאַליסטישער רוף נאָך פעלקער-פאַרברידערונג 
איז דאָ געפאַלן אויף אַ פרוכטבאַרן באָדן, מער װוי אין וועלכן עס איז אַנדערן 
טייל פון עסטרייך. 

מחמת די זעלבע סיבות איז אָבער אויך געווען שווערער, װי אין אַנ" 
דערע טיילן פון עסטרייך, דער וועג צו דער פאַ:אַנדערטײלונג פון דער צענט" 
ראַליסטישער אָרגאַניזאַציע אויף נאַציאָנאַלע גרופּן און במילא איז אויך 
פאָר יידישע סאָציאַליסטן נישט גרינג געווען דער בונדישער וועג. אויפגעקו" 
מען אין דער צייט, ווען די סאָציאַל-ידעמאָקואַטישע פּאַרטײ פון עסטרייך 
האָט זיך גראָד איבערגעבויט אויף פעדעראַטיווע יסודות, לויט נאַציעס (1899), 
האָט אָבער די אָנפירונג פון דער ,בוקאַװינער סאָציאַל-דעמאָקראַטישער לאַנ- 
דעס-אָרנאַניזאַציע? במשך יאָרן זיך נאָך אַלץ נישט געקענט צעשיידן פון 
דער קאָסמאָפּאָליטישער איינשטעלונג און פון דער צענטראַליסטישער אָרגאַ- 
ניזאַציע-פאָרם, 

ספּלציעל ביי יידן איז צוגעקומען נאָך אַ צווייטער מאָמענט: די מיט" 
גלידערשאַפט פון אַלע אָרגאַניזאַציעס איז באַשטאַנען על"פּי רוב פון יידן. 
אין די פּראָװינץ-שטעט זיינען די אָרגאַניזאַציעס געווען כמעט אויסשליסלעך 
יידישע. בשעת פון ניט-יידישע קעגנער איז געפירט געװאָרן אַ שטאַרקע פּראָ- 
פּאַגאַנדע, אַז די סאַציאַליסטישע באַװעגונג איז אַ יידישע, האָבן די יידישע 
טוער פון דער באַוועגונג נישט געקענט באַשליסן צו בויען ספּעציעל יידישע 
אָרגאַניזאַציעס, ווייל דאָס װאָלט געמיינט: ענדגילטיק פאַרשטעלן דעם וועג 
פאַר ניט-יידישע אַרבעטער צו דער סאָציאַליסטישער און פּראָפּעסיאָנעלער 
אַרבעטער-באַװעגונג, 

דאָס לעבן איז אָבער געווען שטאַרקער. בוקאָווינע איז געװען אַ גרע" 
נעץ-לאַנד פון רוסלאַנד. אויך איבער בוקאָווינע האָבן זיך געטראָגן שטורם" 
ווינטן פון דער רוסישער רעװאָלוציע. דער װעק-רוף פונם אַלגעמײנעם 
יידישן אַרבעטער-בונד אין ליטע, פּױלן און רוסלאַנד האָט דערגרייכט אויך 
די בוקאָװוינער יידישע סאָציאַליסטן. רעװאָלוציאָנערע ליטעראַטור האָט מען 
געשמוגלט איבער דער נאָנטער גרענעץ קיין רוסלאַנד. פון די פּעק בונדישע 
ליטעראַטור זיינען פאַרבליבן אין טשערנאָוויץ פאַרשידענע אױסגאַבעס, בראָי 
שורן און צייטונגען. מ'האָט געלייענט, געשלונגען די ווערטער, געגעבן איינער 
דעם צווייטן און הייס דיסקוטירט,. די אינטערנאַציאָנאַלע סאָציאַליסטישע 
פּרעסע האָט אויך געבדאַכט באַריכטן וועגן דער העראָאישער ראָל פון בונד 
אין דער רוסישער רעװאָלוציע. נאָכן צוזאַמענברוך פון דער רעװאָלוציע 
אין יאָר 1905, האָט אַ שטראָם רוסישע פרייהייטס-קעמפער זיך אַ לאָז געטון 
איבער בוקאָווינע. צווישן זיי זיינען אויך געווען פיל בונדיסטן. מ'האָט 

זיי אויפגענומען מיט גרויס װאַרימקײט. דער פּערזענלעכער קאָנטאַקט מיט 
זי האָט געשטאַרקט אין די הערצער פון די יידישע סאָציאַליסטן די באַ- 
גייסטערונג פאַרן בונד און דעם אימפּעט אין קאַמף מיט דער פּאַרטײ-אָנפי- 
רונג פאַר אַ זעלבשטענדיקער אוגאַניזאַציע, 

ווען ס'איז געגרינדעט געװאָרן די יידישע סאָציאַל:דעמאָקראַטישע פּאַרטײ 
אין גאַליציע, אין יאָר 1905, האָבן די יידישע טוער פון דער סאָציאַל-דע- 
מאָקראַטישער פּאַרטײ אין בוקאָווינע תיכף אָנגעקניפּט פריינטלעכע באַצי- 
אונגען מיט איר און ס'האָבן זיך שוין געלאָזט הערן שטימען, אַז מ'זאָל נאָב- 
טאָן דעם ביישפּיל פון גאַליציע: גרינדן אַ באַזונדערע אָרגאַניזאַציע פון 
בונד. להיפּך צו גאַליציע, איז די פּאַרטײ-אָנפירונג פון בוקאָװוינע קיינמאָל 
נישט אַרױסגעקומען מיט אַסימילאַטאָרישע טעאָריעס קעגן די אױטאָנאָמיט- 
שטרעבונגען פון די יידישע פּאַרטיי-מיטגלידער, זי האָט בלויז פאַרטײידיקט 
דעם שטאַנדפּונקט, אַז פאַר בוקאָווינע אין די אינטערנאַציאַנאַלע צענטראַ- 
ליסטישע אָרגאַניזאַציע די בעסט-צוגעפּאַסטע אָרגאַניזאַציע-פאָרם. 

די לאַגע אין דער פּאַרטײ האָט זיך שטאַרק געביטן ווען עס האָט זיך 
אָנגעהויבן דער פאַרשאַרפטער קאַמף פאַרן אַלגעמײנעם, גלייכן װאַל-רעכט, 
די סאָציאַל-דעמאָקראַטישע פּאַרטײ איז זיך שטאַרק פאַנאַנדערגעװאַקסן, ס'האָבן 
אָנגעהױבן שטראָמען אין די אָרגאַניזאַציעס מאַסן אַרבעטער פון די פאָר- 
שטעט און פון די דערפער, אַרבעטער פון אַלע בוקאָװוינער נאַציעס,. סזיי- 
נען אָפּגעהאַלטן געװאָרן גרויסע פאַרזאַמלונגען און דעמאַנסטראַציעס. ס'איז 
געווען אַ גאַנץ נאַטירלעכע זאַך, אַז אין די פאַרזאַמלונגען האָבן אָנגעהױיבן 
קלינגען אויך די אַנדערע שפּראַכן פון לאַנד, אַחוץ דייטש. אין יענער צייט 
איז אויך די יידישע שפּראַך געװאָרן היימיש אויף אינטערנאַציאָנאַלע סאָ- 
ציאַליסטישע פאַרזאַמלונגען. אַ יונגער בלעכער אַרבעטער, מיטן נאָמען 
נתן טראָפּער, אַ גוטער און באַליבטער רעדנער, איז געווען דער ערשטער 
אַרױסצוטרעטן מיט אַ האַרציקן, זאַפּטיקן יידיש אויף פּאָליטישע פאַרזאַמלונגען 
און מאַסן דייטשע, אוקראַינישע און רומענישע אַרבעטער האָבן זיך צוגעהערט 
צו די דאָזיקע רעדעס מיט דער זעלבער אויפמערקזאַמקײט, װי צו די רעדעס 
אין זייערע אייגענע שפּראַכן, 

באַלד נאָך דעם, װי ס'איז דערגרייכט געװאָרן דאָס אַלגעמײינע, גלייכע 
װאַל-רצכט, האָט זיך אָנגעהויבן דער װאַל-קאַמף צום ערשטן פאָלקס-פּאַר- 
לאַמענט אין עסטרייך און װוידער האָבן געקלונגען אַלע שפּראַכן, בתוכם די 
יידישע שפּראַך, אין די גרויסע אַלגעמײנע װאַל-פאַרזאַמלונגען, דער װאַל- 
קאַמף איז פאַרענדיקט געװאָרן מיט אַ זיג. צום ערשטן מאָל איז אין בוקאָװינע 
אויסגעקליבן געװאָרן אַ ‏ סאָציאַלידעמאָקראַטישער דעפּוטאַט, אַ רומענער, 
מיטן נאָמען געאָרג גריגאָראָװויטש. דער װאַל-קרײז, אין וועלכן ער איז גע- 
וויילט געװאָרן (טשערנאָוויץ-װועסט), איז פון דער רעגירונג צוגעטיילט גע- 
װאָרן דעם ,באַזיץ-שטאַנד* פון דער דייטשער נאַציע, דער רומענישער סאָ- 
ציאַל-דעמאָקראָט איז אָבער געוויילט געװאָרן מיט די פאַראייניקטע כוחות פון 
דער אַרבעטנדיקער באַפעלקערונג פון אַלע נאַציעס. דאָס איז געווען אַ נייער 

באַװייז פון דעם גרויסן כוח פון פּראָלעטאַרישן אינטערנאַציאָנאַליזם, פון דעם 
האַרמאָנישן צוזאַמענלעבן פון אַלע פעלקער אין דער בוקאָווינער ס. ד, 
לאַנד-אָרגאַניזאַציע. פונדעסטוועגן האָט אָט דער װאַלינצחון נישט אָפּגע- 
שװאַכט, נאָר נאָך מער פאַרשטאַרקט די שטרעבונגען פאַנאַנדערצעטילן די 
אָרגאַניזאַציע אויף נאַציאָנאַלע גרופּן, אין אַלע קרייזן פון דער באַועגונג 
איז אָנערקענט געװאָרן, אַז די יידישע סאָציאַליסטן האָבן דעם הויפּט-:חלק 
אין אָט דעם נצחון, צוליב דער גרויסער אַרבעט אין דעם אַ. ג. גדייטשן 
קרייז", 


דאָס ספּעציעלע אַרבעטס-פעלד פון די יידישע סאָציאַלידעמאָקראַטן איז 
געווען דער צווייטער ואַלקרײז פון שטאָט (טשערנאָוויץ-אָסט), װאָס איז 
באַוואוינט געווען פון אַ גרויסער מערהייט יידן און איז פון דער רעגירונג 
צוגעטיילט געווען צום יידישן , באַזיץ-שטאַנד?, אַ היימיען יידישן קאַנדידאַט 
האָט אָבער די פּאַרטײ נישט געקענט אַרױסשטעלן, זי האָט געמוזט ברענ- 
גען אַ יידישן סאַציאַליסטישן קאַנדידאַט אַזש פון ווין. צװישן די יידישע 
פּאַרטײי:טוער פון בוקאָווינע, וועלכע האָבן געקענט גענומען װערן אין 
אַכט פאַר אַ פּאַרלאַמענט-קאַנדידאַטור, איז נישט געווען קיין איינער אין 
עלטער פון לכל הפּחות 20 יאָר, װוי ס'האָט זיך געפאָדערט לויטן װאַל-געזעץ, 
דער קאַנדידאַט איז געװוען אַ באַוואוסטער סאָציאַליסטישער זשורנאַליסט פון 
ווין, דער רעדאַקטאָר פוֹן חודש-זשורנאַל ;אַרבײיטער-שוץ", יאַקאָב בראָד, 
אַן אַסימילירטער ייד (אָבער נישט קיין אַסימילאַטאָר), װאָס האָט נישט געקענט 
ריידן קיין יידיש. ער האָט באַקומען אַ גרויסע צאָל שטימען, אָבער אויסגע- 
קליבן איז געװאָרן דער קאַנדידאַט פון יידישן בירגערטום, דר. בענאָ 
שטרויכער. 

דער סאָציאַל:דעמאָקראַטישער דעפּוטאַט גריגאָראָװויטש האָט אין פּאַרלאַ- 
מענט מיט פיל טאַקט און ווירדע פאַרטרעטן די אינטערעסן פון אַרבעטנדיקן 
קלאַס פון אַלע נאַציעס. אויך ביי די צווייטע (און לעצטע) פּאַרלאַמענט-װאַלן 
אין קייזערלעכן עסטרייך, לויטן אַלגעמײנעם װאַל-רעכט, אין יאָר 1911, איז 
ער אויסגעקליבן געװאָרן,. ער איז געווען צווישן די אָנגעזעענסטע מיטגלידער 
פון דער גרויסער סאָציאַל-דעמאָקראַטישער פראַקציע אין עסטרייכישן פּאַר- 
לאַמענט. ער איז אויך געווען א פריינט פון בונד און איז עטלעכע מאָל 
ענערגיש אַרױסגעטרעטן אין דער עסטרייכישער ,געזאַמט-פּאַרטײ? פאַר די 
רעכט פון דער יידישער סאַציאַל-דעמאָקראַטישער פּאַרטיי אין גאַליציע, ווען 
בוקאָווינע איז נאָך דער ערשטער וועצלט-מלחמה געװאָרן אַ חלק פון רומעניע, 
האָט גריגאָראָװויטש געשפּילט אַ גרויסע ראָל אין רומעניע וי אַ פּאַרלאַמענט- 
דעפּוטאַט, אַ סענאַטאָר און אַ שטיקל צייט אויך, וי אַ וויצע-מיניסטער. אָט 
דער געטרייער סאָציאַליסט האָט פאַרענדיקט זיין לעבן, אין עלטער פון 80 
יאָר, אין אַ קאָמוניסטישער תפיסה אין רומעניע. זיין פרוי, דר. טאַטיאַנאַ 
גריגאָראָװויטש, איז געװוען אַ יידישע, אַ בונדיסטקע פון רוסלאַנד, זי איז 


געווען אַ באַקאַנטע סאָציאַליסטישע שרייבערין און רעדנערין. זי איז גע" 

שטאָרבן אין גרויס עלנט אין בוקאַרעשט, באַלד נאָכן טויט פון איר מאַן 
מ'האָט געשמועסט, אַז זי איז באַגאַנגען זעלבסטמאָרד, 

אין דעם לאַנג פאַרצױיגענעם קאַמף פאַר אױיטאָנאָמיע, אין די דיסקוסיעס, 
װאָס זיינען געפירט געװאָרן מיט די פאַרעקשנטע אָנהענגער פון דער צענ- 
טראַליסטישער אָרגאַניזאַציע-פאָרם, איז ביי דער מאַסע יידישע פּאַרטיי-מיט- 
גלידער קלאָרער און רייפער געװאָרן דער בונדיזם. בולטער און קאָנקרעטער 
האָט זיך איינגעקריצט אין זייערע מוחות און הערצער די בונדישע אידעאָ- 
לאָגיע, דאָס פּראָגראַם פון בונד. צוגעצויגן צום בונד מיט די געפילן פון 
עכטער באַגײסטערונג צוליב זיינע העראָאישע מעשים אין דער רוסלענדער 
רעװאָלוציע, האָבן די בוקאָווינער יידישע סאָציאַליסטן דערקענט װאָס עס 
דאַרף זיין די ספּעציפישע ראָל פון בונד אין עסטרייך אויפן נאַציאָנאַלן גע" 
ביט: אַרבעט און קאַמף פאַר דער פולער נאַציאָנאַלער עמאַנציפּאַציע פון 
יידישן פאָלק, פאַר דער גלײכבאַרעכטיקונג פון דער יידישער שפּראַך און 
קולטור מיט די שפּראַכן און קולטורן פון די אַנדערע נאַציעס אין עסטרייך. 

גראָד אין אָט דעם פּונקט זיינען ביי אַ טייל פון די אינטעלעקטועלע טוער 
פון דער פּאַרטײ געווען געוויסע ספקות. ביי דער בוקאָווינער אינטעליגענץ, 
װאָס איז דערצויגן געװאָרן אין דער דייטשער שפּראַך און קולטור, איז דער 
אינערלעכער װידערשטאַנד קעגן דער דערהויבונג פון ;זשאַרגאָן" צו דער 
מדרגה פון אַ קולטור-שפּראַך, געווען גאַנץ שטאַרק. אויך אָט דער לעצטער 
אָפּהאַלט איז באַלד באַזײטיקט געװאָרן. טשערנאָװויץ איז געווען די גאַסט- 
געבערין פון דער ערשטער יידישער שפּראַך/קאָנפערענץ אין יאָר 1908, די 
קאָנפערענץ האָט פון ערשטן מאָמענט אָן געוואונען די הערצער פון דער 
בוייטער יידישער מאַסע. אין דער צייט, ווען עס איז אָנגעגאַנגען דער גע- 
ראַנגל מיט די העברעאיסטן, זיינען טשערנאָװויצער יידישע סאָציאַליסטן גע- 
שטאַנען וי אַ שוץ-מויער אַרום דער קאָנפערענץ און געהיט, אַז זי זאָל נישט 
אויפגעריסן װוערן פון די העברעאיסטן, די שפּראַך:קאָנפערענץ האָט איבער- 
געלאָזט אַ שטאַרקן רושם אויף דער גאַנצער יידישער באַפעלקערונג. צװוישן 
יידישע סאַציאַליסטן איז שוין קיינמאָל מער נישט געשטעלט געװאָרן די פראַגע 
וועגן דעם קולטור-ווערט פון דער יידישער שפּראַך. 

די קעגנער פון דער נאַציאָנאַלער גרופּירונג אין דער פּאַרטײ האָבן זיך 
סוף-כל-סוף אונטערגעגעבן,. באַלד נאָך די פּאַרלאַמענט:װאַלן האָט אַ קאָנ- 
פערענץ באַשלאָסן פאַנאַנדערצעטײלן די סאַציאַלידעמאָקראַטישע ;לאַנדעס- 
אָרגאַניזאַציע? אויף פינף נאַציאָנאַלע טיילן פון די פינף נאַציעס, פון וועלכע 
עס האָט זיך רעקרוטירט די פּאַרטײי-מיטגלידערשאַפט. די גרופּן האָבן זיך 
געדאַרפט אויסקלייבן זייערע אייגענע אָנפירנדיקע קאָמיטעטן, הגם די אוי- 
טאָנאָמיע איז נאָך באַגרענעצט געווען צו אַרבעט אויפן קולטורעלן געביט 
(בשעת די אַלגעמײנע פּאָליטישע אַרבעט האָט ווייטער געדאַרפט אָנגעפירט 

ווערן פונם אינטערנאַציאָנאַלן צענטראַליסטישן עקזעקוטיוו-קאָמיטעט), איז 
אָבער דאָך פריי געװאָרן דער וועג פאַרן אויפבוי פון אייגענע אָרגאַניזאַציעס, 
די יידישע פּאַרטײ:מיטגלידער, װאָס זיינען געווען דער אַװאַנגאַרד אין 
קאַמף פאַר אױטאָנאָמיע, זיינען געווען די ערשטע צו פאַרזיכערן און צו 
באַפעסטיקן די צרויסע דערגרייכונג : אַזױ וי אַ נאַציאָנאַלע גרופּע האָט אויס- 
געזען צו זיין אַ צו לויזע פאָרם פון אַ קערפּערשאַפט מיט אױטאָנאָמע רעכט, 
האָבן זיי זייער נאַציאָנאַלע גרופּע פאַרװאַנדלט אין אַ פעסטער אָרגאַניזאַציע, 
מיט פאָרמעלע סטאַטוטן, מיט לעגאַלע עקזיסטענץ-רעכט פאַר די מלוכהשע 
אַמטן. אין האַרבסט 1908 האָבן זיי רעגיסטרירט ביי דער בוקאָװוינער עלאַנג- 
דעס-רעגירונג" אַן אַרגאַניזאַציע אונטערן נאָמען יידישער אַרבייטער ביל- 
דונגס-פאַראיין , מאָרגנרויט?. די בונדישע טוערין אסתר פרומקין, װאָס האָט 
זיך באַטײליקט אין דער שפּראַך-קאָנפערענץ און האָט נאָך דער קאָנפערענץ 
פּאַרברענגט עטלעכע חדשים אין טשערנאָװיץ, איז געשטאַנען ביים וויגעלע 
פון דער נייער אָרגאַניזאַציע. זי האָט איר געהאָלפן שטעלן די ערשטע טריט, 
זיך באַטײליקט אין אַלע באַראַטונגען, אינספּירירט די אַרבעט. די גרינדונג 
פון אָט דער אָרגאַניזאַציע באַצײכנט אַ װענדפּונקט אין פּאַרטײי-לעבן פון די 
יידישע סאַציאַל-דעמאָקראַטן אין בוקאָווינע. נאָך מיט יאָרן פריער האָבן זי 
זיך פאַרנומען אויפן װועג פון בונד, אָבער ערשט מיט דער גרינדונג פון 
מאָרגנרױט האָט זיך אָנגעהויבן דער אַנטשלאָסענער, ענדגילטיקער אוים- 
שטייג צום בונד. ס'האָבן אויפגעהערט די דיטקוסיעס אַרום די אָרגאַניזאַציע- 
פאָרמען און ס'האָט זיך אָנגעהויבן די פּראַקטישע אַרבעט. ס'זיינען אויפגע- 
בויט געװאָרן יידישע אַרבעטער-ביבליאָטעקן, ס'זיינען איינגעאָרדנט געװאָרן 
יידישע לעקציעס אויף סאָציאַליסטישע טעמעס, אויך באַואוסטע פירער פון 
רוסלענדער בונד, װי א. ליטװאַק און אַנדערע, װאָס האָבן זיך דעמאָלט גע- 
פונען אין גאַליציע און ווין, זיינען איינגעלאַדן געװאָרן אויף לעקציעס, 
צווישן די טוער, װאָס האָבן מיט זייער איבערגעגעבענער אַרבעט געהאָלפן 
אויפשטעלן דעם אָרגאַניזאַציע-בנין פון בונד אין בוקאָווינע, דאַרפן דאָ באַ- 
זונדערס דערמאָנט ווערן די חברים שרה און מאַרקוס כתבן (מאַן און פרוי), 
וועלכע ווערן מיט רעכט באַצײיכנט וי די פּיאָנערן פון בונד אין בוקאָוויגע, 
די פראַגע וועגן שאַפן אַן אױטאָנאָמע אָרגאַניזאַציע פון יידישע אַר- 
בעטער אין דער ס, ד. פּאַרטײ איז אין בוקאַיוינע געשטעלט געװאָרן אָפן און 
אַנטשידן אין יאָר 1907. אין חודש יוני פון דעם יאָר איז פאָרגעקומען א 
קאָנטערענץ ועגן שאַפן אַן אָרגאַניזאַציע לויטן מוסטער פון דער יי.ס.דיפ. 
אין גאַליציע,. די הוױיפּט-אָרגאַניזאַטאָרן פון דער קאָנפערענץ זיינען געווען 
נתן טראָפּער און מאַרקוס כתבן, די אַלגעמײנע פּאַרטײ איז געווען רעפּרע- 
זענטירט דורך דר. טאַטיאַנאַ גריגאָראָװיטש. די פראַגע האָט רעפערירט 
דוד באַלאַקאַן, קעגן גרינדן נאַציאָנאַלע אָרנאַניזאַציעס האָט גערעדט די 
פאָרשטייערין פון דער פּאַרטײ און דער פאָרשלאַג פאַר גרינדן איז נאָך אַ 
לעבהאַפטער דיסקוסיע דורכגעפאַלן. דאַקעגן איז איינשטימיק באַשלאָסן 
געװאָרן : שאַפן אין די ראַמען פון דער פּאַרטײ אױיטאָנאָמע יידישע קאָמיטעטן 

און מ'זאָל אָנהײיבן אַרױיסגעבן אַ צייטונג אין דער יידישער שפּראַך. איין- 
שטימיק איז אויך אָנגענומען געװאָרן אַ רעזאָלוציע, װאָט אָנערקענט די 
יי.ס.ד.פ. פון גאַליציע אַלס ברודער-פּאַרטײ און פאַרלאַנגט, אַז די פאָרשטייער 
פון בוקאָווינע זאָלן זיך איינשטעלן פאַר איר אָנערקענונג אין דער ס. ד, 
,געזאַמט-פּאַרטײ? פון עסטרייך, 


דעם 30 יוני 1907 איז אין טשערנאוויץ פאָרגעקומען די לאַנד-קאָנפערענץ 
פון דער בוקאָווינער ט. ד, פּאַרטײ, לויטן פאָרשלאַג פון יעקב פּיסטינער 
האָט די קאָנפערענץ באַשלאָסן צו שאַפן נאַציאָנאַלע קאָמיטעטן אין דער פּאַרטײ 
אונטער דער השגחה פון לאַנדיעקזעקוטיו. די אויפגאַבע פון די קאָמיטעטן 
דאַרף זיין צו פירן די פּראָפּאַגאַנדע צװוישן די אַרבעטער פון זייערע פעלקער, 
ס'איז אויך אָנגענומען געװאָרן אַ פאָרשלאַג צו גרינדן אַ יידישע צייטונג, 

די קאָנפערענץ האָט איינשטימיק אָנגענומען די דאָזיקע רעזאָלוציע 
וועגן דער יי.ס.ד.פ. אין גאַליציע : 

,די צװיידיאָריקע פּראָדוקטיווע טעטיקייט פון דער יידישער סאָציאַל- 
דעמאָקראַטישער פּאַרטײ אין גאַליציע גיט אונז די געלעגנהייט צו איבער- 
צייגן זיך אין דעם אמתן סאָציאַל-דעמאָקראַטישן גייסט פון דער דאָזיקער 
פּאַרטײ,. די לאַנד-קאָנפערענץ פון דער בוקאָווינער סאַציאַל-דעמאָקראַטישער 
אָרגאַניזאַציע באַדױערט דעריבער װאָס אונזער ברודער-פּאַרטײ געפינט זיך 
נאָך ביזן היינטיקן טאָג מחוץ דער געזאַמט-פּאַרטײ פון דער עסטרייכישער 
סאָציאַל-דעמאָקראַטיע,. פאַר איר ענערגישער ס. ד. טעטיקייט צװוישן דעם 
יידישן פּראָלעטאַריאַט דריקט איר אויס די קאָנפערענץ די װאַרימסטע סימ- 
פּאַטיע. זי באַפולמעכטיקט די דעלעגאַטן פון דער בוקאָווינער ס. ד. פּאַרטײ 
צום נאָנטן צוזאַמענפאָר פון דער געזאַמט-פּאַרטײ אין ווין, זיי זאָלן אָנװענדן 
אַלע פון זיי אָפּהענגיקע מיטלען, אַז די יידישע ס. ד. פּאַרטײ אין גאַליציע 
זאָל אָנערקענט ווערן פון אַלגעמײנעם פּאַרטײ-צוזאַמענפאָר אין עסטרייך אַלס 
ברודער פּאַרטײ און זאָל אַלס אַזעלכע אָנגענומען ווערן אין דער אַלגעמײנער 
עסטוייכישער ס. ד. פּאַרטלל?:+), 

די באַװאָרעניש, װאָס די פּאַרטײי-אָנפירונג האָט געמאַכט, אַז די אױיטאָנאָ- 
מיע פון די נאַציאָנאַלע גרופּן דאַרף בלייבן באַגרענעצט אויף קולטורעלער 
אַרבעט, האָט נישט געהאַט קיין פּראַקטישע באַדייטונג. ס'איז פון סאַמע 
אָנהייב נישט געצויגן געװאָרן קיין שאַרפע ערענעץ-ליניע צװישן קולטור- 
אַרבעט און פּאָליטישער אַרבעט און די לעבעדיקע, אַקטיוע אָרגאַניזאַציעס 
זיינען אויף אַ נאַטירלעכן אופן אַריבערגעװאַקסן אַלע צוימען, דאָס האָט 
באַלד אויך דערקענט די פּאַרטײ-אָנפירונג. אַ קאָנפערענץ פון דער עלאַנ- 
דעס-אָרגאַניזאַציע* האָט באַשלאָטן צו באַזײטיקן די פאָרמעל נאָך עקזיסטירג- 
דיקע באַגרענעצונג און צו געבן די נאַציאָנאַלע גרופּן פולע אױטאָנאָמיע אויך 
אין פּאָליטישער אַרבעט, די בוקאָװוינער סאָציאַל-דעמאַקראַטישע אָרגאַניזאַציע 
איז געװאָרן אַ פעדעראַציע אינגאַנצן לויטן מוסטער פון דער עסטרייכישער 
ס. ד, ;געזאַמט-פּאַרטײ?. אַן עקזעקוטיװו-קאָמיטעט צוזאַמענגעשטעלט פון 

פאָרשטײיערס פון אַלע פינף נאַציאָנאַלע גרופּן איז געשטאַנען בראש פון 
דער אינטערנאַציאָנאַלער אָרגאַניזאַציע, 

ווידער זיינען די יידישע פּאַרטיי-מיטגלידער געווען די ערשטע צו פאַר- 
זיכערן און צו באַפעסטיקן די דערגרייכטט אױטאָנאָמיע דורך אַן אָרגאַניזאַציע 
מיט לעגאַלע רעכט אויך פאַר די מלוכהשע אַמטן. מאָרגנרױיט איז געוען 
רעגיסטרירט וי אַ בילדונגס-אָרגאַניזאַציע, איז זי לויטן געזעץ געווען באַ- 
גרענעצט אויף קולטור-אַרבעט, די יידישע פּאַרטײי-מיטגלידער האָבן בי 
דער קלאַנדעס-רעגירונג?" רעגיסטרירט נאָך אַ צווייטע אָרגאַניזאַציע, אַ פֹּאָ- 
ליטישע, וי אַ זיכערע באַזע פאַר זייערע אױטאָנאָמע רעכט. כדי עס זאָל 
נישט זיין קיין שום צווייפל וועגן דער ריכטונג פון דער אָרגאַניזאַציע, האָבן 
זיי דעם פאַראיין רעגיסטרירט אונטערן נאָמען: יידישער סאַציאָל-דעמאָקראַ- 
טישער פאַראיין ,בונד". דער נאָמען בונך, װאָס איז נישט אָנגערופן געװאָרן 
ביי דער גרינדונג פון דער יידישער סאָציאַל-דעמאָקראַטישער פּאַרטײ אין 
גאַליציע אין יאָר 1905, איז פון דער בוקאָװוינער אָרגאַניזאַציע מיט פינף יאָר 
שפּעטער אָפיציעל רעגיסטרירט געװאָרן ביי דער רעגירוננ, 

דער קאַמף פאַר דער אָנערקענונג פון דער יידישער שפּראַך ביי דער 
עסטרייכישער פאָלקס-ציילונג פון 1910 איז געווען די ערשטע זעלבשטענדיקע 
פּאָליטישע אַקציע פון דער אױטאָנאָמער אָרגאַניזאַציע פון בונד. זי איז דורכ- 
געפירט געװאָרן אויף אַ גראַנדיעזן אופן,. צום ערשטן מאָל איז אין בוקאָװוינע 
אַרױסגעברענגט געװאָרן צו דער ברייטער עפנטלעכקייט דער קאַמף פאַר די 
רעכט פון דער יידישער שפּראַך און קולטור. מיט דער דאָזיקער אַקציע האָט 
דער בנד געוואונען גרויס פּרעסטיזש אין די וייטסטע פאָלקס-קרייזן און 
װואַרעמע אָנערקענונג אין די רייען פון דער סאָציאַליסטישער באַװועגונג בכלל, 
אַפילו ביי אַמאָליקע קעגנער און סקעפּטיקער. דעמאָלט האָט זיך אָנגעשלאָסן אין 
בונד אויך איינער פון די װויכטיקסטע פירער פון דער בוקאָווינער סאָציאַל- 
דעמאָקראַטישער אָרגאַניזאַציע, דר. יעקב פּיסטינער, דער רעדאַקטאָר פון דעם 
אינטערנאַציאָנאַלן אָרגאַן פאָרווערטס, װאָס איז אַרױסגעגאַנגען אויף דייטש 
אין טשערנאָוויץ. ער איז געווען אַ זשורנאַליסט מיט אַ הויכער בילדונג, אַ 
מיטאַרבעטער פון דער ווינער ס. ד. אַרבייטער-צייטונג און פון די טעאָרעטישע 
זשורנאַלן פון אינטערנאַציאָנאַלן סאָציאַליזם: דער קאַמף אין ווין און די 
נויע צייט אין שטוטגאַרט, פּיסטינער האָט נאָך דער ערשטער וועלט-מלחמה 
געשפּילט אַ גרויסע ראָל אין רומעניע, וי אַ דעפּוטאַט אין פּאַרלאַמענט, 

די בוקאָװוינער יידישע סאָציאַל-דעמאָקראַטישע אָרגאַניזאַציע האָט שפּע- 
טער אָפיציעל זיך אָנגעשלאָסן אין דער יידישער סאָציאַל-דעמאַקראַטיעער 
פּאַרטײ אין גאַליציע. די גאַנצקײט פון דער בוקאָװינער אינטערנאַציאָנאַלער 
סאָציאַל-דעמאָקראַטישער לאַנד-אָרגאַניזאַציע איז נישט געשעדיקט געװאָרן --- 
נישט דורך דעם אָנשלוס פון די יידישע פּאַרטײי:מיטגלידער אין דעם גאַלי- 
ציאַנער בונד, נישט דורך דעם אָנשלוס פון די אַנדערע נאַציאָנאַלע גרופּן אין 
זייערע פּאַרטײען פון עסטרייך (0.9.9.ד., אוקראַינישע ס.ד.פּ, און דייטעם- 
עסטרייכישע ס.ד.9). די צוגעהעריקייט צו דער סאַציאַליסטישער באַװעגונג 

איז ווייטער געווען אָבליגאַטאָריש אין די פּראָפּעסיאָנעלע פאַראיינען. די פּאַר- 
טיי-אָפּצאָלונגען זיינען געצאָלט געװאָרן אַזױ װוי פריער אין די פראָפּעסיאָנעלע 
פאראיינען צוזאַמען מיט די אָפּצאָלונגען פאַרן פאַראיין, דער קאַסירער פלעגט 
די צאָלונגען איבערגעבן צו די באַזונדערע נאַציאָנאַלע גרופּן מיט די רשימות 
פון די מיטגלידער, בוקאָווינע, איינע פון די קלענסטע פּראָװינצן פון דער 
עסטרייכישער מלוכה, האָט געהאַט דעם צום מערסטן קאָמפּליצירטן אָרגאַני 
זאַציאָנעלן אויפבוי פון דער סאָציאַל-דעמאָקראַטישער פּאַרטײ, ס'איז געווען 
אַ קליינער אינטערנאַציאָנאַל מיט גלײיכבאַרעכטיקטע פּאַרטײען. דאָ האָט מען 
עס דערגרייכט מיטן גוטן ווילן, מיט רעספּעקט פון איין גרופּע צו דער צוויי- 
טער, װאָס אין די אַנדערע עסטרייכישע פּראָװינצן האָט אויסגעזען צו זיין 
אוממעגלעך -- נאַציאָנאַלער פרידן, עכטער אינטערנאַציאָנאַליזם --- איז אין 
בוקאָװוינע געווען אַ לעבעדיקע ווירקלעכקייט, 

דער בוקאָװוינער בונד האָט געטריי דערפילט זיינע פליכטן װי אַ טייל 
פון דער בוקאָווֹינער לאַנד-אָרגאַניזאַציע און וי אַ שייל פון דער 
יידישער סאַציאַל-דעמאַקראַטישער פּאַרטיי אין גאַליציע און בוקאָווינע. 
מיטן אַרױסגעבן דעם חודש-אָרגאַן די פרייע יוגענך פאַר דער סאָציאַליסטי- 
שער יוגנט-באַװעגונג פון גאַליציע און בוקאָװוינע האָט ער געגעבן אַ גרויסן 
צושטייער צו דער פאַראייניקטער פּאַרטײ. די שיינע יוגנט:אָרגאַניזאַציע 
האָט מיטגעהאָלפן אין דעם פּראָצעס פון צוזאַמענבינדן און צוזאַמענשמעלצן 
די פאַראײניקטע באַװעגונג אין איין האָפנונגספולער, פאָרויסמאַרשירנדיקער 
פּאַרטײ פון יידישן אַרבעטער-קלאַט פון גאַליציע און בוקאָווינע, 

דעם 5 יולי 1912 איז אין טשערנאָוויץ פאָרגעקומען די ערשטע לאַנד- 
קאָנפערענץ פון בונד אין בוקאָװוינע. באַטײליקט האָבן זיך 18 דעלעגאַטן 
פון טשערנאָוויץ, 5 פון סערעט, 4 פון סטאָראָזשינעץ, 2 פון וויזשניץ און 1 
פון ראַדױץ, 

דר. יעקב פּיסטינער האָט רעפערירט דעם פּונקט ועגן די אָרגאַניזאַ- 
ציאָנעלע ענינים. ער האָט אונטערגעשטראָכן, אַז דער בונד פון בוקאָווינע 
איז אַ טייל פון דער יידישער ס.ך. פּאַרטיי אין גאַליציע און גלייבצייטיק אַ 
טייל פון דער אינטערנאַציאָנאַלער בוקאָװינער לאַנד-אָרגאַניזאַציע. די באַ- 
שלוסן פון דער יי.ס.ד.פ. זיינען גילטיק אי פאַר גאַליציע, אי פאַר בוקאָווינע. 
ילנע פּאָליטישע פראַגן, וועלכע זיינען גלייך נוגע אַלע נאַציעס פון בוקאָ- 
ווינע, דאַרף מען צוזאַמען מיט זיי באַשליסן, 

נתן טראָפּער האָט רעפערירט דעם פּונקט וועגן דער פּראָפּאַגאַנדע און 
אַגיטאַציע. ער האָט דערביי באַלױכטן אַ ריי פּראָבלעמען פון יידישן לעבן 
און אָנגעװויזן אויף דער נויטיקייט צו באַקעמפן די בירגערלעכע יידישע גרו- 
פּירונגען. אין דער אָנפירונג פון בונד אין בוקאָװוינע האָט די קאָנפערענץ 
געװויילט : דר. יעקב פּיסטינער, וויגלער, דר. בערל פרידמאַן, וואלץ, יאַנקיל, 
נתן טראָפּער,. שמיעל און מילער; אין קאָנטראָל-קאָמיסיעץ -- ווילהעלם 
איפּען, גאָלדשלעגער, דף. װאַגנער, משה פאַסט און דר. דרימער =). 

6. דיידישע סאַציאַל-דעמאָקראַטישע פּאַרטײ 
אין גאַליציע און בוקאָווינע 


נאָכן דורכפירן די פאַראייניקונג מיט די יידישע מיטגלידער פון דער 
9.ד. זיינען אין דער יי.ס.ד.פ. געווען אַ צאָל אומצופרידענע. זי זיינען 
געווען פון ביידע זייטן -- פון די אַלטע און נייע מיטגלידער. מיט דער פראַגע 
האָט זיך פאַרנומען אַ לאַנד-קאָנפערענץ װאָס איז פאָרגעקומען דעם 11 יוני 
3 אין קראָקע, 

די מיינונג פון פּאַרטײי-עקזעקוטיוו האָט רעפערירט ק. איינאייגלער, 
ער האָט אָפּגעװאָרפן די טענה, אַז מ'האָט זיך פאַראײיניקט מיט ,פרעמדט" 
ללעמענטן, ;אין נאַציאָנאַלער הינזיכט -- האָט ער געזאָגט -- זיינען אין 
אונזערש רייען קיין אַסימילאַטאָרן נישט פאַראַן. אויב מ'קאַן ריידן וועגן 
ריכטונגען אין אונזער פּאַרטײ, װאָלט איך געזאָגט, אַז מיר האָבן אין אונ- 
זערע רייען שנאַציאָנאַל-אינדיפערעַנטע' און שעאַציאָנאַל-באַװואוסטזיניקע' 
חברים", זיין אויספיר איז געווען: ,ביידע ריכטונגען מוזן זיין קעגנזייטיק 
טאָלעראַנט. די פּראָפּאַגאַנדע פאַר יידישע שולן דאַרף נישט מאַכן נערוועז 
די 'אינדיפערענטעי און די 'באַואוסטזיניקע' טאָרן נישט פאַרלאַנגען אַז 
יעדע רעדע זאָל זיך ענדיקן מיט דעם רוף: זאָל לעבן די נאַציאָנאַל-קולטן- 
רעלע אױטאָנאָמיע !*... כדי אויסמיידן אַ שפּאַלטונג אָדער סתם אַן אָפּשװאַ- 
כונג פון דער פּאַרטײ צוליב אינערלעכט רייבונגען, האָט דער עקזעקוטיוו זיך 
אַרױסגעזאָגט קעגן פאָרשלאגן פון טייל חברים און אָרגאַניזאַציעס, אַז מ'זאָל 
אויף דער טאָג-אָרדנונג פון נאָנטן צוזאַמענפאָר אַװעקשטעלן די פראַנע פון 
נאַציאָנאַלער אױטאָנאָמיע אָדער נאַציאַנאַלע פאָדערונגען. 

אַרום דער פראַגע האָט זיך אַנטװיקלט אַ ברייטע דעבאַטע, אין װעל- 
כער ס'האָבן זיך באַטײליקט די אַקטיוסטע טוער פון דער פּאַרטײ, זי 
האָבן אַרױסגעברעננט אַלע מיינונגען און ניואַנסן וועגן דעם עגין. די מייי 
נונג פון דער מערהייט האָט פאָרמולירט דר. ז. נוסברעכער אין די דאָזיקע 
ווערטער : ;ווען מיר האָבן פאַר 2 יאָר זיך פאַראייניקט און אָנערקענט, אַז 
די פראַגע פון נאַציאָנאַלער אױטאָנאָמיע בלייבט אָפן, ווייל זי איז נאָך נישט 
רייף צו דער לייזונג אין אונזערע רייען, האָט די סיטואַציע במשך דער קור- 
צער צייט זיך נישט געביטן. מיף טאָרן נישט טרייבן צו דעם, אַז דאָס 
ווערק פון דער פאַראייניקונג זאָל בטל ווערן. ס'איז די פליכט פון יענע, 
װאָס זיינען איבערצייגט, אַז די נאַציאָנאַל-קולטורעלע אױטאַנאָמיע איז די 
ריכטיקע לייזונג פון דער נאַציאָנאַלער פראַגע בכלל און פון דער יידן-פראַגע 
בפרט, צו מאַכן ערלעכע פּראָפּאַנאַנדע אָבער נישט אַ נישט לאָיאַלע אָפֹּאָ- 
זיציף". = 

די קאָנפערענץ האָט אַקצעפּטירט די שטעלונג פון עקזעקוטיוו **), 

די דאַזיקע שטעלונג האָט נישט באַפרידיקט די אָפּאָזיציע, װאָס האָט 
נאָך פריער געהאַט געגרינדעט אַ לאַנד-קאָמיטעט און פון 1טן יולי 1913 
אָנגעהױבן אַרױסגעבן אַ צייטשריפט פאָרווערטס (דערשינען 2 מאָל אין חודש), 
די אָפּאָזיציע האָט געפירט איר פּראָפּאַגאַנדע אין שאַרפערע פאָרֹמען, האָט 
אָפּגעהאַלטן אייגענע לאַנד-קאָנפערענצן און עובר געווען אויף דער פּאַרטײ- 
דיסציפּלין, זי איז געווען זייער נישט-איבערקלייבעריש אין דער פּאַלעמיק, 
לסוף האָט זי זיך אָפּגעשפּאָלטן און געשאַפן אַ באַזונדערע אָרגאַניזאַציע. 
שפּעטער זיינען די אָפּגעשפּאָלטענע אָפּאַזיציאָנערן צוריק אַרײנגעטרעטן 
אין דער יי.ס.ך.פ,, 

אין די טעג פון 23טן און 24טן אָקטאָבער 1912 איז אָפּגעהאַלטן געװאָרן 
אין קראָקע דער 6טער קאַנגרעס פון דער יידיעער סאַציאַל-דעמאָקראַטישער 
פּאַרמיי. 

סהאָט זיך נאָר:װאָס געהאַט געענדיקט די סעריע פון באַלקאַנישע 
מלחמות, אָבער די שפּאַנונגען אין דער אינטערנאַציאָנאַלער פּאָליטיק האָבן 
ווייטער אָנגעהאַלטן,. מ'האָט שוין אָפן גערעדט וועגן דער מעגלעכקייט פון 
אַ מלחמה צווישן עסטרייך און רוטלאַנד. די קומענדיקע געשעענישן האָבן 
פאָרױיסגעװאָרפן זייערע בלוטיקע שאָטנס, אין גאַנץ עסטרייך האָט געהערשט 
אַ שאַרפער עקאָנאָמישער קריזיס. שװערער וי אין אַנדערע טיילן פון דער 
מדינה איז געװוען די לאַגע אין גאַליציע און בוקאָווינע. אין די יידישע פאַכן 
האָט געהערשט אַ מוראדיקע אַרבעטסלאָזיקײט. די פּראָפּעסיאָנעלע פאַראיי- 
נען האָבן זיך ניט געקענט געבן קיין עצה. זיי זיינען צעטרייסלט געװאָרן 
דורך דער שווערער נױט-לאַגע פון זייערע מיטגלידער. יידישע אַרבעטער 
און בעל-מלאכות האָבן געהונגערט בפּועל ממש. אין דער זעלבער צייט האָט 
אין פּאָליטישן לעבן זיך פאַרשטאַרקט די רעאַקציע. דער פּאַרלאַמענט איז 
געווען מאַכטלאָז. עסטרייך איז אין יענער צייט פאַקטיש געװען אַן אַבסאָ- 
לוטיסטיש-רעגירטע מלוכה, 

זייער נישט קיין פריילעכע אין אויך געווען די אַטמאָספער אין דער 
היימישער סביבה. בשעת די פוילישע נאַציאָנאַליסטישע פּרעסע האָט אויף 
אַ צינישן אופן אַרױסגעװיזן איר אַנטיסעמיטישע שנאה צו דעם קאָנגרעס 
פון די יידישע סאָציאַל-דעמאָקראַטן, האָט דער אָרגאַן פון דער פי.פס.ד.. 
נאַפּשוד, אויך ניט געפונען קיין פריינטלעך װאָרט פאַרן קאָנגהעס. ער האָט 
גקשריבן װעגן צוזאַמענפאָר מיט בייסנדיקער קריטיק בין אָפענער פיינט- 
שאַפט, אַ באַגריסונג פון דער סאַציאַָל-דעמאָקראַטישער פּאַרטײ אין דייטש- 
לאַנד, װאָס איז געלייענט געװאָרן אויפן צוזאַמענפאָר, איז באַצײיכנט געװאָרן 
פון דער פּוילישער נאַציאָנאַליסטישער פּרעסע וי אַ , באַווייז", אַז די יידישע 
סאַציאַל-דעמאַקראַטן שטייען אין דינטט פון די ;האַקאַטיסטן", וועלכע וילן 
בגװאַלט אַסימילירן די פּוילישע באַפעלקערונג פון פּרייסן... אין דער זעל- 
בער צייט האָט דער נאָפּשוד באַצײיכנט די פאָדערונג פאַר די רעכט פון דער 
יידישער שפּראַך װי -- ,מאַניערן פון ליטואַקעס?. 

דעם צװזאַמענפאָר האָט געעפנט מיט אַ לענגערער רעדע דר. הענריק 
שרייבער. אַ טייל פון זיין רעדע איז געווען געוידמעט דעם אָנדענק פון 
בונדישן פירער בראָניסלאַוו גראָסער, װאָס איז געשטאָרבן דעם 19 דעצעמבער 
2 אין פּעטערבורג. ער האָט דערביי געזאָגט, אַז חבר גראָסער ;האָט דעם 
געדאַנק פון זעלבשטענדיקייט אַרײנגעטראָגן אין די רייען פון יידישן פּראָ- 
לעטאַריאַט אין גאַליציע? 

אַ װאַרמען גרוסט פון אויסלענדישן קאָמיטעט פון בונד האָט אָפּגעגעבן 
אַ גאַסט-דעלעגאַטין, וועמענס פאַרשטעלטער נאָמען ס'איז אָנגערופן געװאָרן 
;חברטע שטראהל". מאַרקוס כתבן האָט באַגריסט אין נאָמען פון דער אינ- 
טערנאַציאָנאַלער סאַציאָל-דעמאָקראַטישער לאַנד-אָרגאַניזאַציע פון בוקאָװוינע, 
שריפטלעכע באַגריסונגען זיינען אָנגעקומען פון צענטראַל-קאָמיטעט פון 
בונד, פון דער ס.ד. פּאַרטײ אין דיײיטשלאַנד, פון דער אוקראַינישער ס. ד. 
פּאַרטײ און פיל אַנדערע. 

אין צוזאַמענפאָר האָבן זיך באַטײליקט 71 דעלעגאַטן פון 27 שטעט, 

דעם טעטיקייט-באַריכט פאַר די פאַרגאַנגענע 2 יאָר האָט אָפּגעגעבן 
אליהו שוועבער. ער האָט באַריכטעט װעגן די דורכגעפירטע פּאָליטישע 
אַקציעס און געשילדערט דעם עקאָנאָמישן קריזיס און זיינע אויסווירקונגען. 
צווישן די אַרבעטער הערשט נויט און הונגער און ס'איז אַנטשטאַנען אַ מאַסן- 
עמיגראַציע. די פּאַרטײ האָט אָרגאַניזאַציעס אין 24 ערטער און די צאָל מיט- 
גלידער באַטרלפט 4,500,. דער בונד פון בוקאָװוינע מיט 800 מיטגלידער איז 
געװאָרן אַ טייל פון דער יי.ס.ד.פ.. פאַר דער צייט האָט די פּאַרטײ אייננע- 
אָרדנט 125 גרעסערע פאָלקס-פאַרזאַמלונגען און 27 דעמאָנסטױאַציעס, אָפּ- 
טיילונגען פון צענטראַלע פּראָפ, פאַראיינען (אונטער דער השפּלה פון דער 
פּאַרטײ) זיינען פאַראַן 68 אין 20 שטעט. אַחוץ דעם זיינען אין אַ צאָל קלע- 
נערע ערטער פאַראַן אַלגעמײנע פּראָפ;סיאַָנעלע פאַראיינען, װאָס נעמען אַריין 
אַלע פאַכן (אונטער די נעמען פאַרווערטס, ברידערלעכקייט, פערדינאַנד לאַ- 
סאַל). ס'עקזיסטירן אויך אַ צאָל ספּעציעלע קולטור-אינסטיטוציעס און ביב- 
ליאָטעקן. זיי האָבן דורכגעפירט 2380 פאָדלעזונגען, 71 אַמאַטאָרישע פאָר- 
שטעלונגען און 160 ליטעראַרישע אָװונטן, 

ביי דער פּאַרטײ עקזיסטירט אויך אַן אָרגאַניזאַציע פון יוגנטלעכע אַר- 
בלטער אין גאַליציע און בוקאָווינע. זי האָט 22 אָרטיקע אָפּטײלונגען מיט 
0 מיטגלידער. זי פירט אַ ברייטע קולטור-אַרבעט און טוט אַ סך אויף 
די געביטן פון רעכט-שוץ און מאַטעריעלער הילף פאַר יוגנטלעכע. אין קאַמף 
פאַר רעפאָרמירן די פאַך-שולן האָט זי שוין געהאָט צו פאַרצייכנען ממשות- 
דיקע דערגרייכונגען. פון אָנהייב 1912 גיט זי אַרױס אַ געדרוקטן יידיש. 
זשורנאַל די פרייע יוגענד, װאָס צייכנט זיך אויס מיט זיין עסטעטישן אויסזען 
און ערנסטן אינהאַלט. פּסח-צייט 1912 איז פאָרגעקומען די ערשטע לאַנד- 
קאָנפערענץ פון די יוגנט-אָפּטײלונגען אין גאַליציע און בוקאָווינע. די וי" 
נער צענטראַלע פון עסטרייכישן יוגנט-פאַרבאַנד, װאָס האָט נישט געװאָלט 
אָנערקענען די יידישע סאָציאַליסטישע יוגנט-אָרגאַניזאַציע אין גאַליציע, 

האָט דאָך געגעבן איר הסכמה, אַז די בוקאָװוינער יידישע סאָציאַליסטישע 
אָפּטײילונגען זאָלן זיך פאַראײיניקן מיט דער גאַליציאַנער יידישער אָרגאַ- 
ניזאַציע (די יידישע סאַָציאַליסטישע ייגנט-אָרגאַניזאַציע האָט לױט דער 
צאָל פאַרנומען דאָס דריטע אָרט -- נאָך דער דייטשער און טשעכישער -- 
אין עסטרייך), אין אַ צאָל שטעט האָבן אויך עקזיסטירט ספּעציעלע פרויען- 
אָרגאַניזאַציעס, 

אין אַ לענגערער דעבאַטע האָבן אַ צאָל דעלעגאָטן קריטיקירט פאַר- 
שיידענע טיילן פון טעטיקייט-באַריכט און אַנדערע האָבן גענומען אין שוץ 
דעם עקזעקוטיוו. לסוף האָבן די דעלעגאַטן איינשטימיק גענומען דעם באַ- 
ריכט צו קענטעניש, 

דר, זיגמונט גליקסמאַן האָט רעפערירט דעם פּונקט פון טאָג-אָרדנונג: 
די לאַגע פון יידישן פּראָלעטאַריאַט אין דער מלוכה (עסטרייך) און לאַנד (גאַ- 
ליציע),. אין זיין רעפּעראַט האָט ער בעיקר גערעדט וװעגן דעם וי אַזױ די 
אָרימע יידישע באַפעלקערונג ווערט באַעװולהט ביי די װאַלן צום פּאַרלאַמענט, 
גאַליצישן סיים און שטאָט-פאַרװאַלטונגען 

אַ רעפעראַט וועגן דער נאַציאָנאַלער פראַגע האָט געהאַלטן דר. יעקב 
בראָס. ער האָט דעם ענין באַהאַנדלט אין שייכות מיט דעם גאַנצן קאָמפּלעקס 
פון נאַציאָנאַלע פראַגן, װאָס זיינען געשטאַנען פאַר דער סאָציאַל-דעמאָקראַ- 
טישער פּאַרטײ פון עסטרייך, אָט איז אין קורצן דער געדאַנקען-גאַנג פון 
דעם רעפעראַט און די דיסקוסיעס, װאָס זיינען געפירט געװאָרן אין דער 
פּאַרטײ, 

די פּאַרטײ האָט דעמאָלט שוין געהאַט הינטער זיך אַ געשיכטע פון הע- 
כער 8 יאָר טעטיקייט, מיט וועלכער זי האָט קלאָר אָנגעצייכנט איר פּאָזיטיווע 
שטעלונג צו די נאַציאָנאַלע פאָדערונגען פונם יידישן לעבן. די לאָזוֹנגען 
פאַר דער גליײיכבאַרעכטיקונג פון דער יידישער שפּראַך און קולטור האָבן גע- 
קלונגען אויף אירע פאַרזאַמלונגען און אין דער פּרעסע פון טרשטן טאָג אָן 
פון איר עקזיסטענץ, מיטן קאַמף פאַר די רעכט פון דער יידישער שפּראַך 
אין דער צייט פון דער עסטרייכישער פאָלקס-ציילונג האָט זי זיך דערהויבן 
צו דער ראָל פון נאַציאָנאַלער פירערשאַפט אין אָט דער גרויסער פאָלקס- 
באַװעגונג אין גאַליציע און בוקאָװוינע,. אינטענסיווע יידישע קולטור- אַרבעט 
פון אַלע אירע אָרגאַניזאַציעס האָט באַהאָפטן די מאַסע פון איר פּאַרטײי:מיט- 
גלידערשאַפט מיט דער מאָדערנער יידישער קולטור. די שטאַרקע באַטאָנונג 
פון ברידערלעכער פאַרבונדנקייט מיטן אַלגעמײינעם יידישן אַרבעטער בונד 
פון ליטע, פוילן און רוסלאַנד האָט אַרויפגעלייגט אַן ענדגילטיקן חותם אויף 
דער פּאַרטײ. אָט די פּרינציפּיעלע נאַציאָנאַלע שטעלונג איז אין קיין שום 
פּרט נישט באַרירט געװאָרן דורך דער פאַראייניקונג מיט דער יידישער סעק- 
ציע פון דער 5 8ם.ד. אויך נאָך דער פאַראייניקונג האָט קיין צד נישט גע- 
פאָדערט, אַז אָט די שטעלונג זאָל אויפסניי באַטראַכט אָדער רעווידירט ווערן. 
די פאַראייניקונג האָט באַשטעטיקט די זעלבשטענדיקייט און די זעלבסטבאַ- 
שטימונגס-רעכט פון דער יידישער סאָציאַל:דעמאָקראַטישער פּאַרטײ. צו- 

ליב דער פאַראייניקונג האָט זי אָבער נישט געקאָנט אַרױסשטעלן די פאָדערונג 
פון נאַציאָנאַליקולטורעלער אױטאָנאָמיע. 

אין זיין רעפּעראַט האָט בראָס באַטאָנט, אַז די רעכט אויף זעלבסטבאַ- 
שטימונג איז דער עיקר. די פאָרמולירונג פון אַ פּראָגראַם-פּונקט וועגן נאציאָ- 
נאַל-קולטורעלער אױטאָנאָמיע איז גיכער אַ פראַגע פון פאָרם, וי פון איג- 
האַלט. קעגן אַרײננעמען אַזאַ פּונקט אין פּראָגראַם פון דער פּאַרטײ איז פאַראַן 
נישט בלויז אַן אינערלעכער װידערשטאַנד פון די געוועזענע פירער פון דער 
יידישער סעקציע פון 1.0.9.9,, נאָר עס װאָלט די יידישע פּאַרטײ אויך גע- 
שטעלט אין קעגנזאַץ צו דער עסטרייכישער געזאַמט-פּאַרטײ, 

אין פּראָגראַם פון דער עסטרייכישער ס.ד. האָט נישט פיגורירט די פאָ- 
דערונג פון נאַציאָנאַל-קולטורעלער אױטאָנאָמיע. דער נאַציאָנאַליטעטן-פּראַ- 
גראַם פון דער עסטרייכישער סאַציאַל-דעמאָקראַטישער פּאַרטײ, אָנגענומען 
אויפן אַלגעמײנעם פּאַרטײ-קאָנגרעס אין ברין, אין יאָר 1899, פאָדערט טערי- 
טאָריאַלע אױטאָנאָמיע פאַר די עסטרייכישע נאַציעס: עסטרייך זאָל איבער. 
געבויט ווערן אין אַ מלוכה, װאָס באַשטײט פון אַ דעמאָקראַטישן נאַציאָנאַלי- 
טעטן-פאַרבאַנד, די פאָדערונג פון נאַציאָנאַל-קולטורעלער אױטאָנאָמיע (אויף 
דער פּערסאָנאַלער באַזע) איז טעאָרעטיש געווען גוט באַגרינדעט, אָבער מען 
האָט זיך אויפן ברינער צוזאַמענפאָר נישט געקענט צװאַמענרײדן וועגן אַזאַ 
ראַדיקאַלן שריט, ס'איז בלויז באַשלאָסן געװאָרן, אַז עס ועט זיך פאָדערן 
אַ באַזונדערער מלוכהשער געזעץ צו פאַרזיכערן די רעכט פון די נאַציאָנאַלע 
מינדערהייטן אין די נאַציאָנאַל-אָפּגעגרענעצטע טעריטאָריעס, די אָנגענומענע 
רעזאָלוציע זאָגט וייטער: ,דער קאָנגרעס דערקלערט פייערלעך, אַז ער 
אָנערקענט די רעכט פון יעדער נאַציע אויף נאַציאָנאַלער עקזיסטענץ און 
נאַציאָנאַלער אַנטװיקלוגג?., 

דאָס איז געווען אַ שװאַכער סוראָגאַט פאַר נאַציאָנאַל-קולטורעלער אוי- 
טאָנאָמיע, אָבער מער האָט מען דעמאָלט נישט געקענט דערגרייכן, אַלע אָנ- 
געשלאָסענע פּאַרטײען זיינען געווען פאַראינטערעסירט אין דער פּערסאָנאַלער 
אױיטאָנאָמיע פון יענע פאָלקס-טײילן זייערע, װאָס האָבן געדאַרפט פאַרבלייבן 
אין די אַנדערע נאַציאָנאַלע טעריטאָריעס. פאַר די דרום-סלאַווישע סאָציאַ- 
ליסטן איז דאָס געווען ממש אַ לעבנס-פראַגע. אָבער קיין איינע פון די דאָ- 
זיקע פּאַרטײען האָט נישט אָנגענומען פאַר איר פּראָגראַם אַזאַ פּונקט, כדי 
זיך נישט צו שטעלן אין קעגנזאַץ צו דער עסטרייכישער געזאַמט-פּאַרטײ, 

אין דער עסטרייכישער סאָציאַליסטישער פּאַרטי-פּרעסע איז נישט אַנט- 
שוויגן געװאָרן די דיסקוסיע וועגן דער נאַציאָנאַלער פראַגע די גאַנצע צייט 
זינט דעם ברינער קאַנגרעס, אָבער די לאַגע אין דער געזאַמט-פּאַרטײ איז 
געװאָרן כסדר שווערער און מען האָט נישט געקענט דערגיין צו אַן איינהייט- 
לעכער שטעלונג אויך אין אַנדערע וויכטיקע פּראַגן, אַזױ איז געבליבן דער 
היסטאָרישער פּאַראַדאָקס, אַז די סאָציאַל דעמאָקראַטישע פּאַרטײ פון עסטרייך, 
װאָס איז געווען אַזױ שעפעריש אין דער אַנטװיקלונג פון די סאָציאַליסטישע 
טעאָריעס וועגן דער נאַציאָנאַלער פראַגע, איז פּראַקטיש, ביי זיך אין דער היים, 

נישט געגאַנגען ווייטער וי די פאָרשלאַגן פון די נאַציאָנאַליבירגערלעכע 
אידעאָלאָגן, 

דר, יעקב בראס האָט פאָרמולירט אַזױ די שטעלונג, װאָס די יי.ס.ד.פ. 
דאַרף פאַרנעמען אין דער קאָנקרעטער לאַגע: ;אַזױ װי מיר שטרעבן צו 
ווערן אַ פעדעראַטיװוער טייל פון דער עסטרייכישער געזאַמט-פּאַרטײ און מיר 
האַלטן זיך בכלל ביי איר טאַקטיק, זיינען מיר אויך פאַקטיש געבונדן מיט די 
באַשלוסן פון אירע קאָנגרעסן. הגם דאָס ברינער פּראָגראַם קאָן נישט באַ- 
טראַכּט ווערן וי אַן אידעאַל, נעמען מיר פון דאָרטן אַרױס דאָס וועזנטלעכע : 
דאָס זעלבסטבאַשטימונגס-רעכט"... ,מיר זיינען געבליבן איבערצייגטע אָנ" 
הענגער פון דער נאַציאָנאַל-קולטורעלער אױטאָנאָמיע, אָבער מיר האָבן די 
פראַגע צוליב באַוואוסטע סיבות געלאָזט אָפן ביז צו דער אַנטשײדונג פון 
דער עסטרייכישער געזאַמט-פּאַרטײ? 

נאָכן רעפּעראַט האָט דר. ז. גליקסמאַן פאָרגעלייענט אַ רעזאָלוציע וועגן 
דער נאַציאָנאַלער פראַגע. אין דער דעבאַטע האָבן אַלע רעדנער זיך אַרױס- 
געזאָגט פאַר דער רעזאָלוציע, הגם אייניקע האָבן געהאַט געוויסע באַװאָרענישן, 
די רעזאָלוציע, װאָס דער צוזאַמענפאָר האָט אָנ גענומען, האָט דעם אינהאַלט: 

;דער קאָנגרעס פון דער יידישער סאַציאַל-דעמאָקראַטישער פּאַרטײ, 
האַלטנדיק זיך געבונדן מיט די פּרינציפּן פון דעם נאַציאָנאַליטעטױפּראָ- 
גראַם פון דער עסטרייכישער סאַציאַל-דעמאָקראַטיע, דערקלערט: 

אַז די באַזע פון דער פאַראייניקונג פון יידישן פּראָלעטאַריאַט אונטער 
דער פאָן פון אונזער פּאַרטײ איז געווען דער פּרינציפּ פון זעלבסטבאַשטימונגס- 
רעכט, פון גלייכשטעלונג פון דעם יידישן פּראָלעטאַריאַט מיט דעם פּראָלע- 
טאַריאַט פון אַנדערע נאַציעס און דער פּרינציפּ פון פולשטענדיקער זעלבסט- 
שטענדיקייט פון אונזער פּאַרטײ, 

2 אַז מיר האָבן תמיד אָפּגעהיט און מיר װועלן שטענדיק ווייטער אָפּהיטן 
דעם פּרינציפּ פון זעלבשטענדיקייט און אין זין פון דעם פּרינציפּ װעלן מיר 
אַרױסשטעלן און זיך איינשטעלן פאַר פּאָליטישע און נאַציאָנאַלץ פאָדערונגען, 
װאָס זיינען נויטיק אין אינטערעס פון קלאַסן-באַוואוסטזיין פון דעם יידישן 
פּראָלעטאַריאַט, 

2 אַז די יידישע סאַציאַל-דעמאָקראַטישע פּאַרטיי איז געשטאַנען און 
וועט ווייטער שטיין אויפן שטאַנדפּונקט פון גלײיכבאַרעכטיקונג פון דער יידי- 
שער נאַציע, 

4 אַז די פרייהייט פון דער אַנטויקלונג און באַדינען זיך מיט דער 
יידישער שפּראַך איז אַ לעבנס-נויטווענדיקייט אין אונזער סאָציאַלער, פּאָלי- 
טישער און קולטורעלער אַרבעט צווישן דעם יידישן פּראָלעטאַריאַט. און דער- 
פאַר װועט אונזער פּאַרטײ תמיד פאַרטיידיקן די רעכט פון דער ידישער 
שפּראַך?, 

דער צוזאַמענפאָר האָט נאָך אָנגענומען עטלעכע אָרגאַניזאַציאָנעלע באַ- 
שלוסן, צווישן זיי --- ענדערן דעם נאָמען פון דער פּאַרטײ. דער נאָמען זאָל 
זיין: די יידישע סאַציאַל-דעמאָקראַטישע פּאַרטיי אין גאַליציע און בוקאָווינע. 

דער זיץ-אָרט פון פּאַרטיי-עקזעקוטיוו זאָל זיין קראָקע. ס'איז אויך אָנגע- 
נומען געװאָרן אַ פּראָטעסט-רעזאָלוציע קעגן עלילת-דם פּראָצעס פון מענדל 
בייליס אין קיעוו, 

אין דער נייער אָנפירונג זיינען געוויילט געװאָרן --- אין עקזעקוטיוו: 
אַדאָלף אַבראַהאַמער, דר. יעקב בראָס, אַדאָלף פעלדמאַן, שמעון פענסטער, 
דר. פעליקס גוטמאַן, סאַלאָמאָן מעצגער, נאַטאַן מישעל, דר, הענריק שריי- 
בער; אין פּאַרטײי-פאָרשטאַנד (צ.ק.): דר. קאַראָל איינאייגלער, דר, זיגמונד 
נוסברעכער, דוד סאַלאַמאַנדער (אַלע פון לעמבערג), נתן טראָפּער און דר, 
יעקב פּיסטינער (טשערנאָוויץ), יעקב הערמאַן (סטאַניסלאַװאָוו), הערער (קאָ- 
לאָמיי), קריינטשעס (בראָד), דר. פרידמאַן (דראָהאָביטש); אין קאָנטראָל- 
קאָמיסיע : דר. לעאָן פיינער, אַרנאָלד רייטער, יוסף צימערשפּיץ +*), 

קורץ נאָכן 6טן צוזאַמענפאָר פון דער יי.ס.ך.פ. איז אין קראָקע (דעצעמ- 
בער 1912) פאָרגעקומען דער 12טער קאָנגרעס פון דער 09.9.ד.. ווידער 
האָט מען דעבאַטירט וועגן יידן און וועגן דער יידישער ס. ד. פּאַרטיי. די 
9'ד. האָט זיך אַװעקגעלאָזט שווימען אויף נאַציאָנאַליסטישע װאַסערן 
זי איז אַריינגעטרעטן אין דער אַ. ג. ,ציײיטװייליקער קאָמיסיע", אַ פאַראיי- 
ניקונג פון פאַרשידענע פּאָליטישע פּאַרטײען, צווישן זיי אויך רעאַקציאָנערע 
נון אַנטיסעמיטישע, מיטן ציל צו קעמפן פאַר אומאָפּהענגיקײט פון פּוילן, זי 
האָט זיך אָנגעהויבן פאַרנעמען מיט שאַפן שיסער-אָפּטײלונגען אויפן פאַל 
פון אַ מלחמה צװוישן עסטרייך און רוסלאַנד, 

אין זיין רעפּעראַט האָט איגנאַצי דאַשינסקי געזאָגט, אַז אין 1911 בעת 
די 9.9.ס.ד. האָט געגעבן די הסכמה צו דער פאַראייניקונג, האָט זי געמיינט, אַז 
ס'וועט מעגלעך זיין אַן איינהייטלעכע פּאָליטיק אונטער דער אָנפירונג פון 
דער פּוילישער פּאַרטײ. אױסגעלאָזט האָט זיך אַנדערש. ,דער לעצטער 
קאָנגרעס פון די יידישע סאָציאַליסטן האָט געוויזן, אַז זיי קלערן נישט אונ- 
טערצוגעבן זיך דער פּאָליטיק פון אונזער פּאַרטײ, נאָר זיי היטן אֶפּ די 
אייגקנע און באַזונדערע פּאָליטיק. די פּראָקלאַמירונג פון פּאָליטישער גלייב- 
ווערטיקייט פון די יידישע סעפּאַראַטיסטן מיינט צעשלאָגן די איינהייטלעכע 
פּאָליטיק. מיר מוזן זאָגן, אַז מיר ווילן אַן איינהייטלעכע פּאָליטיק, אונזער 
פּאָליטיק אויפן פּוױילישן לאַנד, וואו ס'דאַרף הערשן דאָס פּוילישע אַרבעטער- 
פאָלק"... ,אויף דעם לעצטן צוזאַמענפאָר פון דער ייס.ד.פ. האָט מען זיך 
איינשטימיק אַרױסגעזאָגט פאַר אַרױסשטעלן די פולשטענדיקע זעלבשטענ- 
דיקייט און גלייכווערטיקייט פון דער פּאַרטײ אויפן ערשטן פּלאַן".. ,דער- 
פאַר מוזן מיר איבערייסן די באַציאונגען מיט די יידישע סעפּאַראַטיסטן און 
דערקלערן, אַז נאָר די פ.פ.ס.ד. איז די איינציקע פאַרטרעטערין פון פּראָלע- 
טאַריאַט אויף דעם פּוילישן געביט פון גאַליציף. 

הגם אייניקע רעדנער און בפרט דר. הערמאַן דיאַמאַנד האָבן זיך באַ- 
מיט אָפּצושװאַכן די שאַרפע רייד פון דאַשינסקין און אויסגעדריקט די האָפ- 
נונג, אַז די יי.ס.ד.פּ. װועט אָנערקענען די ריכטיקייט פון דער שטעלונג, װאָס 


404 


די פ.פ.ס.ד. פאַרנעמט, האָט דער צוזאַמענפאָר דאָך אָנגענומען אָן אַ דערווי- 
דערונג דאַשינסקיס רעזאָלוציע,. די רעזאָלוציע װאַרפט אַרױף אויף דער 
יי.ס.ד.9. די שולד פאַר נישט קענען דורכקומען וועגן אַן איינהייטלעכער פּאָ- 
ליטיק (דיקטירט פון פּ.פ.ם.ד.). ,דעריבער דאַרף מען פון איצט אָן באַטראַכטן 
די פ.פ.ס.ך. פאַר דער איינציקער רעפּרעזענטאַנץ פונם פּוילישן אַרבעטנדיקן 
פאָלק אויף דעם שטח פון גאַליציע און שלעזיע". בי אַלע װאַלן צו די 
שטאָט-פאַרװאַלטונגען, גאַליצישן סיים, עסטרייכישן פּאַרלאַמענט און צו אַלע 
אינסטיטוציעס, ;וואו דער אַרבעטער-קלאַס האָט אַ דעה", זאָלן, ,;דאָרט וואו 
דער אַרבעטער-אינטערעס װעט עס פאָדערן, די אָרגאַניזאַציעס פון דער 
9 ד. שטרעבן וועגן אַן אַנטשפּרעכנדיקן אָנטײל פון די יידישע אַרבעטער, 
װאָס זאָלן אויסגעקליבן ווערן אין דער פאָרשטײיערשאַפט?. 

דער ריס איז געקומען, ווייל די 9.9.ם.ך. האָט פאַרלאַנגט נישט אַנדערש, 
אַז די יידישע סאָצ. פּאַרטיי זאָל זיך אָפּזאָגן פון איר זעלבשטענדיקייט סיי אין 
די פראַגן פון דער לאַנד-פּאָליטיק, סיי בנוגע איר רעפּרעזענטאַנץ אין סאָ- 
ציאַליסטישן אינטערנאַציאָנאַל --- פאָדערונגען, אויף וועלכע די יידישע ס. ד, 
פּאַרטײ האָט נישט געקענט מסכים זיין, אין דער זעלבער צייט, װאָס די 
359 ד. איז געווען אַזױ האַרט-:שטײף לגבי די יידישע סאַציאַליסטישע פאָ- 
דערונגען, איז זי געווען ווייך:נאָכגיביק לגבי די פּויליש:נאַציאָנאַליסטישע 
שטימונגען,. ווען אויפן 123טן קאָנגרעס האָט דער דעלעגאַט באָלעסלאַן 
דראָבנער אין זיין רעדע אָנגעװויזן, אַז די 9.9.ס.ד. זיצט איצט אין דער /, צייט- 
וײיליקער קאָמיסיע? צוזאַמען מיטן נאַציאָנאַלן אַרבעטער-פּאַרבאַנד, װאָס 
האָט אין לאָדזש און װאַרשע געמאָרדעט פּױלישע סאָציאַליסטישע פּאַרטײ 
חברים און רופט צום אַנטי-יידישן באָיקאָט, האָט דאַשינסקי אים געענט- 
פערט : פּוױלישע סאָציאַליסטן האָבן אויך געמאַרדעט די מיטגלידער פון 
פאַרבאַנד און דאָס רופן צום באַָיקאָט קעגן יידן קקען נישט אָפּהאַלטן דעם 
פּױלישן פּראָלעטאַריאַט פון פאַראײיניקן זיך מיט דעם נאַציאָנאַלן אַרבעטער- 
פאַרבאַנד (נ.ז.ר.), ווען ס'האַנדלט זיך וועגן דער פראַגע פון דער אומאָפּהעג- 
גיקייט פון פּױלן 

צוליבן איבערייסן די באַציאונגען צווישן ביידע פּאַרטײען זיינען איי- 
ניקע פירער פון דער פריערדיקער יידישער סעקציע (0.9.9.ד.) אַרױסגע- 
טרעטן פון דער יי.ס.ד.פ. ; דר. מאַקסימיליאַן צעטערבאַום, דר. רפאל בובער, 
דוד סאַלאַמאַנדער, וי אויך דר. יוזעף דראָבנער. די סתם מיטגלידער און 
אויך די גרויסע מערהייט טוער פון דער פריערדיקער יידישער סעקציע 
זיינען נישט מיטגעגאַנגען און געבליבן אין דער יי.ס.ד.9.. | 

די יידישע סאָציאַליסטישע באַװעגונג האָט ווייטער אינטענסיוו געפירט 
איר טעטיקייט און פּאָליטישע אַקציעס אַרום די אַקטועלע פּראָבלעמען. ס'איז 
דעמאָלט (אָקטאָבער 19123) אויך אָפּגעהאַלטן געװאָרן דער ערשטער צואַ- 
מענפאָר פון דער יידישער סאַציאַליסטישער שטודירנדיקער יוגנט. 17 דע- 
לעגאַטן פון 8 שטעט האָבן רעפּרעזענטירט 500 גימנאַזיסטן און סטודענטן, 
זיי האָבן זיך סאָלידאַריזירט מיט דער אידעאָלאָגיע און שטעלונג פון דער 

7. די יידישע סאָציאַליסטישע יוגנט-באַוועגונג 


די יוגנט האָט שטענדיק פאַרנומען אַ וויכטיק אָרט אין יי.ס.ד.פּ.. די ערש- 
טע אָרגאַניזאַציע פון יידישע יוגנטלעכע אַרבעטער אין גאַליציע איז געשאַפן 
געװאָרן אין קראָקע, אין יאָר 1904, ד. ה. מיט אַ יאָר פריער איידער ס'איז 
געגרינדעט געװאָרן די יי.ס.ד.9. זי איז אויך געװוען צװישן די ערשטע 
אָרגאַניזאַציעס, װאָס האָבן זיך אָנגעשלאָסן אין דער יידישער ס. ד. פּאַרטײ 
תיכף נאָך איר גרינדונג, 

אַזױ װוי די יוגנט-אָרגאַניזאַציע אין קראָקע איז געווען אַן ?אָרטס-גרופּץ" 
פון דעם צענטראַל-פאַרבאַנד פון די יוגנטלעכע אַרבעטער פון עסטרייך מיטן 
זיץ-אָרט אין ווין, איז די 9.9ס.ד. תיכף אַרױס קעגן איר מיט אַ קאַמפּאַניע. 
זי האָט פאַרמסרט די אָרגאַניזאַציע ביי דער צענטראַלער אָנפירונג אין ווין, 
אַז זי איז אַ נאַציאָנאַליסטישע, װאָס פאַרפירט די אַרבעטער-יוגנט אויפן 
וועג פון סעפּאַראַטיזם. די יוגנט-אָרגאַניזאַציע איז געװען אַן אָרגאַנישער 
טייל פון דער סאָציאַלידעמאָקראַטישער פּאַרטײ אין עסטרייך, ווען סזיינען 
אויפגעבויט געװאָרן די ס. ד, פּאַרטײען פון די פאַרשידענע נאַציעס, וי אוי- 
טאָנאָמע טיילן פון דער סאַציאַל-דעמאָקראַטישער עגעזאַמט-פּאַרטײ? פון 
עסטרייך, האָבן די איינצלנע יוגנט-אָרגאַניזאַציעס זיך געשטעלט אונטער דער 
אָנפירונג פון זייערע נאַציאָנאַלע פּאַרטײען. במילא איז דער צענטראַל- 
פאַרבאַנד פון די יוגנטלעכע אַרבעטער אין עסטרייך געװאָרן אַ פאַרבאַנד 
בלויז פון דייטשע יוגנט-אָרגאַניזאַציעס, הגם דעם נאָמען האָט ער נישט 
געביטן, 

צוליב דעם איז געװען קלאָר, אַז יידישע יוגנט-אָרגאַניזאַציעס, װאָס 
האָבן זיך אָנגעשלאָסן אין דער יי.ס.ד.פ. האָבן נישט געקענט פאַרבלייבן אין 
דייטשן ,צענטראַל-פאַרבאַנד?. אין די יידישע פּאַרטײ-:קרײזן זיינען פאָרגע- 
קומען דיסקוסיעס וועגן שאַפן אַן אייגענעם יידישן יוגנט-פאַרבאַנד, 

אויפן פאַרלאַנג פון דער 9.פת.ד. האָט דער צענטראַל-פאַרבאַנד 
פון ווין אַרױסנעשיקט אַ דעלעגאַט קיין קראָקע מיט אַן אולטימאַטום צו 
דער יידישער אָרטס-גרופּע: אָדער זי רײיסט איבער אירע באַציאוננען 
מיט דער יי.ס.ד.8,, אָדער דער פאָרזיצער פון דער אָרטס-גרופּע, דער יוגנט- 
טוער מייזעלס, אויף װלמענס נאָמען דער פאַרבאַנד האָט אַרױסגעגעבן 
די אױיטאָריזאַציע פאַר דער אָרטס-גרופּע, מוז צוריקגעבן זיין באַפולמעכטי- 
קונג. דער שליח פון פאַרבאַנד, אַ באַװאוסטער פירער פון דער עסטריי- 
כישער סאָציאַליסטישער יוגנט-באַװעגונג, ראַאַבע, האָט פאָרויסגעזען, אַז 
מ'װולט מיט אים פאַרהאַנדלען און זיך דינגען. ער איז צוליב דעם נשתומם 
געװאָרן, װען די אָרטס:גרופע פון קראָקע האָט איינשטימיק באַשלאָסן 

צוריקגעבן דער צענטראַלע די אױטאָריזאַציע פון דער אָרטסיגרופּע און 
אַרױסטרעטן פון פאַרבאַנד, 

דאָס איז געשען אױיף אַן אַלגעמײנער מיטגלידער- פאַרזאַמלונג, אין 
וועלכער עס האָבן זיך באַטײליקט העכער 600 יוגנטלעכע אַרבעטער. נאָך 
דער רעדע פון דעם שליח פון ווין און נאָך שאַרפע פּראָטעסט-רעדעס 
פון יידישע יוגנט-טוערס קעגן דער 9.9 ד. איז איינשטימיק אָנגענומען 
געװאָרן אַ באַשלוס צו פאַרלאָזץ דעם צענטראַל-פאַרבאַנד און רופן די 
יידישע אַרבעטער-יוגנט אין גאַליציע צוֹ שאַפן אַן אייגענעם יידישן פאַר- 
באַנד, דעם דאָזיקן ביישפּיל האָבן תיכף נאָכגעפאָלגט די אַנדערע, דע- 
מאָלט עקזיסטירנדיקע יוגנט-אָרגאַניזאַציעס פון לעמבערג, טאָרנע, פשע- 
מישל און סטרי, | 

אויף דער קאָנפערענץ, װאָס איז פאָרגעקומען אַ קורצע צייט שפּע- 
טער (1906), איז אָנגענומען געװאָרן אַ סטאַטוט פונם נייעם פאַרבאַנד פון 
די יידישע יוגנט-אָרגאַניזאַציעס אין גאַליציע מיטן צענטראַלן זיץיאָרט אין 
קראָקע. 

אין 1910 איז פאָרגעקומען אַ צווייטע קאָנפערענץ, אויף וועלכער מען 
האָט געקענט פעסטשטעלן אַ פּאַמעלעכן אָבער אַ צופרידנשטעלנדיקן וואוקס 
פון דער אָרגאַניזאַציע. 

פרישע לעבנס-כוחות און נייעם אימפּעט האָט באַקומען די יוגנט" 
באַװעגונג נאָכן פאַראייניקונגס-קאָנגרעס פון דער ייס.ד.ף. מיט דער ידי- 
שער סעקציע פון דער 9.9.ס.ד., אין יאָר 1911, אויף יענעם קאָנגרעס האָבן 
די יידישע סאַציאַל-דעמאָקראַטישע אָרגאַניזאַציעס פון בוקאָווינע זיך פאַר- 
אייגיקט אָפיציעל מיט דער יי.ם.ד.פ.. דאָס האָט געמיינט פאַראייניקונג אויך 
פון די יידישע יוגנט-אָרגאַניזאַציעס פון בוקאָווינע מיט דער יוגנט-באַוע- 
גונג פון דער יי.ס.ד.פ. אין גאַליציע. אין בוקאָווינע האָבן דעמאָלט עקזיסטירט 
יידישע סאָציאַליסטישע יוגנט-אָרגאַניזאַציעס, אַחוץ אין טשערנאָוויץ, נאָך אין 
אייניקע אַנדערע שטעט. אָט די אַלע אָרגאַניזאַציעס זיינען אויך געווען אָנגע- 
שלאָסן אין דעם צענטראַל פאַרבאַנד פון די יוגנטלעכע אַרבעטער אין עסט- 
רייך. די לעצטע יאָרן האָבן זיי זיך אַלץ מער דערנענטערט צו דער יוגנטי 
באַװעגונג אין גאַליציע. דער פאַראייניקונגס:קאָנגרעס פון דער יידישער 
סאָציאַליסטישער באַװועגונג איז פאַר זיי געווען דער סיגנאַל זיך אָנצושליסן 
אָפיציעל. 

באַלד נאָכן פאַראייניקונגס-קאָנגרעס איז די אָרגאַניזאַציע צוגעטראָטן 
אַרױיסצוגעבן אַן אייגענעם חודשלעכן אָרֹגאַן. דאָס איז געווען דער חלום פון 
דער יוגנט-אָרגאַניזאַציע אַלע יאָרן, אָבער ערשט נאָך דער פּאַרטײ-פאַראײ- 
ניקונג האָט דער חלום געקענט וערן פאַרווירקלעכט. די בוקאָװוינער אָרגאַ- 
ניזאַציעס האָבן איבערגענומען אָט די אַרבעט וי אַ צושטייער פון זייער זייט 
צו דער פאַראייניקונג און דעם ערשטן יאַנואַר 1912 האָט אָנגעהויבן אַרױסצוגײן 
דער חודשלעכער אָרגאַן אין טשערנאָוויץ אונטער דעם נאָמען די פרייע יוגענד, 

אָפיציעל האָט דער זשורנאַל זיך נישט באַצייכנט וי דער אָרגאַן פון 

דער סאָציאַליסטישער יוגנט. אונטער דעם דעמאָלטיקן עסטרייכישן פּרעסע- 
געזעץ איז געווען געזינטער אַרױסצוגײן לפּנים וי אַן ,/אומפּאָליטישע? פּע- 
ריאָדישע שריפט, איר אָפיציעלער נאָמען איז געוװען: די פרייע יוגענד, 
מיט אַ צוגאָב: פאָרגאַן פאַר די אינטערעסן פון די יידישע יוגענדלעכע 
אַרבײטער?,. טשערנאָוויץ קראָקע זיינען געווען אָנגעגעבן וי דאָס אָרט, וואו 
די צייטשריפט דערשיינט, 

די חודש-שריפט איז געווען געדרוקט אויף גוטן פּאַפּיר, אַרױסגעגעבן 
ציכטיק און זאָרגעװדיק. אין יעדן נומער זיינען געווען בילדער פון פירער 
פון דער אינטערנאַציאָנאַלער סאָציאַליסטישער באַוועגונג, װוי אויך רעפּראָ- 
דוקציעס פון קונסט-בילדער. אין דעם זשורנאַל זיינען געווען געדרוקט סאָ- 
ציאַליסטישע אַרטיקלען, געשריבן אין אַ לעבעדיקן, קעמפערישן טאָן. צווישן 
די מיטאַרבעטער באַגעגענען מיר די נעמען פון באַקאַנטע סאַציאַליסטישע 
שרייבער פון בוקאָװוינע: יעקב פּיסטינער און אַלבערט זילבערמאַן שפּע- 
טער די רעדאַקטאָרן פון דער דייטשער סאָציאַליסטישער טאָג-צייטונג אין 
טשערנאָוויץ ,פאָרװערטס'? טאַטיאַנאַ גריגאָראָװויטש (אירע פּאָפּולערע וויסג- 
שאַפטלעכע בראָשורן אויף דייטש פלעגן איבערגעזעצט וערן אויך אין אַ צאָל 
אַנדערע שפּראַכ); בערל פרידמאַן, אַ באַקאַנטער בונדישער פּאַרטײי-טוער, 
שפּעטער אַ וויצע-פּרעזידענט פון דער טשערנאָוויצער קהילה; אין אַ באַ- 
גרענעצטער מאָס איז אויך געווען שיינע ליטעראַטור,. געשריבן איז די פרייע 
יוגענד אין דעם היפּשלעך-פאַרדייטשטן בוקאָווינער יידיש פון יענע יאָרן. 
ס'לאָזט זיך אָבער דערקענען די גרויסע מי פון דער רעדאַקציע אויסצומיידן 
וי ווייט מעגלעך דייטשע שפּראַך-עלעמענטן. אַ צייט איז די רעדאַקציע געפירט 
געװאָרן פון באַקאַנטן בוקאָװוינער סאָציאַל-דעמאָקראַט דר. זיגמונד יאַקאָב, 
פון נאָוועמבער 1912 אָן איז וי דער אַרױסגעבער און דער רעדאַקטאָר פון 
דעם זשורנאַל געחתמעט יוסף קיסמאַן. די לאַסט פון דער טעכנישער רע" 
דאַקציע וי קאָרעקטורן א.אַז.וו. איז געפאַלן אויף שרה כתבן. גרויסע פאַר- 
דינסטן פאַר דעם זשורנאַל האָבן געטראָגן אויך די אַנדערע מיטגלידער פון 
דער כתב-פאַמיליע: קודם:כל מאַרקוס כתבן, אַ דרוקעראַרבעטער 
פון פאַך, וועלכער האָט געזאָרגט פאַר דער טעכניש-פיינער אַרבעט און אויך 
שרחס יינגערע שוועסטער גיציע, וועלכע האָט אָנגעפירט מיט דער אַדמיניס- 
טראַציע פון דעם זשורנאַל, 

די יוגנט האָט אויפגענומען דעם זשורנאַל מיט ליבע און באַגײיסטערונג, 
פון אייניקע נומערן האָט מען געדרוקט צוויי אָדער אַפילו דריי אויפלאַגעס, 
זייער שטרענג האָט געװאַכט איבער דעם זשורנאַל דער פּראָקוראָר, וועלכער 
האָט אים צענזורירט אַןְ רחמנות. 

שטאַרקע יידישע סאַציאַליסטישע יוגנט-אָרגאַניזאַציעס זיינען דעמאָלט 
געווען אין קראָקע, לעמבערג, טשערנאָוויץ, און אין אַ צאָל אַנדערע ערטער 
פון גאַליציע און בוקאָווינע, װוי אויך אין ווין, וואו עס איז געווען טעטיק א 
גרופּע יוגנטלעכע אַרבעטער פון די צפון-מזרח-פּראַװוינצן, 

אין אַפּריל 1912 איז אָפּנעהאַלטן געװאָרן אין קראָקע אַ לאַנד-קאָנפערענץ 

פון דעם יידישן יוגנט-פאַרבאַנד פון גאַליציע און בוקאָווינע. די באַריכטן און 
די אַרטיקלען וועגן דער קאָנפערענץ ציען זיך אין דריי נומערן פון די פרייע 
יוגענד (אַפּריל, מאַי און יוני 19132), 

אין דער קאָנפערענץ האָבן אָנטייל גענומען זעכציק דעלעגאַטן, די צאָל אָר- 
גאַניזאַציעס האָט דעמאָלט באַטראָפן 21, אין גאַליציע: קראָקע (צוויי אָרגאַני 
זאַציעס), קשאַנאָו, טארנע, ניי-סאַנץ, ריישע, פּשעמישל, לעמבערג, בראָד, 
זלאָטשעװ, יאַראָסלאַוו, סטאַניסלאַוו, סטרי, באָריסלאַוו, דראָהאָביטש, טאַר- 
נאָפּאָל; אין בוקאָװוינע: טשערנאָװיץ, ראַדעװיץ, שאַץ, דאַרנע, און --- איין 
אָרגאַניזאַציע אין ווין, 

אין נאָמען פון פּאַרטײי-פאָרשטאַנד פון דער יי.ס.ד.פ. איז די קאָנפערענץ 
באַגױיסט געװאָרן פון דר. ז. גליקסמאַן. אַנדערע באַגריסער זיינען געווען: 
פענסטער פּראָפּעסיאָנעלע פאַראיינען), רובינשטיין (פאַראיין פון סאָציאַליס- 
טישע אַקאַדעמיקער), אבראהאמער (סאַציאַליסטישע סטודענטן), ס'זיינען גע- 
ווען אויך פיל שריפטלעכע און טעלעגראַפישע באַגריסונגען. אויף דער 
מאַסן-פאַרזאַמלונג, מיט וועלכער ס'האָט זיך געענדיקט די קאָנפערענץ, 
האָבן גערעדט: מאַרקוס כתבן פון טשערגאָוויץ און דער סאָציאַליסטישער 
דײַפּוטאַט פון קראָקע (פּ.פּ.ס.ד.) דר, מאַרעק, 

די קאָנפערענץ האָט אױסגעאַרבעט אַ נייעם סטאַטוט פאַר דער אָרגאַני- 
זאַציע און אָנגענומען א ריי באַשלוסן וועגן די פאָדערונגען פון דער יוגנט" 
באַוועגונג, װי שוץ-געזעצן פאַר דער קלערן-יוגנט", 8 שעהדיקער אַרבעטס- 
טאָג, 26 שעהדיקע אָפּרו-װאָך (שבת אָדער זונטאָג), רעפאָרם פון דער ,געווער- 
בע-שול? (די מלוכה-שולן, אין וועלכע יוגנטלעכע אַרבעטער פלעגן באַקומען 
אַלגעמיינע בילדונג אויפן שפּיץ מעסער). די אָנגענומענע רעזאָלוציע האָט 
חוץ דעם נאָך געפאָדערט, אַז פאַר די יידישע יוגנטלעכע אַרבעטער זאָל דער 
שול-אונטעריכט געפירט ווערן אין דער יידישער שפּראַך. פאַר די און ענ- 
לעכע פאָדערונגען האָט די יוגנט אָרגאַניזאַציע עבערגיש געקעמפט. זי 
האָט אויך געפירט אַן אויפקלערונג-טעטיקייט אין סאָציאַליסטישן גייסט, 

די יוגנט-אָרגאַניזאַציע איז געוען דורכגעדרונגען פון הויכן אידעא- 
ליזם. פון סאַמע אָנהײיב אָן האָט זי נישט באַגרענעצט איר טעטיקייט אויפן 
קולטורעלן געביט, װאָס דאָס איז געווען איר ;געזעצלעך" אַרבעטס-פעלד 
לויט די סטאַטוטן. זי האָט זיך פאַרנומען מיט פּאָליטישער טעטיקייט און זי 
איז שטענדיק געווען אין די ערשטע רייען אויפן קאַמף-פעלד פון דער יי.ס.ד.פ,. 
פון אירע רייען זיינען שפּעטער אַרױסגעקומען אויסגעצייכנטע טוער פון 
דער יידישיר סאַציאַליסטישער באַוועגונג אין גאַליציע און בוקאָװוינע. 


5 
אי אל 


נישט בלויז צװוישן דער יידישער אַרבעטער-יוגנט איז געווען שטאַרק 
די השפּעה פון דער יי.ס.ד.פ. און פון די בונדישע אידייען, דאָס זעלבע איז 
אויך געווען צװישן דער שטודירנדיקער יוגנט, 

די יי.ס.ד.פ. האָט פאַרמאָגט אין אירע רייען אַ היפּשע צאָל אינטעלעק- 
טואַלן, אַקאַדעמיש געבילדעטע יונגע מענטשן, װאָס זיינען געווען פאַרנומען 
אין פאַרשידענע ליבעראַלע פּראָפעסיעס און האָבן געדינט דער באַװעגונג 
מיט גרויס איבערגעגעבנקייט. זייער צאָל איז געווען פּראָפּאַָרציאָנעל אָן אַן 
ערך אַ גרעסערע וי ביי די צויי אַנדערע סאָציאַליסטישע פּאַרטײען פון 
גאַליציע -- ביי דער פּוילישער און אוקראַינישער. מחמת די אומפריינטלעכע 
באַציאונגען מיט דער 9.9.ס.ד. איז נישט קיין חידוש װאָס אָט דער פאַקט איז 
געווען אַ קװואַל פון קנאה-שנאה ביי דער אָנפירונג פוּן דער 9.פ.ס.ד.. פונדעסט- 
וועגן האָט די יי.ס.ד.פ. ביי גרויסע פּאָליטישע אַקציעס קײנמאָל נישט אִפּ- 
געזאָגט דעם פאַרלאַנג פון דער פ.פס.ד. איר קומען צו הילף מיט רעדנער 
אויף מאַסן-פאַרזאַמלונגען אָדער ביי אַנדערע געלעגנהייטן 

יונגע יידישע אינטעלעקטואַלן זיינען געווען צווישן די פּיאָנערן פון דער 
יי.ס.ד.פּ. און זיי זיינען געװאָרן אירע וויכטיקסטע טוער אין די ערשטע שווערע 
יאָרן פון דער פּאַרטײ, געקומען זיינען זיי צו דער יידישער אַרבעטער-באַ- 
וועגונג אַליין און זעלבשטענדיק, אָן אַן אויסערלעכער פּראָפּאַגאַנדע,. אָט דעם 
וועג האָט זיי געויזן זייער סאַציאַליסטישער און יידישער באַוואוסטזיין. 
שפּעטער זיינען געטרייע אָנהענגער פון דער -יס.ד.פ. אַרױסגעװאַקסן פון 
סטודענטישע סאַציאַליסטישע גרופּן, װאָס האָבן זיך געשאַפן אין די או- 
גיווערזיטעטן און אין די גימנאַזיעס. דאָרטן האָבן זיך קריסטאַליזירט וועלט- 
אָנשויאונגען און פאָרמירט פּאָליטישע ריכּטונגען אין געראַנגל פון אידייען 
אַרום וועלט-פּראָבלעמען און יידישע פראַגן. 

אין די אוניווערזיטעטן פון לעמבערג און קראָקע, פון טשערנאָוויץ און 
ווין זיינען יידישע סטודענטן געווען די געזעלשאַפטלעך אַקטיוסטע. א 
גרויסער טייל פון דער יידישער סטודענטנשאַפט איז געווען ציוניסטיש גע- 
שטימט. ווען עס האָט זיך געלאָוט הערן דאָס װאָרט פון בונד, איז עס מצד 
פיל סטודענטן אויפגענומען געװאָרן מיט גרויס ענטויאַזם, אָבער אָנשליסן 
זיך אָפיציעל אין דער יי.ס.ד.פ. האָט געמיינט: שווימען קעגן שטראָם, קעגן 
דער מערהייט קאָלעגן און פריינט, װאָס זיינען געווען אָרגאַניזירט אין דער 
ציוניסטישער סטודענטן-באַװעגונג. ס'איז אויך געווען פאַרבונדן מיט נישט 
װײיניק שאָדן פאַר דער קאַריערע, ווייל עס האָט געמיינט אָפּטרײסלען זיך 
פונם באַלעבאַטישן קלאַס, פון וועלכן ס'איז געווען אָפּהענגיק די מזל-ברכה 
אין דער קומענדיקער אַקאַדעמישער פּראָפּעסיע. נאָך שװוערער איז געוען 
דער וועג אין די גימנאַזיעס, וואו די שול-אַדמיניסטראַציע האָט שטרענג 
געהיט, אַז עס זאָלן זיך נישט שאַפן קיין גרופּן פון אַ פּאָליטישן כאַראַקטער, 
אָבער די יוגנט האָט גובר געווען די אַלע אינערלעכע און אויסערלעכע מניעות. 
אין די אוניווערזיטעטן און אין די העכערע קלאַסן פון די גימנאַזיעס האָבן 
זיך געשאַפן קרייזלעך פון זעלבסטבילדונג און פּראָפּאַגאַנדע. די יונגע סטו- 
דענטן האָבן נישט וויניק באַרײכערט דאָס גייסטיקע לעבן פון די פּאַרטײ- 
אָרגאַניזאַציעס איבערן נאַנצן לאַנד. זיי האָבן גענומען אויף זיך קולטור- 
אַרבעט און פּאָליטישע אַרבעט, דער עיקר אָבער די מי-פולע, טאָגיטעגלעכע 


20 


אָרגאַניזיר-אַרבעט. אַפילו אין פּראָפעסיאָנעלע אָרגאַניזאַציעס האָבן יונגע 
סטודענטן זיך געשטעלט צו דער אַרבעט און אָפטמאָל געהאָלפן אין דער 
אַדמיניסטראַציע פון קאָרטס-גרופּן", אַ ביוראָקראַטיש-פּינקטלעכע, כדי צו- 
פרידן צו שטעלן די נישט איבעריק פריינטלעכע ;צענטראַלעס? אין ווין. 

די סטודענטן זיינען געווען אָרגאַניזירט אין לאָקאַלע, לויזע גרופּן, אָפט- 
מאָל זיינען זיי געווען טיילן פון אומפּאָליטישע, פאָרטשריטלעכע אָרגאַני- 
זאַציעס. שפּעטער זיינען די יידישע סאָציאַליסטישע סטודענטן צוגעטרעטן 
צו שאַפן אַן אייגענע אָרגאַניזאַציע, אין די ראַמען פון דער יידישער סאָצ, 
דעמ. פּאַרטײ, זיי האָבן גערופן אַ קאָנפערענץ, װאָס איז אָפּגעהאַלטן געװאָרן 
אין קראָק;, אין די טעג פון 21טן און 22טן אָקטאָבער 1913, צו דער קאָנפע- 
רענץ זיינען געקומען דעלעגאַטן פון 8 שטעט. אין נאָמען פון עקזעקוטיו" 
קאָמיטעט איז די קאָנפערענץ באַגריסט געװאָרן פון דר. י. בראָס, אין נאָמען 
פון קראַקעווער קאָמיטעט פון דר. לעאָן פיינער. 

די פ.פ.ם.ד. האָט די קאָנפערענץ איגנאָרירט, נישט די פּאַרטײ האָט זיך 
אָפּגערופן אויף דער פאַרבעטונג צו די באַראַטונגען, נישט איר סטודענטישע 
אָרגאַניזאַציע האָט געהאַלטן פאַר נויטיק צו זאָגן אַ װאָרט צו דעם צוזאַמענפאָר 
פון אירע יידישע קאָלעגן. נאָר דער טאַראײן ספויניא, די אָרגאַניזאַציע פון 
5, -לעוויצע פון קרוין-פּױלן האָט געשיקט אַ גאַסט-דעלעגאַט, וועלכער האָט 
אויף דער קאָנפערענץ געהאַלטן אַ װאַרמע באַגריסונג-רעדע. די פּױלישע 
פּרעסע האָט רעאַגירט אויף דער קאָנפערענץ אין דעם זעלבן טאָן װי אויפן 
קאָנגרעס פון דער יי.ס.ד.פ. : זי האָט געװאָרפן אויף די דעלעגאַטן די באַשול- 
דיקונג, אַז זיי זיינען שונאים פון דער פּוילישער שפּראַך און האָט געװאָרנט, 
אַז עס באַוייזט זיך אַ ,ליטװאַקישע געפאַר?... 

אויף דער קאָנפערענץ איז באַריכטעט געװאָרן וועגן פאַרנעם פון דער 
באַוועגונג : אַרום 500 מיטגלידער זיינען געווען פאַראײיניקט אין לויזע גרופן 
איבערן לאַנד. די שטאַרקסטע אָרגאַניזאַציע איז געװען אין קראָקע -- 90 
אַקאַדעמיקער און 110 גימנאַזיסטן; כמעט די גלײכע צאָל מיטגלידער 
האָט זיך אויך געפונען אין לעמבערג און צענטליקער מיטגלידער זיינען געווען 
אין די אַנדערע שטעט: בראָד, וואדאָוויצע, פּשעמישל, סטאַניסלאַוו, טשער- 
נאָװויץ און ווין, 

די באַראַטונגען זיינען די גאַנצע צייט געשטאַנען אויף אַ הויכן ניואָ 
און האָבן אַרױסגעװיזן פּאָליטישע רייפקייט און די װאַרמסטע באַציאונג 
צו דער פּאַרטײ. וועגן דעם זאָגט עדות די אָנגענומענע רעזאַלוציע צום 
הויפּט-פּונקט פון דער טאָג-אָרדנונג: אונזער אידעאָלאָגיע, װאָס עס האָט 
רעפערירט ס. וייסליץ (קראָקע). נאָך אַן אַנאַליז פון דער היסטאָרישער 
אַנטװיקלונג אויף דער יידישער גאָס קומט די רעזאָלוציע צום אויספיר, אַז 
;די אידעאָלאָגיע פונם יידישן אַרבעטער-קלאַס איז אויך די אידעאָלאָגיע 
פון דער יידישער סאָציאַליסטישער יוגנט". אָט איז דער טעקסט פון דער 
רעזאָלוציע : 

,די קאַפּיטאַליסטישע אַנטװיקלונג פון די לענדער, אין וועלכע דאָס 

יידישע פאָלק לעבט אין קאָמפּאַקטע מאַסן, צעשפּאַלט די יידישע געזעלשאַפט 
אין קלאַסן, צעשלאָגט די נאַציאָנאַלע איינהייטלעכקייט פון די יידן און 
שאַפט אין דער יידישער געזעלשאַפט דעם אַרבעטער-קלאַס. װאַקסנדיק אין 
צאָל, שטעלט ער זיך אין די רייען פונם קעמפנדיקן אינטערנאַציאָנאַלן סאָ- 
ציאַליזם, כדי צו קעמפן פאַר זיין באַפרייאונג אויף אַלע געביטן פונם סאָ- 
ציאַלן לעבן און כדי האַנט ביי האַנט מיטן פּראָלעטאַריאַט פון דער גאַנצער 
וועלט דערנענטערן דעם טאָג, ווען די פּראָדוקציע-מיטלען װעלן וערן אַן 
אייגנטום פון דער גאַנצער געזעלשאַפט, 

אין קאַמף פאַר דעם ציל מוז דער יידישער פּראָלעטאַריאַט אויפשרייבן 
אויף זיין פאָן די לאָזונג פון נאַציאָנאַלער גלײיכבאַרעכטיקונג פון יידן 
קולטור איז מאַכט און דורך איר װעט מעכטיק וערן דער יידישער פּראָלע- 
טאַריאַט, ווען די יידישע שפּראַך, װאָס איז די שפּראַך פון דעם יידישן פאָלק, 
װועט גלײיכבאַרעכטיקט װערן אין פּאָליטיש-רעכטלעכן לעבן, ווען אין אַלע 
קולטור-אָנגעלעגנהייטן פונם יידישן פאָלק װועט דעצידירן דאָס פאָלק אַלײן, 

די אידעאַלאָגיע פונם יידישן אַרבעטער-קלאַס איז אויך די אידעאָלאָגיע 
פון דער יידישער סאָציאַליסטישער יוגנט". 

מיט רעפּעראַטן צום פּונקט אונזער אַרבעט און אַנדערע אָרגאַניזאַציאָ- 
נעלע פראַגן זיינען נאָך אַרױסגעטרעטן איגנאַץ אַלעקסאַנדראָװיטש (קראָקע), 
זאָהן (פּשעמישל), עלמער (לעמבערג) און באָרנשטיין 

מיט גרויס באַגײיסטערונג האָבן די יידישע סאָציאַליסטישע סטודענטן 
איבערן לאַנד אויפגענומען די באַריכטן פון דער קאָנפערענץ,. די גאַלטפ? 
אינטעלעקטואַלן אין דער פּאַרטײ, װאָס זיינען געשטאַנען אין דער אָנפירונג 
פון דער יידישער סאָציאַליסטישער באַוועגונג, זיינען אַלע נאָך געווען יונג 
אין יאָרן און שוין האָט מען געזען אונטערװאַקסן אַ יונגע גװאַרדיע, אַ נייעם 
דור געבילדעטע קעמפער אין די רייען פון דער י-ס.ד.9. 

אָבער נישט מער װי 9 חדשים איז אַריבער פון יענער האָפנונגפולער 
קאָנפערענץ, װי ס'איז אױיסגעבראַכן די ערשטע וועלט-מלחמה און כמעט אַלע 
פון זיי האָבן געמוזט אַװעק אין מיליטער-דינסט. נישט ויניק פון זיי האָבן 
פאַרלוירן זייער לעבן אויף די שלאַכט-פעלדער. דער גרויסער רוב אָבער 
האָט נאָך דער מלחמה ווייטער געדינט זייערע יוגנט-אידעאַלן און געטון זייער 
איבערגעגעבענע אַרבעט שוין אין די רייען פון דעם אַלגעמײײנעם יידיעזן 
אַרבעטער-בונד אין דעם נייעם אויפגעקומענעם פּוילן, 

8 אין דער ערשטער וועלט-מלחמה 


די ווייטערדיקע נאָרמאַלע אַנטװיקלונג איז איבערגעריסן געװאָרן דורכן 
אויסברוך פון דער צרשטער וועלט-מלחמה, נאָכן דעקרעטירן די מאָביליזאַציע 
פון דער אַױמײי, האָבן די רעגירונג-אָרגאַנען פאַרמאַכט דעם פּאַרטײ-אָרגאַן 
דער סאַציאַל-דעמאַקראַט. דער לעצטער נומער איז דערשינען דעם 21 יולי 
4, דער לייט-אַרטיקל איז געווען געווידמעט דעם ;אויסברוך פון דער 
מלחמה", אָבער פון די דריי שפּאַלטן איז איינער און אַ פערטל געווען אויסגע- 
שניטן פון דער צענזור און די ערשטע זייט האָט געהאַט אַ גרויסן וייסן 
פלעק, 

אויף גאַליציע און בוקאָווינע איז אױיסגעגאָסן געװאָרן די גאַנצע תוכחה 
פון דער וועלט-מלחמה. שוין אין די ערשטע עטלעכע װאָכן זיינען אָט די 
מזרח-פּראָװוינצן פון דער עסטרייכישער מלוכה פאַרפלייצט געװאָרן פון אָנ- 
גרייפערישע צאַרישע אַרמײען. די יידישע באַפעלקערונג איז מאַסנװײיז אַנט- 
לאָפן אין די מערב-פּראָװינצן פון עסטרייך. ווער עס האָט געקענט, האָט 
זיך דערשלאָגן קיין ווין, אַנדערע זיינען געלאָפן קיין מעהרען און בעהמען. 
די יונגע און מיטל-יאָריקע זיינען אין די ערשטע טעג פון דער מלחמה אַװעק 
אין מיליטער-דינסט און אויף די קריגס-פראָנטן. אין משך פון די פיר יאָר 
צייט, װאָס ס'האָט געדויערט די מלחמה, האָבן זיך די פראָנט-ליניעס אָפט- 
מאָל געביטן. צי די באַפעלקערונג האָט געהאַט אַריבערצוטראָגן אַ פיינטלע- 
כע אינװאַזיע און אָקופּאַציע פון רוסישן מיליטער, צי אַ ;באַפרייאונג? דורך 
די עסטרייכיש-אונגאַרישע אַרמײען, פאַרבונדן מיט אַ שטרענגער מיליטערי- 
שער אַדמיניסטראַציע, זיינען אָט די עסטרייכישע מזרח-געביטן די גאַנצע 
צייט גשבליבן אַ טייל פון דעם ענגסטן געביט פון מלחמה-אָפּעראַציעס, מיט 
אַלע אָנשיקענישן פון באַלאַגערונגס-צושטאַנד, פּאָליציי:ווילקיר און טעראָר, 

וועגן פירן אַ מער-װייניקער ברייטערעט טעטיקייט ביי אַזעלכע באַדינ- 
גונגען האָט קיין רייד נישט געקענט זיין, אין קראָקע און נאָך אין אייניקע 
ערטער האָט מען זיך באַמיט אויפצוהאַלטן די אָרגאַניזאַציעס. אין ווין, וואו 
ס'איז געווען אַ גרויסער שטראָם פּליטים פון גאַליציע און בוקאָװוינע, האָט 
די יי.ס.ד.9. אין 1915 אַרױסגעלאָזט אַן אויפרוף אין יידיש און דייטש, אין 
6 האָבן ווילהשלם אַלעקסאַנדראָװויטש, וועלכער האָט דעמאָלט געדינט 
אין קראָקעווער גאַרניזאָן, און יהושע נעקער אויפגעלעבט דעם פּאַרטײ- 
קאָמיטעט אין קראָקע. מ'האָט אויך געשאַפן צוויי שילער-קרייזן. פּאַרטײ- 
פאַרזאַמלונגען האָט מען גערופן אונטערן נאָמען פון לאָקאַטאָרן שוץ-פאַר- 
איין. ס'זיינען געווען טעטיק די שילער-אָרגאַניזאַציע זיעדנאָטשעניע און די 
אַקאַדעמישע (סטודענטישע) אָרגאַניזאַציע זוױאָנזעק. אין זוױאָנזעק זיינען 
געווען אַקטיוו ווילהעלם אַלעקסאַנדראָװיטש, באָריס יאָפע, סטאַניסלאַוו ליוושיץ, 

גוסטא און סאַשאַ גראָסבאַרד און סטאַניסלאַוו ריטשאַרד סטאַנדע (שפּעטער 
אַ באַקאַנטער קאָמוניסטישער דיכטער און פּאַרטײי-טוער, װאָס איז לסוף אומ- 
געברענגט געװאָרן דורכן סטאַלין-רעזשים אין סאָוועט-רוסלאַנד). מ'האָט און- 
טערגעהאַלטן אַ קאָנטאַקט מיט טאַרנאָו, וואו ס'האָט זיך שוין דעמאָלט אַרױס- 
גערוקט וי אַן אַקטיװועד טוער דוד באַטיסט, סעקרעטאַר פון דעם עקזעקו" 
טיוו פון דער יי.ס.ד.פ. אין גאַליציע און בוקאָװוינע איז אין 1916 געװוען אַדאָלף 
פעלדמאַן,. די גרויסע מערהייט פון די פּאַרטײ-פירער זיינען געווען מאָבי- 
ליזירט און האָבן זיך געפונען אין אַנדערע טיילן פון עסטרייך אָדער אויף די 
פראָנטן, 

דעם 1טן מאַי 1917, איז אין לאָקאַל פון זיעדנאָטעסעניע פאָרנעקומען אַן 
אומלעגאַלע פאַרזאַמלונג פון איבער 200 מענטשן. וועגן 1טן מאַי און דער 
מלחמה האָבן גערעדט שמואל יונה בלום (אין זעלנערישן מונדיר), ליוושיץ 
און סטאַנדע. סוף 1917 זיינען אין קראָקע פאָרגעקומען הונגער-אומרוען און 
מ'האָט ראַבירט יידישע געשעפטן. דער קראָקעווער קאָמיטעט פון דער 
יי.ס.ד.פּ. האָט אַרױסגעגעבן אַ לענגערן אויפרוף (אומלעגאַל געדרוקט אין 
דויטשערס דרוקעריי) צו דער פּוילישער באַפעלקערונג. די בונדישע סטו" 
דענטן און שילער האָבן דעם אויפרוף פאַרשפּרײט און פאַנאַנדערגעקלעפּט 
אויף די װענט אין שטאָט און אין די פאָרשטעט. 

אין האַרבסט 1917 איז פאָרגעקומען אַ קאָנפערענץ פון דעלעגאַטן פון 
אַ צאָל שטעט. די אָנטײלנעמער זיינען געווען דר. הענריק שרייבער, דר. 
מיכאל שולדענפריי,. משה פּאַפּיער, דוד באַטיסט, דר, פעליקס גוטמאַן, וויל- 
העלם אַלעקסאַנדראָװיטש, יהושע נעקער און אַנדערע. צװישן די באַשלוסן 
פון דער קאָנפערענץ איז אויך געווען אַ רעזאָלוציע אַרױסצושטעלן די פאָ- 
דערונג פון נאַציאָנאַל-קולטורעלע אױטאָנאָמיע. וועגן דער פראַגע זיינען גע" 
ווען חלוקי-דעות און דער. באַשלוס איז אָנגענומען געװאָרן נאָך אַ דעבאַטע, 
דער באַריכט און די רעזאָלוציעס פון דער קאָנפערענץ זיינען שפּעטער געװאָרן 
אָפּגעדרוקט אין אַן אײינמאָליקער אױסגאַבע דער 1טער מאַי, װאָס איז אַרױס 
אין קראָקע צום 1טן מאַי 1918, אין יענעם יאָר איז דעם 1טן מאַי שוין פאָר- 
געקומען אַן עפנטלעכע פאַרזאַמלונג אין קראָקעװוער יוניאָן-האָטעל. די רעד- 
נער זיינען געווען דר. הענריק שרייבער און רוזשאַ ווענדום '*), 

ווען ס'האָט זיך דערנענטערט דער סוף פון דער מלחמה (און פון דער 
האַבסבורגער מאָנאַרכיע), האָט זיך פונדעסטוועגן איינגעגעבן אַ צאָל אָרגאַניזאַ- 
זאַציעס פון דער יי.ס.ד.פּ. צו אַנטװיקלען אַ באַגרענעצטע טעטיקייט אויף די 
ערטער. דאָס איז געווען נאָר אין יענע געביטן, װאָס זיינען בכלל פריער 
נישט געווען פאַרנומען דורכן רוסישן מיליטער (אַ טייל פון מערב-גאַליציע) 
אָדער יענע געגנטן, װאָס זיינען צוריק פאַרנומען געװאָרן פון די עסטרייכישע 
באַװאָפּנטע כוחות און די טעטיקייט איז מעגלעך געוען נאָר אונטער דער 
שטרענגער השגחה פון דער מיליטערישער אַדמיניסטראַציע. אין דער טע- 
טיקייט איז אויך אַרײין דאָס פאַרזאָרגן די אָרימע באַפעלקערונג מיט שפּייז- 
פּראָדוקטן און העלפן באַקומען וואוינונגען. 

דעם 18טן און 19טן אָקטאָבער 1918 איז אין קראָקע אָפּגעחאַלטן געװאָרן 
אַ לאַנד-קאָנפערענץ פון דער יי.ס.ד.9. אין גאַליציע און בוקאַווינע. צו דער 
קאָנפערענץ איז אויך געקומען אַ פאָרשטייער פון צענטראַל-קאָמיטעט פון 
בונד אין פּױלן -- יצחק מרדכי פּסחזאָן. ס'איז שוין געווען קלאָר, אַז די לאַנג- 
דויערנדיקע מלחמה האַלט ביים סוף. די דעלעגאַטן האָבן זיך פאַרנומען 
מיט די ענינים פון אויפלעבן די טעטיקייט פון דער פּאַרטײ און קרובישע 
אָרגאַניזאַציעס וי אויך מיט די נייע פּראָבלעמען, װאָס די צייט האָט גע- 
ברענגט, 

די קאָנפערענץ האָט אָנגענומען אַ ריי באַשלוסן. אין דער רעזאָלוציע 
וועגן דער ניי-געשאַפענער לאַגע איז געזאָנט געװאָרן : ,אין די געגנטן וואו 
עס לעבט און ווירקט אויך דער יידישער אַרבעטער-קלאַס הויבן אָן פּױלן 
און אוקראינע צו פירן אַ זעלבשטענדיקע מלוכה-עקזיסטענץ".. ;דער יידי- 
שער אַרבעטער-קלאַס דאַרף פאָדערן, אַז דאָס זעלבסטבאַשטימונג-רעכט אין 
דער אַנטשטײענדיקער פּוילישער און עװענטועל אויך אוקראַינישער מלוכה 
זאָל פולשטענדיק אָנגעװוענדט ווערן אויך בנוגע דער יידישער נאַציאָנאַליטעט? 
פאַר יידן פאָדערט די רעזאָלוציע פולע בירגער-רעכט און נאַציאָנאַל-קולטן- 
רעלע אױטאַנאָמיע. 

אַ צווייטע רעזאָלוציע האָט פעסטגעשטעלט די פּאַרטײ-טאַקטיק. זי האָט 
טעסטגעשטעלט די נויטווענדיקייט פון פירן אַ זעלבשטענדיקע פּאָליטיק אין 
קאָאָפּעראַציע מיטן פּױלישן און אוקראַינישן פּראָלעטאַריאַט. דאָס צואַ- 
מענאַרבעטן מיט בירגערלעכע יידישע פּאַרטײען אין קאַמף פאַר נאַציאָ- 
נאַלער אױטאָנאָמיע קען דערלאָזט וערן נור אין פאַל, ווען די פּראָגראַם- 
פאַדערונגען פון דער יי.ם.ד.פ. װעלן אַנגענומען ווערן אַלס באַזע פאַר געמייג- 
זאמע אקציעס. די פּאַרטײ-קאנפערענץ האָט פעסטגעשטעלט, אַז דאָס אונטער- 
שרייבן מצד אייניקע בוקאָווינער חברים די דעקלאַראַציע פון די יידישע 
בירגערלעכּע ריכטונגען, װאָס אַנטהאַלט אויך ציוניסטישע לאָזונגען און 
פאָדערונגען, איז קעגן פּראָגראַם און טאַקטיק פון דער יי.ס.ד.פ.. די סאַציאַ- 
ליסטישע באַוועגונג דאַרף באַקעמפן דעם ציוניזם אין אַלע זיינע שאַטי- 
רונגען. 

די קאָנפערענץ האָט זיך אַרױסגעזאָגט פאַר דער פאַראייניקונג מיטן בונד 
אין פּוילן. דעם עקזעקוטיוו איז אָנגעװיזן געװאָרן, אַז ער זאָל באַלד זיך 
פאַרשטענדיקן מיטן צענטראַל-קאָמיטעט פון בונד וועגן פאַראיינהייטלעכן די 
פּאַרטײ-טאַקטיק ביז דער צייט ווען ס'וועט פאָרקומען די אָפיציעלע און פאַק- 
טישע פאַראייגיקונג =), 

אין די לעצטע חדשים פון דער עסטרייכישער ממשלה איז אין דער 
געשיכטע פון דער יי.ס.ד.9. געווען א קורצער עפּיזאָד פון צוזאַמענאַרבעט מיט 
אַנדערע יידישע פּאַרטײען און ריכטונגען אין אַלגעמײנע יידישע קערפּער- 
שאַפטן, די אַזױ גערופענע נאַציאַנאַל-ראַטן. אַזעלכע קערפּערשאַפטן זיינען 
געשאַפן געװאָרן אין אַ צאָל דיסטריקטן פון מזרח-גאַליציע און בוקאָווינע, 
ד. ה. אין יענע געגנטן, אין וועלכע מ'האָט געקענט דערװואַרטן די שאַרפסטע 

נאַציאָנאַלע קאַמפן און צוישן-מלוכהשע קאָמפּליקאַציעס. חוץ דעם איז אויך 
אין ווין געשאַפן געװאָרן א יידישער נאַציאָנאַל-ראַט, וועלכער האָט אין 
יענער אומזיכערער צייט זיך באַטראַכט וי אַ צענטראַלע קערפּערשאַפט פון 
די יידן אין גאַנץ עסטרייך, קיין פאַרבינדונג האָט שוין נישט עקזיסטירט 
צוישן די איינצלנע אָרגאַניזאַציעס. אויך צװוישן די נאַציאָנאַל-ראַטן פון די 
פאַרשיידענע געגנטן גופא איז שוין נישט מענלעך געווען קיין פאַרבינדונג, 
צווישן איין געגנט און דער צוייטער האָט אָפטמאָל עקזיסטירט אַ מלחמה- 
פראָנט, אַן אָפיציעלער אָדער אומאָפיציעלער. אין יענע כאַאָטישע באַדיג- 
גונגען האָט יעדער נאַציאָנאַל-ראַט געטאָן װאָס ס'אין אים נאָר מעגלעך 
געווען. טייל האָבן אויפגעשטעלט און אױסגעהאַלטן מער אָדער וייניקער 
קאַמף-פעאיקע שוץ-אָפּטײלונגען פון דעמאָביליזירטע יידישע סאָלדאַטן און 
אָפיצירן פון דער עסטרייכישער אַרמײ. אויף וויפל ס'איז באַקאַנט, זיי- 
נען די יידישע נאַציאָנאַל/ראַטן אין אַלע געגנטן, וואו זיי האָבן עקזיסטירט, 
אָנערקענט געװאָרן פון דער לאָקאַלער מאַכט װי די אָפיציעלע רעפּרעזענטאַנץ 
פון דער יידישער באַפעלקערונג, 

די איניציאַטיוו צו שאַפן נאַציאָנאַליראַטן איז געקומען פון דער עסט- 
רייכישער רעגירונג גופא, 

דעם 17טן אָקטאָבער 1918 איז אַרױס אַ קייזערלעכער מאַניפעסט, װאָס 
האָט געגעבן די עסטרייכישע נאַציעס פולע אױטאָנאָמיע. זיי זיינען אויפגע- 
פאָדערט געװאָרן צו וויילן נאַציאָנאַל-ראַטן און צוטרעטן צו שאַפן די פעדע- 
ראַטיווע עסטרייכישע מלוכה, דאָס איז געווען די אַלטע פאָדערונג פון דער 
עסטרייכישער סאַציאַל-דעמאָקראַטישער פּאַרטײ, וועלכע איז פאָרמולירט גע- 
װאָרן אויפן קאָנגרעס אין ברין, אין יאָר 1899, אין די אַלע ווייטערדיקע יאָרן 
האָבן די עסטרייכישע סאָציאַל-דעמאָקראַטן גערופן, אַז מען זאָל זיך איילן 
איבערצובויען עסטרייך אויף פעדעראַטיווע יסודות, אין אַ ;בונדעס-שטאַט" 
פון פרייע, אױטאָנאָמע נאַציעס, 

פאַר די ברייטע מאַסן פון דער באַפעלקערונג איז דער מאַניפעסט געווען 
אַ סיגנאַל פאַר אַן אויפלעבונג פון דער פּאָליטישער טעטיקייט. טייל האָבן 
געזען אין מאַניפעסט דעם אָנהייב פון א נייער עפּאָכע אין אַ באַנײיטער 
מלוכה, אַנדערע האָבן אין דעם געזען אַ נייעם באַװיז, אַז די װואַקלדיקע האַבס- 
בורגער מלוכה איז שוין אַרײן אין צושטאַנד פון גסיסה. אין פאַרשידענע 
טיילן פון לאַנד זיינען געשאַפן געװאָרן נאַציאָנאַל-ראַטן, װי קערפּערשאַפטן, 
װאָס זאָלן זיין די טרעגער פון דער געגאַרטער און ענדלעך צוגעזאָגטער נאַ- 
ציאָנאַלער אױטאָנאָמיע. אויך יידישע נאַציאָנאַל-ראַטן זיינען געשאַפן געװאָרן, 
אויף די יידישע נאַציאָנאַל-ראַטן פון די מזרח-געגנטן איז געפאַלן די גרעסטע 
פאַראַנטװאָרטלעכקײט פאַר דער זיכערקייט פון דער יידישער באַפעלקערונג, 
ווייל ס'האָבן זיך שוין קלאָר אָנגעצײיכנט די קאַמפן אַרום דער מלוכה-סואווע- 
רעניטעט צווישן די פעלקער, װאָס האָבן לאַנגע יאָרן פאַרבונדן זייערע ;נאַ- 
ציאָנאַלע אידעאַלן" מיט דער הערשאַפט איבער די דאָזיקע געביטן. דער 
קאַמף אַרום די קעגנזעצלעכע הערשאַפט-שטרעבונגען האָט געשװועבט אין 

דער לופטן נאָך אין דער צייט ווען די עסטרייכישע אַרמײ האָט געװועלטיקט 
איבער די דאָזיקע טעריטאָריעס, 

אַ באַזונדערס שווערע לאַגע האָט זיך געשאַפן פאַר בוקאָווינע, וואו 
ס'האָבן געלעבט 5 נאַציעס און אַ פרעמדע מאַכט, רומעניע, איז געשטאַנען 
ביי דער גרענעץ מיט אַן אַרמײ און געװאַרט אויף דעם פּאַסיקן מאָמענט 
אַרײינצומאַרשירן אין לאַנד, אַלע נאַציעס פון בוקאָװוינע האָבן געשאַפן נאַציאָ- 
נאַל-ראַטן : די רומענער, די אוקראַינער, די יידן, די דייטשן און די פּאָליאַקן, 
צװישן די יידישע נאַציאָנאַל-ראַטן אין מזרח-טייל פון עסטרייך האָט דער 
בוקאָװוינער יידישער נאַציאָנאַל-ראַט בלי-ספק געהאַט די גרעסטע באַדייטונג, 
ער איז צוזאַמענגצעשטעלט געװאָרן פון אַלע אָרגאַניזירטע יידישע פּאַרטײען 
און גרופּן. דער בונד און די ציוניסטישע אָרֹגאַניזאַציע זיינען אָנערקענט 
געווען װוי צוויי גלייך-שטאַרקע פּאַרטײען און זיי האָבן זיך באַטײליקט אין 
נאַציאָנאַל-ראַט מיט גלייך-שטאַרקע דעלעגאַציעס, צו 10 מיטגלידער יעדע. 
בראש פון נאַציאָנאַל-ראַט זיינען געשטאַנען צוויי גליײיכבאַרעכטיקטע פּרע- 
זידענטן: דער פאָרשטייער פון דער ציוניסטישער אָרגאַניזאַציע און דער 
פאָרשטייער פון בונד, דר. יעקב פּיסטינער. 

די פּאַרטײען און אָרגאַניזאַציעס, װאָס האָבן צװאַמענגעשטעלט דעם 
בוקאַװוינער יידישן נאַציאָנאַל-ראַט, האָבן פריער אויסגעאַרבעט אַ פּאָליטישע 
פּלאַטפאָרם מיט ווייט-גייענדיקע פאָדערונגען, װוי אַ יסוד פאַר דער געזעצ- 
לעכער קאָנסטיטואירונג פון דער יידיששער נאַציע, אויפן סמך פון דעם גע- 
פאָדערטן רעכט אויף נאַציאָנאַלער זעלבסטבאַשטימונג. דערביי האָט דער 
בונד געמאַכט אַ הנחה צו די ציוניסטן, װאָס איז שפּעטער שטאַרק קריטיקירט 
געװאָרן אין די רייען פון בונד, ווייל זי האָט אויסגעדריקט אָנערקענונג צו די 
ציוניסטישע שטרעבונגען אין יענעם מאָמענט. אין דער דערקלערונג איז 
צווישן אַנדערן געזאָגט געװאָרן, אַז די פאַראייניקטע פּאַרטײען אין נאַציאָ- 
נאַל-ראַט פאָדערן די רעכט פון פרייער אײנװאַנדערונג אין אַלע לענדער, 
,באַזונדערס אין פּאַלעסטינע", און די רעכט צו בויען קאָלאָניעס אין פֹּאַ- 
לעסטינע. 

אין די אַנדערע יידישע נאַציאָנאַל-ראַטן, װאָס זיינען דעמאָלט געשאַפן 
געװאָרן אין פאַרשידענע טיילן פון לאַנד, זיינען נישט געשלאָסן געװאָרן קיין 
שום אָפּמאַכן צווישן די פּאַרטײען און ריכטונגען. אין ווין האָט די אָרגאַני 
זאַציע פון בונד זיך באַטײליקט אין נאַציאָנאַל-ראַט מיט אַ דעלעגאַציע פון 5 
מיטגלידער און געהאַט איין פאָרשטײיער אין פּרעזידיום (דר. יוסף קיסמאַן). די 
צוזאַמענאַרבעט האָט געדויערט עטלעכע חדשים צייט. ווען דער נאַציאָנאַל- 
ראַט האָט אָנגענומען א ריין-ציוניסטישע רעזאָלוציע, איז די דעלעגאַציע פון 
בונד אַרױסגעטרעטן, 

דער אוקראַינישער נאַציאָנאַל-ראַט פון בוקאָווינע האָט אויפגעשטעלט 
אַ באַװאָפּנטע מיליץ און באַלד נאָכדעם וי דאָס עסטרייכישע מיליטער האָט 
פאַרלאָזט דאָס לאַנד אָדער אַװעקגעלײיגט דאָס געווער, האָט דער אוקראַינישער 
נאַציאָנאַל-ראַט פּראָקלאַמירט די אוקראַינישע הערשאַפט איבער טשערנאָוויץ 

און צפון-בוקאָװוינע,. דער רומענישער נאַציאָנאַל-ראַט האָט געענטפערט מיט 
אַן ;איינלאַדונג? צו דער רומענישער אַרמײ און דעם 11טן נאָוועמבער 1918 
האָבן רומענישע חיילות אַרײנמאַרשירט, זיי האָבן אָקופּירט גאַנץ בוקאָווינע 
און אין איין וועגס אויך קאָלאָמײ און אַ שטיק טעריטאָריע אַרום קאָלאָמײ 
(מזרח-גאַליציע). די איבערקערעניש איז פאָרגעקומען אָן אַ מיליטערישן וי" 
דערשטאַנד און אָן בלוט-פאַרגיסונג. פאַר יידן האָט די רומענישע אָקופּאַציע 
געשאַפן אַ גאַנץ נייע סיטואַציע. מ'האָט באַלד אָנגעהויבן טרייבן יידן פון 
די דערפער. נאָך אַזאַ לאַנגער צייט פון פולער יידישער גלײכבארעכטיקונג 
האָט איבערגענומען די מאַכט אין בוקאָװווינע אַ רעגירונג, װאָס האָט אָפן אַרױס- 
געוויזן איר פיינטשאַפט צו יידן. פונדעסטוועגן האָט אויך די רומענישע רע- 
גירונג אָנערקענט דעם יידישן נאַציאָנאַל-ראַט וי די רעפּרעזענטאַנץ פון דער 
יידישער נאציע אין בוקאָווינע. ווען די פאָרשטייער פון דער רומענישער 
מאַכט האָבן זיך געװוענדט צום נאַציאָנאַל-ראַט, אַז ער זאָל אָפּנעבן אַ ,פריי- 
וויליקע? דערקלערונג, אַז ער פאָדערט באַדינגונגלאָז דעם אָנשלוס פון בוקאָ- 
ווינע אין דעם ,מוטערלאַנד רומעניע" (אַזאַ דערקלערונג האָט די רעגירונג, 
קענטיק, געװאָלט פּרעזענטירן צו דער שלום- קאָנפערענץ), האָט דער נאַ- 
ציאָנאַל-ראַט נאָך אַן ערנסטן ישוב-הדעת איינשטימיק אָפּגעגעבן אַ דעקלאַ- 
ראַציע, אין וועלכער עס איז געזאָגט געװאָרן, אַז צום אָנשלוס פון בוקאָװוינע 
אין רומעניע שטימט ער צו נאָר אונטער דעם תנאי, אַז רומעניע זאָל גאַ- 
ראַנטירן די פולע בירגערלעכע און נאַציאָנאַלע גלײיכבאַרעכטיקונג פון דער 
יידישער באַפעלקערונג אין אַלע טיילן פון רומעניע. 


די רומענישע מאַכט האָט נישט אָנגענומען קיין שריט קעגן דעם יידישן 
נאַציאָנאַל-ראַט פאַר דער דאָזיקער דעקלאַראַציע. פאַרקערט, די רעגירונג 
האָט דעם נאַציאָנאַל-ראַט אַפילן געגעבן פונקציעס פון אַ נאַציאָנאַליקולטן- 
רעלער אױטאָנאָמיע אין טשערנאָוויץ איז אויסגעטיילט געװאָרן אַ צאָל 
מלוכהשע שולן (צווישן זיי איין גימנאַזיע), װאָס זיינען דערקלערט געװאָרן 
פאַר אויסשליסלעך יידישע שולן. די דאָזיקע שולן זיינען געשטעלט געװאָרן 
אין רשות פון יידישן נאַציאָנאַל-ראַט, בעת זייער בודזשעט איז וייטער גע- 
דעקט געװאָרן װוי ביז דעמאָלט פון דער רעגירונג. דאָס אייגענע איז געוען 
אויך מיט די נאַציאָנאַליראַטן פון די אַנדערע מינדערהייט-נאַציעס,. ווען 
ס'איז אָבער אַװעקגעשטעלט געװאָרן אין יידישן נאַציאָנאַל-ראַט די פראַנע 
וועגן דער לערן-שפּראַך אין די יידישע שולן, איז דער פאָרשלאַג פון בונד 
איינצופירן די יידישע לערן-שפּראַך דורכגעפאַלן מיט איין שטים (27 שטימען 
זיינען געווען פאַר דער יידישער לערן-שפּראַך, 28 זיינען געווען קעגן), 

כמעט אַ יאָר צייט האָט עקזיסטירט דער יידישער נאַציאָנאַל-ראַט אין 
בוקאָװוינע, ביז די רעגירונג האָט באַשלאָסן נישט מער צו טאָלערירן דאָס 
זעלבשטענדיקע לעבן פון די באַזונדערע נאַציעס און האָט פאַרמאַכט דעם 
יידישן נאַציאָנאַל-ראַט צוזאַמען מיט די ראַטן פון די אַנדערע נאַציעס, 

די יידישע נאַציאָנאַל-ראַטן אין די אַנדערע געגנטן האָבן געהאַט אַ פיל 

קירצערע עקזיסטענץ און אויך אַ סך אַ קלענערע באַדייטונג. זיי האָבן 
באַלד ליקווידירט זייער טעטיקייט, פרייוויליק אָדער געצוואונגענערהייט, 

דעם 15טן אָקטאָבער 1918 --- אָפּיציעל איז די מלחמה נאָך נישט געווען 
פּאַרענדיקט --- איז אַרױסגעגאַנגען אין קראָקע דער ערשטער נומער פון דעם 
ווידער-אויפגעלעבטן סאָציאַל-דעמאָקראַט. אומעטום, וואוהין ער איז דער- 
גאַנגען, איז דער נומער באַגריסט געװאָרן מיט פרייד און באַגייסטערונג, וי 
די ערשטע שװאַלב, װאָס זאָגט אָן דעם קומענדיקן זומער נאָך אַזאַ מוראדיק 
שווערן ווינטער, 

אין לייט-אַרטיקל ווערט געזאָגט : 

,דער קריג האָט חרוב געמאַכט דאָס פעלד פון אונזער טעטיקייט, אָבער 
דער פאַקט אַלײן, אַז עס הויבט ווידער אָן צו דערשיינען די צייטונג, אין אַ 
לעבעדיקער אויסדרוק דערפון, אַז די יאָרן פון טויטקייט זיינען אויף תמיד 
פאָריבער, אַז די באַװעגונג פון דעם יידישן אַרבעטער-קלאַס, וועלכער איז 
אָרגאַניזירט אונטער דער פאָן פון דער יידישער סאָציאַל-ידעמאָקראַטישער 
פּאַרטײ, ווערט שטאַרקער און ברעכט דורך אַלע מניעות, כדי צוריק צו גע" 
ווינען דאָס, װאָס דער קריג האָט אונז אַוועקגענומען? 

דערמאָנענדיק די שװעריקייטן פון קאַמף, וועלכן עס װעט דאַרפן פירן 
די פּאַרטײ, זאָגט דער באַנײיטער פּאַרטײ-אָרגאַן: ;אין דעם דאָזיקן קאַמף 
וועלן מיר זיך באַגעגענען מיט אונזערע ברידער, מיט וועלכע מיר זיינען 
געווען פאַראייניקט דורך די זעלבע אידייאישע גרונטזאַצן און פון וועלכע 
ס'האָבן אונז אָפּגעטײלט שטאַט-רעכטלעכע פאַרהעלטענישן. מיר מינען 
דעם 'בונד'. וי אַזױ די צוקונפט זאָל נישט אַנטשײדן איבער דעם שיקזאַל 
פון די לענדער, אין וועלכע מיר לעבן, איינס אונטערליגט שוין היינט נישט 
קיין צווייפל, אַז די אַמאָליקע מחיצות װועלן אין דער ביזיאיצטיקער פאָרם 
זיכער פאַרשװוינדן" ?*), 

גאַליציע איז געװאָרן אַ טייל פון אומאָפּהענגיקן פּױלן, בוקאָווינע --- אַ 
טייל פון רומעניע. אַנדערע צייטן, אַנדערע באַדינגונגען און אַנטװיקלונגען. 

די עסטרייך-אונגאַרישע אימפּעריע איז אין רעזולטאַט פון דער מלחמה 
צעפאַלן,. די דייטשע פּראָווינצן מיט וין אַלס הױפּט-שטאָט זיינען פאַר- 
װאַנדלט געװאָרן אין אַן עסטרייכישער רעפּובליק. די אַרבעטערשאַפט איז 
געשטאַנען אויף דער ואַך און מאָביליזירט צום קאַמף פאַר דער ניי-געוואו" 
נענער רעפּובליק, פאַר רעכט און פרייהייט, 

די בונדישע אָרגאַניזאַציע אין ווין האָט זיך באַטײליקט אין אַלע אַקציעס 
פון דער עסטרייכישער אַרבעטער-באַװעגונג,. ביי די װאַלן אין אַרבעטער- 
ראַטן האָט דער בונד יי.ס.ד.פ.) באַקומען אַ באַדײיטנדיקע צאָל מאַנדאַטן 
אין די אַרבעטער-ראַטן פון צוויי באַצירקן --- 2טן און 20טן -- זיינען גע- 
ווען פראַקציעס (צען און מער מיטגלידער) פון בונדישע ראַטמענער. דער 

פאָרזיצער פון דער בונדישער פראַקציע אין 2טן באַצירק איז געווען אברהם 
יצחק חייקין, אַ באַוואוסטער פירער פון דער שניידער אָרגאַניזאַציע, פריער 
אין גאַליציע, שפּעטער אַ טוער אין דער צענטראַל-פאַרװאַלטונג פון עסטרייך, 
דער פאָרזיצער פון דער בונדישער פראַקציע אין 20טן באַצירק איז געווען 
אַ יונגער אַדװאָקאַט,. דער פרי-פאַרשטאָרבענער דר, ליפּע ראָזענמאַן. אין 
קרייז-אַרבעטער-ראַט פון דער שטאָט ווין, װאָס איז צוזאַמענגעשטעלט גע" 
װאָרן פון דעלעגאַטן פון די איינצלנע באַצירק-אַרבעטער-ראַטן, איז דער 
בונד געווען פאַרטרעטן דורך דר. יוסף קיסמאַן, 

אין די ריזיקע דעמאַנסטראַציעס פון דער וינער אַרבעטערשאַפט האָבן 
די יידישע אַרבעטער פון גאַליציע און בוקאָװווינע מאַרשירט אונטער די פענער 
פון בונד, זיי האָבן געטראָגן יידישע אויפשריפטן און געזונגען יידישע אַרבע" 
טער-לידער. צום ערשטן מאָל האָט מען געזען און געהערט אין וין אַז 
איבערן באַרימטן ,פראַנץ יאָזעף קעי" זאָלן פלאַטערן פענער מיט יידישע 
אויפשריפטן, זאָלן הילכן די טענער פון דער בונדישער שובועה. די אימ- 
פּאָזאַנטע צוגן האָבן אַרױסגערופן גרויס אויפמערקזאַמקײיט אין דער עפנט- 
לעכקייט. להיפּך צו די פיינטלעכע שטימונגען קעגן די יידישע פּליטים פון 
גאַליציע, האָבן זיי באַגעגנט אַ סימפּאַטישע אויפנאַמע אין דער פּרעסע, 

אין ווין האָט דעמאָלט אויך עקזיסטירט אַן אָרגאַניזאַציע פון פּוילישע 
סאָציאַליסטן. ס'האָבן זיך איינגעשטעלט חברישע באַציאונגען צװוישן בונד 
און דער פּוילישער סאָציאַליסטישער אָרגאַניזאַציע, זיי האָבן צוזאַמען גע- 
בילדעט אַ פוילישן אַרבעטער-ראַט, װוי אַ רעפּרעזענטאַנץ פון די גאַליציאַנער 
פּוילישע און יידישע אַרבעטער, צו פאַרטײידיקן די געמיינזאַמע אינטערעסן 
פאַר די מלוכה-אַמטן, און פאַר די נייזעטאַבלירטע אויסלענדישע אַמטן (אַמבאַ- 
סאַדע און קאָנסולאַט) פון דער פּוילישער רעגירונג. אין פּרעזידיום פון 
פּױלישן אַרבעטער-ראַט איז דער בונד געווען פאַרטרעטן דורך לאה קיסמאַן 
װאָס איז געווען די וויצע-פאָרזיצערין. 

גראָד אין יענער צייט האָט זיך אָנגעהױבן אַ פאַרשטאַרקטער דרוק 
פון דער רעגירונג אויף די פּליטים (הגם נישט קיין גירוש), אַז זיי זאָלן װאָס 
גיכער פאַרלאָזן עסטרייך. דער פּוילישער אַרבעטער-ראַט האָט געפּועלט 
פאַר אַ גרויסער צאָל אַרבעטער אַ פאַרלענגערונג פון זייער רעכט צו בלייבן 
אין לאַנד, דער אַרבעטער-ראַט האָט אויך דערגרייכט מיט זיינע באַמיאונגען 
ביי דער פּױלישער אַמבאַסאַדע, אַז מען זאָל שיקן שפּייז פאַר פּוילישע בירגער 
קיין ווין. גאַנצע װאַגאָנען שפּייז-פּראָדוקטן פון פּוילן זיינען געשיקט געװאָרן 
אין רשות פון פּוױלישן אַרבעטער-ראַט צום פאַרטיילן צווישן די מיטגלידער 
פון זיינע אָרגאַניזאַציעס. די פּולישע שפּייז-טראַנספּאָרטן האָבן געמאַכט אַ 
גרויסן איינדרוק אין אויסגעהונגערטן ווין און געהאָלפן פאַרבעסערן די שטי- 
מונג אין דער עפנטלעכקייט צו די פּליטים פון פּױלן, 

מקורים און באַמעדקוננען 


4 ליט א סטאַטיסטיק פון 1874 זיינען פון 2,000 גוט-באזיצערס אין גאַליציע 
4 געווען יידן. אין 1848 זייגען געװוען נישט מער וי 3 יידישע אַדװאָקאַטן, אין 1887 
האָבן די יידישע אדװאָקאטן שוין אויסגעמאכט גאנצע 35 פּראַצענט פון דער אדװאָקאטןף" 
פּראָעסיע אין גאַליציע,. אין 1848 זיינען געװען אין די גימנאַזיעס נישט מער װי 32 
יידישע תלמידים, אין 1869 האָט זייער צאָל שוין דערגרייכט ביז 9 פּראָצענט פון אַלע 
תלמידים, --- זע דר. יעקב שאצקי : די ײדן אין פּױילן פון 1772 ביז 1914. (אין זאמלבוך 
די יידן אין פּוילן פון די עלטסטע צײטן ביז דער צװײטער װעלטימלחמה, ערשטער באנר, 
שפּ. 450, ניו-יאָרק 1946), 
06ר ,110 .5 10460112986 1701018006 1016 :209621614 8אג}ן זם (2 

1918 

3) דו. יעקב בראָס: דער אָנהײב פון דער יידישער אַרבעטער-באװעגונג אין גאַליציע 
(אין די יידישע סאָציאַליסטישע באַװעגונג ביז דער גרינדונג פון ,בונד", ז. 492, װילנע -- 
פּאַריז 1939), 

64 ש בּלום: דער ידישער אַרבעטער און די פּוילישע סאַציאַלידעמאַקראַטישע פּאַרטײ 
אין גאַליציע (אין די יידישע סאָציאַליסטישע באַװעגונג בין דער גרינדונג פון ,בונד", 
ווילנע -- פּאַרין 1939), 

5) די ארבייטערישטימע נומ. 3 (ציטירט פון ה. גראָססמאַן: דער בונדיזם אין גאַי 
ליציען, קראַקױ 1907). 
שסש,1 ,2211611) שו (0206ץ806121181 21111/ן ט{סש2ס1 18401124 4101842 :2608012 (6 

1894 

) א. ק.: דער סאַציאַלידעמאַקראַט, 1 מֿאַי 1907, 

8) דר., קאראָל איינאייגלצר : דער ערשטער ידישער מאַ-איפרוף אין גאַליציע און 
דער מאַנומער פון דעם ,ארבײײיטער" 1894 (אין די יידישע סאָציאַליסטישע באַװעגונג ביז 
דער גרינדונג פון ,, בונד", ז. 514), 

9) זע 3 װח. 494 -- 496 

513 . ,8 7 )0 

1) זע 3 ז. 493 

2) מ. צעטערבאום, װאָס האָט געשפּילט אַ הױפּט-ראָל אין דער אָנפירונג פון 
שטרייק, האָט דערציילט, אַז לויט װי עס האָט אים פאַרזיכערט אַ שטרייקנדער װעבער, 
האָט דער באָאַנער רבי געזאָגט די פאַבריקאַנטן, אַז סאיז גלייכער צו אַרבעטן מיט 
קריסטן איידער מיט יידישע אַרבעטער, װאָס זיינען סאָציאַליסטן, װײיל סאָציאַליסטן -- 
האָט עֶר געזאָגט -- ,, זיינען ערגער פון אַנטיסעמיטן?, 

06 סא 1216) ת366{ 068 266 1614556086860526126 :נתטגט/26166 אגזן) 
-(540148211 ,1893 2612 28 ,28 .סדן 

-10ת50212106 06546116100190060) 64 1686010016) :2106861 0608סט { (12 
2 9016 ,214 -- 213 .55 ,2226 4 1212116 

4) פֿ. דעמביצער : עס איז געװאָרן דרייסיק יאָר זינט עס האָט זיך געגרינדעט 

דער גאַליציאַנער ,בונד" (פאָרװערטס, 5 מאַי 1935, ניריאָרק), 

-860/6 10601968-01016421180060 06 240016016 :גתטג26166/0 אג}ת (5| 

,11 .סא ,1901--1900 ,8284 .} 12018208 .2128 2610 14606 1016) ,קתטם 
(5101448211 

6) זע 3, ז. 510, 

1) זע 15 

8) דר. י. בראָס : צו דער געשיכטע פון דער י.ס.ד.פ. אין גאַליציע (רויטער פנקס, 
צווייטעס זאַמלבוך, {, 32, ווארשע 1924). 

19) די בריוו פון לעמבערגער איניציאַטיװ-קאָמיטעט (אין אַרכיו פון בונד, 
20) װ. שולמאַן : 25 יאַר (נייע פּאַלקסצײטונג, 30 אַפּריל 1930, װאַרשע 

1 ע 19 

2) דער יודישער סאַציאַלידעמאַקראַט נומ. 1, אַפּריל 1905 לעמבערגי 

3) זצ 18, ז. 41 


44 זצ 22, נומ. 3, יוני 1905. 
.6126 ,1905 026:6004 2 ,גת1008656 01260 (25 


6 ע 22 
5 מ1/16 ,502121406010162116 7 511614186 1045 :ז4006/ 21240125 (/2 
8) דער סאַציאַלידעמאַקראַט נומ. 2, 13 אָקטאָבער 1905, קראקוי -- לעמבערגי 
9) דע 28, נומ. 5, 6. 
0) בעריכט פון דער יודישער סאָציאַל-דעמאָקראַטישער פּאַרטײ אין גאַליציען, 

פון דער רעראקציע 


אין 1960 האָבן מיר אַרױסגעגעבן דעם ערשטן באַנד ;די געשיכטע פון 
בונד". אין אונזער פאָרװאָרט האָבן מיר געזאָגט, אַז מיר האָבן אױיסגעאַרבעט 
א פּלאַן פון זעקס בענדער, װאָס זאָלן אַרומנעמען די תקופות פון ;ערב-בונד" 
ביז נאָך דער צוייטער וועלט-מלחמה. מיטן אַרױסגעבן דעם דריטן באַנד 
האָבן מיר אַ העלפט פון געשטעלטן ציל דערגרייבט, 

מיר װועלן דאָ נישט אָפּשטעלן זיך אויף די גרויסע שוועריקייטן --- מאַ- 
טעריעלע און ליטעראָרישע --- װאָס מיר האָבן אָנגעטראָפן אין אונזער אַרבעט, 
אונזערע בליקן זיינען געווענדט פאָרויס --- צו דער צווייטער העלפט פון װועג, 
װאָס איז געבליבן דורכצוגיין,. אויב מיר האָבן געקענט גובר זיין די ביז- 
איצט אָנגעטראָפּענע מניעות, איז עס נאָר אַדאַנק די הילף גרייטקייט פון 
אַ צאָל געטרייע בונדיסטן און פריינטלעכע אָרגאַניזאַציעס. אין דער זיכער- 
קייט, אַז אויך ווייטער װעט ;די געשיכטע פון בונד" האָבן די נויטיקע הילף- 
גרייטקייט, טרעטן מיר צו צו דער פאָרשטיענדיקער אַרבעט פאַר די ווי- 
טערדיקע דריי בענדער, 

כדי די אונטערנעמונג אַועקצושטעלן אויף אַ מער פעסטן און זיכערן 
יסוד, האָט די פערטע װועלט-קאָנפערענץ פון שבונד" (1965) באַשטימט אַן 
אָבליגאַטאָרישע באַשטײערונג, װאָס אַלע בונדיסטן זיינען מחויב. איינצוצאָלן, 
דאָס וועט מעגלעך מאַכן צו דערפילן די אויפנאַבע בשלימות, 

אין אונזער פאָרװאָרט פון ערשטן באַנד האָבן מיר געזאָגט: ,די גע- 
שיכטע פון בונד װוערט נישט געשריבן פון איין מחבר. ס'איז אַ ווערק 
פון אַ קאָלעקטיוו, אין וועלכן ס'זיינען באַטײליקט אַ צאָל מחברים און די רע- 
דאַקציע-קאָלעגיע". און ;הגם געשריבן פון פיל מחברים, איז עס איין ווערק" 
--- ;איינהייטלעך אין פּלאַן, אין סטרוקטור, אין אידייע"... , די פאַרשידנאַרטי- 
קייט איז געבליבן בלויז אין אינדיווידועלן סטיל פון די באַזונדערע שרייבער". 
נאַטירלעך, כאָטש די רעדאַקציע-קאָלעגיע טראָגט די אחריות פאַרן גאַנצן 
ווערק, פאַלט אָבער די הױיפּט-פאַראַנטװאָרטלעכקײט פאַר די באַזונדערע אַר- 
בעטן אויף די מחברים גופא, 

די יידישע סאָציאַליסטישע באַװענונג שטעלט מיט זיך פאָר אַ גרוסן 
קאַלעקטיון, אָבער נישט אַ פּנימלאָזע מאַסע. דאָס יחידישע איז אין כלל 
נישט אָפּגעמעקט געװאָרן. אַזױ איז געוען און אַזױ מוז זיין דער שבונד". 
אין דעם גייסט פון געמיינזאַמקײט און אָפּפערװיליקײיט װועלן מיר דערגיין צום 
ציל., 


489 


זוכ צ ע ט ל 


1 נעמען פון מענטשן 
א. 


אבעסהויו -- 229, 

אבראהאמער אדאָלף -- 464, 469, 

אבראַמאַװיטש ר. -- 39, 100, 104, 105, 
6, 107, 121, 126, 1230, 133, 139, 
0, 113, 146, 151, 152, 153, 158, 
5, 167, 170, 176, 179, 188, 194, 
4 228, 227, 228, 230, 232, 243, 
4 

אָגוז מאַקס -- 270. 

אַגורסקי ש. -- 204, 

אָדלער װיקטאָר --- 356, 419, 420, 

אַדלער פרידריך -- 16, 136, 

אונשליכט זאשקע -- 258, 

אוריצקי מ. -- 191, 

אורבאך יחיאל -- 260, 

אזבצל -- 222, 228, 

אָזשעך משה (מאוריצי) --- 298, 

אילגינא --- 223, 

איידעלמאן -- 206, 

אײיזענשטאַט חיים -- 260, 

אייזענשטאט איסאַי -- 36, 86, 92, 100, 
9, 111, 176, 188, 198, 214, 216, 
17, 219, 224, 226, 228, 230, 232, 

איינאייגלער קאראָל דר. --- 350, 352, 365, 
1, 373, 374, 387, 398, 410, 411, 
3, 417, 441, 458, 464, 

איינזאפט ש. --- 20, 79, 

אינגבער מאַרקוס -- 373, 

איסאקאָװיטש -- 153, 

איפּען וילהעלם -- 457. 

אַלגין -- 72, 

אלטער װיקטאָר --- 131, 153, 188, 194, 
9, 213, 224., 

אַלטער מאיר דוד -- 314, 335, 

אלייניקאָו א. נ. -- 19, 

אַלעקסאַנדראָװיטש איגנאַץ דר. --- 472. 

אלעקסאנדראַװיטש וילהעלם דר. -- 413, 
4, 


284 


אלעקסינסקי -- 13, 
אמסטיבאָווסקי זצליג -- 260, 


אנדצרט משה -- 314, 316. 


,371 --  ןַאמטנא‎ 

אָסון לױאָנידר -- 93 

אָקון ישׂראל -- 46, 48, 93, 121, 217, 

אַקסעור דר. -- 371, 

אַראָנאָװיטש יוסף -- 314, 

אַראַנסאַן גריגאָרי --- 27, 38, 85, 93, 103, 
2, 153, 167, 168, 195, 217, 223, 
8, 230, 232, 

אֲרבוז שיצ -- 314, 

אריצל -- 206, 

אַרסאָן --- 104, 107, 

אַרשאַנסקי --- 223, 

אָרשאַנסקי ב. -- 104, 133, 

אֵשׁ שלום -- 415, 

אַשעראָװיטש -- 93, 204. 

אשפּיז אפרים -- 92, 223 


8 


באַבין --- 228, 230, 

באַבראָװסקי עמיל דר. -- 403, 431, 
באַָגדאנאָיוו אלעקסאַנדער -- 152, 
באדיאן --- 441 

באֵיער צַטאָ -- 389, 445, 446, 
באַטיסט דוד -- 474, 

באָטקין --- 193, 

באַיאַרסקי ב. -- 132, 

באַלאַקאַן דוד -- 454, 

נאֲלפוֹר --- 77, 

באָמאַש דר. --- 65, 

באצאַוו' -- 222, 

באַקשט --- 198, 

באַראַנאַװסקי כריסטאָפער --- 159, 
באַרילט -- 258, 

באָרנשטײן -- 472, 

באַרנשטײן שמואל -- 210, 261. 
בובנאָוֹ אי -- 191, 

בובער רפאל דר. -- 432, 441, 442, 465, 


בוכארין, נ. -- 191, 

ביאליק חיים נחמן -- 49, 

ביילין --- 229, 

בייליס מענדל -- 282, 464, 

ביעלאיעוו מ. -- 92, 

ביערפאס יצקב -- 310, 

בירנבוים י. -- 313, 

בירנבוים נתן דר. -- 318, 415, 425, 

בירנבויק ראובן -- 365, 270, 398, 410, 
3, 441, 

בלאָנד דינה (שאַפּיראָ סאָניע) --- 278, 

בלאַסבאַלג אברהם --- 370, 373, 


בלום -- 121, 
בלום שמואל יונה -- 247, 310, 314, 
1, }414, 


בלומשטיין י. דר. (ק. פרומין) --- 122, 

בליישטיפט נתן -- 260, 

בלינד יצחק -- 353, 362, 362, 370, 
4, 394, 

בן"דוֹד -- 52, 

בן-חיים -- 39, 

בעזדאנסקי -- 223, 229, 

בעזעלער גענעראל-גובערנאַטאָר -- 283, 
4, 312, 

בעלימחשבות -- 39, 

בענצמגן -- 228, 

בער ח. -- 123, 

בערגמאן ליפּמאַן -- 262, 

בערמאן לייבעטשקע -- 84, 100, 

בערנשטאָק אַלבערט -- 313, 

בערעוקין -- 228, 220, 

בערקאָװיטש שמואל דר. -- 314, 

בראָד יאַקאָב -- 452, 

בראון -- 192, 

בראַון אברהם (סערגיי) -- 130, 216, 219, 
2 226, 230, 232, 

בראָידער אַדאָלף -- 362, 

בראַמסאָן לעאָן דר. -- 155 60, 

בראַנזעל אברהם -- 314, 

בראָס יעקב דר. -- 244, 350, 361, 362, 
5, 36, 371, 373, 374, 387, 388, 
3, 432, 436, 4239, 441, 461, 462, 
3, 464, 4471 

ברוידא עװא -- 64, 

ברוק --- 153, 206, 

ברוק -- 193, 

בריינטר ס. -- 135, 


בריסקין -- 228, 
ברעסלאו' ס. --- 93, 


+= 


גאַזארך (. -- 104, 107, 

גאָזשאַנגסקי שמואל (לנו) -- 93, 96, 113, 
4, 115, 133, 134, 388, 

גאַלאי ס. -- 262, 

גאלדבערג ס. -- 104, 

גאָלדין ש. --- 93, 

גאָלדע --- 368, 

גאָלדשטײן (האָמצל) -- 1923 

גאָלדשטײן (כאַרקאָו) -- 229, 

גאָלדשטײן בערנארד --- 39, 258, 

גאָלדשטײן י. -- 213, 

גאָלדשלעגער --- 457, 

גארבאצקי -- 222, 

גאַרװי פּ. -- 64, 205, 206, 

גאָרעליק העניצ -- 223, 224, 228, 230, 

גוסגעשטאַלט הירש -- 313, 

גוטמאַן פעליקס דֹר. -- 311, 372, 394, 

,474 ,464 ,8 

גורעצקא -- 228, 

גורעצקי אסתר -- 20, 

גורפי:קל בערטא -- 259, 

גיטעלבאן -- 228, 

גינזבורג א. -- 92, 121, 132, 

גינזבורג אבראם (נאומאָו) --- 205, 206, 

גינזבורג ב. --- 195, 230, 

גינזבורג באַראָן -- 59, 

גינזבורג ל. --- 93, 

גינזבורג שמעון (יעװגעני גיסער) -- 92, 

,206 ,1234 6 

גיציל -- 468, 

גלאַזנער --- 397, 

גליקסמאַן זיגמונד דר. --- 441, 461, 463, 


9, 
גליקשטיין שמעון --- 371, 
גנעסין --- 229, 


געד ושיל -- 13, 214, 

געזונד ישראל --- 409, 

געזענצוויי -- 193, 223, 

גערינג רבקה -- 260, 

גערשענאָװיטש ח. -- 93, 

גראַלאק איגנאצי -- 272, 291, 307, 308, 
גראבלער יעקב -- 311, 374, 


489 


גראָס ראַניעל דר. -- 431, 441. 

גראָסבאַרד גוסטא -- 474, 

גראָסבאַיד סאשא -- 474 

גראָסמאן העגריק דר. -- 365, 367, 371, 
2, 3713, 374, 381, 387, 390, 397, 
8, 413, 


גראָסער בראָניסלאװ -- 86, 113, 136, 


,400 ,444 ,388 ,8 


גרוזעגבערג אָסקאַר -- 151, 

גרונדלעגער ג. -- 371, 373, 

גריגאָראָװיטש געאָרג --- 382, 451, 452, 

גריגאָראָװיטש טאטיאנא דר. -- 452, 454, 
8, 

גרינבוים יצחק -- 39, 70, 

גריניעוויטש (קאגאן) מ. -- 113, 

גרשון -- 20, 


ד. 


דאָבין ‏ שמצעון (שמעוני) -- 126, 131, 
4, 137, 

דאָלגאָפּאָלסקי צדוק -- 93, 

דאן טעאָדאָר --- 166, 

דאָרפמאַן י. -- 371, 

דאַשי:סקי איגנאצי -- 345, 349, 360, 
3 316, 382, 400, 428, 436, 437, 
0 442, 443, 464, 465. 

דובנאָווערליך סאָפיע -- 48 

דובנאָוו שמעון -- 10, 

דוטקי וֹ. -- 371, 374, 

דויטשער -- 474, 

דוכאָנין נ. גענעראל -- 189, 

דושקין-האַלפּערן משה -- 131 

דזיערזשיגסקי פעליקס -- 368, 

דיאַמאנד הערמאַן דר. -- 345, 347, 353, 
0, 362, 362, 364, 382, 401, 429, 
1, 435, 138, 4604, 

דיבענקאָ פּ. -- 171, 

דיקשטיין ש. --- 322, 

דעמביצער פּסח -- 371, 

דראַבנער באָלעסלאװ -- 465, 

דראָבנער יוזעף דר. -- 465, 

דראבקין -- 223, 

דראבקין װאָלף -- 226, 230, 232, 238, 

דראַגאָמאנאָװ מיכאַאיל --- 349, 

דרימער דֹר. -- 457, 


280 


ה. 


האאז לודוויג דר. -- 283, 293, 
האָדעס לייװיק -- 93, 229, 230 
האוזנער ארטור -- 436, 

האַלאנד לעאָן -- 313, 

האלפּעויין מ. -- 93, 

האַלצמאַן -- 2230, 

האנקעווימש מיקאָלאי -- 363, 364, 
האָפּמאַן 8. גענעראַל -- 190, 
האָראָװיץ הערמאַן -- 352, 
הארטלעב טאדעאוש -- 404. 
הודעץ יוזעף -- 345, 

הוטער -- 360. 

הועבער אַנטאַן --- 407, 

הורוויטש זשעניע -- 92, 217, 
הוהוויטש-זאַלקעס שעיה שלמה -- 223 
הורוויץ מאַקסימיליאן -- 368, 


הייליקמאן טוביה -- 48, 49, 68, 92, 
6, 121, 135, 204, 213, 228, 230, 
2, 


הילער שלמה גדליה -- 314, 

הינדענבורג פעלדמאַרשאַל -- 278, 279 

העלער -- 354, 

העלער אליעזר -- 311, 

העלפאַנד אלעקסאנדער דר. (פּארוואוס) -- 
3, 

הענדין -- 193, 228, 230 

הענקין -- 193, 223, 

העקער עמיל -- 360, 368, 

הערמאן ברידער -- 311, 

הערמאַן יעקב -- 398, 413, 464 

הערעצר -- 436, 464 

הערץ שלום -- 311, 

הערציק א. -- 218, 219, 220, 223 

הערש פּסח ליבמאַן -- 17, 18, 23, 24 


װאַגנער דֹר. -- 457, 
װאַיטינסקי װלאַדימיר --- 105, 


װאַלאָװיטש -- 93. 
װאָלמאַן יוסף -- 351, 
ואלץ -- 457, 


וואנדערװעלדע עמיל -- 13, 
װאַסער מאיר --- 2311, 313, 314, 316, 
ואסערמאַן אברהם -- 2371, 398, 


װאקס יצקב -- 311, 

װאַרינסקי לודװיק -- 345, 

ואַשילעװסקי לטאָן -- 368, 

װיגאָדסקי יצקב דר. -- 218, 

וויגלער -- 457, 

װיטיק סעמען -- 436, 437, 

וויינבערג הערש -- 298, 

וויינבערג יוסף -- 3600, 

וויינפעלד דֹר. -- 360, 

וייגרייך מאקס דר. -- 19, 39, 48, 50, 92, 
3, 134, 

װײינשטײין -- 411, 

וויינשטיין א, (האמצל) -- 92, 

וויינשטיין אהרן (רחמיאל) --- 36, 86, 92, 
3 94, 95, 100, 109, 128, 130, 134, 
9, 1453, 146, 172, 176, 177, 188, 
7, 219, 220, 222, 224, 226, 228, 
9, 230, 232, 235, 236, 238, 


ווייס כישל -- 201, 314, 

ווייסליץ ס. -- 4471 

ווייסענבלום שמאי -- 92, 100, 131, 
װילסאָן װאודראָ -- 77, 

װיניטשענקאָ װו. --- 159, 

ווינץ -- 228, 230, 

װויניץ דוד -- 371, 394, 398, 408, 
װעבער -- 441 

וענדום רוזשא -- 474, 

ועקסבערג לעאָפּאָלד --- 375, 


( 


זאָהן -- 472, 

זאַכאריאש יוסף יהודה -- 169, 

זאלאטאריעוו אַלעקסאַנדער -- 48, 59, 68, 
2 96, 100, 131, 134, 135, 139, 145, 
2, 153, 156, 158, 160, 173, 200, 
4,, 


זאליפּסק' -- 193, 223, 

זאמיסלאַװסקי --- 65, 

זאַטלאווסקי דוד -- 48, 87, 93, 100, 121, 
3, 126, 1233, 134, 135, 179, 204, 
4, 


זאַקין מ. דר. --- 122, 228, 230, 232, 
זאַרגענשטײין משה --- 298, 

זובאַרעװ --- 195, 

זובין --- 228, 


זיבערט גרשון -- 298, 311, 314, 316, 

זיגעלבוים שמואל מרדכי (אַרטור) -- 314, 
6, 

זידראַנסקי ה. -- 314, 

זילבערמאן -- 223, 

זילבערמאן אלבערט -- 468, 

זינאָװיעװ גי -- 191, 

זינגערמאַן אברהם -- 260, 

זיסער איגנאצי -- 350, 351, 

זלאָטגיק --- 193, 

זלאַטקיז (באָריסאָו) -- 223. 

זלאַטקין (טאלטשין) --- 228, 

זעבעל יצחק -- 4441 

זעלדאָוו סענדער (א. ניעמאַנסקי) -- 133, 
4, 135, 

זצליקסאן -- 228, 

זעלמאַנאַװיטש אפרים לוזער -- 314 

זשולאװסקי זיגמונט -- 403, 408, 409. 

זשוק א. -- 92, 217, 

זשיטלאַװסקי חיים דר. -- 415, 416, 

זשעלעזגיקאָװ יאגקל -- 219, 223, 


ד. 


חייקין אברהם יצחק -- 413, 480, 

חייקינד יוסף -- 238, 

חפץ אברהם (בנימין) -- 131, 153, 182, 
8, 217, 238, 260, 

חפץ אליהו -- 192, 

חפץ מענדל -- 133, 134. 


מ. 


טאבאַטשניק --- 222, 


טאָביאַש צטל -- 278 

טארוואצקי -- 258, 

טאַרלע א. -- 195, 

טויבין ב. -- 104, 

טוליאַקאַו א. --- 65, 195, 

טיאָמקין װ. --- 121, 135, 

טייטעלבוים -- 204, 

טייטעלבוים בנימין (ב. דעמבלין) -- 314, 
טעאַדאָראָװיטש י. -- 191, 

טעמקין י. -- 93, 

,104 --  יקצילּפעט‎ 

טערמאַן משה -- 110, 177, 214, 322, 


287 


טראָיאַנאַװסקי א. -- 230, 

טראָפּער נתן -- 388, 425, 436, 451, 454, 
7, 464, 

טראָצקי לעאָן -- 240, 241, 328, 

טרולסטרא פ. י. -- 256, 333, 

טרייוויס -- 93, 

טשאפּאָװסקי -- 20, 93, 

טשיטשערין ג. --- 209, 

טשישעווסקי יוועצף -- 298, 303, 304, 
6, 307, 

טשכעאירוצ ני --- 64, 65, 89, 104, 151, 
2, 162, 


טמשכעגקעלי א. --- 65, 67, 68, 

טשעמעלינסקי סאָניע -- 311, 313, 

טשעמעריסקי אַלעקסאנדער -- 93, 100, 
1, 172, 188, 206, 214, 224, 238, 

טשעסקטס אברהם -- 210, 214, 

טשערטקאָװ דוד -- 104, 109, 132, 153, 
4, 223, 230, 232, 


טשעריקאָװער אליהו --- 192, 

טשערנאָװ װיקטאָר -- 149, 152, 170, 
1, 

טשערעװאַנין פ. -- 64, 84, 113, 


יאַבראָו ב. -- 132, 

יאָזעף דער צװייטער -- 340, 419, 

יאָכװיך נחמן -- 57, 92, 112, 

יאַנושקעװיטש גענעראל -- 10, 

יאַנקיל --- 457, 

יאנקעלעוויטש יוסף -- 256, 258, 216, 
1, 314, 

יאָפע באָריס דר. -- 473 

יאָפץ נ. 92, 

יאַקאָב -- 394, 

יאַקאָב זיגמונד דר. -- 468, 

יאַקאָבי סינאי --- 368, 

יאַקאָװלעװא װ. -- 191, 

יאַקובאָװיטש מיכאל --- 261, 

ידידאָװיטש שואל --- 278, 

יודיצקי אברהם -- 134, 

יעװזעראָװ מרדכי --- 92, 

יעפרויקין . -- 6 

יפה (דעבאָרין) אבראם -- 57, 


488 


מ. 


כאָלאָדעגקאָ דוד -- 260 

כאצקעלעס העלענע -- 19, 

כאַריט --- 19, 229, 

כאולאַש יצחק -- 213, 217, 

כהן ברוך (ווירגילי) -- 214, 

כהן פּנחס דֹר. -- 283, 293, 

כהן שי -- 210 

כורין --- 229, 

כמעלניצקי -- 206, 

כ"ץ ש. (סעמיאָנאָװיטש ס.) -- 213. 

כתבן מאַרקוס -- 425, 436, 437, 454, 
0, 468, 469, 

כתבן שרה -- 454, 468, 


ל. 


לאופענבערג --- 27, 

לאָמאָו ג. -- 191, 

לאָנגץ זשאַן -- 162, 

לאנדוי אָויאַס -- 371, 

לאַנדוֹי לייב דר. -- 371, 294, 395, 408, 
2, 4366, 438, 441, 443, 

לאַנדסכערג -- 371, 

לאסאל פערדינאנד -- 345, 

לאַפאַרג פּאול -- 214, 

לאָקשין ס. --- 93, 

לאַרין י. -- 104, 

לודענדאָרף גענעראל -- 282, 

לװאָװ געאָרגי -- 150, 

לונאטשארסקי א. -- 191, 

לוריץ הירשׂ -- 57, 92, 100, 109, 131, 
5 168, 204, 


לוריע גח -- 50, 133, 134, 155, 

ליבאָ ג. -- 92, 

ליבער מאַרק -- 36, 37, 46, 57, 86, 87, 
2, 93, 94, 95, 100, 101, 104, 105, 
7 120, 121, 139, 145, 146, 152, 
3, 158, 161, 176, 188, 201, 202, 
3, 214, 238, 

ליבערמאַן -- 193, 

ליבערמאן הערמאַן דר. -- 2383, 

ליבערמאַן ז. -- 218, 

ליבקנעכט קאַרל -- 27, 

ליטװאַק א. -- 77, 78, 100, 131, 133, 


,182 ,180 ,178 ,176 ,172 ,139 ,4 
,222 ,220 ,219 ,217 ,211 ,210 ,8 
,454 ,232 ,225 ,224 ,3 

ליטויצר -- 218, 

ליאַכאָצקי אַנטין --- 349, 

ליוושיין סטאַניסלאַװ דר. -- 473, 474, 

ליכטענשטיין --- 222, 

ליכטענשטיין ישראל -- 259, 270, 271, 
2, 291, 305, 306, 307, 308, 314, 
5, 319, 


לימאַנאָוסקי באָלעסלאַװ --- 345, 

ליפּאָווסקי --- 223, 

ליפּאָווסקי ישעיה דר. -- 316, 

ליפּמאן --י 260, 

ליפּסקי יקב -- 260, 

ליפּעץ דוד (דר. מאקס גאָלדפאַרב) --- 121, 
4, 152, 156, 158, 206, 210, 238, 

ליפּשיץ -- 93, 

ליפּשיץ יוסף (באָסאַק) -- 311, 313, 314, 

ליפשיץ -- 193, 

ליפשיץ שלמה -- 20, 

ליפשיץ שמואל הענעך -- 260, 

לצאן -- 20, 

לעביטש *. -- 104, 

לעדער -- 4407 

לעװויט ואָזע (פרידע) -- 92, 133, 134, 
6, 218, 222, 228, 230, 232, 238, 

לעװין -- 394, 398, 

לעווין אבראם -- 115, 153, 228, 230, 
2, 

לעװין וויפרא -- 278, 

לעווין יאנקל -- 39, 92, 194, 217, 218, 
9, 220 222, 224, 225, 226, 
8, 229, 230, 238, 

לעווין יוזשעק -- 312, 

לעווין לייזער -- 313, 

לעװינסאָו --- 223, 

לעװויגסאָז באָריס דר. (ב. ב--סקי) -- 133, 
4, 1353, 223, 228, 230, 238, 

לעװוינסקי -- 436, 

לעװענשטיין דר. -- 418, 

לעװענשטיין י. -- 93, 

לעגין װלאדימיר -- 24, 105, 107, 162, 
3, 189, 190, 191, 242, 243, 245, 
8, 

לעגסקי יולי -- 153, 


לעפעל ל. -- 20 
לעשטשינסקי יצקב -- 60, 


.8 


מאַגידסאָן -- 228, 

מאָזלער אנזעלם דֹר. -- 371, 376, 393, 
8, 

מאכלין דוד -- 214, 238, 

מאנדעל -- 371, 

מאַסלאָו פּ. -- 13, 

מאַראַװסקי -- 311, 

מאָראַטשעװסקי יענדזשעי -- 431, 

מאַרטאָװ ל. (יוֹלי צעדערבוים) -- 166, 
0, 

מאַרעק דר. -- 469, 

מארקס קאַרל -- 214, 219, 322, 

מארקעווימש שרה -- 260 

מושקאט זאָפיל -- 259, 

מושקאט זדושיסלאוו -- 240, 256, 259, 
8, 313, 314, 319, 

מיאסאַיעדאָו פּולקאָװניק -- 262, 

מיזוריטשער א. --- 92, 

מײיועלס -- 371, 388, 466, 

מײיער אשר -- 121, 

מייער דייר -- 275, 276, 311, 313, 314, 
5, 319, 335, 

מײעראָװיטש מאַניל -- 259, 

מייראנאָװסקי א. -- 93, 

מיכאלעוויטש בייניש (יוסף איזביצקי) -- 
, 86, 224, 278, 279, 310, 322, 330, 

מיליוטין װ. --- 191, 

מיליוקאָו פּאַװעל -- 109, 

מילל דושאן -- 16, 17, 21, 23, 

מילמאן שמואל -- 212, 314, 316, 335, 

מילער -- 457, 


מינאַר אָסיפּ -- 158, 
מינדלין ז. --- 135, 


מינדצל -- 223, 

מינץ 3. -- 93, 

מישעל נאַטאַן -- 441, 464, 

מלינארסק? זלמן -- 260, 

מלמד ב. -- 923, 132, 

מעדעם וולאדימיר --- 100, 136, 224, 237, 
2 /26, 286, 287, 288, 291, 292, 
8, 299, 310, 313, 314, 319, 326, 
7, 328, 330, 3231, 332, 


189 


מעזעװעצקי פּ. -- 93, 121, 204, 230, 
מענדזילעווסקי לייזער -- 260, 
מענדעלאָװסקי --- 228, 

מענדעלע מוכר ספרים -- 138, 177, 
מעצער -- 26, 

מעצגער העלענע -- 371, 441 
מעצגער סאלאָמאָן -- 464, 

מערעזשין א. -- 47, 92, 136, 322, 


= 


נאָגין ו. -- 191, 

נאָרצל -- 228, 229, 

נאדעל (נאַליציע) -- 394, 

נאָדעל (דװוינסק) -- 112, 222, 

נאדעל (פּעטראָגראד) --- 121, 

נאָװאָנרודסקי עמנואל -- 235, 311, 313, 
4, 

נאַװאָפּלאַנט -- 220, 

;אַװיקעָװ יואל -- 219, 223, 224, 

נאָטקין משה -- 92, 177, 

נאַכימכאַן מ. דר, (ספּעקטאַטאָר) -- 135, 
4 217, 219, 222, 224, 226, 229, 
0, 

נאכער קאַרל -- 345, 351, 

נאַמבערג ה. ד. -- 415, 416, 

נוסברעכער זיגמונד דר. -- 398, 418, 
2, 439, 442, 458, 464, 

נוסינאָװ יצחק -- 169, 

ניימאַן מאיר --- 260, 

ניעפּאָמניאַשטשי ש. -- 79, 

ניקאַלאי דער צװוייטער (צאַר) -- 84, 

ניקאָלאי ניקאָלאַיעװויטש -- 10, 

נירענבערג י. -- 38, 47, 92 

נירענבערג פאני -- 92, 

נעקער יהושע (אַזיאַש) -- 362, 371, 374, 
4, 412, 441, 473, 474. 


ם. 


סאלאוולי --- 206. 

סאַלאָװײ ישראל -- 261, 

סאלאמאנדער דור -- 351, 352, 403, 432, 
6, 433, 441, 464, 465, 

סאַלאָמיאַנסקי י. -- 93, 

סטאנדע כטאניסלאַװ ריטשאַרד -- 414. 

סאָסיס ישראל -- 214. 


200 


סאָרקין א. -- 93, 

סװעטיצקי איליא -- 194, 216, 217, 220, 
4, 224, 230, 232, 238, 

סװערבילאָוֹ --- 228, 230, 

סװערדלאָװ '. -- 191, 

טוכאַנאָר 1. -- 104, 

סטאַלין יאָסיף --- 162, 204., 

סטרעלעץ -- 228, 

סלוצקי א. -- 46, 

סלוצקי ב. -- 134, 

סליאַזכערג ג. -- 37, 59, 60, 

סמושקין -- 195, 

סמירנאָװו װ. -- 191, 

סעמקאָווסקי ס. -- 216, 217, 219, 222, 

סערמאַן -- 223, 

ספּיװאַק בוזי -- 237, 238, 

ספּירידאָנאָװאַ מאַריא -- 170, 

ספּעקטאָר -- 223, 

סקאַבעליעװ מ. -- 149, 153, 

סקאָראָפּאַדסקי העטמאן -- 202, 205, 

סקארעט פערדינאַנד -- 381, 


עי 


עבערלין לייב -- 177, 

עטוש ב. -- 104, 

עטקין אברהם לייב --- 48, 210, 216, 219, 

עלמער -- 4412 

עלענבאָגעז ווילהעלם -- 359, 

ענגעלס פרידריך -- 214, 219, 

עסטערזאַן אַבע -- 315, 

עפּשטײן א. -- 132, 133, 

עפּשטיין לאַזאַר --- 100, 133, 249, 313, 

עפּשטײן רבקה -- 218, 

עפּשטײן שכנא -- 134, 214 

עקשטיין יוסף -- 311, 

ערליך העגריק -- 39, 47, 48, 60, 63, 
4 466 76, 86, 87, 92, 93, 95, 100, 
1, 104, 105, 133, 134, 139, 153, 
4, 153, 167, 176, 188, 192, 197, 
4, 224. 


5 
פּאָדברעז י. -- 92 


פּאַװליק מיכאילאָ -- 349, 
פּאַזדערסקי איזידאָר -- 311, 


פּאָזנאַנסקי חיים ליב -- 270, 

פּאטרעסאוו אלעקסאַנדער -- 13, 

פּאָךְ אברהם --- 362, 363, 371, 373, 314, 
1, 

פּאַלאַנאָװוסקי משה -- 261, 

פּאַניזאָװסקי מ. --- 228, 

פּאַפּיער משה -- 2371, 314, 394, 397, 
8, 404, 407, 474, 

פּאָפּליאַק ל. -- 228, 230, 232, 238, 


פּאָרטנלל יקותיאל (נח) -- 224, 249, 
6, 274, 299, 311, 313, 314, 315, 
9, 324, 


פּאָרעלקא מאיר -- 20, 

פּאָשערסטניק --- 93, 

פּופּס גיכן -- 217, 223, 224, 218, 

פּסחזאָן יצחק מרדכי -- 314, 316, 319, 
5, 

פּיאַטאַקאָל ג. -- 191, 

פּייקין פ. -- 93, 

פּיסטינער יעִקב דֹר. -- 436, 437, 455, 
6, /457, 464, 468, 477, 

פּלודערמאכער גרשון --- 46, 

פּלעכאַ:אָיו געאָרגי -- 13, 108, 114, 
4, 145, 

פּעטליורע --- 217, 

פּערל מעליקס -- 444, 

פּערסקי --- 223, | 

פּערעװערזעוו פּ. -- 149, 

פּערעל --- 93, 228, 230, 235, 

פּערקאל -- 152, 

פּעשטכאָנאַוֹ --- 149, 

כּריטיקינא דיגנה -- 92, 

פּרילוצקי נח -- 297, 302, 

פּרימכע -- 398, 

כּרעאָבראַזשענסקי ע. -- 106, 

פּרץ י. ל. -- 39, 214, 322, 415, 416, 
7, 


פ. 


פאבריקאַנט מ. -- 104, 107, 

פאַסט משה -- 311, 393, 457. 

פארגעל פראַנציסקא -- 371, 

פוקס יעקב -- 260, 

פוקס שרה -- 93, 128, 121, 134, 138, 
0, 211, 260, 

פוקסמאז מאיר -- 261, 


פורזשאַנסקי -- 116, 

פושמאַן, א. -- 92, 

פייגמאן מרדכי -- 313, 

פיינסטער פ. -- 93, 

פיינער לעאָן דר. -- 371, 413, 464, 471, 

פייערשטיין --- 439, 

פירשטענבערג יאקוב (האנעצקי) -- 243, 

פישמאי יעקב -- 314, 335, 

פישקין ל. -- 153, 

פליגעלטויב -- 228, 

פעלדמאן אַדאָלף -- 413, 464, 474 

פעלדמאַן װילהעלם -- 350, 351, 

פעלדמאַן נחום -- 261, 

פעלדשטיין -- 394, 

פעלזנפעלזי מאַקס -- 371, 

פענסטער -- 469, 

פענסטער י. -- 413, 

פּענסטער שמעון -- 464, 

פראָדקין מ. -- 1235, 

פראנקפורט -- 216, 

פראנקפורט יודל -- 278, 

פראַנצאָז קאַרל עמיל -- 341, 

פרומקין אסתר (ליפשיץ מלכה) -- 100, 
4, 135, 139, 172, 176, 178, 180, 
2, 183, 217, 219, 220 222, 223, 
4, 226, 229, 230, 238, 398, 454 

פרומקין באָריס -- 93, 133, 134, 163, 

פריד -- 229, 

פרידמאן א. -- 92, 

פרידמאַן דר. -- 440, 441, 464, 

פרידמאן בערל דר. -- 457, 468, 

פריש חיים -- 260, 

פרענקעל יאָאכים -- 345, 350, 351, 

פרענקל יוסף דֹר. -- 134, 210, 217, 

פרענקײל נאטאן -- 3123, 


צ. 


צאַלעװיטש בענצל -- 93. 

צוקערמאן ראובן -- 313, 

ציגע אלפרעד -- 298, 313, 

צייטהערבער אברהם -- 260. 

צימערשפּיץ יוסף -- 413, 464, 

צינמאַן --- 229, 

ציפקין יוסף -- 278, 

צעטערבאום מאַקסימיליאַן דר. -- 352, 
0, 362, 429, 432, 465, 

צעטקין קלאַרע -- 27, 
צערעטעלי איראקלי -- 104, 145, 149, 
1, 152, 153, 


קי 


קאַהאַן ז. -- 92, 

קאַהאַן עי -- 93 

קאָהל -- 394, 

קאָוטסקי קאַרל -- 13, 24, 162, 214, 
5, 322, 

קאָזאַקעװיטש יאַן -- 345, 360, 

קאַזדאן חיים שלמה -- 104, 

קאַזשעװניק שיפ -- 278 

קאיגען פישל (יונה) -- 16, 23, 230, 

קאַלאָגטאַי א. -- 106, 

קאַמינסקי -- 223, 

קאַמעניעוו לעװ -- 152, 162, 166, 191, 

קאַנטאָר חיים -- 261, 

קאַנטאָר י. -- 46, 48 

קאַנטאַראַװיטש װלאַדימיר -- 48, 15, 87, 
3 133, 150, 214, 

קאָניאַק --- 92, 

קאַנסטאטינער גיטל -- 261 

קאנערשטיין י. -- 92, 

קאָסאָוסקי װ. -- 11, 12, 15, 16, 23, 
4 26, 27, 29, 75, 77, 78, 79, 100, 
6 

קאפּאַטא -- 259, 

קאפּטור -- 311, 

קאַפּלאַן יעקב -- 238, 

קאַפּניסט -- 67, 

קאפאפאָוו --- 65, 67, 

קאַץ מלך -- 260, 

קאַצענבאָגען (באָברויסק) -- 222, 

קאַצענבאָגען (סמאָלענסק) -- 228, 

קאצעגעלסאָן י. ל. דר. -- 39, 

קאָקאַשקין פּ. פּראָפּעסאָר -- 171, 

קאָראָבאָטשקין -- 193, 

קאָראַבאָטשקין ל. -- 68, 

קאַראַװקין אברהם -- 92, 230, 

קאַראַסין --- 229, 

קארלעבאך עמנואל דר. -- 283, 293, 

קאַרנבליט -- 394, 

קאָרנילאָו ל. גענעראַל -- 161, 166, 178, 

קאָרקעס נאטאַן -- 429, 431, 432 

קװויאַטקאװסקי (טאדעאוש) -- 259, 

קוטשער לאה -- 315, 

קולקעס ל. -- 93 

קורסקי פראַנץ -- 23, 

קיהלמאן ריכאַרד -- 190, 242, 243, 244, 

קיסין -- 228, 

קיסין אי -- 92, 

קיסליאַנסקי -- 104, 

קיסמאַן יוסף דר. --- 439, 468, 477, 480, 

קיסמאַן לאה -- 480, 

קירזשניץ אברהם -- 79, 93, 100, 133, 
4, 138. 

קלויזנער יוסף דר. -- 49, 71, 

קליאַטשקאַ אלטער -- 3111, 

קלייט שלמה -- 223, 224, 218, 

קעלמאַן לעאָן -- 371, 

קערעוסקי אלעקסאנדער -- 149, 150, 
7, 200, 

קראַמאַרסקי חנינא --- 276, 

קראַנץ שלמה -- 398, 

קראַסוצקי נחמיה -- 315, 

קראסינסקי ס. -- 104, 107, 153, 196, 
2, 226, 228, 230, 

קרוליקאָװסקי סטעפאן -- 258, 

קריינטשעס -- 464, 

קרעמױר -- 223, 

קרעמפל בעריש -- 314, 

קרעסטיגסקי נ. -- 246, 


ר. 


ראאַבע -- 466 

ראַבינאַװילש (באראַנאָװיטש) --- 223, 228, 

ראַביגאָװיטש (יעקאטערינאָסלאַ) --- 116, 

ראַבינאָװיטש בנימין (װאַלקער) -- 313, 

ראַבינאָיטש ח. -- 92, 145, 

ראַבינאָװיטש ל. -- 104, 

ראַבקין איסר -- 89, 133, 

ראַדיטשעו -- 64, 

ראַדעק קאַרל -- 368, 

ראַהאַטין חיים -- 352, 

ראָזע מאַקסימיליאַן פּראָפ. --- 365, 373, 

ראָזען מ. (עורא) -- 93, 96, 121, 133, 
4, 

ראָזענבױם אברהם -- 261, 276, 

ראָזצגבלום -- 222, 

ראָזענכערג דוד -- 133, 


ראָזענטאֿל -- 223, 

ראָזענטאל אַנצ -- 56, 93, 100, 139, 
35, 

ראָזענטאל פּאַװעל דר. (אַנמאַן 9) -- 
4, 188, 213, 

ראָזעגמאן ליפּץ דר. -- 480, 

ראָזענפעלד מאַקס דר, 343, 

ראָסשפּאַן אברהם -- 314, 

ראַספּוטין -- 9, 

ראַפעס משה -- 21, 22, 39, 46, 48, 
6 15, 19, 85, 86, 87, 92, 95, 96, 
0, 130 131, 133, 134, 159, 160, 
2, 175, 179, 180, 182, 188, 199, 
0 2060, 210, 211, 214, 217, 219, 
8, 246, 

ראָרשאַקאָ -- 229, 

רובין --- 1923, 

רובין '. -- 88, 121, 1235, 213, 230, 
2, 

רובינשטיין --- 413, 469, 

רובינשטיין יוסף -- 261, 

רובינשטיין קלמן (קאמאשענמאכער) -- 
0, | 

רומאנאיו אלטער -- 222, 224, 228, 230, 

ריאַזאַנאָל ד. --- 191, 

ריווקין ש. --- 92, 228, 

רייזען אברהם -- 414, 415, 416, 

ראַזענבערג מ. -- 92, 

רייטער אַרנאָלד -- 464, 

רייטשוק עליצ -- 228, 262, 

ריקאָו א. -- 191, 

ריקנער סאַלאָמאָן -- 312, 

רעגער טאדעאוש -- 345, 

רענער קאַרל דֹר. -- 359, 


ש. 


שאבאד צמח דר. -- 278, 

שאַבשאיעװיטש מ. -- 195, 

שאיעװיטש -- 228, 230, 

שאַפּיראַ אשר -- 371, 

שאפיר --- 193, 228, 

שאפראַן נאטאן -- 298, 311, 

שאָר דר. -- 362, 371,. 

שװאיצמאן דוד -- 270, 271, 311, 

שװעבער אליהו -- 412, 423, 432, 439, 
90 


שולדענפריל מיכאל דֹר. -- 413, 474 

שולמאַן װיקטאָר -- 249, 256, 265, 268, 
6, 2866, 211, 313, 2314, 315, 316, 
9, 334, 

שטאַב?יב אסתר --- 259, 

שטאַנד אדאָלף 435, 

שטירנק גראַף -- 136, 

שטענגע? לעאַן -- 2362, 363, 441, 

שטעון מאַקסים -- 57, 116, 1231, 212, 
2, 


;שטראהל" -- 460, 

שטראַשון מ. -- 47 

שטרויכער בענאַ דר. -- 452, 

שטריגלער אליהו -- 298, 302, 

שטריך דר. -- 311, 

שטשופאַק יצקכב -- 110, 152, 

שטשיפּאַץ שמואל -- 110, 

שידלונטשיק יצחק -- 261 

שייגיס }. --- 135, 228, 230, 

שיינמאן --- 228, 

שימשעלאָװיטש א. -- 104, 107, 153, 

שינגאַריעװ א. דר. -- 171, 

שלאָסבערג ד. -- 206, 

שלייפער -- 153, 

שמויש אברהם -- 260, 270, 

שמיצל -- 457, 

שניידער נאטאן -- 352, 

שעכטער ש. -- 93, 182, 

שערמאן מ. -- 218, 219, 223, 

שפּאַנלאַנג אברהם (אדאָלף) -- 371, 374, 
8, 413, 

שפּייזער חייקצ -- 314, 

שפּינאק יוסף (יוזעפאָװיטש) -- 123, 134, 
5, 153, 

שפּיצצר -- 193, 223, 

שקאַלניקאַו -- 223, 

שקליאר אסתר -- 259, 

שקליאר משה -- 313, 

שרייבער הענריק דר. -- 371, 394, 397, 
8, 401, 413, 441, 460, 464, 474, 

שריידער -- 158, 


ת. 


תאומים יצחק דר. -- 92, 100, 134, 
2, 153, 176, 216, 

2. = נעמען פון שטעט 


א. 


אָדצס -- 19, 51, 84, 85, 88, 92, 
9, 110, 128, 131, 134, 141, 153, 
2 1160, 202, 213, 214. 


אוזדע -- 140, 

אוכאן -- 320, 321, 

אולאַנאָו -- 141, 

אומאַן -- 141, 

אוניעו' -- 321, 

אופא -- 93, 142, 216, 223, 

אורגא -- 142, 

אַטװאָצק --- 219, 

איהומען -- 140, 216, 217, 

איוואנאָװאָ:װאָזנעסענסק -- 165, 

איװועניץ --- 216, 223, 

איזביץ -- 321, 

אירקו'טסק -- 52, 103, 110, 132, 142, 

אַלט-קאָנסטאַנטינאָו -- 141, 

אלעקסאנדער -- 321, 

אַלעקסאנדראָװסק -- 93, 141, 211, 

אלעקסאנדראָװע -- 321, 

אלעקסאנדריע -- 104, 141, 

אמטשיסלאוו -- 140, 

אָמסק -- 103, 142, 

אמשינאָו --- 321, 

אַסוראָזש -- 141, 

אָסטער -- 141, 

אָסטראָה --- 141, 156, 

אָסטראָװ-מאַזאָװיצצק -- 321, 

אָסטראָװיעץ --- 321, 

אַסטראכאן -- 132, 142, 207, 

אָסטראָלעגקאָ -- 321, 

אָסטראָפּאָל --- 141, 

אַסיפּאַװוימש -- 194, 

אָפּאָלל --- 320, 321, 

אָפּט -- 321, 

אַרזאַמאָס --- 142, 

אָריאָל --- 93, 142, 204, 

אָרלצ -- 209, 

אָרענבור? -- 113, 

אָרְשׂץ -- 92, 1230, 140, 161, 228, 230, 

אַשװיענטשים (אוישויץ) -- 385, 387, 
6, 

8 


באָברויטק --- 39, 92, 103, 110, 112, 140, 
2, 176, 207, 216, 217, 222, 223. 

באָגאָראָדסק -- 93, 104, 131, 132, 141, 

באָדזאנאַי --- 321, 

באהוסלאין -- 141, 

באכמוט -- 93, 141. 

באַלאַשאָו -- 132, 141, 

באַקו -- 93, 122, 142, 


באר -- 141, 
באראנאָװיטש -- 216, 223, 228, 280, 
1. 


באַראַנאָוקע -- 141, 

באָרואָ -- 141, 

באָריסאַנלעבסק -- 1232, 135, 141, 217, 

באָריסאָוֹ -- 140, 161, 223, 

באָריסלאַװ --- 347, 396, 410, 469, 

בודאפצשט -- 10, 426, 

בוטשאמש -- 347, 371, 313, 376, 385, 
8, 4110, 

בוסק -- 387, 

בוקארטשט -- 452, 

בזשעסטאַװיצע -- 321. 

ביאַלא -- 441, 

ביאַליסטאָל -- 87, 209, 261, 267, 268, 
9, 277, 280, 282, 311, 314, 321, 


ביאלע טּאָדליאַסקע -- 321, 
ביאַלע ראַװסקע -- 321, 
ביכאָו --- 140, 
בילגאַרײ --- 320, 321, 
ביעזשון -- 321, 
ביעלאַצערקאָו -- 141, 
ביעלסק -- 209, 321, 
בלוינע -י 321, 
בעליצצ -- 120, 
בעלכאַטאָוו -- 321, 
בענדין -- 301, 314, 321, 
בענדער -- 141, 
בערדיאנסק -- 195, 
בערדיטשעװו -- 20, 32, 92, 103, 110, 
1, 141, 351, 
בערלין -- 242, 332, 
בערן -- 154, 222, 
בערעזין -- 140, 
בערעסטאַװיץ -- 209, 
בעשענטאַװיטש -- 141, 


בראָד -- 3723, 385, 394, 295, 398, 410, 
3, 41411, 464, 469, 471, 

ברוסילאָו -- 211, 

בריאַנסק -- 104, 131, 142, 

בריאַנסק (ביאליסטאָקער ראַיאָן) --- 209, 

ברין -- 359, 360, 373, 462, 416, 

בריסק -- 189, 191, 244, 245, 307, 314, 
1, 

בריסק קואַװסקע -- 321, 


= 


גאַדיאטש -- 115, 141, 
גאמבין --- 321, 

גאָניאָנדן --- 209, 

גארװאָלין -- 321, 

גאָרלאָוֹקעצ -- 113, 

גלוכאָװ -- 141, 

גליניאני --- 387, 

גורא-קאלוואריא (גער) -- 251, 321, 
גראבאַװצץ -- 320, 321, 

גראַדזשיסק -- 251, 321, 

גראָדנל -- 87, 209, 267, 269, 311, 314, 


1, 
גראָדצק -- 280, 321, 
גריצל -- 321, 


ד. 


דאַבזשין-דרװענץ -- 321, 

דאָבזשין ביי דער װייס? -- 321, 

דאָברעץ -- 321, 

דאָלהינאָו -- 141, 

דאָמבראָרע -- 314, 321, 

דארנע -- 469, 

דובראָװנץ -- 130, 140, 207, 228, 230, 

דװאָרעץ --- 321, 

דװינסק -- 19, 52, 61, 109, 110, 112, 
9, 141, 196, 216, 222, 

דזשאנקאֵי -- 141, 

דעמבלין (איװאנגאָראָד) -- 251, 320, 321, 

דעמיעװקע -- 141. 

דערעטשין -- 217, 321, 

דראָהאָביטש -- 347, 352, 396, 410, 431, 
9, 140, 441, 464, 469, 

דריבין -- 141. 

זריסץ -- 129, 141, 


ה. 


האאג -- 41 

האועלבערג -- 311, 

האינפעלדר -- 346, 356, 

האָמעל -- 19, 32, 239, 92, 103, 104, 
7, 110, 113, 115, 1230, 141, 161, 
0 112, 176, 193, 194, 196, 212, 
3, 211, 216, 223, 225, 228, 230, 
72, 

האָראַדאָץ -- 93, 129, 141, 207, 216, 
3, 228, 

האָראָדישטש -- 141, 

האָראָדישטשע -- 140, 

הארקי --- 141, 

הײנאָװקצ -- 321, 

הלוסק -- 140, 

הרוביעשאַװ -- 220, 321, 


ווֹ. 


װאַדאָװיצע -- 385, 411, 

װאָהין -- 321, 

װאָלאָגדא -- 52, 88, 111, 142, 

װאָלאָמין -- 321, 

װאַלק -- 142, 

װאָלקאָויסק -- 209, 280, 321, 

וואסילקאַו' -- 141, 

װאָראָניעוש -- 52, 93, 111, 116, 131, 
2, 176, 207, 216, 223, 228, 

ווארשע --- 9, 17, 33, 87, 243, 252, 254, 
6, 257, 258, 261, 262, 266, 267, 
8 272, 213, 277, 279, 280, 283, 
6, 284, 289, 291, 292, 295, 296, 
7, 293 301, 302, 306, 307, 310, 
1, 312, 313, 314, 316, 321, 322, 
4, 332, 333, 465, 

װיאַטקע -- 237, 

װיזנל -- 140. 

וויזשניץ --- 457, 

ויטעבסק -- 37, 38, 39, 61, 88, 92, 93, 
3 110, 113, 115, 129, 141, 153, 
0 172, 176, 194, 196, 207, 216, 
7, 222, 225, 226, 228, 230, 237, 

וילנע -- 14, 19, 32, 33, 46, 52, 56, 
7, 115, 213, 216, 219, 222, 223, 257, 
8, 262, 267, 269, 217, 279, 283, 
0, 3111, 321, 

װילקאָװישק --- 115, 

װין -- 10. 18, 345, 351, 354, 356, 360, 
5 313, 379, 384, 392, 402, 404, 
6 410, 421, 426, 447, 449, 452, 
4, 455, 456, 466, 467, 468, 469, 
0 11, 4713, 416, 407, 479, 480 

וויניצע -- 104, 141, 

װיעצלון -- 321, 

װיעליוש -- 129, 141, 217, 

וויצליטשקא -- 396, 

װישעגראָד -- 321, 

װישקאָװ -- 321, 

װלאַדימיר -- 142, 

װלאָצלאַװעק -- 268, 2301, 314, 321, 

װלאַשטשאַװעל -- 321, 

װעטקא -- 120, 141, 

װענגראָװו -- 321, 

װערזשבלאָװע -- 115, 


( 


זאװוערטטע -- 321, 

זאמאַשטש -- 220, 321, 

זאקליקאָו --- 220, 321, 

זאראַמב -- 321, 

זבאָראָו --- 394, 

זגערוש -- 321, 

זדונסקע װאָליל -- 321, 

זװיהיל -- 141, 

זוויערזשיניצץ --- 320, 321, 

זװעניגאָראָדקא -- 141, 

זלאַטאָפּאָל -- 141, 

זלאָטשעװ (גאַליציע) -- 373, 383, 385, 
7, 394, 410, 469, 

זלאָטשצױ (טשענסטאַכאָװער ראַיאָן) -- 
1, 

זלינקא -- 141, 

זעלװל -- 280, 321, 

זשוראָמין -- 321, 

זשיטאָמיר -- 19, 20, 93, 1123, 135, 141, 


,2 

זשיכלין --- 321, 
זשירארדאָו -- 321, 
זשלאָבין -- 120, 141, 


זשעטל.-- 321, 
זשעליכאָװ -- 321, 
זשענעו -- 349, 

ט. 


טאַלנע -- 141, 

טאַמאַשאָױ לוב. -- 320, 321, 
טאָמאַשאָװ מאַזאָװיעצק -- 321, 
טאַמבאָ -- 93, 132, 141, 


טאָמסק --- 92, 132, 133, 135, 142, 


טאַרנאָפּאָל --- 373, 385, 394, 396, 398, 
9, 

סאָרנ -- 352, 360, 365, 373, 385, 
4, 403, 408, 410, 467, 469, 474. 

טאַשקענט -- 52, 103, 142, 

טװער -- 142, 

טולא -- 113, 131, 142, 

טולטשין -- 141, 228, 

טוראָלל -- 140, 

טורעק -- 321, 

טיפליס -- 142, 

טראָיצין --- 132, 142, 

טשאוסי -- 141 

טשאָרטקאָו -- 387, 

טשוגויעײַ -- 141, 

טשודנאָו -- 141, 

טשיטא -- 142, 

טשיסטאַכּאָל -- 142, 

טשעטשענסק -- 130, 141, 

טשעכאנאָװ -- 321, 

טשעליאַנינסק -- 52, 132, 142, 

משענסטאָכאָו -- 314, 321, 

טשעריקאָו' -- 141 

טשערנאָביל -- 141 

טשערנאַװיץ -- 414, 416, 425, 426, 448, 
9 430, 451, 452, 453, 454, 455, 
6, /457, 464, 467, 468, 469, 470, 
1, 477, 478, 

טשערניגאַו -- 141, 

טשערעיא -- 228, 

טשערקאָס -- 141 


יאַװאָרסקא רודא -- 321, 

יאַראַסלצור -- 365, 387, 394, 469, 
יאַראַסלאײַל -- 93, 142, 153, 176, 
יעליסאװעטגראד -- 113, 141, 217, 


יעלעץ -- 131, 142, 


יעקאַטערינאָסלאַ -- 19, 39, 57, 68, 92, 
4 107, 113, 116, 122, 131, 134, 
1 153, 172, 176, 211, 213, 214, 
6, 223, 228, 230, 

יעקאַטערינעבורג -- 1232, 142, 


כ, 


כאָדאָרקאָלל -- 141, 

כאָדעטש -- 321, 

כאָזשעל --- 321, 

כאָטילאָ --- 321, 

כאָיניק --- 140, 228, 

כארבין -- 1232, 142, 

כאַרקאָו -- 19, 39, 52, 51, 58, 92, 
3 110, 113, 116, 134, 141, 153, 
1, 213, 216, 223, 228, 229, 230, 

כיסלאַװימש -- 141, 

כמיעלניק -- 141, 

כצלם -- 19, 314, 318, 320, 321, 

כערסאָן -- 104, 129, 141, 

כשאַנאָװ (קשאנאָו) -- 247, 382, 385, 
7, 2396, 469, 


5 


לאָרוש --- 87, 258, 259, 260ו 261, 266, 
7, 268, 269, 2710, 219, 280, 283, 
8, 291, 300, 301, 305, 306, 307, 
1, 3112, 314, 321, 322, 329, 465, 

לאנבאן -- 311, 

לאָמזשצ -- 261, 316, 321, 

לאַנדאָן --- 17, 209, 

לאסקעראָל -- 321, 


לאָשיץ -- 321, 
לובאַװיטש -- 141, 
לובין --- 321, 


לובלין --- 268, 277, 291, 301, 302, 
4, 318, 321, 329, 330, 

לובנל -- 141, 211, 

לובראניעל -- 321, 


לוגא -- 104, 
לוגאנסק -- 52, 104, 141, 
לוהין -- 141, 


לוטוטאָ -- 321, 
לויװיטש -- 251, 
לוצק -- 321, 


לוקאָװו -- 314, 321, 


ליאדי -- 141, 
ליאָזנצ -- 129, 141, 
ליטין --- 141, 


ליסקאָוול -- 115, 

ליפּאָװעץ -- 141, 

ליפּעצק -- 141 

לעװערטאָװ -- 320, 321, 

לעמבערג -- 345, 346, 347, 348, 349, 
0, 351, 352, 362, 363, 365, 366, 371, 
3, 311, 376, 378, 384, 385, 387, 
3, 3941, 396, 2397, 398, 401, 403, 
5, 407, 409, 410, 412, 413, 417, 
9, 435, 436, 441, 442, 464, 467, 
8, 469, 470, 471, 472, 

לענטשייץ -- 321, 


.8 


מאָגעלגיץ -- 321, 

מאָדלין --- 313, 

מאַהילצוו --- 92, 130, 141, 173, 207, 
6, 222, 228, 230, 235. 

מאַזיר -- 20, 130, 140, 216, 223, 

מאַלקין -- 321, 

מאָנאסטירצינעץ -- 141, 

באָסקוע --- 38, 39, 52, 57, 59ו 62, 67, 
9, 92, 103, 104, 110, 113, 114, 
8, |121, 131, 124, 137, 141, 150, 
8, 164, 165, 176, 190, 194, 204, 207, 
2, 213, 216, 222, 223, 226, 228, 
0, 232, 237, 278, 

מאקאָו -- 321, 

מאַקאַראָוו --- 141, 211, 

מארד -- 321, 

מאריופּאָל -- 57, 93, 113, 141, 

מיזנע -- 321, 

מיכאלאָווע --- 209, 

מינסק --- 39, 60, 88, 92, 100, 103, 109, 
0, 115, 128, 134, 135, 136, 139, 
0, 153, 161, 171, 172, 176, 196, 
3 207, 212, 213, 215, 216, 217, 
0 222, 223, 228, 230, 234, 235, 
8, 

מינסק מאַזאַָװיעצק -- 321, 

מיעלצץ -- 396, 

מיקולי:צי -- 387, 

מיר -- 140, 
מלאַװע -- 321, 
מעזריטש -- 321, 


מעליטאָכּאָל -- 141, 


= 


נאַװאַיעלנא -- 321, 

נאָװאָראַדאָמסק -- 321, 

נאַװגאַראָדדסעװערסק -- 141, 

נאָװאָזיבלאָו -- 130, 141, 

נאָװאַימאַטקאָװסק -- 93, 141, 

נאָװאָניקאָלאיעװסק -- 93, 104, 142, 

נאָװידװאָר -- 321, 

נאָסאָויטש -- 141, 

נאשעלסק -- 321, 

ניזשני-נאַװגאָראָל --- 52, 92, 103, 104, 
7 115, 131, 132, 142, 153, 176, 
7, 

נייאלעקסאנדריא -- 251, 

ניייסאנץ --- 385, 409, 

נייישטאָט -- 321, 

ניעזשין -- 141. 

ניעסוויזש -- 140, 216, 228, 

ניקאָלאיע -- 141, 

נעװעל -- 93, 115, 129, 130, 141, 228, 


ס. 


סאָכאַטשאָװ -- 251, 

סאמארא --- 51, 52, 68, 93, 142, 216, 
3, 228, 260, 

סאָמפּאָלנע -- 321. 

סאַנאָק -- 2385, 387, 

סאָסנאַװוצץ -- 314, 321, 

סאָקאָלאָו -- 321, 

סאָקאַלקע --- 209, 280, 

סאַראַטאָוו -- 52, 93, 104, 109, 111, 
2, 141, 153, 176, 213, 

סאַראַפּול -- 142, 

סאַרנאַק -- 321, 

סװיסלאָטש -- 209, 

סוכאָװאַליל -- 209, 


סומי -- 141, 
סטאַװיסק -- 321, 
סטאָלין -- 140 

סטאַניס?אַװאָװ -- 347, 349, 352, 300, 
5, 3711, 284, 385, 387, 398, 410, 
2, !43, 441, 464, 469, 471. 

סטאָצק --- 321, 

סטאראָדוב -- 115, 130, 141, 

סטאָראָזשינצץ --- 457. 

סטאריא דאָראַגי -- 140, 

סטויפּץ -- 140, 

סטזשעגאָױע -- 321, 

סטערדין -- 321, 

סטרי -- 347, 352, 396, 410, 431, 467, 
9, 

פימבירפק -- 132, 142, 

סימפּעראָפּאָל -- 93, 141, 212, 

סלאַװאלטע -- 141. 

סלאװיאנסק -- 141, 

סלאַנים --- 217, 

סלוצק --- 92, 140, 194, 207, 

סמאַלענסק -- 93, 111, 142, 172, 207, 
6, 223, 228, 


סמעלא -- 141. 
סנאָוו --- 140, 
סעבעוש -- 207, 
סענאַ -- 141 
סערצט -- 457, 


סקאַלעל -- 396, 
סקערניעוויץ -- 251, 321, 


צמילטשין -- 141. 
5 


פּאַביאַגיץ -- 321, 

פּאָדאָלסק -- 131, 141, 
כּאַדגוושע --- 385, 

פּאָדהײצי -- 387, 
פּאָדװאַלאַטשיסק -- 361, 385, 387, 
פּאָדעמכיץ -- 321, 

פּאָלאָנאיץ -- 141, 

פּאַלאָצק -- 93, 129, 141 
פּאָלטאַװע -- 104, 141, 211 
פּאַרטשע -- 321, 

פּאריטש -- 140, 

פּוכאָװיטש -- 140, 216, 217, 
פּולאַװ --- 320, 321, 


פּולטוסק -- 221, 

פּיוסק -- 320, 321, 

פּינסק --- 87, 313, 321, 

פּיעטריקאָוֹ -- 261, 270, 314, 321, 

פּלאָצק -- 316, 321, 

פּעטערבורג (פּעטראָגראַד, לעניגגראַד) -- 
9, 32, 38, 39, 48, 52, 54, 57, 59, 
0 66, 714, 76, 19, 83, 85, 86, 87, 
8 92, 100, 104, 107, 110, 113, 115, 
0, 121, 133, 134, 142, 152, 155, 
8, 152, 161, 163, 164, 165, 167, 
2, 176, 190, 192, 199, 207, 208, 
4, 217, 228, 230, 242, 460. 

פּעטריקאָ (װייסירוסלאַנד) -- 130, 140, 

פּענזא -- 111, 132, 142, 176, 207, 216, 
3, 

פּערם -- 142, 153, 204, 

פּערעיאַסלאַ -- 141, 

פּראָג --- 421, 

פּראָסקוראָו --- 141, 

פּראָפּאיסק -- 130, 141, 

פּראשניץ -- 321, 

פּראַשקע -- 321, 

פּרילוֹקי -- 141, 211, 

פּרעשבורג -- 378, 

מּשצמישל -- 347, 352, 357, 360, 364, 
5, 366, 367, 371, 373, 383, 385, 
4, 396, 399, 402, 404, 405, 408, 
0, 413 441, 467, 469, 471, 472 


מ. 


פאַסטאָ -- 141, 
פילאַדעלפיע -- 72, 


צ. 


צאַריצין -- 111, 115, 132, 141, 176, 
צימערװאלד -- 16, 23, 27, 29, 154, 
ציריך -יט 6 


ק. 


קאַבאַ:סק -- 142, 
קאַװאַל --- 325, 

קאָװגע --- 87, 214, 269, 
קאושאני -- 141, 


קאַזאן -- 93, 103, 132, 142, 1716, 228, 
9, 

קאָזלאָו -- 132, 141. 

קאָזשעניץ -- 251, 

קאַלאַ (קויל) -- 321, 

קאָלאָמײ -- /34, 352, 353, 354, 3602, 
5, 371, 396, 410, 431, 464, 4718, 

קאַלװאַָריצ -- 115, 

קאלוש -- 157, 

קאַלושין -- 321, 

קאַלינקאָװויטש -- 130, 140, 

קאליש --- 301, 314, 321, 

קאַלנע -- 321, 

קאמעני בראָד -- 141, 

קאָנאָטאָמ -- 135, 141, 216, 222, 


קאָנין -- 321, 
קאָנסק -- 321, 
קאַנעװ -- 141, 


קאָסאָװ-טעלאַקע -- 321, 
קאָסטראָמא -- 131, 142, 
קאַפּוטשינצע -- 396, 
קאַפּוליט -- 140, 
קאָפּיס -- 141, 

קאָצק -- 321, 
קאראלעוװועץ -- 141. 
קאָראָסטישעװ -- 141 
קאָראַקאָװקאַ -- 130, 
קאַרמע -- 141, 

קוזמיר --- 320, 321, 


קוטנץ -- 321, 
קוראוו --- 320, 321, 

קווסק -- 142, 

קורעניץ -- 141, 216, 223, 
קזשעפיץ -- 321 


קינטאל -- 23, 28, 29, 30, 

קיעו! -- 19, 20, 32, 33, 34, 39, 52, 
2 100, 114, 118, 124, 130, 131, 
4, 141, 153, 1713, 176, 199, 200, 
4 205, 206, 210, 211, 212, 213, 
6, 219, 223, 464. 

קישינעװ' -- 57, 110, 141, 168, 282, 

קלאָבוצק -- 321, 

קלימאָװיטש -- 141, 

קלינצי -- 120, 141, 169, 

קלפצק -- 140, 216, 222, 228, 

קגישין --- 209, 

קעלץ -- 316, 321, 

קראַנשטאַט -- 129, 163, 

קראַסגאָשעלץ -- 321, 

קראָקע --- 329, 346, 347, 350, 352, 353, 
0, 361, 365, 367, 368, 311, 313, 
4, 3716, 379, 383, 384, 385, 386, 
4, 395, 396, 397, 398, 401, 406, 
8 410, 412, 411, 458, 459, 464, 
6, 437, 468, 469, 410, 471, 472, 
3 474, 415, 4719 

קראָשניק -- 220, 321, 

קרושניעוויץ -- 321, 

קריווי ראָג --- 141, 

קריטשצו -- 141, 

קרינקי --- 209, 

קרצפמענמשוג -- 19, 20, 32, 39, 52, 92, 
4 1411, 228, 

קרעמענעץ -- 141 

קרעסלאווקע -- 115, 129, 141, 

ראָגאַטשעװ -- 1230, 141, 

ראַדאָם -- 314, 321, 

ראַדאָמיסל -- 111, 141, 

ראדאַשיץ -- 321, 

ראַדױיץ (ראַדעװיץ) -- 457, 469, 

ראדזין -- 321, 

ראָװנע -- 93, 141. 

ראַװע -- 321, 

ראַטשאָנוש -- 321, 

ראָמאַנאָוו --- 141., 

ראָמני -- 141, 210, 228, 

ראָסטאָו' --- 93, 142, 

ראָסלאַװל -- 142, 

רודניא -- 141, 207 

ווזשאן -- 321, 

ריאָזאן -- 142, 

ריבינסק -- 111, 131, 142, 176, 207, 
8,, 

ויגץ -- 19, 110, 124, 142, 194, 213, 
6, 219, 223, 

ריישע -- 347, 387, 469, 

ריפין -- 321, 

רעזשיצע -- 1230, 141, 

רעטשיצע -- 129, 130, 140, 216, 228, 
0, 


ש. 


שאַץ -- 469, 

שומיאַטש -- 141, 207, 
שטאָקהאָלם --- 101, 154, 155, 325, 
שטוטגארט -- 456, 

שטשעדרין -- 140, 

שידלאָװעץ -- 321, 

שניאדאָװע -- 321, 

שעבערשין -- 320, 321, 

שעדלעץ -- 282, 314, 321, 
שערפּץ -- 321, 

שפּאָלל --י 141, 

שקלאָװ -- 115, 130, 141, 216, 223 








פאַרלאַג , אונזער צייט" 


י. ל, טרונק --- פּױלן ב' |, 252 זייטן (אױספאַרקויפט) -- -- 9200 
י. י. טרונק --- פּױילן ב' וו, 2318 זייטן -י חשח חשט חייה היה = --- 2450 
י. י. טרונק --- פּוילן ב' װוו, 288 זייטן (אױיספאַרקיפט) -- 250 
י י. טרונק --- פּוילן ב' שן, 304 זייטן טעקסט, 

8 זייטן בילדער (אױיספאַרקויפט) -- -- -- -- 2,00 
י. י. טרונק --- פּוילן ב' ש, 308 זייטן (אױיספאַרקויפט) -- -- 2,000 
י, י. טרונק --- פּוילן ב' וש, 244 זייטן טעקסט, 

4 זייטן בילדער = הי זי יי יייז ייה = = = = 3,00 
י, י. טרונק --- פּוילן ב' ווש, 280 זייטן טעקסט, 

5 זייטן בילדער = די דיי דיי דייה ייה = = = = 2400 
י. י. טרונק --- קװאַלן און ביימער, 472 זייטן = הי == == --- 4,00 
י. ש. הערץ -- די געשיכטע פון אַ יוגנט, 592 זייטן טעקסט, 

8 זייטן בילדער דיי חי דיה דיי היה זי היח == = 2450 
י. ש. הערץ -- די יידן אין אוקראַינע, 262 זייטן -- -- -- -- 2400 


י. ש. הערץ -- הירש לעקערט, 122 זי טעקסט, 8 זי בילדער -- 1,50 


י. ש. הערץ --- די געשיכטע פון בונד אין לאָדזש, 504 זי טעקסט 


2 זי בילדער אי א אי א יי יי א 

לייבעטשקע בערמאַן -- אין לויף פון יאָרן, 286 זי טעקסט 
8 בילדער דח דיי הו זחח היי דיי == --- 2450 
זיגעלבוים-בוך --- 408 זייטן טעקסט, 9 זייטן בילדער -- -- -- 200 


בערנאַרד גאָלדשטײן --- 5 יאָר אין װאַרשעװער געטאָ, 


0 זייטן טעקסט, 24 זייטן בילדער --- 23,50 























בערנאַרד גאָלדשטײן --- 20 יאָר אין װואַרשעווצר בונד, 344 זייטן 
טעקסט, 9 זייטן בילדער -- -- -- -- 4,00 


די יידן אין פּוילן (א. מענעס, דר. ר. מאַהלער, דר. יעקב שאַצקי, 


וו, שולמאַן) 920 שפּאַלטן פון גרויסן פאָרמאַט -- -- 5,00 
אין די יאָרן פון יידישן חורבן -- די שטים פון אונטערערדישן 

בווד, 242 זייטן טעקסט, 6 זייטן בילדער -- -- = -- 2,00 
ארקאַדי -- 426 זייטן טעקסט, 11 זייטן בילדער == ה-י הי -- 2400 
װולאַדימיר מעדעם -- 2367 זייטן טעקסט, 6 זייטן בילדער -- -- 200 
שלמה מענדעלסאָן --- 492 זייטן טעקטט, 5 זייטן בילדער -- -- 2350 
ערליך-אַלטער-בוך --- 472 זייטן טעקסט, 16 זייטן בילדער -- -- 400 
מרים ראַסקין --- זלאַטקע, 2326 זייטן הי דיה היח די יי הי = = 2400 


דורות בונדיסטן --- ערשטער באַנד 480 זייטן טעקסט, 79 בילדער; 
צווייטער באַנד 528 זייטן טעקסט, 177 בילדער --- צוזאַמען--10.00 


כמורנער-בוך -- 232 זייטן טעקסט, 8 זייטן בילדער -= -- -- 300 


דער ,בונד" אין בילדער --- 192 זייטן, 500 בילדער, טעקסט -- 
יידיש און ענגליש -ח די דיה דיי הי הי דיי הי הי = 5400 
אַבראַם דער טאַטע (לייב בלעכמאַן) -- בלעטער פון מיין יוגנט, 
7 זייטן טעקסט, 8 זייטן בילדער חח הי דוד דיי = = 2400 
לייוויק האָדעס --- ביאָנראַפיע און שריפטן, 394 זייטן טעקסט, 
9 זייטן בילדער דח די די דיה ייה דיה יה דיה דיי די דיה = = 400 
יעקב צעלעמענסקי --- מיטן פאַרשניטענעם פאָלק, 250 זייטן טעקסט, 
4 זייטן בילדער (אויספאַרקויפט) יז הי דיי דיה היי = 4400 
די געשיכטע פון בונד -- ערשטער באַנד, 278 זייטן טעקסט, 16 זייטן 
בילדער ; צווייטער באַנד 640 זייטן טעקסט, 16 זייטן 
בילדער ; דריטער באַנד 500 זיטן טעקסט, 16 זייטן ביל- 
דער הייייוט. ייישותה = חורה = פיקיהילן = ייקוא יי מויקיוים.= רקוח פואנו = הואוטם = צוואַמען וט 1::00 


מיט באשטעלונגען זיך װענדן 

דוד מפפאט 86ומת=י 
661 780 /0353 25 

1 .ץ .א ,אזסץד איסוז 























